



# FIVE ACRES AND INDEPENDENCE

---

A PRACTICAL GUIDE TO THE  
SELECTION AND MANAGEMENT  
OF THE SMALL FARM

---

By

M. G. KAINS, B.S., M.S.

Special Crop Culturist, U. S. Department of Agriculture;  
Formerly Head of Horticulture Department, Pennsylvania State  
College; Horticulture, Agriculture and Botany Editor,  
*New International Encyclopedia*;  
Garden Editor *Pictorial Review* and other National Magazines;  
Lecturer on Horticulture, Columbia University

Author of

*Modern Guide to Successful Gardening,*  
*Plants Propagation, Principles and Practice of Pruning,*  
*Culinary Herbs, etc., etc.*

*Revised and Enlarged Edition*



NEW YORK

GREENBERG : PUBLISHER

**PUBLISHED BY**

**Mahamahopadhyaya Rai Bahadur Sabitga-Vachaspati**

**Dr. Gaurichaukar Hirachand Ojha, D. Litt.,**

**Ajmer.**



*This book is obtainable from:—*

- (i) The author, Ajmer.
- (ii) Vyas & Sons, Booksellers,  
Ajmer.

# राजपूताने का इतिहास

चौथी जिल्द, दूसरा भाग

## जोधपुर राज्य का इतिहास

द्वितीय खंड

ग्रंथकर्त्ता—

महामहोपाध्याय रायबहादुर साहित्यवाचस्पति  
डॉक्टर गौरीशंकर हीराचंद ओझा, डी० लिट्० (ऑनरेरी)

बाबू चांदमल चंडक के प्रबंध से  
वैदिक-यन्त्रालय, अजमेर में छपा

सर्वाधिकार सुरक्षित

प्रथम संस्करण }

विक्रम संवत् १९६८

{ मूल्य रु० ६।।)



---

प्रकाशक—

महामहोपाध्याय रायबहादुर साहित्यवाचस्पति  
डॉ० गौरीशंकर हीराचंद ओझा, डी० लिट्०, अजमेर.

---

यह ग्रन्थ निम्नांकित स्थानों से प्राप्य है—

( १ ) ग्रन्थकर्ता, अजमेर.

( २ ) व्यास एण्ड सन्स, बुकसेल्स, अजमेर.

जोधपुर राज्य के संरक्षक  
परम राजनीतिज्ञ  
अदम्य साहसी  
निरभिमानी तथा निस्स्वार्थी  
**प्रसिद्ध वीर राठोड़ दुर्गादास**  
की  
पवित्र स्मृति को  
सादर समर्पित



# भूमिका

प्रस्तुत पुस्तक मेरे राजपूताने के इतिहास के अन्तर्गत प्रकाशित जोधपुर राज्य के इतिहास का द्वितीय खंड है । पहले मेरा इरादा इस राज्य के इतिहास को केवल दो खंडों में समाप्त करने का था और ऐसा ही मैंने प्रथम खंड की भूमिका में लिखा भी था, परन्तु जोधपुर राज्य के इतिहास की सामग्री इतनी अधिक है कि यदि शेषांश को सिर्फ एक खंड में दिया जाता तो जिल्द बहुत बड़ी हो जाती; अतएव मैंने यही उचित समझा कि इसे तीन खंडों में निकाला जाय ।

द्वितीय खंड में महाराजा अजीतसिंह से लगाकर महाराजा मानसिंह तक का विस्तृत इतिहास है । महाराजा तारतसिंह से लगाकर वर्तमान महाराजा सर उम्मेदसिंहजी तक का विस्तृत इतिहास, राजपूताना से बाहर के राठोड़ राज्यों का संक्षिप्त परिचय, जोधपुर राज्य के इतिहास का काल-क्रम, परिशिष्टों के अन्तर्गत अन्य ज्ञातव्य बातों का उल्लेख एवं वैयक्तिक तथा भौगोलिक अनुक्रमणिकाएं रहेंगी ।

राजपूताना के इतिहास में राठोड़ों का महत्वपूर्ण स्थान रहा है और उनमें अनेक वीर, विद्वान् एवं शुभग्राहक नरेश हो गये हैं । इस दृष्टि से उनके प्रधान और प्राचीन राज्य जोधपुर के इतिहास का द्वितीय खंड भी पाठकों को अवश्य मनोरंजक प्रतीत होगा ।

मैं उन ग्रंथकर्त्ताओं का, जिनके ग्रंथों से इस पुस्तक के लिखने में मुझे सहायता मिली है, अत्यंत अनुगृहीत हूँ । उनके नाम यथाप्रसंग टिप्पण्यों में दे दिये गये हैं । विस्तृत पुस्तक-सूची तृतीय खंड के अंत में दी जायगी ।

अजमेर,  
कार्तिकी पूर्णिमा,  
वि० सं० १९६८ }

गौरीशङ्कर हीराचन्द ओझा.



# विषय-सूची

## दसवां अध्याय

### महाराजा अजीतसिंह

विषय	पृष्ठांक
महाराजा अजीतसिंह ...	४७७
जोधपुर खालसा करने के लिए बादशाह का सेना भेजना	४७७
लाहोर में कुंवरों का जन्म ...	४७८
बादशाह को कुंवरों के जन्म की खबर मिलना	४७९
बादशाह का कुंवरों को दिल्ली बुलाना	४८०
बादशाह का दिल्ली पहुंचना ...	४८०
जोधपुर के सरदारों का दिल्ली पहुंचना	४८०
राठोड़ सरदारों का बादशाह से मिलना	४८१
इन्द्रसिंह को जोधपुर का राज्य दिया जाना	४८१
कैसरीसिंह का ज़हर खाकर मरना ...	४८२
राजकुमारों को गुमरूप से बाहर करना	४८२
राठोड़ों का शाही सेना से लड़कर माग जाना	४८४
राजकुमारों की खोज में शाही अफसरों की असफलता	४८६
बादशाह का जोधपुर पर और सेना भेजना	४८७
अजमेर के फौजदार तहज्वरख़ां के साथ राठोड़ों की लड़ाई	४८७
इन्द्रसिंह का वापस बुलाया जाना ...	४८८

विषय	पृष्ठाङ्क
राठोड़ों का अजीतसिंह को लेकर महाराणा के पास जाना	४८८
बादशाह का महाराणा से अजीतसिंह को मांगना ...	४८९
महाराणा पर बादशाह की चढ़ाई ...	४९०
शाहज़ादे अकबर का मारवाड़ में पहुँचना ...	४९१
शाहज़ादे अकबर का राजपूतों से मिल जाना ...	४९३
शाहज़ादे अकबर की औरंगज़ेब पर चढ़ाई ...	४९४
औरंगज़ेब का छल और दुर्गादास का शाहज़ादे का साथ छोड़ना ...	४९६
दुर्गादास का शाहज़ादे अकबर को शरण में लेना और उसे लेकर शम्भा के पास जाना ...	४९७
अजीतसिंह का जाकर सिरोही राज्य में रहना ...	४९९
राठोड़ों का मुगल सेना को तंग करना ...	५००
दुर्गादास का दक्षिण से लौटना ...	५०४
राठोड़ सरदारों के समक्ष बालक महाराजा का प्रकट किया जाना ...	५०५
अजीतसिंह का कई सरदारों के यहाँ जाना ...	५०६
दुर्गादास का अजीतसिंह की सेवा में उपस्थित होना	५०७
दुर्गादास के मारवाड़ में पहुँचने के बाद वहाँ की स्थिति	५०८
अजीतसिंह का छप्पन के पहाड़ों में जाना ...	५०९
जगद-जगद मुसलमानों और राठोड़ों में मुठभेड़ ...	५०९
अजमेर के सूबेदार से लड़ाई ...	५१०
अजमेर के सूबेदार की दुर्गादास पर चढ़ाई ...	५११
अलाहुली का जोधपुर के गांवों में बिगाड़ करना ...	५११
अकबर की पुत्री को सौंपने के विषय में मुगलों की दुर्गादास से बातचीत ...	५११
मुगलों के साथ राठोड़ों की पुनः लड़ाइयाँ ...	५११

विषय	पृष्ठांक
अजीतसिंह का पुनः पहाड़ों में आश्रय लेना	५१३
मारवाड़ में मुराल शक्ति का कम होना	५१३
शाही मुलाज़िमों का अजीतसिंह पर आक्रमण	५१३
अकबर के परिवार के लिए राठोड़ों से पुनः बातचीत होना	५१३
महाराजा के उदयपुर तथा देवलिया में विवाह	५१४
अकबर के पुत्र और पुत्री का बादशाह को सौंपा जाना	५१५
दुर्गादास को मनसब मिलना	५१८
अजीतसिंह का बादशाह के पास अर्ज़ी भेजना	५१८
दुर्गादास को मारने का प्रयत्न	५१९
महाराजा का दुर्गादास से मिलकर उपद्रव करना	५२२
कुंवर अभयसिंह का जन्म	५२२
अजीतसिंह को मेड़ता की जागीर मिलना	५२२
अजीतसिंह का मोहकमसिंह को हराना	५२४
दुर्गादास का पुनः शाही अधीनता स्वीकार करना	५२५
अजीतसिंह और दुर्गादास का पुनः विद्रोही होना	५२५
महाराजा और उदयपुर के महाराणा के बीच मनमुटाव	५२५
औरंगज़ेब की मृत्यु	५२७
अजीतसिंह का जोधपुर आदि पर अधिकार करना	५२७
दुर्गादास का अजीतसिंह के पास जाना	५२९
अजीतसिंह की बीकानेर पर असफल चढ़ाई	५२९
बहादुरशाह का राज्यासीन होना	५३१
सरद रोंद्वारा खड़े किये हुए फर्ज़ी दलथंभन को मरवाना	५३९
बादशाह बहादुरशाह का जोधपुर खालसा करना और अजीतसिंह का उसकी सेवा में जाना	५३९
अजीतसिंह और जयसिंह का बादशाह को सूचना दिये बिना चले जाना	५४४



विषय	पृष्ठाङ्क
अजीतसिंह आदि का देवलिया होते हुए उदयपुर जाना	५३५
अजीतसिंह का पुनः जोधपुर पर अधिकार होना ...	५३६
महाराजा अजीतसिंह आदि के आचरण के सम्बन्ध में महाराजा	
के नाम शाहजादे जहांगीरशाह का निशान भेजना	५३७
अजीतसिंह की पुत्री का सम्बन्ध जयसिंह के साथ होना	५३६
अजीतसिंह और जयसिंह का सांभर पर आक्रमण करना	५३६
तुर्गादास का मारवाड़ से निर्वासित किया जाना ...	५४१
जयसिंह का आंवेर पर अधिकार होना ...	५४३
अजीतसिंह और जयसिंह के नाम उनके राज्यों का	
फ़रमान होना ... ..	५४३
पाली के ठाकुर को छल से मरवाना ... ..	५४४
महाराजा का नागौर पर जाना ... ..	५४५
अजीतसिंह का अजमेर के सूबेदार पर आक्रमण करना	५४६
महाराजा का देवलिया में विवाह होना ...	५४७
महाराजा का बादशाह के पास हाज़िर होना ...	५४७
महाराजा का पुष्कर होते हुए जोधपुर जाना ...	५४६
देवगांव के स्वामी से पेशकशी वसूल करना ...	५४६
राजा राजसिंह पर महाराजा की चढ़ाई ...	५५०
महाराजा का नाहन के विरोधी सरदारों पर जाना ...	५५०
बादशाह बहादुरशाह की मृत्यु ... ..	५५०
शाहशाहत के लिए लड़ाई ... ..	५५१
बादशाह का सैयद बन्धुओं से विरोध होना ...	५५३
महाराजा का जूनीया के कर्णसिंह तथा जुम्हारसिंह को	
मरवाना ... ..	५५४
मोहकमसिंह को मरवाना ... ..	५५४
महाराजा पर शाही सेना की चढ़ाई ... ..	५५५

विषय	पृष्ठाङ्क
कुंवर अमरसिंह का बादशाह के पास जाना	५५६
महाराजा का अहमदाबाद जाना	५६०
इन्द्रकुंवरी का डोला दिल्ली जाना	५६१
बादशाह की बीमारी	५६२
बादशाह के साथ इन्द्रकुंवरी का विवाह होना	५६४
महाराजा का नागौर पर कब्जा करना	५६५
महाराजा की द्वारिका-यात्रा	५६६
महाराजा का गुजरात की सूबेदारी से हटाया जाना	५६७
वीकानेर के महाराजा सुजानसिंह को पकड़ने का असफल प्रयत्न	५६८
बादशाह-द्वारा बुलाये जाने पर महाराजा का दिल्ली जाना	५६९
अजीतसिंह को क़त्ल करने का प्रयत्न	५७२
हुसेनअलीख़ां का दक्षिण से रवाना होना	५७३
बादशाह का अजीतसिंह से माफी मांगना	५७४
अजीतसिंह को "राजेश्वर" का खिताब मिलना	५७४
अजीतसिंह का सरबुलंदख़ां से मिलना	५७५
हुसेनअलीख़ां का दिल्ली पहुंचना तथा महाराजा जयसिंह का वहां से अपने देश भेजा जाना	५७५
सैयदों और महाराजा अजीतसिंह का बादशाह से मुलाक़ात करना	५७६
बादशाह फ़र्रुख़सियर का कैद किया जाना	५७७
हिन्दुओं पर से जज़िया हटाया जाना	५८०
फ़र्रुख़सियर का मारा जाना	५८०
मुग़ल साम्राज्य की स्थिति	५८१
महाराजा का दिल्ली छोड़ने का इरादा करना	५८२
रफ़ीउद्दरजात की मृत्यु और रफ़ीउद्दौला का बादशाह होना	५८३

विषय	पृष्ठाङ्क
विद्रोही निकोसियर का गिरफ्तार होना ...	५८३
महाराजा अजीतसिंह की पुत्री का उसको सौं ग जाना	५८४
महाराजा का मथुरा जाना ... ..	५८५
रफ़ीउद्दौला की मृत्यु तथा मुहम्मदशाह का बादशाह होना	५८५
महाराजा अजीतसिंह को अजमेर तथा अहमदाबाद की सूबेदारी मिलना ... ..	५८६
अजीतसिंह के नायब अनूपसिंह का गुजरात में जुलूम करना	५८७
अजीतसिंह का जोधपुर जाना ... ..	५८८
मारवाड़ के निकट के गुजरात के प्रदेश पर महाराजा का क्रब्जा करना ... ..	५८८
सैयद बन्धुओं का पतन और मारा जाना ...	५८९
महाराजा का अजमेर जाकर रहना ... ..	५९१
महाराजा से अहमदाबाद का सूबा हटाये जाने पर मंडारी अनूपसिंह का वहां से भागना ... ..	५९१
महाराजा का अजमेर छोड़ना ... ..	५९३
महाराजा का बादशाह के पास अर्ज़ी भेजना ...	५९४
महाराजा की अर्ज़ी के उत्तर में फ़रमान जाना ...	५९५
नाहरखां का अजमेर का दीवान नियत होना ...	५९५
नाहरखां एवं रहुल्लाखां का मारा जाना ...	५९६
इरादतमंदखां का महाराजा अजीतसिंह पर भेजा जाना	५९७
गढ़ बीटली पर शाही सेना का अधिकार होना ...	५९८
महाराजा अजीतसिंह का बादशाह से मेल करना ...	५९९
महाराजा अजीतसिंह के बनवाये हुए भवन आदि ...	५९९
महाराजा का मारा जाना ... ..	६००
राणियां तथा सन्तति ... ..	६०१
महाराजा अजीतसिंह का व्यक्तित्व ... ..	६०२

## ग्यारहवां अध्याय

महाराजा अमरसिंह से महाराजा बल्लतसिंह तक

विषय	पृष्ठाङ्क
महाराजा अमरसिंह ... ..	६०५
जन्म तथा जोधपुर का राज्य मिलना ...	६०५
कुछ सरदारों का अपसन्न होकर महाराजा का साथ छोड़ना	६०५
आनंदसिंह तथा रायसिंह का ईडर पर अधिकार करना	६०६
भंडारी रघुनाथ आदि का कैद किया जाना ...	६०६
महाराजा का जोधपुर पहुंचना ... ..	६०७
महाराजा का नागोर पर कब्जा करना ...	६०८
बल्लतसिंह का आनंदसिंह एवं रायसिंह के विरुद्ध जाना	६०८
बल्लतसिंह को 'राजधिराज' का शिर्षक और नागोर मिलना	६०८
महाराजा का दिल्ली जाना ... ..	६०८
बल्लतसिंह का किशोरसिंह को भगाना ...	६०९
आनंदसिंह तथा रायसिंह को ईडर का इलाका मिलना	६०९
किशोरसिंह का पोकरण-कलोदी में उत्पात करना ...	६११
महाराजा को गुजरात की सूबेदारी मिलना ...	६११
गुजरात के पहले सूबेदार सरबुलन्दखां के साथ लड़ाई	६१३
सरबुलन्दखां के साथ दुलद होना ... ..	६१८
महाराजा का भद्र के किले में प्रवेश करना ...	६१६
बल्लतसिंह को पाटण की हाकिमी मिलना ...	६२०
बाजीराव के साथ महाराजा की मुलाकात ...	६२०
बल्लतसिंह का नागोर जाना ... ..	६२२
महाराजा का अहमदाबाद के लोगों पर जुल्म करना	६२२
महाराजा का पीलाजी गायकवाड़ को छल से मरवाना	६२३
महाराजा का वड़ोदा पर अधिकार करना ...	६२५

विषय	पृष्ठांक
उमाबाई की महाराजा पर चढ़ाई ... ..	६२५
बादशाह के पास से महाराजा के लिए खिलअत जाना	६२८
गाज़ीउद्दीनखां से धन वसूल करना ... ..	६२८
सुलतानसिंह को मरवाना ... ..	६२८
महाराजा का गुजरात से जोधपुर जाना ... ..	६२६
जादोजी की महाराजा के नायब भंडारी रत्नसिंह पर चढ़ाई	६२६
बड़ोदे पर मरहटों का अधिकार होना ... ..	६३०
बस्तसिंह की बीकानेर पर चढ़ाई ... ..	६३१
बीकानेर पर पुनः अधिकार करने का बस्तसिंह का विफल प्रयत्न ... ..	६३२
राजपूत राजाओं का एकता का प्रयत्न ... ..	६३४
देवलिया का ठिकाना रघुनाथसिंह को देना ... ..	६३५
गढ़ बीटली की मांग पेश करना ... ..	६३६
दक्षिणियों के खिलाफ महाराजा का शाही सेना के साथ जाना	६३६
रत्नसिंह भंडारी का लड़ाई में बहरामखां को मारना	६३७
रत्नसिंह के भय से मोमिनखां का खंभात जाना ... ..	६३६
रत्नसिंह और रंगोजी की लड़ाई ... ..	६४०
प्रतापराव की मृत्यु ... ..	६४२
रत्नसिंह भंडारी के जुलम ... ..	६४२
महाराजा से गुजरात का सूबा हटाया जाना ... ..	६४३
महाराजा का जोधपुर जाना ... ..	६४७
बस्तसिंह तथा बीकानेर के महाराजा जोरावरसिंह में मेल होना	६४८
महाराजा अभयसिंह की बीकानेर पर चढ़ाई ... ..	६४८
अभयसिंह की बीकानेर पर दूसरी चढ़ाई ... ..	६५०
जयसिंह के साथ सन्धि होना ... ..	६५४
अपने भाई से मेलकर बस्तसिंह का जयसिंह पर चढ़ाई करना	६५५

विषय	पृष्ठाङ्क
जोधपुर पर कब्ज़ा करने का जयसिंह का विफल प्रयत्न	६५६
महाराजा का अजमेर पर कब्ज़ा करना	६६०
कोटा के महाराज दुर्जनसाल का अमरसिंह से सहायता मांगना	६६१
जोधपुर की सहायता से अमरसिंह की वीकानेर पर चढ़ाई	६६२
बादशाह का महाराजा और उसके भाई को दिल्ली बुलवाना	६६५
बल्लसिंह को गुजरात की सूवेदारी मिलना	६६५
बल्लसिंह का वीकानेर के गजसिंह को सहायतार्थ बुलाना	६६७
जयपुर के माधोसिंह की सहायतार्थ सेना भेजना	६६८
महाराजा की वीमारी और मृत्यु	६६६
राखियां तथा सन्तति	६७०
महाराजा के बनवाये हुए स्थान	६७०
महाराजा की गुणग्राहकता	६७१
महाराजा का व्यक्तित्व	६७२
रामसिंह	६७४
जन्म तथा गद्दीनशीनी	६७४
बल्लसिंह का रामसिंह के पास टीका भेजना	६७५
महाराजा का अपने सरदारों के साथ दुर्व्यवहार करना और रीयां के ठाकुर से उसके चाकर को मांगना	६७५
महाराजा के रीयां जाने पर शेरसिंह का बिजिया को उसे सौंपना	६७७
बल्लसिंह और रामसिंह के बीच लड़ाई होना	६७८
मुसलमानों की सहायता से बल्लसिंह का जोधपुर पर चढ़ाई करना	६७९
बल्लसिंह की मेढ़ता पर चढ़ाई	६८३
बल्लसिंह का जोधपुर पर अधिकार होना	६८४
महाराजा रामसिंह का व्यक्तित्व	६८६

विषय	पृष्ठाङ्क
बस्तसिंह ...	६८७
जन्म तथा जोधपुर पर अधिकार होना	६८७
ठाकुरों के ठिकानों में परिवर्तन करना	६८७
अन्य विरोधियों को सज़ा देना	६८८
बादशाह की तरफ़ से टीका मिलना	६८९
मरहटों की सहायता से रामसिंह का अजमेर पर कब्ज़ा करना	६८९
बस्तसिंह की मृत्यु	६९१
राणियां तथा सन्तति	६९२
महाराजा के बनवाये हुए स्थान	६९२
महाराजा का व्यक्तित्व	६९२

## बारहवाँ अध्याय

महाराजा विजयसिंह से महाराजा मानसिंह तक

विजयसिंह	६९४
जन्म तथा गद्दीनशीनी	६९४
राजा किशोरसिंह का मारा जाना	६९४
विजयसिंह का रामसिंह के विरुद्ध गजसिंह को सहायतार्थ बुलाना	६९५
विजयसिंह की पराजय होना	६९६
रामसिंह आदि का नागौर को घेरना	६९८
जयश्रापा का मारा जाना	७००
विजयसिंह का बीकानेर से गजसिंह के साथ जयपुर जाना	७०१
माधोसिंह का विजयसिंह पर चूक करने का निष्फल प्रयत्न	७०१

विषय	पृष्ठाङ्क
मरहटों के साथ सन्धि स्थापित होना ...	७०४
विजयसिंह के मेड़ता आदि पर अधिकार करने के कारण मरहटों की पुनः चढ़ाई ...	७०५
महाराजा का उपद्रवी वावरियों को मरवाना ...	७०७
कुछ सरदारों का बिना आह्वा जोधपुर से चले जाना ...	७०७
उपद्रवी सरदारों से दंड वसूल करना ...	७०७
महाराजा का विरोधी सरदारों को राज़ी करना ...	७०८
उपद्रवी सरदारों में से कुछ का छल से कैद किया जाना ...	७०६
विरोध करने के लिए एकत्र हुए सरदारों पर सेना भेजना ...	७११
महाराजा का सेना भेजकर मेड़ता पर कब्ज़ा करना ...	७११
रामसिंह का मेड़ते पर अधिकार करने का विफल प्रयत्न ...	७१२
पंचोली रामकरण का विरोधी सरदारों का दमन करना ...	७१३
जोशी बालू का कई ठिकानों से पेशकशी वसूल करना ...	७१४
राठोड़ सेना का अजमेर पर अधिकार करने का विफल प्रयत्न ...	७१४
धायभाई का विद्रोही चांपावतों आदि का दमन करना ...	७१६
धायभाई जगन्नाथ का देहान्त ...	७१६
जाबला के ठाकुर का कैद किया जाना ...	७१७
दक्षिणियों के साथ पुनः लड़ाई होना ...	७१७
महाराजा का वैष्णव धर्म रक्षीकार करना ...	७१७
महाराजा का जाटों से मेल करना ...	७१८
दक्षिणियों का महाराजा की सेना का पीछा करना ...	७२१
महाराजा का गोड़वाड़ पर अधिकार होना ...	७२१
रामसिंह के मरने पर महाराजा की सेना का उसके हिस्से के सांभर पर कब्ज़ा करना ...	७२५
आठवा के ठाकुर को छल से मरवाना ...	७२६



विषय	पृष्ठांक
दक्षिणी आंबाजी के विरुद्ध सेना भेजना	७२६
कुंवर कृतद्वसिंह का देहान्त	७२७
बीकानेर के महाराजा गजसिंह और उसके कुंवर में विरोध की उत्पत्ति	७२७
विरोधी सरदारों का दमन करना	७२७
महाराजा विजयसिंह का उमरकोट पर कब्जा होना	७२८
बीकानेर के कुंवर राजसिंह का जोधपुर जाना	७३३
महाराजा विजयसिंह का जोधपुर में टकसाल खोलना	७३४
महाराजा गजसिंह का राजसिंह को बीकानेर बुलाकर कैद करना	७३४
राजसिंह के बीकानेर का स्वामी होने पर उसके छोटे भाइयों का जोधपुर जाना	७३४
महाराजा विजयसिंह का जयपुर के महाराजा की सहायता करना	७३५
अजमेर पर राठोड़ों का अधिकार होना	७३८
रूपनगर तथा कृष्णगढ़ के विरुद्ध सेना भेजना	७३६
बीकानेर के महाराजा सूरतसिंह के लिए टीका भेजना	७३६
इस्माइलबेग की दक्षिणियों से लड़ाई	७४०
बादशाह को झूठी हुंडियां देना	७४१
कुछ सरदारों का महाराजा से भीमराज की शिकायत करना	७४१
किशनगढ़ के स्वामी से दंड लेना	७४२
इस्माइलबेग पर मरहटों की चढ़ाई	७४२
महाराजा का अंग्रेज़ सरकार के साथ पत्र-व्यवहार	७४३
पाटण और मेड़ते की लड़ाइयां	७४६
कुछ सरदारों का विरोधी होना	७४४
सरदारों का चूककर पासवान गुलाबराय को मरवाना	७४६
सरदारों का समझाकर भीमसिंह को गढ़ से हटाना	७४७
महाराजा का भीमसिंह के पीछे सेना भेजना	७४८

विषय	पृष्ठांक
अखैराज सिंघवी को भेजकर विरोधी ठिकानों से दंड लेना	७५८
कुंवर ज़ाहिमसिंह को परबतसर का परगना देना ...	७५९
महाराजा की बीमारी और मृत्यु ...	७५९
राशिियां तथा सन्तति ...	७६०
महाराजा का व्यक्तित्व ...	७६१
महाराजा भीमसिंह ...	७६३
जन्म तथा गद्दीनशीनी ...	७६३
साहामल का दमन करना ...	७६५
सिंघवी अखैराज का उपद्रव के स्थानों का प्रबन्ध करना	७६६
महाराजा का अपने भाइयों को मरवाना ...	७६६
लकवा दादा की मारवाड़ पर चढ़ाई ...	७६६
भंडारी शोभाचन्द का घाणेराम पर भेजा जाना ...	७६७
जालोर पर सेना भेजना ...	७६७
मानसिंह की फौज से जोधपुर की सेना की लड़ाई ...	७६९
महाराजा का पुष्कर जाकर जयपुर के महाराजा की बहिन से विवाह करना ...	७६९
मानसिंह का पाली लूटना ...	७६९
रायकीय सेना का उपद्रवी सरदारों का दमन करना	७७१
उपद्रवी सरदारों का चूककर जोधराज को लुल से मरवाना	७७२
महाराजा की सेना का जालोर पर कब्जा करना ...	७७२
महाराजा की मृत्यु, ...	७७३
महाराजा का व्यक्तित्व ...	७७३
महाराजा मानसिंह ...	७७५
महाराजा का जन्म और गद्दीनशीनी ...	७७५
चोपासणी से भीमसिंह की राशिियों को बुलवाना ...	७७७
महाराजा का जोधपुर में गद्दी बैठना ...	७७८

विषय	पृष्ठाङ्क
महाराजा का सिंघवी जोरावरमल के पुत्रों को बुलाना	७७८
धोकलसिंह का जन्म ... ..	७७९
अंग्रेज़ों के साथ सन्धि की बातचीत होना	७७९
जसवंतराव होल्कर का मारवाड़ में जाना	७८०
महाराजा का पंचोली गोपालदास पर दंड लगाना	७८०
महाराजा का आंयस देवनार्थ को बुलाकर अपना गुरु बनाना	७८१
शेरसिंह आदि को मारनेवालों को मरवाना	७८१
कुछ सरदारों से दंड वसूल करना	७८१
महाराजा भीमसिंह के समय राज्य छोड़कर चले जानेवाले सरदारों को पीछा बुलाना	७८२
महाराजा का बीकानेर के गांव लाक्षासर के बख्तावरसिंह की पुत्री से विवाह होना	७८३
महाराजा का सिरोही पर सेना भेजना	७८३
महाराजा का घाणेराव पर सेना भेजना	७८४
महाराजा का सिरोही एवं घाणेराव के प्रबन्ध के लिए आदमी भेजना	७८५
सिंघवी जीतमल, सूरजमल, इन्द्रमल आदि का कैद होना	७८५
महामन्दिर की प्रतिष्ठा होना	७८६
धोकलसिंह के पक्षपाती सरदारों का डीहवाणे में उपद्रव करना	७८६
महाराजा का सेना भेज शाहपुरा मोहनसिंह को दिलाना	७८७
उदयपुर की राजकुमारी कृष्णकुमारी के विवाह के लिए जयपुर और जोधपुर के राजाओं के बीच विवाद होना	७८७
धोकलसिंह के पक्षपाती	७८९
महाराजा का सेना भेजकर उपद्रवी सरदारों का दमन करना	७९१
भीमसिंह और धोकलसिंह के पक्षपातियों के बीच लड़ाई होना	७९१

विषय	पृष्ठांक
महाराजा का अमीरखां द्वारा छल से सवाईसिंह आदि को मरवाना ... ..	८०५
मानसिंह का सवाईसिंह के उत्तराधिकारी सालिमसिंह को गांव आदि देकर सन्तुष्ट करना ...	८०८
जोधपुर की सेना की बीकानेर पर चढ़ाई ...	८०९
जोधपुर और बीकानेर में संधि होना ...	८१०
जयपुर के साथ सन्धि होना ... ..	८१३
कृष्णकुमारी का विष पीकर मरना ... ..	८१३
जोधपुर राज्य में भयंकर अकाल पड़ना ...	८१५
सिरोही पर सेना भेजना ... ..	८१५
जयपुर में महाराजा का विवाह होना ... ..	८१५
सिरोही के महाराव से धन वसूल करना ...	८१६
उमरकोट पर पुनः टालपुरियों का अधिकार होना ...	८१७
नवाब की सेना का जोधपुर जाना ... ..	८१७
अमीरखां का देवनाथ और इन्द्रराज को मरवाना ...	८१७
सिंघवी गुलराज का दीवान बनाया जाना ...	८१६
जोधपुर की सेना का सिरोही इलाके में लूट-भार करना	८२०
महाराजा मानसिंह का अपने कुंवर छत्रसिंह को राज्याधिकार देना	८२०
राज्य में नये अधिकारियों की नियुक्ति ... ..	८२१
सिंघवी चैनकरण का तोप से उड़ाया जाना ...	८२२
कई व्यक्तियों से रुपये वसूल करना ... ..	८२२
अंग्रेज सरकार के साथ संधि होना ... ..	८२२
जोधपुर की सेना का सिरोही में लूट-भार करना ...	८२६
महाराजकुमार छत्रसिंह की मृत्यु ... ..	८२७
महाराजा से मिलने के लिए अंग्रेज सरकार का एक अधिकारी भेजना ... ..	८२८

विषय	पृष्ठाङ्क
सिंघवी फ़तहराज का जयपुर और फिर वहां से जोधपुर जाना	८२६
महाराजा का एकान्तवास त्यागना ...	८२६
राज्य की आय बढ़ाने के लिए सरदारों से एक-एक गांव लेना ...	८३०
कर्नेल टॉड का जोधपुर जाना ...	८३०
महाराजा का अपने विरोधियों को निर्दयतापूर्वक मरवाना	८३१
महाराजा का अपने विरोधियों से रुपये वसूल करना	८३४
नये हाकिमों की नियुक्ति ...	८३४
नीवाज पर पुनः राजकीय सेना जाना ...	८३४
सन्धि के अनुसार दिल्ली में सवार सेना भेजना ...	८३५
उदयमन्दिर की स्थापना ...	८३५
हाकिमों में परस्पर अनैक्य होने पर उनसे दंड वसूल करना	८३६
ठिकानों के सम्बन्ध में सरदारों की अंग्रेज़ सरकार से बातचीत ...	८३६
जोधपुर की सेना का सिरोही में बिगाड़ करना ...	८३६
महाराजा का प्रबन्ध के लिए मेरवाड़ा के गांव अंग्रेज़ सरकार को देना ...	८४०
महाराजा की पुत्री का बूंदी के रावराजा से विवाह	८४०
सिंघवी फ़तहराज का कैद किया जाना ...	८४१
सिंघवी इन्द्रमल का दीवान बनाया जाना ...	८४२
महाराजा का डीडवाणे से धोकलसिंह का अधिकार हटाना	८४२
नागपुर के राजा का जोधपुर जाना ...	८४३
धोकलसिंह के सम्बन्ध में रेज़िडेन्ट का पड़ोसी राज्यों को लिखना ...	८४४
आयस लाडूनाथ की मृत्यु ...	८४४
कुछ सरदारों से रुपये वसूल करना ...	८४५

विषय	पृष्ठाङ्क
लार्ड विलियम बेंटिक का अजमेर जाना ...	८४५
किशनगढ़ के महाराजा का जोधपुर जाना ...	८४५
कर्नल लाकेट का जोधपुर होते हुए जैसलमेर जाना ...	८४७
बगड़ी और वूड्सू के उपद्रवी सरदारों को सजा देना	८४७
मारवाड़ में भयंकर अकाल पड़ना ...	८४८
अंग्रेज़ सरकार-द्वारा मंगवाये जाने पर पन्द्रह सौ सवार भोजना	८४८
वकाया खिराज और फौज खर्च के सम्बन्ध में ठहराव होना	८४८
भाद्राजूथ पर फौजकशी करना ...	८४९
मेरवाड़ा के गांवों के सम्बन्ध के अद्दनामे की अवधि बढ़ना	८५०
अंग्रेज़ सरकार का मालानी इलाक़ा अपने अधिकार में लेना	८५०
सवारों के पवज़ में रुपया देना निश्चित होना ...	८५२
पेरनपुरा में अंग्रेज़ सरकार की तरफ़ से छावनी स्थापित होना	८५३
पाली में प्लेग का प्रकोप ...	८५३
भीमनाथ का दीवान उत्तमचंद को मरवाना ...	८५३
भीमनाथ का सरदारों आदि से रुपये वसूल करना ...	८५४
आयस भीमनाथ की मृत्यु ...	८५४
आयस लक्ष्मीनाथ का राज्य के ओहदों पर अपने आदमी नियत करना ...	८५४
कुछ सरदारों का अजमेर जाना ...	८५५
कर्नल सदरलैंड का जोधपुर जाना ...	८५६
महाराजा के कुंवर सिद्धदानसिंह की मृत्यु ...	८५६
आसोप के वखेड़े का निर्णय होना ...	८५७
महाराजा के विरुद्ध सरकारी विह्वति प्रकाशित होना	८५७
राज्य-प्रबन्ध के लिए पंचायत मुक़रर होना ...	८६५
महाराजा को पीछा राज्याधिकार मिलना ...	८६६
नाथों आदि का राज्य में उपद्रव करना ...	८६६

विषय	पृष्ठाङ्क
कर्नल सदरलैंड का दुबारा जोधपुर जाना ...	८६७
नाथों और कतिपय विरोधी सरदारों का प्रबंध होना	८६७
अंग्रेज़ सरकार की आज्ञा से कई नाथों का गिरफ्तार होना	८६७
महाराजा का साधू का वेष धारण करना ...	८६६
पाल गांव में हैज़े का प्रकोप होना ...	८६६
उत्तराधिकारी के विषय में महाराजा का एजेंट से कहना	८७०
महाराजा की मृत्यु ...	८७१
राणियां तथा सन्तति...	८७१
महाराजा का विद्याप्रेम ...	८७२
महाराजा का व्यक्तित्व ...	८७५

## चित्र-सूची

( १ ) राठोड़ दुर्गादास ...	समर्पण पत्र के सामने
( २ ) महाराजा अजीतसिंह ...	पृष्ठ ४७७ ,
( ३ ) महाराजा अभयसिंह ...	पृष्ठ ६०५ ,
( ४ ) महाराजा मानसिंह ...	पृष्ठ ७७५ ,

# राजपूताने का इतिहास

चौथी जिल्द, दूसरा भाग

++++++

## जोधपुर राज्य का इतिहास

द्वितीय खंड

—

दसवां अध्याय

~~~~~

महाराजा अजीतसिंह

महाराजा जसवंतसिंह और बादशाह औरंगज़ेब के बीच प्रायः विरोध  
ही बना रहता था और बादशाह उससे सख्त नाराज़ रहता था। इसीसे  
जोधपुर खालसा करने के उसने उसको बहुत दूर जमरूद के थाने पर नियुक्त  
लिय बादशाह का किया था। महाराजा की मृत्यु का समाचार मिलते  
सेना भेजना ही, उसे उपयुक्त अवसर जानकर बादशाह ने  
जोधपुर राज्य को खालसा कर ताहिरख़ां को  
जोधपुर का फ़ौजदार, ख़िदमतगुज़ारख़ां को क़िलेदार, शेर अनवर को  
अमीन और अब्दुरहीम को कोतवाल बनाकर वहां का प्रबन्ध करने के

---

( १ ) एक स्थान पर टॉड ने लिखा है कि बादशाह ने जसवन्तसिंह को विप  
देकर मरवाया था ( राजस्थान: जि० १, पृ० ३३१ )।



‘लिए मेजा’। इसपर महाराजा के साथ के सरदारों ने बादशाह से सुलह बनाये रखने के लिए वहाँ का सारा हिसाब-किताब मुसलमान अफ़सरों को समझा दिया और जोधपुर-स्थित सरदारों को लिखा कि बादशाही अफ़सरों के पहुँचने पर वे बिना किसी प्रकार का बिगाड़ किये वहाँ का अधिकार उन्हें सौंप दें। उन्हीं दिनों बादशाह ने मुल्तान से शाहज़ादे अकबर, आगरे से शाहस्ताखां, गुजरात से मुहम्मद अमीनखां और उज्जैन से असदखां को भी जाने के लिए लिखा। साथ ही उसने दक्षिण से राव अमरसिंह के पौत्र इन्द्रसिंह को भी जोधपुर का राज्य देने के लिए बुलाया<sup>१</sup>।

अनन्तर जोधपुर के सरदारों ने दोनों राणियों के साथ जसुरद (जम-रूद) से प्रस्थान किया। अटक नदी पर पहुँचने पर उनके पास शाही पर-  
लाहोर में कुबरो का जन्म

वाना न होने के कारण अफ़सरों ने उन्हें रोका। तब उनसे लड़ाई कर राठोड़ दल अटक को पार कर लाहोर पहुँचा<sup>२</sup>। वहाँ दोनों राणियों के कुछ घड़ियों के अन्तर से वि० सं० १७३५ चैत्र वदि ४ (ई० सं० १६७६ ता० ११ फ़रवरी) बुधवार को क्रमशः अजीतसिंह और दलथंभन नाम के दो पुत्र हुए<sup>३</sup>।

( १ ) मुंशी देवीप्रसाद; औरंगज़ेबनामा; भाग २, पृ० ८०। धीरविनोद (भाग २, पृ० ८२८) में इन अफ़सरों के भेजे जाने का समय वि० सं० १७३५ फ़ाल्गुन सुदि १३ (ई० सं० १६७६ ता० २६ जनवरी) दिया है।

( २ ) जोधपुर राज्य की ख्यात, जिल्द २, पृ० १-२।

( ३ ) जोधपुर राज्य की ख्यात में लिखा है कि जसवन्तसिंह के मरने पर सोजत और जैतारण बहाल रहने का फ़रमान तथा अटक पार उतरने की सनद सरदारों के पास भेजी गई थी, पर बीच में ही जब बादशाह से यह अज़ी की गई कि पठान मीरज़ा पहाड़ों में है और जोधपुर के लोगों के वापस आते ही पठान फिर उधर उपद्रव करने लगेंगे तो गुरज़बरदार जाकर अटक पार उतरने की सनद वापस ले आया। बाद में राजपूतों के निवेदन करने पर मीरज़ा ने वह सनद उन्हें दे दी। तब उन्होंने वहाँ से प्रस्थान किया (जि० २, पृ० ६-७)।

( ४ ) धीरविनोद; भाग २, पृ० ८२८। खफीखां कृत ‘मुंतख़बुल्लावाव’ में लिखा है—“राजा की मृत्यु के बाद उसके मुख्य सेवक उसके छोटी उम्र के दोनों पुत्रों—

वि० स० १०८६ ता० २० जिलाहिज्र (वि० सं० १७३५ फाल्गुन वदि ७ = ई० स० १६७६ ता० २३ जनवरी) को बादशाह ने अजमेर की ओर प्रस्थान किया। मार्ग में से ता० ६ मुहर्रम (फाल्गुन सुदि ८ = ता० ८ फरवरी) को उसने खानजहां बहादुर<sup>१</sup> और हुसेनअलीखां आदि को भी सेना-सहित जोधपुर राज्य पर अधिकार करने के लिए भेजा। ता० १८ मुहर्रम (चैत्र वदि ५ =

बादशाह को कुबरो के जन्म की खबर मिलना

अजीतसिंह और दलर्यभन—को राणियों-सहित ले चले। औरंगजेब की आज्ञा तथा उस प्रांत के सूबेदार से परवाना प्राप्त किये बिना ही उन्होंने राजधानी की ओर प्रस्थान किया। अटक पहुंचने पर, जब उनके पास परवाना न निकला तो उन्हें वहां के अकसर ने आगे बढ़ने से रोका। इसपर उसे मार तथा उसके कुछ साथियों को घायल कर वे लवरन नदी पारकर दिल्ली की ओर अकसर हुए (इलियद्, हिस्ती अँव् इयिड्या, जि० ७, पृ० २३७)।<sup>१</sup>

(१) संभवतः यह जोधपुर राज्य की ख्यात में दिया हुआ बहादुरखां हो, जिसके विषय में उक्त ख्यात में लिखा है कि अजमेर पहुंचने पर बादशाह ने बहादुरखां को दस हजार फौज देकर जोधपुर पर भेजा। यह खबर पाते ही जोधपुर से राठोड़ रूपसिंह, भाटी राम (कुंभावत), राठोड़ नरसिंहदास आदि थोड़े आदमियों के साथ मुलह करने के लिए उसके पास पहुंचे। बहादुरखां ने उनसे कहा कि मुलह करने की इच्छा थी तो सेना एकत्र कर बादशाह को चढ़ाई करने पर क्यों आग्रह किया। सरदारों ने कहा कि जो हो गया उसे जाने दें, अब तो हम बादशाह के सेवक हैं। तब नवाब- (बहादुरखां) सबको साथ ले मेड़ते गया, जहाँ एक दिन सबसे झौल-झगर लेकर उसने महारत्ना के पुत्र होने पर उसे ही जोधपुर का राज्य दिलाने का वचन दिया और सरदारों को सिरपाव दिये। पालासर्षी में चैत्र वदि १२ (ई० स० १६७६ ता० २७ फरवरी) को उसका डेरा होने पर उसे कुबरो के जन्म की सूचना मिली। अनन्तर चैत्र सुदि ६ (ता० ८ मार्च) को उसने जोधपुर राज्य पर बादशाही अधिकार स्थापित किया। फिर विभिन्न स्थानों में शाही अकसरों की नियुक्ति कर वह जोधपुर के सरदारों के साथ अजमेर पहुंचा, पर उसके पहुंचने के पूर्व ही बादशाह का वहां से प्रस्थान हो चुका था। बहादुरखां को अजमेर में ही ठहरने का हुक्म था, अतएव उसने अपने पुत्र नौशेरखां के साथ सरदारों को दिल्ली भिजवाया और आप वहीं ठहर गया। उक्त ख्यात से यह भी पाया जाता है कि जोधपुर के सरदारों ने बहादुरखां को २०००० रुपये देने का वचन दिया था, जिससे वह उनकी इतनी सहायता कर रहा था (जिबद् २, पृ० २-५)।

ता० २० फरवरी) को अजमेर पहुँचकर ख्वाजा मुईनुद्दीन चिश्ती की ज़िया-  
रत करने के अनन्तर बादशाह दौलतरखाने में ठहरा । इसके एक सप्ताह  
बाद भूतपूर्व महाराजा के वकील ने लाहोर में राजकुमारों के जन्म होने की  
सूचना बादशाह के पास पहुँचाई ।

लाहोर से चलकर राजपूत सरदार नवजात शिशुओं एवं राणियों  
के साथ तूतीबाग, राजा का तालाब, फ़तियाबाद आदि स्थानों में ठहरते  
हुए आग़ावादि १७३५ ( चैत्रादि १७३६ ) चैत्र सुदि  
११ ( ई० स० १६७६ ता० १३ मार्च ) को सतलज  
पार कर गाँव लेधाणा में ठहरे । वहाँ रहते समय  
बादशाह का इस आशय का पत्र उनके पास पहुँचा कि मैं महाराजा के  
पुत्रों के जन्म से अत्यन्त खुश हूँ । मैं अब अजमेर से दिल्ली जा रहा हूँ ।  
तुम लोग भी उन्हें लेकर वहाँ आओ ताकि मनसब आदि प्रदान कर उनका  
उचित सम्मान किया जावे ।

ता० ७ सफ़र (चैत्र सुदि ८ = ता० १० मार्च) को बादशाह ने अज-  
मेर से प्रस्थान किया और ता० १ रबीउलअव्वल  
बादशाह का दिल्ली पहुँचना (वैशाख सुदि ३ = ता० ३ अप्रैल) को वह दिल्ली पहुँचा ।

इसके दो दिन बाद ही राजपरिवार और कुंवरों के साथ राजपूत  
सरदार भी दिल्ली पहुँचे । वैशाख सुदि ७ ( ता० ७  
जोधपुर के सरदारों का दिल्ली पहुँचना अप्रैल ) को नौशेरख़ाँ के साथ भाटी रघुनाथ-  
सिंह और पंचोली केसरीसिंह आदि भी अजमेर  
से दिल्ली पहुँच गये ।<sup>१</sup>

( १ ) मुंशी देवीप्रसाद, औरंगज़ेबनामा, भाग २, पृ० ८०-१ ।

जोधपुर राज्य की ख्यात से पाया जाता है कि कुंवरों के जन्म का समाचार मिलने  
पर बादशाह ने हँसकर कहा कि बंदा क्या चाहता है और खुदा क्या करता है ( जि० २  
पृ० ३ ) ।

( २ ) जोधपुर राज्य की ख्यात, जि० २, पृ० १४ ।

( ३ ) मुंशी देवीप्रसाद, औरंगज़ेबनामा, भाग २, पृ० ८२ ।

( ४ ) जोधपुर राज्य की ख्यात, जि० २, पृ० १५ ।

अनन्तर नौशेरखां वैशाख सुदि १४ ( ता० १४ अप्रैल ) को कतिपय सरदारों के साथ बादशाह की सेवा में उपस्थित हुआ । जोया रणछोड़दास गोयंददासोत (खैरवा) तथा राठोड़ सूरजमल नाहर-  
 राठोड़ सरदारों का बाद-  
 शाह से मिलना खानोत (आसोप), दीवान असदखान और बख्शी सर-  
 वुलन्दखान के पास जाया करते थे। उन्होंने एक दिन उन ( राठोड़ सरदारों ) से कहा कि बादशाह महाराजा के पुत्रों को ५०० सवारों से चाकरी करने के पवज़ में सोजत और जैतारण देने को प्रस्तुत है। अन्य राजपूत सरदारों को अलग मनसब दिया जायगा; पर उक्त सरदारों ने यह शर्तें स्वीकार न कीं । बादशाह की तरफ से कोई आशा न देखकर राजपूत सरदारों ने बहादुरखान को लिखा । इसपर उसने बादशाह के पास अर्ज कराई कि यदि जोधपुर का राज्य वापस न किया गया तो मैं अपना मनसब त्याग दूंगा । बादशाह ने अपने अफसर काबुलीखान से कहा कि वह उस ( बहादुरखान ) को वहीं रहने के लिए लिखे, पर पीछे से काबुलीखान की सलाह के अनुसार उसने बहादुरखान को पीछा बुला लिया, जो द्वितीय ज्येष्ठ वदि ११ ( ता० २५ मई ) को दिल्ली पहुँचा ।

ता० २५ रवीउस्सानी ( द्वितीय ज्येष्ठ वदि १२ = ता० २६ मई ) को बादशाह ने जसवंतसिंह के बड़े भाई नागोर के स्वामी अमरसिंह के पौत्र,  
 रायसिंह के पुत्र इन्द्रसिंह को जोधपुर का राज्य,  
 इन्द्रसिंह को जोधपुर का  
 राज्य दिया जाना राजा का खिताब, खिलअत, जड़ाउ साज की तल-  
 वार, सोने के साज-सहित घोड़ा, हाथी, भंडा और  
 नक़ारा दिया । उसने भी बादशाह को छत्तीस लाख रुपये पेशकशी देना

( १ ) जोधपुर राज्य की ख्यात; जि० २, पृ० १५-१६ । मुंशी देवीप्रसाद कृत "औरंगजेबनामे" में द्वितीय ज्येष्ठ वदि ११ ( ता० २५ मई ) को खानजहाँ बहादुर का जोधपुर से कई गावियाँ मूर्तियों से भर ले जाना लिखा है । बादशाह ने उसकी बड़ी प्रशंसा की और मूर्तियाँ दरबार के जलूज़ाने ( आगम ) तथा ज़ुमामस्जिद की सीढ़ियों के नीचे ढाली जाने की आज्ञा दी । मूर्तियाँ ज़दाऊ, सोने, चांदी, ताँबे, पीतल, पत्थर आदि की बनी थीं ( भाग २, पृ० ८३ ) ।

क्रबूल किया।

इसी बीच जब बादशाह ने राठोड़ों को राज़ी होते न देखा तो उसने उनसे हिसाब देने को कहा। हिसाब किताब ठीक तो था ही नहीं, पेसी दशा में जोधपुर के कर्मचारी पंचोली केसरसिंह ने केसरीसिंह का ज़हर खाकर मरना अपने ऊपर इसका सारा भार ले लिया। जब वह भी हिसाब न दे सका तो बादशाह ने उसे कैद में डाल दिया, जहां वह २५ दिन बाद ज़हर खाकर मर गया<sup>१</sup>।

जोधपुर के सारे राठोड़ सरदार राणियों और दोनों कुंवरों-सहित दिङ्गी में किशनगढ़ के राजा रूपसिंह की हवेली<sup>३</sup> में ठहरे हुए थे। बादशाह की नीयत अपनी तरफ़ साफ़ न देखकर राठोड़ रणछोड़दास, भाटी रघुनाथ ( सुरताखोत ), राठोड़ रूपसिंह ( परागदासोत ), राठोड़ दुर्गादास<sup>४</sup> (आस-करखोत) आदि ने सलाह कर सबसे कहा कि यहां रहकर मरने से कोई

( १ ) मुंशी देवीप्रसाद; औरंगज़ेबनामा, भाग २, पृ० ८३। वीरविनोद, भाग २, पृ० ८२-६। जोधपुर राज्य की ख्यात, जि० २, पृ० १७।

( २ ) जोधपुर राज्य की ख्यात; जि० २, पृ० १६।

( ३ ) जोधपुर राज्य की ख्यात से पाया जाता है कि पहले सब राठोड़ सरदार जोधपुर की हवेली में ठहरे थे। इन्द्रसिंह को राज्य मिलने के बाद बादशाह की आज्ञा से वे वह हवेली खाली कर कृष्णगढ़ की हवेली में चले गये ( जि० २, पृ० १७ )।

( ४ ) वीर दुर्गादास का नाम राठोड़ वंश के इतिहास में अमर रहेगा। उसने असामान्य वीरता और रण चातुरी के अतिरिक्त आदर्श स्वामिमक्ति और देश-प्रेम का परिचय दिया। उसके पिता आसकराय ने, जो जलवन्तसिंह की चाकरी करता था, उसकी माता के साथ प्रेम न होने के कारण दोनों ( पत्नी और पुत्र ) को अलग कर दिया था। इसके बाद माता के साथ लूणावे गांव में ही रहकर छुपन ही से वह होनहार बालक खेतो-बारी करके उदर पोषण करने लगा। एक बार उसने कहा-सुनी हो जाने के कारण अपने खेत में से सांडनियां ले जाने पर सरकारी राइते को मार डाला। जब इसकी पुकार महाराजा के पास हुई तो इसके बारे में आसकराय से पूछा गया। उसने साफ़ कह दिया कि मेरे तो सब पुत्र राज की सेवा में उपस्थित हैं, गांव में मेरा कोई बेटा नहीं

साम नहीं, यदि जीते रहेंगे तो भगड़ा कर भूमि ले सकेंगे। ऐसे तो यहाँ पहरा बैठ जायगा और फिर हम निकल न सकेंगे। इस तरह बहुत समझा-बुझाकर उन्होंने राठोड़ सूरजमल, महेशदास के पौत्र राठोड़ संग्राम-सिंह (आऊवा), चांपावत उदयसिंह (लखधीरोत, सामूजा), जैतावत प्रतापसिंह (देवकर्णोत, बगड़ी), राठोड़ राजसिंह (बलरामोत) आदि बड़े-बड़े सरदारों और खोजा क्लासत को जोधपुर को खाना कर दिया। अनन्तर दुर्गादास तथा चांपावत सोनिंग (विट्ठलदासोत) आदि अजीतसिंह को लेकर मारवाड़ की तरफ चले गये।

है। तब महाराजा ने दुर्गादास को बुलाकर पूछा। उसने अपराध स्वीकार करते हुए कहा कि राठोड़ ने श्रीमानों के झिले को धोला झंडा कहा और यह भी कहा कि उसपर छुआ (छप्पर) नहीं है। उसकी इस दिठारू के कारण मैंने उसकी हत्या कर दी। फिर यह जानकर कि वह आसकरण का ही पुत्र है महाराजा ने आसकरण से पूछा कि तुम तो कहते थे कि मेरा कोई बेटा नहीं है? आसकरण ने उत्तर दिया—“कपूत को बेटों में नहीं गिनते।” महाराजा ने कहा—“यह अम है। यही कभी डगमगाते हुए मारवाड़ को कंधा देगा।” इसके बाद उसने दुर्गादास को अपनी सेवा में रख लिया। पीछे से महाराजा के विश्वास को उसने सच्चा ही प्रामाणित किया। मारवाड़ का राज्य खालसा किये जाने पर उसने राठोड़ों की तरफ से औरगज़ब से कई युद्ध कर मारवाड़ का राज्य सुरक्षित रखने में बड़ी मदद पहुंचाई। उसकी प्रशंसा में मारवाड़ के कवियों आदि ने अनेक कवितायें भी की हैं। इस सम्बन्ध में राम नाम के एक जाट का निर्माकित दोहा बड़ा प्रसिद्ध है—

ढंक् ढंक् ढोल बाजे, दे दे ठोर नगरां की।

आसे घर दुर्गा नहीं होतो, सुन्नत होती सारां की ॥

शुंशी देवीप्रसाद; होनहार बालक, प्रथम भाग, पृ० २७-३२।

वीर दुर्गादास का वृत्तान्त आगे यथास्थान आता रहेगा।

(१) जोधपुर राज्य की ख्यात; जि० २, पृ० ३२। “वीरविनोद” से भी पाया जाता है कि बहुतसे राठोड़ पहले ही मारवाड़ को चला दिये थे, जिनको बालमगीर ने न रोका (भाग २; पृ० ८२८)।

(२) वीरविनोद; भाग २, पृ० ८२६।

अजीतसिंह के दिहरी से बाहर निकाले जाने के सम्बन्ध में भिन्न-भिन्न ख्यातों और तवारीखों में भिन्न-भिन्न वृत्तान्त मिलते हैं। टॉड लिखता है—“जसवंतसिंह की

वि० सं० १७३६ आचरण यदि २ (ई० स० १६७६ ता० १५ जुलाई) को

राणी के एक लड़का हुआ, जिसका नाम अजीत रक्खा गया। राठोड़ उसको तथा राज-परिवार के अन्य लोगों को साथ लेकर स्वदेश की ओर चले, परन्तु उनके दिव्या पहुँचने पर बादशाह ने जसवन्त का बदला उसके पुत्र से लेने के ह्रादे से यह आज्ञा दी कि अजीत को मेरे आश्रय में दे दिया जाय। उसने इसके बदले में राठोड़ सरदारों में मारु- (मारवाड़) का विभाजन करने का भी वचन दिया, पर राठोड़ों ने इसे स्वीकार न किया। उनके इस आचरण से अप्रसन्न होकर औरंगजेब ने सेना भेजकर उन्हें घेर लिया। ऐसी परिस्थिति देखकर राठोड़ों ने मिठाई के टोकरे में कुमार को रखकर वहाँ से निकाल दिया (राजस्थान; जि० २, पृ० ११३)।

मुहम्मद हाशिम (खलीज़ा) कृत “मुन्तख़ुल्लुबाब” नामक ग्रन्थ से पाया जाता है—“बादशाह की नाराज़गी जसवन्तसिंह पर पहले से ही थी। राजपूतों के (अटक पर के) आचरण से उसकी नाराज़गी बहुत बढ़ गई। उसने कोतवाल को राजपूतों का डेरा घेर लेने और उनपर नज़र रखने की आज्ञा दी। इसके कुछ दिनों बाद कुछ राजपूतों ने स्वदेश जाने की आज्ञा चाही, जिसकी औरंगजेब ने मुरन्त स्वी-कृति दे दी। इसी बीच राजपूत उन कुमारों की अवस्था के दो बालक ले आये और उन्हें वास्तविक राजकुमारों के वस्त्रों से विभूषित कर उन्होंने कुछ दासियों को राणियों की पोशाक पहना कर उनके पास रख दिया। फिर वास्तविक राणियाँ मर्दों के बाने में दो विश्वासपात्र सेवकों और कई स्वामिभक्त राजपूतों के साथ रात्रि के समय वहाँ से बाहर भेज दी गईं (इलियट; हिस्ट्री ऑफ़ इंडिया; जि० ७, पृ० २१७)।”

मुन्शी देवीप्रसाद-कृत “औरंगजेबनामे” में लिखा है कि एक लड़का (दल-थंभन) तो पहले ही मर गया, दूसरा (अजीतसिंह) शाही सेना-द्वारा राजपूतों के घेरे जाने पर एक घोड़ी के पास छिपा दिया गया (भाग २, पृ० ८४-५)।

जोधपुर राज्य की कथात में इस सम्बन्ध में विस्तृत वर्णन नहीं दिया है, पर उसमें लिखा है कि खोंची मुकुन्ददास कलावत दोनों राजकुमारों (अजीतसिंह तथा दलथंभन) को गुप्त रूप से दिह्री से निकाल ले गया। उनमें से दलथंभन मारग में ही मर गया (जि० २, पृ० ३२)।

ये सब कथन विश्वसनीय नहीं कहे जा सकते। इस सम्बन्ध में मूल में दिया हुआ “वीरविनोद” का ही वर्णन अधिक माननीय है। “वंशभास्कर” से भी पाया जाता है कि दुर्गादास अजीतसिंह को निकाल ले जानेवाले सरदारों के साथ था और भाटी गोइन्ददास कालबेलिये का रूप घर दोनों राजकुमारों को पिटाई में रखकर घेरे से बाहर निकाल ले गया था (भाग ३, पृ० २८५१, खण्ड १६)।

बादशाह ने सख्त हुक्म दिया कि कोतवाल फौलादख़ां और सैयद हमिदख़ां खास चौकी के आदमियों तथा हमीदख़ां, कमालु-दीनख़ां, ख्वाजा मीर आदि शाहज़ादे सुल्तान मुहम्मद के रिस्ाले-सहित जाकर राणियों व जसवन्त-सिंह के बेटे को कृष्णगढ़ के राजा रूपसिंह की हवेली से हटाकर नूरगढ़ में पहुँचा दें। यदि वे सामना करें तो उन्हें सज़ा दी जावे। जैसा कि ऊपर लिखा गया है, दुर्गादास तथा सोनिंग आदि राठोड़ पहले दिन ही अजीतसिंह को लेकर मारवाड़ की तरफ़ रवाना हो गये थे। शेष रहे हुए राजपूतों ने बादशाही अफ़सरों का मुक़ाबला किया और वीरतापूर्वक लड़कर राणियों-

( १ ) राणियों के सम्बन्ध में भिन्न-भिन्न पुस्तकों में भिन्न-भिन्न बातें लिखी हैं। टॉड के अनुसार युद्धारम्भ के पूर्व ही दोनों राणियों को स्वर्ग भेज दिया गया ( राजस्थान जि० २, पृ० ६६३ )। “मुंजल्लुखुबाब” के अनुसार दोनों राणियाँ मर्दों की पोशाक में बाहर निकल गईं और उनके स्थान में दो दासियाँ राणियों के रूप में रह गईं, जो शाही सेना के पहुँचने पर अन्य राजपूतों के समान ही लड़ने के लिए आमादा हुईं। आगे चल कर उक्त पुस्तक में यह भी लिखा है कि राणियों का भागना ठीक-ठीक प्रमाणित नहीं हुआ (इलियट्, हिस्ट्री ऑफ़ इंडिया, जि० ७, पृ० २६७-८)। मुन्शी देवीप्रसाद-लिखित “श्रीरंगजेवनामे” से पाया जाता है कि लवाई में मैदान अपने हाथ से जाता देखकर राजपूतों ने, दोनों राणियों को, जो पुरुषों के वेष में उनके साथ थीं, क़त्ल किया और फिर दूसरे लड़के को वृष वेचनेवाले के घर में ही छोड़कर वे भाग गये ( भाग २, पृ० ८५ )। जोधपुर राज्य की क़्यात में लिखा है कि शाही अफ़सरों के बीस हज़ार सवार और तोपख़ाने के साथ हवेली पर पहुँचने और राणियों एवं जुवरों के मांगने पर राठोड़ मरने-मरने को कटिबद्ध हो गये। सगढा प्रारम्भ होने पर जादमजी और नरुकीजी ( राणियों ) पर चन्द्रभाण के हाथ से लोहा कराने को कहकर राठोड़ दुर्गादास आदि बचे हुए बाईं-तीन सौ राजपूतों ने शाही तोपख़ाने पर आक्रमण कर उसे क़ाबू में किया और फिर वे शाही सेना से जूझ पड़े। मुठ्ठी मर राजपूतों ने इस लवाई में असाधारण वीरता का परिचय दिया। शाही सेना के लगभग ५०० सैनिक काम धाये और ८०० घायल हुए। राठोड़ों में से अधिकांश ने वीर गति पाई। केवल दुर्गादास कुछ साथियों के साथ सुसलमानों का संहार करता हुआ घायल होकर निकल गया ( जि० २, पृ० ३२-६ )। कहीं कहीं राणियों का पुरुष वेष धारणकर वीरतापूर्वक लड़ना भी लिखा मिलता है, पर ये सब कथन अधिकांश अतिशयोक्तिपूर्ण और काल्पनिक ही हैं। जोधपुर



सहित काम आये' ।

बादशाह को जब सुन्न में महाराजा जसवन्तसिंह के परिवार के मारे जाने और राजकुमारों के भगाये जाने का समाचार मिला तो उसने राज-कुमारों की खोज में कुमारों को, जहां से भी हो, खोजकर दरबार में उपस्थित करने की आज्ञा निकाली। घर-घर तलाश करने पर भी जब कुमारों का पता न लगा तो कोतवाल ने एक फ़र्जी लड़का पकड़ लेजाकर बादशाह को सौंप दिया<sup>१</sup>, जिसने उसका नाम मोहम्मदीराज रखकर अपनी पुत्री ज़ेबुन्निसा बेगम को परवरिश करने के लिए दे दिया<sup>२</sup> ।

दूसरे दिन फ़ौलादख़ां ने उस लड़के के कुछ ज़ेवर भी छुंट निकाले, परन्तु राजा और दोनों राणियों तथा अन्य राजपूतों का माल-असबाब इस चीज लुटेरों ने लूट लिया और जो सरकार में आया वह बादशाह के हुक्म से "वेतुलमाल"<sup>३</sup> के कोठे में जमा किया गया<sup>४</sup>। जोधपुर के फ़ौजदार ताहिर-ख़ां ने भागे हुए राजपूतों को रोकने में पैर नहीं जमाया था, जिससे वह

राज्य का यह कथन कि बीस हजार सवारों ने किशनगढ़ की हवेली पर तोपखाने के साथ धावा किया और हुगांदास दिह्री में ही रहकर शाही सेना के साथ लड़ा मारा नहीं जा सकता, क्योंकि जैसा ऊपर लिखा गया है वह तो अजीतसिंह को लेकर पहले ही चला गया था ।

( १ ) धीरविनोद; भाग २, पृ० ८२६ ।

( २ ) जोधपुर राज्य की ख्यात; जि० २, पृ० ३६-७ । मुन्शी देवीप्रसाद-लिखित "औरंगज़ेबनामे" से पाया जाता है कि कोतवाल फ़ौलादख़ां राठौड़ों-द्वारा छिपाये हुए राजकुमार का हाल जान गया था, जिससे वह उसे घोड़ी के यहां से ले आया । राजा की लौडियों को दिखाये जाने पर उन्होंने भी यही कहा कि यह महाराजा का बेटा है ( भाग २, पृ० ८५ ) ।

( ३ ) मुन्शी देवीप्रसाद; औरंगज़ेबनामा; भाग २, पृ० ८६ ।

( ४ ) मंडार ।

( ५ ) मुन्शी देवीप्रसाद; औरंगज़ेबनामा; भाग २, पृ० ८६ ।

नौकरी से अलग कर दिया गया और साथ ही उसका खिताब भी छीन लिया गया' ।

ता० २० रज्जब ( भाद्रपद वदि ८ = ता० १८ अगस्त ) को बादशाह ने खिजराबाद के बाग में मुक़ाम होने पर वहां से सरबलंदख़ां की अध्यक्षता में एक अच्छी फ़ौज जोधपुर पर रवाना की' ।

ता० २६ रज्जब ( भाद्रपद वदि १४ = ता० २४ अगस्त ) को बादशाह से अर्ज़ हुई कि राजा के नौकरों में से राजसिंह<sup>३</sup> ने बहुतसी सेना-सहित अजमेर के फ़ौजदार तहब्बरख़ां से लड़ाई की । तीन दिन तक दोनों में खूब लड़ाई होती रही, तीर और बंदूक से लड़ते-लड़ते तलवार, बर्छी, छुरी और कटारी की नौबत पड़ुंची । बहुत देर तक मार-काट जारी रही और दोनों तरफ़ लाशों के ढेर लग गये । आखिर तहब्बरख़ां जीता और राजसिंह वीरतापूर्वक लड़कर मारा गया' ।

( १ ) मुंशी देवीप्रसाद; औरंगज़ेबनामा; भाग २, पृ० ८९ । जोधपुर राज्य की ख्यात से पाया जाता है कि दिल्ली की लड़ाई की ख़बर अवगत भास के अंतिम दिनों में जोधपुर पड़ुंची । इसपर राठोड़ों ने ताहिरख़ां आदि को घेर लिया, जिसने माल-असबाब राठोड़ों के सिपुर्द कर अपनी जान बचाई । इसके बाद राठोड़ों ने मेढ़ते में मार-काट मचाई और फिर सिमाने का गढ़ छीन लिया ( जि० २, पृ० ३७ ) ।

( २ ) मुंशी देवीप्रसाद; औरंगज़ेबनामा, भाग २, पृ० ८६ ।

( ३ ) जोधपुर राज्य की ख्यात में मेढ़तिया राजसिंह प्रतापसिंहोत्त और ऊदावत राजसिंह बलरामोत्त ये दो नाम दिये हैं, पर इनमें से इस लड़ाई में काम आनेवाला प्रथम राजसिंह ही था, अतएव वही फ़ारसी तबारीख़ का राजसिंह होना चाहिये । वह आलखियावासवालों का पूर्वज था ।

( ४ ) मुंशी देवीप्रसाद; औरंगज़ेबनामा; भाग २, पृ० ८६-७ ।

जोधपुर राज्य की ख्यात के अनुसार यह लड़ाई भाद्रपद वदि ११ को हुई । उस समय तहब्बरख़ां का डेरा पुष्कर में था । उक्त ख्यात के अनुसार मेढ़तिये इस लड़ाई में बड़ी वीरता से लड़े और तहब्बरख़ां मारा गया ( निव्व २, पृ० ३७ ) ।

यह ऊपर लिखा जा चुका है कि बादशाह ने इन्द्रसिंह को जोधपुर का स्वामी मानकर उधर का प्रबन्ध करने के लिए भेजा था, परन्तु उससे न तो वहाँ का प्रबन्ध ही हुआ और न वह उधर होनेवाले उपद्रव को ही शान्त कर सका, जिससे बादशाह ने उसे वापस बुला लिया<sup>१</sup>।

यह ऊपर लिखा जा चुका है कि दुर्गादास, सोनिंग आदि राजकुमारों को लेकर गुप्त रूप से दिल्ली से बाहर चले गये थे। छोटे राजकुमार राठोड़ों का अजीतसिंह को दलधर्मण का तो मार्ग में देहांत हो गया। लेकर महाराणा के पास अजीतसिंह को साथ लेकर राठोड़ सरदार मारवाड़ की तरफ चले, परन्तु सम्पूर्ण जोधपुर राज्य पर बादशाह का अधिकार हो गया था। इससे दुर्गादास, सोनिंग आदि वड़े विनित्त हुए और उन्होंने अर्जुन लिखकर महाराणा राजसिंह से अजीतसिंह को शरण में लेने की प्रार्थना की। महाराणा के स्वीकार करने पर वे अजीतसिंह को साथ लेकर उसके पास गये और जेवर-सहित एक हाथी, ११ घोड़े, एक तलवार, रत्नजटित कटार, दस हज़ार दीनार ( चांदी का

( १ ) मुंशी देवीप्रसाद, औरंगज़ेबनामा, भाग २, पृ० ८६। सरकार ने भी लिखा है कि केवल दो मास बाद ही उसकी अयोग्यता के कारण बादशाह ने इन्द्रसिंह को राज्यच्युत कर दिया ( शार्ट हिस्ट्री ऑफ़ औरंगज़ेब, पृ० १७२ )।

जोधपुर राज्य की ख्यात में इस सम्बन्ध में लिखा है कि इन्द्रसिंह के जोधपुर पहुँचने पर उसकी तरफ से कृपावत सुदर्शन भावसिंहों, जोधा रतन हरीसिंहों आदि गढ़ में गये। उन्होंने वहाँ के सरदारों से कहा कि अभी महाराजा ( स्वर्गीय ) के पुत्र की पत्नी ज़बर नहीं है और इन्द्रसिंह भी महाराजा गजसिंह का पौत्र ही है, ऐसी दशा में उसको जोधपुर का शासक मान लेना असंगत नहीं है। इसपर जैतावत प्रतापसिंह देवकर्णोंत, राठोड़ हरनाथ गिरधरदासोंत आदि ने रातानाका जाकर, जहाँ इन्द्रसिंह ठहरा हुआ था, उसकी अधीनता स्वीकार करली। तब वि० सं० १७३६ भाद्रपद सुदि ७ ( ई० सं० १६७६ ता० २ सितम्बर ) मंगलवार को इन्द्रसिंह ने वड़े जलूस के साथ जोधपुर के गढ़ में प्रवेश किया। पीछे से वि० सं० १७३७ में ग़ोरचाकरी के कारण बादशाह ने उसे जोधपुर से अलग कर दिया ( जि० २, पृ० ३८ और ४३ )।

सिक्का, रुपये) उसकी नज़र किये। महाराणा ने अजीतसिंह को बारह गावों सहित केलवे का पट्टा देकर वहां खूखा और दुर्गादास आदि राठोड़ों से कहा कि बादशाह सीसोदियों और राठोड़ों के सम्मिलित सैन्य का आसानी से मुक़ाबिला नहीं कर सकता, आप निश्चित रहिये।

बादशाह ने जब अजीतसिंह के, जिसे वह कृत्रिम समझता था, महाराणा के पास पहुंचने की खबर सुनी तब उसने महाराणा के पास फ़रमान

( १ ) मान कवि, राजविलास, विलास ६, पृष्ठ १७१-२०६ ( नागरी प्रचारिणी सभा, काशी का संस्करण )। इस पुस्तक की रचना का प्रारम्भ महाराणा राजसिंह की विद्यमानता में वि० सं० १७३२ ( ई० स० १६७८ ) में हुआ और यह वि० सं० १७३७ में समाप्त हुई। टॉड, राजस्थान, जि० १, पृ० ४४२ ( दुर्गादास की देख रेख में अजीत का केलवे में, जो उसे महाराणा की तरफ से जागीर में मिला था, रहना लिखा है )। रूपाहेली के ठाकुर राठोड़ चतुरसिंह-कृत “चतुरकुल-चरित्र” ( प्रथम भाग, पृ० १००, ई० स० १६०२ का संस्करण ) में भी इसका उल्लेख है।

( २ ) धीरविनोद, भाग २, पृ० ४६३।

जोधपुर राज्य की ख्यात में लिखा है कि महाराजा जसवन्तसिंह के उमराव इसकी कुछ राणियों को उनके पीछर पहुंचा आये थे। हाथी और चौहान राणियां बूंदी गईं, शेखावत खंडेला गई, देवड़ी सिरौही गई, भडियाणी जैसलमेर गई और जादम उदयपुर राणा के पास गई, जहां उसे उसने एक गांव दिया था। बाघेली राणी मुंहथोल नैणसी की हवेली में जा रही थी, जिसकी परवरिश का इन्द्रसिंह ने जोधपुर पहुंचने पर सन्मुखित प्रबन्ध किया ( जि० २, पृ० ३८-३९ )।

( ३ ) मुंशी देवीप्रसाद कृत “औरंगज़ेबनामे” में लिखा है कि जो राजपूत मारे जाने से बचे वे जोधपुर पहुंचकर दुर्गा और अन्य दुश्मनों के बहकाने से दो जाली लक्ष्मी—दलथंभन ( जो मर गया ) और अजीतसिंह—को महाराजा जसवन्तसिंह का पुत्र प्रकाशित कर फसाद करने लगे ( भाग २, पृ० ८६ )। इससे स्पष्ट है कि औरंगज़ेब उक्त दोनों लक्ष्मी को फ़र्ज़ी ही मानता था। सर जदुनाथ सरकार ने भी लिखा है कि औरंगज़ेब तब तक अजीतसिंह को फ़र्ज़ी समझता रहा, जब तक कि मेवाड़ के राजवंश में उसका विवाह नहीं हुआ ( हिस्ती आब् औरंगज़ेब, जि० ३, पृ० ३४२—तृतीय संस्करण )।

बादशाह का महाराणा से  
अजीतसिंह को मांगना

भेजकर अजीतसिंह को मांगा, परन्तु महाराणा ने उसपर ध्यान न दिया। फिर दो बार क्रमशः भेजकर अपनी आह्वा पालन करने के लिए बादशाह ने महाराणा को लिखा, परन्तु उसने अजीतसिंह को सौंपना स्वीकार न किया। इसपर बादशाह ने तुरंत उसपर चढ़ाई कर दी।

महाराणा पर बादशाह की  
चढ़ाई

महाराणा के कृष्णगढ़ की कुंवरी चारुमती से, जिससे बादशाह का संबंध स्थिर हो चुका था, विवाह करने, श्रीनाथजी आदि की मूर्तियों को अपने राज्य में रखने और जज़िया के विरोध में पत्र लिखने से औरंगज़ेब उसपर पहले ही नाराज़ था, ऐसे में उसकी इच्छा के विरुद्ध अजीतसिंह को आश्रय देने से बादशाह की उसपर नाराज़गी बढ़ गई और उसने हि० स० १०६० ता० ७ शबान ( वि० सं० १७३६ भाद्रपद सुदि ८ = ई० स० १६७६ ता० ३ सितम्बर ) को मेवाड़ पर चढ़ाई करने के लिए एक बड़ी सेना के साथ दिल्ली से प्रस्थान किया। उसी दिन उसने शाहज़ादे अकबर को अजमेर में पहले पहुंचने के लिए पालम क्रसबे से रवाना किया। बादशाह १३ दिन में अजमेर पहुंचा और आनासागर पर के महलों में ठहरा।

महाराणा ने बादशाह के दिल्ली से मेवाड़ पर चढ़ने की खबर पाकर अपने कुंवरो, सरदारों आदि को एकान्त में बुलाकर उनसे सलाह की कि बादशाह से कहाँ और किस प्रकार लड़ना चाहिये। उस समय कुंवरो और अन्य सरदारों आदि के अतिरिक्त राठोड़ दुर्गादास और राठोड़ सोनिंग भी

( १ ) राजविलास, विलास १०, पृथ २२-४।

( २ ) वीरविनोद, भाग २, पृ० ४६३। मुंशी देवीप्रसाद-कृत “औरंगज़ेब-नामे” में ता० २६ शबान ( आश्विन सुदि १ = ता० २५ सितम्बर ) को बादशाह का अजमेर पहुंचना लिखा है ( भाग २, पृ० ८८ )। जोधपुर राज्य की ख्यात में वि० सं० १७३६ के मार्गशीर्ष मास में बादशाह का अजमेर पहुंचना और वहां से महाराणा राजसिंह पर चढ़ाई करना लिखा है ( जि० २, पृ० ३६ ), जो ठीक नहीं है।

दरबार में उपस्थित थे<sup>१</sup>। बादशाह के पास सेना अधिक थी, अतएव पहाड़ियों में रहकर युद्ध करने का निश्चय हुआ, जिसके अनुसार महाराणा राजसिंह अपने सामन्तों आदि को साथ लेकर पहाड़ों की तरफ चला गया<sup>२</sup>। मुगलों ने उदयपुर में प्रवेशकर उसे खाली पाया और वहां के मन्दिर आदि तोड़े। इसके बाद उन्होंने राजपूत सेना की तलाश में पहाड़ियों में प्रवेश करना प्रारम्भ किया। चित्तोड़ पर मुगल सेना का अधिकार होने के पश्चात् उदयपुर के निकट देवारी में कुछ दिनों रहने के बाद फरवरी मास के अन्त में बादशाह स्वयं वहां (चित्तोड़) लौटा। वहां से वह अजमेर लौटा और मेवाड़ में शाहजादा अकबर सैन्य-परिचालन के लिए रह गया। मुगल थाने दूर-दूर स्थापित होने और मेवाड़ एवं मारवाड़ के बीच अरावली की पहाड़ियां होने के कारण, जिसमें महाराणा अपनी सेना-सहित था, मुगल सेना को राजपूतों के साथ लड़ने में बड़ी असुविधा का सामना करना पड़ता था। जब कई बार मेवाड़ में रफखी हुई मुगल-सेना का राजपूतों ने बहुत नुकसान किया तो बादशाह ने नाराज़ होकर अकबर को मारवाड़ की तरफ भेज दिया और उसके स्थान में शाहजादे आजम की नियुक्ति की<sup>३</sup>।

चित्तोड़ से बदले जाने पर वि० सं० १७३७ भावण सुदि ३ ( ई० सं० १६८० ता० १८ जुलाई ) को शाहजादा अकबर सैन्य-सहित सोजत ( मारवाड़ ) पहुंचा। मार्ग में राजपूतों ने उसे मोक्के-मोक्के पर हिरान किया, पर वे हटा दिये गये और तहखरखाने, जो मुगल सेना के इरावल में था, व्यावर और मेड़ता में जमकर सामना करनेवाले कितने ही राठोड़ों को गिरफ्तार भी

शाहजादे अकबर का मारवाड़ में पहुचना

( १ ) मान कवि, राजविलास, विज्ञास १०, पृष्ठ २४-६७।

( २ ) मेरा उदयपुर राज्य का इतिहास, जि० २, पृ० २१८।

( ३ ) सर जदुनाथ सरकार; शार्ट हिस्ट्री ऑफ् औरंगजेब; पृ० १७२-५। इस 'पहाड़' के विस्तृत विवरण के लिए देखो मेरा उदयपुर राज्य का इतिहास; जि० २, पृ० २१४-१३।

क्रिया । राठोड़ों की दुकड़ियां देश में इधर-उधर फैलकर, जहां मुगलों का थाना कमजोर देखती, वहां अचानक आक्रमण कर देती; पर जमकर कहीं भी लड़ाई नहीं हुई । मारवाड़ के प्रत्येक भाग में, दक्षिण में जालोर एवं सिवाना में, पूर्व में गोड़वाड़ में, उत्तर में नागौर में और उत्तर-पूर्व में डीडवाणा तथा सांभर में अजीतसिंह के अनुयायी हर जगह अचानक आक्रमण करते रहे ।

अकबर को यह आह्ला मिली कि वह सोजत को सुरक्षित कर नाडोल ( जो उस समय मेवाड़ के अधिकार में था ) पर अधिकार करे और वहां से तहव्वरखां की अयत्तता में अपने हरावल सैन्य को नारलाई के पासवाले देसूरी के घाटे से होकर मेवाड़ में भेजे तथा कमलमेर ( कुंमलमेर, कुंमलगढ़ ) के ज़िले पर आक्रमण करे, जहां महाराणा और हारे हुए राठोड़ ठहरे हुए थे और जहां से वे इधर-उधर आक्रमण किया करते थे; परन्तु इस आह्ला की पूर्ति में कई महीने लग गये । मृत्यु का आलिंगन करनेवाले राजपूतों का आतङ्क शत्रुदल पर ऐसा छा गया था कि तहव्वरखां नाडोल जाने के लिए आगे बढ़ने से इन्कार कर अपने सैन्य-सहित खरवे ( ? खैरवा ) में ठहर गया और एक मास पीछे नाडोल पहुंचा, पर राजपूतों का भय उसे पूर्ववत् ही बना रहा । रसद आदि की समुचित व्यवस्था कर शाहजादा अकबर मार्ग में थाने बैठाता हुआ सोजत से चलकर सितम्बर के अंत में नाडोल पहुंचा; परन्तु तहव्वरखां ने पहाड़ों में जाना स्वीकार न किया, जिससे अकबर को अपने उस डरपोक अफसर पर दबाव डालना पड़ा । ता० २७ सितम्बर (आश्विन सुदि १४) को तहव्वरखां देखभाल करने के लिए घाटे के द्वार की ओर चला । महाराणा के दूसरे पुत्र भीमसिंह ने पहाड़ों से निकलकर उससे लड़ाई की, जिसमें दोनों पक्षों की बहुत हानि हुई । इसी बीच महाराणा का वि० सं० १७३७ कार्तिक सुदि १० (ई० सं० १६८० ता० २२ अक्टोबर) को ओड़ा गांव में विष देने से देहांत हो गया

( १ ) सर जदुनाथ सरकार; हिस्ट्री ऑफ़ औरंगज़ेब; जि० ३, पृ० ३४६-४० (चौथी संस्करण) । इस लड़ाई का वृत्तान्त गुजरात के नागर ब्राह्मण ईश्वरदास ने "क्रवहात इ-आलमगीरी" ( पत्र ७७ पृ० २-पत्र ७८ पृ० २ ) में लिखा है ।

और उसका पुत्र जयसिंह उसका उत्तराधिकारी हुआ<sup>१</sup>। उसने भी बादशाह के साथ की लड़ाई जारी रखी।

यह सब होते हुए भी शाही सेना का सामना करना राजपूतों के लिए कठिन कार्य था, अतएव उन्होंने युक्ति से काम लेकर पहले शाहजादे मुअज्जम को ( जो देवारी के पास उदयसागर पर

शाहजादे अकबर का राज-  
पूतों से मिल जाना

ठहरा हुआ था ) बादशाह के विरुद्ध करने का प्रयत्न किया। इसके लिए राव केशरीसिंह चौहान,

रावत रत्नसिंह ( चूडावत ), राठोड़ दुर्गादास और सोनिंग आदि सरदारों ने उससे बात-चीत शुरू की, परन्तु अजमेर से मुअज्जम की माता नवाबवाई ने उसे राजपूतों से मेल-मिलाप न रखने की सलाह दी, जिससे वह राजपूतों के बढ़काने में न आया<sup>२</sup>। तब राजपूतों ने शाहजादे अकबर को अपनी तरफ़ मिलाने का प्रयत्न किया। उन्होंने उससे कहा कि राजपूतों को नाराज़ कर औरंगज़ेब अपने सारे राज्य को नष्ट कर रहा है। इस समय तुम्हें चाहिये कि स्वयं बादशाह बनकर अपने पूर्वजों की नीति का अधल-म्बन करो और राज्य को फिर समृद्ध बनाओ। तहन्वरखां के जीलवाड़े में रहते समय महाराणा जयसिंह ने राठोड़ दुर्गादास तथा अन्य कई सरदारों को गुप्त रूप से अकबर के पास भेजा। अकबर ने महाराणा को कुछ परगने और अजीतसिंह को जोधपुर का राज्य देने का वचन दिया, जिसके बदले में उन्होंने उसे सहायता देना स्वीकार किया। फिर सब बातें तय होने पर ई० सं० १६८१ ता० २ जनवरी ( वि० सं० १७३७ भाद्र वदि ८ ) को अजमेर में बादशाह पर आक्रमण करने के लिए प्रस्थान करने का निश्चय हुआ<sup>३</sup>।

( १ ) मेरा उदयपुर राज्य का इतिहास, जि० २, पृ० २७७-८ तथा २८१।

( २ ) मुंजबुख्तुबाय—इलियद, हिस्ट्री ऑफ़ इंडिया, जि० ७, पृ० ३००।

( ३ ) सरकार, दिल्ली ऑफ़ औरंगज़ेब, जि० ३, पृ० ३४२-४६। मुंजबुख्तुबाय—इलियद, हिस्ट्री ऑफ़ इंडिया, जि० ७, पृ० ३००-१। मुंशी देवीप्रसाद, ६३



ई० स० १६८१ तः १ जनवरी ( वि० सं० १७३७ माघ वदि ७ ) को अकबर ने अपने को बादशाह घोषित किया। इस अवसर पर उसने अपने सरदारों और क़मीरों को खिताब दिये तथा तहख़्वा खाँ को अपना मुख्य मंत्री बनाकर उसे सात हज़ारों मनसब दिया। अकबर के साथ के सरदारों में से कुछ तो स्वयमेव उसके साथी बन गये और कुछ को बाध्य होकर उसका साथ स्वीकार करना पड़ा। जिन्होंने उसका विरोध किया वे ज़ैत में डाल दिये गये। केवल शहाबुद्दीन खाँ ने, जो कुछ पीछे रह गया था, शीघ्रता से औरंगज़ेब को शहाज़ादे के विद्रोह की सूचना दे दी। औरंगज़ेब की दशा उस समय बड़ी शोचनीय थी, क्योंकि अधिकांश सेना चित्तोड़ आदि में रहने के कारण उसके पास बहुत कम सेना रह गई थी, जब कि सीलेन्द्रियों और राठोड़ों की सेना-सहित अकबर का सैन्य ७०००० के करीब था। बादशाह ने सब मनसबदारों और अपने शहाज़ादों को शीघ्र अजमेर पहुँचने के लिए लिखा। उधर युवा अकबर, जो स्वभावतः लुस्त और विलासी था, अपने बादशाह बनने की खुशी में नाचरंग में मस्त रहने लगा।

औरंगज़ेबनाम; अंता २, पृ० १०० तथा पृ० ९।

जोधपुर राज्य की ख्यात में इस सम्बन्ध में मित्र वर्णन मिलता है। उसने लिखा है—“वि० सं० १७३७ आर्तिक सुदि १० को महाराजा राजसिंह कादेशत होगया और जयसिंह गद्दी पर बैठा। इसके बाद दुर्गादास गौरम के पहाड़ों से होकर नगेशीर्ष मास में सेइते गया, जहाँ उसने व्यापारियों आदि से बहुतसा धन वसूल किया। फिर उसने डीठवाणा से भी रुपये लिये। बादशाह ने उसके पीछे जौन जेजी, जिसने उसका बहुत पीछा किया। सागौर से बादशाही सेना लौट गई। गांव जीलपाडे से शाहज़ादे अकबर के सेवकों—ताजसुल्तमद और चौहान भावसिंह—ने राठोड़ों के पास जाकर कहा—‘तुम हमारे शामिल हो जाओ। जोधपुर राजा (जसवन्तसिंह) के लड़के को मुबारक कर दिया जायगा।’ गांव चांचोड़ी में तहख़्वा खाँ का पुत्र मिर्ज़ा मानी राठोड़ राजसिंह (रजोत) के पास जाकर राठोड़ों को साथ ले गया। खोड़ में शाहज़ादे ने जल पर डूँकर वरवार किया और माघ वदि ६ को राठोड़ों को सिरपाव, घोड़े, हाथी, तलवार और हज़ार मोहरें दीं ( वि० २. पृ० ४२-३ )।”

वसने १२० मील का सफ़र करने में १५ दिन लगा दिये, जबकि प्रत्येक घंटे की देरी के कारण औरंगज़ेब की स्थिति दृढ़ होती जा रही थी। क्रमशः शहाबुद्दीनख़ां और हमीदख़ां सैन्य-सहित बादशाह के पास पहुँच गये। साथ ही शाहज़ादे मुअज़्ज़म के भी प्रस्थान करने की ख़बर पहुँची। स्थिति सुधरते ही बादशाह ने अजमेर को चारों ओर से सुरक्षित कर लिया। ता० १४ जनवरी (माघ सुदि ५) को वह अजमेर से ६ मील दूर दोराई में जाकर ठहरा। अकबर की सेना का अग्रभाग कुड़की नामक स्थान में था, पर अकबर के डेरों में उस समय निराशा और विद्रोह का साम्राज्य था। ज्यों-ज्यों वह आगे बढ़ने लगा, उसकी तरफ़ के मुख्य सैनिक अधिकाधिक संख्या में उसका साथ छोड़कर बादशाह से मिलने लगे। हां, २०००० राजपूत उसके साथ अवश्य बने रहे। ता० १५ जनवरी (माघ सुदि ६) को बादशाह आगे बढ़कर चार मील दक्षिण में दोराहा (१ डुमाड़ा) नामक स्थान में ठहरा। अकबर भी उससे तीन मील दूर जा डटा। इसी बीच शहाज़ादा मुअज़्ज़म सेना-सहित जाकर अपने पिता के शामिल हो गया<sup>१</sup>।

अकबर के बहुत से अफ़सर उस समय तक बादशाह से जा मिले थे। अब बादशाह ने उसके मुख्य सेनापति तहव्वरख़ां को उसके ससुर इनायतख़ां (बादशाह का सेनापति) के द्वारा इस आशय का ख़त लिखा-  
कर अपने पास बुलाया कि यदि वह चला आया तो उसका अपराध क्षमा किया जायगा नहीं तो उसकी स्त्रियां सब के सामने अपमानित की जावंगी और उसके बच्चे कुत्तों के मूल्य पर गुलामों के तौर पेचे आवेंगे। इस धमकी से डरकर तहव्वरख़ां सोते हुए अकबर तथा दुर्गादास को सूचना दिये बिना ही औरंगज़ेब के पास चला गया, जहाँ शाही नौकरों ने उसको मार डाला<sup>२</sup>।

( १ ) सरकार, हिस्ट्री ऑफ़ औरंगज़ेब, जि० ३, पृ० ३२६-६१।

( २ ) वही, जि० ३, पृ० ३६१-६३। जोधपुर राज्य की रचात में इस घटना का उल्लेख भिन्न प्रकार से दिया है। उसमें लिखा है—‘बादशाह ने इनायतख़ां से तहव्वरख़ां की स्त्री और पुत्रों को मारने के लिए कहा था। इसकी ख़बर इनायतख़ां ने

इसके बाद अकबर और उसके सहायक राजपूतों में विरोध पैदा करने के लिए औरंगजेब ने एक चाल चली। उसने एक जाली पत्र अकबर के नाम इस आशय का लिखा कि तुमने राजपूतों को खूब धोखा दिया है और उन्हें मेरे सामने लाकर बहुत अच्छा काम किया है। अब तुम्हें चाहिये कि उन्हें हरावल में रक्खो, जिससे कल प्रातःकाल के युद्ध में उन पर दोनों तरफ़ से हमला किया जा सके। यह पत्र किसी प्रकार राजपूतों के डेरे में दुर्गादास के पास पहुँचा दिया गया, जिसको पढ़ते ही उसके मन में खटक हो गया। वह अकबर के डेरे पर गया, पर अर्द्धरात्रि का समय होने से वह सो रहा था और उसे किसी भी दशा में जगाने की आज्ञा सेवकों को न थी। तब दुर्गादास ने अपने डेरे पर लौटकर तहख़्ख़रों को बुलाने के लिए अपने आदमी भेजे पर वह तो पहले ही बादशाह के पास जा चुका था। यह ख़बर मिलते ही राजपूतों का सन्देह विश्वास में परिणत हो गया और उन्हें उस पत्र पर अविश्वास करने का कोई कारण न रहा। प्रातःकाल होने के पूर्व ही वे अकबर का बहुतसा सामान आदि लूटकर मारवाड़ की तरफ़ चल दिये। ऐसी अव्यवस्थित दशा से लाभ उठाकर औरंगजेब के पक्षपाती, जो शाहजादे के पास कैदी थे तथा अन्य मुसलमान भी भागकर बादशाह के पास चले गये।

अपने जवाँई (तहख़्ख़रों) को भेज दी। इसपर तहख़्ख़रों ने राठोड़ों से कहलाया कि अब हमारा आपका मेल नहीं रहा और वह बादशाह के पास चला गया, जहाँ वह मारवाड़ा गया (जि० २, पृ० ४३)।" टॉड के कथनानुसार तहख़्ख़रों ने इस आशय का पत्र लिखकर दूत के हाथ राठोड़ों के पास भिजवाया—"मेरे ही द्वारा आपका अकबर से मेल हुआ था, पर अब पिता पुत्र एक हो गये हैं, अतएव अब वचन आदि का ध्यान त्यागकर आप अपने-अपने देश जायें।" इसके बाद वह औरंगजेब के पास गया, जहाँ बादशाह की आज्ञा से वह मारा गया (राजस्थान, जि० २, पृ० १६८)।

मनुकी लिखता है कि तहख़्ख़रों बादशाह को मारने की नीयत से गया था (स्टोनिया बो मोगोर; जि० २, पृ० २४७), पर यह कथन कल्पनामात्र है।

(१) सरकार, हिस्ट्री ऑफ़ औरंगजेब; जि० ३, पृ० ३६३-४।

सवेरा होने पर अकबर ने अपने आपको विचित्र परिस्थिति में पाया। विराल वाहिनी के स्थान में उसके पास केवल ३५० सवार शेष रह गये। ऐसी हालत में उसकी बादशाह घनने की सारी अभिलाषा मिट्टी में मिल गई। शीघ्राति-शीघ्र भागने के अतिरिक्त उसके लिए जीवन-रक्षा का दूसरा उपाय नहीं रह गया। स्त्रियों को घोड़ों पर बैठा और जो कुछ धन आदि जल्दी में एकत्र किया जा सका वह ऊंटों पर लादकर अकबर राजपूतों के पीछे खाना हुआ। बादशाह ने यह खबर पाते ही शाहजादे मुअज्जम को अकबर को गिरफ्तार करने के लिए मारवाड़ में भेजा। अकबर दो दिन तक निराश्रित भागता रहा, पर इस बीच राठोड़ों की श्रीरंगदेव के छल का सारा हाल ज्ञात हो गया और दुर्गादास ने राजपूतों के साथ पीछे लौटकर अकबर को अपनी शरण में ले लिया। शाहजादे की रक्षा करना राठोड़ों ने अपना प्रमुख कर्तव्य समझा। राठोड़ उसे साथ लिए कई दिन तक मारवाड़ में फिरते रहे, पर वे किसी जगह भी एक दिन तक नहीं ठहरते थे। इसपर शाहजादे मुअज्जम ने अपना ढंग बदल दिया और चारों तरफ जगह-जगह अकबर की गिरफ्तारी के लिए

( १ ) जोधपुर राज्य की ख्यात में लिखा है—“बादशाह ने ३० हजार सेना के साथ शाहजादे आलम (१ मुअज्जम) को अकबर को गिरफ्तार करने के लिए उसके पीछे भेजा। राव इन्द्रसिंह, राठोड़ रामसिंह रतनोत और नवाब कुलीचख्वां आदि इस फौज के साथ थे। जालोर के पास पहुंचते ही राठोड़ों ने शाही सेना का बहुतसा सामान आदि लूट लिया। इस लापरवाही के कारण बादशाह ने इन्द्रसिंह से जोधपुर, रामसिंह से जालोर और कुलीचख्वां से उसकी जागीर ज्वल कर ली। यही नहीं कुलीचख्वां कैद में डाल दिया गया ( जि० २, पृ० ४३ )।” मुंशी देवीप्रसाद-लिखित “श्रीरंगदेवनामे” में भी अकबर के पीछे बादशाह-द्वारा बहुतसा धन आदि साथ देकर शाहआलम, इन्द्रसिंह, रामसिंह आदि का भेजा जाना लिखा है ( भाग २, पृ० १०४ )। हम ऊपर लिख आये हैं कि इन्द्रसिंह का केवल दो मास तक ही जोधपुर पर अधिकार रहा था, ऐसी दशा में ख्यात का यह कथन कि इस समय उससे जोधपुर की जागीर ज्वल हुई संदिग्ध प्रतीत होता है।

सैनिक नियुक्त कर दिये। अजमेर से भागने के एक सप्ताह के बीच विद्रोही शाहजादा सांचोर पहुँचा, पर गुजरात में रखे हुए मुराल सैनिकों-द्वारा वहाँ से भगाये जाने पर उसे अपने आश्रय-दाताओं-सहित मेवाड़ में जाना पड़ा, जहाँ के महाराणा जयसिंह ने उसका आदरपूर्वक स्वागत किया और उसे अपने यहाँ ठहरने के लिए कहा। वहाँ भी ठहरना खतरे से खाली नहीं था, अतएव दुर्गादास ने उसे दक्षिण ले जाने का निश्चय किया। केवल ४०० राठोड़ों के साथ वह मेवाड़ से निकलकर डूंगरपुर-

( १ ) जोधपुर राज्य की ख्यात में इस सम्बन्ध में लिखा है—“जालोर से चज़राना वसूलकर राठोड़ शाहजादे को लेकर सांचोर की तरफ गये, जहाँ शाहजादे ( शाह ) आलम ( ? ) की सेना से उनका युद्ध हुआ। फिर गांव कोटकोलर में डेरा होने पर शाहजादे ( शाह ) आलम ने राठोड़ों से सन्धि की बात-चीत की और कहलाया कि राजा के पुत्र ( अजीतसिंह ) को मनसब और उसकी जमीन ( जोधपुर ) दी जायगी तथा अकबर को गुजरात का परगना दिया जायगा। साथ ही उसने चार हजार मोहरों भी ख़रचे के लिए उनके पास भेजीं, जो राठोड़ हरिसिंह मोहकमसिंहोत, बाघ मुरारसिंहोत तथा जुम्हारसिंह कुथलसिंहोत ज़ामिन होकर ले आये। शाहजादे अकबर और दुर्गादास को यह बात पसन्द न आई और ख़रचे के लिए आई हुई अशरफिया भी सरदारों में बाँट दी जाने के कारण वापस न की जा सकी। फलतः यह सन्धि घाता अपूर्ण ही रह गई और बाघ, हरिसिंह आदि शाहजादे आलम से सारी हकीकत कह आये। शायखादि वि० सं० १७३७ ( चैत्रादि १७३८ ) बैशाख सुदि १० ( ई० सं० १६८१ ता० १७ अग्रेल ) को बादशाह ने इनायतख़ां को जोधपुर के ख़ुवे में भेजा। इसपर पालखपुर और थराद से पेशकशी वसूल करते हुए दुर्गादास और अकबर राधा जयसिंह के पास चले गये ( वि० २, पृ० ४३ )।” मुन्शी देवीप्रसाद ने “जौरंगजेबनामे” में यह सारा कथन टिप्पण में दिया है ( भाग २, पृ० १०६ टि० १ )। उसमें बादशाह की तरफ से भेजे हुए शाहजादे का नाम मुअज़्ज़म दिया है, पर अन्य फ़ारसी तबारीज़ों में कहीं भी इन भटनामों का उल्लेख नहीं मिलता, इसलिए इनकी सत्यता संदिग्ध ही है।

( २ ) “धीरविजोद से पाया जाता है कि इसी बीच बादशाह और महाराणा के बीच सन्धि की चर्चा चल रही थी। विद्रोही अकबर के मेवाड़ की तरफ जाने का समाचार सुनकर शाहजादे अज़िम से महाराणा की हि० सं० १०६२ ता० २४ एबीदुल्लाख़ां ( वि० सं० १७३८ बैशाख़ अदि १७ = ई० सं० १६८१ ता० ३ अग्रेल ) को एक निशान भेजकर लिखा कि शाहजादा अकबर देसूरी की तरफ जा रहा-

के पहाड़ी प्रदेश में होता हुआ दक्षिण की ओर चला<sup>१</sup>। मार्ग में प्रत्येक जगह शाही सैनिकों का कड़ा पहरा था, परन्तु वीर और चतुर दुर्गादास उनसे बचता हुआ बढ़ता ही गया। हूंगरपुर से वह अहमदनगर की तरफ़ बढ़ा, परन्तु जब उसे उल्ल और सफलता नहीं मिली तब वह दक्षिण पूर्व की तरफ़ से बांसवाड़ा और दक्षिणी मालवा में होता हुआ अकबरपुर के पास भर्मवा को पार कर बुरहानपुर के निकट पहुँचा; लेकिन उधर भी शाही अफ़सरोँ का कड़ा पहरा था, अतएव वह वहाँ से पश्चिम की तरफ़ चला और ख़ानदेश एवं गुगलाना होता हुआ रायगढ़ पहुँचा<sup>२</sup>।

मेवाड़ के साथ के लम्बे युद्ध से बादशाह तंग आ गया था। उधर महाराणा जयसिंह भी सन्धि के लिए उत्सुक था। फलस्वरूप श्यामसिंह<sup>३</sup>

है, उसे पकड़ लेना अथवा मार डालना। उस समय अकबर के साथ राठोड़ दुर्गादास, सोनिंग आदि ससैन्य थे। महाराणा ने उनसे कहला दिया कि शाहज़ादे को इधर न लाकर दक्षिण में पहुँचा दो, क्योंकि यहाँ सुलह की बात-चीत चल रही है (भाग २, पृ० ६५३)।

(१) जोधपुर राज्य की रजिस्तर से पाया जाता है कि दक्षिण की तरफ़ प्रस्थान करके से पूर्व दुर्गादास ने दस वर्ष का खर्चा देकर अकबर के जनामे को घाढ़मेर भेज दिया और वहाँ उनकी रक्षा का समुचित प्रबन्ध करवा दिया (भि० २, पृ० ४५)।

(२) संस्कार, हिस्ट्री ऑफ़ औरंगज़ेब, जि० ३, पृ० ३६४७। “वीरविनोद” में लिखा है कि राठोड़ दुर्गादास अकबर को सोमट (मेवाड़), हूंगरपुर और राजपीपला के मार्ग से दक्षिण में ले गया, जहाँ शंसा ने उसे आश्रय दिया (भाग २, पृ० ६५३)।

जोधपुर राज्य की रजिस्तर से पाया जाता है कि शंसा ने जब अकबर को आश्रय देने के सम्बन्ध में अपने सरदारों से रूईह की तो उनमें से अनेक ने इसके विरुद्ध राय दी, पर एक ब्रह्मण ने यही कहा कि शाहज़ादा और राठोड़ एक होकर आये हैं अतएव शरण देना ही उचित है, व्हाहे इसमें अगढ़े की हों आशङ्का क्यों न हो। इसके बाद भी यदि २ को रायगढ़ से १७ कील दूर पातसाहपुर में अंगोजी का शाहज़ादे एवं दुर्गादास से मिलना हुआ (भि० २, पृ० ४५-६)।

(३) रंर जेडुमाथे रंरकीर ने श्यामसिंह की बीकानेर का बंस्तलाया है (हिस्ट्री ऑफ़ औरंगज़ेब, जि० ३, पृ० ३७७), जो बिल्कुल सही है; क्योंकि राजप्राप्ति महामान्य

अजीतसिंह का जाकर  
सिरोही राज्य में रहना

के मध्यस्थ हो जाने से दोनों शक्तियों में सुलह हो गई। सुलह की शर्तों में एक शर्त यह भी रखी गई कि महाराणा राठोड़ों को सहायता न दे।

अनुमान होता है कि इसी समय के आस-पास सोनिंग आदि राठोड़ अजीतसिंह को उदयपुर से हटाकर सिरोही इलाक़े में ले गये, जहाँ वह कुछ वर्षों तक कालंद्री गांव में गुप्त रूप से पुष्करणा ब्राह्मण जयदेव के यहाँ रहा।

वह समय ऐसा था जब मुग़लों का मारवाड़ में पूरा आतङ्क स्थापित हो सकता था; परन्तु शाहज़ादे अकबर के मरहटों से जा मिलने से औरंग-

ज़ेब के लिए एक नया खतरा पैदा हो गया, जिससे उसे अपनी अधिकांश शक्ति दक्षिण में मरहटों के

विरोध लगा देनी पड़ी। इसका परिणाम यह हुआ कि मारवाड़ पर मुग़लों का दबाव ढीला पड़ गया और राठोड़ों ने जहाँतहाँ

के २३ वें सर्ग में, जो सन्धि के समय के आस-पास समाप्त हुआ था, श्यामसिंह को राणा कर्णसिंह के द्वितीय पुत्र गरीबदास का बेटा लिखा है,

( राणा श्रीकर्णसिंहस्य द्वितीयस्तनयो बली ॥ ३१ ॥

गरीबदासस्तत्पुत्रः श्यामसिंह इहागतः । कृत्वा मिलनवार्ता...॥३२॥ ),

जो अधिक विश्वसनीय है।

( १ ) मेरा उदयपुर राज्य का इतिहास; जि० २, पृ० १८१-८।

( २ ) जोधपुर राज्य की क्वात में जोधपुर राज्य के झालसा होने पर बादशाह के भय से खींची मुकुन्ददास का बालक अजीतसिंह को सीधे सिरोही के फालंद्री गांव में ले जाना और वहाँ उसे गुप्त रूप से कई वर्षों तक रखना लिखा है (जि० २, पृ० ३२), पर यह कथन असंगत है। जैसा कि ऊपर ( पृ० ४८३ डि० २ में ) सप्रमाण बतलाया गया है, मुकुन्ददास खींची नहीं बरन् दुर्गादास और सोनिंग आदि राठोड़ बालक अजीतसिंह को लेकर सर्वप्रथम उदयपुर महाराणा राजसिंह के पास गये थे, जहाँ उसको बारह गांवों सहित केलवा की जागीर मिली थी। पीछे से महाराणा जयसिंह के समय वि० सं० १७३८ ( ई० सं० १६८१ ) में बादशाह के साथ सन्धि हो जाने के कारण ही अजीतसिंह का सिरोही इलाक़े के कालंद्री गांव में जाकर रहना संगत जान पड़ता है।

उपद्रव करना आरम्भ कर दिया। जिस समय "बादशाह महाराणा से झुलह कर दक्षिण जाने की तैयारी में था, उसी समय खबर आई कि तहख़्ख़रज़ां के मारे जाने के पीछे उसके ताहल्लुके का बादशाही सेवक मेड़-तिया मोहकमसिंह कल्याणदासोत ( तोसीए का स्वामी ) घर बैठ रहा है। बादशाह ने जब उसको दंड देने का प्रयत्न किया तो वह राठोड़ सोनिंग से जा मिला। इसके बाद राठोड़ों ने बगड़ी को लूटा तथा सोजत के हाकिम सरदारज़ां से लड़ाई की, जिसपर वह भाग गया। इस लड़ाई में जोधपुर के चांपावत कान गिरधरदासोत, चांपावत हरनाथ गिरधरदासोत ( माल-गढ़वालों का पूर्वज ), चांपावत चतुरा हरिदासोत, सोहड़ विशना थाधावत, सींधल दला गोदावत, राठोड़ बीजो चतुरावत आदि कई सरदार काम आये। मुग़लों ने यह देखकर जोधपुर के प्रबंध में कई अन्तर कर दिये। बादशाह ने वि० सं० १७३८ प्रथम आश्विन सुदि ६ (ई० सं० १६८१ ता० ८ सितम्बर) को दक्षिण की तरफ़ प्रस्थान किया। इसके बाद असदज़ां ने राजा भीमसिंह ( महाराणा राजसिंह का छोटा पुत्र ) की मारफ़्त मेंल की वात-चीत कराई। तब राठोड़ सोनिंग आदि कई सरदार अजमेर की तरफ़ चले, पर मार्ग में पूंजलोत गांव में सोनिंग की अचानक मृत्यु हो गई,

( १ ) ख्यातों आदि से पाया जाता है कि मुग़लों का मारबाद पर अधिकार होने पर वहां के कुछ सरदारों ने अपनी जागीरे बचाने के लिए उनकी अधीनता स्वीकार कर ली थी; परन्तु अधिकांश सरदार महाराजा के ही पक्ष में रहे और उन्होंने कई अवसरों पर मुसलमानों से मिले हुए सरदारों पर हमले भी किये।

( २ ) मुन्शी देवीप्रसाद के "औरंगज़ेबनामे" ( भाग २, पृ० ११२-३ ) से भी पाया जाता है कि इसी तिथि को बादशाह ने अजमेर से बुरहानपुर के लिए कूच किया।

( ३ ) इस सन्दर्भ में मुन्शी देवीप्रसाद के "औरंगज़ेबनामे" में लिखा है कि ता० १८ ज़ीकाद हि० सं० १०६२ ( वि० सं० १७३८ मार्गशीर्ष वदि ४ = ई० सं० १६८१ ता० १६ नवम्बर ) को पुतकादज़ां ने बहुतसी फौज के साथ राठोड़ों पर, जो मेड़ता के पास तीन हजार सवार के करीब जमा हो गये थे, धावा किया। घमासान लड़ाई हुई, जिसमें सोनिंग, उसका भाई अजबसिंह, सांवलदास, बिहारीदास और गोकुलदास आदि काम आये और विजय मुसलमानों की हुई ( भाग २, पृ० ११४ )।



जिससे मेल की बात-चीत बीच में ही रह गई और राठोड़ों ने फिर लूट-मार शुरू कर दी। उन्होंने डीडवाणे से पेशकशी ले मकराणे को लूटा, फिर कार्तिक वैदि १४ ( ता० ३० अक्टोबर ) को मेड़ता को लूटा और वे दो दिन इंदावड़ में रहे। इसपर बादशाही फौज के साथ असवारों के पुत्र इतमादख़ां ने उनपर चढ़ाई की। कार्तिक सुदि १ ( ता० १ नवम्बर ) को गाँव डीगराणा में लड़ाई होने पर उसमें राठोड़ अजबसिंह बिठ्ठलदासोत, राठोड़ सबलसिंह खानावत, रामसिंह, करण बलुओत, नाहरख़ां हरीसिंह महेशदासोत, मेड़तिया राठोड़ गोपीनाथ, राठोड़ सादल, राठोड़ अर्जुन आदि जोधपुर की तरफ़ के सरदार मारे गये। उन्हीं दिनों राठोड़ उदयसिंह लखधीर बिठ्ठलदासोत चांपावत, राठोड़ जौनकरण आसकरणोत और राठोड़ मोहकमसिंह कल्याणमलोत ने पुर और मांडल के शाही थानों को लूटा तथा दक्षिण जाते हुए क्रासिमख़ां से भगड़ा कर शाही नकाप और निशान आदि छीन लिये। इस प्रकार लूट-मार कर राठोड़ पहाड़ों में भाग जाते, जिससे शाही सेना पीछा करके भी उनका पता न लगा सकती। वि० सं० १७३६ ( ई० स० १६८२ ) में ऊदावत जगराम- ( नौबाजवालों का पूर्वज ), जो पहले मेवाड़ का और पीछे से बादशाह का सेवक रहा था, राठोड़ों से मिल गया और उसने जैतारण में लूट-मारकर और भी कितने ही स्थानों का बिगाड़ किया। इसी तरह चांपावत बीजा धवैरह ने भी अलग-अलग भगड़े किये। जोधा उदयसिंह भाद्राजूण से चढ़कर मुल्क में इधर-उधर फ़साद करने लगा। पीछे वह और

कविराजा बांकीदास ने पूजलोत गाँव में ही वि० सं० १७३८ आश्विन सुदि ७ ( ई० स० १६८३ ता० १ सितम्बर ) को सोर्निंग की अकस्मात् मृत्यु होना लिखा है ( ऐतिहासिक चर्चे; संख्या १६८३ )।

( १ ) “औरंगज़ेबनामे” में भी राठोड़ों का मांडल और पुर पर घावाकर वहाँ से बहुतसा माल-असबाब लूटना लिखा है। इसकी सूचना बादशाह को हि० स० १०६३ ता० १० मुहर्रम ( वि० सं० १७३८ माघ सुदि १२ = ई० स० १६८२ ता० १० जनवरी ) को मिली ( भाग २, पृ० ११६ )।

खींचकरण दुर्गादास के भाई के साथ होकर लूटने के लिए चले, पर उनके पीछे शेर मोहम्मद जा पहुँचा, जिसके साथ युद्धकर कई राठोड़ सरदार काम आये। राठोड़ मुकन्ददास, सादूल तथा रत्नसिंह मालदेवोत जोधा भगड़ा आरंभ होने के समय से ही भाद्राज्य में रहते थे। वि० सं० १७४० (ई० सं० १६८३) में उनके ऊपर जोधपुर से इनायतख़ां ने अपने पुत्र को सेना देकर भेजा। मुकन्ददास ने उससे लड़कर ऊंट आदि छीन लिये। दूसरी बार फिर लड़ाई होने पर मुसलमान अफ़सरों ने पेशकशी देना ठहराकर शान्ति की। उसी वर्ष मेड़ते के पास मोहकमसिंह मेड़तिया ने, जैतारण के पास ऊदावत जगराम ने और सारण की तरफ़ उदयसिंह ने भगड़े किये। इसपर बादशाही अफ़सरों ने मोहकमसिंह को तोसीये और जोधा उदय-माण मुकन्ददासोत को भाद्राज्य की चौपासी में बैठाया (अधिकार दिया)। इसी बीच खींचकरण आसकरणोत, तेजकरण दुर्गादासोत आदि ने साथ एकत्र कर फलोधी की तरफ़ लूट-मार की और चांपावत सावंतसिंह तथा भाटी राम वगैरह ने गांव बंवाल आदि को लूटा। मेड़तिया सादूल मुसलमानों से मिल गया था, जिससे ऊदावत जगराम ने अपने साथियों सहित चढ़कर उसे मार डाला। उधर अन्य सरदारों ने जोधपुर और सोजत के बीच बहुत से गांवों को लूटा। आवणादि वि० सं० १७४० (वैशाख १७४१ = ई० सं० १६८४) के वैशाख मास में सोजत के थाने पर बहलोलख़ां से लड़ाई होने पर राठोड़ सावंतसिंह जोगीदास बिट्टलदासोत, राठोड़ हिम्मतसिंह शक्तसिंह सुंदरदासोत मेड़तिया, राठोड़ बिहारीदास मोहणदासोत ऊदावत आदि मारे गये। इस प्रकार राठोड़ जगह-जगह दंगा फ़साद करते रहे, पर मुसलमानों से उनका कोई प्रबन्ध न हो सका, क्योंकि वे (राठोड़) इधर-उधर लूटकर बहुधा पहाड़ियों में छिप जाते थे।

( १ ) जोधपुर राज्य की ख्यात, जि० २, पृ० ४६-४८ ।

डॉ० ने भी करणीदान के ग्रन्थ "सूरजप्रकाश" के आधार पर लगभग ऐसा ही वर्णन अपने ग्रन्थ "राजस्थान" में दिया है। उक्त पुस्तक से पाया जाता है कि राठोड़ों

उधर दक्षिण में शाहजादे अकबर के साथ रहकर दुर्गादास ने पीछा करनेवाले शाही अफसरों के साथ लड़कर बड़ी वीरता दिखाई। वि०

सं० १७४३ ( ई० सं० १६८६ ) के आषण मास में दुर्गादास का दक्षिण से लौटना उसके पास मारवाड़ से खींची मुकन्ददास का पत्र

पहुँचा, जिसमें लिखा था कि राठोड़ उदयसिंह खखधीरोत आदि सरदार बालक महाराजा के दर्शन करने के लिए उत्सुक हो रहे हैं; आप आँवें तो उसका प्रबन्ध किया जाय। अब अधिक समय तक उसे छिपाकर रखना कठिन है। यह पत्र पाकर दुर्गादास ने शाहजादे से निवेदन किया कि जो कुछ मुझ से बना मैंने अब तक आपकी सेवा की, अब आप मारवाड़ चले चलों। मारवाड़ जाने में शाहजादे को बादशाह की तरफ से खटका था, जिससे उसने पेसा करना स्वीकार

की इन लड़ाइयों में जैसलमेर के भाटियों ने भी काफ़ी मदद पहुँचाई ( राजस्थान; जि० २, पृ० १००१-६ )। सरकार ने केवल इतना लिखा है कि दक्षिण में नई लड़ाई छिड़ने अथवा कहीं पराजय होने पर जब मारवाड़ में रक्खी हुई मुग़ल सेना उधर भेजी जाती तो देशभक्त राजपूत अपने-अपने छिपने के स्थानों से निकलकर बची हुई कमज़ोर मुग़ल सेना को बड़ा नुक़सान पहुँचाते। दक्षिण से अवकाश मिलने पर पुनः राजस्थान में सेना भेजी गई और मुग़लों ने अपने खोये हुए ठिकानों पर फिर अधिकार कर लिया ( हि० १ ऑब् औरंगज़ेब; जि० ३, पृ० ३७१-२ )।

इससे इतना तो स्पष्ट है कि बादशाह का ध्यान दक्षिण की तरफ़ आकर्षित होते ही, मारवाड़ में मुग़लों की शक्ति कम हो गई और वहाँ के राठोड़ बलवान हो गये थे।

( १ ) जोधपुर राज्य की ख्यात में लिखा है कि औरंगज़ेब ने दक्षिण में पहुँच कर मुर्तबख़ा ( ? ) और राव इन्द्रसिंह रामसिंहोत की अन्धधृति में पाँच हजार सवार अकबर पर भेजे। राठोड़ों और मरहटों ने वि० सं० १७३६ में कई जगह उनसे लड़ाई की और कई सौ आदमियों को मारा। संवत् १७४० में मीर ख़लील और उसकी माँ को, जो अकबर की दाई थी, अकबर के पास सुलह के लिए भेजा गया। अकबर को बादशाह का भरोसा नहीं था, इसलिये उसने कहलाया कि यदि गुजरात का सूबा और मेरा भाल-असबाब मुझे दिया जाय तो मैं अहमदाबाद चला जाऊँ, पर बादशाह ने यह यात मंज़ूर नहीं की ( जि० २, पृ० ५० )।

न किया और दुर्गादास को अपने देश जाने की अनुमति दी। इस अवसर पर उसने उस (दुर्गादास) से मारवाड़ में छोड़े हुए अपने परिवार की देख-रेख करने के लिए भी कहा<sup>१</sup>। तदनन्तर ई० स० १६८७ के फरवरी (वि० सं० १७४३ फाल्गुन) मास में जहाज़ पर सवार होकर शाहज़ादा फ़ारस के लिये रवाना हो गया<sup>२</sup>। इस प्रकार उसको सकुशल विदाकर दुर्गादास मारवाड़ लौटा<sup>३</sup>।

जैसा कि ऊपर लिखा गया है वि० सं० १७३८ (ई० स० १६८१) के आल-पास अजीतसिंह के अनुगामी उसे मेवाड़ से हटाकर सिरौही इलाक़े के कालिंद्री गांव में ले गये थे। लम्बी राठोड़ सरदारों के समक्ष बालक महाराजा का प्रकट किया जाना अवधि तक महाराजा को न देख सकने के कारण कितने ही राठोड़ सरदार उसे देखने के लिए उत्सुक हो रहे थे। मालपुरा की ओर लूटमार करके राठोड़ उदयसिंह, मुकुन्ददास, तेजसिंह (चाँपावत), ऊदावत जगराम, उदयमाण आदि जब गांव मोकलसर में एकत्र हुए तो उन्होंने यह सोचा कि बालक महाराजा की अवस्था आठ बरस की हो गई है, अब उसे प्रकट करना चाहिये। यह निश्चय होने पर उदयसिंह सिरौही (इलाक़े) जाकर मुकुन्ददास खींची से मिले और उसने उससे कहा कि तमाम राठोड़ एकत्रित हुए हैं,

( १ ) जोधपुर राज्य की ख्यात, जि० २, पृ० १२।

( २ ) मार्ग में मौखिम की खराबी के कारण अकबर का जहाज़ मस्कत के बन्दरगाह में जा पहुँचा। वहाँ अकबर कई मास तक पड़ा रहा। फिर उसने ईरान के बादशाह मुजेमानशाह से पत्र व्यवहार किया, जिसने उसे प्रतिष्ठा के साथ अपने यहाँ बुला लिया।

( ३ ) सर जदुनाथ सरकार, शॉर्ट हिस्ट्री ऑफ़ औरंगज़ेब, पृ० ३०७। मिर्ज़ा मुहम्मद हसन (अलीमुहम्मदज़ां बहादुर); मिरात-इ-अहमदी, जि० १, पृ० ३१७-८।

जोधपुर राज्य की ख्यात में दुर्गादास के मारवाड़ की तरफ प्रस्थान करने के कई रोज़ बाद शाहज़ादे का ईरान जाना लिखा है ( जि० २, पृ० १२ ), पर यह ठीक नहीं है।

महाराजा को प्रकट करो। पहले तो मुकुन्ददास राज़ी न हुआ, परन्तु बाद में यह सोचकर कि राठोड़ सरदारों को नाराज़ करना ठीक नहीं, उसने महाराजा से जाकर निवेदन किया। आबगादि वि० सं० १७४३ (चैत्रादि १७४४) वैशाख वदि ५ (ई० सं० १६८७ ता० २३ मार्च) को सिरौही के पालड़ी गांव में अजीतसिंह ने प्रकट होकर नागयेची की पूजा की। अनन्तर दरबार हुआ, जिसमें उपस्थित सरदारों ने नज़रें आदि महाराजा के सम्मुख पेश की। इस अवसर पर दुर्जनसिंह हाड़ा भी उपस्थित था।

तदनन्तर बालक महाराजा को लेकर राठोड़ सरदार आऊँवा गये जहाँ के सरदार ने घोड़े आदि देकर उसका सम्मान किया। फिर रायपुर, बीलाड़ा और बलूँदा के सरदारों की नज़रें स्वीकार करती हुआ वह आसोप गया, जहाँ कुंपावतों के मुखिया ने उसका स्वागत किया। वहाँ से वह भाटियों की ज़ागीर लवेरा, मेड़तियों की रीयां और करमसोतों की खींवर में गया। क्रमशः उसका साथ बढ़ता गया। कालू पहुंचने पर पाबू राव धांधल भी अपने सैन्य-सहित उसका अनुगामी हो गया<sup>१</sup>।

जोधपुर राज्य की ख्यात में इतना उल्लेख नहीं है। उससे पाया जाता है कि हाड़ा दुर्जनसिंह ने महाराजा के प्रकट होने के पीछे सोजत की तरफ़ देश का बिगाड़ किया। इनायतख़ां ने जब यह सुना तो उसने सोजत जाकर बात-चीत की और सिवाणा देने के साथ ही अन्य स्थानों से चौथे

( १ ) बांकीदास ने भी यही तिथि दी है ( ऐतिहासिक बातें, संख्या १६८७ )। टॉड ने चैत्र सुदि १५ दी है ( राजस्थान, जि० २, पृ० १००७ ), जो ठीक नहीं है।

( २ ) जोधपुर राज्य की ख्यात, जि० २, पृ० ५२-३।

( ३ ) टॉड; राजस्थान, जि० २, पृ० १००८।

( ४ ) सर जदुनाथ सरकार-कृत "हिस्ट्री ऑफ़ औरंगज़ेब" में हुगाँदास के दक्षिण से लौटने पर मुसलमानों का राठोड़ों की लड़ाइयों से तंग आकर, उन्हें चौथ देना लिखा है ( जि० ३, पृ० ३७२ )।

उगाहने का अधिकार महाराजा को दिया। तब महाराजा सिवाणा में दाखिल हो गया।

राठोड़ दुर्गादास दक्षिण से खाना होकर रतलाम पहुँचा, जहाँ से उसने जोधा अखैसिंह रत्नासिंहोत को भी साथ ले लिया। बावशाही प्रदेश में लूट-मार करते हुए आगे बढ़-कर उन्होंने दुर्गादास का अजीतसिंह की सेवा में उपस्थित होना मालपुरे को लूटा। वहाँ उस समय सैयद कुतुब था, जिसने सामने आकर लड़ाई की। उसमें राव अनूपसिंह ईश्वरसिंहोत मारा गया और कितने ही राठोड़ घायल हुए। वि० सं० १७४४ आश्विन सुदि १० ( ई० सं० १६८७ ता० ८ अगस्त) को दुर्गादास महेवा के गांव भीवरलाई में अपने ठिकाने में पहुँचा। फिर बाहदुर में शाहजादे सुलतान से मिलने के अनन्तर उसने महाराजा अजीतसिंह के पास इस आशय की अर्जों भिजवाई कि मैंने दक्षिण में ६ वर्ष तक मार-काट की और वहाँ से लौटते हुए मार्ग में रतलाम से जोधा अखैसिंह रत्नासिंहोत के साथ मालपुरा और केकड़ी बचैरह को लूटकर पेशकशी ली। अब मैं महाराजा से मेंट करने का इच्छुक हूँ। उन्हीं दिनों महाराजा तलवाड़ा गांव में मल्लीनाथ का दर्शन करने के लिए गया। वहाँ से कार्तिक वदि ११ ( ता० २१ अक्टोबर ) को वह भीवरलाई पहुँचा, जहाँ दुर्गादास अपने साथियों-सहित उसकी सेवा में उपस्थित हुआ। उस ( दुर्गादास ) ने महाराजा से निवेदन किया कि आप कुछ दिनों पीपलीद के पहाड़ों में ही रहें, मैं तब तक देश में लूट-मार मचाता हूँ।

( १ ) जिल्द २, पृ० २३।

( २ ) सर जुनाथ सरकार-कृत "हिस्ट्री ऑफ़ ज़ौरंगपुर" में राठोड़ों का मालपुरे के अतिरिक्त पुर-मांडल, अजमेर तथा मेवात पर आक्रमण करना लिखा है ( जि० २, पृ० २७२, ई० सं० १६२४ का संस्करण )।

( ३ ) कर्नल टॉड दुर्गादास का वि० सं० १७४४ भाद्रपद ( वदि ) १० को पोकरण में अजीतसिंह के शामिल होना लिखा है राजस्थान; जि० २, पृ० १००८)।

( ४ ) जोधपुर राज्य की ख्यात, जि० २, पृ० २३-४।

दुर्गादास के मारवाड़ में पहुँच जाने से राठोड़ों का उत्साह बहुत बढ़ गया और वे जगह-जगह मारवाड़ में रक्खी हुई मुसलमान सेना को तंग

दुर्गादास के मारवाड़ में  
पहुँचने के बाद वहाँ की  
स्थिति

करने लगे। धीरे-धीरे उनका मुसलमानों पर पूरा  
आतंक स्थापित हो गया। जब महाराजा अजीतसिंह  
के प्रकट होने और मुसलमान अफसरों के राठोड़ों

को चौथ देने की खबर बादशाह को मिली तो वह बड़ा नाराज़ हुआ और  
उसने जोधपुर के फौजदार इनायतख़ां को महाराजा को पकड़ने के लिए  
लिखा, पर इसी बीच उस (इनायतख़ां) का देहांत हो गया'।

इनायतख़ां के मरने की खबर बादशाह के पास पहुँचने पर  
उसने मारवाड़ का प्रबंध अहमदाबाद की सूबेदारी में शामिल कर  
दिया। इस अवसर पर कार्तलख़ां को, जो अहमदाबाद का सूबेदार  
था, शुजातख़ां का खिताब, ५००० ज़ात ४००० सवार का मनसब, नक़्का, रा,  
निशान और एक करोड़ दाम दिये गये। उस समय जोधपुर का प्रबंध  
करने के लिए उससे योग्य व्यक्ति दूसरा न था। ऐसा कहते हैं कि उस  
समय राठोड़ों के भय से कोई मुसलमान अफसर जोधपुर की फौजदारी  
स्वीकार करने के लिए उद्यत नहीं होता था। शुजातख़ां ने एक लाख  
रुपयों की मांग की, जो उसे शाही खज़ाने से दिये गये। अनन्तर उसने  
जोधपुर जाकर उधर का प्रबंध इस प्रकार किया कि वहाँ के कुछ  
सरदारों की जागीरों के, जो उनके अधिकार में पुश्त दर पुश्त से चली आती  
थीं, उसने पट्टे कर दिये और कुछ सरदारों के मनसबों के पत्र उनकी  
तनज़ाहें नियत कर दीं। फिर वह क़ासिमबेग मुहम्मद अमीनख़ानी को  
वहाँ का नायब नियत कर अहमदाबाद लौट गया। राठोड़ों के उपद्रव से  
पालनपुर और सांचोर के फौजदार कमालख़ां जालोरी को सख्त ताकीद की  
गई कि वह पालनपुर से जालोर जाकर उधर का ठीक प्रबंध रक्खे और

---

( १ ) जोधपुर राज्य की ख्यात; जि० २, पृ० ५४। “निरात-इ-अहमदी” में  
हि० स० १०६६ ( वि० सं० १७४४ = ई० स० १६८७ ) में इनायतख़ां की मृत्यु  
लिखी है।

फ़ासिमवेग को यह हुक्म हुआ कि तैयार फ़ौज के साथ मेड़ता जावे। साथ ही उसे यह भी आज्ञा दी गई कि किराये के जानवरों और गाड़ीवालों से ऐसे मुचलके लिये जावें कि वे व्यापार का माल उदयपुर के मार्ग से अहमदाबाद पहुँचावें<sup>१</sup>।

उन्हीं दिनों राठोड़ों ने एकत्र होकर जोधपुर के आस-पास हमला किया। पीछे से मुसलमान उनपर चढ़े। दोनों दलों में लड़ाई होने पर

अजीतसिंह का छप्पन के पहाड़ों में जाना

मंडारी मयाचंद मारा गया और सिवाणा पुनः मुसलमानों के हाथ में चला गया। इस घटना के बाद ही अजीतसिंह छुप्पन (मेवाड़) के पहाड़ों में जा रहा<sup>२</sup>।

वहाँ महाराणा जयसिंह ने उसे आश्रय दिया।

यह ऊपर लिखा जा चुका है कि राठोड़ों के आतंक के कारण जोधपुर में रखे हुए मुसलमान अफ़सरों ने उन्हें चौथ देना ठहरा लिया था,

जगह-जगह मुसलमानों और राठोड़ों में मुठभेड़

पर उसकी वसूली में मुसलमानों और राठोड़ों में जगह-जगह मुठभेड़ हो जाती थी। आक्खादि

वि० सं० १७४४ (चैत्रादि १७४५) वैशाख वदि ६

(ई० सं० १६८८ ता० ११ अप्रैल) को राठोड़ मदनसिंह मन्तरूपोत आदि का रामसर में मुसलमानों से झगड़ा हुआ, जिसमें वह तथा उसके साथ के कई व्यक्ति घायल हुए। उसी वर्ष फाल्गुन सुदि ८ (ई० सं० १६८६ ता० १७ फ़रवरी) को राठोड़ तेजकरण दुर्गादासोत और राठोड़ राजसिंह अजैराजोत जालोर से पेशकशी लेने के लिए गये। गांव सेना से कूच करते ही उनका कमालखाना की फ़ौज से सामना हुआ, जिसमें सीसो-

( १ ) मिर्जा मुहम्मद हसन; मीरात-इ-अहमदी, जि० १, पृ० ३२८-३८।

जोधपुर राज्य की ख्यात ( जि० २, पृ० १४ ) तथा सर जदुनाथ सरकार कृत "हिस्ट्री ऑफ़ औरंगज़ेब" ( जि० १, पृ० २७३ ) में भी इनायतखाना की मृत्यु होने पर अहमदाबाद के सूबेदार कारतलबखाना ( शजातखाना ) का ही जोधपुर का भी फ़ौजदार बनाया जाना लिखा है।

( २ ) जोधपुर राज्य की ख्यात, जि० २, पृ० १४।



दिया राजसिंह सबलसिंहोत और राठोड़ हरनाथसिंह अमरावन जैतमालोत काम आये। उसी वर्ष कासिमबेग ने जोधपुर से सोजत के गुड़े पर चढ़ाई कर जैतावत नाथा नरायणदासोत को पकड़ लिया और गांव को लूटा। इसके दूसरे वर्ष (वि० सं० १७४६ में) जब मेड़ता का खेदार मुहम्मद-अली मेड़ता से दिल्ली जा रहा था, उस समय मेड़तिया गोकुलदास (जावला का) और जोधा हरनाथसिंह चन्द्रभाणोत (देधाणा का) ने उसका पीछाकर उसे मार डाला और उसकी स्त्रियों को पकड़ लिया। मेड़ता की चीथ के लिए राठोड़ मुकन्ददास सुजानसिंहोत चांपावत और राठोड़ मानसिंह दलपतोत मेड़तिया नियत किये गये थे। वि० सं० १७४७ माघ सुदि १३ (ई० सं० १६६१ ता० १ जनवरी) को उनका कायमखानियों से झगड़ा हुआ, जिसमें कई राठोड़ मारे गये और कितने ही घायल हुए।

वि० सं० १७४७ (ई० सं० १६६०) में अजमेर का हाकिम सफ़ीखां था। दुर्गादास ने उसपर आक्रमण करने का निश्चय किया। इसपर उक्त हाकिम ने घाटी में शरण ली, जहां आक्रमण कर अजमेर के खेदार से लड़ाई दुर्गादास ने उसे अजमेर की तरफ़ भागने पर बाध्य किया। वादशाह के पास से इस सम्बन्ध में उपालम्भपूर्ण पत्र पाने पर सफ़ीखां ने दूसरा मार्ग पकड़ा। उसने अजीतसिंह के पास इस आशय का पत्र लिखा—“मेरे पास आपकी जागीर आपको सौंपने की शाही सनद आ गई है, आप उसे लेने के लिए मेरे पास आवें।” इसपर अजीतसिंह

( १ ) टॉड-कृत “राजस्थान” में भी इस घटना का उल्लेख है, परन्तु उसमें इनायतख़ां के पुत्र का जोधपुर से दिल्ली जाना और रैनवाल नामक स्थान में जोधा हरनाथ-द्वारा उसकी स्त्रियां और सामान छीना जाना लिखा है। वहां से इवान ( इनायतख़ां का पुत्र ) भागकर कछवाहों की शरण में गया। उसको बुढ़ाने के लिए अजमेर से शुजाबेग आया, पर उसे मुकन्ददास चांपावत ने परास्त कर उसका सामान आदि लूट लिया ( जि० २, पृ० १००८-९ )। संभव है कि ऊपर आया हुआ मुहम्मदअली इनायतख़ां का ही पुत्र रहा हो।

( २ ) जोधपुर राज्य की ख्यात; जि० २, पृ० २१-७ ।

ने बीस हजार राठोड़ों के साथ अजमेर की तरफ प्रस्थान किया और मुकन्ददास चांपावत को यह जानने के लिए आगे रवाना कर दिया कि कहीं उक्त बात में छल तो नहीं है। इससे ठीक समय पर छल का पता चल गया और इसकी सूचना अजीतसिंह को मिल गई, पर वह पीछे न लौटा। उसके नगर में पहुंचने पर वाज्य होकर सफीख़ां को उसके सम्मुख उपस्थित होना और रत्न तथा घोड़े आदि भेंट में देने पड़े।

आवणादि वि० सं० १७४८ (चैत्रादि १७४६) आषाढ सुदि १४ (ई० सं० १६६२ ता० १७ जून) को बावल परगने (मेवाड़ राज्य) के भड़मिया गांव में रहते

अजमेर के खेदेर की  
दुर्गादास पर चढ़ाई

समय राठोड़ दुर्गादास पर अजमेर के सूबेदार ने चढ़ाई की, जिसमें राठोड़ों की तरफ़ के मनोहरपुर का स्वामी गुमानीचंद देवीचंद तिलोकचंदोत, भाटी

दौलतख़ां रघुनाथोत आदि काम आये और कितने ही सरदार घायल हुए।

वि० सं० १७४६ (ई० सं० १६६२) में जोधपुर से क़ासिमबेग के

अलाकुली का जोधपुर के  
गांवों में बिगाड़ करना

बेटे अलाकुली ने सुजानसिंह के साथ चढ़कर सेतरावा आदि गांवों का बिगाड़ किया और फिर वह जोधपुर लौट गया।

शाहज़ादे अकबर ने वि० सं० १७३८ (ई० सं० १६८१) में दक्षिण की तरफ़ जाने से पूर्व अपने पुत्र सुलतानखुलन्दअख़्तर और पुत्री सफ़ीयतुन्निसा

अकबर की पुत्री को सौपने  
के विषय में मुग़लों की  
दुर्गादास से बातचीत

वेगम को मारवाड़ में ही छोड़ दिया था, जहां दुर्गादास ने उनकी देख-रेख और निवास आदि का समुचित प्रबंध कर दिया था। वि० सं० १७३६ (ई० सं०

(१) टॉड, राजस्थान, जि० २, पृ० १००६। सरकार-कृत “हिस्ट्री ऑफ़ औरंगज़ेब” में केवल इतना लिखा मिलता है कि ई० सं० १६६० (वि० सं० १७४७) में दुर्गादास ने सफीख़ां को, जो मारवाड़ की सीमा पर आ गया था, परास्तकर अजमेर की तरफ़ भगा दिया (जि० ५, पृ० २७८)।

(२) जोधपुर राज्य की व्याप्त, जि० २, पृ० २६।

(३) वही, जि० २, पृ० ६०।

१६६२) में सफ़ीखां ने राठोड़ों से मेल-जोल का व्यवहार स्थापित कर दुर्गादास से अकबर की पुत्री को बादशाह को सौंप देने के विषय में बात-चीत चलाई; परन्तु इसका कोई परिणाम न निकला, क्योंकि बादशाह (औरंगज़ेब) उस समय अजीतसिंह का दूत आदि मानने के लिए तैयार न था<sup>१</sup>।

उपर्युक्त घटना का फल यह हुआ कि राठोड़ों और मुग़लों के साथ की लड़ाई, जो कुछ शिथिल हो गई थी, फिर बढ़ गई। जोधपुर राज्य की ख्यात से पाया जाता है कि इसके एक साल पूर्व मुग़लों के साथ राठोड़ों की पुनः लड़ाई अजीतसिंह और दुर्गादास के बीच कुछ मनो-मालिन्य हो गया था। मुकन्ददास और तेजसिंह ने जाकर दुर्गादास को समझाया, जिससे वह महाराजा के शामिल हो गया। अनन्तर उन्होंने जोधपुर, जालोर, सिवकोटड़ा और पोहकरण आदि स्थानों से पेशकशी वसूल की। जोधपुर से क़ासिमवेग और राठोड़ भगवानदास ने उनका पीछा किया, पर वे उनका कुछ बिगाड़ न कर सके और उन्हें वापस लौट जाना पड़ा<sup>२</sup>।

( १ ) सर जदुनाथ सरकार; हिस्द्री ऑफ़ औरंगज़ेब; जि० २, पृ० २८०।

टॉड के कथनानुसार यह बात-चीत नारायणदास कुलम्बी की भारपत हुई थी (राजस्थान, जि० २, पृ० १००६-१०)। जोधपुर राज्य की ख्यात में भी नारायणदास कुलम्बी द्वारा यह बात-चीत होना लिखा है, पर उसमें उक्त घटना का समय वि० सं० १७५१ दिया है (जि० २, पृ० ६१), जो ठीक नहीं है।

( २ ) मनोमालिन्य का कारण ख्यात में इस प्रकार दिया है—

दुर्गादास के गांव भीमरछाई में रहते समय उसके पास अजीतसिंह ने जाकर उसका सम्मान आदि किया और कहा कि तुम्हारी राय के विपरीत अजमेर जाने के कारण मैंने सिवाया भी गंवा दिया। दुर्गादास ने उत्तर दिया कि अब आपका विश्वास दो महीने में होगा, उस समय मैं उपस्थित हो जाऊंगा। इसपर महाराजा अग्रसज होकर कुंडल चला गया (जोधपुर राज्य की ख्यात, जि० २, पृ० ६०-१)।

( ३ ) जि० २, पृ० ६१।

ई० स० १६६३ ( वि० सं० १७५० ) में दुर्गादास के परामर्शानुसार अजीतसिंह ने भीलाड़ा ( ? ) नामक स्थान में रहता स्थिर किया, जहां रहते समय उसने कई बख्से किये, लेकिन इसी बीच अजीतसिंह का पुनः पहाड़ों में आश्रय लेना शुजातखां के मारवाड़ में पहुंच जाने, जोधपुर, जालोर और सिवाणे के फौजदारों के एकत्र होकर आक्रमण करने एवं आखा यल्ला के मुराल-सेना-द्वारा परास्त किये जाने पर अजीतसिंह को भागकर पुनः पहाड़ों में आश्रय लेना पड़ा<sup>१</sup> ।

उसी वर्ष एक सांड की हत्या किये जाने के कारण मोकलसर में मुगलों और राठोड़ों में मुठमेड़ हो गई, जिसमें चांपावत मुकुन्ददास ने चांक के हाकिम को उसके समस्त अनुयायियों-सहित मारवाड़ में मुगल शक्ति का कम होना कैद कर लिया<sup>२</sup> । टॉड लिखता है —“वि० सं० १७५१ ( ई० स० १६६४ ) में राठोड़ों और मुगलों के निरंतर संघर्ष का परिणाम यह हुआ कि मारवाड़ में मुराल-शक्ति बहुत क्षीण हो गई । स्थान-स्थान पर चौथ वेने के साथ ही उनमें से बहुतों ने राठोड़ों के यहाँ नौकरी तक कर ली<sup>३</sup> ।”

उसी वर्ष कासिमखां और लक्ष्मकरखां ने अजीतसिंह पर, जो उन दिनों विजयपुर (बीजापुर, गोड़वाड़) में था, चढ़ाई की । इसपर दुर्गादास के पुत्र ने उनका सामना कर उन्हें हराया<sup>४</sup> ।

उसी वर्ष शाहजादे अकबर के पुत्र और पुत्री के सौंपे जाने के सम्बन्ध में पुनः वादशाह से बात-चीत शुरू हुई । इस बार यह कार्य शुजातखां को

( १ ) सर जहानथ सरकार; हिस्ट्री ऑफ़ औरंगज़ेब, नि० ५, पृ० २८० । टॉड; राजस्थान; नि० २, पृ० १०१० । जोधपुर राज्य की क्यात में इस घटना का उल्लेख नहीं है ।

( २ ) टॉड; राजस्थान; नि० २, पृ० १०१० ।

( ३ ) वही, नि० २, पृ० १०१० ।

( ४ ) वही; नि० २, पृ० १०१० ।

अकबर के परिवार के लिए राठोड़ों से पुनः वात-चीत होना सौंपा गया'। टॉड लिखता है—“अपनी पौत्री के लिए बादशाह की विन्ता बढ़ती जाती थी, क्योंकि वह धीरे-धीरे युवावस्था को प्राप्त होने लगी थी। उस (बादशाह) ने जोधपुर के हाकिम शुजातखां को लिखा कि जिस प्रकार भी हो सके मेरे सम्मान की रक्षा करो।”

वि० सं० १७५३ (ई० स० १६६६) के प्रारम्भ में उदयपुर के महाराणा जयसिंह और उसके पुत्र अमरसिंह के बीच दुवारा विरोध उत्पन्न हुआ<sup>३</sup>। उन दिनों महाराजा अजीतसिंह कोटकोलर- (जसवन्तपुरा परगना) की तरफ था। वहाँ के शाही सेवक लश्करखां को परास्तकर वह उदयपुर गया, जहाँ महाराणाने अपने भाई गजसिंह की पुत्री की शादी उसके साथ आषाढ वदि ८ (ता० १२ जून) को की और ६ हाथी, १५० घोड़े आदि बहुतसा सामान उसे दहेज में दिया<sup>४</sup>। इसके कुछ ही दिनों बाद उसका देवलिया-प्रतापगढ़ में विवाह हुआ<sup>५</sup>। उदयपुर के राजघराने में अजीतसिंह

(१) सर जदुनाथ सरकार; हिस्ट्री ऑफ़ औरंगज़ेब, जि० १, पृ० २८०।

(२) टॉड; राजस्थान; जि० २, पृ० १०१०।

(३) महाराणा और उसके पुत्र में पहले विरोध वि० सं० १७४८ में हुआ था और दोनों ओर से युद्ध की तैयारी भी हो गई थी। उस अवसर पर राठोड़ों की सेना-सहित जाकर हुर्गादास भी महाराणा के शरीक हुआ था (वीरविनोद; भाग २, पृ० ६७३-७)।

(४) जोधपुर राज्य की ख्यात, जि० २, पृ० ६१। उससे पता जाता है कि इस लड़ाई में मुसलमानों की सेना के ८० आदमी काम आये और राठोड़ों की तरफ़ के राठोड़ सुन्दरदास अमरावत कूपावत के गोली लगी।

(५) जोधपुर राज्य की ख्यात में आषाढ वदि ७ दिया है।

(६) वीरविनोद; भाग २; पृ० ६८२।

(७) टॉड; राजस्थान; जि० २, पृ० १०१०। बांकीदास ने देवलिया की कुंवरी का नाम कल्याणकुंवरी दिया है, जो पृथ्वीसिंह (कुंवर) की पुत्री और रावत प्रताप-

का विवाह हो जाने से बादशाह का उसके जाली होने का शक जाता रहा और उसी समय से उस (अजीतसिंह) के भाग्य ने भी पल्टा खाया।

अकबर के पुत्र और पुत्री को राठोड़ों से प्राप्त करने का कार्य दूसरी बार शुजातखां को सौंपा गया था। उसने अपनी तरफ से ईश्वरदास को,

जो पाटण का नागर ब्राह्मण था और जोधपुर के अमीन का कार्य करने के साथ ही राठोड़ों से मेल-जोल रखता था, राठोड़ों से इस विषय में बात-चीत

करने के लिए नियुक्त किया। अकबर-द्वारा उसके कम-उम्र पुत्र बुलन्द-अस्तर तथा पुत्री सक्रीयतुन्जिसा के मारवाड़ में छोड़े जाने पर दुर्गादास ने उन्हें गिरधर जोशी के संरक्षण में एक सुरक्षित स्थान में रखवा दिया था। उनकी शारीरिक और मानसिक देख-रेख के साथ-साथ सक्रीयतुन्जिसा को इस्लाम-धर्म की शिक्षा भी दी जाती थी। ईश्वरदास के कई बार दुर्गादास के पास इस सम्बन्ध में जाने पर दुर्गादास ने भी, जो लड़ाई-भगड़े से ऊंचा गया था, अजीतसिंह के तथा अपने हितों की रक्षा की गरज से, बात-चीत करने में उत्सुकता प्रकट की। उसने इस आशय का एक पत्र ईश्वरदास के पास भेजा कि यदि शुजातखां बादशाह के पास से मेरी (दुर्गादास की) अर्जों का जवाब आने तक मेरे घर आदि की रक्षा करने और मेरे जाने-आने की सुविधा का बचन दे तो मैं सक्रीयतुन्जिसा बेगम को शाही दरबार में भेज दूंगा। बादशाह ने तुरत उसकी शर्त को स्वीकार कर लिया। फिर उसके पास से उत्तर प्राप्त होने पर शुजातखां के आदेशानुसार ईश्वरदास ने दुर्गादास के पास जाकर इसकी सूचना दी और समझा-बुझाकर उसे

सिंह की पौत्री थी (ऐतिहासिक बातें, संख्या २५००)। यह विवाह रावत प्रतापसिंह की विद्यमानता में हुआ था।

(१) ईश्वरदास को इतिहास से बड़ा प्रेम था। उसने बादशाह औरंगजेब के समय का बहुत सा हाल अपनी फ़ारसी पुस्तक “फ़तुहान-इ-आलमगीरी” में दिया है। मारवाड़ के उस समय के इतिहास के लिए यह ग्रन्थ अत्यन्त उपयोगी है और मुहम्मद आदम के लिखे हुए “फ़तुहान-इ-आलमगीरी” से भिन्न है।

शाहजादी को वापस करने पर राजी किया। फिर खां के पास लौटकर उसने समुचित सेवकों और सवारी आदि का प्रबंध किया। अनन्तर वह दुर्गादास के पास जाकर शाहजादी को अपने साथ ले आया। मार्ग-प्रबंध समुचित रूप से करने से प्रसन्न हो कर शाहजादी ने ईश्वरदास को ही शाही दरबार तक चलने की आज्ञा दी। वहाँ पहुँचने पर बादशाह ने शाहजादी को इस्लाम-धर्म की शिक्षा देने के लिए एक शिक्षिका नियुक्त करने की इच्छा प्रकट की। इसपर शाहजादी ने उत्तर दिया कि दुर्गादास ने हर बात का ध्यान रक्खा है और मेरी मज्दगी शिक्षा के लिए अजमेर से एक मुसलमान शिक्षिका बुलाकर रख दी थी, जिसके शिक्षण में रहकर मैंने कुरान का अध्ययन कर उसे कण्ठस्थ कर लिया है। यह जानकर बादशाह दुर्गादास से अत्यंत प्रसन्न हुआ और उसने उसके पहले के अपराध क्षमा कर दिये। उसने अपनी पौत्री से पूछा कि दुर्गादास इस सेवा के बदले में किस पुरस्कार की इच्छा रखता है। शाहजादी के यह कहने पर कि इस विषय में ईश्वरदास ही अच्छी तरह जानता है, औरंगज़ेब ने उसको अपने पास बुलाया। अनन्तर दुर्गादास का मनसब निर्धारित किया गया और उसके लिए माहवार तनख्वाह भी नियत हुई। ईश्वरदास २०० सवारों का अफ़सर बनाया जाकर दुर्गादास और बुलन्दशहर को साथ लाने के लिए मारवाड़ में भेजा गया; पर इस कार्य की पूर्ति में लग-भग दो वर्ष लग गये।

दुर्गादास यह चाहता था कि जोधपुर का राज्य अजीतसिंह को दे दिया जाय, परन्तु बादशाह उसे मारवाड़ का कुछ भाग ही देना चाहता था। दुर्गादास ने केवल अपने लिए बड़े से बड़ा मनसब लेने से इनकार कर दिया। जब तक उसके पास बुलन्दशहर विद्यमान था तब तक उसे अपनी बात पूरी होने की पूर्ण आशा थी। फ़ल यह हुआ कि यह बात-चीत इसी प्रकार चलती रही। उधर अजीतसिंह भी निराश्रय घूमने से तंग आ गया था और महारानी के भाई गजसिंह की पुत्री के साथ विवाह हो जाने के कारण उसकी यह अभिलाषा थी कि वह एक स्थान पर जम कर रहे। ऐसी परिस्थिति में दुर्गादास ने अपनी मांगों में कमी

कर दी। बादशाह ने अजीतसिंह को मनसब<sup>१</sup> प्रदान कर जालोर<sup>२</sup>, सांचोर और सिवाणा<sup>३</sup> की जागीर दी, जहां का वह क़ौजदार भी नियत किया गया। इसके एवज़ में शाहज़ादा बुलन्दअख़्तर बादशाह को सौंप दिया गया<sup>४</sup>।

ईश्वरदास इस संबंध में लिखता है—

“शाही दरबार से प्रस्थान कर मैं कई बार दुर्गादास के पास गया और शुजाअतख़ां की तरफ़ से विश्वासघात न होने का मैंने उसे आश्वासन दिया। शाही परवाने के मिलने और मिली हुई जागीर पर अधिकार करने के अनन्तर वह शाहज़ादे को साथ ले मेरे साथ पहले अहमदाबाद और फिर सूरत तक आया, जहां कतिपय शाही अफ़सर शाहज़ादे की अगवानी करने

( १ ) जोधपुर राज्य की ख्यात में महाराजा के साथ-साथ राठोड़ दुर्गादास, राठोड़ खींवकरण आसकरणों, राठोड़ तेजकरण दुर्गादासों, राठोड़ मेहकरण दुर्गादासों, भाटी दूदा आदि तेरह सरदारों को मनसब मिलना लिखा है ( जि० २, पृ० ६२-३ )।

( २ ) जोधपुर राज्य की ख्यात में लिखा है—“बादशाह ने जहानाबाद से दीवान असदख़ां की मुहर-युक्त एक परवाना जोधपुर के सूबेदार शुजाअतख़ां के पास भिजवाया कि डेढ़ हज़ार ज़ात एवं पांचसौ सवारों का मनसब तथा जालोर की जागीर अजीतसिंह को दी जाय। शुजाअतख़ां ने इस आज्ञा का पालन किया और श्रावणादि वि० सं० १७२४ ( वैशाख १७२५ = ई० सं० १६६८ ) ज्येष्ठ सुदि १३ को अजीतसिंह ने जालोर के गढ़ में प्रवेश किया ( जि० २, पृ० ६४ )।”

( ३ ) टॉड के अनुसार वि० सं० १७२७ ( ई० सं० १७०० ) के पौष मास में अजीतसिंह का जोधपुर पर अधिकार हो गया, जहां पहुंचकर उसने गढ़ के पांचों फाटकों पर एक-एक भैंसे का बलिदान किया। उस समय शुजाअत मर गया था, अतएव शाहज़ादे ने उसका स्वागत किया। पीछे ई० सं० १७२६ में वहां फिर आज़म-शाह ने क़ब्ज़ा कर लिया ( राजस्थान जि० २, पृ० १०११ ), जो ठीक नहीं है; क्योंकि ई० सं० १७०१ में तो वहां का क़ौजदार शाहज़ादा आज़म था ( देखो सरकार, हिस्ट्री ऑफ़ औरंगज़ेब, जि० २, पृ० २८४ का टिप्पण )।

( ४ ) सरकार, हिस्ट्री ऑफ़ औरंगज़ेब, जि० २, पृ० २८१-४। “मिरात-इ-अहमदी” में भी इस घटना का वर्णन करीब-क़रीब ऐसा ही और कहीं-कहीं अधिक विस्तार से दिया है ( जि० १, पृ० ३३१-३ )।



और उसे शाही शिष्टाचार की शिक्षा देने के लिए उपस्थित थे। लेकिन शाहज़ादा मौन ही बना रहा और आये हुए शाही अफ़सर उसे कुछ भी सिखाने में समर्थ न हुए<sup>१</sup>।

शाहज़ादे बुलंदशहर को सौंपने के बाद, जब भीमा ( नदी ) के तट पर इस्लामपुरी के खेमे में दुर्गादास शाही दरबार के प्रवेशद्वार पर पहुँचा तो उसे निश्चिन्त भीतर जाने की आज्ञा हुई ।

दुर्गादास को मनसब मिलना

दुर्गादास ने निर्विरोध अपनी तलवार छोड़ दी ।

यह सुनकर बादशाह उससे बड़ा प्रसन्न हुआ और उसने उसे सशस्त्र भीतर आने की आज्ञा प्रदान की । शाही खेमे में प्रवेश करते ही अर्थ-मंत्री रुहुल्लाखां ने आगे बढ़कर उस ( दुर्गादास ) के दोनों हाथ एक रूमाल से बांध दिये और तब उसे लेकर वह बादशाह के समक्ष गया<sup>२</sup> । बादशाह ने उसके हाथ खोले जाने की आज्ञा देकर उसे तीन हज़ार सवार का मनसब, एक रत्न-जटित कटार, एक सुवर्ण पदक, एक मोतियों की माला और शाही खज़ाने से एक लाख रुपये दिलवाये<sup>३</sup> ।

ई० स० १७०० ( वि० सं० १७५७ ) के अक्टोबर मास में बादशाह के पास अजीतसिंह की इस आशय की अर्ज़ी पहुँची कि यदि सेना रखने के लिए मुझे जागीर अथवा नज़्द धन दिया जाय तो मैं चार हज़ार सवारों के साथ शाही दरबार में उपस्थित हो जाऊँ । बादशाह ने इसपर उसे अजमेर के खज़ाने से धन दिये जाने की आज्ञा दी और साथ ही यह वादा

( १ ) सरकार; हिस्ट्री ऑफ़ औरंगज़ेब; जि० ५, पृ० २८४-५ ।

( २ ) जोधपुर राज्य की ख्यात में भी दुर्गादास का हथियार छोड़कर हाथ बांधे बादशाह की सेवा में उपस्थित होना और सौ मोहरें तथा एक हज़ार रुपये भेंट करना लिखा है ( जि० २, पृ० ६३ ) ।

( ३ ) सरकार; हिस्ट्री ऑफ़ औरंगज़ेब; जि० ५, पृ० २८५-६ ।

“मिरात-इ-अहमदी” से पाया जाता है कि. इस अवसर पर दुर्गादास को अन्धुका तथा गुजरात के कई परगने जागीर में मिले ( जि० १, पृ० ३३८ ) ।

भी किया कि उसके दरबार में उपस्थित होते ही उसे जागीर भी दे दी जायगी<sup>१</sup>।

शाही सेवा में उपस्थित हो जाने के बाद बादशाह ने दुर्गादास को पाटण (अणदिलवाड़ा, बड़ोदा राज्य) का क़ौजदार नियतकर उधर भेज दिया। बात यह थी कि उसे दुर्गादास की तरफ़ से खटका बना हुआ था, जिससे उसने उसे मारवाड़ से दूर रखना ही ठीक समझा। ई० स० १६६८ से १७०१ (वि० सं० १७५५ से १७५८) तक तो कुछ शान्ति रही पर इसके बाद ही पुनः राठोड़ों और मुग़लों के बीच झगड़े का सूत्रपात हो गया। औरंगज़ेब के साथ मैत्री-संबंध स्थापित कर लेने पर भी दुर्गादास एवं अजीतसिंह दोनों के मन में उसकी तरफ़ से सन्देह बना ही रहा। ई० स० १७०१ (वि० सं० १७५८) में बादशाह-द्वारा कई बार बुलाये जाने पर भी अजीतसिंह उसके पास न गया और टाल-टूल करता रहा। ई० स० १७०१ ता० १ जुलाई (वि० सं० १७५८ श्रावण वदि १) को मारवाड़ के शासक शुजाअतख़ां का देहान्त हो गया<sup>२</sup>। उसके स्थान में शाहज़ादे मुहम्मद आज़मशाह की नियुक्ति होकर वह वहां भेजा गया। वह स्वभाव का धमंडी था। बादशाह ने उसको आज्ञा दी कि यदि हो सके तो वह दुर्गादास को शाही सेवा में भेजने का प्रयत्न करे अन्यथा उसे वहीं मरवा डाले, जिससे उसके अजीतसिंह तथा अन्य राठोड़ों को उकसाने का भय ही जाता रहे। इस आज्ञा के अनुसार शाहज़ादे ने दुर्गादास को लिखा कि तुम अहमदाबाद में मेरे पास हाज़िर हो। उस (शाहज़ादे) के एक अफ़सर सफ़दरख़ां यावी<sup>३</sup> ने शाहज़ादे के रुक्न दुर्गादास के उपस्थित

(१) सरकार, हिस्ट्री ऑव् औरंगज़ेब, जि० ५, पृ० २८६।

(२) कैम्पबेल-कृत "गैज़ेटियर ऑव् दि वास्ते प्रेसिडेंसी" (भाग १, खंड १, पृ० २६१) में ई० स० १७०१ में शुजाअतख़ां का मरना लिखा है।

(३) ई० स० की सत्रहवीं शताब्दी के प्रारम्भिक वर्षों में बादशाह शाहजहां के राज्यकाब में जूनागढ़ के नवाब का पूर्वज यहादुरख़ां यावी अफ़ग़ानिस्तान से भारतवर्ष में

होते ही उसे कैद करने अथवा मार डालने का ज़िम्मा लिया। पाटण से अपने अनुयायियों-सहित प्रस्थानकर दुर्गादास अहमदाबाद के निकट साबरमती नदी के किनारे करीज (? वाडेज) नामक गांव में ठहरा। मुलाकात के लिए निश्चित तिथि को शिकार के वहाने शाहज़ादे ने सारी सेना तैयार रखी थी। सब मनसबदार मौजूद थे और सफ़रदरज़ा बाबी अपने पुत्रों और सेवकों-सहित सशस्त्र दरबार में उपस्थित था। शाहज़ादे ने दरबार में पहुंचते ही दुर्गादास को बुलाने के लिए आदमी भेजे। पहले दिन एकादशी का व्रत रखने के कारण दुर्गादास ने भोजनादि से निवृत्त होकर दरबार में उपस्थित होने की इच्छा प्रकट की। शाहज़ादे को एक-एक क्षण का विलम्ब असह्य रहा था। उसने दूत पर दूत भेजने शुरू किये। यह देखकर दुर्गादास के मन में स्वभावतया ही सन्देह हो गया। फिर जैसे ही उसने मुग़ल सेना के तैयार रहने की बात सुनी तो वह एकदम शंकित हो उठा। ऐसी दशा में भोजन किये बिना ही वह अविलम्ब अपने डेरे आदि में आग लगाकर माल-असबाब और साथियों-सहित वहां से मारवाड़ की तरफ़ चला गया। यह ख़बर पाते ही मुग़ल सेना की एक टुकड़ी ने, जिसमें सफ़रदरज़ा बाबी भी था, उसका पीछा किया। कुछ ही समय में पाटण के मार्ग में वे भागते हुए राठोड़ों के निकट जा पहुंचे। ऐसी दशा देखकर दुर्गादास के पौत्र ने उससे कहा—“युद्ध सम्मुख

आया। ई० स० १६२४ में जब शाहज़ादा मुरादबख़्श गुजरात की सूबेदारी पर मुकर्रर हुआ, तो बहादुरज़ा बाबी का पुत्र शेरज़ा बाबी भी उसके साथ वहां गया। प्रारम्भ में ई० स० १७६३-६४ में शेरज़ा बाबी को जुंवाळ परगने की यानेदारी सौंपी गई। चतुर और इब्तली होने के कारण वह इस पद के सर्वथा योग्य था। उसके चार पुत्र हुए, जिनमें से तीसरे ज़ाफ़रज़ा बाबी को जुंवाळ में रहकर अच्छी सेवा करने के एवज़ में “सफ़रदरज़ा” का खिताब मिला और वह पाटण का नायब सूबेदार नियत हुआ। पीछे से उसको पाटण और बीजापुर की सूबेदारी मिली। मराठा सरदार धन्नाजी यादव के साथ की लड़ाई में वह कैद हुआ और बड़ा दंड देकर छूटा। सफ़रदरज़ा के वंशजों के अधिकार में इस समय जूनागढ़, राधनपुर, वाढासिनोर आदि राज्य हैं।

(१) सरकार ने आगे चलकर इसी पौत्र का मारा जाना लिखा है, परन्तु

देखकर घाव खाये बिना चले जाना लज्जा की बात है। मैं शत्रु-सेना को रोकता हूँ तब तक आप निकल जावें।” उस वीर ने ऐसा ही किया और अन्य कितने ही राठोड़ों के साथ वीरतापूर्वक मुगल सेना का मार्ग रोकते हुए अपने प्राण उत्सर्ग किये। इस लड़ाई में मुगल सेना के सफ़रदरख़ाँ का पुत्र और मुहम्मद अशरफ़ घुरनी घायल हुए। दुर्गादास इस वीर वहां से साठ मील दूर “ऊंझा-उनीवा” नामक स्थान में पहुंच गया। रात्रि के समय वहां से प्रस्थानकर वह पाटण पहुंचा, जहां से अपने परिवार को साथ लेकर बंद धराद चला गया। शाही सेना ने पाटण पहुंचने पर दुर्गादास-द्वारा वहां रखे हुए कोतवाल को मार डाला।

उसका नाम नहीं दिया है। वह दुर्गादास के पुत्र तेजकरण का पुत्र अनूपसिंह था।

(१) सरकार, हिस्ट्री ऑफ़ औरंगज़ेब; जि० २, पृ० २८६-६। कैम्पबेल; गैज़ेटियर ऑफ़ दि बाम्बे प्रेसिडेन्सी; जि० १, खंड १, पृ० २६१-२। क़रीब क़रीब ऐसा ही वृत्तान्त ‘मिरात-इ अहमदी’ में भी मिलता है (जि० १, पृ० ३४८-२१)। इस सम्बन्ध में जोधपुर राज्य की ख्यात में जो घर्णन मिलता है वह नीचे लिखे अनुसार है—

“राठोड़ दुर्गादास पाटण में रहता था। बादशाह ने शाहज़ादे आज़म को दक्षिण में भुलाया तो उस (शाहज़ादे) ने दुर्गादास को लिखा कि एक बार शीघ्र हमसे आकर मिलो। वि० सं० १७६२ कार्तिक सुदि १२ (ई० सं० १७०२ ता० १८ अक्टोबर) को अहमदाबाद में पहुंचने पर दुर्गादास को ख़बर मिली कि हुमपर चूक होनेवाली है, सावधान रहना। इससे वह दरबार में न गया। उसी दिन दीवान अफ़ज़लख़ाँ दस हज़ार सौज-सहित उसपर चढ़ गया। ऐसी दशा में दुर्गादास अपने साथियों-सहित पाटण की ओर रवाना हो गया। सात कोस पहुंचते-पहुंचते शाही सेना भी आ पहुंची। तब मेहकरण ने अपने पिता (दुर्गादास) से कहा—‘ऐसे नहीं चलेगा। मैं ठहरकर लड़ता हूँ, आप जावें।’ इसपर दुर्गादास तो आगे रवाना हुआ और मेहकरण, अभयकरण, अनूपसिंह (दुर्गादास का पीत्र, तेजकरण का पुत्र), राठोड़ रघुनाथ सुजान-सिंहोत चांपावत, माटी दुर्जनसिंह चन्द्रमाथोत, राठोड़ मोहकमसिंह अमरावत कदावत, राठोड़ हरनाथ चन्द्रमाथोत जोधा आदि ने ठहरकर मुगल सेना से लोहा लिया, जिसमें अठारह वर्षीय अनूपसिंह तथा दूसरे कई व्यक्ति वीरतापूर्वक लड़कर मारे गये इसी वीर दुर्गादास पाटण पहुंच गया, जहां से अपने परिवार को उसने सिवाया भेज दिया और वह स्वयं वहीं ठहर गया। बादशाह ने जब यह समाचार सुना तो उससे

दुर्गादास के मारवाड़ में पहुँचने पर अजीतसिंह उसके शामिल हो गया और दोनों मिलकर ई० स० १७०२ ( वि० सं० १७५६ ) में खुल्लमखुल्ला उपद्रव करने लगे। उन्होंने मुगलों के साथ कई महाराजा का दुर्गादास से मिलकर उपद्रव करना भगड़े किये, लेकिन कोई विशेष परिणाम न निकला। अनवरत युद्ध, लूट-खसोट, दुर्मिन्न आदि के कारण मारवाड़ की आर्थिक दशा दिन-दिन हीन होती जा रही थी। करणीदान ( कविद्या चारण ) के अनुसार—“वि० सं० १७५६ ( ई० स० १७०२ ) में अजीतसिंह जालोर चला गया। कुछ राठों ने महाराणा की और कुछ ने मुगलों की अधीनता स्वीकार कर ली, क्योंकि मुसलमानों का अत्याचार उस समय चरम सीमा को पहुँच गया था।”

वि० सं० १७५६ मार्गशीर्ष वदि १४ (ई० स० १७०२ ता० ७ नवम्बर) शनिवार को महाराजा अजीतसिंह की चौहान राणी कुंवर अभयसिंह का जन्म के उदर से कुंवर अभयसिंह का जन्म हुआ।

इसी समय के आस-पास अजीतसिंह तथा दुर्गादास के बीच मन-

कहलाया कि शाहजादे ने नासमझी से मेरी आज्ञा के बिना यह सब किया है, तुम निश्चित होकर पाटण में रहो और वहाँ की क़ौजदारी करो। इसपर दुर्गादास सतर्कता के साथ गाँव कंबोई में रहता और पाटण में उसकी सेना तथा कोतवाल पदिहार शिवदान महेशदासोत रहता। उसी वर्ष माघ वदि २ ( ता० २१ दिसंबर ) को दुर्गादास ने इस घटना का समाचार अजीतसिंह के पास लिख भेजा और उसे सावधान रहने को लिखा ( जि० २, पृ० ६४-५ )। ख्यात में दिया हुआ समय आदि ठीक नहीं है।

( १ ) सरकार, हिस्ट्री ऑफ़ औरंगज़ेब; जि० २, पृ० २२६।

टॉड-कूत “राजस्थान” में भी करणीदान के उपर्युक्त कथन का उल्लेख है। उसमें यह भी लिखा मिलता है कि वि० सं० १७५७ (ई० स० १७००) में अजीतसिंह ने जोधपुर पर अधिकार कर लिया था, पर वि० सं० १७५६ ( ई० स० १७०२ ) में शाहजादे आज़म ने वह स्थान उससे छीन लिया, जिससे अजीतसिंह को जालोर जाना पड़ा ( जि० २, पृ० १०११ ), परन्तु यह कथन विश्वसनीय नहीं है।

( २ ) जोधपुर राज्य की ख्यात, जि० २, पृ० ६४। टॉड; राजस्थान; जि० २, पृ० १०११।

मुटाव हो गया। बादशाह औरंगजेब दिन-प्रति-दिन के झगड़ों से परेशान हो गया था। उसके शत्रुओं की संख्या बढ़ती ही जाती थी। अतएव वि० सं० १७६१ ( ई० स० १७०४ ) में अजीतसिंह को मेड़ता देकर एक प्रकार से उसने उसके साथ सन्धि कर ली। अजीतसिंह ने मेड़ता पर अधिकार मिलने पर कुशलसिंह को वहाँ का अधिकारी नियुक्त किया। इससे नाराज़ होकर नागौर के इन्द्रसिंह का पुत्र मोहकमसिंह, जो महाराजा की वात्स्यावस्था से ही उसके साथ की लड़ाइयों में उसकी तरफ़ शामिल रहा था, औरंगजेब से जा मिलता और अजीतसिंह का विरोधी बनकर अपने ही जाति भाइयों पर आक्रमण करने लगा।

( १ ) डॉक कृत “राजस्थान” से पाया जाता है कि वि० सं० १७६१ ( ई० स० १७०४ ) में मुर्शिदकुली जोधपुर का हाकिम होकर गया। उसने वहाँ पहुँचते ही मेड़ता दिये जाने की शाही सनद अजीतसिंह को दी ( जि० २, पृ० १०११ )।

( २ ) सरकार; हिस्ट्री ऑफ़ औरंगजेब, जि० २, पृ० २६०-६१। डॉक-कृत “राज-स्थान” में भी लिखा है कि महाराजा-द्वारा वहाँ ( जोधपुर में ) कुशलसिंह मेड़तिया और धाधल गोविन्ददास के नियुक्त किये जाने के कारण इन्द्र का पुत्र ( मोहकमसिंह ) विगड़ गया। उसने बादशाह को लिखा कि मुझे सारवाड़ में नियुक्त कर दिया जाय तो मैं हिन्दू और मुसलमान दोनों के लिए सन्तोषपूर्ण प्रबन्ध कर दूँ ( जि० २, पृ० १०११ )।

जोधपुर राज्य की ख्यात में इस सम्बन्ध में लिखा है—

“वि० सं० १७६२ ( ई० स० १७०५ ) में चांपावत उदयसिंह ( लखधीरोत ) तथा चांपावत उर्जनसिंह ( प्रतापसिंहोत ) ने मोहकमसिंह से, जो बादशाह की तरफ से मेड़ते के थाने पर था, कहलाया कि आप चढ़कर जालोर आवें, हम अजीतसिंह को पकड़ा देंगे। इसपर वह दो हज़ार सवारों के साथ चढ़ गया। इसकी ख़बर धाधल उदयकरण तथा सारवाड़ के कई दूसरे सरदारों ने उंट सवारों द्वारा अजीतसिंह के पास भिजवाई। महाराजा ने अपने सरदारों से इस विषय में बात की तो उन्होंने वहाँ से हट जाना ही उचित बतलाया। तब वह वहाँ से हट गया। माघ सुदि ३ ( ई० स० १७०६ ता० ६ जनवरी ) को मोहकमसिंह ने जालोर पहुँचकर कुछ लड़ाई के बाद वहाँ अधिकार कर लिया। अनन्तर राठोड़ बिहलदास भगवानदासोत अपने तथा राठोड़ उदयसिंह

मोहकमसिंह के विरोधी हो जाने के कुछ ही समय बाद महाराजा अजीतसिंह ने दुनाड़ा नामक स्थान में उसपर आक्रमण किया और उसे परास्त कर अपनी शक्ति और सम्मान में पर्याप्त अभिवृद्धि की<sup>१</sup> ।

के परिवार के साथ कालंधरी ( ? ) गांव में महाराजा के शामिल हो गया । मेड़तिया कुशलसिंह अचलसिंहोत तथा विजयसिंह हरिसिंहोत घरबगरी गांव में महाराजा से मिले । कुछ अन्य सरदार भी उसके शामिल हुए ( जि० २, पृ० ६५-७ ) ।"

( १ ) सरकार, हिस्ट्री ऑफ् औरंगज़ेब, जि० ५, पृ० २६१-२ । टॉड-कूल "राज-स्थान" में लिखा है—“वि० सं० १७६१ ( ई० सं० १७०४ ) में शत्रुओं ( अर्थात् मुगलों ) का सितारा अस्त होने लगा । मुगल सुर्खिदकुली के स्थान में जागरूकों की नियुक्ति हुई । मोहकमसिंह का पत्र ( बादशाह के पास भेजा हुआ ) बीच में ही पकड़ लिया गया । वह अजीतसिंह का विरोधी होकर शत्रुओं से मिल गया था । अजीत ने उसके खिलाफ चढ़ाई की और दुनाड़ा नामक स्थान में उसकी शत्रुसेना से लड़ाई हुई, जिसमें उसकी विजय हुई और विरोधी इन्द्रावत ( मोहकमसिंह ) मारा गया । यह घटना वि० सं० १७६२ ( ई० सं० १७०५ ) में हुई ( जि० २, पृ० १०११-१२ ) ।" टॉड ने इस लड़ाई में मोहकमसिंह का मारा जाना लिखा है, जो ठीक नहीं है ।

यही घटना जोधपुर राज्य की ख्यात में इस प्रकार दी है—

“जालोर पर मोहकमसिंह का अधिकार होने के पश्चात् क्रमशः बहुतसे राठोड़ सरदार अजीतसिंह से जा मिले । इस प्रकार अपना बल बढ़ जाने पर उसने मोहकमसिंह से कहलाया कि आये हो तो जमे रहना, मैं भी आता हूँ । मोहकमसिंह को जब पता लगा कि महाराजा के पास विशाल फौज है तो वह भाग सुदि १३ ( ई० सं० १७०६ ता० १५ जनवरी ) को जालोर छोड़कर चला गया । महाराजा ने उसका पीछा किया । मार्ग में अन्य कितने ही जोधपुर के सरदार भी उसके शामिल हो गये । दुनाड़ा पहुँचने पर आमने सामने दोनों सेनाओं के मोर्चे जमे और गोलियाँ चलने लगीं । राठोड़ बढ़ी वीरता से लड़े और अन्त में विजय उन्हीं की हुई । मोहकमसिंह के साथ के तीस आदमी मारे गये और पचास घायल हुए तथा उसका नगरा, निशान, हाथी, घोड़े आदि विजेताओं के हाथ लगे । इस लड़ाई में अजीतसिंह की तरफ़ के भी कई राठोड़ और भाटी सरदार मारे गये तथा कितने ही घायल हुए । अनन्तर महाराजा का डेरा गांव दीहस में हुआ और मोहकमसिंह उसी रात कूचकर पीपाड़ चला गया ( जि० २, पृ० ६७-८ ) ।

ई० स० १७०५ (वि० सं० १७६२) में इब्राहीमखां का पुत्र ज़बर्दस्तखां लाहोर से बढकर अजमेर और जोधपुर का हाकिम नियुक्त किया गया ।

उन्हीं दिनों दुर्गादास ने भी शाहजादे आजम की मारफत बादशाह से माफ़ी की दर्वास्त की । इसपर उसका मनसब बहालकर उसकी

नियुक्ति गुजरात में पहले के स्थान पर कर दी गई ।

बादशाह औरंगज़ेब के अंतिम राज्यवर्ष में गुजरात में मरहटों का उपद्रव बढ़ गया और उन्होंने अपने ऊपर आक्रमण करनेवाले अम्बुल-

हमीदखां को हराया । इस घटना से मुगलों की स्थिति अधिक कमज़ोर हो गई और उनके शत्रुओं की आशा पुनः बलवती हो उठी । ऐसी परिस्थिति

देख अजीतसिंह फिर विद्रोही हो गया । दुर्गादास भी शाही आश्रय छोड़कर उससे जा मिला और थराद आदि स्थानों में उपद्रव करने लगा । राजपूतला के स्वामी बैरिशाल ने भी मुगलों को छेड़ना शुरू किया । इसपर आजमशाह के पुत्र बेदारबख्त ने, जो गुजरात में मुक़रर था, विद्रोही राजठों के पीछे सेना भेजी, जिससे बाध्य होकर अजीतसिंह को पीछे हटना पड़ा और दुर्गादास सूरत से दक्षिण के कोलियों के देश में चला गया ।

वि० सं० १७५६ (ई० स० १७०२) में बादशाह औरंगज़ेब ने महाराणा अमरसिंह (द्वितीय) के नाम सिरोही और आवू की जागीर का (जिसकी आय एक करोड़ बीस लाख दाम अर्थात् तीन लाख रुपये मानी जाती थी) फ़रमान कर दिया था । वि० सं० १७३८ (ई० स० १६८१) में उदयपुर से जाने के बाद महाराजा अजीतसिंह की सिरोही राज्य में

( १ ) सरकार, हिस्ट्री ऑफ़ औरंगज़ेब, जि० ५, पृ० २६१ । कैम्पबेल, गैज़ेटियर ऑफ़ दि बाम्बे प्रेसिडेन्सी, जि० १, खंड १, पृ० २६३ ।

( २ ) कैम्पबेल, गैज़ेटियर ऑफ़ दि बाम्बे प्रेसिडेन्सी, जि० १, भाग १, पृ० २६३-४ । सरकार, हिस्ट्री ऑफ़ औरंगज़ेब जि० ५, पृ० २६१ ।



परवरिश हुई थी, इसलिए वहां के देवड़ा स्वामी के पक्ष में होकर उसने महाराणा का वहां अधिकार स्थापित होने में बाधा डाली। इसकी शिकायत होने पर मालवा के सूबेदार अमीरुलउमरा शाहस्ताखां ने हि० सं० १११४ ता० ११ ज़िल्हिज ( वि० सं० १७६० वैशाख सुदि १२ = ई० सं० १७०३ ता० १७ अप्रैल ) को फ़ौजदार यूसुफ़ख़ां के नाम यह हुक्म भेजा कि अजीतसिंह सिरौही से हटाये हुए जागीरदार की मदद करता है, इसलिए उसको देवड़ों की मदद से बाज़ आने की हिदायत की जावे। इसपर भी जब अजीतसिंह ने कोई ध्यान न दिया तो महाराणा और उसके बीच मनमुटाव हो गया। विपत्ति के समय महाराजा को मेवाड़ में आश्रय मिलता रहा था और पुनः बादशाह की तरफ़ से छल होने की संभावना थी, अतएव महाराजा तथा उसके साथी राठोड़ों ने महाराणा से मेल रखना ही उचित समझा। तदनुसार महाराजा के सरदारों में से ठाकुर मुकुंददास ने महाराणा के प्रधान दामोदारदास पंचोली की मारफ़्त पारस्परिक मनमुटाव को मिटाने और महाराणा की तरफ़ से महाराजा को मदद मिलने के बारे में बात-चीत चलाई तथा महाराजा के कर्मचांसी ( बिठलदास भंडारी ) ने भी वि० सं० १७६३ वैशाख वदि १४ ( ई० सं० १७०६ ता० १ अप्रैल ) को अपनी अर्ज़ी के साथ महाराणा के नाम का महाराजा का पत्र भेजा। मोहकमसिंह के जालोर के आक्रमण के समय महाराजा के कई सरदार भी उस ( मोहकमसिंह ) के शरीक हो गये थे। इससे महाराजा का उन सरदारों पर से विश्वास हट गया और उसने तेजसिंह चांपावत को अपना प्रधान नियत किया। उसकी इस कार्यवाही से ठाकुर मुकुंददास, जो मेल के लिए यत्न कर रहा था, महाराजा से खिन्न रहने लगा। महाराजा इससे उसपर भी संदेह करने लगा और उसने महाराणा से मेल करने के लिए सबीनाखेड़ा के गोस्वामी नीलकंठ गिरि को मध्यस्थ बनाकर वि० सं० १७६३ चैत्र सुदि ११ ( ई० सं० १७०६ ता० १३ मार्च ) को पत्र के साथ तरवाड़ी सुखदेव, भगवान और धरणीधर को उस ( गोस्वामी ) के पास उदयपुर भेजा। ऐसा ही एक पत्र वैशाख सुदि ११ ( ता० १२ अप्रैल ) शुक्रवार

को उसने पुनः उक्त गोस्वामी के नाम भेजकर उसके साथ महाराणा के नाम भी पत्र भेजा<sup>१</sup>। अनुमान होता है कि इससे महाराणा और महाराजा के बीच का बढ़ता हुआ मनमुटाव दूर हो गया।

ई० स० १७०७ ( वि० सं० १७६३ ) के फ़रवरी मास में अहमदनगर में रहते समय वादशाह बीमार पड़ा। इस बीमारी से वह कुछ समय के

लिए अच्छा ज़रूर हो गया, पर उसके हृदय में इस औरंगज़ेब की ख़ुब विश्वास ने घर कर लिया कि उसका अन्तकाल निकट ही है। अतएव उसने कामबख़्श को बीजापुर और मुहम्मद आज़म को मालवे की तरफ़ ख़ाना कर दिया, पर मुहम्मद आज़म वादशाह की हॉलत समझ गया था, जिससे उसने मार्ग तय करने में ढील रखी। उधर वादशाह की दशा क्रमशः बिगड़ती गई। बुधस्तिवार ता० १६ फ़रवरी ( फाल्गुन वदि १३ ) को हमीदुद्दीनखां ने उससे एक हाथी दान करने को कहा, पर वादशाह ने हाथी के एवज़ में ४००० रुपये गरीबों को बंटवा देने की आज्ञा दी। इसके दूसरे दिन वादशाह ने प्रातःकाल की नमाज़ पढ़कर तसवीह ( माला ) फेरना शुरू किया और इसी दशा में लगभग आठ घंजे उसका देहांत हो गया<sup>२</sup>।

औरंगज़ेब के जीवन-काल में ही उसके कठोर हिन्दू-विरोधी आचरण के कारण भारतवर्ष के कोने-कोने में असन्तोष फैल गया था; यहां तक कि जगह-जगह लोग उसके विरुद्ध विद्रोह भी करने लगे थे। इसका परिणाम यह हुआ कि न तो उसे ही जीवन-भर शान्ति मिली और न प्रजा को ही सुख-शान्ति प्राप्त हुई। उसके मरते ही उसके विरोधियों का जोर बहुत बढ़ गया। अजीतसिंह जिस अवसर की तलाश में था और जिसकी प्रतीक्षा में उसने अपने जीवन का इतना दीर्घ समय संकट में बिताया था, वह उसे अब प्राप्त हुआ। औरंगज़ेब की मृत्यु का समाचार उसके पास ई० स० १७०७

अजीतसिंह का जोधपुर आदि पर अधिकार करना

( १ ) ये पत्र “वीरविनोद” (भाग २, पृ० ७४६-२० तथा ७६७-७) में छपे हैं।

( २ ) सरकार, हिस्ट्री ऑफ़ औरंगज़ेब; जि० २, पृ० २६१-८।

ता० ४ मार्च ( वि० सं० १७६३ फाल्गुन सुदि १२ ) को पहुँचा<sup>१</sup> । इसके तीसरे दिन इस समाचार की पुष्टि हो जाने पर, उसने ससैन्य जोधपुर पर आक्रमण कर दिया और वहाँ के नायब फौजदार जाफ़रकुली को भगाकर उसने अपने पैतृक राज्य पर क़ब्ज़ा कर लिया। उसके जोधपुर में प्रवेश करते ही मुग़ल अपना सामान आदि वहाँ छोड़कर भाग गये। राठोड़ों ने पीछा-कर उनमें से बहुतों को मार डाला और बहुतों को कैद कर लिया। कुछ मुसलमान तो जान बचना के लिए हिन्दुओं का बेष बनाकर भाग गये। मेड़ता पर राठोड़ों का आक्रमण होने पर मुहकमसिंह घायल दशा में मेड़ता छोड़कर नागौर चला गया<sup>२</sup>।

( १ ) जोधपुर राज्य की ख्यात के अनुसार महाराजा उस समय जालोर के पास देवलवाटी में था, परन्तु बांकीदास उस समय उसका सांचोर में होना लिखता है ( ऐतिहासिक बातें, संख्या १४१६ )।

( २ ) सरकार; "हिस्ती ऑव औरंगज़ेब" नि० २, पृ० २६१-२।

जोधपुर राज्य की ख्यात में इस सम्बन्ध में इस प्रकार लिखा है—

"वि० सं० १७६३ ( ई० सं० १७०६ ) के मार्गशीर्ष मास में, जिस समय महाराजा जालोर की तरफ़ देवलवाटी में पेशकशी वसूल कर रहा था, उसे घादशाह की मृत्यु का समाचार मिला। उसी समय उसने जोधपुर की तरफ़ प्रस्थान किया। जोधपुर में उन दिनों फ़ौजदार काज़िमबेग का पुत्र जाफ़रबेग ( ? जाफ़रकुली ) था। उसके पास उसके भाई ने गुजरात से घादशाह के मरने की सूचना देते हुए कहलाया कि अब जोधपुर में उहरना निरापद नहीं है। इसपर जाफ़रबेग ने तत्काल अपना सारा सामान ऊँटों पर लदवाकर अजमेर भिजवा दिया। उसका इरादा स्वयं भी वहाँ से चले देने का था, पर अन्य मनसबदारों के कहने से वह वहीं उहर गया। अजीतसिंह के जोधपुर पहुँचने पर जाफ़रबेग-द्वारा भेजे हुए राठोड़ कीरतसिंह ( कृपावत ), राठोड़ उदयभाण ( चांपावत ) आदि ने उसके पास उपस्थित होकर कहा कि आप नागोरी दरवाज़े के पास जाफ़रबेग के डेरे के निकट उहरे, विना शाही आज्ञा के शहर में प्रवेश करना उचित नहीं, पर किसी ने उनकी बात पर ध्यान न दिया। बलपूर्वक उन्हें हटकर वे नगर में घुस गये और तलहटी के मइलों में प्रविष्ट हुए। इस अवसर पर वहाँ जाफ़रबेग की दो बियाँ और मामा मोहम्मदज़मां थे, जो दरवाज़ा बन्द कर बैठ गये। अजीतसिंह ने आगे बढ़कर दरवाज़ा खोल दिया और जाफ़रबेग की बियों को उसके

महाराजा अजीतसिंह के जोधपुर पर अधिकार करने की खबर मिलने पर दुर्गादास जोधपुर गया। महाराजा ने भांडेलाव तालाब तक जाकर उसका स्वागत किया। दुर्गादास ने उसका उचित अभिवादन कर ग्यारह रुपये नज़र किये। इसके बाद महाराजा उससे सूरसागर के डेरे पर जाकर मिला। दुर्गादास ने उसे दो घोड़े भेंट किये। महाराजा ने भी वैशाख सुदि ७ ( ता० २७ अप्रैल ) को उसे एक घोड़ा और सिरोपाव दिया।

वीकानेर पर उन दिनों महाराजा सुजानसिंह का राज्य था, पर वह चादशाह की तरफ से दक्षिण में नियुक्त था और वीकानेर का राज्य-कार्य मंत्री तथा अन्य सरदार आदि करते थे। सुजानसिंह की अनुपस्थिति में राज्य-विस्तार करने का अच्छा अवसर देखकर अजीतसिंह ने वीकानेर पर चढ़ाई करने का निश्चय किया। वीकानेर के महाराजा अनूपसिंह और रतलाम के राजा रामसिंह ने अपने वकीलों-द्वारा चादशाह औरंगज़ेब से मारवाड़ का राज्य अजीतसिंह को, उसके जन्म के कुछ ही समय बाद, दिलाने की सिफ़ारिश कराई थी; परन्तु अजीतसिंह ने राज्य पाते ही फ़ौज के साथ वीकानेर की ओर प्रस्थान किया और लाडरूं में जाकर उधरा। वीकानेर

पास भिजवा दिया। जोधपुर पर अजीतसिंह का अधिकार हो जाने के कारण घर घर बड़ा आनन्द-उत्सव मनाया गया। महानों और प्रजा ने उसकी अधीनता स्वीकार की। उस समय उसके साथ चांपावत हरनाथसिंह, कृपावत परगसिंह ( जैतसिंहोत ), जोधा भीम ( रणछोषदासोत ), खीवकरण ( भासकणोत ), उदावत जगराम ( विजयरामोत ), हृदयनारायण ( धलरामोत ), माटी सूरजमल ( जगन्नाथोत ) आदि थे। चैत्र वदि १३ ( ई० स० १७०७ ता० १६ मार्च ) को पांच बड़ी दिन चढ़े अजीतसिंह ने बड़े समारोह के साथ गढ़ में प्रवेशकर उसके कंगूरे को अपनी पगड़ी के पत्ते से साफ़ किया। इसके बाद वि० सं० १७६४ चैत्र सुदि १० ( ई० स० १७०७ ता० ३१ मार्च ) को उसके परिवार के अन्य लोग भी जालोर से जोधपुर पहुंच गये ( जि० २, पृ० ६६-७१ )।”

( १ ) जोधपुर राज्य की स्थापना; जि० २, पृ० ७१-२ ।

( २ ) वही, जि० २, पृ० १६ ।

राज्य की सीमा के तेजसिंहोत धीदावत महाराजा सुजानसिंह से विरोध रखते थे। अजीतसिंह ने उन्हें लाडलू बुलाकर उनसे बात-चीत की, जिससे उनमें से अधिकांश उसके सहायक हो गये, परन्तु गोपालपुरा के कर्मसेन तथा धीदासर के विहारीदास ने इस बुरे कार्य में सहयोग देना स्वीकार न किया, जिससे उन्हें नज़रक़ैद कर अजीतसिंह ने भंडारी रघुनाथ को एक बड़ी सेना के साथ वीकानेर पर भेजा। कर्मसेन और विहारीदास ने नज़रक़ैद होने पर भी इस चढ़ाई का समाचार गुप्त-रूप से वीकानेर भिजवा दिया, परन्तु वीकानेरवालों की शक्ति जोधपुरवालों का सामना करने की न पड़ी, जिससे वहाँ पर अजीतसिंह का अधिकार हो गया और नगर में उसके नाम की दुहाई फिर गई। वीकानेर में रामजी नाम का एक वीर, साहसी एवं राजभक्त लुहार रहता था। उसके हृदय को यह घटना इतनी असह्य हुई कि वह अकेला ही जोधपुर के सैनिकों से भिड़ गया और पाँच को मारकर मारा गया। इस घटना से वीकानेर के सैनिकों का जोश भी बढ़ा और भूकरका के ठाकुर पृथ्वीराज एवं मलसीसर के धीदावत हिन्दूसिंह (तेजसिंहोत) सेना एकत्र कर जोधपुर की फ़ौज के समक्ष जा डटे, जिससे जोधपुर की सेना में खलवली मच गई। विजय की आशा के लोप होते ही सारे सरदारों ने संघि कर लौट जाने में ही भलाई समझी। जब अजीतसिंह के पास यह समाचार पहुँचा तो उसने भी यही ठीक समझा। फलतः जोधपुर की सेना जैसी आई थी वैसी ही लौट गई। लौटते समय अजीतसिंह ने कर्मसेन तथा विहारीदास को मुक्त कर दिया।

( १ ) दयालदास की ख्यात; जि० २, पत्र ६०। पाउलेट; गैज़ेटियर ऑफ़ दि वीकानेर स्टेट, पृ० ४६।

जोधपुर राज्य की ख्यात में इस चढ़ाई का उल्लेख नहीं है; परन्तु कविराजा श्यामलदास-रचित “वीरविनोद” में भी लिखा है कि औरंगजेब की मृत्यु होने पर जोधपुर पर अधिकार करने के उपरांत अजीतसिंह ने वीकानेर लेने का भी इरादा किया, पर उसका यह विचार पूरा न हुआ ( भाग २, पृ० २०० )। इससे यह निश्चित है कि दयालदास का कथन कोरी कल्पना नहीं है।

बादशाह औरंगज़ेब की दक्षिण में मृत्यु होते ही शाहज़ादे मुअज़्ज़म ने, जो उन दिनों काबुल में था, अपने आप को बादशाह घोषित कर आगरे की तरफ़ प्रस्थान किया। उसका छोटा भाई आजम उस समय दक्षिण में ही था। वह भी अपने को बादशाह प्रकटकर ससैन्य आगरे की तरफ़ अग्रसर हुआ। धौलपुर और आगरे के बीच जजाओ नामक स्थान में दोनों का परस्पर युद्ध हुआ, जिसमें हि० सं० १११६ ता० १८ रबीउलअव्वल (वि० सं० १७६४ आषाढ वदि ४ = ई० सं० १७०७ ता० ६ जून) को आजम मारा गया। तब शाहज़ादा मुअज़्ज़म "शाह आलम बहादुरशाह" नाम धारणकर मुगल साम्राज्य का स्वामी बना।

औरंगज़ेब के जीतेजी राठोड़ भावसिंह सबलसिंहोत, राठोड़ उरजनसिंह प्रतापसिंहोत आदि कितने ही सरदार महाराजा के विरोधी हो गये थे। एक फ़र्ज़ी दलथमन को खड़ा कर सरदारों-द्वारा खड़े किए गए फ़र्ज़ी दलथमन को चार साल तक वे सोजत के परगने में, जहाँ का मरवाना हाकिम सरदारखाँ था, लूट-मार करते रहे। फिर बादशाह औरंगज़ेब के मरने की खबर पाकर जब देश में चारों ओर अराजकता और उत्पात फैलने लगा, तो उन्होंने भी उस अवसर से लाभ उठाकर सोजत के शाही हाकिम के भाग जाने पर वहाँ अधिकार कर लिया। उन्होंने अन्य सरदारों को भी लालच देकर अपनी ओर मिलाने का प्रयत्न किया। इन सब बातों की सूचना पाते ही महाराजा ने पन्द्रह-बीस हज़ार सवार सेना के साथ सोजत पर चढ़ाई कर उसे घेर लिया। ग्यारह दिन तक घेरा रहने के पश्चात् महाराजा ने कहलाया कि व्यर्थ प्राण गंवाने से क्या लाभ, आप दलथमन को मेरे पास लावें, वह मेरा भाई है; पर विद्रोही सरदारों ने यह स्वीकार न किया। गढ़ के भीतर का सामान इत्यादि समाप्त हो जाने पर श्रावणादि वि० सं० १७६३ (चैत्रादि १७६४) ज्येष्ठ वदि ६ (ई० सं० १७०७ ता० ११ मई) रविवार को आधी रात के समय

गढ़ के भीतर के लोग वहां से चले गये और महाराजा का वहां अधिकार हो गया। दलधंभन के साथी उसे लेकर बादशाह के पास गये, पर वहां उनकी बात मानी नहीं गई। तब वे मेहराबखाना के पास जाकर स्वामी गोविन्ददास के स्थान में ठहरे। इसकी सूचना मिलने पर महाराजा ने सोजत से वहां आदमी भेजकर उन्हें मौत के घाट उतारवा दिया। इस सेवा के एवज में इस कार्य को अंजाम देनेवाले व्यक्तियों को महाराजा ने बहुत कुछ पुरस्कार देकर सन्तुष्ट किया। फिर जोधपुर पहुंचने पर महाराजा ने अन्य अपराधी व्यक्तियों को दंड दिया<sup>१</sup>।

जोधपुर पर अधिकार होने के बाद ही महाराजा अजीतसिंह ने वहां औरंगजेब के समय बनी हुई मसजिदों को तुड़वाने के साथ ही आज्ञान का देना भी बन्द करवा दिया<sup>२</sup>। यही नहीं उसने बादशाह की गद्दीनशीनी के समय अपना कोई वकील भी न भेजा<sup>३</sup>। इन सब बातों से बादशाह की उसपर नाराज़गी हो गई और उसने जोधपुर की तरफ ससैन्य प्रस्थान किया<sup>४</sup>। आवेर होता हुआ वह अजमेर पहुंचा, जहां से उसने शाहज़ादे अज़ीमुद्दौल्लाह और खानखाना मुनहमखां को फौज देकर मारवाड़ पर भेजा और आप जोधपुर से छः कोस पर जा ठहरा। जोधपुर पर भेजी गई फौज ने वहां पहुंचकर वरवादी करना तथा प्रजा को

( १ ) सरकार ने भी जोधपुर पर अधिकार होने के पश्चात् महाराजा का सोजत पर अधिकार करना लिखा है ( हिस्ट्री ऑफ् औरंगजेब; जि० २, पृ० २६२ )।

( २ ) जोधपुर राज्य की ख्यात; जि० २, पृ० ७२-२।

( ३ ) वीरविनोद; भाग २, पृ० ६२६।

( ४ ) इर्विन; जेडर मुगल्स; जि० १, पृ० ४६।

( ५ ) “वीरविनोद” में बादशाह के प्रस्थान करने की तारीख ७ शबाब हि० सं० १११६ (वि० सं० १७६२ कार्तिक सुदि ८ = ई० सं० १७०८ ता० ११ अक्टोबर) और “जेडर मुगल्स” में १७ शबाब दी है।

लूटना शुरू कर दिया और वहाँ शाही अधिकार स्थापित हो गया। ऐसी हालत में महाराजा अजीतसिंह महाराजा जयसिंह सहित वज़ीर मुनइमखां की मारफ़्त बादशाह की सेवा में उपस्थित हो गया।

इर्बिन लिखता है—“ता० २१ फ़रवरी को बादशाह मेड़ता पहुँचा। इसके चौथे दिन ता० २४ फ़रवरी को अजीतसिंह भी ख़ानज़मां के साथ वहाँ पहुँच गया। उसे मुनइमखां के डेरों में रखने को स्थान दिया गया। दूसरे दिन कमाल से उसके हाथ बांधकर वह बादशाह के समक्ष उपस्थित किया गया। उस समय उसने सौ मोहरें तथा एक हज़ार रुपये बादशाह को नज़र किये। बादशाह ने उसका समुचित सत्कार कर इस्लामखां को उसे खिलआत आदि सम्मान की वस्तुएं प्रदान करने की आज्ञा दी। फिर ता० २६ फ़रवरी को दरबार में उपस्थित होने पर अजीतसिंह सिंहासन की दाईं तरफ़ खड़ा किया गया। इसके तीसरे और चौथे दिन बादशाह की तरफ़ से उसे कई चीज़ें उपहार में मिली। ता० १० मार्च को

( १ ) वीरविनोद; भाग २; पृ० ६२६। इर्बिन लिखता है कि मार्ग से बादशाह ने जोधपुर के मौजदार मेहरामख़ां को जोधपुर की तरफ़ भेजा था, जिसका मेड़ता में महाराजा अजीतसिंह से मुकाबला हुआ। इस लड़ाई में महाराजा हारकर भाग गया और मेड़ता पर शाही कब्ज़ा हो गया ( लेटर मुग़ल्स; जि० १, पृ० ४७ )।

( २ ) बादशाह औरंगज़ेब की मृत्यु के बाद उसके शाहज़ादों के बीच राज्य के लिए जो लड़ाई हुई उसमें जयपुर का महाराजा सवाई जयसिंह शाहज़ादे आजम के पक्ष में था और उसका छोटा भाई विजयसिंह बहादुरशाह ( शाह आलम ) के। इस कारण बहादुरशाह उस ( जयसिंह ) से नाराज़ था और उसने बादशाह बनते ही सर्वप्रथम आवेर को ख़ालसा कर विजयसिंह को वहाँ का राजा बनाया ( इर्बिन; लेटर मुग़ल्स; जि० १, पृ० ४६ )। अपना राज्य पीछा प्राप्त करने की इच्छा से ही जयसिंह भी महाराजा अजीतसिंह के साथ बादशाह की सेवा में गया था। जोधपुर ख़ालसा होने के पूर्व जयसिंह ने अजीतसिंह को लिखा कि आवेर पर शाही थाना स्थापित हो गया है और अब बादशाह जोधपुर से समझना चाहता है। इस समय बादशाह का जोधपुर जाना अच्छा नहीं, अतएव उसके हुज़ूर में दाज़िर हो जाना ही ठीक होगा। पीछे हम जैसा उचित मसल्लो करेगे ( जोधपुर राज्य की ख़यात, जि० २, पृ० ७८ )।

( ३ ) वीरविनोद; भाग २; पृ० ६२६।



उसे "महाराजा" का खिताब और ता० २३ अप्रैल को साढ़े तीन हजार ज्ञात तीन हजार सवार (एक हजार हुआसपा) का मनसब, भंडा, नक़ारा आदि दिये गये। उसके बड़े पुत्र अभयसिंह को ११०० ज्ञात ३०० सवार, उससे छोटे राखीसिंह (१ अक्षसिंह) को ७०० ज्ञात २०० सवार तथा दूसरे दो छोटे पुत्रों को ५०० ज्ञात १०० सवार के मनसब मिले।<sup>१</sup> इतना होने पर भी उसे उसका राज्य नहीं दिया गया।

जोधपुर का मामला इस प्रकार तय हो जाने पर बादशाह मेड़ता से अजमेर की तरफ़ खाना हुआ, जहाँ वह ई० सं० १७०८ ता० २४ मार्च (वि० सं० १७६५ वैशाख सुदि १४) को पहुँचा। अजीतसिंह, सवाई जयसिंह और दुर्गादास उसके साथ रहे। मार्ग से उस (बादशाह) ने क़ाज़ीख़ां और मुहम्मद यूसुफ़ सुम्ती को जोधपुर में पुनः मुसलमानी धर्म का प्रमुख स्थापित करने के लिए उधर रवाना किया। ता० ३० अप्रैल (ज्येष्ठ वदि ६) को बादशाह का मुक़ाम मंडेश्वर (मण्डलेश्वर) में हुआ। वहाँ तक अजीतसिंह आदि राज्य-प्राप्ति की आशा से बादशाह के साथ रहे, पर जब ऐसी कोई आशा नज़र नहीं आई और उनपर बादशाह की तरफ़ से निगरानी रहने लगी तो वे अपने डेरे-डंडे वहीं छोड़कर बादशाह को सूचना दिये बिना ही वहाँ से चले गये<sup>२</sup>। उस

(१) लेटर गुासस; जि० १, पृ० ४८। उससे यह भी पाया जाता है कि मार्ग से बादशाह ने दुर्गादास के पास फ़रमान भेजा, जिसका उच्चर अजीतसिंह के पास से जाने पर राजा बुघसिंह हाबा एवं नज़ाबतख़ां के साथ खानज़मां जोधपुर भेजा गया (अहमदुरशाहनामा; पृ० ६८)।

जोधपुर राज्य की ख़्यात में भी लिखा है कि अजीतसिंह के बादशाह की सेवा में उपस्थित होने पर उसे तथा उसके पुत्रों को अलग-अलग मनसब मिले। उससे यह भी पाया जाता है कि इस अवसर पर महाराजा को खोजत, सिवाय्या और फ़लोधी के भरणे मिले, पर जोधपुर और मेड़ता उसे बादशाह ने नहीं दिये (जि० २, पृ० ८१-२)।

(२) जोधपुर-राज्य की ख़्यात में इस सम्बन्ध में लिखा है कि अजीतसिंह के शाही आज्ञा के बिना जोधपुर पर अधिकार करने के कारण बादशाह ने वहाँ के प्रबन्ध के लिए मेहराबख़ां को भेजा। आबखादि वि० सं० १७६४ (वैशाख १७६५) वैशाख सुदि १

समय विद्रोही कामवक्त्र का प्रबन्ध करना बहुत ज़रूरी था, अतएव बादशाह ने इस ओर ध्यान न दिया और वह दक्षिण की तरफ चला गया<sup>१</sup>।

अजीतसिंह आदि बादशाह का साथ छोड़कर उदयपुर की ओर अग्रसर हुए। उनके देवलिया पहुंचने पर रावत प्रतापसिंह ने उनका

अजीतसिंह आदि का देव-  
लिया होते हुए उदयपुर  
जाना

स्वागत किया<sup>२</sup>। वहां से प्रस्थान कर उन्होंने अपने आने की सूचना महाराणा को दी। महाराणा अमरसिंह वि० सं० १७६५ ज्येष्ठ वदि ५ ( ई० सं०

१७०८ ता० २६ अप्रैल ) को उदयपुर से जाकर उदयसागर की पाल पर उहरा। दूसरे दिन वह उनके स्वागत के लिए गाहवा गांव तक गया, जहां महाराजा अजीतसिंह, जयसिंह, दुर्गादास और मुकुन्ददास भी पहुंचे। महाराणा पहले अजीतसिंह से मिला, फिर जयसिंह के पास गया। अनन्तर वह दुर्गादास और मुकुन्ददास से मिला। सन्ध्या समय सब उदयपुर गये, जहां महाराजा अजीतसिंह कृष्णविलास और जयसिंह सर्व ऋतुविलास महल में ठहराये गये। इसकी खबर मिलने पर शाहजादे मुईजुद्दीन जहांदारशाह ने महाराणा के पास ता० १४ सफ़र सन् जलूस २ ( वि० सं० १७६५ ज्येष्ठ वदि १=ई० सं० १७०८ ता० २४ अप्रैल ) को एक निशान<sup>३</sup> भेजकर लिखा—

( ई० सं० १७०८ ता० १४ अप्रैल ) को बादशाह का डेरा मंदसोर में हुआ। वहां रहते समय अजीतसिंह ने दुर्गादास से सलाह की कि अब क्या करना चाहिये। अनन्तर सवाई जयसिंह से बात ठहराकर बैशाख सुदि १२ ( ता० २० अप्रैल ) को गांव बड़ोद से बादशाह का साथ छोड़ अजीतसिंह, दुर्गादास और सवाई जयसिंह पीछे लौट गये ( जि० २, पृ० ८२ )। टॉड लिखता है कि बादशाह के नर्मदा पार करते ही दोनों राजा ( अजीतसिंह और सवाई जयसिंह ) उसका साथ छोड़कर राजवाड़ा की ओर चले गये ( राजस्थान; जि० २, पृ० १०१४ )।

( १ ) इर्विन; लेटर गुगल; जि० १, पृ० ४८-५० तथा ६७। वीरविनोद; भाग २; पृ० ७६७-६८।

( २ ) जोधपुर राज्य की त्पात; जि० २, पृ० ८३।

( ३ ) यह निशान उदयपुर राज्य में अब तक विद्यमान है। जोधपुर राज्य की त्पात में भी शाहजादे अजीबदीन ( ? मुईजुद्दीन ) द्वारा भेजे गये, लगभग इसी आशय

“अजीतसिंह, जयसिंह और दुर्गादास जागीर और तनखाह न मिलने के कारण भाग गये हैं। तुम्हें चाहिये कि उन्हें अपने यहाँ नौकर न रखो और उन्हें समझा दो कि वे बादशाह के पास अर्जियाँ भेजें, मैं उनके अपराध क्षमा करवाकर उनकी जागीरें उन्हें दिलवा दूंगा।” महाराणा ने उनसे माफ़ी की अर्जियाँ लिखवाकर शाहजादे की मारफ़त बादशाह के पास भिजवा दीं और उन्हें अपने पास ही रक्खा। उनके वहाँ रहते समय महाराणा ने अपनी पुत्री चन्द्रकुंवरी का विवाह सवाई जयसिंह के साथ किया। इस विवाह के प्रसंग में तीनों राजाओं के बीच एक प्रतिज्ञापत्र लिखा गया, जिसके अनुसार यह निश्चय हुआ कि

(१) उदयपुर की राजकुमारी, चाहे वह छोटी ही क्यों न हो, सब राणियों में मुख्य समझी जाय।

(२) उदयपुर की राजपुत्री का पुत्र ही युवराज माना जाय।

(३) यदि उदयपुर की राजपुत्री से कन्या उत्पन्न हो तो उसका विवाह मुसलमान के साथ न किया जाय।

जब कुछ समय बीत जाने पर भी बादशाह की तरफ़ से उन्हें अपने राज्य प्राप्त न हुए तो उन्होंने अपने बाहुबल से उन्हें हस्तगत करने का विचार किया। इस विचार के अनुसार महाराणा ने अपने दो अफ़सरों की अध्यक्षता में अपनी सेना उन राजाओं के साथ कर उन्हें विदा किया। तीनों

अजीतसिंह का पुनः जोधपुर पर अधिकार होना

के एक निशान का उल्लेख है (जि० २, पृ० ८४)। इर्विन-कृत “लेटर मुग़ल्स” में आगे चलकर लिखा है कि ई० स० १७०८ ता० ३० मई (वि० सं० १७१५ आपाद वदि ७) को दोनों राजाओं के महाराणा के पास पहुँचने की निश्चित तबियत बादशाह को मिला (जि० १, पृ० ६७)।

(१) बीरबिनोद, भाग २, पृ० ७६१-७१। बंशभास्कर, चतुर्थ भाग, पृ० ३०१७-८। जोधपुर राज्य की ख्यात में भी इस विवाह का उल्लेख है (जि० २, पृ० ८३)। इर्विन ने जयसिंह की पुत्री का विवाह महाराणा अमरसिंह के साथ होना लिखा है (लेटर मुग़ल्स, जि० १, पृ० ६७), जो ठीक नहीं है।

(२) बीरबिनोद, भाग २, पृ० ७७४-५।

राजाओं की सम्मिलित सेना ने प्रथम जोधपुर-को जा घेरा । दुर्गादास के बीच में पड़ने से जोधपुर का शाही फौजदार मेहरावखां क़िला खालीकर चला गया ।

जोधपुर राज्य की ख्यात से पाया जाता है कि अजमेर तक सही-सलामत पहुँचा दिये जाने की शर्त पर वि० सं० १७६५ आवण्य वदि ११ (ई० सं० १७०८ ता० ३ जुलाई) को मेहरावखां गढ़ खाली कर चला गया । इसके दूसरे दिन महाराजा अजीसिंह ने सवाई जयसिंह और दुर्गादास आदि सहित गढ़ में प्रवेश किया । महाराजा के सिंहासनासीन होने के अवसर पर सवाई जयसिंह ने उसके टीका किया । अनन्तर सब सरदारों ने टीका कर नज़रें पेश की । महाराजा ने सवाई जयसिंह का डेरा सूरसागर के महलों में, दुर्गादास का ब्रह्मकुंड पर और महाराणा के सैनिकों का कूपावत राजसिंह खीमावत के वाग में करवाया ।

महाराजा अजीतसिंह आदि के उदयपुर में रहते समय ही महाराजा जयसिंह के दीवान रामचन्द्र और श्यामसिंह कड़वाहा ने आंधेर के शाही

महाराजा अजीतसिंह आदि के आचरण के सम्बन्ध में महाराणा के नाम शाह-फादे जहादारशाह का निराल भेचना

फौजदार पर आक्रमण कर उसे निकाल दिया । इस विषय में शाहज़ादे जहादारशाह ने महाराणा के नाम ता० २७ रवीउस्सानी सन् जुलूस २ ( वि० सं० १७६५ आवण्य वदि १४ = ई० सं० १७०८ ता० ५ जुलाई ) को इस आशय का एक निशान भेजा

( १ ) इर्विन, लेटर मुगल्स; जि० १, पृ० १७ । डॉब लिखता है कि उदयपुर से चलकर दोनों राजा आठवा पहुँचे, जहाँ उदयमाय के पुत्र चांपावत सग्राम ने अजीतसिंह का स्वागत किया । वि० सं० १७६५ आवण्य वदि ७ ( ई० सं० १७०८ ता० २६ जून ) को उसने जोधपुर पर घेरा डाला । आवण्य वदि १२ को दुर्गादास द्वारा जीवन-दान प्राप्त कर मेहरावखां चला गया ( राजस्थान, जि० २, पृ० १०१४ ) ।

( २ ) जि० २, पृ० ८५ ।

( ३ ) जोधपुर राज्य की ख्यात से भी पाया जाता है कि आवण्य सुदि में आंधेर से सवाई जयसिंह के पास खबर आई कि मेहता रामचन्द्र दीवान के ऊपर आंधेर के

कि अजीतसिंह, जयसिंह और दुर्गादास की अर्जियों समेत तुम्हारी अर्जों पहुँची, जो हमने बादशाह को नज़र कर दीं। हमारी यह इच्छा थी कि उनके अपराध क्षमा किये जावें, लेकिन इन दिनों अजमेर के सूबेदार शुजा-अतखां से मालुम हुआ कि रामचन्द्र आदि जयसिंह के सेवकों ने सैयद हुसेनखां आदि बादशाही नौकरों से लड़ाई की। उन्हें यह हरमिज़ उचित न था कि हमारा उत्तर पहुँचने तक ऐसा निन्दित कार्य करते। यह बहुत बुरी कार्रवाई हुई, इसलिए कुछ समय तक हमने इन अपराधों की माफ़ी स्थगित रखी है। उनको समझा दो कि अब भी हाथ खेंच लें, रामचन्द्र को निकाल दें और इसके लिए यहां अर्जों भेजें। इसके उत्तर में महाराजा ने लिखा कि आपकी आज्ञा के अनुसार महाराजा जयसिंह को लिख दिया गया है, परन्तु वास्तविक बात यह है कि अपने देश की जागीर पाये बिना उन्हें सन्तोष न होगा। ऐसा मालुम होता है कि हिन्दुस्तान में बड़ा फ़साद उठेगा, इसलिए आप अपने हित एवं उपद्रव दूर करने के विचार से उन्हें उनके देश में जागीर दिला दें। इसी आशय का एक पत्र महाराजा ने नवाब आसफ़ुद्दौला को भी लिखा।

फ़ौजदार ने एक बड़ी फ़ौज के साथ चढ़ाई की। इसपर तमाम क़ब्ज़ाहे एकत्र हुए। बड़ी लड़ाई हुई, जिसमें फ़ौजदार के बहुतसे आदमी मारे गये और वह भाग गया। तब रामचन्द्र आवेर गया। अनन्तर उसने सारे राज्य में से मुसलमानों को निकाल दिया। (जि० २, पृ० ८७)।

हर्विन-कृत "लेटर मुग़लस" में भी इस घटना का उल्लेख है। उसमें लिखा है कि अजमेर के सूबेदार शुजाअतख़ां बारहा ने बादशाह को ख़बर दी कि दोनों राजाओं ने दो हज़ार सवार और पन्द्रह हज़ार पैदल सेना एकत्र कर रामचन्द्र और सांवलदास की अध्यक्षता में आवेर पर भेजी। सैयद हुसेनखां, अहमद सईदखां और महमूदखां ने उनका सामना कर सात सौ को मार डाला। बादशाह ने इसपर विश्वासकर बड़ा आनन्द मनाया, पर यह घटना असल निकली, जैसा कि बादशाह को ता० २१ अगस्त को ज्ञात हुआ (जि० १, पृ० ६६-७०)।

(१) बीरबिनोद; भाग २, पृ० ७७५-८।

जोधपुर में महाराजा जयसिंह के रहते समय वि० सं० १७६५ भाद्रपद वदि ५ (ई० सं० १७०८ ता० २६ जुलाई) को अजीतसिंह की पुत्री का संबंध जयसिंह के साथ होना अजीतसिंह ने अपनी पुत्री सूरजकुंवरबाई का संबंध उसके साथ किया।

वर्षा ऋतु की समाप्ति होने पर राजपूतों की सेना ने मेड़ता के मार्ग से होते हुए अजमेर की तरफ प्रस्थान किया, जहां उस समय मुसलमानों की बड़ी छावनी थी। वहां से राजपूतों की फौज सांभर की तरफ अग्रसर हुई। उसका सामना करने के लिए मेवात का सूबेदार सैयद हुसेनखां बारहा, मेड़ता संगलहाना का फौजदार अहमद सईदखां तथा नारनोल का फौजदार यैरतखां बड़े। उनके पहले ही आक्रमण में राजपूतों को अपना सामान छोड़कर भागना पड़ा और वह सारा सामान सैयदों के हाथ लगा। दोनों राजा कुछ ही दूर पहुंचे थे कि उन्हें यह समाचार मिला कि मुसलमान सेनापति अपने दो भाइयों, दूसरे संबंधियों एवं कितने ही अनुयायियों-सहित भार डाला गया। बात यह हुई कि जिस समय मुसलमानों की सेना में विजय की खुशियां मनाई जा रही थीं, उसी समय हुसेनखां की दृष्टि एक किनारे पर खड़े हुए एक राजपूत सरदार पर पड़ी, जो अपने दो हजार सैनिकों-सहित ऊंटों पर सामान लादकर भागने में व्यस्त था। यह देखते ही वह अपने थोड़े से साथियों-सहित उधर बढ़ा। राजपूत एक ऊंचे टीले पर थे और सैयद नीचे। उनके निकट पहुंचते ही राजपूतों ने गोलियां चलाईं और वे भागने को भी उद्यत हुए, परन्तु उनका पहला ही बार इतना कारगर हुआ कि फौजदार अपने दोनों भाइयों एवं पचास साथियों सहित वहीं जेत रहा। मुखियों की मृत्यु मुसलमानों के लिए बड़ी हानिकारक सिद्ध हुई और मुसलमान सैनिक जो इधर-उधर

( १ ) जोधपुर राज्य की प्याल, जि० २, पृ० ८७-८८। 'वीरविनोद' में भी इसका उल्लेख है ( भाग २, पृ० ८३४ )।

लूट-मार में लगे हुए थे, प्राण-रक्षा के निमित्त भाग गये। जब यह समाचार राजाओं के पास पहुँचा तो पहले तो उन्हें इसपर विश्वास ही न हुआ, परन्तु अन्त में वे घापसालीटे। हुसैनखां का मृत शरीर हाथी के हौदे के नीचे मिला। वह तथा अन्य शव रणभूमि में ही गाड़ दिये गये।

( १ ) “मशासिरुल-उमरा” ( जि० २, पृ० ५०० ) में इससे विस्तृत विवरण मिलता है। उससे प्राया जाता है कि सैयद हुसैनखां आबेर का फौजदार था। दोनों राजाओं के शाही सेवा से भागने और उनके आबेर पर आक्रमण करने के इरादे का पता पाकर, उसने अपने पुत्रों आदि सहित युद्ध की तैयारी की, लेकिन राजपूतों के पहुँचते ही उसकी सेना भाग गई। तब ख़ां ने आबेर से निकलकर कालादहरा (?) नामक मैदान में दुर्गादास का सामना किया, जिसमें राजपूतों की पराजय तो हुई पर ख़ां का डेरा भी लुट गया और उसका एक पुत्र मारा गया। दूसरे दिन ख़ां को भी भागना पड़ा। नारनोल में पहुँचकर उसने नई सेना एकत्र की। सांभर के निकट फिर विरोधी दलों का सामना हुआ। प्रारम्भ में तो ख़ां की ही विजय हुई, परन्तु अचानक बालू की पहाड़ी के पीछे छिपे हुए दो-तीन हजार राजपूत बन्दूकचियों ने उसकी सेना पर बन्दूकें चलाईं। इस प्रकार घिर जाने पर ख़ां और उसके बहुतसे साथी मारे गये। मुहम्मदज़मांखां और सैयद मसऊदखां गिरफ्तार कर लिए गये, जिनमें से पहला मार डाला गया और दूसरा राजा के समक्ष पेश किया गया ( इर्विन, जेटर मुग़लस, जि० १, पृ० ७० टिप्पण १ )।

( २ ) इर्विन, जेटर मुग़लस, जि० १, ६३-७०। जोधपुर राज्य की ख्यात में इस जगह के संवध में लिखा है कि वि० सं० १७६५ भाद्रपद सुदि २ (ई० सं० १७०८ ता० ६ अगस्त) शुक्रवार को राजा जयसिंह का डेरा शेखावत के तालाब पर हुआ, जहाँ गुजरात के सूबेदार गाज़ीख़ां (?) गाज़ीउद्दीनख़ां के पास से क़ासिद पत्र लेकर आये। इसके दूसरे दिन अर्जातसिंह, जयसिंह तथा दुर्गादास कूचकर मेड़ता होते हुए पुष्कर गये, जहाँ अजमेर के सूबेदार शुजाअतख़ां ने राठोड़ कनीराम कदाचित की मारफ़्त उनसे कहा-खाया कि अजमेर बादशाही हलाका है, उसकी इज्जत रखना फर्ज़ है, मैं बादशाह को लिखकर जोधपुर और आबेर का मनसब संगवा दूंगा और खर्च का जोतीन लाख रुपया मंज़ूर हुआ था, वह भी पहुँचा दूंगा। इस प्रकार धोखे में डाल उसने दोनों राजाओं को एक मास तक पुष्कर में ही रोक रखा और बादशाह के पास मदद के लिए लिखा। इसपर आगरा, मथुरा, नारनोल तथा आबेर से रामचन्द्र-द्वारा भगाई हुई सेनाएँ सहायताएँ आ गईं, यह खबर पाकर जयसिंह ने सांभर पर चढ़ाई की। वहाँ के फौजदार अलीमुहम्मद ने कार्तिक बदि १३ (ता० ३० सितम्बर) को उसका मुक़ाबला किया, पर पीछे से भागकर

इस प्रकार सांभर पर अधिकार कर लेने के बाद वहां की आय दोनों नरेशों में बराबर-बराबर बांटी जाने का निर्णय होकर वहां दोनों के अधिकारी रख दिये गये। इसके बाद ही डीडवाणा पर भी महाराजा अजीतसिंह का अधिकार हो गया।

अपनी अपूर्व वीरता, स्वामीभक्ति, युद्ध-कौशल, राजनैतिक योग्यता एवं स्वार्थत्याग के कारण दुर्गादास की प्रतिष्ठा राठोड़ सरदारों एवं अन्य राजाओं आदि में बढ़ी हुई थी।  
 दुर्गादास का मारवाड़ से निर्वासित किया जाना उसकी यह बढ़ती-हुई प्रतिष्ठा महाराजा को असह्य होने से उसने बुरे लोगों के बहकाने में आकर दुर्गादास-को, जिसने उस (अजीतसिंह) के बाल्यकाल से ही उसकी पूरी मदद की थी, वि० सं० १७६५ के अन्त के आस-पास मारवाड़ से निकाल दिया। इससे महाराजा की बड़ी बदनामी

वह देवजानी के कोट में चला गया। अन्तर मथुरा का कौनदार सैयद ग़ौरतख़ां, नारनोल का सैयद हसनख़ां और आवेर का सैयद हुसेनअहमद आठ हज़ार सवार और विशाल तोपख़ाने के साथ आये। दोनों राजाओं के पास बीस-पच्चीस हज़ार क़ौज थी। परस्पर लड़ाई होने पर सैयद सरदार, जो हाथी पर था, मारा गया, अलीमुद्दमद पकड़ लिया गया और मुसलमानों की अन्य सेना भाग गई, जिसका महाराजा की फौज ने पांच कोस तक पीछा किया। इस लड़ाई में हाथी, घोड़े आदि बहुत सा सामान विजेताओं के हाथ लगा। महाराजा की तरफ़ के राठोड़ भीम सबलसिंहोत कूपावत (आसोप), भाटी किशनसिंह (आंटय), राठोड़ केसरीसिंह काशीसिंहोत आदि काम आये और अन्य कितने ही घायल हुए (जि० २, पृ० ८६-९०)।

(१) जोधपुर राज्य की ख्यात, जि० २, पृ० ९०। “वीरविनोद” (भाग २, पृ० ८३४-६) में दुर्गादास का उदयपुर के पंचोली बिहारीदास के नाम का एक पत्र छपा है, जिससे पाया जाता है कि दोनों राजाओं (जयसिंह और अजीतसिंह) ने महाराणा अमरसिंह (द्वितीय) को भी सहायतार्थ बुलाया था, परन्तु दुर्गादास उस समय उसे जाने के लिए न जा सका जिससे महाराणा स्वयं सम्मिलित न हुआ, जैसा कि जोधपुर राज्य की ख्यात से भी प्रकट है (जि० २, पृ० ९१ तथा ११६)।

(२) जोधपुर राज्य की ख्यात में लिखा है कि सांभर-विजय के बाद वहां ठेरे होने पर दुर्गादास ने अपनी सेना-सहित अलग डेरा किया। महाराजा ने उससे मिल-  
 ६६



‘हुई’। दुर्गादास मारवाड़ का परित्याग कर उदयपुर महाराणा ( अमरसिंह द्वितीय ) की सेवा में चला गया<sup>१</sup>। महाराणा ने उसे विजयपुर की जागीर<sup>२</sup> देकर अपने पास रखवा और उसके लिए पांचसौ रुपये रोज़ाना नियत कर दिये<sup>३</sup>। पीछे से वह रामपुरे का हाकिम नियत हुआ<sup>४</sup>, जहां रहते समय

( सरदारों की पंक्ति ) में डेरा करने को कहा तो उसने उत्तर दिया कि मेरी तो उमर अब थोड़ी रह गई है, मेरे पीछे के लोग मिसल में डेरा करेंगे। दुर्गादास को महाराजा के इस व्यवहार का ध्यान रहा और जब वह राणा को बुलाने के लिए भेजा गया तो वहां से लौटा ही नहीं ( जि० २, पृ० ११६ )।

( १ ) इस विषय में निम्नलिखित पद्य प्रसिद्ध है—

महाराज अजमालरी जद पारख जाणी ।

दुर्गो देशों कादियो गोलां गांगाणी ॥

आशय—महाराज अजमाल ( अजीतसिंह ) की परीक्षा तो तब हुई जब उसने दुर्गा ( दुर्गादास ) को देश से निकाल दिया और गोलों को गांगाणी जैसी जागीर दी ।

( २ ) बांकीदास लिखता है कि दुर्गादास के साथ उसके दो पुत्र तेजकरण और महेशकरण उदयपुर गये । अभयकरण महाराजा जयसिंह के पास गया और वैनकरण समदरबी में ही रहा ( ऐतिहासिक घातें, संख्या २६८ )।

( ३ ) वीरविनोद; भाग २, पृ० १६३-४। उक्त पुस्तक में विजयपुर की जागीर के स्वप्नध के दुर्गादास के बिहारीदास पंचोली के नाम के वि० सं० १७७४ कार्तिक वदि ६ के पत्र की चकल छपी है ।

बांकीदास लिखता है कि दुर्गादास को सादवी की जागीर मिली थी, जहां रहते समय उसने अपनी चौ बहिन-बेटियों के विवाह किये ( ऐतिहासिक घातें; संख्या २६७ )।

( ४ ) टॉड; राजस्थान; जि० २, पृ० १०३४। टॉड ने महाराणा के नाम लिखे हुए बादशाह बहादुरशाह के एक पत्र का उल्लेख किया है, जिसमें इसका वर्णन है । उससे यह भी पाया जाता है कि बादशाह ने महाराणा को दुर्गादास को सौंपने के विषय में लिखा, जिसे उसने अस्वीकार कर दिया ।

( ५ ) वीरविनोद; भाग २, पृ० १६२। वहां रहते समय वि० सं० १७७४ कार्तिक वदि ५ को दुर्गादास ने महाराणा के नाम एक अर्ज़ी भेजी, जिसकी नक़ल उक्त पुस्तक में छपी है ।

उसकी वि० सं० १७७५ मार्गशीर्ष सुदि ११ ( ई० सं० १७१८ ता० २२ नवंबर) को मृत्यु हुई<sup>१</sup>। उसका अन्तिम संस्कार क्षिप्रा नदी के तट पर हुआ<sup>२</sup>।

वि० सं० १७६५ ( ई० सं० १७०८) के मार्गशीर्ष मास में दोनों नरेशों ने आंधेर की ओर प्रस्थान किया। आंधेर पहुंचकर जयसिंह वहां की गद्दी पर बैठा। महाराजा ने उसे टीके में धांधी-घोड़े दिये। कुछ समय बाद अजीतसिंह वहां से सांभर लौट गया<sup>३</sup>।

जयसिंह का आंधेर पर अधिकार होना

इसी धीव रूपनगर (कृष्णगढ़) के राजा राजसिंह (मानसिंहोत्त) ने, जो अजीतसिंह के भयसे अपनी ननसार देवलिया में जा रहा था,

( १ ) जोधपुर राज्य की ख्यात में भी दुर्गोदास का मेवाड़ में ही मरना लिखा है ( जि० २, पृ० ११६ )।

पंहु के यहां से प्राप्त जन्मपत्रियों के संग्रह में दुर्गोदास का जन्म वि० सं० १६६५ द्वितीय श्रावण सुदि १४ ( ई० सं० १६३८ ता० १३ अगस्त ) सोमवार को होना लिखा है। बांकीदास लिखता है कि दुर्गोदास ने ८० वर्ष ३ मास २८ दिन की उमर पाई ( ऐतिहासिक बातें, सरया २७१ )। इसके अनुसार उसकी मृत्यु की अपरि-लिखित तिथि ही आती है।

( २ ) इस विषय में निम्नलिखित प्राचीन पद्य-प्रसिद्ध है—

अण घर याही रीत दुर्गो सफरां दागियों ।

आशय—इस घराने ( जोधपुर ) की ऐसी ही रीति है कि दुर्गोदास का दाह भी सफरां ( क्षिप्रा ) नदी के तट पर हुआ ( मारवाड़ में नहीं )।

( ३ ) जोधपुर राज्य की रयात, जि० २, पृ० ६१। टॉड, राजस्थान; जि० २, पृ० १०१५।

हर्विन-कृत “लेटर सुगस्त” से पाया जाता है कि राजा जयसिंह ने बीस हजार सवार और पैदल सेना के साथ रात्रि के समय आक्रमण कर आंधेर के फौजदार सैयद हुसेनवां को भगा दिया और इस प्रकार उसका वहां अधिकार हो गया ( जि० १, पृ० ६६ )।

अजीतसिंह और जयसिंह  
के नाम उनके राज्यों का  
फरमान होना

शाहजादे अज़ीमदीन ( ? अज़ीमुद्दौल्ला ) को लिखा कि दोनों राजाओं के पास बड़ी सेना है और उनका दिल्ली तक बिगाड़ करने का इरादा है, अतएव उन्हें उनके वतन ( जोधपुर और आंबेर ) दिला दिये जावें तो अच्छा हो। इसपर शाहजादे ने बादशाह से अर्ज़कर दोनों राजाओं के नाम उनके इलाक़ों के फ़रमान लिखवाकर भिजवा दिये। राजसिंह फ़रमान लेकर अजीतसिंह के पास गया, जिसपर वह जोधपुर चला गया<sup>१</sup>।

जोधपुर पहुँचने पर महाराजा ने पाली के ठाकुर मुकुन्ददास चांपावत को धोखे से मरवा डाला। महाराजा ऊपर से तो उससे खुश था, पर भीतर ही भीतर वह उससे जलता था, क्योंकि पाली के ठाकुर को छल से मरवाना पाली की जागीर और मनसब उसे बादशाह की तरफ़ से प्राप्त हुआ था। मुकुन्ददास क़िले पर बुलवाया गया, जहाँ छीपिया के ठाकुर प्रतापसिंह ऊदावत और सबलसिंह कुंपावत ने उसको मार डाला। इसपर मुकुन्ददास के धीरे राजपूतों भीमा और धन्ना ने प्रतापसिंह को मारकर बदला लिया और आप भी मारे

( १ ) जोधपुर राज्य की ख्यात; जि० २, पृ० ११। इर्विन-कृत "लेटर मुग़ल्स" से भी पाया जाता है कि शाहजादे अज़ीमुद्दौल्ला के बीच में पड़ने से ई० स० १७०८ ता० ६ अक्टोबर ( वि० सं० १७६२ कार्तिक सुदि ४ ) को अजीतसिंह तथा जयसिंह शाही सेवा में बहाल कर लिये गये ( जि० १, पृ० ७१ )।

( २ ) भीमा चौहान और धन्ना गहलोत था तथा दोनों मामा-भांजे लगते थे। सरलहृदय मुकुन्ददास के मारे जाने की खबर सुनते ही उन्होंने बलपूर्वक तारालीपोल के किबाड़ तोड़कर महल के भीतर प्रवेश किया और प्रतापसिंह को मारकर अपने स्वामी का वैर लिया तथा राजसेना से वीरतापूर्वक लड़कर वे स्वयं भी मारे गये। वे राजपूताने में अप्रतिम वीर माने जाते हैं। उनके विस्तृत परिचय के लिए देखो मलसीसर (जयपुर) के विद्यालुतांगी शेखावत ठाकुर भूरसिंह-द्वारा संगृहीत "विविध संग्रह" (प्रथम संस्करण), पृ० ११७-१२।

गये' ।

उसी वर्ष पौष मास में महाराजा ने ससैन्य नागौर की तरफ प्रस्थान कर गांव उचैरे में डेरा किया। वहां के स्वामी इन्द्रसिंह के पुत्र मोहकमसिंह को इसकी पहले से खबर मिल जाने पर वह वहां से भाग गया। फिर महाराजा का डेरा मूंडवा में होने पर इन्द्रसिंह की माता तथा कुंवर अजबसिंह उसके पास उपस्थित हो गये। इन्द्रसिंह की माता ने महाराजा से प्रार्थना कर नागौर के संबंध में उसकी माफ़ी प्राप्त की। पीछे से इन्द्रसिंह भी अपने पुत्र-पौत्र सहित हाज़िर हो गया। कुछ समय बाद इन्द्रसिंह का कुंवर २०० सवारों के साथ जोधपुर जाकर माघ सुदि २ ( ई० स० १७०६ ता० १ जनवरी ) को महाराजा के पास उपस्थित हुआ और चार दिन वहां रह कर लौटा<sup>१</sup> ।

( १ ) बीरबिनोद; भाग २, पृ० ८३७-८ । जोधपुर राज्य की ख्यात, जि० २, पृ० ८२-६ । इस सम्बन्ध में नीचे लिखी कविता प्रसिद्ध है—

आजूषी अधरात, महलज रूषी मुकंदरी ।  
पातलरी परभात, भली रुवाणी भीमड़ा ॥  
पांच पहर लग पौळ, जड़ी रही जोधाणरी ।  
रै गढ़ ऊपर रौळ, भली मचाई भीमड़ा ॥  
चांपा ऊपर चूक, ऊदा कदे न आदरे ।  
धना घाली धूक, जण जण ऊपर जूझरे ॥  
भीमा धना सारखा, दो भड़ राख दुवाह ।  
सुण चन्दा सूरज कहे, राह न रोके राह ॥  
गढ़ साखी गहलोत, कग साखी पातल कमध ।  
मुकन रुधारी मोत, भली सुधारी भीमड़ा ॥

रुवा ( रघुनाथ ) मुकुन्ददास का भाई था, जो उसके साथ ही मारा गया था ।

( २ ) जोधपुर राज्य की ख्यात; जि० २, पृ० २१-२ ।

महाराजा अजीतसिंह के महाराणा अमरसिंह ( दूसरा ) के नाम के वि० सं०

उन्ही दिनों अजमेर के सूबेदार शुजाअतखां ने महाराजा से कहा कि बादशाह ने मुझे यहाँ से हटा दिया है। आपने सांभर एवं डीडवारा पर अधिकार कर लिया और सैयदों को (सांभर में) मारा, इससे बादशाह मुझसे नाराज़ है; अतएव मैं तो वतन को जा रहा हूँ। यहाँ फ़ीरोज़खां का पुत्र नियुक्त हुआ है, पर वह भय के कारण नहीं आ रहा है और उज्जैन के मार्ग से आगे चला गया है, अतएव आप आकर अजमेर पर अधिकार कर लें। वास्तव में यह सब उसका झूठ था और वह चाहता था कि महाराजा के पहुंचते ही उसे मार डाले। महाराजा ने पचीस-तीस हजार फ़ौज एकत्र कर वि० सं० १७६५ फाल्गुन सुदि ५ (ई० सं० १७०६ ता० ३ फ़रवरी) को प्रस्थान किया। उधर शुजाअतखां ने मेवाती फ़ीरोज़खां के पुत्र (पुर मांडल का थानेदार) के पास से तथा अन्य स्थलों से सेना मंगवा रखी थी और दरवाज़े के बाहर ख़ाई खोदकर वह तैयार बैठा था। दांतड़ा पहुंचकर जब महाराजा को यह सब हाल ज्ञात हुआ तो उसने अन्य स्थानों से तोपखाना तथा फ़ौज बुलवाकर चैत्र बदि ७ (ता० १६ फ़रवरी) को आक्रमण किया। कई दिन तक लड़ाई होने पर भी जब शुजाअतखां को विजय के दर्शन न हुए तो उसने रूपनगर के स्वामी राजसिंह की मारफ़्त हाथी, घोड़े और ४५००० रुपये देकर घेरा उठवा दिया।

१७६५ माघ सुदि ७ (ई० सं० १७०६ ता० ७ जनवरी) के खरीते से भी इस घटना की पुष्टि होती है, जो उदयपुर राज्य में विद्यमान है। आगे चलकर उसमें महाराजा ने लिखा है कि अब तक जो कार्य हुए हैं वह सब आपकी कृपा से ही हुए हैं और आगे भी जो होंगे आपकी सहायता से होंगे। साथ ही उसमें उसने शाहज़ादे अज़ीम के साथ, जो उधर आ रहा था, स्वयं मुकाबिला करने की बात लिखकर महाराजा को भी इसके लिए तैयार रहने को लिखा। इससे स्पष्ट है कि उस समय तक अजीतसिंह को महाराजा की तरफ़ से सहायता मिलती रही थी।

( १ ) जोधपुर राज्य की ख्यात; जि० २, पृ० ६३-४। “वीरविनोद” में भी महाराजा का अजमेर से रुपये वसूल करना लिखा है (भाग २, पृ० ८३६)।

बहादुरशाह के राज्यसमय के ता० ४ सत्तर सन् जलूस ३ ( वि० सं० १७६६

कई रोज़ अजमेर में रहकर महाराजा देवलिया गया, जहां उसने दिना मुहूर्त के आख्यादि वि० सं० १७६५ (वैशाख १७६६) वैत्र सुदि १२ (ई० सं० १७०६ ता० ११ मार्च) को महाराजत पृथ्वीसिंह की पुत्री से विवाह किया। वहां से वैशाख वदि ५ (ता० १६ मार्च) को वह जोधपुर लौटा।

महाराजा का देवलिया में विवाह होना

अजमेर की चढ़ाई की खबर बादशाह बहादुरशाह के पास दक्षिण में पहुंची तो नवाब असदख़ां ने ता० ११ सफ़र सन् ११७६ (वि० सं० १७६६) प्रथम वैशाख सुदि १३ (ई० सं० १७०६ ता० ११ अप्रैल) को शुजाअतख़ां को महाराजा अजीतसिंह आदि को समझाने के लिए ख़त लिखा। ई० सं० १७०६

महाराजा का बादशाह के पास हाजिर होना

ता० २५ दिसंबर (वि० सं० १७६६ पोष सुदि ५) को बहादुरशाह ने नर्मदा की पार किया। अनन्तर वह मांझ, नालछा, वेपालपुर आदि स्थानों में होता हुआ अजमेर से तीस कोस दूर दांदा सराय में ठहरा। वहां पारमुहम्मदख़ां कुल और हांसी का नादरख़ां, जो चिद्रोही राजाओं के पास भेजे गये थे, उनके मंत्रियों आदि को लेकर बादशाह के पास पहुंचे। ई० सं० १७१० ता० २२ मई (वि० सं० १७६७ ज्येष्ठ सुदि ५) को शाहज़ादे अज़ीमुशशान ने दोनों राजाओं के पत्र बादशाह के समक्ष पेश किये। उस (शाहज़ादे) के प्रार्थना करने पर बादशाह ने उनके अपराध क्षमा कर दिये। शाहज़ादे ने मंत्रियों को खिल-अर्त दी। इसके चार दिन पश्चात् बादशाह के लोडा (टोडा) पहुंचने पर महाराणा अमरसिंह, महाराजा अजीतसिंह और जयसिंह के सेवकों के

प्रथम वैशाख सुदि ६ = ई० सं० १७०६ ता० ४ अप्रैल) के अज्ञवार से भी पाया जाता है कि अजमेर के निवासियों से रुपये वसूलकर अजीतसिंह ने वहां से घेरा उठाया। ये अज्ञवार "अज्ञवारात-ह-दरवार-ह-मुअल्ला" के नाम से प्रसिद्ध हैं और जयपुर के संग्रह में सुरक्षित हैं।

( १ ) जोधपुर राज्य की व्याप्त; जि० २, पृ० ६४। वीरविनोद; भाग २, पृ० ८३६। ऊपर टिप्पण १ में दिये हुए अज्ञवार से भी बीस हजार सवारों के साथ महाराजा अजीतसिंह का अपनी शादी के लिए देवलिया जाना स्पष्ट है।

( २ ) वीरविनोद; भाग २, पृ० ८३६-४०।

लिए खिलअतें भेजी गईं। इस अवसर पर एक खिलअत दुर्गादास के पास से पत्र लानेवाले व्यक्ति को भी दी गई। इसी बीच सरहिन्द के उत्तर से सिक्खों के विद्रोह की खबर आई। ऐसी परिस्थिति में राजपूताने के राजाओं के साथ शीघ्रातिशीघ्र मेल करना बादशाह के लिए आवश्यक हो गया। वज़ीर मुनइमखां के निवेदन करने पर उसका पुत्र महाबतखां दोनों राजाओं अजीतसिंह और जयसिंह को आश्वासन देकर उन्हें लाने के लिए भेजा गया। इसके तीन दिन बाद देवरई (दौरई) में डेरे होने पर बादशाह के पास खबर आई की गंगवाना में दोनों राजाओं से मिलकर महाबतखां ने ता० २० जून (आषाढ सुदि ५) को उन्हें शाही सेवा में उपस्थित होने के लिए राजी कर लिया है। इसपर मुनइमखां भी दोनों राजाओं के पास भेजा गया। ता० २१ जून (आषाढ सुदि ६) को अजीतसिंह और जयसिंह महाबतखां के साथ बादशाह के पास उपस्थित हुए और प्रत्येक ने दो सौ मोहरें तथा दो हज़ार रुपये उसको नज़र किये। इसके बदले में बादशाह की तरफ़ से उन्हें खिलअत, रत्न-जटित तलवार और कटार, बेशक्रीमत रुमाल, हाथी, फ़ारस के घोड़े आदि दिये गये। इसके बाद बादशाह ने उन्हें अपने-अपने देश लौटने की इजाज़त दी।

( १ ) हर्विन; लेटर मुग़ल्स; जि० १, पृ० ७१-३। आगे चलकर उसी पुस्तक में लिखा है कि राजपूत मुसलमानों के वचन का कितना कम भरोसा करते थे यह तत्कालीन इतिहास-लेखक कामवरज़ां के लेख से प्रकट होता है। कामवरज़ां ने, जो उस समय मौजूद था, देखा कि चारों ओर पहाड़ियों और मैदानों में राजपूत भरे हुए थे। कई हज़ार राजपूत तो दो-दो, तीन-तीन की संख्या में बन्दूक अथवा तीर-कमान से सज्जित खंदों पर सवार पहाड़ियों की घाटियों में छिपे हुए थे। वस्तुतः विश्वासघात का ज़रा भी आभास पाने पर वे अपने स्वामियों की रक्षा के लिए अपने प्राण तक देने को तैयार थे।

जोधपुर राज्य की ख्यात में इस सम्बन्ध में जो वृत्तान्त दिया है वह नीचे लिखे अनुसार है—

“वि० सं० १७६७ में बहादुरशाह दक्षिण से अजमेर गया। इसपर राज-परिवार को पोकरण फ़लोधी में भेजकर महाराजा ने भंडारी खीवसी को अजमेर भेजा, जिसने शाहज़ादे अज़ीमशाह (? अज़ीमुरशान) की मारक़त बादशाह से मुबारक़त कर,

बादशाह के पास से बिदा होकर दोनों राजा पुष्कर गये, जहाँ वे पर्व-स्नान के लिए ठहरे। वहाँ से दोनों अलग होकर अपने-अपने राज्यों को गये। अजीतसिंह जुलाई मास में जोधपुर पहुँचा।

महाराजा का पुष्कर होते हुए जोधपुर जाना

महाराजा की तरफ से भंडारी पेमसी ने देवगांव ( जिला अजमेर ) जाकर वहाँ के स्वामी से १५००० रुपये वसूल किये थे। कुछ ही समय बाद महाराजा ने स्वयं वहाँ जाकर राठोड़ नाहरसिंह<sup>२</sup> से गढ़ी खाली कर देने को कहलाया। उसने अर्ज की कि मुझे तो राठोड़ दुर्गादास ने यहाँ बैठाया है और मैं तो आपका सेवक हूँ। तब फिर १५००० रुपये पेशकशी के

देवगांव के स्वामी से पेश-करी वसूल करना

अपने स्वामी के लिए काबुल के सूबे का फरमान प्राप्त किया। पीछे बादशाह का डेरा गांव सढोरे ( ? ) में हुआ, जहाँ रहते समय भंडारी खींवसी पुनः उसके पास गया। फिर उसके कहलाने पर महाराजा बादशाह के पास गया। आँखों से जयसिंह भी गया और दोनों शाहजादे की मारफत बादशाह की सेवा में उपस्थित हुए (जि० २, पृ० ६६)।

“वीरविनोद” में भी वि० सं० १७६७ में भंडारी खींवसी को भेजकर शाहजादे अज़ीमुद्दौला की मारफत बादशाह से फरमान पाना और खुद अजीतसिंह का बादशाह के पास जाना लिखा है ( भाग २, पृ० ८४० )। टॉड-कृत “राजस्थान” से पाया जाता है कि अजीतसिंह के नागौर पर चढ़ाई करने से भ्रमसक्त हो इन्द्रसिंह ने इसकी शिकायत बादशाह से की। इसपर बादशाह अजीतसिंह से वषा नाराज़ हुआ। तब दोनों राजाओं ने भयभीत होकर उससे मेल करना ही ठीक समझा। फरमान और पंजा प्राप्त होने पर अजमेर में वे बादशाह के पास वि० सं० १७६७ आपाठ घदि १ को उपस्थित हो गये, जहाँ उनका समुचित सम्मान होकर जोधपुर और आँखों की जागीरें उन्हें मिल गईं ( जि० २, पृ० १०१५-६ )।

( १ ) इर्विन, लेटर मुगलस, जि० १, पृ० ७६। टॉड-कृत “राजस्थान” (जि० २, पृ० १०१६) में भी इसका उल्लेख है, पर जोधपुर राज्य की रयात तथा “वीरविनोद” में महाराजा का सीधे जोधपुर जाने का उल्लेख है और उसका पुष्कर उठरना नहीं लिखा है।

( २ ) चन्द्रसेन के वंशधर मिश्राय के त्वामी श्यामसिंह ने द्रोटे भाई साठोला के स्वामी गिरधारीसिंह का पौत्र एवं देवगांव बघेरा का सरथापक।



ठहराकर तथा उसके पुत्र के सदैव चाकरी में रहने और बुलाये जाने पर स्वयं उसके हाज़िर होने की शर्त कर महाराजा ने वहाँ से कूच किया।

वि० सं० १७६८ ( ई० सं० १७११ ) के भाद्रपद मास में महाराजा प्रोज लेकर कृष्णगढ़ गया, जहाँ के राजा राजसिंह से उसने दंड वसूल किया। जोधपुर राज्य की ख्यात से पाया जाता है कि कृष्णगढ़ में भंडा लगाकर महाराजा रूपनगर गया, जहाँ चार दिन तक लड़ाई होने के बाद बात ठहराकर राजसिंह महाराजा के पास उपस्थित हो गया।

उसी वर्ष बादशाह की आज्ञा से महाराजा नाहन ( पंजाब ) गया, जिधर के विरोधी सरदारों का उसने दमन किया। वहाँ से वह गंगा-स्नान के लिए गया और वसन्त ऋतु में जोधपुर लौटा।

उसी वर्ष पंजाब के सिक्खों का उपद्रव दवाने के लिए बादशाह स्वयं पंजाब की तरफ गया। ई० सं० १७११ ता० ११ अगस्त (वि० सं० १७६८ प्रथम भाद्रपद सुदि ६) को वह लाहौर पहुँचा। ई० सं० १७१२ ( वि० सं० १७६८ ) के जनवरी मास के मध्य में वह धीमार पड़ा। उसके बाद क्रमशः उसकी दशा बिगड़ती गई और हि० सं० ११२४ ता० २१ मुहर्रम ( ता० २६

( १ ) जोधपुर राज्य की ख्यात, जि० २, पृ० ६६।

( २ ) वीरविनोद; भाग २; पृ० ८४०।

( ३ ) जि० २, पृ० ६६-७। "वंशमास्कर" से पाया जाता है कि मारवाड़ के राजा के अजमेर पर अधिकार करने के कारण रूपनगर का राजा राजसिंह उससे विरोध रखने लगा था और उसने दिल्ली जाकर बादशाह से उसकी शिकायत तक की थी ( चतुर्थ भाग; पृ० ३०४० )। संभवतः यही चढ़ाई का कारण रहा हो।

( ४ ) टॉड; राजस्थान, जि० २, पृ० १०२०। अन्य किसी ख्यात आदि में इसका उल्लेख नहीं है।

फरवरी = फाल्गुन वदि ७ ) को उसका देहान्त हो गया ।

बहादुरशाह के मरते ही उसके पुत्रों, अजीमुशान, जहांदारशाह, जहांशाह ( खुज़शतह अख्तर ) तथा रफ़ीउलक़दर ( रफ़ीउशान ) के बीच वादशाहत के लिए विरोध पैदा हुआ । उनमें से वादशाहत के लिए लड़ाई अजीमुशान एक तरफ़ रफ़ा और शेवतीनों भाइयों ने सम्मिलित होकर उसका विरोध किया । कई लड़ाइयाँ होने के बाद अजीमुशान और उसके बहुत से पक्षपाती मारे गये तथा तीनों शाहज़ादों की विजय हुई । पीछे से उनमें भी संपत्ति के बंटवारे के संबंध में झगड़ा हुआ और दोनों भाइयों को मारकर मुहम्मदज़ुहीन जहांदारशाह वादशाह बना । लाहौर से चलकर हि० स० ११२४ ता० १८ जमादिउलअव्वल ( वि० स० १७६६ आपाढ़ वदि ५ = ई० स० १७१२ ता० १२ जून ) को वह दिल्ली पहुँचा, जहाँ उसने अपने दूसरे विरोधियों को मरवाया या कैद में डलवा दिया । वह भी अधिक समय तक राज्य-सुख न भोगने पाया था कि उसपर अजीमुशान के पुत्र फ़रवज़सियर ने चढ़ाई कर दी ।

औरंगज़ेब के समय अजीमुशान को बंगाल और बहादुरशाह के समय उड़ीसा, इलाहाबाद और अजीमाबाद ( पटना ) की सूबेदारी मिली थी, जहाँ क्रमशः जाफ़रखां, सैयद अब्दुल्लाखां एवं सैयद हुसेनअलीखां को अपनी तरफ़ से नियुक्त कर वह खुद वादशाह ( बहादुरशाह ) की सेवा में

( १ ) बील; पुन औरिएन्टल बायोग्राफिकल डिक्शनरी, पृ० ६५ ।

वादशाह के मरने के सम्बन्ध में भिन्न-भिन्न पुस्तकों में भिन्न-भिन्न मत मिलते हैं । “वंशमास्कर” से पाया जाता है कि बहादुरशाह की मृत्यु एक कलावंत के हाथ से हुई ( चतुर्थ भाग; पृ० ३०३-३ ) । जोधपुर राज्य की रयात में भी ऐसा ही उल्लेख है ( जि० २, पृ० ६६ ) । ख़ाफीखां लिखता है कि वह दिमाग़ में ख़लल आने से ७-८ दिन में मर गया । “मिरात-इ-आफ़लाबनुमा” और “ख़ानदान-इ-आलमगीरी” में उसका पेट के दर्द से मरना लिखा है । “सैलसुलाख़िरीन” में दो-चार दिन पूर्व से उसका मिज़ान और होश बदल जाना और फिर बीमारी से मरना लिखा है । कर्नेल टॉड वादशाह का विप-प्रयोग द्वारा मारा जाना लिखता है । “बीरविनोद” में उसका एकएक मरना लिखा है ।

रहता था। अज़ीमुद्दौल्लाह की मृत्यु के समय उसका पुत्र फ़र्रुख़सियर ज़नाने-सहित अकबरनगर में था। जहाँदारशाह ने बादशाह होने पर फ़र्रुख़सियर को गिरफ्तार कर भेजने के लिए जाफ़रखां के पास एक फ़रमान भेजा। स्वामिमक्त जाफ़रखां ने शाहज़ादे को आगाह कर दिया। इसपर पटने में सैयद हुसेनअलीखां के पास जाकर उसने उससे मदद मांगी। उसने मदद देना स्वीकार कर अपने भाई अब्दुल्लाखां को भी अपने शरीक किया। तदनन्तर फ़र्रुख़सियर को बादशाह घोषित कर हुसेनअलीखां ने पटने से प्रस्थान किया। यह खबर मिलने पर जहाँदारशाह ने सैयद अब्दुल्लाख़ान्नां कुर्दज़ी को दस-बारह हज़ार सवारों के साथ इलाहाबाद की हुकूमत पर भेजा, पर वह अब्दुल्लाखां की सेनाद्वारा परास्त होकर मार डाला गया। फिर इलाहाबाद से अब्दुल्लाखां को भी साथ लेकर फ़र्रुख़सियर आगे बढ़ा। इसपर जहाँदारशाह का बड़ा शाहज़ादा अज़रुद्दीन उसके मुक़ाबले के लिए गया, पर खजवा गांव में उसकी हार हुई। तब हि० स० ११२४ ता० १२ ज़िल्काद ( मार्गशीर्ष सुदि १५ = ता० १ दिसम्बर ) सोमवार को जहाँदारशाह स्वयं मुक़ाबले के लिए दिल्ली से रवाना हुआ। आगरे के आगे समूनगर के निकट विपत्ती दलों का सामना होने पर जहाँदारशाह हारकर आगरे के क़िले में चला गया। फिर उसके दिल्ली पहुंचने पर आसफ़ुद्दौला असदज़ां ने उसे नज़रबन्द कर दिया। इस प्रकार विजय प्राप्तकर ता० १५ ज़िलहिज ( माघ वदि २ = ई० स० १७१३ ता० २ जनवरी ) को फ़र्रुख़सियर ने दरबार किया, जिसमें अब्दुल्लाखां की भारक़त हाज़िर होकर तूरानी सरदारों ने तज़रें पेश की। फिर अब्दुल्लाखां को कई उमरावों के साथ दिल्ली का बन्दोबस्त करने के लिए भेजकर एक सप्ताह बाद फ़र्रुख़सियर ने स्वयं भी उधर प्रस्थान किया। हि० स० ११२५ ता० १४ सुहरम (माघ सुदि १५ = ता० ३० जनवरी) को दिल्ली के पास बारहपुले में पहुंचकर उसने अब्दुल्लाखां को "कुतुबुलमुल्क" का खिताब तथा सात हज़ार ज़ात सात हज़ार सवार का मनसब देकर अपना बज़ीर-आज़म और हुसेनअलीखां को "इमामुलमुल्क" का खिताब तथा सात

हज़ार ज्ञात साल हज़ार सवार का मनसब देकर अपना अमीरडल्डमरा वन्शीडल्मुल्क अब्बल बनाया। इस अवसर पर अन्य कई व्यक्तियों को भी मनसब, खिताब और ओहदे मिले। ता० १६ मुहरेम (फाल्गुन वदि २ = ता० १ फरवरी) को जहांदारशाह फांसी देकर मार डाला गया। इसके दूसरे दिन फर्खसियर ने किले में प्रवेश किया<sup>१</sup>।

जोधपुर राज्य की ख्यात से पाया जाता है कि पूरब के सूबे में शाहजहाँ फर्खसियर था, जिसके मुसाहिब चारहा के सैयद अब्दुल्लाख़ां और हुसेनअली थे। उसने ८० हज़ार फ़ौज के साथ दिल्ली की तरफ़ प्रस्थान किया। व्यय के लिए धन सैयद अपने मामा से ले आये। इसपर दिल्ली से जहांदारशाह ने उनका सामना करने के लिए प्रस्थान किया और जोधपुर से अजीतसिंह को सहायतार्थ बुलाया<sup>२</sup>। अजीतसिंह स्वयं तो न गया, पर उसने मंडारी विजयराज को भेज दिया और उसे ताकीद कर दी कि मुसलमान आपस में लड़ मरें तो ठीक नहीं तो उसी का साथ देना, जिसकी जीत होती देखो। जहांदारशाह ने और भी कई राजाओं और उमरावों को सहायतार्थ बुलाया, पर कोई गया नहीं। आगरे के निकट शुद्ध होने पर जहांदारशाह पकड़ा गया, सैयद घायल हुए और फर्खसियर दिल्ली के तख्त का स्वामी हुआ। वज़ीर का पद और वन्शीगीरी क्रमशः अब्दुल्लाख़ां और हुसेनअलीख़ां को मिली। अनन्तर बादशाह से आज्ञा प्राप्तकर विजयराज जोधपुर लौटा<sup>३</sup>।

ऊपर आये हुए वर्णन से स्पष्ट है कि सैयद-घन्धुओं की सहायता से ही फर्खसियर दिल्ली के तख्त का स्वामी बना था, पर सल्तनत मिलते

( १ ) बीरबिलोद, भाग २, पृ० ११३०-३५। इर्विन, लेटर मुगल्स; जि० १, पृ० १८६, २०५-४०, २४५-२५।

( २ ) इर्विन-कृत "लेटर मुगल्स" में भी जहांदारशाह-द्वारा अजीतसिंह एवं अन्य राजपूत राजाओं के बुलवाये जाने का उल्लेख है ( जि० १, पृ० २२३ )।

( ३ ) जि० २, पृ० ६६-१००।

बादशाह का सैयद मन्थ्रों से विरोध होना ही उसने सैयद अब्दुल्लाहों की मर्ज़ी के खिलाफ लोगों को ओहदे, मनसब आदि देना शुरू कर दिया। इसका परिणाम यह हुआ कि बादशाह और वज़ीर के दिलों में फर्क आने लगा। खुशामदी लोगों का बादशाह पर प्रभाव बढ़ने से इस विरोध में वृद्धि ही होती गई<sup>१</sup>।

आवणदि वि० सं० १७६६ ( बैत्रादि १७७० = ई० सं० १७१३ ) में महाराजा-द्वारा बुलवाये जाने पर जूनिया के ठाकुर सुजानसिंह के पुत्र कर्णसिंह और जुभारसिंह<sup>२</sup> जोधपुर गये, जहां उनके पिता के महाराजा का जूनिया के वैर<sup>३</sup> में उन्हें महाराजा के पक्ष के राठोड़ जैतसिंह कर्णसिंह तथा जुभारसिंह सूरसिंहोत (मेड़तिया, घोरुंदा का), राठोड़ दौलतसिंह को भरवाना जुभारसिंहोत (मेड़तिया, कोसाणा का), राठोड़ पृथ्वीसिंह दुलेराजोत(मेड़तिया, राहण का) आदि ने ज्येष्ठ सुदि १ (ता० १४ मई) को चूक कर मार डाला<sup>४</sup>।

इसके बाद उसी वर्ष ( वि० सं० १७७० ) भाद्रपद सुदि ५ (ता० २४ अगस्त ) को महाराजा ने अपने आदमियों को भेजकर दिल्ली में नागोर के

( १ ) वीरविनोद, भाग २, पृ० ११३२ ।

( २ ) इनके वंश में क्रमशः मेहरूं और पीसांगण के ठिकाने हैं। जोधपुर राज्य की ख्यात के अनुसार जैतारण का गांव रास इनके पदे में था ( जि० २, पृ० १०० ) । 'वीरविनोद' से पाया जाता है कि ये बड़े वीर थे और बादशाह की तरफ से इन्हें, बदनोर, पुर, मांडल आदि परगने मिले थे, जिसकी वजह से उदयपुरवालों के साथ इनका झगड़ा रहता था ( भाग २, पृ० ७५२ ) ।

( ३ ) जोधपुर राज्य की ख्यात में वैर का कारण यह दिया है कि अजीतसिंह के राज्य पाने से पूर्व सुजानसिंह ( केसरीसिंहोत, जूनिया का स्वामी ) ने शाही-सेवा स्वीकार कर ली थी। उसके पवज़ में उसे जागीर में सोजत और सिवाना मिले। उसकी महाराजा के राजपूतों से भी कई लड़ाइयां हुईं ( जि० २, पृ० ६७ ) ।

( ४ ) जोधपुर राज्य की ख्यात; जि० २, पृ० ६७ तथा १०० । वीरविनोद; भाग २, पृ० ८४१ ।

मोहकमसिंह को मरवाना राव इन्द्रसिंह के कुंवर मोहकमसिंह को मरवा डाला। इसपर बादशाह ने इन्द्रसिंह को उसके छोटे कुंवर मोहनसिंह-सहित बुलवाया। महाराजा ने मोहनसिंह को भी मार्ग में दया से मरवा दिया<sup>१</sup>।

इसके बाद ही बादशाह ने जोधपुर पर सेना रवाना की। राजपूतों का उपद्रव पहले—बहादुरशाह के राज्यकाल में—ही बढ़ गया था, जिसका समुचित प्रबंध नहीं होता था। उसके महाराजा पर शाही सेना की चढ़ाई मरते ही जोधपुर में नियुक्त शाही अफसरों को निकालने और उनके घर नष्ट करने के अतिरिक्त अजीतसिंह ने अपने यहाँ गो-हत्या और आज्ञान का दिया जाना बन्द करवा दिया। साथ ही उसने अजमेर पर भी कब्ज़ा कर लिया। फ़र्रुख़सियर

( १ ) बीरबिनोद, भाग २, पृ० ८४१। जोधपुर राज्य की ध्यात में इसका विस्तृत विवरण दिया है, जो इस प्रकार है—

“बादशाह फ़र्रुख़सियर के सिंहासनावृद्ध होने पर नागोर के राव इन्द्रसिंह का कुंवर मोहकमसिंह उसके पास दिहली गया। वहाँ रहनेवाले जोधपुर के वकीलों ने लिखा कि वह जोधपुर पाने के लिए प्रयत्नशील है तो महाराजा ने भाटी अमरसिंह केशोदासोत, राठोड़ अमरसिंह नाथावत और उसके भाई मोहकमसिंह ( कीटखोद के ), राठोड़ कर्णसिंह बिजयसिंहोत ( थोब का ) एवं राठोड़ दुर्जनसिंह सबलसिंहोत जोधा ( पाटोदी का ) को बीस-पचीस सवारों के साथ उस ( मोहकमसिंह ) को चूककर मारने के लिए भेजा। वे व्यापारियों के रूप में दिहली पहुँचे और जब एक दिन कुंवर ( मोहकमसिंह ) संध्या-समय किसी नवाब के यहाँ से मातमगुस्ती करके लौट रहा था, उन्होंने उसे मार्ग में ही मार डाला। इससे प्रसन्न होकर महाराजा ने उनके लौटने पर उन्हें सिरोंपाव तथा आभूषण आदि पुरस्कार में दिये। बादशाह ने इसपर राव इन्द्रसिंह और उसके छोटे कुंवर मोहनसिंह को दिहली बुलवाया, जिसपर वे एक दो हजार आदमियों के साथ रवाना हुए। इसकी खबर पाकर महाराजा ने राठोड़ दुर्जनसिंह, राठोड़ सूरजमल, राठोड़ शिवसिंह गोपीनाथोत ( सरनावड़ा का ), राठोड़ मोहकमसिंह और राठोड़ फतहसिंह को उनपर चूक करने के लिए भेजा। उन्होंने मार्ग में ही मोहनसिंह को, जब वह सो रहा था, मार डाला, जिससे राव इन्द्रसिंह अवेत्ता ही दिहली गया ( जि० २, पृ० १००-२ )।”

ने अपने राज्यारम्भ में अजीतसिंह के पास इस विषय में लिखा, पर वहां से सन्तोषजनक उत्तर प्राप्त न होने से अन्त में चढ़ाई करने का ही निश्चय हुआ<sup>१</sup>। बादशाह की इच्छा स्वयं युद्ध में सम्मिलित होने की थी, पर स्वास्थ्य ठीक न होने एवं अन्य लोगों के समझाने से उसने अपना विचार स्थगित रखा और इस कार्य के लिए सैयद हुसेनअलीखां को नियुक्त किया<sup>१</sup>। इस अवसर पर बादशाह ने दुहरी चाल चली। इधर तो उसने अजीतसिंह के विरुद्ध हुसेनअलीखां को रवाना किया और उधर, अजीतसिंह को गुप्तरूप से फ़रमान भेजकर लिखा कि वह जैसे भी हो हुसेनअलीखां को मार डाले<sup>३</sup>। इसके बदले में उसे बहुत कुछ इनाम-इकराम देने का वचन दिया गया। हि० स० ११२५ ता० २६ ज़िल्काद (वि० सं० १७७० पौष शुदि १ = ई० स० १७१३

( १ ) जोनाथन स्कॉट भी चढ़ाई का करीब करीब यही कारण देता है ( हिस्ट्री ऑव् डेक्न, जि० २, पृ० १३६ )।

जोधपुर राज्य की क्यात से पाया जाता है कि इन्द्रसिंह के दिव्ही पहुंचने के बाद बादशाह ने सैयद हुसेनअलीखां की अध्यक्षता में एक बड़ी फौज मारवाड़ पर रवाना की ( जि० २, पृ० १०२ )। “वीरविनोद” से भी पाया जाता है कि नागोर के मोहकमसिंह और मोहनसिंह के मरवाये जाने से बादशाह अजीतसिंह से बड़ा नाराज़ हुआ और उसने हुसेनअलीखां को एक बड़ी फौज के साथ मारवाड़ पर भेजा (भाग २, पृ० ८४१)। दंड ने भी यही कारण दिया है ( राजस्थान; जि० २, पृ० १०२० )।

( २ ) जोनाथन स्कॉट लिखता है कि बादशाह ने भीर जुमला और उसके साथियों की सलाह से दोनों माह्यों ( सैयद बन्धुओं ) को अलग करने का यह उपाय स्थिर किया कि उनमें से एक को महाराजा अजीतसिंह को दंड देने के लिए भेज दिया जाय। तदनुसार अमीरखुदमरा ( हुसेनअलीखां ) इस कार्य के लिए रवाना किया गया ( हिस्ट्री ऑव् डेक्न, जि० २, पृ० १३६ )। “वीरविनोद” में भी इसका उल्लेख है ( भाग २, पृ० ११३५ )।

( ३ ) “वीरविनोद” में भी इस आशय के फरमान के भेजे जाने का उल्लेख है। उससे यह भी पाया जाता है कि यह फरमान महाराजा ने हुसेनअलीखां को दिखा दिया ( भाग २, पृ० ११३५ )।

ता० ७ दिसम्बर) को हुसेनअलीखां ने बादशाह से बिदा ली। इस चढ़ाई में उसके साथ अन्य सरदारों में सरखुलन्दखां, अफ़ास्याबखां, पतक़ादखां, दिलदिलेरखां, सैफ़ुद्दीनअलीखां, नज्मुद्दीनअलीखां, राजा गोपालसिंह भदोरिया तथा रूपनगर का राजा राजवहादुर (राजसिंह) आदि थे। हि० स० ११२५ ता० १५ जिल्दहज (माघ वदि ३ = ता० २३ दिसम्बर) को अजीतसिंह के पास से एक प्रार्थनापत्र आया, पर वह सन्तोषजनक न होने से चढ़ाई का कार्य पूर्ववत् जारी रहा। फिर उस (महाराजा) का मुन्शी रघुनाथ एक हज़ार सवारों के साथ सन्धि की शर्तें तय करने के निमित्त सराय सहल में आया। हुसेनअलीखां उस समय सराय अल्लावर्दीखां में था। उसने महाराजा अजीतसिंह द्वारा रखी गई शर्तें अस्वीकार कर दी। इसके बाद मुसलमान सेना पुनः आगे बढ़ी। उस समय राठोड़ सेना के सांभर से बारह कोस दक्षिण में होने की खबर थी और ऐसी अफ़वाह थी कि अबसर पाते ही वे मुसलमान फ़ौज पर आक्रमण करेंगे, परन्तु दिल्ली से अजमेर तक कोई घटना न घटी। सांभर के परगने से गुज़रते समय शाही सेना ने सनमगढ़ का नाश किया। अजमेर पहुँचने पर शाही सेना कुछ दिनों तक आनासागर के किनारे पड़ी रही, जहाँ से महाराजा के पास क़ासिद भेजे गये। फिर वहाँ से प्रस्थान कर मुसलमान सेना पुष्कर होती हुई मेड़ता पहुँची, जहाँ एक थाना नियत कर दो हज़ार सेना रख दी गई। अजीतसिंह इसके पूर्व ही वहाँ से हट गया था। अजमेर और मेड़ता के बीच जोधपुर और जयपुर राज्यों के गांव मिले-जुले थे। शाही सेना का आगमन छुनते ही जोधपुर के गांवों के निवासी गांव खाली कर चले गये। इसपर खाली गांवों को नष्ट करने और लूटने की आज्ञा दी गई। यह देखकर जोधपुर के गांवों के निवासी अपने पड़ोसी जयपुर के गांववालों की मारफ़्त वात ठहराकर अपने-अपने गांवों में लौट आये। मेड़ता के मार्ग में ही हुसेनअलीखां

(१) लालराम-कृत “तुहफ़तुलहिन्द” में इस घटना का समय हि० स० ११२६ ता० १४ मुहर्रम (वि० सं० १७७० फ़ाल्गुन वदि १ = ई० स० १७१४ ता० २० जनवरी) दिया है।



ने अन्य लोगों से मन्त्रणा कर निर्णय किया कि यदि अपनी एक पुत्री का विवाह बादशाह से करने और अपने कुंवर को शाही सेवा में भेजने के लिए अजीतसिंह राजा न हो तो उसको पकड़कर उसका सिर दरबार में भेज दिया जाय। कुछ लोग उस समय जोधपुर पर आक्रमण करने के विरुद्ध थे, क्योंकि उन दिनों गर्मी अधिक होने के साथ ही पानी और गन्ने आदि की कमी और मंहगाई थी, परन्तु अपना बहुतसा सामान वही छोड़कर हुसेनअलीखां ने शीघ्र जोधपुर की तरफ बढ़ने का ही निश्चय किया। इस चढ़ाई के परिणाम की सूचना बादशाह के पास हि० स० ११२६ ता० १४ रबीउलअव्वल (वि० सं० १७७१ वैशाख वदि १ = ई० स० १७१४ ता० २० मार्च) को पहुँची। उससे पता चला कि एक ही रात में अजीतसिंह सांभर के निकट से हटकर मेड़ता और फिर वहाँ से जोधपुर चला गया, जहाँ उसे अपनी रक्षा की अधिक आशा थी, पर जब उसे इस बात की खबर मिली कि शाही सेना बढ़ती ही आ रही है, तो अपने जनाने को पहाड़ी प्रदेश में भिजवाकर वह स्वयं बीकानेर जा रहा। हुसेनअलीखां के मेड़ता के निकट पहुँचने पर महाराजा की तरफ से डेढ़ हजार सवारों के साथ एक दूत-दल सन्धि के लिए उसके पास पहुँचा। शाही अफसरों को शक था कि राजा को निकल जाने का अवसर देने के लिए यह केवल वहाना है, अतएव इसकी जांच करने के लिए हुसेनअलीखां ने उनसे कहा कि तुम्हें जंजीरों से बांधा जायगा। पहले तो राजपूतों ने इसे अस्वीकार कर दिया, पर पीछे से वे इसके लिए राजी हो गये। उनमें से चार मुखिया जंजीरों से बांधकर तंबू में लाये गये। उनको इस दशा में देख नीच प्रकृति के लोगों ने यही समझा कि शायद संधि की शर्तें ठुकरा दी गईं और उनमें से कितनों ने ही राजपूतों पर आक्रमण कर उन्हें लूटना शुरू कर दिया। इस गड़बड़ी को शान्त करने में बड़ा समय लगा। मुखियों को बुलाकर उनकी

---

( १ ) डॉड लिखता है कि अजीतसिंह ने धनी व्यक्तियों को सिवाना एवं अपने परिवारवालों तथा पुत्र को राहदूदा की सरूमि में भिजवा दिया ( राजस्थान, जि० २, पृ० १०२० )।

जंजीरें खोल दी गईं और उन्हें आश्वासन दिया गया । अन्त में मैइता पहुंचने पर सन्धि की शर्तें तय हो गईं<sup>१</sup>, जिनके अनुसार यह निश्चित हुआ कि महाराजा बादशाह के लिए अपनी पुत्री का “ढोला” भेजे, उसका पुत्र अमरसिंह हुसेनअलीखां के साथ शाही दरबार में जाय और बुलाये जाने पर स्वयं महाराजा भी दरबार में उपस्थित हो<sup>२</sup> ।

हुसेनअलीखां के मारवाड़ से लौटने पर सन्धि की शर्तों के अनुसार

( १ ) जोनाथन स्कॉट लिखता है कि हुसेनअलीखां के आगमन से भयभीत होकर अजीतसिंह सपरिवार पहाड़ों में जा रहा और शाही दरबार की तरफ से अमीर-लुठमरा का विरोध करने का इशारा मिलने पर भी उसने उसके पास दूत भेजकर अपने अपराधों को जमा चाही । चूंकि इसी समय शाही दरबार में बादशाह और उसके वज़ीर ( अब्दुल्लाखां ) के बीच विरोध बढ़ने लगा तथा उस ( वज़ीर ) को क्रोध करने का पड़्यन्त्र रचा जाने लगा, इसलिये अब्दुल्लाखां ने अपने भाई को कई पत्र लिखकर उसे शीघ्र दिहरी आये को लिखा । तब अधिक देर लगाना विपत्ति जनक जान हुसेनअलीखां ने अजीतसिंह का अधीनता मानना स्वीकार कर लिया ( हिस्ट्री ऑव् डेक्कन, जि० २, पृ० १३६ ) । “वीरविनोद” में भी इसका उल्लेख है ( भाग २, पृ० ११३५ ) ।

( २ ) कन्या का पिता अपनी पुत्री का विवाह अपने यहां न कर उसे विवाह के लिए घर के यहां भेजता है, उसको राजपूताने में “ढोला” कहते हैं ।

( ३ ) इर्विन, लैटर मुगल्लत, जि० १, पृ० २८२-३० । वीरविनोद, भाग २, पृ० ८४१ । जोनाथन स्कॉट, हिस्ट्री ऑव् डेक्कन, जि० २, पृ० १३६ ।

इर्विन ने यह वर्णन कामवर के “तज़किरातुल्लतातीन-इ-बग़तिया”, कामराज के “इबरतनामा”, क़ासिम लाहोरी के “इबरतनामा”, मुहम्मद क़ासिम औरंगाबादी के “अहवाल-उल्ल-प्रवाकीन” और “मआसिरुल्लुटमरा” के आधार पर लिखा है ।

जोधपुर राज्य की एयात में केवल दो शर्तों—पुत्री का विवाह करने एवं अमरसिंह को बादशाह के पास भेजने—का उल्लेख है और यह सन्धि मेइते में भडारी खीवसी-द्वारा होना लिखा है । उससे यह भी पाया जाता है कि हुसेनअलीखां के आगमन की त्वर पाकर महाराजा ने चांपावत भगवानदास जोगीदासोत ( भीनमाल ), जोधा भीम रणजोषदासोत ( खैरवा ) आदि कई व्यक्तियों को उसके पास भेजा था, पर उसना कोई परिणाम न निकला ( जि० २, पृ० १०१-३ ) ।

महाराजा अजीतसिंह ने अपने पुत्र अभयसिंह को उसके साथ कर दिया<sup>१</sup>।

कुंवर अभयसिंह का बाद-  
शाह के पास जाना

ता० ५ रज्जब (द्वितीय आषाढ़ सुदि ६ = ता० ७  
जुलाई) को हुसेनअलीखां बादशाह के पास पहुंचा,  
जिसने उसके साथ गये हुए सरदारों को इनाम दिये।

इसके तीसरे दिन अभयसिंह बादशाह के खूबक पेश किया गया<sup>२</sup>। बादशाह ने सैयद अहमद जिलानी को सोरठ (सौराष्ट्र) से हटाकर अभयसिंह को वहां का हाकिम नियत किया। इसपर वह स्वयं तो दरबार में ही रहा, परन्तु उसने सोरठ का प्रबंध करने के लिए अपने कार्यकर्ता फ़तहसिंह कायस्थ को भेज दिया<sup>३</sup>। कुछ मास तक वहां ठहरकर आवाणुादि वि० सं० १७७१ (चैत्रादि १७७२ = ई० स० १७१५) के आषाढ़ मास में अभयसिंह बादशाह की आज्ञा प्राप्तकर जोधपुर लौटा। बादशाह ने उसके दरबार से प्रस्थान करते समय उसे सिरोपाव एवं आभूषण आदि दिये<sup>४</sup>।

सन्धि हो जाने और अभयसिंह के मंडारी खीवसी के साथ दिल्ली चले जाने पर वि० सं० १७७१ (ई० स० १७१४) के आश्विन मास में महाराजा जोधपुर से सिवाणा होता हुआ वाङ्मर-कोटड़ा गया। वहां से उसने खीवसी को लिखा कि गुजरात, मारोठ, पर्वतसर, बावल और केकड़ी

महाराजा का अहमदाबाद  
जाना

(१) जोधपुर राज्य की ख्यात के अनुसार मंडारी खीवसी भी अभयसिंह के साथ दिल्ली गया (जि० २, पृ० १०४)।

(२) इर्विन; खेडर मुहम्मद; जि० १, पृ० २६०।

(३) कैम्पबेल; गैज़ेटियर ऑफ् दि बाम्बे प्रेसिडेसी; जि० १, भाग १, पृ० २६७। मीरात-इ-अहमदी; भाग २, पृ० १।

(४) जोधपुर राज्य की ख्यात; जि० २, पृ० १०४। डॉट लिखता है कि अभयसिंह के दरबार में उपस्थित होने पर उसे पांच हज़ारी मंसब मिला। उसके कथनानुसार पीछे से महाराजा भी दिल्ली गया, जहां से थोड़े समय बाद वह अपने मनोरथ सफल कर लौटा (राजस्थान, जि० २, पृ० १०२१)। करणीदान-कृत "सूरजप्रकाश" में भी अभयसिंह को पांच हज़ारी मंसब मिलना लिखा है (पृ० १२८)।

यदि मेरे मनसब में लिखे जायेंगे तो मैं अपनी कुंवरी का डोला भेजूंगा। तदनुसार बादशाह से अर्ज कर उसी वर्ष मार्गशीर्ष मास में खीवसी ने उक्त स्थानों का प्ररमान उसके नाम करा दिया, जिसके प्राप्त होने पर महाराजा ने जोधपुर जाकर पहले मंडारी विजयराम खेतसिंहोत को रवाना किया और फिर वि० सं० १७७२ में वह स्वयं भी अहमदाबाद चला गया<sup>१</sup>।

वि० सं० १७७२ ( ई० सं० १७१५ ) के आश्विन मास में महाराजा की पुत्री इन्द्रकुंवरी का विवाह बादशाह फ़र्रुखसियर से करने के लिए

( १ ) जोधपुर राज्य की ख्यात, जि० २, पृ० १०४। कैम्पबेल-कृत “गैज़ेटियर ऑव् दि वाम्बे प्रेसिडेंसी” (जि० १, भाग १, पृ० २६६) तथा “वीरविनोद” (भाग २, पृ० ८४१) में भी महाराजा अजीतसिंह को अहमदाबाद की सूबेदारी मिलना और वि० सं० १७७२ में उसका वहां जाना लिखा है। “मीरात-इ-अहमदी” से पाया जाता है कि महाराजा को छ हज़ार ज़ात छ हज़ार सवार का मनसब और अहमदाबाद की सूबेदारी मिलने पर उसने मंडारी विजयराम को वहां का नायब बनाकर भेजा, जो वहां हि० सं० ११२७ ता० ७ श्रावण ( वि० सं० १७७१ श्रावण सुदि ८ = ई० सं० १७१४ ता० ७ अगस्त) को पहुंचा। महाराजा खुद हि० सं० ११२८ ता० १० रबीउल-अन्वल ( वि० सं० १७७२ फाल्गुन सुदि १२ = ई० सं० १७१६ ता० २३ फरवरी ) गुरुवार को शाही बाघा ( अहमदाबाद के निकट ) में पहुंचा और अचाना मुहूर्त देखकर भद्र ( अहमदाबाद में ) के क़िले में उसने प्रवेश किया। वहां के नौकरों, जागीरदारों, दारोगाओं और तहवीलदारों को उसने पूर्ववत् बहाल रक्खा ( मिर्जा मुहम्मद हसन कृत, जि० २, पृ० १-२ )। टॉड लिखता है कि वि० सं० १७७२ में अजीतसिंह अपने पुत्र अमरसिंह के साथ अपनी हुकूमत ( अहमदाबाद की सूबेदारी ) पर गया। सर्वप्रथम वह जालोर गया, जहां वह वर्षा ऋतु पर्यन्त रहा। अनन्तर उसने नेवासा ( सिराही इलाक़े में ) पर आक्रमण कर नीमज ( ? नीमज, सिराही राज्य ) के देवढों से दंड लिया। पालनपुर से फ़ौरोज़ख़ां उससे मिलने के लिए आया। थराद के राव ने एक लाख रुपया उसे दिया। इसी प्रकार ख़ग़ातवालों और कोली सरदार सेमक्य़ा को भी महाराजा ने अधीन बनाया। फिर चांपावत शत्रु एवं मंडारी विजय, जो एक वर्ष पूर्व उक्त सूबे का प्रबन्ध करने के लिये भेजे गये थे, पाटण से आकर उसके शामिल हो गये ( राजस्थान, जि० २, पृ० १०२२ )।

इन्द्रकुवरी का डोला दिल्ली  
जाना

उस (कुंवरी) का "डोला" दिल्ली भेजा गया। उसके साथ भंडारी खविंसी सपरिवार गया। इर्विन लिखता है—“हि० सं० ११२७ ता० १२ जमादिउलअव्वल (वि० सं० १७७२ वैशाख सुदि १३ = ई० सं० १७१५ ता० ५ मई) को बादशाह का मामा शाहस्ताखां जोधपुर से दुलहिन को लाने के लिए भेजा गया। वह उसे साथ लेकर ता० २५ रमजान (आश्विन वदि १२ = ता० १३ सितम्बर) को दिल्ली पहुंचा, जहां दुलहिन के स्वागत के लिए महल के आंगन में तम्बू खड़े किये गये थे। अनन्तर वह अमीरुलउमरा (सैयद हुसेनअलीख़ां) के मकान में भेजी गई तथा विवाह के इन्तज़ाम का कार्य कुतुबुलमुल्क (सैयद अन्दुल्लाख़ां) के सुपुर्व किया गया<sup>१</sup>।”

उन्हीं दिनों विवाह से पूर्व बादशाह सख्त बीमार पड़ा। जब उसके दरबारी हकीम उसे अच्छा करने में समर्थ न हुए, तो लाचारी की हालत में उसने ईस्ट इंडिया कम्पनी के दूत-दल के साथ आये हुए डॉक्टर सर्जन हैमिल्टन से अपना इलाज कराना मंजूर किया। उसने चीरा लगाकर उसे पुनः नीरोग कर दिया। चीरा लगाने के समय पेसी अफ़वाह उठी कि बादशाह हैमिल्टन के हाथों मर गया। इस अफ़वाह से जनता इतनी क्रुद्ध हुई कि लोगों ने जाकर उस मकान को घेर लिया, जहां दूत-दल ठहरा हुआ था और उनको मारने की धमकी दी। लोगों को सन्तोष उसी समय हुआ, जब बादशाह ने स्वयं महल की खिड़की पर आकर लोगों को आश्वासन दिया कि हैमिल्टन की योग्य चिकित्सा के कारण ही मुझे तथा जीवन प्राप्त हुआ है। इसपर लोग अंग्रेज़ों को आदर की दृष्टि से देखने लगे। बादशाह हैमिल्टन की

(१) जोधपुर राज्य की ख्यात; जि० २, पृ० १०४-५। मुरारीदास कृत “तवारीख़-इ-मारवाह” में भी इसका उल्लेख है।

(२) इर्विन; लेटर मुग़लस; जि० १, पृ० ३०४। इस वर्णन के लिपि में इर्विन ने मिर्ज़ा मुहम्मद-लिखित “तज़किरा अथवा इबरतनामा” और कामधराज्ञा-लिखित “तज़किरातुस्सलातीन-इ-चग़ातिया” का आश्रय लिया है।

सेवा से बड़ा प्रसन्न हुआ और उसने उसका पूर्ण सम्मान करने के साथ ही उससे कहा कि जो तुम्हारी इच्छा हो मांग लो। हैमिल्टन ने अपने लिए कुछ भी न मांगकर ईस्ट इंडिया कम्पनी की व्यापारिक सुविधा के लिए कुछ मांगें पेश कीं, जो बादशाह ने उसी समय स्वीकार कर लीं<sup>१</sup>। दूत-दल के लौटते समय बादशाह ने हैमिल्टन से शाही सेवा स्वीकार करने की इवाहिश प्रकट की, जिसे उसने उस समय अस्वीकार कर दिया; परन्तु कलकत्ते का प्रबंध कर उसने लौटने का वायदा किया। उस समय बादशाह ने उसे उपहार में जो वस्तुएं दीं उनमें उसके चीर-फाड़ के कुल औजारों के सुवर्ण-निर्मित नमूने भी थे। बंगाल में लौटने के कुछ ही समय बाद हैमिल्टन की मृत्यु हो गई<sup>२</sup>।

( १ ) “धीरघिनोद” में लिखा है कि उस नेक शरत्स (हैमिल्टन) ने अपने लिए कुछ भी न मांगकर ईस्ट इंडिया कम्पनी के फायदे के लिए निम्नलिखित दो मांगें पेश कीं—

( १ ) कम्पनी के लिए बंगाल में ३८ गांव खरीदने की इजाजत।

( २ ) जो माल कलकत्ते के प्रेसिडेंट के दस्तखत से रवाना हो उसके महसूल की माती।

बादशाह ने ये दोनों बातें कबूल कर लीं, लेकिन बंगाल के सूबेदार ने जमींदारों को मना कर दिया, जिससे ज़मीन तो कम्पनी को न मिल सकी, परन्तु महसूल मारु हो गया ( भाग १, पृ० ८१ )

( २ ) जोनाथन स्कॉट, हिस्ट्री ऑफ़ डेक्कन; जि० २, पृ० १३६ और उसका टिप्पण।

जोनाथन स्कॉट आगे चलकर लिखता है कि इस घटना का पता मुझे मि० हेस्टिंग्स से लगा, जिसने मुझसे कहा कि जब मैं भारतवर्ष में प्रथम बार आया उस समय यहाँ ऐसे व्यक्ति विद्यमान थे, जिन्होंने ये घटनायें आँखों देली थीं। साथ ही हैमिल्टन के कलकत्ते के स्मारक स्तंभ पर भी इनका उल्लेख था।

बादशाह विवाह से पूर्व सप्त बीमार पड़ा था, जिस वजह से इन्द्रकुमारी के दिल्ली में पहुँच जाने पर भी विवाह में विलम्ब हुआ ऐसा इविन-कृत “लेटर मुशर्रफ़” में भी लिखा है तथा उससे यह भी पाया जाता है कि उसका इलाज दूत-दल के साथ आये हुए सर्जन विलियम हैमिल्टन ने किया। ई० स० १७१२ ता० ३ दिसम्बर

रोग-मुक्त होने के बाद पौष मास' में महाराजा अजीतसिंह की पुत्री इन्द्रकुंवरी का विवाह वादशाह के साथ हुआ। विवाह के समय वादशाह ने हिन्दू रीति के अनुसार तोरण-ध्वनन किया और भंडारी खीवसी की पत्नी ने उसकी आरती कर केसर का तिलक किया एवं मोतियों के अक्षत लगाये तथा उसकी नाक खींची। इससे वादशाह बड़ा खुश हुआ और उसने पुरोहित अश्वराज, वारहट केसरीसिंह तथा भंडारी खीवसी को सिरपाष तथा अन्य पुरस्कार दिये<sup>१</sup>।

जोनाथन स्कॉट इस विवाह के प्रसंग में लिखता है—“दुलहिन की तरफ के सारे कार्य अमीरुल्लमरा ने किये और शादी पेसी शानोशौकत और धूमधाम से हुई, जैसी हिन्दुस्तान के राजाओं के यहां पहले कभी नहीं देखी गई थी। शाही जलूस में शानदार भंडे नज़र आते थे। नगर की रोशनी सितारों की रोशनी की मात करती थी। छोटे-बड़े सभी ने इस विवाह के जलसों में भाग लिया और सब आनन्द से भरे नज़र आते थे। वादशाह अमीरुल्लमरा के महलों में गया, जहां शादी की रस्म अदा होने के अनन्तर वह राजकुमारी को शाही शानो-शौकत और धाजे-गाजे के साथ, आनन्द से चिल्लाते हुए जन-समूह के बीच से अपने महल में ले गया<sup>३</sup>।”

(वि० सं० १७७२ पौष वदि ४) को अच्छे होने के बाद वादशाह ने पहले पहल स्नान किया और ता० १० दिसम्बर को उसने हैमिल्टन को मूल्यवान उपहार दिये (जि० १, पृ० ३०५-६)।

(१) “वीरविनोद” में पौष वदि ८ (ता० ७ दिसम्बर) को फर्लेसियर के साथ इन्द्रकुंवरबाई का विवाह होना लिखा है (जि० २, पृ० ८४१)।

(२) जोधपुर राज्य की ख्यात, जि० २, पृ० १०४-५। “वंशभास्कर” में स्वयं महाराजा का दिल्ली जाकर अपनी पुत्री का वादशाह से विवाह करना लिखा है (चतुर्थ खंड, पृ० ३०५०)।

(३) हिस्ट्री ऑफ़ डेक्कन, जि० २, पृ० १३६।

इस घटना का वर्णन जोनाथन स्कॉट ने इरादतख़ा की ऐतिहासिक पुस्तक

नागौर का मनसब कुंवर अमरसिंह के नाम होने की सूचना मिलने पर महाराजा ने मेड़ता के हाकिम भंडारी प्रेमसी और जोधपुर के हाकिम भंडारी अनूपसिंह के पास आज्ञा भेजी कि वे वहां जाकर अधिकार कर लें। इसपर श्रावणादि वि० सं० १७७२ (चैत्रादि १७७३) ज्येष्ठ सुदि १३ (ई० सं० १७१६ ता० २३ मई) को खाना होकर सोजत की सेना के साथ जोधपुर का हाकिम आषाढ़ वदि १३ (ता० ६ जून) को गांव माराधणा में पहुंचा। नागौर से राव शम्भूसिंह की फौज ने जाकर उसका मुकाबला किया, पर तीन पहर तक घमासान लड़ाई होने के बाद

“तारीख इ-इरादतख़ा” से दिया है। इरादतख़ा बादशाह फर्रुखसियर के समय विद्यमान था, जिसके समय का हाल उसने अपनी पुस्तक में दिया है। पहले इस पुस्तक का अंग्रेज़ी अनुवाद जोनाथन स्कॉट ने पुस्तकाकार प्रकाशित किया था। पीछे से स्वलिखित “हिस्ट्री ऑफ़ डेक्कन” की दूसरी जिल्द प्रकाशित करते समय उसने उसे भी उसमें शामिल कर दिया।

हर्विन इस विवाह के सम्बन्ध में लिखता है—“बादशाह की तरफ से उसकी पत्नी के लिए उपहारों का प्रबन्ध उस (बादशाह) की माता ने किया था, जो हि० सं० ११२७ ता० १५ ज़िल्हिज (वि० सं० १७७२ पौष वदि २ = ई० सं० १७१५ ता० १ दिसम्बर) को उसके पास भेजे गये। ता० २१ ज़िल्हिज (पौष वदि ८ = ता० ७ दिसम्बर) को सारे दीवाने आम, जिलादख़ाना (महल का आंगन), सबकों आदि पर रोशनी का बहुत सुन्दर प्रबन्ध किया गया। रात्रि को नौ बजे, भंडारी खीचसी-द्वारा लाई हुई पोशाक पहनकर बादशाह वड़े समारोह के साथ अभील्लुडमरा के मकान पर गया। इस अवसर पर जो कृत्य हुए उनमें हिन्दू एवं मुसलमानों की रीति रिवाजों का सम्मिश्रण पाया जाता था। राजपूतों ने अपने यहां का रिवाज बताकर मुसलमानों को गुलाबजल में धोली हुई अफीम पीने पर मजबूर किया, जिसपर उनमें से बहुतों ने उसे पिया भी। इस अवसर पर एक सोने की अद्भुत तश्तरी देखने में आई, जो पहले कभी देखी नहीं गई थी। उसके पांच खानों में से चार में क्रमशः हरी, लाल, पत्ते तथा पुखराज और मण्यवाले खाने में बड़े-बड़े मूल्यवान मोती रखे थे। विवाह का जशान मनाने में विलम्ब होने का कारण बादशाह की बीमारी थी (लेटर मुहम्मद; जि० १, पृ० ३०४-५)।” एक स्थल पर हर्विन लिखता है कि बादशाह ने अपनी पत्नी के लिए “मेहर” में एक लाख मोहरें लिखवाईं (वही; जि० १, पृ० ३०४)।



उसे हारकर नागोर भागना पड़ा। तब भंडारी प्रेमसी कूचकर आषाढ़ सुदि १५ ( ता० २३ जून ) को नागोर पहुँचा। अनन्तर वहाँ मोर्चे लगने पर राठोड़ भीम रणछोड़दासोत की मारफूत बात ठहराकर राव इन्द्रसिंह ने नागोर खाली कर दिया और स्वयं दिल्ली चला गया। उसी वर्ष आषाढ़ वदि ७ ( ता० ३० जून ) को जोधपुर का नागोर पर अधिकार हो गया, जिसकी सूचना अहमदाबाद में महाराजा के पास पहुँचने पर उसने सरदारों के लिए सिरोपाव आदि भेजे और भंडारी प्रेमसी को वहाँ का हाकिम नियत किया तथा मेड़ता में उसके स्थान में भंडारी गिरधरदास नियुक्त हुआ<sup>१</sup>।

सोरठ की ओर के राजाओं आदि की तरफ़ शाही खिराज की बहुत रकम बाक़ी रह गई थी। उसे वसूल करने के लिए अहमदाबाद से महाराजा अजीतसिंह खाना हुआ। नवानगर- ( जामनगर ) पहुँचकर जब उसने वहाँ के स्वामी से पेशकशी की अधिक रकम मांगी तो दोनों में कई रोज़ तक तोप-बन्दूक की लड़ाई हुई। तदनन्तर वहाँ का मामला तयकर मार्ग में दूसरे राजाओं से खिराज वसूल करता हुआ, महाराजा द्वारिका गया<sup>२</sup>। द्वारिका में रहते समय आलखियावास के ठाकुर कल्याणसिंह तथा रीयाँ के ठाकुर सरदार-सिंह की मृत्यु हो गई। यही नहीं द्वारिका की इस यात्रा में महाराजा के साथ के ३००० आदमी और बेशुमार ऊँट, घोड़े एवं बैल मर गये<sup>३</sup>, जिसका

( १ ) जोधपुर राज्य की ख्यात, जि० २, पृ० १०४।

( २ ) मिर्ज़ा मुहम्मद हसन; मिरात-इ अहमदी, जि० २, पृ० ११। कैम्पबेल; गैज़ेटियर ऑफ़ दि बाम्बे प्रेसिडेंसी; जि० १, खंड १, पृ० ३७०।

जोधपुर राज्य की ख्यात में महाराजा का चढ़ाई कर वदनगर ( ? जामनगर ) के जाड़ेवा स्वामी से पाँच लाख रुपया पेशकशी ठहराना लिखा है ( जि० २, पृ० १०६ )।

( ३ ) और सबै आणंद हुआ एक बात नह चाह।

कीन्याणो राजण तणो मुखो द्राविका मांह ॥ १ ॥

कारण सम्भवतः किसी बीमारी का फैल जाना था ।

महाराजा अजीतसिंह के गुजरात में नियत किये हुए नायब आदि, उधर के लोगों पर बहुत जुल्म करते थे, जिसकी शिकायत बादशाह के

पास होने पर महाराजा वहां की सूबेदारी से अलग  
 महाराजा का गुजरात की सूबेदारी से हटाया जाना  
 कर दिया गया और उसके स्थान में शम्सामुद्दौला  
 खानदौरा ( नसरतजंग बहादुर ) सूबेदार नियत  
 हुआ । उसने महाराजा के नायबों को निकाल दिया, जिसपर महाराजा

सिरदारै साथे हुंती नारी परतग दोष ।

ठाली भूली रह गई साथ गई नह कोय ॥ ४७ ॥

इत्ते मरगे राह में मांणस तीन हजार ।

जंठ, तुरंगम बैलरी कर कुण सकै सुमार ॥ ६३ ॥

अजीतविलास ।

“अजीतविलास” नामक हस्तलिखित ग्रन्थ में राव सीहा से लगाकर अजीत-सिंह तक का कुछ-कुछ वृत्तान्त मिलता है । उक्त पुस्तक के मध्यभाग में स्वयं महाराजा अजीतसिंह के बनावे हुए बहुतसे दोहे अंकित हैं, जिनमें से २१२ में स्वामीभक्त सर-दारों का उल्लेख और ११७ में उसकी द्वारिका-यात्रा का वर्णन है । “अजीतविलास” के कर्ता का परिचय नहीं मिलता ।

जोधपुर राज्य की रयात में भी महाराजा की द्वारिका-यात्रा का उल्लेख है, पर उसमें उसका वापस जोधपुर जाना लिखा है ( जि० २, पृ० १०६ ), जो ठीक नहीं है । महाराजा द्वारिका से वापस अपने सूबे अहमदाबाद गया था ( कैम्पबेल, गैज़ेटियर ऑफ़ दि बांये प्रेसिडेंसी, जि० १, खंड १, पृ० ३०० ) ।

( १ ) जोधपुर राज्य की रयात में लिखा है कि सैन्यदों से मेल रखने के कारण वि० सं० १७७४ में बादशाह ने महाराजा को अहमदाबाद के सूबे से अलग कर दिया । उससे यह भी पाया जाता है कि अहमदाबाद का सूबा महाराजा से द्वारिका यात्रा के पूर्व ही हटा लिया गया था । महाराजा के लिखने पर खीवसी ने उसे ४ मास के लिये और बहाल करवाया ( जि० २, पृ० १०६ ) ।

( २ ) इससे कुछ समय पूर्व ही हुंवर अमयसिंह सोरठ की क्रौजदारी से अलग किया जाकर, उसके स्थान में हैदरकुलीवां नियुक्त हुआ ( मिर्जा मुहम्मद हसन, मिरात-ह-अहमदी; जि० २, पृ० ८ ) ।

को बहुत दुरा लगा और वह लड़ाई करने के इरादे से साबरमती के निरुट शाही बाग में ठहरा; परन्तु नाहरखाँ के, जो महाराजा का कार्यकर्ता और उसकी तरफ से वकील का काम करता था, समझाने से हि० सं० ११२६ तारीख ११ रजब (वि० सं० १७७४ द्वितीय ज्येष्ठ सुदि १३ = ई० सं० १७१७ ता० १० जून) को उसने जोधपुर की तरफ कूच किया।

उन दिनों धीकानेर का महाराजा सुजानसिंह केवल थोड़े से साथियों-सहित नाल में ठहरा हुआ था। महाराजा अजीतसिंह ने धीकानेर पर अधिकार करने के हेतु उस (सुजानसिंह) पर घात करने का यह उपयुक्त अवसर समझा और उसके पुत्र अमयसिंह के जन्म के उपलक्ष्य में अपने आदमियों-द्वारा बखामूपण भिजवाये। गुप्तरूप से उसने अपने आदमियों को यह आज्ञा दी कि यदि अवसर मिले तो महाराजा सुजानसिंह को पकड़ लाना नही तो भेंट का सामान देकर चले आना। उसके इस उद्देश्य का पता सुजानसिंह को किसी प्रकार चल गया, जिससे वह नाल का परित्याग कर गढ़ में चला गया। तब जोधपुर के आदमी भेंट का सामान देकर जोधपुर लौट गये। इस प्रकार अजीतसिंह

धीकानेर के महाराजा  
सुजानसिंह को पकड़ने  
का असफल प्रयत्न

( १ ) मिर्ज़ा मुहम्मद हसन; मिरात-इ-अहमदी; जि० २, पृ० ११-१२। कैम्प-बेल; गैज़ेटियर ऑफ़ दि बांवे प्रेसिडेंसी; जि० १, खंड १, पृ० २६६-३००। धीरविनोद; भाग २, पृ० ८४१।

“मुन्तख़्ख़ुसुबाब” में लिखा है कि अजीतसिंह ने, जो अहमदाबाद तथा अजमेर का सूबेदार था, अपनी अमलदारी में गोहत्या बन्द करवादी, अतएव आगरे के सूबेदार सआदतख़ाँ को उसे दंड देने के लिए जाने की आज्ञा दी गई, पर वह न जा सका। तब शम्सुद्दौला कमरुद्दीनख़ाँ बहादुर और हैदरकुलीख़ाँ भेजे गये, परन्तु वे भी कई कारणों से बीच से ही लौट गये। इसी बीच यह ख़बर आई कि निज़ामुल्लक ने अजीतसिंह की अच्छी तंबीह कर दी है। कुछ ही समय बाद महाराजा ने अहमदाबाद से हटना स्वीकार कर माफी मांग ली, लेकिन अजमेर का सूबा बहाल रखने के लिए उसने प्रार्थना की ( इलियट; हिस्ट्री ऑफ़ इण्डिया; जि० ७, पृ० ११७ )।

का आन्तरिक उद्देश्य सफल न हो सका' ।

- उधर इसी बीच बादशाह और उसके मंत्री सैयदों के बीच का विरोध क्रमशः बढ़ता ही गया, यहां तक कि बादशाह ने सैयद बन्धुओं का खात्मा करने का निश्चय किया । छुतबुलमुल्क को बादशाह-द्वारा बुलाये जाने पर महाराजा का दिल्ली जाना जब उसकी ऐसी मंशा का पता लगा तो वह सावधान रहने लगा । उन्हीं दिनों बादशाह ने एक नये व्यक्ति को अपना प्रीतिपात्र बनाया, जिसका नाम मुहम्मद मुराद<sup>१</sup> था । वह पहले तीसरे दर्जे का "मीर-तुज़क" था, पर क्रमशः अपनी वाक्पटुता एवं चाटुकारी से वह बादशाह का पूर्ण विश्वास-भाजन बन गया । उसने बादशाह को विश्वास दिलाया कि मैं सैयदों का अन्त कर दूंगा । बादशाह उससे इतना खुश रहा कि उसने धीरे-धीरे बढ़ाते हुए उसका मनसब ७००० ज़ात ७००० सवार<sup>३</sup> का कर दिया और जम्मू की फौजदारी के अतिरिक्त उसे अनेक मूल्यवान् वस्तुएं उपहार में दीं । साथ ही उसने उसे दिल्ली, आगरे आदि के सूबों में अच्छी से अच्छी जागीरें प्रदान कीं । उसकी सलाह के अनुसार बादशाह ने सरखुलंदख़ां को बुलाकर सैयदों का प्रबन्ध करने के लिए नियत किया और उसे ७००० ज़ात ६००० सवार

( १ ) दयाबदास की ख्यात, जि० २, पन्ना ६०-१ । पाउलेट, गैज़ेटियर ऑफ़ दि बीकानेर स्टेट, पृ० ४७ ।

( २ ) मुहम्मद मुराद का जन्म काश्मीर में हुआ था और वह उसी स्थान का रहनेवाला था, जहां की फर्रुखसियर की माता थी, जिसकी मारकत वह बादशाह की ख़िदमत में हाज़िर हुआ था ।

( ३ ) उस समय मनसब नाम मात्र का रह गया था और हर किसी को बड़ा से बड़ा मनसब दे दिया जाता था, पर उसकी तनज़ाह में मनसब के अनुसार कोई जागीर नहीं मिलती थी । राजाओं की जागीरें ही उनके मनसब में गिनी जाती थी, चाहे मनसब बड़ा हो चाहे छोटा ।

( ४ ) जोनाथन स्कॉट-कूत "हिस्ट्री ऑफ़ डेक्कन" ( जि० २, पृ० १६३-४ ) में भी इसका उल्लेख है ।

का मनसब एवं "मुबारिखुलमुल्क नामवरजंग" का खिताब दिया। वह बुद्धिमान एवं धीर व्यक्ति था, इससे लोगों की यह धारणा होने लगी कि अब सैयद-बन्धुओं का अन्त अवश्य हो जायगा। कुतुबुल्मुल्क यह देख अधिक सावधानी से रहने लगा। वह दरबार में जाता तो अपने साथ तीन-चार हजार सेना ले जाता। सरबुलन्दखां को यह आशा थी कि सैयद बन्धुओं का ख़ात्मा होते ही वज़ीर का पद उसे मिल जायगा, पर जब उसने स्वयं बादशाह के मुख से सुना कि वज़ीर का पद मुहम्मद मुराद के लिये सुरक्षित है तो वह इस कार्य से हट गया, लेकिन ऊपर से उसने अपना यह भाव प्रकट न होने दिया। हि० स० ११३० ता० १६ शव्वाल (वि० सं० १७७५ आश्विन वदि ५ = ई० स० १७१८ ता० ४ सितम्बर) को जब उसकी नियुक्ति आगरा में की गई तो वह इस्तीफ़ा देकर फ़रीदाबाद से ही लौट गया।

इसी बीच ईद के दिन हि० स० ११३० ता० १ शव्वाल (वि० सं० १७७५ भाद्रपद सुदि ३ = ई० स० १७१८ ता० १७ अगस्त) को ईदगाह में कुतुबुल्मुल्क का अन्त करने का निश्चय हुआ, परन्तु इसकी ख़बर कुतुबुल्मुल्क को अपने जासूसों-द्वारा लग गई, जिससे बादशाह का इरादा पूरा न हो सका। ऐसी दशा में बादशाह की सारी आशयं अजीतसिंह में केन्द्रित हो गई, क्योंकि वह उसका श्वसुर लगता था, जिससे उसे उससे मदद की पूरी उम्मेद थी। उसको बुलाने के लिए नाहरखां भेजा गया, पर उस- (नाहरखां) की सहायभूति सैयद बन्धुओं की तरफ़ होने से उसने अजीतसिंह को भी सैयदों के पक्ष में कर लिया। यद्यपि मन से अजीतसिंह सैयद बन्धुओं का सहायक हो गया तथापि ऊपर से दिखाने के लिए उसने जोधपुर से दिल्ली की तरफ़ प्रस्थान किया। बादशाह यह सुनकर बड़ा

---

(१) "बीरबिनोद" में अजीतसिंह को बुलाने की घटना पहले और ईदगाह में कुतुबुल्मुल्क को मरवाने का पद्धन्त्र रचने की घटना बाद में दी है। उससे यह भी पाया जाता है कि महाराजा को बादशाह ने अहमदाबाद से बुलवाया था (भाग २; पृ० ११३८)।

खुश हुआ। हि० सं० ११३० ता० ४ शव्वाल ( वि० सं० १७७५ भाद्रपद सुदि ६ = ई० सं० १७१८ ता० २० अगस्त ) को महाराजा के मल्हनशाह के वाग के निकट पहुंचने की खबर पाकर बादशाह ने पतकादख़ां ( मुहम्मद मुराद ) के हाथ उसके पास एक कटार भेजी और शम्सामुद्दौला को उसे लाने के लिए भेजा। साथ ही उसके द्वारा बादशाह ने यह भी कहलाया कि मेरी मेहरबानी तुमपर इतनी ज्यादा है कि तुम कुतुबुल्मुल्क के बिना ही दरबार में उपस्थित हो सकते हो; पर उसने ऐसा करना स्वीकार न किया, क्योंकि उसे बादशाह पर भरोसा न था। पहले तो यह जानकर बादशाह को बड़ा गुस्सा आया, लेकिन और कोई रास्ता न होने से उसने कुतुबुल्मुल्क को भी दूसरे दिन दरबार में उपस्थित होने के लिए कहला दिया। ता० ५ शव्वाल ( भाद्रपद सुदि ७ = ता० २१ अगस्त ) को पतकादख़ां और शम्सामुद्दौला महाराजा को लेकर दरबार में चले, परन्तु बाहरी फाटक पर पहुंचकर उसने तबतक आगे बढ़ने से इनकार कर दिया जबतक कि उसे कुतुबुल्मुल्क के मौजूद होने का निश्चित पता न लग जाय। कई बार विश्वास दिलाये जाने पर वह वहां से आगे चला, लेकिन “दीवाने आम” के फाटक पर वह फिर रुक गया। वहां भी उसकी दिल-जमई होने पर वह आगे बढ़ा, परन्तु “दीवानेखास” के प्रवेश-द्वार पर वह फिर रुक गया, जहां कुतुबुल्मुल्क आकर उससे मिला। उसके साथ वह बादशाह के समक्ष उपस्थित हुआ। बादशाह उस (अजीतसिंह) से प्रसन्न तो न था, पर उसने प्रथानुसार खिलअत तथा अन्य उपहार की चीज़ें उसे दीं। इसके बाद थोस दिन तक महाराजा अथवा कुतुबुल्मुल्क दोनों में से कोई भी दरबार में उपस्थित न हुआ, पर भीतर ही भीतर उनमें घात-चीत जारी रही। इस अवधि में बादशाह और उसके वज़ीर के बीच का मनमुटाव प्रकट हो गया था, अतएव बादशाह ने प्रकटरूप से इस संबंध में कार्यवाही की, लेकिन जैसे ही उसे ख़ात हुआ कि महाराजा तथा कुतुबुल्मुल्क एक हैं, तो उसने उनसे मेल करना चाहा। पहले पतकादख़ां और फिर अफ़ज़लख़ां सदरुस्सदर ने इसके लिए प्रयत्न किया, पर कोई

परिणाम न निकला। अनन्तर इस कार्य को अंजाम देने के लिए सरबुल्ल-  
ख़ां और शम्सा-मुहौला नियत किये गये, जिन्हें कुछ सफलता मिली। वे  
महाराजा एवं कुतुबुलमुल्क को राज़ी कर दरबार में ले गये, जहां कुतुबु-  
लमुल्क के प्रार्थना करने पर बीकानेर का राज्य महाराजा के नाम कर दिया  
गया, लेकिन भीतर ही भीतर बादशाह अपने वज़ीर का अन्त करने के  
उद्योग में लगा रहा। सब तरफ़ से निराश होकर बादशाह ने मुरादाबाद  
के फ़ौजदार निज़ामुलमुल्क को दरबार में बुलवाया, पर बादशाह की  
कमज़ोर हालत देखकर वह भी भीतर ही भीतर उससे लिंच गया। दिन  
पर दिन बीतने पर भी जब उसने कोई कार्यवाही न की तो बादशाह ने  
उससे नाराज़ होकर उसकी जागीर मुरादाबाद मुहम्मद मुराद के नाम कर  
दी। फिर मीरजुमला को, जो पहले सरहिन्द और फिर लाहौर में हटा  
दिया गया था, बादशाह ने दरबार में आने को लिखा, परन्तु पीछे से  
‘सैयदों के भय से उसने उसे मार्ग से ही वापस जाने को लिखा। मीर जुमला  
ने इसपर कोई ध्यान न दिया और वह दिल्ली पहुँचकर सीधा कुतुबु-  
लमुल्क के मकान पर गया। इससे चिढ़कर बादशाह ने मीरजुमला का  
मनसब उतार दिया और उसे कुतुबुलमुल्क के मकान से हटाने के लिए  
आदमी भेजे। ऐसी परिस्थिति में कुतुबुलमुल्क ने अपने भाई हुसैनअलीख़ां  
के पास, जो दक्षिण में था, पत्र लिखकर उसे शीघ्र दिल्ली आने को  
लिखा। जब इसकी सूचना बादशाह को मिली तो उसने शम्सा-मुहौला को  
भेजकर वज़ीर का भय मिटाना चाहा।

हि० सं० ११३० ता० ६ ज़िल्काद (वि० सं० १७७५ आश्विन  
सुदि = ई० सं० १७१८ ता० २० सितम्बर) को बादशाह शिकार के  
लिए गया। वहाँ से लौटते हुए उसने अपनी मंशा  
अजीतसिंह को फ़ल्ल करने  
का प्रयत्न  
कुतुबुलमुल्क के यहाँ जाने की प्रकट की। उधर  
से गुज़रते समय अजीतसिंह के उसकी तज़ीम के

(१) इबिन; लेटर मुआल्ल; जि० १, पृ० ३३६-४३। जोधपुर राज्य की  
ख्यात में इन घटनाओं का उल्लेख नहीं है।

लिए बाहर निकलते ही उसका स्वात्मा करने का वादशाह ने षड्यंत्र रचा था, पर इसका उसे किसी प्रकार पता चल गया, जिससे वह कुतुबुलमुल्क के पास जा रहा। यह खबर मिलने पर वादशाह ने अपना इरादा बदल दिया और कुतुबुलमुल्क के यहां ठहरे बिना ही वह चला गया। इसके बाद ही फिर कई बार कुतुबुलमुल्क को मारने के षड्यंत्र रचे गये, पर उनमें सफलता नहीं मिली। इसी समय के आस-पास वादशाह को पूरा यकीन हो गया कि उसके मन्सूबों का पता सैयदों को उसकी धाय' तथा पतमादखों नाम के एक खोजे की मारफत मिल जाता है, जिससे वे समय पर सचेत हो जाते हैं<sup>१</sup>।

भाई का पत्र मिलने पर ज़िलिहज मास के प्रारंभ में हुसेनअलीखां ने दक्षिण से प्रस्थान किया। अपने दरबार में लौटने का कारण उसने यह प्रकट किया कि मैं औरंगज़ेब के पुत्र शाहज़ादे हुसेनअलीखां का दक्षिण से खाना होना अकबर के पुत्र मुईनुद्दीन को अपने हमराह ला रहा हूं। उसने मरहटों की भी सहायता प्राप्त कर ली, जो ग्यारह-बारह हज़ार की संख्या में पेशवा बालाजी विश्वनाथ, खांडेराव, सन्ताजी आदि की अध्यक्षता में उसके साथ थे। कुल मिलाकर उसके पास लगभग २५००० सवार और तोपखाना जगैरह था। इस खबर से वादशाह को बड़ी चिन्ता हुई और उसने हुसेनअलीखां को वापस लौटाने के लिए इखलासखां को भेजा, जिसका डलपर बड़ा प्रभाव माना जाता था; परन्तु उसने उल्टा वादशाह के विरुद्ध उस (हुसेनअलीखां) के काम मरे। इससे हुसेनअलीखां दिल्ली पहुंचने के लिए अधिक व्यग्र हो उठा। तब वादशाह

(१) "धीरविनोद" में मा लिखा है (भाग २, पृ० ११३६)।

(२) इबिन, लेटर मुगल्स; जि० १, पृ० ३४३-६। "धीरविनोद" में भी इसका उल्लेख है (भाग २, पृ० ११३६)। जोधपुर राज्य की ख्यात से पाया जाता है कि सैयदों से मिल जाने के कारण वादशाह महाराजा से नाराज़ हो गया और उसने उसे मार डालने के लिए कई बार जाल बिछाये, परन्तु सफलता नहीं मिली। पहली बार तो उसपर चूक होने की खबर स्वयं उसकी पुत्री (फर्रुखसियर की पत्नी) ने उसे दी थी (जि० २, पृ० १०८८-९)।



ने घबराकर कुतुबुलमुल्क से मेल करना चाहा। तदनुसार हि० सं० ११३१ ता० २६ मुहर्रम ( वि० सं० १७७५ पौष वदि १३ = ई० सं० १७१८ ता० ८ दिसम्बर ) को बादशाह स्वयं कुतुबुलमुल्क के यहां गया और उसने अपनी पगड़ी उसके सिर पर पहनाई<sup>१</sup>।

ता० २७ मुहर्रम हि० सं० ११३१ (पौष वदि १४ = ता० ६ दिसम्बर) को कुतुबुलमुल्क बादशाह के पास उपस्थित हुआ। उसी दिन शाम को वीका (ईटीका) हज़ारी तथा अजीतसिंह एवं चूड़ा (चूड़ा-मन) जाट के आदमियों के बीच भगड़ा हो गया। तीन घंटे की लड़ाई में दोनों तरफ़ के कितने ही आदमी मारे गये। अन्त में राज़ीउद्दीनखां सालिचजंग, सैयद कुलीखां कुल तथा सैयद नजमुद्दीनअलीखां के बीच में पड़ने से लड़ाई बन्द होकर मेल स्थापित हो गया। बादशाह ने भी ज़फ़रखां को भेजकर महाराजा से इस घटना के लिए माफ़ी मांग ली<sup>२</sup>।

अनन्तर बादशाह ने कुतुबुलमुल्क के कहने के अनुसार ता० १ सफ़र ('पौष शुदि ३ = ता० १३ दिसम्बर) को उसके साथ महाराजा अजीतसिंह के डेरे पर जाकर उसे उपहार आदि दिये। इसके अजीतसिंह को "राजेश्वर" दूसरे दिन अजीतसिंह तथा कुतुबुलमुल्क साथ-साथ शाही दरबार में गये। ता० १६ सफ़र ( माघ वदि २ = ता० २८ दिसम्बर) को बादशाह ने अजीतसिंह को "राजेश्वर" का खिताब और अहमदाबाद गुजरात का सूबा दिया। साथ ही उसने अपने वृत्तरे विरोधियों एवं कृपापात्रों को भी पुरस्कार आदि देकर सन्तुष्ट करने का प्रयत्न किया<sup>३</sup>।

( १ ) इबिन, लेडर ग्रावस; जि० १, पृ० ३६७-३६३।

( २ ) वही; जि० १, पृ० ३६३।

( ३ ) वही; जि० १, पृ० ३६३-६५। जोधपुर राज्य की दयाल में महाराजा के बादशाह के पास पहुँचने पर उसे "राजराजेश्वर" के खिताब के अतिरिक्त सिरपाब, हाथी, घोड़ा, माही मरातिव, आम्रपथ आदि और एक करोड़ दाम मिलना लिखा है।

सरबुलंदखां की नियुक्ति बादशाह ने काबुल के सूबे में कर दी थी, परन्तु इससे भी उसको सन्तोष न हुआ। तब ता० ६ रबीउलअव्वल (माघ सुदि १०=ई० स० १७१६ ता० २० जनवरी) को बादशाह की आज्ञानुसार क़ुतुबुलमुल्क उसको सन्तोष देने के लिए उससे जाकर मिला। इसके तीन दिन बाद महाराजा अजीतसिंह तथा महाराव भीमसिंह (कोटा) भी उसके पास गये।

इस बीच दिन-दिन हुसेनअलीखां दिल्ली के निकट पहुंचता जा रहा था। मार्ग में ही उसे बादशाह और अपने भाई क़ुतुबुलमुल्क के बीच-मेल हो जाने की सूचना मिली। इसपर उसने डूनेनअलीखां का दिहा पहुंचना तथा महाराजा जयसिंह का वहा से अपने देश भेजा जाना और वदना जारी रखना। बादशाह ने उसको खुश करने की गरज़ से हाकिमों में फेर-फार कर सैयदों के पक्ष के लोगों को नियत किया। ता० २१ रबीउलअव्वल (फाल्गुन वदि ८ = ई० स० १७१६ ता० १ फ़रवरी) को ज़फ़रखां एवं इसके एक-दो रोज़ बाद हुसेनअलीखां के निकट पहुंचने पर पतकादखां उसका स्वागत करने के लिए भेजे गये। ता० २७ रबीउलअव्वल (फाल्गुन वदि १४ = ता० ७ फ़रवरी) को हुसेनअलीखां जमुना के किनारे नगर से चार मील उत्तर वज़ीराबाद में पहुंचा। इसके तीन दिन बाद क़ुतुबुलमुल्क, महाराजा अजीतसिंह एवं महाराव भीमसिंह उससे जाकर मिले और उससे घात-चीत कर उन्होंने अपना कार्यक्रम निश्चित किया। उस समय भी बादशाह ने पतकादखां की सलाह से सैयदों की कई मांगें स्वीकृत कर उनकी

उससे पाया जाता है कि बादशाह उससे बड़े सम्मानपूर्वक खड़ा होकर मिला और उसे उसने अपनी दाहिनी ओर खड़ा किया (जि० २, पृ० १०८)। टॉड ने इन सबके अतिरिक्त उसे सात हज़ारी मंसब मिलना भी लिखा है (राजस्थान, जि० २, पृ० १०२६)।

( १ ) हर्बिन, लैटर मुगलत, जि० १, पृ० ६०० ।

मंशा के मुताबिक व्यक्ति महलों में नियत कर दिये। इस बीच बादशाह फ़रख़सियर के सच्चे सहायक जयसिंह ने कई बार उससे कहा—“विपक्षियों (सैयदों आदि) का इरादा मेल करने का नहीं दिखाई देता, अतएव समय पर सैयदों पर आक्रमण करना ठीक होगा। इससे लोग आपसे आ मिलेंगे। मेरे पास २०००० अनुभवी तथा विश्वासपात्र सवार हैं और मैं प्राण रहते आपके लिए लड़ने को प्रस्तुत हूँ। दुश्मन हमारे सामने अधिक समय तक टिक न सकेंगे और यदि भाग्य हमारे प्रतिकूल हुआ, तो भी हम कायरता के कलंक से बच जावेंगे।” उसके इस कथन का बादशाह पर कोई असर न हुआ, क्योंकि वह जैसे बने वैसे सैयदों को अपने पक्ष में करना चाहता था। फलस्वरूप कुछ ही समय बाद उसने क़ुतुबुल्मुल्क के दवाब डालने पर अपने हाथ से पत्र लिखकर राजा जयसिंह तथा राव बुधसिंह (बूंदी का) को अपने-अपने देश जाने की आज्ञा दी। जयसिंह ने इसका विरोध किया, पर कोई सुनवाई नहीं हुई। तब और कोई रास्ता न देख ता० ३ रबीउल्लाखिर (फाल्गुन सुदि ४ = ता० १२ फ़रवरी) को उसने दिल्ली से प्रस्थान किया।

ता० ४ रबीउल्लाखिर (फाल्गुन सुदि ५ = ता० १३ फ़रवरी) को क़ुतुबुल्मुल्क एवं हुसेनअलीख़ां का दरबार में जाना तय हुआ था। उस

सैयदों और महाराजा  
अजीतसिंह का बादशाह  
से मुलाकात करना

दिन बड़े सवेरे ही महल में जाकर क़ुतुबुल्मुल्क और अजीतसिंह ने शाही रक्षकों को हटाकर उनके स्थान में अपने आदमी नियुक्त कर दिये। अनन्तर मरहटों की सेना तथा अपनी फ़ौज के साथ वे महल में गये। मुलाकात के समय अन्य लोग वहां से हटा दिये गये और वे बादशाह के साथ अकेले रह गये। उस समय हुसेनअलीख़ां ने कई मांगें उसके सामने पेश कीं, जिन सब को ही बादशाह ने स्वीकार कर लिया। तीन घंटे रात जाने तक बात-चीत करने के बाद वे अपने-अपने स्थानों को लौटे। इस घटना से

लोगों के मन में विश्वास हो गया कि अब बादशाह और सैयद धन्धुओं के बीच स्थायी मेल स्थापित हो गया, परन्तु बात इसके विपरीत निकली ।

हि० स० ११३१ ता० = रबीउल्लाखिर ( फाल्गुन सुदि ६ = ता० १७ फरवरी ) को कुतुबुलमुल्क ने नज्मुद्दीनकलीखां, गैरतखां,

बादशाह फर्रुखमियर का कैद किया जाना

महाराजा अजीतसिंह, महाराज भीमसिंह हाड़ा,

राजा गजसिंह नरवरी तथा कई दूसरे व्यक्तियों

के साथ शाही महल में प्रवेशकर वहाँ प्रत्येक

स्थान में अपने आदमियों को नियुक्त कर दिया । इस अवसर पर उपर्युक्त हिन्दू राजाओं ने दीवानी और खानसामां के कमरों पर कब्जा किया । उसी दिन दो पहर के समय तीस-चालीस हजार सवारों के साथ हुसेनअलीखां ने भी नगर में प्रवेश किया । उसने यह प्रकट किया कि वह शाहजहाँ को अपने साथ ला रहा है । मरहटे सवार महल के फाटकों तथा आस-पास के मार्गों में तैयार थे । दोपहर के बाद कुतुबुलमुल्क बादशाह के पास उपस्थित हुआ । उससे बातों ही बातों में बादशाह की कहा-सुनी हो गई । पीछे से उस ( बादशाह ) ने क्रोधावेश में एतकादखां को निकाल दिया । परिस्थिति गंभीर होने पर बादशाह ने अजीतसिंह से मदद चाही । उसने उसको लिखा—“महल का जमुना की तरफ का पूर्वी भाग रक्षकों से रक्षित है । यदि हो सके तो उधर अपने कुछ आदमी भेज दो, ताकि मैं यहाँ से बाहर निकलकर अन्यत्र चला जाऊँ ।” अजीतसिंह ने इसका उत्तर यही दिया कि अब अवसर नहीं है । कुछ लोगों का ऐसा भी कहना है कि उसने बादशाह का पत्र अब्दुल्लाखां के पास भिजवा दिया । ता० ६ रबीउल्लाखिर ( फाल्गुन सुदि १० = ता० १८ फरवरी ) को उन्हें संधेरे ही नगर में एक बखेड़ा खड़ा हुआ । जिस समय मुहम्मद अमी-नखां चिन बहादुर तथा ज़करियाखां ( अब्दुस्समदखां का पुत्र ) ने अपने दल-बल सहित महल में जाना चाहा तो मार्ग में नियुक्त मरहटे सैनिकों ने उन्हें रोका, जिसपर झगड़ा हो गया और मरहटों के हजार-डेढ़ हजार

सैनिक तथा कई अक्रसर मारे गये'। इसी बीच इस अक्रवाह ने ज़ोर पकड़ा कि अजीतसिंह ने बादशाह की रक्षा करने की दृष्टि से कुतुबुल्मुल्क को मार डाला। इससे बादशाह के पक्ष के लोगों का उत्साह बढ़ा और जगह-जगह उन्होंने विरोधियों का मुक़ाबला करने की तैयारी की। कुतुबुल्मुल्क के मारे जाने की अक्रवाह से सैयदों के पक्षपाती बड़े हतोत्साह हुए, परन्तु पीछे से वज़ीर के जीवित रहने की ख़बर से उनमें पुनः आशा का संचार हुआ और उन्होंने थोड़ी लड़ाई के बाद ही बादशाह के पक्ष के लोगों को बिखेर दिया<sup>१</sup>।

फ़रवृत्तसियर उस समय ज़नानख़ाने में छिप रहा था। कुतुबुल्मुल्क ने उसे बाहर आकर नित्य के अनुसार दरबार करने के लिये कई बार कहलाया, परन्तु उसने ऐसा करना स्वीकार न किया। हुसेनअलीख़ां-द्वारा कई बार लिखे जाने पर कुतुबुल्मुल्क आदि ने शीघ्रता से मशविरा कर बादशाह औरंगज़ेब के पौत्र शाहज़ादे बेदारदिल (बेदारबख़्त का पुत्र) को गद्दी पर बैठाने का निश्चय किया। कुतुबुल्मुल्क ने क़ादिरदादख़ां तथा अजीतसिंह के मंडारियों को शाहज़ादे को लाने को भेजा। बेरामों ने उनके वहां पहुंचने पर यह समझा कि बादशाह को गिरफ़्तार कर सैयदों ने शाहज़ादों का अन्त करने के लिए आदमी भेजे हैं, अतएव उन्होंने द्वार बन्द कर दिये और उन्हें भीतर न घुसने दिया। तब एक हाथ नवाब तथा दूसरा अजीतसिंह पकड़े हुए रज़ीउद्दशां के पुत्र रज़ीउद्दजात को बाहर लाये और उन्होंने उसे तख़्त पर बैठाया। इस कार्य के बाद बादशाह की तलाश हुई। नज़मुद्दीनअलीख़ां, राजा रतनचंद, राजा यस्तमल और

( १ ) इर्विन, लेटर मुग़लस; जि० १, पृ० ३७८-८४। जोनाथन स्कॉट लिखता है कि क़ादिर ख़ानदौरां के आदमियों और मरहटों के बीच हुआ था। उसी समय मुहम्मद अमीनख़ां को, जो अमीरुलउमरा से मिलने जा रहा था, आते देख, उसे बुरामन समझकर मरहटे भाग खड़े हुए और उनके लगभग १५०० आदमी एवं तीन अक्रसर मारे गये ( हिस्ट्री ऑफ़ डेकन, जि० २, पृ० १६१ )।

( २ ) जोनाथन स्कॉट; हिस्ट्री ऑफ़ डेकन, जि० २, पृ० १६१-२।

जलालखां का पुत्र दीनदारखां कतिपय अफगानों के साथ ज़नानखाने से गद्दी से उतारे हुए बादशाह ( फर्रुखसियर ) को कैद कर लाने के लिए भेजे गये । सब भिज़ाकर लगभग चारसौ व्यक्ति शाही महलों की ओर वेग से बढ़े । मार्ग में कुछ औरतों ने शस्त्र लेकर उन्हें रोकना चाहा, पर इसका कोई परिणाम न निकला और उनमें से कई घायल हुईं तथा मारी गईं । अंत में बादशाह एक छोटे कमरे में मिला । उसने स्वयं लकड़ने की निरर्थक कोशिश की तथा उसकी पुत्रियों, माता आदि ने भी उसकी रक्षा करने का विरल प्रयत्न किया; परन्तु उसका कोई परिणाम न निकला और सैन्यों के मनुष्यों ने घेरकर उसे कैद कर लिया तथा वे अपमान के साथ घसीटते हुए उसे दीवानेखास में क़ुतुबुलमुल्क के समक्ष ले गये । वहां उसकी दोनों आंखें फोड़ दी गईं और वह कैद कर त्रिपोलिया दरवाज़े के ऊपर रक्खा गया, जहां साधारण अपराधी रक्खे जाते थे । साथ ही शाही ज़नानखाने एवं भंडार अथवा वहां के आदमियों के पास जो भी सामान—सोना, चांदी, आभूषण, रत्न, तांबे के धर्तन, वस्त्र आदि—था वह सब लूट लिया गया<sup>१</sup> । यही नहीं दासियों

( १ ) बांकीदास लिखता है कि उस समय अजीतसिंह भी हुंरमखाना लूटकर रत्नों की २१ परात अपने घेरे पर ले गया ( ऐतिहासिक बातें, संख्या २६ ) ।

कविया करणीदास-कृत "सुरजप्रकाश" में अजीतसिंह का भी लूट के माल में हिस्सा बंटना लिखा है—

इक साह तख़्त उथाप, इक साह तख़्तह आप ॥

कथ कहे जिम कमवेस, द्रव लीध बांट दलेस ॥

रजतेस कनक रखत, तै चमर छत्र तख़्त ॥

असि गर्वद लीध अपार, हद माल मुलक जुहार ॥

[ पृ० १३२, हमारे संग्रह की हस्तलिखित प्रति से ]

अर्थात् एक शाह को तख़्त से उतार तथा दूसरे को तख़्त पर बैठाकर कमवेस ( अजीतसिंह ) ने दिहौपति का द्रव्य बांट लिया और चांदी, सोने का सामान, चमर, छत्र, तख़्त, हाथी, घोड़े, मुल्क आदि अधिकार में कर लिये ।

और अन्य खियों तक पर अधिकार कर लिया गया। महाराजा अजीत-सिंह के प्रार्थना करने पर उसकी पुत्री बादशाह की बेगम का सामान नहीं लूटा गया।

रफीउद्दरजात ने प्रथम दरबार के दिन महाराजा अजीतसिंह, राजा भीमसिंह (कोंटा) तथा राजा रतनचंद के कहने हिन्दुओं पर से जज़िया हटाया जाना पर हिन्दुओं पर लगानेवाला जज़िया नाम का कर हटा दिया।

फ्रेंच की हालत में फर्देक्सियर को अनेक प्रकार के कष्ट दिये गये। फर्देक्सियर ने, जिसे आखें फोड़ी जाने पर भी कुछ-कुछ दिखाई पड़ता था, सैन्यों से कई बार कहलाया कि यदि तुम मुझे फर्देक्सियर का मारा जाना मुक्त कर तबत पर बैठा दो तो मैं सारा शासन-भार तुम्हें सौंपने के लिए तैयार हूँ। उधर से निराश होकर उसने अपने एक जेलर अब्दुल्लाख़ां अफ़ग़ान से मदद चाही। उससे उसने कहा कि यदि तुम मुझे सकुशल राजा जयसिंह के पास पहुंचा दो तो मैं तुम्हें सात

( १ ) इर्विन; जेदर मुग़लस; जि० १, पृ० ३८६-६०। जोधपुर राज्य की खयात ( जि० २, पृ० १०८-१० ), धीरविनोद ( भाग २, पृ० ११४००१ ) तथा टॉड क्लूट "राजस्थान" ( जि० २, पृ० १०२३-४ ) में भी इन घटनाओं का कहीं-कहीं कुछ मिलता के साथ मूल रूप में ऐसा ही वर्णन मिलता है।

( २ ) जोनाथन स्कॉट; हिस्ट्री ऑफ़ डेक्कन; जि० २, पृ० १६४।

( ३ ) यह जात का महाजन और इलाहाबाद के सूवेदार सैयद अब्दुल्लाख़ां का दीवान था। फर्देक्सियर ने तबतनशीन होने पर अपने अन्य मददगारों के साथ इसे भी "राजा" का खिताब और दो हज़ारी मनसब दिया। सैयदों का प्रीतिपात्र होने के कारण इसका खूब ववदबा रहा। पीछे से मुहम्मदशाह के समय जय सैयदों का सितारा अस्त हुआ, उस समय यह भी शाही सेना के साथ लड़कर फ़ैद हुआ और बाद में मार डाला गया।

( ४ ) इर्विन; जेदर मुग़लस; जि० १, पृ० ४०४। मुतब्रह्मख़ाब—इलिपट; हिस्ट्री ऑफ़ इंडिया; जि० ७, पृ० ४४६। जोनाथन स्कॉट, हिस्ट्री ऑफ़ डेक्कन; जि० २, पृ० १६४।

हज़ारी मनसब दूंगा। अन्तुल्लाखां अफ़ग़ान ने उसकी मदद करने के बजाय इसकी सूचना सैयदों को दे दी। इसी बीच यह अफ़ग़ान कैली कि कुछ अन्य लोग बादशाह को कैद से छुड़ाकर पुनः तख़्तनशीन करने के लिए प्रयत्नशील हैं। तब फ़र्रुख़सियर को मारने का निश्चय हुआ। तदनुसार सैयदों ने सीदी यासीनखां (जिसके बाप सीदी क़ासिमखां फ़ौलादखां को फ़र्रुख़सियर ने मरवाया था) को बुलवाकर बादशाह को मारने की आज्ञा दी, पर उसने ऐसा करना स्वीकार न किया। इसपर सैयदों ने यह कार्य अपने हाथ में लेकर फ़र्रुख़सियर को शनैः शनैः विष देना शुरू किया, पर जब इसमें देर दिखाई पड़ी तो उन्होंने हत्यारो को बन्दीगृह में भेजा, जिन्होंने ग़ला घोटकर उसको मार डाला। यह घटना हि० स० ११३१ ता० ८ और ६ जमादिउलआखिर (वि० स० १७७६ वैशाख सुदि ६ और १० = ई० स० १७१६ ता० १७ और १८ अप्रैल) की रात को हुई। इसके अगले दिन उसकी लाश हुमायूँ के मकबरे में ले जाकर दफ़नाई गई। इस अवसर पर लाश के साथ जानेवाले सैयदों के पक्ष के लोगों को एकत्रित जन समूह में बहुत कोसा और ग़ालियाँ दीं तथा उनपर ईट-पत्थरों की वर्षा की।

मुग़लों से पूर्व दिल्ली की सल्तनत पर मुलाम, ख़िलजी, तुग़लक़, सैयद और लोदी आदि मुसलमान वंशों का अधिकार रहा था, परन्तु

किसी एक वंश का सौ वर्ष भी राज्य न रहा।  
मुग़ल साम्राज्य की स्थिति

मुग़लवंश के बुद्धिमान बादशाह अकबर ने, अपने राज्य की ऐसी हालत न हो इस विचार से, ईरान के बादशाह की अपने पिता (हुमायूँ) को दी हुई नसीहत को स्मरण रख सर्वप्रथम मुसलमान बादशाहों की नीति में परिवर्तन किया एवं हिन्दुओं के साथ मेल का

(१) इर्विन: लेटर मुग़लस: जि० १, पृ० ३११-४। उसी पुस्तक में "सैरुल-मुताख़िरीन" के आधार पर यह भी लिखा है कि फ़र्रुख़सियर ने एक बार भागने का प्रयत्न किया, पर वह ग़ीब ही पकड़ लिया गया और धुरी तरह पीटा गया। इस अपमान से पीड़ित होकर फ़र्रुख़सियर ने दीवार से सर टकराकर आत्महत्या कर ली, परन्तु यह कथन विश्वास-योग्य नहीं है, क्योंकि उक्त पुस्तक का कर्ता सैयद था, जिसने सैयदों का कलह मिटाने के लिए यह कथा लिख दी है।



व्यवहार कायम कर उन्हें बड़े-बड़े मंसब और ओहदे देकर अपना सहायक बनाया। इसका परिणाम अच्छा हुआ एवं भारत में मुगल बादशाहत की जड़ जम गई। उसके पीछे जहांगीर और शाहजहां ने भी उसकी निर्धारित नीति का अनुसरण किया, जिससे राज्य की बड़ी उन्नति हुई। शाहजहां के उत्तराधिकारी औरंगज़ेब ने धर्म के प्रश्न को प्रधानता देकर अपने पूर्वजों से उलटा आचरण करना शुरू किया। उसकी कट्टर धार्मिकता और हिन्दू-विरोधिनी नीति के कारण मुगल-साम्राज्य के स्तम्भस्वरूप हिन्दुओं का उससे विरोध पैदा हो गया तथा देशभर में जगह-जगह विद्रोह होने लगे। फलस्वरूप अकबर की डाली हुई मुगल-साम्राज्य की नींव औरंगज़ेब के जीते जी ही हिल गई और उसको इस बात का आभास हो गया कि मेरे पीछे बादशाहत की दशा अवश्य बिगड़ जायगी। हुआ भी ऐसा ही। उसके बाद शाहआलम (बहादुरशाह) ने केवल पांच वर्ष तक राज्य किया। फिर उसका पुत्र मुहम्मद मुईजुद्दीन (जहांदारशाह) तख्त पर बैठा, परन्तु नौ मास बाद ही उसके भतीजे फ़र्रुखसियर ने उसे मरवा डाला। फ़र्रुखसियर के समय से ही शाही सत्ता का लोप सा हो गया। उसके समय राज्य-कार्य उसके चज़ीर सैयद-बन्धु चलाते थे और वह नाम मात्र का बादशाह रह गया था। उसकी मृत्यु बड़ी दुःखद हुई। यह औरंगज़ेब की ही नीति का फल था कि उसकी मृत्यु के बारह वर्ष बाद ही मुगल साम्राज्य की ऐसी स्थिति हो गई कि मुगल वंश का शासक- (फ़र्रुखसियर) अपने नौकरों के हाथों अपमानित होकर बुरी तरह से मारा गया। उसके पीछे मुगल साम्राज्य की दशा क्रमशः बिगड़ती ही गई और बादशाह सिर्फ़ नाम के ही रह गये।

बादशाह फ़र्रुखसियर को कैद करने और मरवाने में महाराजा अजीतसिंह की भी सलाह होने से जनता उसके भी विरुद्ध थी। जब भी वह

महाराजा का दिल्ली छोड़ने का इरादा करना

बाज़ार से गुज़रता तो लोग उसे "दामाद-कुश" (जमाई की हत्या करनेवाला) कहकर संघोधन करते थे। कोई-कोई अपमान-सूचक शब्द कागज़ों पर

लिखकर उसके मकान के दरवाजे पर लगा देते थे। एक बार उसके पूजा के पात्रों पर गौ की हड्डियां फेंकी गईं। इसपर वज़ीर ने दो-तीन अपराधी काश्मीरियों को पकड़ लिया और उन्हें गधों पर बैठाकर नगर में घुमाया। प्रतिदिन के अपमान से बचने के लिए महाराजा ने शीघ्र दिल्ली का परित्याग करने की इच्छा प्रकट की। नकद धन और रत्न आदि उपहार में मिलने के बाद ता० १७ जमादिउल्आखिर (ज्येष्ठ वदि ४ = ता० २६ अप्रेल) को उसे अपने सखे गुजरात जाने की आज्ञा हुई, पर कुछ ही समय बाद कई ऐसे कारण उत्पन्न हो गये, जिनसे उसका जाना रुक गया<sup>१</sup>।

नवीन बादशाह रफीउद्दरजात का स्वास्थ्य प्रारंभ से ही खराब था। उसे दिक की बीमारी थी और वह अज़ीम का इस्तेमाल भी करता था। गद्दी पर बैठने के बाद से उसकी हालत दिन-रफीउद्दरजात की मृत्यु और रफीउद्दौला का बादशाह होना दिन गिरने लगी। जब उसे यह आभास हुआ कि मैं अब कुछ दिनों का ही मेहमान हूं, तो उसने सैन्यों से अपने बड़े भाई रफीउद्दौला को बादशाह बनाने की ख्वाहिश प्रकट की। तदनुसार ता० १७ रज्जव (आषाढ वदि ४ = ता० २६ मई) को रफीउद्दरजात गद्दी से हटाया जाकर दो दिन बाद रफीउद्दौला दिल्ली के तख्त पर बैठाया गया। इसके सात दिन बाद ता० २४ रज्जव (आषाढ वदि ११ = ता० २ जून) को रफीउद्दरजात का देहांत हो गया<sup>२</sup>।

बादशाह रफीउद्दरजात के जीते जी ही सैन्यों के मित्रसेन<sup>३</sup> आदि कुछ विरोधियों ने शाहज़ादे अकबर (औरंगज़ेब का पुत्र) के पुत्र निकोसियर

( १ ) हर्विन, लेटर सुगल्ल; जि० १, पृ० ४०=१।

( २ ) हर्विन, लेटर सुगल्ल, जि० १, पृ० ४१७=२।

( ३ ) यह जात का नागर ब्राह्मण और निकोसियर का सेवक था। हिकमत जानने के कारण इसका शाही सैनिकों पर बहुत-कुछ प्रभाव था। निकोसियर ने बादशाह को पित्त किये जाने पर इसे सात हज़ारी मनसब दिया।

विद्रोही निकोसियर का  
गिरफ्तार होना

को कैद से निकालकर आगरे में बादशाह घोषित किया और उसके नाम का सिक्का जारी किया। उन्होंने महाराजा जयसिंह, राजा भीमसिंह हाड़ा, चूड़ामन जाट, छवीलोराम नागर<sup>१</sup> आदि को भी उसकी सहायतार्थ खड़ा किया। महाराजा जयसिंह अपने राज्य से कई मंज़िल आगे बढ़ा, पर जब उसने दूसरों को आते न देखा तो वह भी ठहर गया। कुतुबुलमुल्क निकोसियर से मिल कर लेना ठीक समझता था, पर हुसेनअलीखां ने इसका विरोध कर ता० ६ शावान (आषाढ सुदि ८ = ता० १४ जून) को, आगरे की तरफ निकोसियर के विरुद्ध प्रस्थान किया। वहाँ पहुँच उसने घेरा डालकर मोर्चे लगाये और कुछ ही दिनों के घेरे के बाद निकोसियर आदि को गिरफ्तार कर आगरे के किले की सारी सम्पत्ति पर अधिकार कर लिया<sup>२</sup>।

उधर इसी बीच जयसिंह के निकोसियर की सहायतार्थ आंवेरे से प्रस्थान करने के समाचार सुनकर बादशाह रफ़ीउद्दौला और कुतुबुलमुल्क ने स्वयं सेना के साथ उसके विरुद्ध प्रस्थान किया। महाराजा अजीतसिंह की पुत्री का उसको सौंपा जाना उस समय अजीतसिंह शाही सेना की हराबल का अफ़सर बनाया गया, परन्तु उसने यह कहकर आगे बढ़ने से इनकार कर दिया कि यदि मैं अपनी पुत्री (फ़र्रुखसियर की बेगम) को अकेली छोड़कर जाऊंगा तो या तो वह विष खा लेगी अथवा उसकी इज्जत भ्रष्ट होगी। इसपर अब्दुल्लाखां ने महाराजा की पुत्री उसको सौंप दी। फिर हिन्दू मतानुसार उसकी शुद्धि की गई और उसने मुसलमानी पोशाक उतारकर हिन्दू वेष धारण किया। अनन्तर अपनी

( १ ) यह दयाराम नागर का, जो शाहज़ादे अज़ीमुद्दौलान की सरकार में किसी माली ख़िदमत पर नियत था, भाई और प्रसिद्ध गिरधर बहादुर का चाचा था। दयाराम की मृत्यु होने के बाद यह उसकी जगह पर सुक़रर हुआ और क्रमशः उन्नति करता हुआ पहले अकबराबाद और पीछे इलाहाबाद का सूबेदार हो गया। हि० स० ११३१ में इलाहाबाद में इसकी मृत्यु हुई।

( २ ) इर्विन, लेटर मुआल्स; जि० १, पृ० ४०८-१६, ४२२-२८।

एक करोड़ से भी अधिक रुपयों की सम्पत्ति के साथ वह जोधपुर भेज दी गई। इससे कहर मुसलमानों को बहुत बुरा लगा और काजी ने यह फ़तवा दिया कि 'धर्मपरिवर्तन किये हुए व्यक्ति को वापस देना मुसलमानी मज़हब के खिलाफ़ है। अब्दुल्लाख़ां अजीतसिंह को खुश रखना चाहता था, जिससे उसने इन सब बातों पर ध्यान न दिया<sup>१</sup>। महाराजा की पुत्री के निर्वाह के लिए अठारह हज़ार रुपया<sup>२</sup> मासिक देना तय हुआ था, जिसके अहमदाबाद के ख़ुवे के शाही खज़ाने से देते रहने के सम्बन्ध में परवाना जारी हुआ<sup>३</sup>।

ता० १६ रमज़ान (भाद्रपद वदि ६ = ता० २६ जुलाई) को वाद-शाह मय अपनी फ़ौज के करहका और कोरी के बीच में पहुँचा। वहाँ से महाराजा का मथुरा जाना महाराजा अजीतसिंह को मथुरा-यात्रा के लिए जाने की आज्ञा दी गई। ता० ११ शव्वाल (भाद्रपद सुदि १४ = ता० १७ अगस्त) को वादशाह के डेरे ओल नामक स्थान में होने पर मथुरा से लौटकर अजीतसिंह पुनः उसके शरीक हो गया<sup>४</sup>।

रफ़ीउद्दौला का स्वास्थ्य भी अपने भाई की तरह ही ख़राब रहता था और वह अफ़ीम भी बहुत खाया करता था। दिल्ली से प्रस्थान करते समय रफ़ीउद्दौला की मृत्यु तथा मुहम्मदराह का वादशाह होना ही उसकी तबियत ज्यादा ख़राब हो गई थी। फ़तहपुर सीकरी के पास बिद्यापुर में पहुँचने पर ता० ४ अथवा ५ ज़िलकाद (प्रथम आश्विन सुदि ६, ७ = ता० ८, ९ सितम्बर) को उसकी मृत्यु हो गई, पर यह बात तबतक

(१) हर्विन, लेटर गुगल्स, जि० १, पृ० ४२८-९।

(२) 'वीरविनोद' में बारह हज़ार रुपया वार्षिक लिखा है (भाग २, पृ० ११४२)।

(३) मिरात-इ अहमदी, जि० २, पृ० २६-७। जोधपुर राज्य की रयात में भी फ़र्हज़सियर की मृत्यु के बाद उसकी बेगम अजीतसिंह की पुत्री का अपनी कुल सम्पत्ति लेकर जोधपुर जाना और पीछे से विप का प्याला पीकर मरना लिखा है (जि० २, पृ० ११०)।

(४) हर्विन, लेटर गुगल्स, जि० १, पृ० ४२८-३०। इलियट, हिस्ट्री ऑव इंडिया, जि० ७, पृ० ४८३।

छिपाई गई जब तक कि दिल्ली से दूसरा शाहजादा शाही सेना में न पहुंच गया। बादशाह की मृत्यु के लगभग एक सप्ताह पूर्व ही मुल्लामअलीखान (सैयदों का भानजा) तथा कई दूसरे अमीर इस कार्य के लिए दिल्ली भेजे गये थे। ता० ११ जिल्काद (प्रथम आश्विन सुदि १३ = ता० १५ सितंबर) को वे शाहजादे रोशनअश्वर को लेकर बिद्यापुर पहुंचे। तब बादशाह की मृत्यु की घोषणा करने और उसका शव दिल्ली रवाना करने के अनन्तर ता० १५ जिल्काद (द्वितीय आश्विन वदि २ = ता० १६ सितंबर) को रोशनअश्वर "अबुलफ़तह नासिरुद्दीन मुहम्मदशाह बादशाह याज़ी" का विरुद्ध धारण कर दिल्ली के तख्त का स्वामी बना<sup>१</sup>।

अजीतसिंह ने बीच में पड़कर जयसिंह और बादशाह के बीच झूलह कराने का प्रयत्न किया, पर जब इसमें बहुत समय लगने लगा, तो

महाराजा अजीतसिंह को  
अजमेर तथा अहमदाबाद  
की सूबेदारी मिलना

उस(जयसिंह)पर आतंक स्थापित करने के लिए  
बादशाह ने अजमेर की तरफ़ प्रस्थान किया। इसी  
बीच अजीतसिंह ने अपने देश जाने की आज्ञा

चाही। साथ ही उसने यह भी कहा कि मैं मार्ग में जयसिंह से भी मिलता जाऊंगा। इसपर उसे देश जाने की आज्ञा दी गई। ता० २ जिल्हिज (द्वितीय आश्विन सुदि ३ = ता० ५ अक्टोबर) को बादशाह के पास खबर आई कि जयसिंह इसके तीन दिन पूर्व आंधेर लौट गया। अनन्तर संधि हो जाने पर जयसिंह को सोरठ (दक्षिणी काठियावाड़) तथा अजीतसिंह को अहमदाबाद एवं अजमेर की सूबेदारी प्रदान की गई<sup>२</sup>।

(१) बादशाह बहादुरशाह के चतुर्थ पुत्र जहांगीर खुजिस्ताअश्वर का पुत्र।

(२) इर्विन, लेटर मुग़लस; जि० १, पृ० ४३०-३२ तथा जि० २, पृ० १-२।

(३) इर्विन, लेटर मुग़लस; जि० २, पृ० ३-४।

“मुंतज़ज़रुलवाक” में रज़ीवदौला के वृत्तान्त में ही लिखा है कि जब जयसिंह को किसी तरफ़ से सहायता न मिली तो उसने अपने वकील भेजकर माफी मांग ली। उस समय यह निराय हुआ कि सोरठ की क़ौजदारी जयसिंह को दी जाय तथा अजमेर, अहमदाबाद और जोधपुर पूर्ववत् अजीतसिंह के अधिकार में रहें (इतिवत्; हिस्ट्री

अहमदाबाद की सूबेदारी मिलने पर महाराजा स्वयं तो वहां न गया लेकिन मंडारी अनूपसिंह को उसने अपना नायब बनाकर वहां का प्रबन्ध करने के लिए भेज दिया। हि० सं० ११३२ के जमादिउस्सानी (वि० सं० १७७७ वैत्र-वैशाख = ई० सं० १७२० अप्रेल) मास में वह शाही बाग में पहुंचा। फिर भद्र के कृति में रहकर उसने सूबे का कार्य शुरू किया। वहां रहते समय उसकी वहां के नायब सूबेदार मेहरअली से अनघन हुई। मेहरअली के पास बड़ी फौज थी, जिससे मंडारी उपयुक्त मौके का इन्तजार करने लगा। ऐसी स्थिति में वहां रहना नामुनासिब समझ मेहरअली अपनी नई जगह खंभात चला गया। उन्हीं दिनों भणसाली कपूरचन्द अहमदाबाद में जाकर नगर सेठ का कार्य करने लगा। उसने मंडारी-द्वारा लोगों पर अनुचित जुरमाना किये जाने, उनपर झूठे आरोप लगाकर उनसे जबरदस्ती धन वसूल करने आदि का विरोध किया। महाराजा की कृपु-बुलमुल्क एवं अमीरुलउमरा से घनिष्ठ मैत्री होने के कारण मंडारी को बड़ा अभिमान हो गया था। वह अपने स्वार्थसाधन में नगर सेठ को बाधक मानकर उसे दूर करने का उपाय करने लगा। इसपर कपूरचन्द सावधान रहने लगा और उसने भद्र में जाना छोड़ दिया। साथ ही उसने

ऑव् इदिया, जि० ७, पृ० ४८२)।

जोधपुर राज्य की ग्यात से पाया जाता है कि मुहम्मदशाह के यादशाह होने पर अब्दुल्लाखां ने आवेर पर चढ़ाई की। इस अवसर पर गुजरात के सूबे का फरमान अजीतसिंह के नाम करा वह (अब्दुल्लाखां) उसे भी साथ ले गया। आवेर को नष्ट करने की अब्दुल्लाखां की बड़ी इच्छा थी, पर जब जयसिंह के बकील अजीतसिंह के पास पहुंचे तो उसने समझा-बुझाकर उसे वापस लौटा दिया (जि० २, पृ० ११०-११)।

कैम्पबेल-कृत "गैज़ेटियर ऑव् दि बाम्बे प्रेसिडेंसी" से पाया जाता है कि मुहम्मदशाह के सिंहासनारूढ़ होने के समय अजीतसिंह ही सबसे शक्तिशाली नरेश था। उसको अपनी तरफ मिलाये रखने के लिए सैयदों ने गुजरात की सूबेदारी उसके नाम करा दी और उसके वहां पहुंचने तक वहां का प्रबन्ध करने के लिए मेहरअलीखां को नियुक्त किया (जि० १, खंड १, पृ० ३०१)।

क़रीब १०० पैदल सिपाही अपनी सेवा में रख लिये। जब भी वह पूजा करने के लिए मन्दिर में जाता, उसके साथ बहुत से आदमी रहते। तब मंडारी ने अपने आदमियों में से ख्वाजाबख़्श को नगर सेठ को मारने के लिये नियत किया। वह क़ासिद का वेष बनाकर कपूरचंद के नाम के कितनेक ज़ाली पत्र तैयार कर रात्रि के समय, जब वह घर में अकेला था, उसके पास गया। जैसे ही कपूरचंद उन पत्रों को पढ़ने लगा, ख्वाजाबख़्श कटार से उसे मारकर भाग गया। रात्रि के अन्त में इस घटना का पता लगने पर कपूरचंद के संबंधी एकत्र हुए और उसके शव को लेकर चले। मंडारी के आदमियों ने शव को रोका और वे उसे लेजानेवालों को तकलीफ़ देने लगे। डेढ़ पहर दिन चढ़े तक उसका शव वहीं पड़ा रहा। इसके बाद कहीं उसे लेजाने की आह्वा मंडारी से प्राप्त हुई।

जोधपुर की तरफ़ प्रस्थान करते समय अजीतसिंह ने महाराजा जयसिंह को भी अपने साथ ले लिया। वि० सं० १७७७ (ई० सं० १७२०) में

मनोहरपुर के गौड़ों के यहां विवाह करने के अनन्तर वह जयसिंह के साथ जोधपुर पहुंचा, जहां जयसिंह

सूरसागर के महलो में ठहराया गया। श्रावणादि

वि० सं० १७७७ (चैत्रादि १७७८) के ज्येष्ठ मास में महाराजा ने अपनी पुत्री सूरजकुंवरी का विवाह जयसिंह के साथ किया।

यह ऊपर लिखा जा चुका है कि बादशाह की तरफ़ से अहमदाबाद का सूबा महाराजा अजीतसिंह को दे दिया गया था। ई० सं० १७१६

(वि० सं० १७७६) में महरटों का प्रभाव बहुत मारवाड के निकट के गुजरात के प्रदेश पर महाराजा का कब्ज़ा करना बढ़ गया था। पीलाजी गायकवाड़ ने सैयद आ-क़िल तथा मुहम्मद पनाह की सेनाओं को परास्त

(१) मिरात-इ-अहमदी; जि० २, पृ० २८, ३१-२ तथा ३४-२। कैम्पबेल-कृत "गैज़ेटियर ऑफ़ दि बाल्चे प्रेसिडेंसी" (जि० १, खंड १, पृ० ३०१-२) एवं जोधपुर राज्य की क़्यात (जि० २, पृ० १११) में भी इस घटना का संक्षिप्त उल्लेख है।

(२) जोधपुर राज्य की क़्यात; जि० २, पृ० १११।

कर सोनगढ़ पर कब्ज़ा कर लिया। इसी समय के आस-पास मुगलों की शक्ति का ह्रास शुरू हुआ। अजीतसिंह भी मुसलमानों से घृणा रखने के कारण गुप्त रूप से मरहटों का पक्षपाती हो गया। यही नहीं उसने मारवाड़ की सीमा से मिले हुए गुजरात के कई स्थानों पर अधिकार कर लिया। पीछे से सरबुलंदखां ने उन स्थानों पर पुनः अधिकार करने के लिए कई बार प्रयत्न किये, परन्तु उनमें उसे सफलता नहीं मिली<sup>१</sup>।

मुहम्मदशाह के राज्य के प्रारम्भिक दिनों में ही सैयदों और चिन्-कलीचखां निज़ामुल्मुल्क के बीच विरोध पैदा हो गया। विरोध यहां तक सैयद वन्धुओं का पतन बढ़ा कि सैयदों ने उसका नाश करने के लिए और मारा जाना सैनिक तैयारियां कीं। इसी बीच बादशाह ने गुप्त रूप से निज़ामुल्मुल्क के पास इस आशय के पत्र भेजे कि मुझे सैयदों के पंजे से मुक्त करो। हुसेनअलीखां ने कोटा के महाराव भीमसिंह को अपने पक्ष में कर उसको दिलावरखां के साथ दक्षिण में निज़ामुल्मुल्क पर भेजा। वि० स० ११३२ ता० १३ श्रावण (वि० स० १७७७ ज्येष्ठ सुदि १५ = ई० स० १७२० ता० ६ जून) को रत्नपुर (बुरहानपुर से १७ कोस दूर) के निकट लड़ाई होने पर महाराव भीमसिंह आदि कितने ही व्यक्ति मारे गये और निज़ामुल्मुल्क की फ़तह हुई। अनन्तर उसने आलमअलीखां (सैयदों के संबंधी) को भी हराया। तब ता० ६ जिल्काद (भाद्रपद सुदि १२ = ता० २ सितंबर) को हुसेनअलीखां ने स्वयं बादशाह के साथ आगरे से दक्षिण की तरफ़ प्रस्थान किया। मार्ग से ही अब्दुल्लाखां वापस राजधानी (दिल्ली) भेजा गया। सैयदों के बढ़ते हुए आतंक से चिन्तित होकर बादशाह की मा की मर्ज़ी और सलाह के अनुसार एतमादुद्दौला मुहम्मद अमीनखां, सआदतख़ां एवं मीर हैदरखां काशगरी ने हुसेनअलीखां को मार डालने का पड्यंत्र रचा। फ़तहपुर से पैंतीस कोस दक्षिण तोरा नामक स्थान में बादशाह के डेरे होने पर ता० ६ ज़िलहिज (आश्विन सुदि ८ = ता० २८ सितंबर) को,

( १ ) कैम्पबेल, गैज़ेटियर ऑफ़ दि बाम्बे प्रेसिडेंसी, जि० १, खंड १, पृ० ३०१।



जब हुसेनअलीखाँ बादशाह से विदा होकर अपने डेरे की तरफ जा रहा था, मार्ग में मीर हैदरखाँ काशगरी ने एक अर्ज़ी उसके सामने पेश की, जिसमें मुहम्मद अमीनखाँ की कुछ शिकायत लिखी थी। जैसे ही हुसेनअलीखाँ ने उसे पढ़ना शुरू किया, हैदरखाँ ने उसके पेट में खंजर भोंककर उसे मार डाला, पर वह भी जीवित न बचा और एक मुगल के हाथ से मारा गया। हुसेनअलीखाँ की एक करोड़ रुपये से भी अधिक की सम्पत्ति पर शाही अधिकार हो गया और नागौर का मुहकमसिंह, जो हुसेनअलीखाँ का दोस्त था, हैदरअलीखाँ के समझाने पर बादशाह से मिल गया। हुसेनअलीखाँ का सिर काटकर मुगलों ने बादशाह के सामने पेश किया। अब्दुल्लाखाँ ने जब यह समाचार सुना तो वह चिन्तित हुआ। दिल्ली पहुँचकर उसने ता० ११ ज़िल्हिज (आश्विन सुदि १३ = ता० ३ अक्टोबर) को रफ़ीउद्दौला के बेटे सुलतान इब्राहीम को बादशाह घोषित कर करीब एक लाख सेना के साथ मुहम्मदशाह के विरुद्ध प्रस्थान किया। इसपर मुहम्मदशाह भी दिल्ली की ओर बढ़ा। उसके पास अब्दुल्लाखाँ की सेना से आधी सेना थी। हुसेनपुर नामक स्थान में सामना होने पर हि० स० ११३३ ता० १३ और १४ सुहरर्म (कार्तिक सुदि १५ और मार्गशीर्ष वदि १ = ता० ३ और ४ नवंबर) को दोनों में भीषण युद्ध हुआ। मुहकमसिंह, जो अबतक शाही सेना के साथ था, इस अवसर पर अब्दुल्लाखाँ से जा मिला। अन्त में विजय शाही सेना की हुई तथा अब्दुल्लाखाँ और सुलतान इब्राहीम कैद कर लिये गये। लगभग दो वर्ष तक कैद में रहने के बाद हि० स० ११३५ ता० १ सुहरर्म (वि० सं० १७७६ आश्विन सुदि २ = ई० स० १७२२ ता० १ अक्टोबर) को वह विष देकर मार डाला गया। उसकी इच्छानुसार उसकी लाश दिल्ली में ही पुरबा दरवाज़े के बाहर राजा बल्लभमल्लद्वारा

---

( १ ) अब्दुल्लाखाँ की कैद की दशा में महाराजा अजीतसिंह ने बादशाह से अर्ज़ कराई कि यदि अब्दुल्लाखाँ को मुक्त कर दिया जाय तो मैं पुनः शाही सेवा में आने को तैयार हूँ; परन्तु इसका कोई परिणाम न निकला।

कृतबुल्लुत्क को विये गये वारा में गाड़ी गई<sup>१</sup>, जो निज़ामुद्दीन औलिया के मज़ार को जानेवाली सड़क पर था<sup>२</sup> ।

उन्हीं दिनों महाराजा अजीतसिंह ने अजमेर जाकर वहां रहना इस्तिहार किया और अपने दोनों सूबों ( गुजरात और अजमेर ) में गो-बध

बन्द किये जाने की आज्ञा प्रचारित की । ऐसी

महाराजा का अजमेर  
जाकर रहना

अवस्था में उसका अविलम्ब दमन किया जाना

आवश्यक समझकर सर्वप्रथम अकबराबाद के

हाकिम सआदतख़ां और फिर कमशः शम्सामुद्दौला, क्रमरुद्दीनख़ां तथा

हैदरकुलीख़ां को अजमेर का सूबा एवं शाही सेना देकर उधर का प्रबन्ध

करने के लिए जाने को कहा गया; परन्तु उनमें से एक ने भी उधर

प्रस्थान न किया और एक न एक बहाना कर इस कार्य को हाथ में

लेने से इनकार कर दिया । शम्सामुद्दौला चाहता था कि अजमेर का

परित्याग करने की शर्त पर अजीतसिंह के नाम गुजरात का सूबा बहाल

रखवा जाय, परन्तु हैदरकुलीख़ां ने इसका विरोध किया । तब सआदतख़ां

को अजीतसिंह पर जाने का कार्य सौंपा गया । नया आदमी होने की वजह

से वह इस कार्य के लिए पर्याप्त व्यक्ति एकत्र न कर सका । क्रमरुद्दीनख़ां

ने जाने से पूर्व यह मांग पेश की कि सैयद अब्दुल्लाख़ां आदि बारहा के

सैयदों को क्षमा कर मेरे साथ भेजा जाय, परन्तु बादशाह का सैयदों पर

विश्वास न होने से यह मांग स्वीकृत न हुई । तब सैय्यद मुजफ्फरअलीख़ां

देपुरी को अजमेर में नियुक्ति हुई<sup>३</sup> ।

उसी समय महाराजा से अहमदाबाद का सूबा हटाया जाकर हैदर-

( १ ) अब्दुल्लाख़ां ने अपने जीते जी अजमेर में ( वर्तमान रेल्वे स्टेशन और मार्टिडेल मिज के बीच सड़क की दाहिनी ओर ) अपना मक़बरा बनवाया था, पर उसकी लाश अजमेर न आने से वह योंही रह गया ।

( २ ) वीरविनोद; भाग २, पृ० ११४३-४६ । इर्विन; लेटर मुगलस, जि० २, पृ० १६-१६ ।

( ३ ) इर्विन, लेटर मुगलस, जि० २, पृ० १०८ ।

कुलीखां वहां का सूबेदार नियत हुआ<sup>१</sup>। उसने अपने नायब को वहां भेज दिया। सूबा उतर जाने से अब भंडारी अनूपसिंह क्या करेगा यह मालुम न होने से मेहरअलीखां- ( जो पहले दीवान का कार्य करता था ) अपनी प्रतिष्ठा के बचाव के लिए अरबों की एक टुकड़ी, कुछ पैदल तथा सवार अपने साथ रखने लगा। उनमें से एक व्यक्ति की एक दिन बाज़ार में अनूपसिंह के नौकरों के साथ खट-पट हो गई और वह ज़ख्मी हो गया। लोगों को सूबे की बदली की खबर मिल गई थी और उसके ज़ुल्म से लोग ऊब गये थे, अतएव उस छोटे से भूगड़े ने लड़ाई का रूप धारण कर लिया। उसकी खबर मेहरअलीखां के पास पहुंचने पर उसने अपने नौकरों तथा दूसरे लोगों को प्रबंध करने के लिए भेजा। इससे लड़ाई बढ़ गई और बदमाश तथा लुटेरे लोगों ने लड़ाई में शरीक होकर किले को घेर लिया। जब अनूपसिंह को इस खेड़े का हाल मालुम हुआ तो भद्र की साबरमती की तरफ़ की खिड़की से निकलकर वह शाही बाग़ में चला गया। तब मेहरअलीखां के नौकरों और दूसरे लोगों ने, जो उनके साथ हो गये थे, किले में घुसकर अनूपसिंह की जो-जो चीज़ हाथ लगी उसे नष्ट किया और भंडारी ने जो वहां एक नई इमारत बनवाई थी, वह मेहरअलीखां की आक्षा से तोड़ डाली गई<sup>२</sup>। इस प्रकार भंडारी की अत्याचारपूर्ण हुकूमत का अन्त हुआ।

( १ ) “मिरात-इ-अहमदी” ( जि० २, पृ० ३८ ) में अजीतसिंह के अहमदाबाद की सूबेदारी से हटाये जाने का समय हि० स० ११३३ का रजब मास ( वि० सं० १७७८ वैशाख, ज्येष्ठ = ई० स० १७२१ मई ) और इर्विन-कृत “लेवर मुशास्स” ( जि० २, पृ० १०८ ) में ई० स० १७२१ ता० १२ अक्टोबर ( वि० सं० १७७८ कार्तिक सुदि २ ) दिया है। जोनाथन स्कॉट लिखता है कि अजीतसिंह द्वारा नियत किये हुए हाकिम के ज़ुल्मों की शिकायत होने पर बादशाह ने अजीतसिंह को वहां से हटा दिया ( हिस्ट्री ऑफ़ डेकन; जि० २, पृ० १८२ )।

( २ ) मिर्ज़ा मुहम्मद हसन, मिरात-इ-अहमदी; जि० २, पृ० ३८-६।

इधर अजमेर के नये सूबेदार मुज़फ्फरअलीखा ने स्वयं उधर जाने का विचार किया, पर उसके पास धन की कमी थी। उसे कुछ लाख रुपये दिये जाने का हुक्म हुआ, पर उस समय उसे दो लाख से अधिक न मिल सके। उसने उतने से ही सन्तोष कर सैनिकों की भर्ती शुरू की। मनोहरपुर पहुंचते-पहुंचते उसके पास २०००० सेना हो गई, लेकिन इसी बीच उसको मिला हुआ सब रुपया भी ख़त्म हो गया। सवाई जयसिंह का मामला आसानी से तय हो गया था और ई० स० १७२१ ( वि० सं० १७७८ ) में उसने दरबार में उपस्थित हो बादशाह की अधीनता स्वीकार कर ली थी; लेकिन अजीतसिंह का मामला इतना आसान न निकला। उसने अजमेर खाली करने का कोई इरादा ज़ाहिर न किया और अपने ज्येष्ठ पुत्र अभयसिंह को मुज़फ्फरअलीखा का सामना करने को भेजा। इसपर ( ई० स० १७२१ ता० २ अक्टोबर = वि० सं० १७७८ कार्तिक वदि ८ ) को मुज़फ्फरअलीखा के पास दिल्ली से यह आज्ञा पहुंची कि वह मनोहरपुर से आगे न बढ़े। वह वहां तीन मास तक पड़ा रहा। इस बीच दिल्ली से शेष रुपये भी न आये। तन्ज़ाहों न मिलने के कारण उसके सिपाहियों ने अपने शस्त्र आदि बेच दिये। अन्ततः उन्होंने नारनोल के निकट के कई गांवों को लूट लिया और फिर वे उसका साथ छोड़कर चले गये। ऐसी परिस्थिति में मुज़फ्फरअलीखा ने राटोड़ों पर आक्रमण करने का एक बार भी प्रयत्न न किया। कुछ समय बाद जयसिंह का सेनापति आकर उसे अपने साथ आंवेर ले गया, जहां से अजमेर की सूबेदारी का शाही फ़रमान, खिलअत आदि लौटाकर वह फकीर हो गया। तब सैयद नसरतयारखां बारहा की नियुक्ति हुई। इसी बीच चूड़ामन जाट के पुत्र मोहकमसिंह के सेना-सहित अजमेर पहुंच जाने से अजीतसिंह की शक्ति बढ़ गई। इससे पूर्व कि नसरतयारखां उसके विरुद्ध कोई कार्यवाही करे, अजीतसिंह ने अभयसिंह को नारनोल तथा आगरा एवं दिल्ली के सूबों पर आक्रमण करने के लिए भेज दिया। उस (अभयसिंह) के पास अस्त्र-शस्त्रों से सुसज्जित बारह हज़ार ऊंट-सवार थे। उसके

महाराजा का अजमेर छोड़ना

नारनोल पहुंचने पर वहां के हाकिम (बयाज़िदखां मेवाती का प्रतिनिधि) ने शक्ति भर उसका सामना किया, पर अन्तमें वह हारकर मेवात चला गया। तब नारनोल को लूट उसने अलवर, तिजारा एवं शाहजहांपुर को लूटा और वह दिल्ली से सोलह मील दूर सराय अल्लावर्दीखां तक जा पहुंचा। इस बीच अजीतसिंह के सम्बन्ध की कार्यवाही के विषय में दिल्ली में गढ़बड़ी ही बनी रही। पहले तो शम्सामुद्दौला ने, बदला लेने की बड़ी क्रसमें खाकर, जाने की आज्ञा प्राप्त की। उसने अपने डेरे आदि आगे रवाना भी कर दिये, पर इससे आगे उसने कुछ न किया। बादशाह उसके इस आचरण से बड़ा नाराज़ हुआ, जिसके फलस्वरूप शम्सामुद्दौला ने दरबार में आना-जाना बन्द कर दिया। इसके बाद हैदरकुलीखां इस कार्य के लिए नियुक्त किया गया, जिसने बहुतसी मांगें पेश कीं। इसपर सारा शाही तोपखाना उसके अधिकार में देकर उसके जाने की तैयारी की गई, परन्तु अन्त में उसने भी जाने से इनकार कर दिया। इसी प्रकार क्रमबद्धीनखां ने भी इनकार ही किया। अन्ततः नसरतयारखां इस कार्य के लिए रवाना हुआ, पर उसके कुछ दूर आगे बढ़ते ही खबर आई कि अजीतसिंह नगर- (अजमेर) खालीकर अपने देश चला गया। राठोड़ों के अजमेर छोड़ने का कारण यह था कि उन्हें निज़ामुल्मुल्क के वज़ीर आजम का पद स्वीकार करने और दक्षिण से प्रस्थान करने का पता लग गया था।

इस घटना के एक मास बाद ई० स० १७२२ ता० २१ मार्च ( वि० सं० १७७६ चैत्र सुदि १५ ) को सांभर के फ़ौजदार नाहरखां के साथ

महाराजा की ओर से भंडारी खींवसी उसकी अर्ज़ी लेकर बादशाह की सेवा में उपस्थित हुआ। उस अर्ज़ी में अपनी पुरानी वफ़ादारी की याद दिलाते हुए महाराजा ने लिखा था—‘सैयदों के अधिकारव्युत होने के पूर्व ही मुझे अहमदाबाद और अजमेर के सूबे मिले थे, जहां का शासन करते समय मैंने इस्लाम धर्म का पूरा-पूरा खयाल रक्खा। फिर जब आपकी

विजय हुई तो अहमदाबाद का सूबा हैदरकुलीख़ां को दे दिया गया, लेकिन इसपर भी मैंने कुछ न कहा। अजमेर के बारे में भी मेरा ऐसा ही इरादा था, लेकिन मुज़फ़्फ़रअलीख़ां पहुँचा ही नहीं। अनन्तर नारनोंल आदि की घटनाओं की आड़ लेकर लोगों ने मेरे विरुद्ध विद्रोह की शिकायतें की, जो ठीक नहीं थीं। वस्तुतः वे आक्रमण मेवातियों से भगड़ा होने के कारण हुए थे। अब मैं आपकी न्याय-प्रियता पर विश्वास रखते हुए, यह मामला आपके समक्ष पेश करता हूँ, क्योंकि मैं स्वामिभक्ति के मार्ग से तनिक भी विचलित नहीं हुआ हूँ। अब जैसी भी आज्ञा होगी उसके अनुसार या तो मैं दरबार में हाज़िर हो जाऊँगा या अपने देश में ही रहूँगा।”

बादशाह ने महाराजा की उपर्युक्त अर्ज़ों के उत्तर में एक फ़रमान भेजा, जिसमें उसकी स्वामिभक्ति की प्रशंसा करते हुए दोनों सूबों के उतारे जाने के संबंध में अस्पष्ट बातें लिखी थीं।  
 महाराजा की अर्ज़ों के उत्तर में फ़रमान जाना आगे चलकर उसमें लिखा था कि कुछ समय के लिए अजमेर का सूबा फिर उसे ही सौंपा जाता है और खुदा की मर्ज़ी हुई तो अहमदाबाद का सूबा भी बहाल कर दिया जायगा। इस फ़रमान के साथ उसके पास उपहार में खिलअत, जहाज़ सरपेंच, एक हाथी और एक घोड़ा भेजा गया।

ई० स० १७२२ ता० ८ दिसम्बर ( वि० सं० १७७६ मार्गशीर्ष सुदि १२ ) को बादशाह ने नाहरख़ां को सांभर की फ़ौजदारी के साथ ही अजमेर का दीवान नियुक्त किया। इसी अवसर पर उसके भाई (रहुल्लाख़ां) को गढ़ पतौली (? बीटली) की फ़ौजदारी दी गई। भंडारी खीवसी उन दोनों को अपने साथ लेकर अजमेर गया।

( १ ) हर्विन, लेटर मुग़लस; जि० २, पृ० १११।

( २ ) हर्विन, लेटर मुग़लस, जि० २, पृ० १११-२।

( ३ ) हर्विन, लेटर मुग़लस; जि० २, पृ० ११२। जोधपुर राज्य की रथात में लिखा है कि बादशाह ने भंडारी खीवसी को कहा कि वह महाराजा को डराना न करे

अजमेर के निकट पहुंचकर राठोड़ों को अपना मित्र समझने के कारण नाहरखा एवं रठुल्लाखा ने उनके बहुत निकट डेरा किया । ई०

स० १७२३ ता० ६ जनवरी ( वि० सं० १७७६ पोष सुदि ११ ) को प्रातःकाल के समय राठोड़ों ने उन

पर आक्रमण कर उन्हें मार डाला । उनका भानजा हाफिज़ महमूदखा तथा उसके दूसरे संबंधी आदि पकड़ लिये गये, जिनमें से २५ के सिर काट डाले गये और कुछ ही समय में उनका सारा सामान लूट लिया गया । जो वहां से भागने में समर्थ हुए उन्होंने आंबेर के जयसिंह की शरण ली, जहां से वे शाही अमलदारी में पहुंचा दिये गये । इस घटना की खबर बादशाह को ता० ६ फरवरी ( माघ सुदि द्वितीय १५ ) की मिली ।

और दरबार में हाज़िर होने के लिए लिखे । महाराजा ने ऐसा करने से पूर्व जज़िया माफ़ करने और अब्दुल्लाखा को मुक्त करने की दख्वास्त की । बादशाह ने जज़िया माफ़ कर महाराजा को "राजराजेश्वर" का खिताब दिया और उसके दिल्ली पहुंचने पर अब्दुल्लाखा को मुक्त करने का वादा कर खीवसी के साथ नाहरखा को उसे लाने के लिए भेजा, परन्तु महाराजा ने शर्त पूरी हुए बिना चलने से इनकार कर उन्हें वापस लौटा दिया । उनके दिल्ली पहुंचने पर क्रमरहीनखा, खानदौरा एवं महाराजा जयसिंह ने नाहरखा की मार्केत अब्दुल्लाखा को मरवा दिया । अनन्तर नाहरखा को जयसिंह आदि की सिकारिश पर सात हज़ारी मंसब देकर मंडारी खीवसी के साथ पुनः महाराजा को लाने के लिए बादशाह ने रवाना किया ( जि० २, पृ० ११२-३ ) ।

( १ ) इर्विन, लेटर म्यूजस, जि० २, पृ० ११२ । जोधपुर राज्य की ग्यात से पाया जाता है कि महाराजा को अब्दुल्लाखा के मरवाये जाने की खबर मिल गई, जिसके बारे में उसने सांभर में मंडारी खीवसी से कहा । मंडारी के सारी हकीकत निवेदन करने पर महाराजा ने नाहरखा को मारने का इरादा किया । मंडारी ने उसे बहुतैरा, समझाया, पर जब वह नहीं माना तो वह बीमारी का बहाना कर सांभर शहर में जा रहा । अनन्तर मण्डारी थानसिंह (खीवसिंहोत) तथा राठोड़ शिवसिंह ( गोपीनाथोत ) मेढतिया ने प्रातःकाल के समय आक्रमण कर नाहरखा और उसके माई को मार डाला और उनका सारा सामान लूट लिया ( जि० २, पृ० ११३ ) ।

दोढ़ लिखता है कि नाहरखा ने महाराजा के प्रति कुछ अपमान-सूचक शब्दों

इसपर बादशाह ने शर्फुद्दीला इरादतमंदखों को महाराजा पर बड़ाई करने के लिए नियुक्त किया। इस अवसर पर उसका मनसब

बढ़ाकर ७००० ज़ात और ६००० सवार का कर दिया गया तथा उसे ५०००० फ़ौज दी गई। ता० इरादतमंदखों का महाराजा अजीतसिंह पर भेजा जाना

२६ फरवरी (फाल्गुन सुदि ३) को उसे प्रस्थान करने की इजाज़त मिली और इसके चार दिन बाद उसे फ़ौज खर्च के लिए शाही खज़ाने से दो लाख रुपये दिये गये। ता० १० मार्च (फाल्गुन सुदि १५) को दूसरे कई अमीरों को भी उसके साथ जाने का हुक्म हुआ और ता० ४ अप्रैल (वि० सं० १७८० चैत्र सुदि १०) को महाराजा जयसिंह, मुहम्मदख़ां बंगश, राजा गिरधर बहादुर तथा अन्य कई व्यक्तियों के पास इस आशय की ज़रूरी इत्तला भेजी गई कि वे भी शर्फुद्दीला के शामिल हो जायें। साथ ही ता० ५ जून (ज्येष्ठ सुदि १३) को इन्द्रसिंह राठौड़ को नागौर की उसकी पुरानी हुक्मत बख़शी गई। उस समय वह (इन्द्रसिंह) निज़ामुलमुल्क के साथ दक्षिण में था, जिससे उसके पौत्र मानसिंह ने नज़र आदि पेश करने का समयोचित कार्य सम्पन्न किया। इसी अवसर पर हैदरकुलीख़ां अहमदाबाद से दिल्ली को वापस लौट रहा था। उसके रेवाड़ी पहुंचने पर रोशनोद्दीला ने बीच में पड़कर उसे माफ़ी दिला दी।

का व्यवहार किया, जिसपर उसने उसे उसके साथियों सहित मार डाला (राजस्थान, जि० २, पृ० १०२७)।

(१) जोधपुर राज्य की ग्यात में इसनकुलीख़ां नाम दिया है (जि० २, पृ० ११३)।

(२) हैदरकुलीख़ां ने अहमदाबाद का शासन हाथ में लेते ही यहां मनमाना आचरण करना शुरू किया, जिससे यह स्पष्ट प्रतीत होता था कि वह शाही शक्ति की अवहेलना कर स्वतंत्र बनना चाहता है। तब बादशाह ने निज़ामुलमुल्क के समझाने पर अहमदाबाद का सूबा ई० सं० १७२२ ता० २४ अक्टोबर (वि० सं० १७७६ कार्तिक वदि ११) को हैदरकुलीख़ां से हटाकर उसे निज़ामुलमुल्क के नाम कर दिया। इसपर हैदरकुलीख़ां के अनुयायी उसे साथ लेकर वहां से रवाना हो गये (हर्बिन, लोटर गुगल-जि० २, पृ० १२८-९)।



फलतः सांभर की फौजदारी और अजमेर की सूबेदारी उसके नाम कर दी गई, जिसका आक्षेपत्र लेकर बाला सादुद्दीन उसके पास पहुंचा। तब वह भी नारनोल में शाही सेना के शामिल होकर अजमेर की तरफ बढ़ा। शाही सेना का आगमन सुनते ही अजीतसिंह, जो भाभरा गांव में था, बिना लड़े ही वहां से सांभर होता हुआ जोधपुर चला गया। इसकी खबर ता० ३० मई (ज्येष्ठ सुदि ७) को मिली। इसके पांच दिन बाद यह खबर आई कि हैदरकुलीखां ने सांभर पर अधिकार कर लिया। ता० ८ जून (आषाढ वदि १) को अजमेर के नये हाकिम (इरादतमंदखां) ने अजमेर में प्रवेश किया।

ता० १७ जून (आषाढ वदि ११) को अजीतसिंह-द्वारा गढ़ धीटली-  
 (तारागढ़) में रखी हुई सेना घेर ली गई। लग-  
 गढ़ धीटली पर शाही सेना  
 का अधिकार होना  
 भग डेढ़ मास तक घेरा रहने के बाद वहां शाही  
 सेना का अधिकार हो गया।

ऐसी अवस्था में महाराजा के लिए बादशाह से मेल कर लेने के

( १ ) जोधपुर राज्य की ख्यात के अनुसार महाराजा शाही फौज का सामना करने के लिए मनोहरपुर के निकट तक गया और उसने लड़ाई की तैयारी की, परन्तु महाराजा जयसिंह के समझाने पर वह बिना लड़े अजमेर होता हुआ मेदसा चला गया ( जि० २, पृ० ११३-४ )।

( २ ) हर्विन; लेटर मुगल्स; जि० २, पृ० ११३-४। जोधपुर राज्य की ख्यात के अनुसार उस समय गढ़ में जवाबत अमरसिंह था, जो अच्छा लड़ा ( जि० २, पृ० ११४ )।

( ३ ) हर्विन; लेटर मुगल्स; जि० २, पृ० ११४। उसी पुस्तक में मुहम्मद शाही वारिद-कृत "मिरात-इ वारिदात" ( पृ० १३० ) के आधार पर लिखा है कि इस अवसर पर क्रिजे में ४०० घोड़े थे। परस्पर शर्तें तय होने के बाद वे क्रिजा सौंप कर बाहर निकल गये ( पृ० ११४ का टिप्पण )। डॉक्टर "राजस्थान" में लिखा है—“आवय मांस में तारागढ़ पर घेरा डाला गया। अमयसिंह अमरसिंह पर वहां की रक्षा का भार डालकर बाहर निकल गया। चार मास तक राठोड़ सेना ने शाही फौज का मुकाबला किया। पीछे से जयसिंह के समझाने पर अजीतसिंह ने अजमेर सौंप दिया ( जि० २, पृ० १०२८ )।”

अतिरिक्त दूसरा उपाय न रह गया। स्वयं दरबार में उपस्थित होने के लिए एक वर्ष की मुहलत मांगकर उसने अपने महाराजा अजीतसिंह का बादशाह से मिल करना ज्येष्ठ पुत्र अमयसिंह को कई हाथियों और दूसरे उपहारों के साथ शाही सेनाध्यक्ष के पास भेज दिया। हैदरकुलीखान ने अमयसिंह को उपहारों आदि के साथ बादशाह की सेवा में भेजा, जहां उसका समुचित स्वागत हुआ। उसे बहुत सी वस्तुएं उपहार में दी गईं और वह दरबार में ही रोक लिया गया।

यद्यपि महाराजा दीर्घ समय तक स्थायी रूप से जोधपुर में बहुत कम रहा था, फिर भी भवन निर्माण का शौक होने से उसने अपने समय में कई नये भवन आदि बनवाये। जोधपुर के गढ़ में उसने फ़तहमहल और दौलतखाने का राज-महल बनवाया। नगर के भीतर के घनश्यामजी

महाराजा अजीतसिंह के बनवाये हुए भवन आदि

( १ ) इर्विन, लेटर मुगल्स, जि० २, पृ० ११४। “तारीख़ इ-हिंदी” ( इल्लि-भट, हिस्ती और इंडिया, जि० ८, पृ० ४४ ) में भी इसका उल्लेख है।

जोधपुर राज्य की ख्यात से पाया जाता है कि पहले महाराजा ने कुंवर के साथ खीवनी को भोजना चाहा, पर वह ( खीवसी ) राज्ञी न हुआ तो उसने आठवा के चांपावत हरनाथसिंह तेजसिंहोत को भेजा। दोनों अजमेर जाकर हसनकुली और जयसिंह बंगौरह से मिले। अनन्तर महाराजा तो मेढता से कूचकर संबोवर गया और कुंवर शाही फ़ौज के साथ दिल्ली की ओर गया, पर मार्ग में ही आठवा का ठाकुर मर गया, जिसकी खबर मिलने पर महाराजा को बड़ी चिन्ता हुई। दिल्ली पहुंचने पर बादशाह ने कुंवर की बड़ी ख़ातिर की ( जि० २, पृ० ११४ )।

दोह-कृत “राजस्थान” में भी अमयसिंह का दिल्ली जाना और उसका वहां अच्छा स्वागत होना लिखा है ( जि० २, पृ० १०२८ )।

( २ ) मेरा जोधपुर राज्य का इतिहास, प्रथम खंड, पृ० २२।

( ३ ) घनश्यामजी का मन्दिर राव गांग्रा ने बनवाया था। जोधपुर पर मुगलों का अधिकार होने के बाद मुसलमानों ने उसे तोड़कर वहां मस्जिद बनवाई। जब महाराजा अजीतसिंह का जोधपुर पर अधिकार हुआ, तो उसने मस्जिद के स्थान में मंदिर बनवा दिया। पीछे से महाराजा विजयसिंह ने उस मंदिर को और बढ़ाया ( मेरा जोधपुर राज्य का इतिहास, प्रथम खंड, पृ० २३-४ )।

तथा मूलनायकजी के मन्दिर महाराजा के ही बनवाये हुए हैं । मंडोर में उसने महाराजा जसवन्तसिंह ( प्रथम ) का स्मारक बनवाया । उसकी राणियों में से राणावत ने गोल में तंवरजी के भालारे के निकट शिखरचन्द मन्दिर तथा जाड़ेची ने चांदपोल के बाहर एक बाघड़ी बनवाई ।

कुंवर अभयसिंह के दिल्ली में रहते समय महाराजा जयसिंह तथा अन्य मुगल सरदारों ने उसे समझाया कि फर्रुखसियर को मरवाने में महाराजा का मारा जाना

शामिल रहने के कारण बादशाह महाराजा (अजीतसिंह) से बहुत नाराज़ है । यदि तुम मारवाड़ का राज्य अपने वंशवालों के पास रखना चाहते हो तो उसको मरवा दो । तब कुंवर ने अपने छोटे भाई बन्तसिंह को इस विषय में लिखा, जिसने अपने भाई के इशारे के अनुसार वि० सं० १७८१ आषाढ सुदि १३ ( ई० स० १७२४ त्मा २३ जून ) को ज़नाने में सोते हुए अपने घाघ को मार डाला । महाराजा के शव के साथ उसकी कई राणियों, खवासों, लौंडियों, नाज़िरों आदि ने प्राण दिये । महाराजा का दाह संस्कार मंडोर में हुआ, जहां

( १ ) वीरविनोद, भाग २, पृ० ८४२ । उक्त पुस्तक में आगे चलकर लिखा है कि इस अवसर पर आनंदसिंह, रायसिंह और किशोरसिंह की माताओं ने अपने बालकों को सरदारों के सुपुर्द कर दिया । किशोरसिंह तो उसकी ननिहाल जैसलमेर में भेज दिया गया और शेष दो को देवीसिंह और मानसिंह चौहान पहाड़ों में ले गये ( भाग २, पृ० ८४४ ) ।

जोधपुर राज्य की रयात में इस संबंध में भिन्न वर्णन दिया है, जो नीचे लिखे अनुसार है—

“अभयसिंह पर बादशाह की बड़ी कृपा थी और साथ ही उस ( अभयसिंह ) की महाराजा जयसिंह से भी घनिष्टता थी । इससे महाराजा के मन में उसकी तरफ से खटका हो गया । उसने पुरोहित जगू तथा रोहट के ठाकुर चांपावत सगतसिंह को दिल्ली से कुंवर को लाने को भेजा । उधर बादशाह के कहने से महाराजा जयसिंह ने कुंवर को समझाया कि सैयदों एवं महाराजा अजीतसिंह ने फर्रुखसियर को मरवाया था, उनमें से सैयदों को तो बादशाह ने मरवा दिया और अब वह अजीतसिंह को मारने का मौका देख रहा है । यही नहीं वह अवसर मिलते ही जोधपुर पर क़ब्ज़ा कर लेगा और हज़ारों

इसका एक थड़ा (स्मारक) अबतक विद्यमान है, जो विशाल और दर्शनीय है'।

जोधपुर राज्य की ख्यात के अनुसार महाराजा अजीतसिंह के सत्रह राणियां थी, जिनसे उसके निम्नलिखित सत्रह पुत्र<sup>१</sup> तथा आठ पुत्रियां हुई<sup>२</sup>—

राठोड़ों के प्राण जायेंगे, अतएव आप चूककर महाराजा को मरवा दें, जिससे उसका क्रोध थान्त हो। मंडारी रघुनाथ ने भी यही राय दी कि जिससे बादशाह प्रसन्न हो बड़ी करना चाहिये। तब उसने महाराजा पर चूक करने के लिए अपने माई वल्लतसिंह को लिखा, जिसने श्रावणादि वि० सं० १७८० ( चैत्रादि १७८१ ) आषाढ सुदि १३ ( ई० सं० १७२४ ता० २३ जून ) को महाराजा को, जब वह महल में सो रहा था, अपने हाथ से मार डाला। कुंवर आनंदसिंह, रायसिंह और किशोरसिंह बाहर चले गये। महाराजा के शव के साथ कई राणियां आदि सती हुई ( जि० २, पृ० ११५ )।

कामवरजों अजीतसिंह के मारे जाने का दूसरा ही कारण देता है। उसके अनुसार महाराजा का अपनी पुत्रवधू ( वल्लतसिंह की पत्नी ) के साथ अनुचित संबंध हो गया था। इस अपमान से लजित एवं पीड़ित होकर वल्लतसिंह ने एक रात को, जब अजीतसिंह शराब के नशे में ग्राफिल पड़ा हुआ था, उसे मार डाला ( तत्कालितुसला-तीन-इ चगलिया—इर्विन, लेटर मुगल्स; जि० २, पृ० ११६-७ )। यह कथन कहां तक ठीक है यह कहा नहीं जा सकता, क्योंकि अन्य किसी इतिहासवेत्ता ने इसकी पुष्टि की हो ऐसा हमारे देखने में नहीं आया।

टॉड लिखता है कि सैयदों ने महाराजा से विरोध हो जाने के कारण अमरसिंह से कहा कि तुम अपने पिता को मरवा दो, नहीं तो हम मारवाड़ का नाश कर देंगे। इसपर अमरसिंह ने अपने माई वल्लतसिंह को नागौर की जागीर देने का वादा कर इस कार्य को पूरा करने के लिए लिखा। तदनुसार वल्लतसिंह ने राजा के समय पिता के गयनागार में छिपकर निद्रावस्था में उसे मार डाला ( राजस्थान, जि० २, पृ० ८५७-८ )। टॉड का यह कथन असंगत है, क्योंकि अजीतसिंह तो अन्त तक सैयदों के पक्ष में रहा था और उसके मारे जाने के बहुत पूर्व ही सैयद यन्त्रुओं का झाल्ला हो चुका था। ऐसी दशा में सैयदों का अमरसिंह को इस कुकृत्य के लिए उभारना कल्पना मात्र है।

( १ ) देखो मेरा जोधपुर राज्य का इतिहास; प्रथम खंड; पृ० २५।

( २ ) "वीरविनोद" में केवल पन्द्रह पुत्रों के ही नाम मिलते हैं ( भाग २, पृ० ८४२ )।

( ३ ) जि० २, पृ० ११७-२०।

## पुत्र—

(१) अभयसिंह, (२) बल्लुसिंह (जन्म वि० सं० १७६३ भाद्रपद वदि ८), (३) आनन्दसिंह (जन्म वि० सं० १७६४ आश्विन वदि ५), (४) किशोरसिंह (जन्म वि० सं० १७६६ आश्विन वदि ११), (५) रायसिंह (जन्म वि० सं० १७६८ आश्विन वदि १२), (६) रत्नसिंह (जन्म वि० सं० १७७४ आश्विन वदि १), (७) सुलतानसिंह<sup>१</sup> (जन्म वि० सं० १७७५), (८) तेजसिंह, (९) दौलतसिंह (जन्म वि० सं० १७५८ बाल्यावस्था में मर गया), (१०) जोधसिंह, (११) सोभागसिंह, (१२) अलैसिंह, (१३) रूपसिंह, (१४) जोरावरसिंह, (१५) मानसिंह, (१६) प्रतापसिंह और (१७) छत्रसिंह ।

## पुत्रियां—

(१) फूलकुंवर बाई (वि० सं० १८०८ में महाराजा बल्लुसिंह के समय जैसलमेर के रावल अलैसिंह को ब्याही गई), (२) इन्द्रकुंवर बाई, (३) फतहकुंवर बाई, (४) सूरजकुंवर बाई, (५) किशोरकुंवर बाई, (६) अलैकुंवर बाई, (७) बल्लावरकुंवर बाई और (८) सोभाग्यकुंवर बाई (महाराजा जगतसिंह के पुत्र प्रतापसिंह को ब्याही गई) ।

अजीतसिंह का लाहोर में जन्म होने से पूर्व ही उसके पैतृक राज्य पर मुगल बादशाह औरंगजेब ने अधिकार कर लिया था और फिर

महाराजा अजीतसिंह  
का व्यक्तित्व

उसका जन्म होने के बाद वह उसे मरवाने का उद्योग करने लगा । ऐसी परिस्थिति में अधिकांश स्वामीमत्त राठोड़ों ने, जिनमें दुर्गादास का नाम भारतवर्ष के इतिहास में सदा अमर रहेगा, अपनी जान खतरे में डालकर बड़ी धीरता एवं चतुराई के साथ उसे दिल्ली से बाहर कर दिया । महाराजा के बाल्य-जीवन का कुछ भाग मेवाड़ और कुछ सिरोही राज्य में बीता । इस बीच अपने स्वामी का साक्षात्कार न होने पर भी, राठोड़ों ने जगह-जगह मुसलमानों से मोर्चे लेकर जोधपुर को बादशाह के चंगुल से

( १ ) ज्योत के अनुसार अभयसिंह ने इसे, भयवारी गिरधरदास के अहमदाबाद से भूठी अर्ज़ करने पर, चुक कर मरवाया ( जि० २, पृ० ११८ ) ।

छुड़ाने का प्रयत्न जारी रक्खा। अजीतसिंह के प्रकट होने और दुर्गादास के दक्षिण से लौटने के बाद राठोड़ों के प्रयत्न ने जोर पकड़ा, यहां तक कि औरङ्गजेब के मरते ही लगभग २८ वर्ष तक राज्य से वञ्चित रह और कष्ट-मय जीवन व्यतीत कर अजीतसिंह ने अपने सरदारों की सहायता से जोधपुर पर पीछा ऋज्जा कर लिया।

वह वीर साहसी और स्वामिमानी नरेश था। साथ ही उदारता की भावा भी उसमें पाई जाती थी। समय-समय पर उसने अपने सरदारों, ब्राह्मणों, चारणों आदि को गांव तथा भूमि प्रदान कर उनका समुचित सरकार किया था। वह हिन्दू धर्म का पूर्ण पक्षपाती एवं मुसलमानों का विरोधी था। यद्यपि समय के फेर से उसे मुगल बादशाहों की अधीनता स्वीकार करनी पड़ी तथा अपनी पुत्री का विवाह बादशाह फ़र्ख़सियर से करना पड़ा था तथापि हृदय से उसकी सहानुभूति कभी मुसलमानों के साथ नहीं रही। पड़ोसी महाराजाओं के साथ बहुधा उसने मेल का ही व्यवहार रक्खा। महाराणा अमरसिंह (द्वितीय) एवं सवाई जयसिंह के साथ उसकी मैत्री ऊंचे दर्जे की रही।

वह भाषा का अच्छा विद्वान् और कवि था। उसके रचे हुए गुण-सागर, दुर्गापाठ भाषा, निर्वाण दुहा, अजीतसिंह जी कह्या दुहा, महाराजा अजीतसिंहजी कृत दुहा श्री ठाकुरां रा', महाराजा अजीतसिंहजी की कविता एवं महाराजा अजीतसिंहजी रा गीत नामक ग्रन्थ मिले हैं<sup>१</sup>। अपने कुछ दोहों में उसने अपनी द्वारिका-यात्रा का वर्णन किया है<sup>२</sup>।

जहां उसमें इतने गुण थे वहां कई दुर्गुण भी विद्यमान थे। वह

( १ ) "अजीतविलास" में महाराजा अजीतसिंह के बनाये हुए कईसौ दोहों का संग्रह है, जिनमें उसके स्वामिमूर्त सरदारों का वर्णन है ( देखो ऊपर पृ० ५६६, टि० ३ )। संभवतः ये वही दोहे हैं।

( २ ) हस्तलिखित हिंदी पुस्तकों का संक्षिप्त विवरण ( काशी नागरी प्रचारिणी सभा-द्वारा प्रकाशित ), प्रथम भाग, पृ० ३।

( ३ ) देखो ऊपर पृ० ५६६, टि० ३।

अभिमानि, कान का कच्चा, अन्याचारी और कृतघ्न नरेश था। अपने स्वार्थ-साधन के लिए वह नम्र बन जाया करता था। बांदशाह फ़र्ख-सियर, बहादुरशाह एवं मुहम्मदशाह के समय उसपर मुगल सेना की चढ़ाइयां होने पर उसने लड़ने का साहस न किया और पीछे हटता गया। यही नहीं उसने उस समय मुसलमानों की कड़ी से कड़ी शर्तें तक मान लीं। इससे उसकी मानसिक कमज़ोरी ही प्रकट होती है। वह अपने विरोधियों से सख्त बदला लेता था, जिनमें से कई को उसने छल से मरवा डाला। उसने अपने सच्चे सहायक और मारवाड़ के रत्नक, अदम्य साहसी एवं स्वार्थत्यागी वीर दुर्गादास को, जिसने उसके जन्म से ही उसका साथ दिया था, बुरे लोगों के बहकाने में आकर बिना किसी अपराध के देश से निर्वासित कर दिया। उसकी यह कृतघ्नता उसके चरित्र पर कलंक की कालिमा के रूप में सदैव अंकित रहेगी।

## ग्यारहवां अध्याय

### महाराजा अभयसिंह से महाराजा बख्तसिंह तक

#### अभयसिंह

अभयसिंह का जन्म वि० सं० १७५६ मार्गशीर्ष वदि १४ ( ई० सं० १७०२ ता० ७ नवम्बर ) शनिवार को जालोर में हुआ था। अपने पिता के मारे

जन्म तथा जोधपुर  
का राज्य मिलना

जाने का समाचार दिल्ली पहुँचने पर वि० सं० १७८१

श्रावण वदि ८ ( ई० सं० १७२४ ता० २ जुलाई )

शुक्रवार को वह वहीं जोधपुर राज्य का स्वामी

घना। अनन्तर वह बादशाह की सेवा में उपस्थित हुआ, जिसने सिरोपाव आदि देने के अतिरिक्त उसे सात हज़ारी मनसब दिया। इस अवसर पर महाराजा अजीतसिंह से वि० सं० १७७६ ( ई० सं० १७२२ ) में जूत किये हुए परगनों में से नागोर, कैकड़ी, घटियाली, मारोठ, परबतसर, फूलिया तथा कुछ बाहर के परगने अभयसिंह को मिले।

अभयसिंह के दिल्ली में रहते समय ही उसके पास महाराजा जयसिंह की पुत्री के साथ विवाह करने का संदेश आंधेर से आया। उसने

( १ ) जोधपुर राज्य की ख्यात, जि० २, पृ० १२१।

हर्विन-हृत "लेटर मुगल" के अनुसार महाराजा अजीतसिंह के मारे जाने के बाद उसके पुत्रों में गद्दी के लिए खेड़ा खड़ा हुआ। ई० सं० १७२४ ता० २५ जुलाई ( वि० सं० १७८१ भाद्रपद वदि १ ) को शम्सामुद्दीन के बीच में पदने पर बादशाह ने अभयसिंह को "राजराजेश्वर" का खिताब तथा सात हज़ारी मनसब देने के साथ ही जोधपुर पर अधिकार करने के लिए जाने की आज्ञा दी ( जि० २, पृ० ११५ )।



कुछ सरदारों का अप्रसन्न  
होकर महाराजा का  
साथ छोड़ना

इस विषय में अपने पास रहनेवाले भंडारी रघुनाथ तथा अन्य सरदारों आदि से सलाह की। उन्होंने कहा कि पहले आप जोधपुर चले, फिर आंवेर जाकर विवाह करें; परन्तु उसने यह सलाह न मानी और मथुरा जाकर पहिले आंवेर-नरेश की पुत्री से भाद्रपद वदि ८ (ता० १ अगस्त) को विवाह किया। इससे अप्रसन्न होकर चैनकरण दुर्गा-दासोत (समदड़ी), उदयसिंह हरनाथसिंहोत (खींवर) तथा अन्य कितने ही चांपावत, कूपावत, जैतावत, करणोत, मेड़तिया, जोधा, करम-सोत तथा ऊदावत सरदार उसका साथ छोड़कर चले गये। उनमें से कई तो अपने-अपने घर गये और कितने ही महाराजा के छोटे भाइयों आनन्दसिंह तथा रायसिंह के शामिल हो गये। किशोरसिंह जैसलमेर अपनी ननसाल में चला गया।

आनंदसिंह तथा रायसिंह ने उन सरदारों की सहायता से सोजत आदि परगनों पर अधिकार कर लिया और वे मुल्क में लूट-मार करने लगे। जब उनपर फौजकशी हुई, तो उन्होंने ईंवर पर अधिकार जाकर ईंवर पर अधिकार कर लिया, जो बादशाह ने अमयासिंह को दिया था।

जोधपुर राज्य के कार्यकर्ता भंडारियों से राठोड़ सरदार अप्रसन्न थे; क्योंकि उनका विश्वास था कि महाराजा अजीतसिंह को मरवाने में उनका भी हाथ था। एक बार राठोड़ शक्तिसिंह भंडारी रघुनाथ आदि का कैद किया जाना आईदानोत रोहट गया। इसकी खबर पाकर बल्लसिंह ने उसे अपने पास बुलवाया, तो उसने

( १ ) जोधपुर राज्य की खाल; जि० २, पृ० १२१-२४। वीरविनोद; भाग २, पृ० ८४४। “वीरविनोद” से यह भी पाया जाता है कि जोधपुर में रहे हुए गेब ( ? कई ) भाइयों को बल्लसिंह ने मरवा डाला।

( २ ) जोधपुर राज्य की खाल; जि० २, पृ० १२४।

( ३ ) वीरविनोद; भाग २, पृ० ६६७।

उत्तर में कहलाया—“मैं तो महाराजा अजीतसिंह के पुत्र का ही सेवक हूँ, परन्तु आपने भंडारियों के कहने से जो कुछ किया वह उचित नहीं था, क्योंकि राज्य तो अन्त में आपको ही मिलता। इसके बाद मैंने महाराजा- (अमरसिंह) को जोधपुर में विवाह करने के लिए मना किया, परन्तु उस- पर भी ध्यान नहीं दिया गया। राठोड़ भंडारियों से अप्रसन्न हैं। अब तो भंडारियों को क्रोध करने से ही राठोड़ राजा होंगे और देश का फ़साद मिटेगा।” भंडारियों के क्रोध किये जाने का वचन मिलने पर शक्तिसिंह वल्लभसिंह के पास गया। अनन्तर देश का समुचित प्रबन्ध करने के लिये वल्लभसिंह ने पंचोली केसरीसिंह के भालरे पर रहते समय वि० सं० १७८१ (ई० सं० १७२४) के कार्तिक मास में भंडारियों को गिरफ़्तार करने का हुक्म दिया। इस एकड़ा-धकड़ी में कई व्यक्ति मारे गये और ज़ख्मी हुए। राज्य-कार्य पंचोली रामकिशन वल्लभी को सौंपा गया। फिर इन सब बातों की खबर वल्लभसिंह ने महाराजा अमरसिंह के पास मथुरा भेजी, जिस पर उस (महाराजा) ने भंडारी रघुनाथ को नज़रबंद किया और दीवान का पद पंचोली रामवल्लभ वालकिशन को सौंपा।

बादशाह से आज्ञा प्राप्तकर जोधपुर की तरफ़ प्रस्थान करते समय महाराजा ने जयसिंह की तरफ़ से खत्री लाला शिवदास नारायणदास को ५००० सवारों सहित अपने साथ ले लिया था। जोधपुर पहुँचकर उसने भंडारी रघुनाथ आदि को मुक्त कर दिया। इससे नाराज़ होकर फिर कुछ सरदार जालोर की तरफ़ चले गये। उन्हें खुश करने के लिये उसने

महाराजा का जोधपुर  
पहुँचना

(१) भंडारी रघुनाथ ने, जो अमरसिंह के साथ दिवली गया था, सवाई जयसिंह के समान ही उस (अमरसिंह) को अपने पिता अजीतसिंह को मरवाने की राय दी थी। उसने कहा कि महाराजा जयसिंह का कथन ठीक है, हमें जैसे बादशाह ख़ुश रहे वैसा ही करना चाहिये (जोधपुर राज्य की रियासत, जि० २, पृ० ११५)।

(२) जोधपुर राज्य की रियासत, जि० २, पृ० १२४-५। धीरविनोद भाग २, पृ० ८४४।

फाल्गुण वदि १३ ( ई० स० १७२५ ता० ३१ जनवरी ) को फिर भंडारी रघुनाथ को गिरफ्तार कर लिया और दीवान का पद मेहता गोकुलदास समझिया को दिया<sup>१</sup> ।

अनन्तर अभयसिंह जालोर तथा सोजत होता हुआ मेड़ता गया । वहाँ से फूचकर वह नागोर गया । वहाँ के स्वामी इन्द्रसिंह ने गढ़ में रह-

महाराजा का नागोर पर  
कब्जा करना

कर एक मास तक मुक्ताबिला किया, परन्तु अन्त में वह गढ़ छोड़कर चला गया और वहाँ महाराजा का अधिकार हो गया । वहाँ से महाराजा मेड़ता

बोटा<sup>२</sup> ।

उन्हीं दिनों आनंदसिंह और रायसिंह का देश में उत्पात बढ़ा । इस पर बल्लतसिंह ने फौज के साथ उनपर चढ़ाई कर उन्हें देश से बाहर निकाल दिया । अनन्तर वह- ( बल्लतसिंह ) मेड़ता जाकर महाराजा से मिला<sup>३</sup> ।

वि० सं० १७८२ ( ई० स० १७२५ ) के कार्तिक मास में महाराजा बल्लतसिंह को "राजाधिराज" ने बल्लतसिंह को "राजाधिराज" का खिताब और नागोर और नागोर देकर उसका अलग ठिकाना फायम मिला<sup>४</sup> ।

उसी वर्ष माघ मास में राज्य का प्रबंध बल्लतसिंह के हाथ में सौंप कर महाराजा ने मेड़ता से दिल्ली की तरफ प्रस्थान किया । परबतसर<sup>५</sup>

( १ ) जोधपुर राज्य की क्वात; जि० २, पृ० १२५ ।

( २ ) वही; जि० २, पृ० १२५-६ ।

( ३ ) वही; जि० २, पृ० १२६ ।

( ४ ) वही; जि० २, पृ० १२६ ।

"वंश भास्कर" से पाया जाता है कि अभयसिंह ने अपने पिता अजीतसिंह को मारने के एवज में अपने भाई बल्लतसिंह को आधा राज्य और नागोर देने का वायदा किया था ( अथर्व माग; पृ० ३०८३, छन्द संख्या १-५ ) ।

( ५ ) जोधपुर राज्य की क्वात से पाया जाता है कि परबतसर में रहते समय

महाराजा का दिल्ली  
जाना

होता हुआ वह आषाढ मास में दिल्ली पहुंचा। वहां रहते समय उसकी नवाब रोशनूद्दौला तुराबाज़-ख़ां नाम के शाही अफ़सर से नाराज़गी हो गई, जिसे उसने मारने का निश्चय किया, परन्तु बादशाह ने महाराजा को बुलाकर समझा दिया।

बख़्तसिंह का किशोरसिंह  
को भगाना

उन्हीं दिनों जैसलमेर की तरफ़ से कुंवर किशोरसिंह फ़ौज के साथ मारवाड़ में बिगाड़ करने के लिए पहुंचा। उधर से बख़्तसिंह उसका सामना करने को गया। गांव तिवरी चंडालिया में झगड़ा हुआ, जिसमें गांव रतकूडिया के कूपावत कनीराम (रामसिंहोत) के हाथ से कोसराणा का खांदावत दीनतसिंह (जुमारसिंहोत) मारा गया। इस सेवा के बदले में बख़्तसिंह ने अपने भाई अभयसिंह से कहकर आसोप का ठिकाना कनीराम के नाम करा दिया। इससे पूर्व आसोप का ठिकाना कूपावत भीम (सवल-सिंहोत) के पास था। किशोरसिंह भागकर पीढ़ा जैसलमेर और वहां से बीकानेर होता हुआ आबेर गया।

आनंदसिंह तथा रायसिंह  
को ईंढर का इलाका  
मिलना

आनंदसिंह और रायसिंह के ईंढर पर क़ब्ज़ा करने का उल्लेख ऊपर आ गया है। महाराणा संग्रामसिंह भी वहां अपना अधिकार जमाना चाहता था। उसने इस विषय में जयपुर के महाराजा जयसिंह को लिखा, तो उस (जयसिंह) ने महाराजा अभयसिंह को समझाया कि आपके दोनों भाई- (आनंदसिंह तथा रायसिंह) ईंढर पर क़ाबिज़ रहकर मारवाड़ का बिगाड़ करेंगे, अतएव महाराणा को उन दोनों का नाश

महाराजा को शील (शीतला) माता की बीमारी हुई, जिसके ठीक होने पर उसने वहां शील माता का मन्दिर बनवाया ( जि० २, पृ० १३० )।

( १ ) जोधपुर राज्य की रणायत, जि० २, पृ० १३०। फ़ारसी तबारीख़ों से इसकी पुष्टि नहीं होती।

( २ ) जोधपुर राज्य की रणायत; जि० २, पृ० १३१।

करने के पवज़ में आप यह परगना दे दें। महाराजा को भी यह बात पसंद आई और वि० सं० १७८४ ( ई० स० १७२७ ) में उसने उन दोनों को मारने की शर्त पर ईडर का परगना महाराणा को दे दिया<sup>१</sup>। महाराणा ने इसपर भीडर के महाराज जैतसिंह ( शक्तावत ) तथा धायमाई राव नगराज की अध्यक्षता में ईडर पर सेना भेजी, जिसने जाकर उसे घेर लिया। ऐसी दशा में आनंदसिंह तथा रायसिंह को भी आत्म-समर्पण करना पड़ा। उन दोनों को लेकर जब महाराज जैतसिंह महाराणा के पास पहुंचा तो उसने मारने के बजाय उन्हें अपने पास रख लिया। यह खबर पाने पर महाराजा ने जहाजाबाद से वि० सं० १७८५ भाद्रपद वदि २ ( ई० स० १७२८ ता० १० अगस्त ) को एक उपालम्भपूर्ण पत्र महाराणा के नाम भेजा, परन्तु उसके पहुंचने के पूर्व ही वे दोनों भाई वहां से चले गये। इसके कुछ ही समय बाद उन्होंने मेड़ता आदि मारवाड़ के परगनों में उत्पात करना आरम्भ किया। इसपर महाराजा ने बल्लसिंह को उधर भेजा। इसी बीच महाराजा जयसिंह के पास से वि० सं० १७८५ भाद्रपद वदि १३ ( ता० २२ अगस्त ) का पत्र पहुंचने पर महाराणा ने आनंदसिंह तथा रायसिंह के अपने पास आने पर उन्हें ईडर का कुछ इलाका दे दिया<sup>२</sup>।

---

( १ ) धीरविनोद; भाग २, पृ० १६७-८। अमयसिंह का महाराणा के नाम लिखा हुआ आवणादि वि० सं० १७८१ ( वैशाख १७८४ ) आपाद वदि ७ ( ई० स० १७२७ ता० ३१ मई ) का पत्र ( धीरविनोद; भाग २, पृ० १६१ )।

( २ ) धीरविनोद; भाग २, पृ० १६१-७२। जोधपुर राज्य की ख्यात में इस सम्बन्ध में निम्नलिखित वर्णन मिलता है—

“वि० सं० १७८५ में आनन्दसिंह और रायसिंह के जालोर में उपद्रव करने पर जोधपुर से भंडारी अनूपसिंह उनके विरुद्ध फौज लेकर गया, जिसपर वे गुजरात में चले गये। तब अनूपसिंह वापस जोधपुर लौट गया। इसके बाद ही आनन्दसिंह तथा रायसिंह दक्षिणी कंठा पीलू को २०००० फौज के साथ लाकर जालोर में पुनः उपद्रव करने लगे। इसपर बल्लसिंह नागौर से जोधपुर गया। खीवसी ने दक्षिणियों से बात कर कंठा पीलू को लौटा दिया और बल्लसिंह ने आनन्दसिंह एवं रायसिंह को समझ-कर उन्हें ईडर का पहाड़ दिला दिया ( जि० २, पृ० १३१ )।

उंसी समय के आस-पास किशोरसिंह, महाराजा जयसिंह से आज्ञा लेकर खंडेला में विवाह करने गया, जहां से वह जैसलमेर पहुंचकर पोकरण किशोरसिंह का पोकरण फलोदी की तरफ लूट-मार करने लगा। इसकी फलोदी में उलात खबर मिलने पर चण्डसिंह उधर गया, जिसपर करना किशोरसिंह भागकर जैसलमेर चला गया। तब 'पोकरण का ठिकाना नरावतों से छीनकर चांपावत महासिंह (भगवानदासोत) को दिया गया' और भीनमाल खालसा कर लिया गया<sup>१</sup>।

गुजरात के हाकिम मुबारिजुल्मुल्क सरबुलंदख़ां का प्रबंध ठीक न होने के कारण वादशाह ने हि० सं० ११४३ (वि० सं० १७८८ = ई० सं० १७३२)<sup>२</sup> में उसको हटाकर वहां महाराजा अभय-सिंह की नियुक्ति की। इसकी सूचना वकीलों-द्वारा प्राप्त होने पर सरबुलंदख़ां ने लौटने का इरादा

( १ ) महासिंह के पूर्वज गोपालदास ( मांडयोत ) के नाम रणसिंगाव की क़दीमी जागीर थी। वि० सं० १६४२ ( ई० सं० १५८५ ) में मोटे राजा उदयसिंह ने उसको आज़वा दिया और उसके बाद आज़वा का पट्टा हटाकर पाली की जागीर उसके नाम कर दी। पाली आदि ३३ गांव गोपालदास के पुत्र विठ्ठलदास की जागीर में रहे। वह महाराजा जसवन्तसिंह के समय उज्जैन की लड़ाई में काम आया। विठ्ठलदास के भ्रात्र सावन्तसिंह ( जोगीदासोत ) के पट्टे में भीनमाल भी रहा, किन्तु वह निःसन्तान था, जिससे उसका छोटा भाई भगवानदास भीनमाल का स्वामी हुआ। महाराजा अजीतसिंह को जब राज्य नहीं मिला था, उस समय अच्छी सेवा करने के पुरस्कार में उस ( महाराजा ) ने भगवानदास को वि० सं० १७६६ ( ई० सं० १७०९ ) में ३० गांवों के साथ ३४००० रुपये आय की दासपां की जागीर दी। इसके दो वर्ष के भीतर ही उसे २१६०० रुपये की आय के आठ गांव और मिले। उसका पुत्र महासिंह था।

मारवाड़ के राजोड़ सरदारों का इतिहास ( हस्तलिखित ); जि० १, पृ० १-३।

( २ ) जोधपुर राज्य की व्याप्त; जि० २, पृ० १३१। मारवाड़ के राजोड़ सरदारों का इतिहास, जि० १, पृ० ३।

( ३ ) जोधपुर राज्य की व्याप्त से पाया जाता है कि वह दक्षिणियों से मिल गय था और उसने शाही आज्ञा की उपेक्षा करनी शुरू कर दी थी ( जि० २, पृ० १३२ )।

( ४ ) जोधपुर राज्य की व्याप्त में वि० सं० १७८६ दिया है ( जि० २, पृ० १३२ )।

किया। अन्य उपहारों आदि के अतिरिक्त इस अवसर पर अमरसिंह को शाही खंज़ाने से १८ लाख<sup>१</sup> रुपये और भिन्न-भिन्न आकार की ५० तोपें दी गईं। दिल्ली से प्रस्थान कर महाराजा प्रथम जोधपुर<sup>२</sup> गया, जहाँ उसने मारवाड़ और नागौर से २० हजार अच्छे सवार एकत्रित किये। अनन्तर बल्लसिंह को साथ लेकर उसने अहमदाबाद की तरफ प्रस्थान किया<sup>३</sup>। पालनपुर

( १ ) जोधपुर राज्य की स्थिति में केवल पन्द्रह लाख लिखा है और महाराजा के साथ नवाब अज़ीमुल्लाह का जाना लिखा है ( जि० २, पृ० १३२ )।

कविया करणीदास-कृत "सूर्यप्रकाश" से पाया जाता है कि बादशाह ने इस अवसर पर महाराजा को सिरपाव आदि के अतिरिक्त अपनी सेना और खंज़ाने से इकतीस लाख रुपये दिये—

ताज कुलह सिरपेच जरी तोरा जर कंवर ।

खंजर जमदद खदग पवंग सिरपाव पटाभर ।

तई लोक तावीन तोबरवाना गजवाना ।

सम्मे साह बगसीस लाख इकतीस खजाना ।

अहमदाबाद दीधो वतन असपति सोच उथालियो ।

ईखतां दोयरा हां अभौ होय बिदा इम हालियो ॥ ६ ॥

[ हमारे संग्रह की हस्तलिखित प्रति से; पृ० २०६ ]।

परन्तु ३१ लाख रुपये देने का कथन अतिशयोक्तिपूर्ण है।

( २ ) जोधपुर राज्य की स्थिति से पाया जाता है कि वह प्रथम जयपुर जाकर महाराजा जयसिंह से मिलता, जहाँ से चलकर वह कार्तिक मास में जोधपुर पहुँचा ( जि० २, पृ० १३२ )।

( ३ ) जोधपुर राज्य की स्थिति के अनुसार वि० सं० १७८९ चैत्र वदि १० ( ई० सं० १७३० ता० २ मार्च ) को महाराजा ने बल्लसिंह के साथ जोधपुर से कूच किया। गांव हुनाड़े में डेरा होने पर उसने भाद्राजूरण के जोधा पर, जो देश में बहुत विगाढ़ करता था, बल्लसिंह को भेजा। वह उससे पेशकशी ठहरा और मालगद में थाना स्थापित कर जोधा को साथ ले जालोर में महाराजा के शामिल हो गया। अनन्तर गांव रेवाडोसी के विद्रोही हीरा देवड़ा का दमन किया गया। गांव पोसाबिधे में उसने सिराही के राज उम्मेदसिंह की पुत्री से वि० सं० १७८७ आश्विन वदि ८ ( ई० सं० १७३०

पहुँचने पर क्रीजदार करीमदादखां भी उनसे जा मिला। यह पता चलने पर कि सरयुलंदखां अवरोध करने पर तुला बैठा है, उस (महाराजा) ने सरदार मुहम्मदखां गोरमी के पास बीस हज़ार रुपये की हुंडी और नायब हाकिमी का पत्र भेजकर आज्ञा दी कि यदि संभव हो तो तुम शहर पर अधिकार कर लो। सरदार मुहम्मदखां गुजरातियों की सेना एकत्र कर अवसर देखने लगा। इस बीच शाहनवाज़खां, मुहम्मद अमीनवेग तथा शेख अल्लाहयार ने फाटकों को खुनवा दिया और जगह जगह रक्तक नियुक्त कर वे घेरे के लिए सामान इकट्ठा करने लगे। रात-दिन वे पूरी सतर्कता रखते, जिससे सरदार मुहम्मदखां को मौका न मिला।

महाराजा के अहमदाबाद से ६४ मील उत्तर में सिद्धपुर के निकट पहुँचने पर जवांमदखां तथा सफ़्दरखां वादी सरयुलंदखां की कृपाओं को गुजरात के पहले खेदार मुलाकर राधनपुर से जाकर उससे मिल गये। साथ सरयुलंदखां के साथ ही 'कसबाती' नाम के मुसलमान सिपाही तथा स्वर्गीय लवार्द मोमिनखां का पुत्र मुहम्मद बाकिर भी गुप्त रूप से तीन-चार व्यक्तियों के साथ महाराजा के शामिल हो गये। हि० सं० ११४३ के रवीउल्लाखिर ( वि० सं० १७८७ आश्विन सुदि = ई० सं० १७३० अक्टो-बर ) के प्रारम्भ में अभयलिंग साबरमती के किनारे भोजिर नामक गाँव में पहुँचा, जहाँ से केवल दो मील दूर सरयुलंदखां के डेरे थे। खाई आदि खुदवाकर उसने रात्रि को वहाँ ठहरने का प्रयत्न किया। रात्रि पड़ने पर दोनों ओर के सेनाध्यक्ष अपने अपने सलाहकारों के साथ युद्ध के संबंध में सलाह करते रहे। सुबह होने पर सरयुलंदखां सेना-सहित सामने आकर दंड गया और युद्ध की बात देखने लगा, लेकिन महाराजा ने परिस्थितिको

ता० २६ जुलाई ) को विवाह किया ( जि० २, पृ० १३३ ) ।

थांकीदास भी लिखता है कि गुजरात जाते समय मार्ग में सिरौही के पोसालिया गाँव में महाराजा ने सिरौही के राज की पुत्री से विवाह किया ( ऐतिहासिक घात, संख्या ३५५ ) ।

( १ ) इबिन. क़ेदर मुग़लम, जि० २, पृ० २००-१ ।



देखते हुए खुश होना नहीं। गुजरातियों की सलाह के अनुसार वह नदी के ऊपर की ओर चार-पांच मील चलकर नगर के पश्चिम की तरफ उस स्थान पर पहुँचा, जहाँ पहले सरबुलंदख़ाँ का डेरा था। वहाँ पर ही महाराजा ने अपना डेरा नियत किया। ऊँचे स्थान पर बसे हुए गाँव के छोटे-छोटे मकानों में राठोड़ों ने निवासस्थान बनाया। दीवारों पर तोपें रखी गईं और गाँव में प्रवेश करने के जल और स्थल दोनों मार्ग रोक दिये गये। यह स्थान अहमदाबाद के किले के ठीक सामने था और वहाँ से गोलाबारियों करने की सुविधा थी। सुरक्षित गाँव में जवाँमर्दख़ाँ तथा सफ़्दरख़ाँ बाबी के साथ मारवाड़ी पैदल सेना रखी गई। भद्र के किले से उनपर थोड़ी गोलाबारी हुई। महाराजा ने सेना की एक टुकड़ी शाह भीकन की क़न्न के पास तथा बहरामपुर और बाड़ा नैनपुर की तरफ़ भेजी। इसका उद्देश्य यह था कि वहाँ तोपें लगाकर नगर पर आक्रमण किया जाय। शत्रु की गतिविधि का पता लगभग सूर्यास्त के निकट लगने के कारण सरबुलंदख़ाँ सुबह तक वहीं ठहरा रहा, लेकिन सतर्कता की दृष्टि से उसने अपने कुछ आदमियों को काली के किले में तथा शाही बाग़ के निकट मलिक मक़्दूद गुजराती की मस्जिद की छत पर नियुक्त कर दिया। सबेरा होने पर

( १ ) बाँकीदास लिखता है कि वि० सं० १७८७ आश्विन सुदि ७ ( ई० स० १७३० ता० ७ अक्टोबर ) को कोचरपालड़ी पहुँचने पर अहमदाबाद नगर तथा भद्र के किले पर पाँच मोर्चे लगाये गये, जिनमें से चार महाराजा की सेना के थे और एक बख़्तसिंह की सेना का। एक मोर्चे में अमयकरण ( कर्णोत ), चाँपावत महासिंह ( पोरण का ), तथा भागीरथदास आदि, दूसरे में शेरसिंह सरदारसिंहोत ( मेड़तिया ), प्रतापसिंह भीमोत ( जोधा, खैरवा का ) तथा पुरोहित केसरीसिंह आदि, तीसरे में मारोठ तथा चौरासी के मेड़तिये एवं मंडारी विजयराज, चौथे में गुजराती सैनिक एवं मंडारी रत्नसिंह और पाचवे में दीवान पंचोली लाला आदि थे। नवाब के पास उस समय आठ हज़ार सवार, दस हज़ार पैदल और छोटी मोठी नौसौ तोपें थीं ( ऐतिहासिक घातें, संख्या ११०२-८ )। जोधपुर राज्य की ख्यात में भी इन पाँचों मोर्चों का उल्लेख है। उसमें पहले मोर्चे में पाली के चाँपावत करण राजसिंहोत का नाम विशेष है ( जि० २, पृ० १३४ )।

उसने आगे बढ़कर शाही बाग के सामने दरगाईखां गुजराती की क़द्व की दूसरी तरफ़ डेर किया। वहाँ हुआ तोपखाना तथा सामान थोड़ी सेना के साथ उसने शहर में भिजवा दिया। सारा दिन इसी प्रकार बीत गया। हाँ क़िले की दीवारों से शत्रु पर गोलाबारी अवश्य जारी रही। उधर अधिकृत गांवों में महाराजा के सैनिक पक्की दीवारों का निर्माण करने में लगे थे। बाहर उन्होंने खाइयाँ खोद दी थीं। इन सब कार्यों से निवृत्त होकर उन्होंने भी गोलाबारी का जवाब दिया। ऊँचे स्थान पर स्थित होने के कारण उनकी गोलाबारी सफल हो रही थी, जब कि शत्रु के गोले व्यर्थ जा रहे थे। ई० स० १७३० ता० २० अक्टोबर ( वि० सं० १७२७ कार्तिक वदि ५ ) को सूर्योदय के एक या दो घंटे बाद सरबुलन्दखां युद्ध के लिए सन्नद्ध होकर सावरमती के रेतीले मैदान में आया। उसका उद्देश्य शत्रु को घुरक्षित स्थान से हटा देना था। घोड़े पर चढ़कर चलने लायक जगह न होने के कारण उसके सैनिकों को, जो मैदान से जा रहे थे, पैदल चलना पड़ा। अन्य बाधाओं का अतिक्रमण करते हुए वे गांवों की दीवारों पर जा पहुँचे, जहाँ से उन्होंने घंटूकों चलाई। अन्त में उन्हें खानपुर के फाटक खोल देने में भी सफलता प्राप्त हुई। वह स्थान ठीक नदी के किनारे था और उसके नीचे कई खाइयाँ थी। फिर भी सरबुलन्दखां के आदमी फाटक तथा दूसरे मार्गों से भीतर प्रवेश कर ही गये। महाराजा की सेना के गुजराती भी अटल थे। हाथों-हाथ लड़ाई होने लगी, पर कितने ही अक्रूरों के मारे जाने पर शेष गुजराती सैनिक महाराजा के शामिल हो गये। इसी बीच सरबुलन्दखां भी वहाँ जा पहुँचा, पर उसने तोपखाने को वापस क़िले में ले जाने की आज्ञा देकर एक बड़ी गलती की। साथ ही उसके पैदल बक्सरी सैनिक लूट-मार करने की गरज़ से बिखर गये। सरबुलन्दखां के आगे बढ़ते ही महाराजा अपनी सारी सवार सेना के साथ उसका सामना करने को गया। मारवाड़ी सेना ने बड़े वेग से शत्रु पर आक्रमण कर उनपर घंटूकों की मार की। सरबुलन्दखां के पास केवल तीरंदाज़ बच रहे थे। महाराजा और उसका भाई राजपूती प्रथा के विरुद्ध

बजाय हाथियों के घोड़ों पर चढ़कर लड़ रहे थे। सरबुलन्दखां ने हाथियों के समूह की तरफ आक्रमण किया, पर वहां तो महाराजा था नहीं। मारवाड़ी सैनिक बहुत समय तक तो जमकर लड़े, परन्तु बाद में उनके पैर छलड़ने लगे। सरबुलन्दखां ने भी लगातार आक्रमण कर उन्हें पीछे हटने पर मजबूर किया, पर इस बीच मुसलमानों की तरफ के कई प्रमुख अफसर मारे जा चुके थे, जिससे उनकी यह धारणा होने लगी कि विजयधरी उनके हाथ न लगेंगी और उनमें से कितने ही युद्धक्षेत्र का परित्याग कर चले गये। इस घटना ने यहां तक तूल पकड़ा कि अन्त में यह बात फैल गई कि सरबुलन्दखां मारा गया। शहर में यह अफवाह फैलने पर वहां छोड़े हुए मुहम्मद अमीनबेग तथा अल्लाहयार खानपुर द्वार से बाहर निकल गये। मार्ग में उन्हें दूसरे मुसलमान सैनिक मिले, जिन्होंने कहा कि अब कुछ करना व्यर्थ है। उधर जैसे ही मारवाड़ियों को यह मालूम हुआ कि सरबुलन्दखां के सैनिकों की संख्या बहुत घट गई है, तो उन्होंने नवीन उत्साह के साथ आक्रमण किया, पर सरबुलन्दखां जमकर लड़ता ही रहा। इसी बीच अल्लाहयार जा पहुंचा, जिसे पहले आक्रमण में ही मारवाड़ियों ने मार डाला, लेकिन इससे सरबुलन्दखां हताश न हुआ। उसने अन्त में मारवाड़ियों को भगा दिया और सरखेज तक उनका पीछा किया। सारा दिन इसी प्रकार लड़ाई होती रही। रात्रि पड़ने पर विश्राम के लिए तम्बू लगाये गये। दिन में राजपूतों में यह अफवाह फैल गई कि महाराजा युद्धक्षेत्र छोड़कर चला गया। इसका परिणाम यह हुआ कि गुजराती तथा कसबाती सैनिक भागकर आस पास के गांवों में चले गये। शाम को महाराजा के वापस लौटने पर लोगों को सन्तोष हुआ। इस प्रकार राजपूतों पर विजय प्राप्त कर संध्या पड़ने पर मुहम्मद अमीनबेग के समझाने से सरबुलन्दखां घायल और मृत व्यक्तियों का प्रबन्ध करने के लिए वापस किले की तरफ चला गया। दूसरे दिन जब महाराजा को यह ज्ञात हुआ

( १ ) फारसी तकारीशों में इस लड़ाई में महाराजा की तरफ के सारे जानेवाले व्यक्तियों का उल्लेख नहीं मिलता, अतएव हम तत्सम्यन्धी हाल-वाकीदास के

कि सरबुलन्दखां अभी तक जीवित है, तो उसने लड़ाई की तैयारी की। सरबुलन्दखां भी सतर्क था, पर उस दिन लड़ाई न हुई और दोनों तरफ़ के लोग अपने-अपने घायलों तथा मृतकों का प्रबंध करने में व्यस्त रहे।

‘ऐतिहासिक घातें’ नामक ग्रन्थ से उद्धृत करते हैं। वह लिखता है—वि० सं० १७८७ आश्विन सुदि १० ( ई० सं० १७३० ता० १० अक्टोबर ) शनिवार को बड़े सखेरे नवाब ( सरबुलन्दखां ) ने शेरसिंह (सरदारसिंहोत) के मोर्चे पर आक्रमण किया। अभयकरण और चांपावत करण उस शेरसिंह की सहायता को गये। बड़ी लड़ाई हुई, जिसमें सुसल-मानों के तीन सौ आठसी और महाराजा की सेना के चांपावत करण (पाली), मेढ़तिया भोमसिंह (सरसया), जोधा हठीसिंह जोगीदासोत, घांघल भगवानदास (बूटेखाव), और पुरोहित केसरीसिंह मारे गये। अभयकरण बहुत घायल हुआ। महाराजा का डेरा मोर्चे से अलग था। यह खबर पाते ही वह अपने भाई यक्षतसिंह के साथ युद्धस्थल पर पहुंचा, पर उस समय तक लड़ाई बन्द हो चुकी थी। तब अश्वारूढ़ होकर दोनों भाइयों ने सुसल-मानों पर आक्रमण कर उनमें से बहुतों को मार डाला और उनका सामान आदि लूट लिया। इस स्मृति में यक्षतसिंह के बीस तीर लगे। नवाब भाग गया और महाराजा की फतह हुई (ऐतिहासिक घातें संख्या ११०६-१२)। जोधपुर राज्य की रियासत में लड़ाई का प्रारम्भिक वृत्तान्त तो ऐसा ही है, परन्तु आगे चलकर कुछ विस्तृत वर्णन दिया है, जो इस प्रकार है—‘आश्विन सुदि १० की लड़ाई में महाराजा की सेना के चांपावत किशनसिंह जसवन्तोत (नारनदी), चांपावत रामसिंह सबलसिंहोत (रामासणी), चांपावत सुलतानसिंह सावन्तसिंहोत, चांपावत उर्जनसिंह पद्मसिंहोत, मेढ़तिया शुभनाथ गोवर्द्धनोत, मेढ़तिया सरदारसिंह जोरावरसिंहोत माधोदासोत, जोधा गुमानसिंह हठीसिंहोत, जोधा जोरावरसिंह कुशलसिंहोत, चांदावत हरीसिंह भावसिंहोत (नोखा) आदि कितने ही सरदार काम आये। महाराजा की फौज की फतह होते ही उसके कितनेक सैनिक वापस अपने देशों को चले गये। इतने में अमीनखान ने, जो नदी के किनारे खड़ा था, अपनी दो हज़ार फौज के साथ महाराजा की फौज पर आक्रमण कर दिया। इसकी खबर लगते ही सैनिकों ने लौटकर उसका सामना किया और नवाब की फौज को पीछे हटा दिया। दूसरे दिन फिर लड़ाई होने पर महाराजा की तरफ़ से बहुत से आदमी मारे गये और घायल हुए। उसी दिन जोधपुर से जाकर कदावत अमरसिंह कुशलसिंहोत (नौवाज) तथा चांदावत अभयसिंह विजयसिंहोत (चलूदा) महाराजा की सेवा में शामिल हुए ( जि० २, पृ० १३५-७ )।

( १ ) हर्बिन; लेटर मुद्रास; जि० २, पृ० २०५-११। ‘वीरविनोद’ में भी इस लड़ाई का संक्षिप्त उल्लेख है ( भाग २, पृ० ८४४-५ )। कविया करणीदास ने

महाराजा ने और लड़ने में लाभ की संभावना न देख सुलह की शर्तें तय करने के लिए महमूदाबाद के जागीरदार मुखलिसखां एवं खंभात के फौजदार मोमिनखां को नियत कर सरखुलंदखां के पास एक पत्र भिजवाया। उसका ठीक जवाब मिलने पर उपर्युक्त दोनों व्यक्ति सरखुलंदखां से जाकर मिले। दूसरे दिन मोमिनखां और ऊदावत अमरसिंह (नीवाज) ने जाकर ये शर्तें की कि सरखुलंदखां को एक लाख रुपया और भारवरदारी दी जायगी, उसे अपनी तमाम तोपें महाराजा के सुपुर्द करनी होंगी और महाराजा से मिलना होगा। पहली मुलाकात के लिए यह तय हुआ कि प्रथम महाराजा सरखुलंदखां के पास जाय। तदनुसार नवाब ग्राज़ीउद्दीनखां के भाग के पास एक तंबू खड़ा किया गया, परन्तु महाराजा ने कई प्रकार के बहाने बनाकर जाना स्थगित रक्खा। दूसरे दिन थोड़े से आदमियों के साथ सरखुलंदखां महाराजा के डेरे पर गया। वहां उस समय सारे मारवाड़ी सुसज्जित खड़े थे। सरखुलंदखां के पहुंचते ही महाराजा उसके स्वागत के लिए आगे बढ़ा। गले मिलने के अनन्तर दोनों पास-पास बैठ गये। फिर पगड़ी बदलने की रसम हुई, जिसके बाद सरखुलंदखां अपने डेरे को लौट गया। बख्तसिंह घायल होने के कारण इस मिलन के समय उपस्थित न था और कहते हैं कि उस समय अभयसिंह वख्तों के भीतर

अपने ग्रन्थ "सूर्य प्रकाश" में इस लड़ाई का अत्यन्त विस्तारपूर्वक वर्णन किया है, पर काव्य ग्रन्थ होने से उसका वर्णन बहुधा प्रशंसात्मक और अतिशयोक्तिपूर्ण है।

( १ ) मुन्शी मुहम्मद सैयद अहमद मारहरोई कृत "उमरा-इ-हन्द" से पाया जाता है कि सरखुलंदखां ने अश्वल तो खूब मुकाबिला किया, लेकिन बादशाह और नवाब आसफ़जाह के फौज से सुलह करना मुनासिब जानकर एक दिन शाम को चन्द शीबदारों और खिदमतगारों के साथ अभयसिंह की मुलाकात के लिए चला गया। यह हाल देखकर अभयसिंह को बड़ा ताज्जुब हुआ। यह हाल स्वयं स्वागत कर उसे अपने निवास स्थान पर ले गया और अत्यन्त सम्मान के साथ मसनद पर बैठाया। दोनों में स्नेह की बातें हुई और वे पगड़ी बदल भाई बने ( पृ० २३ )। इससे भी स्पष्ट है कि विजय सरखुलंदखां की ही हो रही थी।

जिरहवस्तर पहने था' ।

ई० स० १७३० ता० २६ अक्टोबर ( वि० सं० १७८७ कार्तिक वदि ११ ) को सरखुलंदखां के प्रस्थान का प्रबंध करने के लिए जगदेव नामका एक व्यक्ति नियुक्त किया गया । इसके दूसरे दिन महाराजा का भद्र के किले में प्रवेश करना रत्नासिंह भंडारी ने भद्र के किले में प्रवेशकर वहां नया कोतवाल रक्खा । गाड़ियों का प्रबंध होने तक सरखुलंदखां को वहां रुकना पड़ा । छोटी-बड़ी एकसी तिहत्तर तोपें सूबे के दीवान अब्दुलगनी के सुपुर्द कर उससे रसीद लेली गई । अब भी प्रतिज्ञा किये हुए एक लाख रुपयों में से बीस हजार देने वाक्की रह गये, जिन्हें भिजवा देने का ज़िम्मा अमरसिंह ने अपने ऊपर लिया । अनन्तर मोडासा तथा उदयपुर होता हुआ सरखुलंदखां आगरे चला गया । तब महाराजा शाही बाप के निकट जाकर किले में प्रवेश करने की शुभ घड़ी का इन्तज़ार करने लगा । वहां ही अब्दुलगनीखां तथा अब्दुल मुफ्ता-खिरखां उससे जाकर मिले । ता० ७ नवंबर ( कार्तिक सुदि ६ ) को महाराजा ने अपने आता सहित भद्र के किले में प्रवेश किया, जहां कुछ

( १ ) इर्विन, जेटर मुगल्स, जि० २, पृ० २११-२ । वीरविनोद, भाग २, पृ० ८४६ । बांकीदास इस सम्बन्ध में लिखता है कि दूसरे दिन नवाब ( सरखुलंदखां ) ने शेख मुजायद को महाराजा अमरसिंह के पास सुलह की शर्तें तय करने के लिए भेजा । महाराजा ने उससे कहलाया कि अपना सारा तोपखाना छोड़कर चले जाओ । ऐसा ही हुआ । इस प्रकार वि० सं० १७८७ आश्विन सुदि १२ ( ई० स० १७३० ता० ११ अक्टोबर ) को अहमदाबाद पर महाराजा का अधिकार हुआ ( ऐतिहासिक शर्तें, संख्या १११३ ) । जोधपुर राज्य की ख्यात से पाया जाता है कि आश्विन सुदि १२ को नवाब ने पत्र लिखकर उदावत-अमरसिंह को बुलाया । उसने महाराजा की आज्ञा से जाकर यह तय किया कि नवाब शहर छोड़ देगा, उसे आरबरदारी दी जायगी और महाराजा से मिलकर वह पगड़ी बदल भाई बनेगा । इसके पवज़ में उसे कई मंज़िल तक पहुँचा दिया जायगा । कार्तिक वदि ७ को वह ( नवाब ) महाराजा और उसके भाई से मिला ( जि० २, पृ० १३७ ) ।

( २ ) "मिरात-इ-अहमदी" से पाया जाता है कि महाराजा को छोटी-बड़ी २७३ तोपें सरखुलंदखां ने सौंपी ( जि० २, पृ० १३१ ) ।

समय तक ठहरने के बाद वह अपने डेरे पर लौट गया। कुछ दिनों बाद स्थायी रूप से वहाँ रहकर वह रूबे की देख-भाल करने लगा।

उसी वर्ष महाराजा ने अपने भाई वल्लभसिंह को पाटण का हाकिम वल्लभसिंह को पाटण की हाकिमी मिलना नियुक्त किया और वहाँ का कार्य-संचालन करने के लिए उसके साथ एक नायब भेजा।

सरबुलन्दखाने ने गुजरात की हाकिमी छूटने के पूर्व राजा साहू के मन्त्री बाजीराव को कुछ मामले तय करने के लिए अपने पास बुलाया था, परन्तु बाजीराव के साथ महाराजा उस (बाजीराव) के रवाना होने के पहिले ही सर-बुलन्दखाने गुजरात छोड़कर चला गया और वहाँ का

( १ ) हर्विन; लेटर मुग़लस; जि० २, पृ० २१२-३। हर्विन ने अपनी पुस्तक में सरबुलन्दखाने के साथ की महाराजा अमरसिंह की लड़ाई का सारा हाल मिर्जा मुहम्मद हसन-कृत “मिरात-इ-अहमदी” के आधार पर लिखा है [ ( देखो मूल फ़ारसी पुस्तक, जि० २, पृ० ११८-२८ ) ]।

कैम्पबेल-कृत “गैज़ेटियर ऑफ़ दि वाग्ने प्रेसिडेंसी” में लिखा है कि अहमदाबाद में प्रवेश करने पर महाराजा ने रत्नसिंह भंडारी को अपना नायब मुक़र्रर किया और मोमिनखाने के चचेरे भाई फ़िदाउद्दीनखाने को शहर कोतवाल बनाया। कुछ समय बाद पालनपुर के हाकिम करीमदादखाने जालोरी का, जो उसके साथ गुजरात में गया था, वेहान्त हो गया। अनन्तर शेरखा बान्सी के उपस्थित होने पर उसे उसके पिता की जागीर दी गई, जिसकी सूचना बादशाह को भेजी गई। मोमिनखाने खंभात का शासक तथा फ़िदाउद्दीनखाने उसके आस-पास के प्रदेश का हाकिम बनाया गया ( भाग १, खंड १, पृ० ३११ )।

जोधपुर राज्य की ख्यात में भी अहमदाबाद के सुबे पर अमरसिंह का अमल होने, उसके शाही बाग़ में ठहरने और नायब का पद भंडारी रत्नसिंह को देने का उल्लेख है ( जि० २, पृ० १३७ )।

( २ ) कैम्पबेल, गैज़ेटियर ऑफ़ दि वाग्ने प्रेसिडेंसी; भाग १, खंड १, पृ० ३१२। लगभग उसी समय मुबारिख़ुल्लुक (सरबुलन्दखाने) के अनुयायी भीर फ़तहद्दीन ने महाराजा के पास उपस्थित हो जूनागढ़ की नायब हाकिमी प्राप्त की, परन्तु उसके वहाँ पहुँचने पर भीर हुसामुल ने अमरेली (मध्य काठियावाड़) में लड़ाई कर उसे मार डाला। अनन्तर मुहम्मद पहाड़ अपने पिता करीमदादखाने जालोरी के स्थान में पालनपुर का शासक बनाया गया तथा जवांमदर्ज़ा बबनगर भेजा गया (वही; भाग १, खंड १, पृ० ३१२)।

सूबेदार महाराजा अमरसिंह हुआ। तब गुजरात की चौथ के सम्बन्ध में क़ौत-करार करने के लिए बाजीराव ने महाराजा को पत्र लिखा, जिसपर उसने बड़ोदा और भड़ोच के क़ौजदार सैयद अज़मनुल्लाहों को बाजीराव के पास भेजा। वह माही नदी के निकट उससे मिला और चंडोला तालाब तक उसके साथ गया, जहां महाराजा की तरफ़ से भंडारी गिरधरदास और भंडारी रत्नसिंह उसके पास शर्तें तय करने के लिए गये। इस कार्य में कई रोज़ तक ढील होती रही। चौथे दिन बाजीराव महाराजा से शाही बाग़ में मिला और शर्तें तयकर लौट गया। उस समय यह भी तय हुआ कि विजयराज भंडारी मारवाड़ी सेना और गुजराती सेना के रिसालदार सरदार मुहम्मदख़ां एवं सैयद फ़ैयाज़ख़ां के साथ बाजीराव की मदद को जाकर पीलाजी का बड़ोदा से अधिकार हटा वहां सैयद अज़मनुल्लाहों का अधिकार करा देगा। कूच-दर-कूच बाजीराव आदि बड़ोदा पहुंचे और वहां पर उन्होंने घेरा डाला। पीलाजी का भाई वरमाजी (? मालाजी) उनका मुकाबला करने के लिए तैयार हुआ और दोनों तरफ़ से तोप-बन्दूकों की लड़ाई शुरू हुई; परन्तु इसी बीच बाजीराव को अपने गुप्तचरों द्वारा समाचार मिला कि उसकी अनुपस्थिति से लाभ उठाकर आसफ़ज़ाद उसके मुल्क पर चढ़ आया है। यह समाचार पाकर बाजीराव घबरा गया और महाराजा की सेना को अहमदाबाद लौटने की आज्ञा दे, बड़ोदा का घेरा उठाकर वह अपने देश की तरफ़ चला गया<sup>१</sup>।

( १ ) पूना के पास के दाबदी गांव के पटेल कैरोजी के दो पुत्र दामाजीराव और भीमोजी राव हुए। शिवाजी ( दूसरा ) के समय उसके सेनापति खंडेराव दामावे ने गुजरात पर चढ़ाई की। उस समय दामाजी राव उसकी सेना में एक अक्रसर था। दामावे ने सादू राजा के पास दामाजीराव की बड़ी प्रशंसा की और उसको अपने मात-हत अक्रसरों में रक्खा। दामाजीराव के मरने पर उसकी जगह उसके भाई भीमजीराव का पुत्र पीलाजीराव नियत हुआ, जो गुजरात में बड़ोदा राज्य का संस्थापक हुआ।

( २ ) मिर्ज़ा मुहम्मदहसन, मिरात-इ-अहमदी, जि० २, पृ० १३३-२। कैम्पबेल, गैज़ेटियर ऑफ़ दि बांवे प्रेसिडेंसी, भाग १, खंड १, पृ० ३१२। जोधपुर राज्य की ख्यात, जि० १२, पृ० १३६।



उन दिनों मड़ोच शहर का हाकिम अब्दुल्लाबेग था, जिसे उस पक्ष पर मुबारिजुलमुल्क ने नियत किया था। अभयसिंह के हाथ में गुजरात का अधिकार जाने से उसे बड़ी नाराज़गी हुई और उसने निज़ाम को लिखा कि यदि मुझे आज़ा हो तो मैं आपकी तरफ़ से यहाँ का नायब बना रहूँ। निज़ामुलमुल्क ने इसकी स्वीकृति देने के साथ ही उसको "नेकआलमख़ा" का खिताब दिया। उन्हीं दिनों बख़्तसिंह नागोर गया और अज़मतुल्ला आगरे'।

मुबारिजुलमुल्क (सरखुलन्दख़ाँ) के समय में ही अहमदाबाद में ख़ुशहालचन्द नगर सेठार्ह से हटाया जाकर गंगादास वहाँ का नगर सेठ बनाया गया था। अभयसिंह ने सूबेदार होने पर उसकी प्रतिष्ठा बढ़ाल रखने का वचन दिया, जिस सम्बन्ध की अपनी मुहर-सहित सनद अभयकरण दुर्गादासोत ने उसको दी। महाराजा ऊपर से तो उसपर कृपा रखता था, पर भीतर ही भीतर वह उसे कैद कर उससे रुपये वसूल करना चाहता था। इसके लिए मोमिनख़ाँ की सलाह के अनुसार सम्सामुद्दौला (ख़ाजा असीम, खानदौराँ) की मोहर-सहित दो आली फ़रमान तैयार किये गये। उनमें से एक का आशय यह था कि अहमदाबाद के लोगों पर जो कर और दंड लगाये गये थे उनका मूल गंगादास था, इसलिए उसको गिरफ़्तार कर सांकल से बांध, बेड़ी पहना बादशाह के दरबार में भेजा जाय। दूसरा फ़रमान मोमिनख़ाँ के नाम था, जिसमें यह लिखा गया कि मुख़लिसख़ाँ गंगादास को पकड़ने में मदद पहुँचावे, जिसके पयज़ में महमूदाबाद का पट्टा उसे दिया जायगा। इस फ़रमान के अनुसार मुख़लिसख़ाँ ने गंगादास को अपने पास बुलवाकर कैद कर लिया। अभयकरण को, जिसने उस (गंगादास) की प्रतिष्ठा कायम रहने की सनद कर दी थी, यह बहुत दुःख

( १ ) कैम्पबेल, गैज़ेटियर ऑफ़ दि बांवे प्रेसिडेंसी; भाग १, खंड १, पृ० ३१२।  
जोधपुर राज्य की क्यात में आवण्णादि वि० सं० १७८७ ( बैत्रांदि १७८८ = ई० स० १७३१ ) के आषाढ मास में बख़्तसिंह का नागोर जाना लिखा है (जि० २, पृ० १३६)।

लगा और वह लड़ने के लिए तैयार हो गया। महाराजा ने जब उसको अपने पास बुलाकर प्ररमान दिखाया और कहा कि यह तो शाही हुक्म है, तब वह चुप हो गया। गंगादास के साथ ही उसके अन्य सम्बन्धी एवं रेशम के व्यापारी भी कैद कर लिये गये। मार-पीट तथा कई तरह के अत्याचार कर गंगादास के पास से दो लाख रुपये, उसके चचेरे भाई खुशहाल से तीन लाख तथा दूसरों से जो कुछ वसूल हो सका वसूल किया गया। इस प्रकार थोड़े समय में ही सफ़्ती तथा ज़ोर-जुल्म से नौ लाख रुपये वसूल किये गये। इससे हिन्दुस्तान के शहरों के अतिरिक्त सिंध, तुर्किस्तान, अरब, हबस (अधीसीनिया), ईरान और त्रान तक होनेवाले रेशम के व्यापार को बड़ा धक्का पहुँचा। इसी तरह महाराजा ने बोहरों से भी दंड की यड़ी रकम वसूल की। छोटे-बड़े हिन्दू मुसलमान तक भी दंड से न बचे और उनका माल और धन छीना गया। यही नहीं आमदनी बढ़ाने की गरज़ से सोने, चांदी के प्रचलित सिक्कों में मेल की मात्रा बढ़ाई गई, जिससे अन्यत्र उनका चलन बन्द हो गया। सैयदों, शेखों, फ़कीरों आदि को जो भूमि और गांव आदि निर्वाह के लिए दिये गये थे उनपर भी महाराजा ने चौथ लेना स्थिर किया, जिससे उनकी हालत भी खराब हो गई। इसी असें में मुबारिजुलमुल्क (सरखुलन्दखाँ) द्वारा एकत्र किया हुआ शीशा, वारूद, गोले तथा अन्य सामग्री, जो उसने तोपों के साथ महाराजा को सौंपी थी, धीरे-धीरे जोधपुर भिजवा दी गई<sup>१</sup>।

स्वर्गीय खंडेराव दामाडे<sup>२</sup> का प्रतिनिधि, सोनगढ़ का स्वामी तथा

( १ ) मिर्ज़ा मुहम्मदहसन; मिरात-इ-अहमदी; जि० २, पृ० १३६-४१।

( २ ) दामाडों का मूल पुरुष येसानी तवेगांव का रहनेवाला था। वह शिवाजी की सेवा में रहता था। उसका बड़ा लड़का खंडेराव रामराजा का सेवक रहा, जिसने उसकी अच्छी सेवा के बदले में उसे "सेना धुरन्धर" की पदवी देकर गुजरात और बगलाना की तरफ़ भेजा। ग़ाढ़ राजा के समय वह उसका सेनापति नियत हुआ। फिर उसकी गुजरात और कालियावाड़ अधीन करने की आज्ञा हुई। उसने वसही से खुरत तक का कोंकण का प्रदेश अपने हस्तगत किया था। ई० स० १७२१ ( वि० सं०

भीलों एवं कोलियों का मददगार होने के कारण पीलाजी गायकवाड़ स्व-

महाराजा का पीलाजी  
गायकवाड़ को छल से  
मरवाना

भावतः अभयसिंह को कांटे के समान अटकता  
था। बड़ोदा नगर और डभोई के किले पर अधिकार  
हो जाने से उसका पक्ष अधिक मज़बूत हो गया

था। खंडेराव को गुजरात की चौथ उगाहने का हक प्राप्त था। मही नदी  
के पार के इलाके की चौथ उगाहने के बाद खंडेराव की विधवा पत्नी उमा  
बाई ने आस-पास के प्रदेश की चौथ उगाहने के लिए कंथाजी (कदम) के  
स्थान में पीलाजी गायकवाड़ को नियत किया। वह बड़ा लश्कर लेकर  
चौथ उगाहने के लिए डाकोर नामक स्थान में पहुंचा। यह खबर सुनकर  
अभयसिंह सेना और तोपखाना लेकर उससे लड़ने चला, परन्तु प्रकट रूप  
से उसने अपना पैराम पहुंचाने और सलाह करने के लिए कितनेक मार-  
वाडियों को उसके पास भेजा। उनमें से दो तीन छल-कपट करने में प्रवीण  
व्यक्तियों को महाराजा ने कहा कि अवसर पाते ही पीलाजी को मार  
डालना। पीलाजी के पास पहुंचकर उन्होंने दो-तीन दिन दिखावटी घात-चीत में  
व्यतीत किये। फिर एक रात्रि को अपने डेरों पर जाने की आज्ञा हो जाने के  
बाद उनमें से एक वापस पीलाजी के पास गया और कुछ ज़रूरी बात कहने  
के बहाने उसके कान के निकट जा उसने कटार के दो घाव कर उसे मार  
डाला। इसका पता लगते ही पीलाजी के आदमियों ने घातक को मार  
डाला। अनन्तर माही नदी के सामने के तट पर सांवली गांव में उसके  
शव का दाह हुआ<sup>१</sup>।

१७८६) में पथरी की बीमारी से उसकी मृत्यु हुई। उसकी मृत्यु के बाद, पुत्र की  
नाबालिगा अवस्था के कारण उसकी धीर पत्नी उमाबाई उसका कार्य चलाने लगी।

(१) कैम्पबेल; गैज़ेटियर ऑफ़ दि वाय्बे प्रेसिडेंसी; भाग १, खंड १, पृ० ३१३।

(२) मिर्ज़ा मुहम्मदहसन; मिरात-इ-अहमदी; जि० २, पृ० १४२-३।  
कैम्पबेल; गैज़ेटियर ऑफ़ दि वाय्बे प्रेसिडेंसी; भाग १, खंड १, पृ० ३१३। जोधपुर  
राज्य की ख्यात में भी पीलाजी गायकवाड़ के महाराजा-द्वारा मरवाये जाने का वर्णन है।  
उसमें भारत का नाम ईदा लखधीरोत दिया है (जि० २, पृ० १३६-४०)।

इसके बाद महाराजा अहमदावाद से प्रस्थान कर माही नदी से उत्तर बड़ोदा ज़िले में जा पहुँचा। दक्षिणियों ने बड़ोदा और दूसरे परगने छोड़कर डमोई के क़िले में, जो सुरक्षित स्थान महाराजा का बड़ोदा पर अधिकार करना समझा जाता था, आश्रय लिया। तब महाराजा ने खाद्य सामग्री, शीशा और दारू-गोला अपने क़ब्ज़े में कर जीवराज भंडारी को बड़ोदा के मालदार आदमियों को क़ैद कर उनसे धन वसूल करने के लिए वहाँ नियत किया। उसने वहाँ के लोगों पर यह झूठा आरोप लगाकर कि उनके पास मरहटे धन-माल छोड़ गये हैं उनसे दंड लिया। उन्हीं दिनों यादशाह की तरफ़ से रहीमवाँवरखाँ इस आश्रय का प्ररमान लेकर कि शाही मनसबदारों और ख़ूबे के मुख्य-मुख्य अधिकारियों को उनकी जागीरें दे दी जावें पाटण से अहमदावाद पहुँचा। महाराजा का नायब रत्नसिंह भंडारी उस (रहीमवाँवरखाँ) को लेकर महाराजा के पास गया। महाराजा डमोई पर भी अधिकार करना चाहता था, परन्तु इसमें उसको सफलता नहीं मिली। तब शेरखाँ चावी को बड़ोदे की हुकूमत पर नियत कर वह अहमदावाद लौट गया।

स्वर्गाय खंडेराव दामाड़े की पत्नी उमाबाई बड़ी धीर और साहसी स्त्री थी। वह घोड़े और हाथी की सवारी करने में अत्यन्त कुशल थी और अपनी सेना का संचालन स्वयं किया करती थी। उमाबाई की महाराजा पर चढ़ाई पीलाजी के मारे जाने की ख़बर पाकर वह बदला लेने के लिए व्यग्र हो उठी। पतदर्थ तीस-चालीस हज़ार सवारों तथा पीलाजी के पुत्र दामाजी एवं कंधाजी के साथ, जो उसकी सेवा में रहते थे, उमाबाई ने अहमदावाद की तरफ़ प्रस्थान किया।

( १ ) मिर्ज़ा मुहम्मदहसन, मिरात-इ-अहमदी, ज़ि० २, पृ० १४३-४। उसी पुस्तक से यह भी पाया जाता है कि महाराजा ने बड़ोदा के मुखिया दहा को पकड़कर उससे भी धन वसूल करना चाहा। इसी असिधाय से वह उसे गढ़ में साथ ले गया और अन्य लोगों को उसने बाहर ही रक्खा, परन्तु दहा को किसी प्रकार महाराजा की मंशा का पता चल गया, जिससे वह एक तेज़ अश्व पर सवार हो क़िले से भागकर निकल गया।

नगर से तीन कोस दूर साबरमती के किनारे मौज़ा क़ैज़ाबाद (शाहवाड़ी) में डेर कर उसने अपने लश्कर को आस-पास के गांवों को लूटने की आज्ञा दी। महाराजा ने उस समय मोमिनख़ां एवं जवांमर्दख़ां को बुलवाकर उन्हें शाही बाग़ की तरफ़ के हिस्से की रक्षा करने को भेजा। दूसरी तरफ़ के हिस्सों की रक्षा के लिए भंडारियों एवं जागीरदारों के साथ मारवाड़ी सेना नियुक्त की गई। उसी समय राजा बल्लुसिंह एक अच्छी सेना के साथ नागौर से आकर भाई से मिला। बल्लुसिंह सेठ खुशहालचंद भवेरी को नगर सेठाई दिये जाने के सम्बन्ध का परवाना अपने साथ लाया था, जिसके अनुसार महाराजा ने उसको खिलअत देकर नगर सेठाई का कार्य सौंप दिया। इस बीच जीवराज भंडारी का, जो अपनी वीरता का बड़ा गर्व रखता था और गुजराती तथा मारवाड़ी सवारों और पैदलों के साथ राजपुर के पास चारतोड़े में रहकर उधर की रक्षा करने के लिए नियत था, मरहटों से सामना हुआ, जिसमें वह मारा गया। इस लड़ाई के फलस्वरूप जीवराज भंडारी की सेना के घोड़े, शस्त्रास्त्र, छोटी-बड़ी तोपें, ढंडे, नक़ारे आदि मरहटों के हाथ लगे। इस लड़ाई के समय महाराजा ने रत्नसिंह को जीवराज भंडारी की सहायताार्थ जाने को कहा, परन्तु वह नहीं गया और जवांमर्दख़ां एवं मोमिनख़ां को शत्रु का सामना करने के लिए कहलाकर वह बहुरामपुर की तरफ़ चला गया। जवांमर्दख़ां और मोमिनख़ां शाम होते-होते शाही बाग़ में पहुंचे। उन्होंने लड़ना शुरू किया और भीर अबुल-क़ासिम आदि कई व्यक्तियों को, जो घायल हुए थे, लेकर घे लौट गये। रत्नसिंह भद्र के क़िले की दीवार के नीचे के अपने डेरे में चला गया। इन घटनाओं से लोग घबरा गये और दक्षिणी, हिन्दू एवं मुसलमान सबकी लूटने लगे। रसूलाबाद के बाहरी भाग में, जहां शाही वंश के सैयदों का निवास था, दक्षिणियों ने बड़ी लूट-मार की। सैयद लड़ने के लिए तैयार हुए, पर दक्षिणियों का सैन्य बल अधिक होने से उनका कुछ घसन चला। उनमें से कई मारे गये और उनके घर-बार, दरगाह का सामान तथा एक बड़े पुस्तकालय का नाश हो गया। एक सप्ताह तक दिन में दक्षिणी और

रात में कोलियों के दल मकान खोदने, माल मत्ता लूटने तथा घरों में आग लगाने का कार्य करते रहे। इस प्रकार मरहटों का उत्साह, जो पीलाजी के मारे जाने से कम हो गया था, पुनः बढ़ गया। जीवराज भंडारी के लश्कर का नाश करने के बाद दक्षिणी रत्नसिंह भंडारी पर चढ़े। उसके पास मरहटों का सामना करने योग्य शक्ति का अभाव होने से वह कुछ कर नहीं सकता था। अन्त में मरहटों से संधि करने का निश्चय होकर अभयकरण तथा जवांमर्दखां उमाबाई के पास सुलह की बातचीत करने के लिए भेले गये। वे तीन दिन तक वहां रहे और बातचीत के बाद चौथ<sup>१</sup> और सरदेयमुखी<sup>२</sup> के कायम रहने के अतिरिक्त अस्सी हजार रुपया छद्द का मरहटों को देना तय हुआ। इस रकम के जुकाने का भार जवांमर्दखां ने अपने ऊपर लिया। तब उमाबाई बड़ोदा की तरफ गई। जवांमर्दखां थोड़े-थोड़े रुपये उसके पास भेजता रहा। अन्त में बीस हजार रुपये बाकी रह गये, जो उसने स्वयं रख लिये। उमाबाई के बड़ोदा पहुंचने पर शेरखां बाघी ने किले को मजबूत कर उससे लड़ने की तैयारी की, पर उमाबाई ने महाराजा के साथ की अपनी सुलह की बातचीत की सूचना उसे (शेरखां बाघी) को दे दी, जिससे लड़ाई न हुई। फिर चौथ की रकम वसूल करने के लिए एक व्यक्ति को उसके पास छोड़कर वह अपने देश लौट गई<sup>३</sup>।

( १ ) आमद का चौपा हिस्सा।

( २ ) सरदेयमुखी नामक कर के रूप में आमद का दसवां भाग लिया जाता था। यह कर चौथ से अलग लगता था।

( ३ ) मिर्जा मुहम्मदहसन; मिरात-इ-अहमदी; जि० २, पृ० १५७-६१। कैम्पबेल; गैज़ेटियर ऑफ़ दि खान्हे प्रेसिडेंसी; भाग १, खंड १, पृ० ३१४।

जोधपुर राज्य की क्यात में इस घटना का वि० सं० १७८३ (ई० सं० १७३३) के फाल्गुन मास के आरम्भ में होना लिखा है। उससे पाया जाता है कि उक्त मास में उमाबाई सत्तर हजार फौज के साथ चढ़ आई तब महाराजा ने ब्रह्मसिंह को बुलाने के साथ जोधपुर, मेरुता आदि से फौज भेजाई। महाराजा तथा ब्रह्मसिंह तो किले में ही रहे और सारी फौज के मुस्तदियों के डेरे किलकिला नदी पर हुए। कुल फौज बीस हजार थी।

उसी वर्ष बादशाह की तरफ से महाराजा के लिए खिलअत, रत्न-जटित सिरपेच, कलगी तथा एक हाथी लेकर बवाजा असदुल्लाखां गुर्जे-

बादशाह के पास से बर्बर अहमदाबाद गया। इस अवसर पर मोमिन-महाराजा के लिए खिलअत खां आदि कई दूसरे अफसरों के लिए भी खिलअते भेजी गईं।

उन दिनों औरंगजेब की छावनी का हिसाबी कामदार निजामुद्दीन-खां का पुत्र भीर ग़ाज़ीउद्दीनखां था। वह बड़ा धनवान था। रहीमयावरखां के खुशाली करने पर महाराजा के आदमियों ने उसे कैद कर लिया और एक बड़ी रकम लेने के बाद उसे छोड़ा।

उन्हीं दिनों भंडारी गिरधरदास ने महाराजा से भूठी शिकायत की कि राजषी राणावत के पुत्र सुलतानसिंह से भंडारी रघुनाथ मिल गया है और वे बादशाह से उद्वंडता कर रहे हैं। इसपर महाराजा ने नाज़र दौलतराम तथा धांधल केसरी-सिंह को लिखा कि वे सुलतानसिंह एवं भंडारी रघुनाथ को मार डालें। इस आशय का परवाना लेकर भंडारी गिरधरदास गुजरात से जोधपुर

दुर्गादास के पुत्र अभयकरण तथा खंडेराव में आईचारा था, जिससे महाराजा ने उसे उमाबाई के पास भेजा। उमाबाई ने उससे कहा कि हमारी गुजरात में चौथ लगती है, आपने दगाबाज़ बाजीराव से क्यों बात की और पीलाजी को क्यों मारा? अब या तो समुख होकर युद्ध करो या चौथ दो। इसपर अभयकरण ने डेढ़ लाख रुपया देना ठहराकर इसकी सूचना महाराजा को दी। महाराजा की सेना के भंडारी रत्नसिंह, भंडारी विजयराज, मेहता जीवराज, पंचोली लालजी आदि को यह बात पसन्द नहीं आई और उन्होंने उमाबाई की फौज पर चढ़ाई कर दी। लड़ाई होने पर जीवराज मारा गया। इसके दूसरे दिन महाराजा ने अभयकरण को पुनः उमाबाई के पास भेजकर बात कराई और दो लाख रुपया देना ठहराकर उसे वापस लौटाया ( जि० २, पृ० १४१ )।

( १ ) मिर्ज़ा मुहम्मदहसन; मिरात-इ-अहमदी; जि० २, पृ० १६२। कैम्पबेल; गैज़ेटियर ऑफ़ दि बाम्बे प्रेसिडेंसी; भाग १, खंड १, पृ० ३१४।

( २ ) मिर्ज़ा मुहम्मदहसन; मिरात-इ-अहमदी; जि० २, पृ० १६२।

गया। नाज़िर ने तदनुसार चौहान हिन्दूसिंह के हाथ से सुलतानसिंह को मरवा दिया। मंडारी रघुनाथ कैद में था, जिसे धांधल केसरीसिंह ने साँपने से इनकार कर दिया। इसी बीच महाराजा को वास्तविक बात का पता चल गया, जिससे मंडारी रघुनाथ की ज़िन्दगी बच गई। मंडारी गिरधरदास से महाराजा बड़ा नाराज़ हुआ। वह (गिरधरदास) इस घटना के कुछ ही समय बाद बीमार पड़कर मर गया<sup>१</sup>।

हि० सं० ११४५ ( वि० सं० १७८६ = ई० सं० १७३२ ) में रत्नसिंह मंडारी को अपना नायब नियतकर अपने भाई राजा धर्तसिंह के साथ महाराजा ने जोधपुर होये हुए दिल्ली जाने के लिए प्रस्थान किया। उसके जाते ही रत्नसिंह मंडारी ने मनमाने तौर से हुक्मत करना आरम्भ किया और वह कर के नाम से अनुचित ढंग से लोगों से धन वसूल करने लगा। उसकी देखा-देखी शहर-कोतवाल एवं बाहर के हिस्से के फ़ौजदार भी रैयत को दैरात करने और दुःख देने लगे<sup>२</sup>।

उसी वर्ष उमावार्द के वृत्तक पुत्र जादोजी ने, महाराजा के गुजरात से लौट जाने की खबर सुनकर, बीस हज़ार सवारों के साथ नायब सूबे-जादोजी की महाराजा के ( रत्नसिंह ) से चौथ तय करने के लिए प्रस्थान नायब मंडारी रत्नसिंह पर किया। मार्ग में पड़नेवाले स्थानों में लूट-मार चढ़ाई करता और खिराज वसूल करता हुआ वह शाही बाग में पहुँचा। मंडारी ने गुजराती सिपाहियों को अपनी फ़ौज में

( १ ) जोधपुर राज्य की त्पात; जि० २, पृ० १४०।

( २ ) मिर्ज़ा मुहम्मदहसन, मिरात-इ-अहमदी, जि० २, पृ० १६२-३। कैम्प-बेल, गैज़टियर ऑफ़ दि बाम्बे प्रेसिडेंसी; भाग १, खंड १, पृ० ३१४।

जोधपुर राज्य की त्पात में भी इसका उल्लेख है। उससे यह भी पाया जाता है कि महाराजा अपने भाई-सहित पहले जालोर गया, जहाँ से धर्तसिंह तो नागौर गया और महाराजा कुछ समय वहाँ रहने के उपरान्त जोधपुर चला गया ( जि० २, पृ० १४१-२ )।



भर्तीकर मोमिनखां को बुलवाया और शहरपनाह के फाटक बन्द करवा एवं वहां सेना नियुक्त कर उसने अपनी मज़दूती की। मुहम्मद अल्लादीन गवर्नी लश्कर-सहित शहर के बाहरी भाग की रक्षा के लिए नियत किया गया। मरहटी सेना की टुकड़ियां शहर के बाहरी हिस्सों पर हमला करतीं, जिनके साथ मुसलमानी सेना की लड़ाई होती। इस प्रकार एक मास व्यतीत हुआ। तब भंडारी ने अपने विश्वासपात्र आदमी जादोजी के पास भेजकर यह पुछवाया कि उमाबाई के साथ सन्धि हो जाने के बाद अब इस चढ़ाई का कारण क्या है। इसपर जादोजी पहले के फ़रार के मुताबिक चौथ तय कर वहां से सोरठ की तरफ चला गया और आपस में सुलह हो गई।

उन दिनों शेरखां बाबी बड़ोदे का काम संभालता था। वह कुछ समय के लिए अपनी जागीर बाड़ासिनोर का बन्दोबस्त करने गया।

बड़ोदे पर मरहटों का अधिकार होना

उसकी अनुपस्थिति से लाभ उठाकर पीलाजी गायकवाड़ के भाई महादजी ने बड़ोदा के पास के जम्बूसर के परगने पर कब्ज़ा कर लिया। फिर पादरा के मुखिया दल्ला और वीरमगांव के देसाई के उत्तेजित करने पर उसने बड़ोदा पर घेरा डालने का विचार किया। सोनगढ़ से दामाजीराव ने उसकी सहायता के लिए फ़ौज रवाना की। इसपर मुहम्मद सरवाज़ ने, जिसको शेरखां बाबी अपनी अनुपस्थिति में बड़ोदा का प्रबन्ध करने के लिए छोड़ गया था, शहरपनाह के फाटक आदि मज़बूत कर युद्ध की तैयारी की। शेरखां ने इसकी खबर मिलने पर भंडारी से मदद मंगवाई और वह स्वयं भी रवाना हुआ। भंडारी ने मोमिनखां को लिखा कि शेरखां के पहुंचते ही वह उसकी मदद कर मरहटों को बाहर निकाल दे। शेरखां फ़ौज एकत्र कर करीब डेढ़ मास तक पड़ा रहा। फिर उसके माही नदी पार करने की खबर पाते ही महादजी, उसका मार्ग रोकना आवश्यक समझ, बहुतसी सेना के साथ उसके मुक़ाबले के लिए गया। शेरखां और

उसके साथी बढ़ी बीरता से लड़े, पर दक्षिणियों का बल अधिक होने से उनको सफलता नहीं मिली और बड़ोदा पर महादजी का अधिकार हो गया। मोमिनखां, जो उस समय मार्ग में ही था, बड़ोदा का हाल सुनकर खेमात चला गया। तब से ही स्थायी रूप से बड़ोदे पर मरहटों का अधिकार हो गया।

वि० सं० १७६० ( ई० सं० १७३३ )<sup>१</sup> में वस्तसिंह ने नागौर से एक बड़ी सेना के साथ बीकानेर पर अधिकार करने के विचार से प्रस्थान

किया और स्वरूपदेसर के निकट जाकर डेरें किये।

वस्तसिंह की बीकानेर पर चढ़ाई

उन दिनों बीकानेर के स्वामी सुजानसिंह का ज्येष्ठ

पुत्र जोरावरसिंह अपनी सेना-सहित नोहर में था।

सुजानसिंह के समाचार भिजवाने पर वह अमरसर पहुंचा, जहां बीकानेर की और फ़ौज भी उसके शामिल हो गई। इस सम्मिलित सेना के साथ जोधपुर की सेना का तालाब नाज़रसर पर मुकाबिला होने पर प्रथम आक्रमण में ही वस्तसिंह की सेना के पैर उखड़ गये और वह भागकर अपने डेरों में चली गई। अनन्तर वस्तसिंह के यह समाचार जोधपुर भेजने पर अमरसिंह स्वयं एक बड़ी सेना के साथ उससे जा मिला। फिर मोर्चावन्दी हुई और युद्ध शुरू हुआ, परन्तु बीकानेरवालों ने गढ़ की रक्षा का ऐसा अच्छा प्रबन्ध किया था तथा वे इतनी दृढ़ता के साथ जोधपुरवालों का सामना कर रहे थे कि अमरसिंह को विजय की आशा न रही। फिर रसद आदि का पहुंचना भी जब चन्द हो गया तो अमरसिंह ने मेंवाड़ के महाराणा संग्रामसिंह (दूसरा) से कहलाया कि आप अपने प्रतिष्ठित व्यक्तियों

( १ ) मिर्ज़ा मुहम्मदहसन; मिरात-ए-अहमदी, जि० २, पृ० १६७-८। कैम्पबेल, गैज़ेटियर ऑव् दि वाय्बे प्रेसिडेंसी, भाग १, खंड १, पृ० ३१४-५।

( २ ) जोधपुर राज्य की रयात में वस्तसिंह का वि० सं० १७६१ ( ई० सं० १७३४ ) के भाद्रपद मास में बीकानेर पर चढ़कर जाना लिखा है (जि० २, पृ० १४२), जो ठीक नहीं है। “बीरविनोद” में भी वि० सं० १७६० ही दिया है (भाग २, पृ० ८३७)।

को भेजकर हमारे बीच सुलह करा दें। इसपर महाराणा ने चून्दावत जगतसिंह (दौलतगढ़ का), मोही के भाटी सुरताणसिंह तथा पंचोली कानजी (सहीवाल्लों का पूर्वज) को दोनों दलों में सुलह कराने के लिए भेजा। पहले तो जोधपुरवालों ने खर्च की मांग भी की, परन्तु बीकानेरवालों ने इसे स्वीकार नहीं किया। पीछे से इस शर्त पर सुलह हुई कि पीछे लौटते हुए जोधपुर के सैन्य का बीकानेरवाले पीछा न करें। तदनुसार फाल्गुन वदि १३ (ई० स० १७३४ ता० २० फ़रवरी) को दोनों भाई (अभयसिंह तथा बख्तसिंह) कूचकर नागोर चले गये<sup>१</sup>।

बीकानेर की प्रथम चढ़ाई में असफल होने पर भी बख्तसिंह ने आशा का परित्याग नहीं किया। बीकानेर के किलेदार नापा सांखला के

( १ ) दयालदास की ख्यात; जि० २, पन्ना ६१। वीरविनोद; भाग २, पृ० ५००-१। पाउलेट; गैज़ेटियर ऑफ़ दि बीकानेर स्टेट; पृ० ४७।

वह घटना जोधपुर राज्य की ख्यात में इस प्रकार दी है—“वि० सं० १७६१ के भाद्रपद ( ई० स० १७३४ अगस्त ) मास में बख्तसिंह ने बीकानेर पर चढ़ाई की और गोपालपुर झरबूझी पर अधिकार करता हुआ वह बीकानेर के निकट जा पहुँचा। आश्विन के शुक्ल पक्ष में अभयसिंह भी जोधपुर से कूचकर खीबसर पहुँचा, जहाँ पंचोली रामकिशन, जिसे महाराजा ने एक लाख रुपया देकर क़ौज पक़्त करने के लिए भेजा था, चार हज़ार सवारों के साथ उससे जा मिला। बख्तसिंह का मोर्चा लक्ष्मीनारायण के मन्दिर की तरफ़ था। बीकानेरवालों ने बाहर आकर लड़ाई की, परन्तु बख्तसिंह के राजपूतों ने उन्हें गढ़ में भगा दिया। महाराजा का डेरा नगर के निकट होने पर चारों तरफ़ मोर्चे लगाये गये। बीकानेर के महाराजा सुजानसिंह का कुंवर माद्रा की तरफ़ था। वह लालसिंह कांधलोत और चार हज़ार सेना के साथ शहर में गया। चार मास तक लड़ाई चली, पर जब गढ़ दृढ़ता न दिखा तो लालसिंह ने जाकर जोधपुरवालों को समझाया कि इस बार तो आप पधारें, फिर आयेगे तो सारा प्रबन्ध कर दिया जायगा। इस बात का बचन देने पर अभयसिंह और बख्तसिंह नागोर गये ( जि० २, पृ० १४२ )।

उपर्युक्त वर्णन में महाराणा संग्रामसिंह (दूसरा) के आदिमियों द्वारा दोनों दलों में संधि स्थापित होना नहीं लिखा है, परन्तु “वीरविनोद” में भी इसका उल्लेख है, अतएव कोई कारण नहीं है कि उसपर अविश्वास किया जाय।

वीकानेर पर पुनः अधिकार  
करने का वक्तासिंह का  
विकल प्रयत्न

वंशज दीलतसिंह ने अपने स्वामी से कपट कर  
वक्तासिंह से वीकानेर के गढ़ पर उसका अधिकार  
करा देने के विषय में गुप्त रूप से बातचीत की।

वह तो यह चाहता ही था। दीलतसिंह के उद्योग  
से जैमलसर का भाटी उदयसिंह, शिव पुरोहित, भगवानदास गोवर्द्धनोत  
और उसके दो पुत्र हरिदास एवं राम तथा वीकानेर के कितने ही सरदार  
आदि भी वक्तासिंह के शामिल हो गये। उदयसिंह के एक सम्बन्धी पड़ि-  
हार राजसी के पुत्र जैतसी की वीकानेर राज्य में बहुत चलती थी। उन  
द्विों कुंवर जोरावरसिंह ऊदासर में था। उदयसिंह जैतसी को साथ ले  
उसके पास ऊदासर चला गया। इस प्रकार वीकानेर का गढ़ अरक्षित रह  
गया। ऊदासर में एक रोज़ गोठ के समय उदयसिंह अधिक नशे में हो  
गया और ऐसी बातें करने लगा, जिनसे स्पष्ट ज्ञात होता था कि उसके  
मन में कोई भेद है। जैतसी ने जब अधिक दबाव डाला तो उसने सारी  
बातें खोलकर उससे कह दीं। जैतसी सुनते ही सावधान हो गया और  
आस-पास से सेना एकत्र करने के लिए उसने ऊंट-सवार रवाना किये।  
इतना करने के उपरान्त वह वीकानेर जाकर गढ़ के उस भाग की तरफ  
गया, जिधर पड़िहार रक्षा पर थे और उनसे रस्सी नीचे गिरवाकर वह  
उसके सहारे गढ़ में दाखिल हो गया। अनन्तर उसने महाराजा को जाकर  
इसकी सूचना दी। सुजानसिंह तत्काल जैतसी को साथ लेकर सूरजपोल  
पर पहुँचा तो उसने उसके ताले खुले पाये। उसी समय सब दरवाज़े मज-  
दूरी से बन्द कर दिये गये और गढ़ की रक्षा का समुचित प्रबन्ध कर  
तोपें दानी गईं। सांखला नाहरगढ़ों वक्तासिंह तथा उसके आदमियों को  
बुलाने गया हुआ था, जो पास ही में थे। जब उसने तोपों की आवाज़  
सुनी तो समझ गया कि बङ्गयन्त्र का सारा भेद खुल गया। वक्तासिंह ने  
भी जान लिया कि अब आशा फलीभूत होना असम्भव है, अतएव वह  
अपने साथियों-सहित वहाँ से चला गया। उधर गढ़ के भीतर के सांखले  
मार डाले गये तथा धायभाई को गढ़ की रक्षा का भार सौंपा गया। यह

घटना वि० सं० १७६१ आपाठ वदि ११ ( ई० सं० १७३४ ता० १६ जून ) को हुई<sup>१</sup> ।

उसी वर्ष<sup>२</sup> महाराणा जगतसिंह ( दूसरा ) के राज्याभिषेकोत्सव के अवसर पर बल्लतसिंह नागौर से उदयपुर गया । सवाई जयसिंह भी इस

राजपूत राजाओं का  
धकता का प्रयत्न

अवसर पर वहाँ गया हुआ था । अनन्तर बुरडा नामक स्थान में पारस्परिक एकता के सम्बन्ध में अहदनामा करने के लिए राजाओं के एकत्र होने पर<sup>३</sup> अभयसिंह भी वहाँ जाकर सम्मिलित हुआ । वहाँ पर उपस्थित महाराजाओं में उदयपुर, जोधपुर, जयपुर, कोटा, बीकानेर आदि के नरेश प्रमुख थे । वहाँ कुछ विचार होने के उपरान्त एक अहदनामा लिखा गया, जिसमें नीचे लिखी शर्तें स्थिर हुईं—

१. सब राजा धर्म की शपथ खाते हैं कि वे एक दूसरे का दुःख-सुख में साथ देंगे । एक का मान अथवा अपमान सबका मान अथवा अपमान समझा जायगा ।

( १ ) दयालदास की ख्यात, जि० २, पत्र ६२-३ । पाउलेट, गैज़ेटियर ऑव् दि बीकानेर स्टेट, पृ० ४८-६ । “वीरविनोद” में भी इस घटना का संक्षिप्त वर्णन है ( भाग २, पृ० ५०१ ) । जोधपुर राज्य की ख्यात में इस घटना का उल्लेख नहीं है, जिसका कारण संभवतः यही हो सकता है कि इस चढ़ाई का सम्बन्ध केवल बल्लतसिंह से ही था, अभयसिंह से नहीं । एक बार विफल-प्रयत्न होने पर पुनः बीकानेर पर अधिकार करने के लिए बल्लतसिंह का पड़्यन्त्र करना असम्भव नहीं है ।

( २ ) जोधपुर राज्य की ख्यात में वि० सं० १७६२ दिया है ( जि० २, पृ० १४२ ), जो ठीक नहीं है; क्योंकि आगे चलकर उसी ख्यात में उस समय महाराणा जगतसिंह ( दूसरा ) का राज्याभिषेकोत्सव होना भी लिखा है । महाराणा का राज्याभिषेकोत्सव वि० सं० १७६१ के ज्येष्ठ मास में हुआ था, जैसा “वीरविनोद” से भी स्पष्ट है ।

( ३ ) राजाओं का यह सम्मेलन सवाई जयसिंह के उद्योग से हुआ था । यह मरहटों के आक्रमणों से घबरा गया था और इसीलिए उसने यह सब किया था ( विस्तृत वृत्तान्त के लिए देखो मेरा राजपूताने का इतिहास; जि० २, पृ० ६३७-८ ) ।

२ एक के शत्रु को दूसरा अपने पास न रखेगा ।

३. वर्षा ऋतु के बाद कार्यारम्भ किया जायगा, तब सब राजा रामपुरा में एकत्र होंगे । यदि कोई किसी कारणवश स्वयं न आसके तो अपने कुंवर को भेजेगा ।

४. यदि कुंवर अनुभव की कमी से कुछ गलती करे तो महाराजा ही उसको ठीक करेगा ।

५. कोई नया काम शुरू हो तो सब एकत्र होकर करें ।

यह अहदनामा वि० सं० १७६१ आश्विन वदि १३ ( ई० सं० १७३४ ता० १७ जुलाई ) को लिखा गया । फिर सब राजा अपने-अपने स्थानों को चले गये<sup>१</sup> ।

जोधपुर राज्य की ख्यात से पाया जाता है कि हुरडा से प्रस्थानकर महाराजा अमरसिंह देवलिया<sup>२</sup> के ठिकाने में गया । देवलिया का ठिकाना पहले भिणायवालों का था, परन्तु शाहपुरा के उम्मेदसिंह ने उसे छीनकर अपने भाई ईश्वरसिंह को दे दिया था । महाराजा ने उसे वापस छुड़ाकर

देवलिया का ठिकाना  
छुनायसिंह को देना

( १ ) वीरविनोद; भाग २, पृ० १२१-२१ । बंशमास्कर; भाग ४, पृ० ३२२७-८ । टोड; राजस्थान, जि० १, पृ० ४८२-३ और टिप्पण ।

कर्नल टॉड ने इस अहदनामे की तिथि आश्विन सुदि १३ दी है और 'वश-भास्कर' में सब राजाओं का कार्तिक सुदि में एकत्र होना लिखा है । ये दोनों बातें ठीक नहीं हैं । अहदनामे की नकल में आश्विन वदि १३ ही दी है ।

जोधपुर राज्य की रयात में भी इस घटना का संक्षिप्त उल्लेख है, पर उसमें भी समय गलत दिया है, नैसा कि ऊपर ( पृ० ६३४, टि० २ में ) बतलाया गया है । उससे यह भी पाया जाता है कि अमरसिंह ने इस अवसर पर लाल डेरा खड़ा किया था । इसपर बावसाह को यह सुनाया गया कि वह कुछ फिदर करनेवाला है, परन्तु मंडारी अमरसिंह ने समझा-झुंझाकर उसकी दिलजमई कर दी, जिससे उसने महाराजा के पास सिरपाव तथा आभूषण आदि भिजवाये ( जि० २, पृ० १४२-३ ) ।

( २ ) यह ठिकाना आजकल अजमेर प्रान्त के अन्तर्गत है ।

राठोड़ रघुनाथसिंह नाहरसिंहोत जोधा को दिया। महाराजा वहां तीन मास तक ठहरा और उसने शाहपुरा के गांवों से पेशकशी वसूल की। इसपर उम्मेदसिंह उसके पास उपस्थित हो गया।

इसके कुछ ही समय बाद सवाई जयसिंह ने खानदौरां की मारफ़्त अर्ज करारखंभोर का क़िला बादशाह से अपने नाम करार लिया। यह

गढ़ बीटली की मांग  
पेश करना

ख़बर मिलने पर महाराजा की तरफ़ से गढ़ बीटली-  
( तारागढ़ ) की मांग पेश की गई। इसपर जयसिंह  
को रखंभोर का क़िला दिया जाना स्थगित रहा।

उसी समय के आस-पास दक्षिणियों की फ़ौज के पूना से इधर बढ़ने का समाचार मिलने पर बादशाह ने एक बड़ी फ़ौज के साथ बख़्शी नवाब

दक्षिणियों के ख़िलाफ़  
महाराजा का शाही  
सेना के साथ जाना

ख़ानदौरां को उसके विरुद्ध भेजा। इस अवसर पर महाराजा अभयसिंह, जयसिंह (जयपुर का) तथा दुर्जन-साल (कोटा का) आदि समस्त हिन्दू नरेशों को भी ख़ानदौरां के शामिल होने की आज्ञा दी गई। इसपर सब राजा हाड़ोती में उसके शरीक हो गये। अनन्तर चंद्रावतों के ठिकाने रामपुरा से तीस कोस इधर नवाब के डेरे हुए। दक्षिणियों की सेना आसरे में थी। उसके नज़दीक शाही फ़ौज का डेरा होने पर महाराजा ने उसी समय आक्रमण करने की सलाह दी, पर जयसिंह ने इसके विरुद्ध राय दी और गुप्त रूप से दक्षिणियों को कहला दिया कि जमकर लड़ाई करना ठीक नहीं, अतएव मुल्क में लूट-मार करो। तदनुसार उन्होंने सांभर और मौजावाद् को लूटा तथा दिल्ली जाकर कालका के मेले में लूट-मार की। तब महाराजा अभयसिंह और नवाब दिल्ली गये। बादशाह के पूछने पर महाराजा ने सब हाल कह दिया। इसपर वह महाराजा से बड़ा खुश हुआ और उसने दक्षिणियों को तीस लाख तीस हजार पांच सौ रुपये दिये। तब वज़ीर नवाब करमदीनज़ां भी, जो

( १ ) जि० २, पृ० १४३-४ ।

( २ ) जोधपुर राज्य की ख़्यात; जि० २, पृ० १४४ ।

दक्षिणियों के विरुद्ध भेजा गया था, वापस दिल्ली चला गया'।

वीरमगंव (भालावाड़) का परगना खालसा होने पर बुरहानुल्लमुल्क-  
(सम्राटतख्त) ने वह परगना अपने प्रीतिभाजन बहुरामखान के नाम करा

( १ ) जोधपुर राज्य की रयात; जि० २, पृ० १४४ ।

इबिन-कृत "लेटर मुगल्स" में भी इस घटना का उल्लेख है, पर उसमें अभय-  
सिंह का नाम नहीं है। उससे पाया जाता है कि समसामुद्दीला ने एक बड़ी फौज तथा  
कितने ही राजपूत राजाओं एवं सरदारों के साथ दक्षिणियों के विरुद्ध अजमेर की तरफ  
प्रस्थान किया, जहां मल्हारराव का होना ज्ञात हुआ था। मार्ग में जयसिंह भी अपनी  
सेना-सहित उसके शामिल हो गया। कोई लड़ाई नहीं हुई और जयसिंह के समझने से  
उस(समसामुद्दीला)को मरहटों की सारी शर्तें स्वीकार करनी पड़ीं। उसके अनुसार  
मरहटों के नर्मदा के पार चले जाने की शर्त पर उन्हें चौथ देना मंजूर किया गया। साथ  
ही मालवा से उन्हें यादस लाख रुपया देना भी तय हुआ। गाढ़ी सेना कोटा और  
कुंदी राज्यों से आगे न गई और समसामुद्दीला वहां से वापिस लौटकर ई० स० १७३५  
ता० २१ या २२ मई ( वि० सं० १७६२ ज्येष्ठ सुदि ११ अथवा १२ ) को दिल्ली पहुंचा  
( जि० २, पृ० २८०-१ )।

आगे चलकर जोधपुर राज्य की रयात में इस सम्बन्ध में लिखा है कि बादशाह  
के पास इसकी शिकायत अभयसिंह ने की थी, जिससे जयसिंह उससे नाराज था और  
उसने दक्षिणियों को भारवाड़ पर चढ़ाई करने को भड़काया। इसपर रायोजी सिंधिया  
और मल्हारराव होल्कर ने पचास हजार सेना के साथ गुजरात की तरफ से जाकर  
जालोर और सोजत का विगाड़ किया। अनन्तर वे मेड़ता चले गये। उनकी सेना की  
कुछ टुकड़ियां जोधपुर में रातानाबा तक गईं। इसपर चांपावत शहिसिंह आईदानीत  
(रोहटका), चांपावत महासिंह भगवानदासोत (पोकरणका), पुरोहित जगा आदि ने मेड़ते  
के मालकोट में मंडारी विजयराज, मंडारी मनरूप आदि के साथ रहकर लड़ाई की तैयारी  
की। अन्य कितने ही परगनों की सेनाएं भी उनके शामिल हुईं और ग्राहपुरे का राजा  
उम्मेदसिंह भारतसिंहोत सीसोदिया भी चार हजार सेना के साथ गया। महाराजा को  
इसकी सूचना मिलने पर उसने वहां से हुक्म भेजा कि दक्षिणियों को एक दाम भी न  
दें। इसके बाद दोनों तरफ से मोर्चे लगाये जाकर लड़ाई शुरू हुई, पर कुछ ही समय  
में दोनों की मार से घबराकर दक्षिणियों ने युद्ध बन्द कर दिया। महाराजा ने दिल्ली से  
प्रस्थान कर दिया था, लड़ाई बन्द होने की खबर पाकर उसने अपनी यात्रा स्थगित कर  
दी ( जि० २, पृ० १४५-६ )।



रत्नसिंह भंडारी को लडाई  
में बहरामखां को मारना

दिया। इस सम्बन्ध में वज़ीरुलमुल्क ने भंडारी रत्नसिंह के पास सूचना भेजी कि वह बहरामखां को मदद पहुंचावे। बहरामखां ने भी परगना मिलने को सनद भंडारी के पास भेजी और रवाना होने की तैयारी की। इस बीच भंडारी ने उस परगने की खेती नष्ट होने की झूठी सूचना बादशाह के पास भिजवाकर वह परगना महाराजा के नाम करवा दिया। बुरहानुलमुल्क को जब इसकी सूचना मिली तो वह बड़ा नाराज़ हुआ और बादशाह से उसकी कड़ा-सुनी हो गई। उसने बहरामखां से कहा कि किसी बात की चिन्ता न करते हुए वह जल्दी वीरमगांव में दाखिल होने का प्रयत्न करे। इसपर सादिकअलीखां को जूनागढ़ में अपना नायब मुकर्रर कर वह वीरमगांव की तरफ अपनी सेना-सहित रवाना हुआ। भंडारी को इस बात की खबर मिलते ही उसने मारवाड़ी फौज और मोमिनखां, शेरखां एवं सफ़्फ़दरखां बाबी को अपने पास बुलवाया। साथ ही उसने गुजराती सिपाहियों को अपनी सेना में भर्ती किया और तोपखाना दुरुस्त कर वह लड़ने के लिए चला। धोलका होता हुआ वह कोठ नामक स्थान में पहुंचा। वहां रहते समय उसको खबर मिली कि धंधुका नामक स्थान में बहरामखां आ पहुंचा है। तब बहरामखां की छावनी से सात कोस दूर हंडाला में उसने पड़ाव किया। वहां पर मोमिनखां, शेरखां एवं सफ़्फ़दरखां उसके शामिल हो गये। वहां से प्रस्थान कर धंधुका ज़िले के दमोली गांव में भंडारी ठहरा। वहां रहते समय यह तय हुआ कि इस शर्त पर सुलह का प्रयत्न किया जाय कि इस वर्ष तो बहरामखां शाही हुक्म की तामील करे और दूसरे वर्ष जैसी आज्ञा हो उसका पालन किया जावे। बहरामखां ने यह शर्त स्वीकार नहीं की और लड़ने का निश्चय किया। भंडारी ने भी लड़ने का आयोजन किया और तोप की मार करने योग्य स्थान तक आगे जाकर ठहरा। तीन दिन तक दोनों ओर से घरावर तोपें चलती रही। दि० सं० ११४७ ता० १ जमादिउलअव्वल (वि० सं० १७६१ आश्विन सुदि २ = ई० सं० १७३४ ता० १६ सितंबर) को भंडारी ने अपनी सेना को तैयार

रहने की आज्ञा दी। रात बीतते बीतते भंडारी की फौज ने बहरामखां के सैनिकों पर, जो नाच-रंग में मस्त थे, आक्रमण कर दिया। इस अचानक आक्रमण से मुसलमानी फौज भागने लगी। बहरामखां ने अपने थोड़े से सैनिकों के साथ ठहरकर मारवाड़ी फौज का सामना किया, परन्तु उसकी शक्ति कम होने से उसके साथ के कई आदमी मारे गये और वह स्वयं भी घुरी तरह घायल हुआ। उसी समय मुहम्मदकुलीखां वहां पहुंच गया, जो बहरामखां को उठाकर सीहोर की तरफ रवाना हुआ, पर मार्ग में दो घंटे बाद ही उस (बहरामखां) की मृत्यु हो गई। मुसलमानी सेना में भगदड़ मचते ही मारवाड़ी सैनिकों ने मुसलमानों का सारा सामान आदि लूट लिया। इसी बीच एक अज्ञात सैनिक ने भंडारी पर आक्रमण कर उसके सिर और कंधे पर दो घाव किये, जिससे वह दो मास में अच्छा हुआ। भंडारी के आदमियों ने आक्रमणकारी को मार डाला।

बहरामखां के मारे जाने का हाल भंडारी तथा मारवाड़ियों को ज्ञात नहीं हुआ। मारवाड़ियों को मय था कि उसके सोरठ पहुंच जाने से उधर बहुत हानि होगी, अतएव उन्होंने भंडारी को यह सुझाया कि बत्ताया बसूल करने की सनद पहले मोमिनखां ने ही भेजी थी, लड़ाई करने के लिए भी उसने ही उसे तैयार किया था और लड़ाई उसी की साजिश से हुई थी, इसलिए इस अवसर से लाभ उठाकर उस (मोमिनखां) को हटा दिया जावे, जिससे उधर कोई सिर उठानेवाला ही न रहे। भंडारी की मोमिनखां के साथ एक प्रकार से मैत्री थी और यह भी पक्की खबर नहीं थी कि बहरामखां जीवित है अथवा मर गया, जिससे उसने अपने सलाहकारों की बात न मानी, परन्तु यह बात सर्वत्र फैल गई एवं मोमिन-

रसिंह के मय से मोमिनखां का खयाल जाना

( १ ) मिर्ज़ा मुहम्मदहसन; मिरात-इ-अहमदी, जि० २, पृ० १७७-८२। कैम्पबेल-कृत 'गैज़ेटियर ऑफ़ दि प्रान्से प्रेसिडेन्सी' में भी इस घटना का संक्षिप्त वर्णन है ( भाग १, खंड १, पृ० ३१५-६ ), परन्तु उसमें सोहराबखां नाम दिया है, जो ठीक नहीं है, क्योंकि मूल पुस्तक ( मिरात-इ-अहमदी ) में बहरामखां नाम मिलता है।

खां के कान तक पहुँची। तब बीमारी के बहाने भंडारी की आज्ञा प्राप्त कर मोमिनखां खंभात चला गया<sup>१</sup>।

शेरखां की तबदीली के समय कलिया नाम का एक व्यक्ति मार-घाड़ी सैनिकों के साथ वीरमगांव का फौजदार मुक्तार किया गया था।

रत्नसिंह और रंगोजी  
की लड़ाई

मारवाड़ियों के आने से भावसिंह देसाई को भय लगा। दामाजी के धोलका पहुँचने और चौथ तय हो जाने की खबर पाकर उसने उसको अपने यहाँ बुलाया। मरहटों ने भावसिंह के शत्रु कसबातियों को निकालकर वीरमगांव पर क़ब्ज़ा कर लिया। कलिया ने यह सारा हाल जाकर भंडारी से कहा। उधर रंगोजी को चौथ उगाहने के लिए वीरमगांव में नियत कर दामाजी स्वदेश चला गया। उसके चले जाने के बाद हि० सं० ११४८ ( वि० सं० १७६२ = ई० सं० १७३५ ) में, भंडारी की आज्ञा विला चौथ उगाहना असंभव देख, रंगोजी धोलका परगने के वावला गांव में ठहरा और मरहटे लोग जगह-जगह मुसाफ़िरों को मारने-पीटने, लूटने एवं क़त्ल करने लगे। भंडारी ने रंगोजी पर चढ़ाई करने का निश्चय कर सावरमती के दूसरे किनारे जाकर आंचा तालाब पर छावनी डाली और लश्कर एकत्र करना एवं तोपखाना दुरुस्त करना शुरू किया। मरहटे सवार भंडारी की छावनी तक जाकर लूट मचा देते थे। जब भंडारी आगे बढ़ा तब मरहटों ने धोलका की तरफ़ प्रस्थान किया और भंडारी उनके पीछे-पीछे चला। रंगोजी वीरमगांव की तरफ़ गया और वहाँ के क़िले को सुरक्षित समझ उसमें ठहरा। अनन्तर उसने भावसिंह की सहायता से क़िले के कोट और घुड़ों की मज़बूती की एवं हँदगाह मुनसर तालाब पर, जो ऊँची जगह थी, अपने मोर्चे जमाये। ता० २६ जमादिबलअव्वल ( कार्तिक सुदि २ = ता० ६ अक्टोबर ) को भंडारी भी जा पहुँचा। उसने क़िले के सामने गंगासर

( १ ) मिर्ज़ा मुहम्मद हसन; मिरात-इ-अहमदी; लि० २, पृ० १८३-४। कैम्पबेल-कृत "गैज़ेटियर ऑफ़ दि वाग्ने प्रेसिडेंसी" में भी इसका संक्षिप्त उल्लेख है ( भाग १, खंड १, पृ० ३१६ )।

के पास मोर्चा जमाया। इसी बीच बड़ोदा से ५०० सवार रंगोजी की सहायतार्थ पहुंच गये। ईदगाह के मोर्चे से तोपों की मार होने पर मारवाड़ियों के बहुत से आदमी मारे गये और कितने ही घायल हुए। ऐसी हालत देख मारवाड़ी एकाएक मरहटों पर दूट पड़े और उन्होंने उनमें से बहुतों को मारकर उनकी तोपें आदि छीन लीं। फिर मारवाड़ियों ने वहां सुरंगें खोदना और मोर्चे घनाना शुरू किया। उन्हीं दिनों मरहटों के एक दूसरे सैन्य ने, जो सरताल (ठासरा) क़सबे में था, कपड़बंज क़सबे पर कब्ज़ा कर लिया। इस बीच मंडारी ने मोमिनख़ां को बुलाने के लिए कई पत्र लिखे, पर कपट का संदेह होने से वह खाना होने में ढील करता रहा। मरहटे अवसर की तलाश में थे। एक दिन मंडारी के रहने का जासूसों-द्वारा ठीक-ठीक पता लगाकर मध्याह्न के समय, जब कड़ी धूप पड़ रही थी और मारवाड़ियों के मोर्चे के बहुत से रक्षक बाहर गये हुये थे, क़िले में से निकलकर ५०० मरहटों ने उनपर अचानक आक्रमण कर दिया, जिससे मंडारी घबरा गया और मुनसर तालाब के एक मन्दिर में जा छिपा। मरहटों को जब वह नहीं मिला तो वे वापिस क़िले में चले गये। मंडारी ने बाहर निकलकर क़िले को सुरंग लगाकर उड़ाने की कोशिश की, पर इसी बीच मोमिनख़ां के पास से पत्र पहुंचे, जिनसे ज्ञात हुआ कि दामाजी राव के भाई प्रतापराव और देवजी नाथेर दस हजार सवारों के साथ गुजरात पर बढ़ रहे हैं। पहले तो मंडारी को इस सम्वाद पर विश्वास ही नहीं हुआ, लेकिन पीछे से दिलजमई होने पर उसने वहां का घेरा उठा लिया और आधीरात के समय तोपखाने, भारवरद्वारी की गड़ियों एवं अपने छावनीवालों को अहमदाबाद भिजवा दिया। सुबह को वह स्वयं भी शीघ्रता के साथ वहां से खाना हो गया। प्रतापराव के आने की खबर रंगोजी को नहीं थी, इसलिए पहले तो वह कपट के संदेह के कारण रुका रहा, परंतु पीछे से उसने अपने सवारों को मारवाड़ियों के पीछे भेजा, जिन्होंने सरखेज के पास पहुंचकर मारवाड़ियों के पीछे रहे हुए ज़रूमी उस्मेदसिंह राजपूत तथा अन्य आदमियों और जानवरों आदि को

पकड़ लिया<sup>१</sup>।

अहमदाबाद पहुँचकर भंडारी ने किले की मजबूती की और धन एकत्र करने के लिए वह धनी-निर्धनी सब पर अत्याचार करने लगा, जिससे

प्रतापराव की मृत्यु

वहाँ का वास छोड़कर बहुतसे लोग अन्यत्र जाने लगे। उधर वात्रक जिले में पहुँचकर प्रतापराव ने वहाँ का सारा महसूल वसूल कर लिया। अनन्तर हवेली, वलाद, पेथापुर और भाला होता हुआ वह धोलका पहुँचा, जहाँ दो हजार सवार छोड़कर वह धन्धुका गया। इस बीच बाजीराव पेशवा का अनुयायी 'कन्याजी, मल्हारराव होल्कर के साथ ईडर के मार्ग से होता हुआ दांता तक पहुँच गया। दक्षिणियों के मय से वहाँ रहनेवाले कितने ही धनवान व्यक्ति पहाड़ों में जा छिपे, पर उन्हें पकड़कर उन्हीं (दक्षिणियों) ने दस लाख रुपये वसूल किये। फिर वड़नगर होते हुए दक्षिणी पालनपुर गये, जहाँ के स्वामी पहाड़खां जालोरी ने एक लाख रुपया देना स्वीकार किया। अनन्तर कंथाजी और मल्हारराव भीनमाल के मार्ग से मारवाड़ की ओर बढ़े तथा प्रतापराव और रंगोजी धन्धुका से काठियावाड़ एवं गोहिलवाड़ की तरफ गये। हि० स० ११४६ (वि० सं० १७६३ = ई० स० १७३६) में प्रतापराव, जो सोरठ के लोगों से खिराज वसूल करके लौट रहा था, धोलका के निकट कांकर गांव में मर गया<sup>२</sup>।

रतनसिंह भंडारी की हाकिमी में गुजरात निवासियों पर बड़े जुल्म हुए। भूटे आरोप लगा-लगाकर वह अलग-अलग वहाँ से लोगों से मन-

रतनसिंह भंडारी के जुल्म

मानी रकमें वसूल करता और उनका माल-मत्ता लूट लेता। उसके जुल्म से तंग होकर कितने ही अपना

( १ ) मिर्ज़ा मुहम्मदहसन; मिरात-इ-अहमदी; जि० २, पृ० १८६-६०। कैप-बेल-कृत "गैज़ेटियर ऑफ़ दि बाम्बे प्रेसिडेंसी" में भी इसका संक्षिप्त उल्लेख है (भाग १, खंड १, पृ० ३१६-७)।

( २ ) मिर्ज़ा मुहम्मदहसन; मिरात-इ-अहमदी; जि० २, पृ० १६०-६३। कैप-बेल; गैज़ेटियर ऑफ़ दि बाम्बे प्रेसिडेंसी; भाग १, खंड १, पृ० ३१७-८।

घर-घर छोड़कर चले गये, कई ने आत्महत्या कर ली और कितने ही पागल हो गये एवं कितने ही अपना व्यापार बन्दकर मारवाड़ की तरफ चले गये<sup>१</sup> ।

गुजरात में मारवाड़ियों के जुलूम के कारण अमीरखुजमरा का मन महाराजा से फिर गया था । इसी बीच गुजरात के व्यापारियों में से अनेक

महाराजा से गुजरात का  
घरा हथिया जाना

ने बादशाह के पास उपस्थित होकर फरियाद की ।

इसपर मोमिनखां महाराजा अभयसिंह के स्थान में

गुजरात का सूबेदार नियत हुआ और जवांमर्दखां

पाटण का हाकिम बनाया गया । जालोरी राठोड़ों के मददगार थे । जवांमर्दखां के पाटण पहुंचने पर पहाड़खां जालोरी ने जवांमर्दखां का विरोध किया, परन्तु अन्त में उसे पाटण खाली करना ही पड़ा । ऐसा हो जाने पर मोमिनखां ने भी प्रकट रूप से नजमुद्दौला मोमिनखां बहादुर फ़ीरोज़जंग नाम धारण कर सूबेदारी का कार्य आरम्भ किया । शेरखां बावी तटस्थ रहने की गरज़ से बालासिनोर चला गया और मोमिनखां ने अपनी मदद के लिए रंगोजी को बुलाया । उसने इस शर्त पर मारवाड़ियों को निकालने में सहायता देना स्वीकार किया कि इसमें सफल होने पर अहमदाबाद तथा खंभात को छोड़कर गुजरात की आधी आमदनी उसे दी जाय । जब रत्नसिंह को मोमिनखां की गुजरात में नियुक्ति होने की सूचना मिली तो उसने महाराजा को पत्र लिखकर इस विषय में उसकी आज्ञा जाननी चाही । इस बीच उसने कई मुसलमान अफ़सरों को खंभात में इस उद्देश्य से भेजा कि वे मोमिनखां को तब तक कुछ करने से रोके रहें, जब तक महाराजा के पास से उत्तर न आ जाय । महाराजा का रत्नसिंह के पास यह उत्तर पहुंचा कि वह भरसक मोमिनखां का विरोध करे । तदनुसार रत्नसिंह ने अहमदाबाद की रक्षा करने की तैयारी की । मोमिनखां अपनी फ़ौज के साथ नारणकेसर नामक भील के पास जाकर ठहरा । डेढ़ मास तक वहाँ रहने के बाद वह सोजना गया, जहाँ जवांमर्दखां बावी उसके शामिल हो गया । फिर

ता० १ जमादिउल्लखवल ( भाद्रपद सुदि ३ = तो० २७ अगस्त ) को वह जवांमर्दखां एवं रंगोजी के साथ मय तोपखाने और लश्कर के वाजक नदी से आगे बढ़ा। अहमदाबाद के निकट कांकरिया तालाब पर डेरा कर उसने नैनपुरी की गढ़ी पर अधिकार कर लिया। अनन्तर कालूपुर दरवाजे के सामने जवांमर्दखां, सारंगपुर दरवाजे के सामने सीदी बशीर की मस्जिद में मीर अबुलकासिम, अस्तोदिया दरवाजे के सामने नुरुल्ला तथा अफ़्ज़लपुर में मलिक छुम्मी रक्खे गये और जमालपुर से लगाकर सांवरमती के किनारे तक का भाग मुहम्मद मोमिन बख्शी तथा रंगोजी के सिपुर्दे किया गया। भंडारी ने अपनी रक्षा के लिए दरवाजों को ईंटों से चुनवा दिया।

कुन्ही दिनों मोमिनखां के प्रबन्धकर्त्ता विजयराम ने, जो सोनगढ़ से दामाजी को लाने के लिए भेजा गया था, लौटकर सूचना दी कि वह शीघ्र ही शामिल होगा। जोरावरखां भी बुला लिया गया। इसी बीच सूरत से महाराजा के प्रतिनिधियों द्वारा भेजी गई तोपें मोमिनखां के सैनिकों ने छीन ली। दूसरी बार जब फिर रत्नसिंह ने महाराजा को मोमिनखां के अहमदाबाद पर चढ़ आने की खबर दी तो वह नाराज़ हो कर बादशाह के सामने से चला गया। इसपर कई सरदारों ने शंकित होकर उसे वापिस बुलवा लिया और बादशाह पर दबाव डालकर गुजरात की सूबेदारी पुनः उस (अभयसिंह) के नाम करा दी। लेकिन गुप्त रूप से मोमिनखां को कहलाया गया कि वह महाराजा की नियुक्ति की अपेक्षा कर राठोड़ों का अधिकार वहां से हटाने में प्रयत्नशील रहे। फलतः उसने पूर्ण उत्साह के साथ अपना कार्य जारी रक्खा। इसी बीच बादशाह के पास से दूसरा आज्ञापत्र पहुंचा, जिसके द्वारा महाराजा की पुनर्नियुक्ति की पुष्टि की गई थी और फ़िदाउद्दीनखां को ५०० व्यक्तियों के साथ नगर की रक्षा का भार देकर मोमिनखां को खंभात लौटने को लिखा गया था। उसके साथ ही उसमें यह भी लिखा था कि चूंकि रत्नसिंह भंडारी ने अत्याचार पूर्ण कृत्य किये हैं, अतएव उसके स्थान में किसी दूसरे व्यक्ति की नियुक्ति की जाय। तब तक अभयकरण राज-कार्य करे। मोमिनखां को जब शाही

श्राद्धपत्र का आशय बतलाया गया तो उसने इस शर्त पर खेभात जाना स्वीकार किया कि रत्नसिंह अभयकरण को कार्य-भार सौंपकर नगर को परित्याग करे और फ़िदाउद्दीनखां को अपने आदमियों-सहित नगर में प्रवेश करने की इजाज़त दे; परन्तु रत्नसिंह ने इसको न माना और नगर में रहकर अन्त तक अपनी रक्षा करने का निश्चय किया। इसी बीच ईसनपुर में दामाजी मोमिनखां के शामिल हो गया। रत्नसिंह को जब दामाजी और मोमिनखां के बीच की शर्त का पता चला तो उसने दामाजी के पास सन्देश भेजा कि अगर आप मेरा साथ दें तो मैं सारे सूबे की आमदनी देने तथा अपने प्रमुख व्यक्तियों को ओल में भेजने के लिए भी प्रस्तुत हूँ। दामाजी ने वह सन्देश मोमिनखां को दिखाकर कहा कि अचं क्या कहते हो ? लाचार उसे भी उतना ही देना स्वीकार करना पड़ा, लेकिन खेभात के पवज़ में उसने सम्पूर्ण वीरमगांव का इलाका देने की शर्त की। इसके फलस्वरूप दामाजी ने रत्नसिंह से बातचीत बन्द कर दी। अनन्तर दामाजी दूदेसर ( Dudesar ) की यात्रा को गया, जहां से लौटने पर वह और रंगाजी अहमदाबाद की विजय में लगे। उनकी प्रबल शक्ति देखकर एकवार मोमिनखां का दिल भी दहल गया, क्योंकि उसे निश्चय हो गया कि एकवार मरहटों का उधर कदम जम जाने पर उन्हें निकालना कठिन ही होगा। ऐसी दशा में उसने "मीरात-इ-अहमदी" के कर्ता को इसलिए रत्नसिंह के पास भेजा कि वह उसे बिना मार-काट के चले जाने के लिए समझावे, पर रत्नसिंह इसके लिए राजी न हुआ। कुछ समय बाद क़ायमअलीखां आदि की अध्यक्षता में मुसलमानों तथा वावूराव की अध्यक्षता में मरहटों ने एक-दूसरे आमंत्रण कर अहमदाबाद पर अधिकार करने का प्रयत्न किया, पर एक भीषण लड़ाई के बाद उन्हें पीछे हटना पड़ा। मोमिनखां के घेरे की सफलता के कारण शहर के लोगों के पास घास-दाना पहुँचना बन्द हो गया और क़िले के रज़कों का कार्य कठिन हो गया। इस प्रकार कष्टमय जीवन व्यतीत करते हुए मारवाड़ियों ने जैसे-तैसे डेढ़ मास का समय बिताया। ऐसी परिस्थिति में भंडारी ने अपने ज़मींदारों एवं सलाहकारों को बुलाकर



उनसे राय की। उन्होंने कहा कि गत नौ मास के बीच किले की रक्षा के जो-जो उपाय हो सकते थे हमने किये। महाराजा के पास से आश्वासन तो आते हैं, परन्तु किसी प्रकार की दूसरी मदद अथवा खजाना नहीं आता। बरसात का मौसिम भी निकट है और शहर के घास-दाने एवं शुद्ध सामग्री की स्थिति भी स्पष्ट ही है। इन सब बातों पर चर्चा रखते हुए उनकी सलाह के अनुसार भंडारी ने हि० सं० ११५० ( वि० सं० १७६४ = ई० सं० १७३७ ) के मोहर्रम मास के अन्त में नीचे लिखी शर्तों पर सुलह करने का पैगाम मोमिनखां के पास भिजवाया—

( १ ) सिपाहियों की तनह्वाहें, जो बाक़ी रह गई हैं, मोमिनखां चुकावे।

( २ ) सामान ले जाने के जानवर, जो नष्ट हो गये हैं, उनकी पूर्ति मोमिनखां करे।

सुलह के लिये भेजे गये लोगों ने परस्पर बातचीत कर यह तय किया कि मोमिनखां एक लाख रुपये नक़द देगा और सामान ले जाने के साधनों का प्रबंध कर देगा। साथ ही पूरे रुपये की पंद्रह तथा सामान भिजवाने एवं जब तक मारवाड़ी मार्ग में रहें तबतक के लिए फ़िदाबद्दीनखां और मुहम्मद मोमिन भंडारी के पास ओल में रहेंगे। इन सब बातों के तय हो जाने पर उसका आधा भरदरों ने देना तय किया। अनन्तर भंडारी ने जाने की तैयारी की और नई-पुरानी तोपें, बाक़ी बचा हुआ बारूद गोला, मुबारिजुलमुल्क से मिली हुआ सामान एवं माहाराजा-द्वारा सूरत से लाकर खम्मात में लगाई गई तोपें आदि साथ लेकर ता० ६ सफ़र ( ज्येष्ठ सुदि ७ = ता० २५ मई ) को सूर्यास्त होते-होते हाजीपुर की दुर्ग के पास के ईंढर दरवाज़े से जोधपुर जाने के लिये भंडारी बाहर निकला और उसने दरवाज़ों की चाबियां मोमिनखां को सौंप दीं। उसी रात्रि को मोमिनखां की तरफ़ से मुहम्मद यूसुफ़ शहर का कोतवाल नियत हुआ।

( १ ) मिर्ज़ा मुहम्मदहसन; मिरात-इ-अहमदी; जि० २, पृ० १६५-२३६।  
कैम्पबेल; गैज़ेटियर ऑफ़ दि बाम्बे प्रेसिडेंसी; भाग १, खंड १, पृ० ३१८-२०। जोधपुर राज्य की रियासत में भी इस घटना का संक्षिप्त उल्लेख है। उससे पाया जाता है कि

उसी वर्ष शाही अधिकारी खानदौरां से नाराज़गी हो जाने के कारण महाराजा ने बादशाह से स्वदेश जाने की आज्ञा प्राप्त की। भंडारी अमरसिंह ने इस अवसर पर बीच में पड़कर महाराजा का जोधपुर जाना खानदौरां से उसका मेल कराकर सांभर की फौजदारी उसके नाम करा दी। अनन्तर महाराजा रेवाड़ी पहुँचा, जहाँ से वह सांभर होता हुआ अजमेर जाकर आनासागर की पाल के मढ़लों में ठहरा। वहाँ एक वरस तक निवास करने के बाद वह वि० सं० १७६४ आश्विन सुदि १० ( ता० २२ सितम्बर ) को वहाँ से प्रस्थान कर मेड़ते गया। वहाँ रहते समय उसने वल्लतसिंह को नागोर से बुलवाया, जो गांव सोगावा में उसके शरीक हुआ। उससे सलाहकर महाराजा ने लगभग सारे भंडारियों को कैद करवा दिया और राज्य-कार्य कायस्थों को सौंपा। अनन्तर उसने पंचोली रामकिशन को भिणाय की तरफ भेजा, जिसने गोंड अमरसिंह से राजगढ़ तथा सावर के शुकावतों से घटियाली और पीपलाज खाली करा लिये। पीछे से जयपुर के साह नानकदास के बीच में पड़ने से परस्पर मेल हो गया। इसके बाद वल्लतसिंह तो नागोर गया और महाराजा डेढ़-दो वर्ष तक लड़ाई होने के बाद भारवरदारी लेकर रत्नसिंह ने नगर खाली कर दिया ( वि० २, पृ० १४६ )।

“मिरात-ए-अहमदी” से यह भी पाया जाता है कि यह घेरा रहते समय भंडारी ने धन एकत्र करने के लिए अहमदाबाद के निवासियों पर तरह-तरह के अत्याचार किये, जिससे उनकी हालत बड़ी खराब हो गई। नायब बख्शी एवं खवरनवीस मुजाहिदुद्दीनज़ां के ( जो फकीरी भेष में रहा करता था और जो मस्जिदों, धर्मशालाओं एवं कुओं के बनवाने में बहुत धन खर्च करता था ) पास बहुत सम्पत्ति होने का शुबहा होने से भंडारी ने उसपर झूठे आरोप लगाकर उसे अपने विरवासपात्र फकीरा यसाखुल-द्वारा कैद करवा दिया। साथ ही उसका घर-घार ज्वल कर लिया गया और उसका पुत्र भी कैद कर उसके सामने लाया गया। अनन्तर मुजाहिदुद्दीनज़ां एवं उसके पुत्र को अनेक प्रकार की यंत्रणायें देकर उनसे छिपे हुए धन का पता पूछा गया और उनके घर की भी अच्छी तरह तलाशी ली गई, पर जब अनेक सत्तियां और खानवीन करने पर भी वसूले एक पैसा वसूल नहीं हुआ तो भंडारी ने उसे छोड़ दिया। तब वह अपने परिवार-सहित वहाँ से बाहर निकल गया ( वि० २, पृ० २२०-२२० )।

जोधपुर<sup>१</sup>।

कुछ ही समय बाद महाराजा अभयसिंह और उसके भाई बल्लभसिंह के बीच अनबन होजाने के कारण अभयसिंह ने फ़ौज के साथ जाकर उस-  
 बल्लभसिंह तथा बीकानेर के (बल्लभसिंह) के इलाक़े की सीमा के पास डेरा  
 महाराजा जोरावरसिंह में किया। बल्लभसिंह की अकेले अपने भाई का सामना  
 मेल होना करने की सामर्थ्य न थी, जिससे उसने बीकानेर  
 के महाराजा जोरावरसिंह से मेल की बात-चीत शुरू की। जब अभयसिंह  
 को इस रहस्य की खबर मिली तो वह तत्काल जोधपुर लौट गया<sup>१</sup>।

वि० सं० १७१६ ( ई० सं० १७३६ ) में जोधपुर की चढ़ाई बीकानेर  
 पर हुई। भंडारी तथा मेढितिये आदि दस हजार फ़ौज के साथ बीकानेर  
 राज्य में प्रवेशकर उपद्रव करने लगे। पंचोली लाला,  
 महाराजा अभयसिंह की अभयकरण दुर्गादासोत तथा कनीराम रामसिंहोत-  
 बीकानेर पर चढ़ाई (आसोप) भी एक बड़ी सेना के साथ फलीधी के  
 मार्ग से कोलायत पहुंचे। तीसरी सेना पुरोहित जगन्नाथ तथा सार्दासोत  
 लालसिंह की अध्यक्षता में बीकानेर पहुंच गई। जैसा कि ऊपर लिखा जा  
 चुका है बल्लभसिंह तथा जोरावरसिंह में मेल की बात-चीत पहले ही शुरू  
 हो गई थी और उसने बारहट दलपत को इस विषय में बात करने के लिए  
 जोरावरसिंह के पास भेजा था, परन्तु जोरावरसिंह को विश्वास न होता

( १ ) जोधपुर राज्य की ख्यात; जि० २, पृ० १४६-८। उक्त ख्यात में एक जगह यह भी लिखा मिलता है कि उसी समय के आस-पास, जब बीकानेर का स्वामी जोरावरसिंह गोपालपुर की गढ़ी में था, बल्लभसिंह ने चढ़ाई कर उस गढ़ी को घेर लिया। महाराजा की आज्ञा प्राप्त होने पर भंडारी मनरूप, भंडारी विजयराम आदि भी जाकर उसके शरीक हो गये। पीछे से कुछ रुपये देने और कांथलोत लालसिंह को चाकरी के लिए भेजने की शर्त पर सन्धि हो गई तथा खरबजी की पट्टी बीकानेर के महाराजा ने बल्लभसिंह को दे दी ( जि० २, पृ० १४७ )। इस घटना में कितना सत्य है यह कहना कठिन है, क्योंकि इसका उल्लेख बीकानेर राज्य के इतिहास में नहीं मिलता।

( २ ) दयालदास की ख्यात; जि० २, पृ० ६३। पाउलेट-कृत "रीजेटियर ऑफ़ दि बीकानेर स्टेट" में भी इसका उल्लेख है।

था, जिससे उसने प्रतीति के लिए प्रमाण मांगा। बख्तसिंह ने तत्काल मेड़ते पर अधिकार कर अपनी सत्यता का प्रमाण दिया। इसके पश्चात् दोनों में मेल हो गया। तब महाराजा जोरावरसिंह ने कुशलसिंह (भूकरका), दौलतराम अमरावत वीका (महाजन का प्रधान) आदि को बख्तसिंह के पास भेजा, जिन्होंने वापस आकर बख्तसिंह और अभयसिंह के बीच वास्तव में फूट पड़ जाने की बात उससे कही। अनन्तर मेहता बख्तावरसिंह के अर्ज करने पर मेहता मनरूप, एवं सिंढायच अजधराम बख्तसिंह के पास भेजे गये, जिन्होंने जाकर उससे अभयसिंह की चढ़ाई का सारा हाल बतलाया। इसपर बख्तसिंह ने जोरावरसिंह के पास लिख भेजा कि आप मिश्रित रहें, मैं यहां से जोधपुर पर चढ़ाई करता हूं, जिससे वाघ्य होकर अभयसिंह को अपनी सेना को वापस बुला लेना पड़ेगा, परन्तु आप मेरे साथ विश्वासघात न कीजियेगा। जोरावरसिंह की इच्छा स्वयं बख्तसिंह की सहाय्यताार्थ जाने की थी, परन्तु अपनी आकस्मिक बीमारी के कारण उसे रुक जाना पड़ा और बख्तावरसिंह आठ हजार सेना के साथ भेजा गया। इसके बाद बख्तसिंह कापरडा पहुंचा तथा अभयसिंह बीसलपुर, जहां युद्ध की तैयारी हुई, पर लड़ाई न हुई और अभयसिंह ने अपने प्रधानों को भेजकर बख्तसिंह से सन्धि कर ली। इस सन्धि के अनुसार मेड़ता वापस अभयसिंह को मिल गया और जालोर की भरभमत के तीन लाख रुपये उसे बख्तसिंह को देने पड़े। तदनन्तर बख्तसिंह नागौर चला गया, जहां से उसने वीकानेर के सरदारों को सिरोंपाव देकर विदा किया।

( १ ) दयालदास की ख्यात, जि० २, पन्ना ६३-४। पाण्डेय, गैज़ेटियर ऑफ़ दि बीकानेर स्टेट, पृ० ४६। “वीरविनोद” में भी इस घटना का संक्षिप्त वर्णन है। “जोधपुर राज्य की ख्यात” में अक्षरशः ऐसा वर्णन नहीं मिलता। उसमें भी एक स्थल पर नीचे लिखा वर्णन मिलता है—

“बंधारियों का उचित प्रबन्ध करने का कार्य बख्तसिंह को सौंपा गया था, पर उसने उनमें से कई के साथ बड़ा अत्याचारपूर्ण व्यवहार किया, जिससे अभयसिंह ने यह कार्य अपने हाथ में ले लिया। इसपर बख्तसिंह अपने माई से माराजा हो गया

बीकानेर पर चढ़ाई करने में पिछली बार सफल न होने का ध्यान महाराजा अमरसिंह के हृदय में बना ही रहा। वि० सं० १७६७' ( ई० स० १७४० ) में उसने बीकानेर के विद्रोही ठाकुरों—  
 अमरसिंह की बीकानेर पर दूसरी चढ़ाई  
 ठाकुर लालसिंह (भाद्रा), ठाकुर संग्रामसिंह (चूरू)  
 तथा ठाकुर भीमसिंह (महाजन)—के साथ मिलकर

पुनः बीकानेर पर चढ़ाई कर दी। देशणोक पहुंचकर उसने करणीजी का दर्शन किया और वहां के चारणों से अपने आपको उसी तरह संबोधन करने को कहा, जिस तरह वे अपने स्वामी ( बीकानेर के राजा ) को करते थे, परन्तु उन्होंने ऐसा न किया। अनन्तर उसने बीकानेर (नगर) में प्रवेश कर तीन पहर तक लूट की जिससे लगभग एक लाख रुपये की संपत्ति उसके हाथ लगी। नगर की लूट का समाचार सुनकर कुंवर गजसिंह एवं रावल रायसिंह कितने ही साधियों के साथ विरोधी दल का सामना करने को आये, परन्तु महाराजा जोरावरसिंह ने उन्हें भी गढ़ के भीतर बुलवा लिया। महाराजा अमरसिंह का डेरा लक्ष्मीनारायण के मंदिर के निकट पुराने गढ़

और उसने आवणादि वि० सं० १७६५ ( वैशाख १७६६ = ई० स० १७३६ ) के आषाढ मास में मेढ़ता पर चढ़ाई की। इसपर महाराजा ने जैतसिंह सूरसिंहोत ( मेढ़तिया ) तथा घोरुदावाले ठाकुर को उसे समझाने के लिए भेजा, परन्तु उसने उनकी बात नहीं मानी और आगे बढ़ता हुआ भाद्रपद मास में वह गांव चंदिदाव में पहुंचा। महाराजा भी कूचकर गांव वीसलपुर में पहुंचा। महाराजा के पास बड़ी फौज थी और उसके सरदार लड़ाई करने के इच्छुक थे, पर महाराजा ने एक पत्र लिख कर उन्हें ऐसा करने से मना कर दिया। अनन्तर बल्लसिंह बिना लड़े वहां से कूचकर नागौर चला गया। पांच-सात दिन बाद महाराजा ने भी वीसलपुर से कूच किया। मार्गशीर्ष मास में गांव हिलोड़ी में बल्लसिंह महाराजा से मिला ( जि० १, पृ० १४८-६ )। " उपर्युक्त वर्षानुसे भी दोनों भाइयों के बीच मनमुटाव होना सिद्ध है।

( १ ) दयालदास की ख्यात में वि० सं० १७६६ का प्रारम्भ दिया है ( जि० २, पत्र ६४ ), जो ठीक नहीं है क्योंकि उक्त संवत् के फाल्गुन मास तक तो ठाकुर भीमसिंह- ( महाजन ) का राज्य का पक्षपाती रहना उसी ख्यात से सिद्ध है। जोधपुर राज्य की ख्यात के अनुसार यह चढ़ाई आवणादि वि० सं० १७६६ ( वैशाख १७६७ ) के वैशाख मास में हुई ( जि० २, पृ० १४६ ), जो ठीक जान पड़ता है।

के खंडहरों की तरफ था। अनूपसागर कुएं के पास उसकी सेना के कर्म-सोतों, देपालदासोतों एवं पृथ्वीराजोतों का मोर्चा था। दूसरा मोर्चा उसी कुएं की पूर्वी ढाल पर मनरूप जोगीदासोत तथा देवकर्ण भागचन्दोत आदि मंडलावतों का था; तीसरा मोर्चा दंगल्या ( दंगली साधुओं के अखाड़े ) के स्थान पर कूंपावत रघुनाथ ( रामसिंहोत ) और जोधा शिवसिंह ( जूनियां ) का था तथा दूसरी तरफ पीपल के वृक्षों के नीचे तोपें, पैदल सेना, रिसाला, भाटी हठीसिंह डरजनों, पाता जोगीदास मुकुन्ददासोत, मेड़तिया जैमलोत, सांवलदास एवं पंचोली लाला आदि थे। अन्य जोधपुर के सरदार भी उपयुक्त स्थानों पर नियुक्त थे। सूरसागर पूर्णरूप से आक्रमणकारियों के हाथ में था एवं गिजाणी तालाब पर भाद्रा का विद्रोही ठाकुर लालसिंह तथा अनेक राठोड़ एवं भाटी आदि थे। उधर गढ़ के भीतर सारे वीका, वीदावत व रावतोत सरदार आदि महाराजा जोरावरसिंह की सेवा में गढ़ की रक्षार्थ उपस्थित थे और सारी सेना का संचालन भूकरका के ठाकुर कुशलसिंह के हाथ में था। तोपों के गोलों की लगातार वर्षा से गढ़ का बहुत नुकसान हो रहा था। मुख्यतः “शंभुवाण” नाम की एक तोप तो क्षण-क्षण पर अपनी भयङ्करता का परिचय दे रही थी। उसको नष्ट करना अत्यन्त आवश्यक था, अतएव कुंवर गजसिंह की आज्ञानुसार एक पढ़िहार ने “रामचंगी” तोप के सहारे अंत में उसका नाश कर दिया, जिससे जोध-पुरवालों का एक प्रबल नाशकारी शस्त्र बेकार हो गया। अनन्तर खवास अजयसिंह आनन्दरामोत तथा पढ़िहार जैतसिंह भोजराजोत, भाद्रा के ठाकुर लालसिंह के पास उसे अपनी तरफ मिलाने के लिए गये। पीछे से महाराजा जोरावरसिंह भी गुप्त रूप से उससे मिला, परन्तु इसका कोई

( १ ) जोधपुर राज्य की ख्यात से पाया जाता है कि “शंभुवाण” तोप वहाँ नष्ट नहीं हुई, बल्कि अमयसिंह का बेरा उठाने के बाद पंचोली लाला तथा जुरोहित जगा उसको अपने साथ ले जा रहे थे, उस समय बैलों के थक जाने से उन्होंने उसे एक दूसरी तोप के साथ सूनि में गाढ़ दिया। पीछे से उसे खूदवाकर मंगवाया गया ( जि० २, पृ० १५० )।

परिणाम न निकला ।

युद्ध दिन-दिन उग्र रूप धारण कर रहा था । हंसी बीच तोगोर से बल्लसिंह का भेजा हुआ केलण दूदा एक पत्र लेकर आया और उसने निवेदन किया कि मेरे स्वामी ने कहलाया है कि आप निश्चिन्त होकर गढ़ की रक्षा करें और अपना एक आदमी मेरे पास भेज दें ताकि सहायता का समुचित प्रबंध किया जाय । जोरावरसिंह ने उस समय इसपर कुछ ध्यान न दिया । कुछ दिनों पश्चात् दूसरा मनुष्य बल्लसिंह के पास से आने पर आनंदरूप उसके पास भेजा गया, जिसने जाकर निवेदन किया कि गढ़ में सामग्री तो बहुत है, परन्तु बाहर से सहायता प्राप्त हुए बिना विजय पाना असम्भव है<sup>१</sup> । बल्लसिंह ने उत्तर में कहलाया कि मैं तन-धन दोनों से तुम्हारी सहायता के लिए प्रस्तुत हूँ । फिर उसी के परामर्शानुसार आनंदरूप, धांधल कल्याणदास के साथ जयपुर के सवाई जयसिंह के पास से सहायता प्राप्त करने के लिए भेजा गया, परन्तु जयसिंह को बल्लसिंह की तरफ से कुछ सन्देह था, जिससे उसने कहलाया कि पहले आप मेड़ता लें लें, मैं भी निश्चय आऊंगा । यह संदेश प्राप्त होते ही मेड़ता पर अधिकार कर बल्लसिंह ने अपनी सचाई का प्रमाण दिया<sup>२</sup> । कुछ समय बाद आनंदरूप ने जयसिंह से कहा कि आपने सहायता देना तो स्वीकार कर ही

( १ ) जोधपुर राज्य की ख्यात में लिखा है कि अमरसिंह के जिले को घेर लेने पर भीतर रसद की कमी हो गई तो उसके पास आदमी भेजकर जोरावरसिंह ने कहलाया कि यदि आप भारवरदारी देना मन्जूर करें तो हम जिला छोंदकर चले जायें, पर यह शर्त स्वीकार न हुई । इस बीच बल्लसिंह रसद आदि सामान नागौर से भीकनेर-घोलों के पास भेजता रहा । पीछे से जोरावरसिंह ने मेड़ता बल्लावरमल को उस ( बल्लसिंह ) के पास से सहायता लाने के लिए भेजा ( जि० २, पृ० १४६ ) । दयालदास की ख्यात से इस वर्षान में थोड़ा अन्तर अवश्य है, जो सामाविक ही है, परन्तु इससे ऐतिहासिक सत्य में किसी प्रकार का अन्तर नहीं पड़ता ।

( २ ) जोधपुर राज्य की ख्यात से भी पाया जाता है कि बल्लसिंह ने मेड़ता पर अधिकार कर लिया था और जयसिंह उससे वहीं जाकर मिला था ( जि० २, पृ० १५० ) ।

लिया है, अब आप इस आशय का एक पत्र बीकानेर लिख दें। जयसिंह ने उसी समय महाराजा जोरावरसिंह के नाम खरीता लिख दिया और हंसी में उससे पूछा कि तुम्हारी करणीजी और लक्ष्मीनारायणजी इस अवसर पर कहां चले गये? चतुर आनन्दरूप ने तुरत उत्तर दिया कि उनका आवेश इस समय आप में ही हो गया है, क्योंकि आप हमारी सहायता के लिए तैयार हो गये हैं। जयसिंह आनन्दरूप की इस अनूठी उक्ति से अत्यन्त प्रसन्न हुआ। इसी अवसर पर उसके पास सूचना पहुँची कि 'बादशाह मुहम्मदशाह' के पास से इस आशय का पत्र बीकानेर आया है कि यदि वहां अभयसिंह का अधिकार हो गया तब भी वह बाहर निकाल दिया जायगा, जिसके पाने से बीकानेरवालों में नई स्फूर्ति एवं साहस का संचार हो गया है।

अनन्तर जयसिंह ने बीस हजार सेना के साथ राजामल खजी को जोधपुर पर भेजा। वज्रसिंह उस समय मेड़ते के पास गांव आलोढ़े में था तथा मेड़ता में अभयसिंह की तरफ़ के पंचोली मेहकरण आदि दस हजार फ़ौज के साथ थे। राजामल के आने का समाचार मिलते ही उन्होंने वज्रसिंह पर हमला किया, परन्तु उनको विजय प्राप्त न हुई। पीछे से राजामल भी वज्रसिंह के शामिल हो गया। जयसिंह ने स्वयं अवतक इस लड़ाई में कोई भाग नहीं लिया था। जब बार-बार उससे आग्रह किया गया तो उसने इस विषय में अपने सँरदारों से राय ली। अधिकांश लोगों की तो यह राय थी कि अभयसिंह उसका संबंधी (जामाता) है, दूसरे इस युद्ध में अपरिमित धन व्यय होगा; अतएव चढ़ाई करना युक्तिसंगत नहीं है। शिवसिंह (सीकर) ने कहा कि जोधपुर का बीकानेर पर अधिकार होना पड़ोसी राज्यों के लिए हानिकारक सिद्ध होगा, इसलिए शुरु में ही इसका कोई उपाय करना ठीक है। जयसिंह के मन में भी उसकी

( १ ) दयालदास ने इसके स्थान में अहमदशाह लिखा है, जो ठीक नहीं है, क्योंकि उस समय दिल्ली के तख्त पर मुहम्मदशाह ही था।



घात बैठ गई और उसने तीन लाख सेना के साथ जोधपुर पर चढ़ाई कर दी। जब अमयसिंह को इस चढ़ाई की सूचना मिली तो उसने उदयपुर आदमी भेजकर वहाँ के प्रतिष्ठित व्यक्तियों को बीकानेर के साथ सन्धि करा देने के लिये बुलाया। अमयसिंह यह चाहता था कि यदि बीकानेर घासे झुक जाय तो वह वापस चला जाय, परन्तु जब बीकानेरवालों ने उसकी अपमानजनक शर्त स्वीकार न की और स्पष्ट कहला दिया कि हमारी ओर से उत्तर जयसिंह देगा तो अमयसिंह को इतने दिनों के परिश्रम के बाद भी निराश होकर लौट जाना पड़ा। इस अवसर पर लौटती हुई जोधपुर की सेना को बीकानेर की फ़ौज ने बुरी तरह लूटा।

अमयसिंह भागा-भागा एक हजार सवारों के साथ जोधपुर पहुँचा, क्योंकि जयसिंह की तरफ़ से उसे पूरा-पूरा भय था, परन्तु जयसिंह उस समय तक मार्ग में ही था। उसका वास्तविक जयसिंह के साथ सन्धि होना उद्देश्य जोधपुर पर अधिकार करना न था। वह तो केवल अमयसिंह को बीकानेर से हटाना और उससे कुछ धन वसूलकर स्वदेश लौट जाना चाहता था। अमयसिंह के पहुँचते ही उससे २१ लाख

( १ ) जोधपुर राज्य की ख्यात में भी लिखा है कि जयसिंह ने यह सोचकर कि बीकानेर पर अधिकार कर लेने से अमयसिंह की शक्ति बढ़ जायगी, तत्काल उसे लिखा कि बीकानेर पर से घेरा उठा लो। जब उसने ऐसा न किया, तो उसने जोधपुर पर चढ़ाई कर दी ( जि० २, पृ० १४६-४७ )।

( २ ) दयालदास की ख्यात; जि० २, पृ० १४६-१६। पाउलेट, गैज़ेटियर ऑफ़ दि बीकानेर स्टेट; पृ० २०-१। “धीरविनोद” ( भाग २, पृ० २०२-३ ) में भी इस घटना का लगभग ऊपर जैसा ही वर्णन है।

जोधपुर राज्य की ख्यात में भी कहीं-कहीं कुछ अन्तर के साथ यह घटना दी है ( जि० २, पृ० १४६-४७ )। इससे यह निश्चित है कि अमयसिंह की चढ़ाई जिस समय बीकानेर पर हुई थी, उस समय जयसिंह ने जोधपुर पर चढ़ाई की और बड़तसिंह भी जोरावरसिंह का सहायक हो गया, जिससे अमयसिंह को असफल होकर जोधपुर लौटना पड़ा।

रूपये वसूल कर वह वहां से लौट गया'। इस धन में से ११ लाख के तो वे आभूषण थे, जो जयसिंह ने अपनी पुत्री के अभयसिंह के साथ विवाह के अवसर पर उसे दिये थे, परन्तु जयसिंह ने यह कहकर उन्हें स्वीकार कर लिया कि अब ये जोधपुर की निजी सम्पत्ति हैं, अतएव इन्हें लेने में कोई दोष नहीं है<sup>१</sup>।

महाराजा जयसिंह की जोधपुर पर की विगत चढ़ाई में वीरसिंह को आशा हो गई थी कि इससे उसका जोधपुर की गद्दी पर अधिकार करने का स्वार्थ भी सिद्ध होगा, परन्तु जयसिंह केवल धन प्राप्त कर लौट गया तो उसकी सारी आशा धूल में मिल गई। यह जयसिंह का विरोधी बन गया और उसने अपने भाई से मिल कर लिया। अनन्तर उसने ससैन्य टुंढाड़ (जोधपुर राज्य) पर चढ़ाई की। यह खबर जयसिंह को मिलने पर वह भीलपुर से फौज के साथ उसका सामना करने को गया। गंगवाणा नामक स्थान में दोनों का सामना हुआ। कुछ देर की

( १ ) "वंशमास्कर" से पाया जाता है कि महाराणा जगतसिंह (दूसरा) ८०००० सेना के साथ जयसिंह की सहाय्यतार्थ उदयपुर से रवाना होकर पुष्कर तक पहुंच गया था। वहां उसे यह खबर मिली कि अभयसिंह ने जयसिंह से सन्धि कर ली है। इसपर वह पुष्कर से ही उदयपुर लौट गया (चतुर्थ भाग, पृ० ३२६८-३३०१)। "वीरविनोद" से पाया जाता है कि महाराणा ने जयसिंह द्वारा इस अवसर पर सहायता भंगवाये जाने पर सलुंवर के रावत केशरीसिंह को सेना के साथ भेज दिया था (भाग २, पृ० १२२४)। उसी पुस्तक से यह भी पाया जाता है कि जयसिंह ने अन्य कितने ही राजाओं को भी अपनी सहाय्यतार्थ बुलाया था, जिनसे महाराणा ने मुलाज्जत की।

( २ ) दयालदास की रयात, जि० २, पन्ना ६६-७। पाउलेट, गैज़ेटियर ऑफ़ दि बीकानेर स्टेट, पृ० ५१।

जोधपुर राज्य की रयात में २० लाख रुपया देना लिखा है और उससे पाया जाता है कि भंडारी रघुनाथ ने प्रयत्नकर यह सन्धि कराई थी (जि० २, पृ० १५१)। "वीरविनोद" (भाग २, पृ० ८४८) तथा "वंशमास्कर" (चतुर्थ भाग, पृ० १३००) में भी २० लाख रुपया ही दिया है।

घात बैठ गई और उसने तीन लाख सेना के साथ जोधपुर पर चढ़ाई कर दी। जब अमयसिंह को इस चढ़ाई की सूचना मिली तो उसने उदयपुर आदमी भेजकर वहाँ के प्रतिष्ठित व्यक्तियों को बीकानेर के साथ सन्धि करा देने के लिये बुलाया। अमयसिंह यह चाहता था कि यदि बीकानेर वाले झुक जायें तो वह वापस चला जाय, परन्तु जब बीकानेरवालों ने उसकी अपमानजनक शर्त स्वीकार न की और स्पष्ट कहला दिया कि हमारी ओर से उत्तर जयसिंह देगा तो अमयसिंह को इतने दिनों के परिश्रम के बाद भी निराश होकर लौट जाना पड़ा। इस अवसर पर लौटती हुई जोधपुर की सेना को बीकानेर की फ़ौज ने बुरी तरह लूटा<sup>१</sup>।

अमयसिंह भागा-भागा एक हजार सवारों के साथ जोधपुर पहुँचा, क्योंकि जयसिंह की तरफ़ से उसे पूरा-पूरा भय था, परन्तु जयसिंह उस समय तक मार्ग में ही था। उसका वास्तविक उद्देश्य जोधपुर पर अधिकार करना न था। वह तो केवल अमयसिंह को बीकानेर से हटाना और उससे कुछ धन वसूलकर स्वदेश लौट जाना चाहता था। अमयसिंह के पहुँचते ही उससे २१ लाख

( १ ) जोधपुर राज्य की ख्यात में भी लिखा है कि जयसिंह ने यह सोचकर कि बीकानेर पर अधिकार कर लेने से अमयसिंह की शक्ति बढ़ जायगी, तत्काल उसे लिखा कि बीकानेर पर से घेरा उठा लो। जब उसने ऐसा न किया, तो उसने जोधपुर पर चढ़ाई कर दी ( जि० २, पृ० १४१-४० )।

( २ ) दयालदास की ख्यात; जि० २, पृ० ६४-६६। पावलेट; गैज़ेटियर ऑफ़ दि बीकानेर स्टेट; पृ० ४०-१। “वीरविनोद” ( भाग २, पृ० ४०२-३ ) में भी इस घटना का लगभग ऊपर जैसा ही वर्णन है।

जोधपुर राज्य की ख्यात में भी कहीं-कहीं कुछ अन्तर के साथ यह घटना दी है ( जि० २, पृ० १४१-४१ )। इससे यह निश्चित है कि अमयसिंह की चढ़ाई जिस समय बीकानेर पर हुई थी, उस समय जयसिंह ने जोधपुर पर चढ़ाई की और बरतसिंह भी जोरावरसिंह का सहायक हो गया, जिससे अमयसिंह को असफल होकर जोधपुर लौटना पड़ा।

रुपये वसूल कर वह वहाँ से लौट गया'। इस धन में से ११ लाख के तो वे आभूषण थे, जो जयसिंह ने अपनी पुत्री के अभयसिंह के साथ विवाह के अवसर पर उसे दिये थे, परन्तु जयसिंह ने यह कहकर उन्हें स्वीकार कर लिया कि अब ये जोधपुर की निजी सम्पत्ति हैं, अतएव इन्हें लेने में कोई दोष नहीं है<sup>१</sup>।

महाराजा जयसिंह की जोधपुर पर की विगत चढ़ाई में वरतसिंह को आशा हो गई थी कि इससे उसका जोधपुर की गद्दी पर अधिकार करने का स्वार्थ भी सिद्ध होमा, परन्तु जब अपने भाई से मेलकर वरतसिंह का जयसिंह पर चढ़ाई करना जयसिंह केवल धन प्राप्त कर लौट गया तो इसकी सारी आशा धूल में मिल गई। वह जयसिंह का विरोधी बन गया और उसने अपने भाई से मेल कर लिया। अनन्तर उसने ससैन्य टूँडाड़ (जयपुर राज्य) पर चढ़ाई की। यह खबर जयसिंह को मिलने पर वह भीलपुर से फ़ौज के साथ उसका सामना करने को गया। गंगवाणा नामक स्थान में दोनों का सामना हुआ। कुछ देर की

( १ ) "वंशशास्त्र" से पाया जाता है कि महाराणा जगतसिंह (दूसरा) ८०००० सेना के साथ जयसिंह की सहाय्यार्थ उदयपुर से रवाना होकर पुष्कर तक पहुँच गया था। वहाँ उसे यह खबर मिली कि अभयसिंह ने जयसिंह से सन्धि कर ली है। इसपर वह पुष्कर से ही उदयपुर लौट गया (चतुर्थ भाग, पृ० ३२६८-३३०१)। "वीरविनोद" से पाया जाता है कि महाराणा ने जयसिंह-द्वारा इस अवसर पर सहाय्यता भंगवाये जाने पर सलूबर के राक्षस कैसरीसिंह को सेना के साथ भेज दिया था (भाग २, पृ० १२२४)। उसी पुस्तक से यह भी पाया जाता है कि जयसिंह ने अन्य कितने ही राजाओं को भी अपनी सहाय्यार्थ बुलाया था, जिनसे महाराणा ने मुताजात की।

( २ ) दयालदास की रयात, जि० २, पृ० ६६-७। पाउलेट, गैजेटियर ऑव् दि बीकानेर स्टेट, पृ० २१।

जोधपुर राज्य की रयात में २० लाख रुपया देना लिखा है और उससे पाया जाता है कि भंबारी रघुनाथ ने प्रयत्नकर यह सन्धि कराई थी (जि० २, पृ० १२१)। 'वीरविनोद' (भाग २, पृ० ८४८) तथा "वंशशास्त्र" (चतुर्थ भाग, पृ० ३३००) में भी २० लाख रुपया ही दिया है।

लड़ाई के बाद जयसिंह ने बख्तसिंह को भगा दिया। अभयसिंह उस समय आलशियावास में था। बख्तसिंह उसके पास चला गया। जयसिंह ने अजमेर पहुंचकर अभयसिंह को युद्ध की चुनौती दी, पर भंडारी रघुनाथ ने बीच में पड़कर मेल करा दिया। अनन्तर जयसिंह ने मेहुता आनन्दरूप से कहा कि तुम अपने स्वामी (महाराजा जोरावरसिंह) को लिखो कि वह नागोर पर चढ़ाई करे और शीघ्र आकर मुझसे मिले। जोरावरसिंह उस समय चूरू में था। यह समाचार वहां पहुंचने पर उसने नागोर पर आक्रमण कर वहां का बड़ा विगाड़ किया; परन्तु जयसिंह के पास वह न गया। कुछ समय बीत जाने पर जयसिंह ने फिर इस बारे में आनन्दरूप से कहा। तब आनन्दरूप स्वयं जोरावरसिंह के पास गया, पर जब उसने उसके प्रस्थान करने का विचार न देखा तो वह लौटकर जयसिंह के पास जाने के लिए खाना हुआ, परन्तु मार्ग में ही पुष्कर के पास बसी गांव में उसका देहान्त हो गया। इसके बाद ही भंडारी रघुनाथ ने पूजा के सामान का हाथी तथा अन्य सामान आदि जयसिंह से पीछा बख्तसिंह को दिलाया।

जोधपुर राज्य की ख्यात में इस लड़ाई का भिन्न वर्णन मिलता है, जो नीचे लिखे अनुसार है—

“एक दिन महाराजा अभयसिंह ने दुर्गादास के पौत्र अभयकरण को एक फूल भेंट किया। इसपर अभयकरण ने उत्तर दिया कि फूल या तो पगड़ी में लगाया जाता है या नाक से सूंघा जाता है, पर हमारी तो पगड़ी और नाक दोनों जयसिंह ले गया, अतएव हम फूल लेकर क्या करेंगे? यह सुनकर महाराजा ने उसी समय जयपुर पर चढ़ाई करने का प्रबन्ध किया और स्वयं राई का बारा में डेरा किया। वहां बख्तसिंह के पास से लिखा हुआ आया कि आप अभयकरण को मेरे पास भिजवा दें, मुझे कुछ अर्ज करनी है। उसके पहुंचने पर बख्तसिंह ने उसके द्वारा कहलाया कि आप जालोर मुझे दे दें तो मैं मेहुता छोड़ दूं और मेरे उपस्थित होने

( १ ) दयालदास की ख्यात, जि० २, पत्र ६७। पावसेट; नैज़ेडियर ऑफ़ दि बीकानेर स्टेट, पृ० ५३। वीरविनोद, भाग २, पृ० १२२३।

पर मुझे ३०० रुपया रोज़ दिया जाय तो मैं जयपुर जाकर जयसिंह से युद्ध करूँ। इन दोनों बातों को महाराजा ने स्वीकार कर लिया। आवण्णादि वि० सं० १७६७ (चैत्रादि १७६८ = ई० सं० १७४१) के ज्येष्ठ मास में महाराजा का डेरा बीसलपुर में हुआ, जहाँ अजमेर ज़िले के भिणाय, केकड़ी आदि के राजपूत सैनिक भी जाकर उसके शरीक हो गये। महाराजा ने इसकी सूचना बख्तसिंह को दी। अनन्तर मेड़ता में डेरा होने पर बख्तसिंह ने महाराजा से कहा कि जहाँ भी जयसिंह मिलेगा, हम उससे युद्ध करेंगे। महाराजा-द्वारा जालोर दिये जाने पर बख्तसिंह ने अधिकार हटा लिया। वहाँ से चलकर महाराजा रीयाँ में ठहरा तथा बख्तसिंह ने जाकर अजमेर पर अधिकार कर लिया। इसकी खबर मिलने पर आगरे से प्रस्थान कर जयसिंह गांव ऊंटड़ा में ठहरा। बख्तसिंह गंगवाणा पहुँचा, जहाँ दोनों की सेनाओं में युद्ध हुआ। जयसिंह के पास ५०००० फ़ौज थी, जिसमें शाहपुरा का राजा सीसोदिया उस्मेदसिंह और मल्लाय का ठाकुर हरोल में थे। बख्तसिंह के पास केवल ५००० सेना थी, फिर भी वह बड़ी बहादुरी से लड़ा, यहाँ तक कि वह दो-तीन बार शत्रु सेना के एक छोर से दूसरे छोर तक निकल गया। इस लड़ाई में जयसिंह की फ़ौज के बहुतसे आदमी काम आये, साथ ही बख्तसिंह के पक्ष के भी अधिकांश सैनिक मारे गये और केवल थोड़े से बच रहे। इसपर उस (बख्तसिंह) के सरदार रत्नोत जोधा सरदारसिंह (दुगोली) ने उसको रणक्षेत्र का परित्याग करने पर मजबूर किया। जयसिंह के चढ़कर जाने पर बख्तसिंह ने अभयसिंह को सहायता को आने के लिए लिखा था, पर वह नहीं गया, क्योंकि पहले वह (बख्तसिंह) जयसिंह को जोधपुर पर चढ़ा लाया था। पीछे से जब

(१) जोधपुर राज्य की ख्यात में इस लड़ाई का समय आवण्णादि वि० सं० १७६७ (चैत्रादि १७६८) आषाढ वदि ६ (ई० सं० १७४१ ता० २७ मई) दिया है (जि० २, पृ० १२३)। “वीरविनोद” में भी यही समय मिलता है (भाग २, पृ० ८४८)।

(२) इस लड़ाई में उस्मेदसिंह के दो भाई शेरसिंह और कुशलसिंह, जो जयसिंह के पक्ष में लड़ रहे थे, काम आये (बांकीदास, ऐतिहासिक बातें, संख्या २१६०)।

दोनों भाई पुष्कर में मिले, तो इस विषय में बख्तसिंह ने अपने भाई को बड़ा उपालम्भ दिया। कुछ समय के बाद अभयसिंह ने पुनः युद्ध की तैयारी की। जयसिंह उस समय गांव लाडपुरा में था, पर भंडारी रघुनाथ ने यह कहकर उसे ऐसा करने से रोक दिया कि इससे दोनों राज्यों की स्थिति कमज़ोर हो जायगी। उसी के प्रयत्न से जयसिंह के परवतसर, केकड़ी आदि सात परगने तथा बख्तसिंह से छीना हुआ देव प्रतिमा का हाथी वापस देने की शर्त पर दोनों राजाओं में मेल हो गया। तब जयसिंह तो जयपुर चला गया और अभयसिंह मेड़ता, जहां उसका डेरा बूदासर तालाब पर हुआ। वहां रहते समय उसने जालोर का अधिकार बख्तसिंह को दिया।<sup>१</sup>

उपर्युक्त दोनों वर्णों में कुछ भिन्नता अवश्य है, पर मुख्य घटना में कोई अनन्तर नहीं है। अधिक संभव तो यही जान पड़ता है कि जोधपुर का राज्य मिलने का अपना स्वार्थ सिद्ध न होने के कारण ही बख्तसिंह ने अपने भाई से मेलकर जयसिंह पर चढ़ाई की हो। सेना थोड़ी होने पर भी पहले उसने बड़ी वीरता दिखाई, परन्तु अन्त में उसे हारकर भागना पड़ा। “वंशभास्कर” से भी पाया जाता है कि अपनी तरफ़ के ४७०० सैनिकों के मारे जाने पर बख्तसिंह वचे हुए ३०० आदिमियों के साथ नागोर चला गया। कछुवाहों की सेना-द्वारा ठाकुर गिरधारी के मूर्ति के हाथी आदि के लूटे जाने का भी उसमें उल्लेख है और इस विजय का सारा श्रेय

( १ ) जि० २, पृ० १५२-४।

ढाँढ का वर्णन उपर्युक्त वर्णों से पूर्णतया विपरीत है। वह लिखता है कि गंगवाणा नामक स्थान में बख्तसिंह ने भीषण आक्रमण कर जयपुर की सेना का हर तरह नाश करना शुरू किया। वह कई बार विपची-दल के एक सिरे से दूसरे सिरे तक निकल गया, पर अन्त में उसके पास केवल ६० व्यक्ति ही रह गये। ऐसी अवस्था में गजसिंहपुरा के स्वामी ने उसे जंगल की तरफ़ चलने का इशारा किया, पर बख्तसिंह ने आगे बढ़ने का आग्रह किया और उधर जयपुर का पंचरंगा भंडा दिखाई पड़ते ही उसने पुनः आक्रमण करने की आज्ञा दी। इस अवसर पर चतुर कुंभाणी ( कुंभा के बंशज ) ने जयसिंह को युद्ध न करने की राय दी और उसे युद्ध-क्षेत्र छोड़कर लौट जाने पर बाध्य किया। इस प्रकार राजवाड़ा के परम शक्तिशाली, बुद्धिमान और सदैव सफलता

शाहपुरा के उम्मेदसिंह को दिया है' ।

जोधपुर राज्य की ख्यात से पाया जाता है कि इस लड़ाई के पूर्व ही जोधपुर के कई सरदारों ने अजीतसिंह के पुत्र राजवी रत्नसिंह को, जो सलेमकोट में कैद था, जोधपुर का राज्य दिलाने के लिए जयसिंह को लिखा । इसपर उसने उन्हें अन्य सरदारों को फोड़कर अपने पक्ष में करने के लिए कहलाया, जिसपर उन्होंने सरदारों से मिलकर उन्हें अपनी तरफ मिलाने का प्रयत्न आरम्भ किया । फिर गंगवाणा की लड़ाई हुई, जिसके बाद जयसिंह का डेरा लाडपुरा में हुआ । भंडारी मनरूप उसके साथ ही था । उससे उसने कहा कि जोधपुर के कितने ही सरदार अपने पक्ष में हो गये हैं, अतएव अब तुम जाकर कार्य पूरा करो । भंडारी मनरूप ऊपर से तो बिद्रोही सरदारों के शामिल हो गया था, परन्तु भीतर ही भीतर वह अभयसिंह का पक्षपाती था । गांव रीयां में, जहां अभयसिंह था, पहुंचने पर उसने बड्यन्त्र का सारा हाल उससे कह दिया और जयसिंह के सैनिकों के पहुंचने के पूर्व ही उससे जोधपुर का समस्त प्रबन्ध कर लेने को कहा । महाराजा ने तत्काल बिद्रोही सरदारों को गिरफ्तार कर सब जगह अपने

प्राप्त करनेवाले राजा को बुद्ध-चेत्र छोड़कर जाने का अपमान सहन करना पड़ा । उसी समय से यह प्रसिद्धि हुई कि एक राठोड़ दस कछवाहों के बराबर है ( जि० २, पृ० १०४६-४९ ) । टॉड का उपर्युक्त कथन विश्वसनीय नहीं है । बहुधा उसने जो कुछ लिखा है, वह केवल सुनी-सुनाई बातों के आधार पर ही है, जो अतिशयोक्तिपूर्ण होने के साथ ही काल्पनिक है । जयसिंह के पास बल्लसिंह से कई गुना अधिक सैन्य होने पर भी उसका भागना माना नहीं जा सकता । "वीरविनोद" ( भाग २, पृ० ८४८ ) में भी बल्लसिंह का ही भागना लिखा है । उसमें भी लगभग ऊपर आई हुई ख्याती जैसा ही वर्णन है । सरकार-कृत "फ़ाल ऑव दि मुग़ल एम्पायर" ( जि० १, पृ० २८१-२ ) में भी इस घटना का संक्षिप्त उल्लेख है ।

( १ ) चतुर्थ भाग, पृ० ३३१०-११ ।

( २ ) भंडारी मनरूप ने इस बड्यन्त्र के आरम्भ में ही महाराजा को सावधान करने का प्रयत्न किया था, पर उस समय वह उससे मिला ही नहीं ।



विश्वासपात्र आदमी नियुक्त कर दिये, जिससे विद्रोही सरदारों और जयसिंह का प्रयत्न विफल हो गया। मनरूप से महाराजा बहुत प्रसन्न हुआ और उसे उसने दीवान का ओहदा प्रदान किया।

इस घटना के प्रायः दो वर्ष बाद वि० सं० १८०० आश्विन सुदि १४ (ई० सं० १७४३ ता० २१ सितम्बर) को जयसिंह का स्वर्गवास हो गया और

महाराजा का अजमेर पर  
कब्जा करना

उसका उत्तराधिकारी उसका पुत्र ईश्वरीसिंह हुआ। इसे उपयुक्त अवसर जान महाराजा अभयसिंह ने भंडारी सूरतराम को राठोड़ सूरजमल सरदार-सिंहोत (आलनियावास), जोधा शिवराजसिंह, रूपनगर के राजा राजसिंह के पुत्र बहादुरसिंह एवं देवगांव, पीसांगन आदि के स्वामियों के साथ अजमेर पर भेजा। उन्होंने सर्वप्रथम सूरजमल गौड़ को निकालकर राजगढ़ पर अधिकार किया। अनन्तर भिणाय, रामसर और पुष्कर पर भी उनका कब्जा हो गया। उसी वर्ष अभयसिंह ने भी मेड़ते से प्रस्थान किया। गांव डांगावास में पहुंचने पर बल्लसिंह भी नागौर से चलकर उसके शामिल हो गया। वहां से चलकर दोनों के डेरे अजमेर में हुए। अनन्तर उसके छातड़ी में पहुंचने पर कोटा का भट गोविंदराम ५००० सेना के साथ उससे मिल गया। इस प्रकार उसके पास सब मिलाकर ३०००० फौज हो गई। उधर जयपुर से ईश्वरीसिंह ने भी उसके मुक्तावले के लिए प्रस्थान कर भांव हांशी में डेरा किया। बल्लसिंह की इच्छा तो उससे लड़ाई करने की थी, पर पुरोहित जगन्नाथ ने राजामल खत्री की मारफत बात ठहराकर दोनों पक्षों में मेल करा दिया। इससे नाराज़ होकर बल्लसिंह नागौर चला गया। अनन्तर दोनों महाराजाओं में परस्पर मुत्ताक्रांत और आनासागर के महलों में गोठ हुई। इस बीच अभयसिंह ने चांदी की तुला की। इसके बाद ईश्वरीसिंह तो जयपुर गया, पर अभयसिंह का डेरा छातड़ी में ही रहा।

( १ ) जि० २, पृ० १२५-६।

( २ ) जोधपुर राज्य की व्याप्त, जि० २, पृ० १२७। वीरविनोद; भाग २, पृ० ८४८-९।

वि० सं० १८०१ ( ई० स० १७४४ ) में उदयपुर के महाराणा जगत-सिंह (दूसरा) तथा कोटा के महाराव दुर्जनसाल ने जयपुर का राज्य माधोसिंह को और वूंदी उम्मेदसिंह<sup>१</sup> को दिलाने के लिये कोटा के महाराव दुर्जनसाल का समयसिंह से सहायता मागना इरादे से सेना-सहित प्रस्थान किया। पंडेर गांव के निकट वूंदी से दलेलसिंह और जयपुर से ईश्वरीसिंह भी मुक्तावले के लिए गये। उस समय जयपुर के मंत्री राजामल खत्री ने महाराणा के पास जाकर उसे समझाया और पांच लाख रुपये की आय का टोक का इलाक़ा माधोसिंह को दिलाने की शर्त कर उसे वापस लौटा दिया। इससे दुर्जनसाल बड़ा अप्रसन्न हुआ और अपने पूर्व निश्चय के अनुसार उसने वूंदी पर चढ़ाई करने की तैयारी की एवं अपने सेनापति नागर ब्राह्मण गोविंदराम को पत्र देकर जोधपुर के महाराजा अमरसिंह के पास से सहायता लाने के लिए भेजा। वह वहां बहुत समय तक रहा, पर जब महाराजा की तरफ से कोई उत्तर न मिला और वह सेना भेजने में ढाल-ढूल करता रहा, तो वह (गोविंदराम) वहां से लौटा। मार्ग में अजमेर में उसकी गुजरात के सूबेदार फ़ख़रुद्दीन से मुलाक़ात हुई, जिसे एक लाख रुपया देना ठहराकर उसने अपनी सहायता के लिए राजी किया। फ़ख़रुद्दीन ने हाइों की सेना के साथ वूंदी जाकर वहां उम्मेदसिंह का अधिकार करा दिया, पर कुछ ही समय पीछे ईश्वरीसिंह ने उम्मेदसिंह को हटाकर वूंदी का अधिकार दलेलसिंह को दिला दिया<sup>२</sup>।

( १ ) महाराव दुधसिंह को वूंदी से हटाकर सवाई जयसिंह ने वहां का अधिकार करवड़ के सालमसिंह के पुत्र दलेलसिंह को दे दिया। तब दुधसिंह बेगू (मेवाड़) जा रहा और वहीं उसकी मृत्यु हुई। उसका पुत्र उम्मेदसिंह था, जिसने पुनः वूंदी का राज्य प्राप्त करने के लिए प्रयत्न किया।

( २ ) बंशभास्कर; चतुर्थ भाग, पृ० ३३२५-७३। गंगासहाय; बंशप्रकाश; पृ० १५७-८।

जोधपुर राज्य की रूपात में इस घटना का जो वर्णन दिया है, उसमें वूंदी का

बीकानेर के महाराजा जोरावरसिंह का निःसन्तान देहान्त हो जाने पर, उसके चाचा आनन्दसिंह के ज्येष्ठ पुत्र अमरसिंह के होते हुए भी, जोधपुर की सहायता से अमरसिंह वहाँ के सरदारों ने वि० सं० १८०३ में उस (अमर-  
की बीकानेर पर चढ़ाई सिंह) के छोटे भाई गजसिंह को, जो सब भाइयों में अधिक बुद्धिमान था, बीकानेर की गद्दी पर बैठाया। अमरसिंह इससे बड़ा नाराज़ हुआ और अजमेर में अभयसिंह के रहते समय उसके पास चला गया। महाजन का ठाकुर भीमसिंह तथा भाद्रा का लालसिंह उसके पास पहले से ही थे। उन्होंने अमरसिंह को ही बीकानेर की गद्दी दिलाने का निश्चय किया। अनन्तर अभयसिंह ने अपने बहुत से सरदारों एवं भीमसिंह, लालसिंह तथा अमरसिंह के साथ एक विशाल सेना बीकानेर पर भेजी, जो मार्ग में लूट-मार करती ही सरूपदेसर के पास पहुँची। बीकानेरवाले जोधपुर के विगत हमलों के कारण सतर्क रहने लगे थे। इस अवसर पर बीकों, बीदावतों, रावतों, वणीरों, भाटियों, रूप-वतों, कर्मसों आदि की सेनाएं एकत्र होकर शत्रु का सामना करने के लिए रामसर कुएं पर जा डटीं। कई मास तक सेनाएं एक दूसरी के सम्मुख पड़ीं रहने पर भी छिट-पुट हमलों के अतिरिक्त जमकर युद्ध न हुआ। तब जोधपुरवालों ने कहलाया कि यदि भूमि के दो भाग कर दिये जायें तो हम लौट जाने को तैयार हैं, परन्तु गजसिंह ने यही उत्तर दिया कि हम इस तरह सूई की नोक के बराबर भूमि भी न देंगे और कल प्रातः तलवार के बल पर हमारी सन्धि की शर्तें तय होंगी। दूसरे दिन अपनी सेना को तीन भागों में विभक्त कर गजसिंह शत्रु के सामने जा

---

अधिकार उम्मेदसिंह को दिलाने का सारा श्रेय महाराजा अभयसिंह को दे दिया है और उसका फ़र्रुख़द्दौला (?फ़र्रुख़द्दौला) के साथ अपनी सेना-सहित राजा किशोरसिंह (राजगढ़) तथा पंचोली बालकिशन को भेजना लिखा है (लि० २, पृ० १५७-८)। ख्यात का यह कथन विश्वसनीय नहीं है, क्योंकि "वीरविनोद" में भी बूंदी अथवा कोटा के इति-  
हास (भाग २, पृ० ११७ अथवा १४१) में कहीं इस लड़ाई में महाराजा अभयसिंह की सेना का भेजा जाना नहीं लिखा है।

पहुँचा। बीदावतों, रावतों और वीका राठोड़ों की बीच की अग्नी में महाराजा (गजसिंह) स्वयं विद्यमान था। दक्षिण की अग्नी में भाटी, रूपान्त और मंडलावत तथा बाईं अग्नी में तारासिंह, चूरू का ठाकुर धीरजसिंह तथा मेहता वसुधावरसिंह आदि थे। हरावल में कुशलसिंह (भूकरका), मेहता रघुनाथसिंह तथा दौलतसिंह (वाय) और चंदावल में प्रेमसिंह, वाघसिंहों वीका महाराजा के अंग रक्तकों-सहित था। सुजानदेसर कुएं के पास शत्रुपक्ष में से कुछ ने एक बुर्ज बना ली थी, परन्तु वीकानेरी सेना की दाहिनी अग्नी के सैनिकों ने हल्लाकर उन्हें वहां से भगा दिया और वहां कब्जा कर लिया। इसपर जोधपुर की सेना में से मंडारी रत्नचंद अपनी सारी सेना के साथ बढ़ा। गजसिंह उस समय घोड़े पर सवार होकर लड़ रहा था। उस घोड़े के गोली लग जाने से वह मर गया तब वह दूसरे घोड़े पर सवार होकर लड़ने लगा। अमरसिंह उस समय तक यही समझ रहा था कि गजसिंह हाथी पर है, अतएव उसने हाथियों की तरफ ही आक्रमण किया। तारासिंह ने धर धूमकर उसका मुक्काबिला किया। इसी बीच गजसिंह का दूसरा घोड़ा भी मारा गया, जिससे वह फिर हाथी पर ही आरुढ़ हो गया। इतनी देर की लड़ाई में ही मंडारी (रत्नचंद), भीमसिंह तथा अमरसिंह इतने घायल हो गये कि अधिक देर तक लड़ना उनके लिए असम्भव हो गया। फिर महाराजा गजसिंह के हाथ का तीर मंडारी रत्नचंद की आंख में लगते ही शत्रु बची हुई सेना के साथ रणक्षेत्र छोड़कर भाग गया। वीकानेर के जैतपुर के ठाकुर स्वरूपसिंह ने आगे बढ़कर बरछी के एक बार से मंडारी का काम तमाम कर दिया। इस युद्ध में

(१) यह घटना वि० सं० १८०४ आषाढ वदि ३ (ई० सं० १७४७ ता० १३ जुलाई) सोमवार को हुई, जैसा कि वीकानेर के भांडासर नामक जैन मन्दिर के पास से मिले हुए नीचे लिखे स्मारक से पाया जाता है—

.....

स्वस्ति श्रीमत्शुभसंवत्सरे संवत् १८

०४ वर्षे शाके १६६६ प्रवर्त्तमाने

जोधपुर की बड़ी हानि हुई। बीकानेर के भी कितने ही सरदार मारे गये। जब इस पराजय का समाचार अभयसिंह के पास पहुँचा तो वह बड़ा दुःखित हुआ और उसने भंडारी मनरूप की अध्यक्षता में एक दूसरी सेना रवाना की, जो डीहवाणा तक गई, परन्तु उसी समय बीकानेर से फ़ौज आ जाने के कारण उसे वापस लौट जाना पड़ा। यह घटना वि० सं० १८०४ ( ई० स० १७४७ ) में हुई।

महामांगल्यप्रदमासोत्तममासे  
 श्रावणमासे कृष्णपक्षे तिथौ  
 तृतीयायां ३ सोमवासरे श्री-  
 बीकानेर मध्ये महाराजा-  
 धिराजमहाराजश्रीगज-  
 [ सि ] धजीविजयराज्ये काश्यप-  
 गोत्रे राठोड़कांभलवंशे वर्णारो-  
 त राजश्रीअजबसंघजीतत्पु-  
 त्रमोहकमसंघजीतस्यात्मज  
 [स]बाईसंघजी जोधपुर री फो-  
 ज भागी ताहीरा काम आया

( मूल लेख से ) ।

( १ ) दयालदास की ख्यात; जि० २, पन्ना ६६-७१। पाउलेट, गैलेटियर ऑफ़, दि बीकानेर स्टेट, पृ० ५५-५६।

जोधपुर राज्य की ख्यात से भी पाया जाता है कि जोरावरसिंह का निःसन्तान देहान्त होने पर उसके चाचा आनन्दसिंह का छोटा पुत्र गजसिंह बीकानेर की गद्दी पर बैठा और बड़े अमरसिंह को गद्दी न मिली। इसपर जोधपुर की सेना ने बीकानेर पर चढ़ाई की, जिसमें अमरसिंह भी साथ था। वि० सं० १८०४ के श्रावण मास में भगदा होने पर जोधपुर की तरफ़ के भंडारी रत्नसिंह, कृपावत रघुनाथसिंह रामसिंहोत ( नाड-सर ), चांपावत अमरसिंह धनराजोत ( रणसी ) आदि कई सरदार मारे गये ( जि० २, पृ० १५८-६ )। इस लड़ाई का परिणाम क्या हुआ यह तो उक्त ख्यात में नहीं

इसके बाद पठानों का उपद्रव, यदने पर बादशाह ( मुहम्मदशाह ) ने अभयसिंह तथा वस्तसिंह को दिल्ली बुलवाया। महाराजा तो इस अवसर पर न गया, परन्तु वस्तसिंह दिल्ली की तरफ महाराजा और उसके भाई को रवाना हुआ। इसपर महाराजा ने भंडारी मनरूप दिल्ली बुलवाना एवं चांपावत देवीसिंह महासिंहोत को भेजकर उसे प्रस्थान करने से मना किया, परन्तु वह रुका नहीं। बादशाह ने पठानों के विरुद्ध शाहजादे अहमदशाह, बजीर कमरुद्दीनखां, जयपुर के राजा ईश्वरीसिंह आदि को भेजा। लड़ाई होने पर कमरुद्दीनखां तो गोली लगने से मर गया और ईश्वरीसिंह भाग गया। शाहजादा लड़ता रहा और उसने पठानों को हराकर मगा दिया।

वि० सं० १८०५ ( ई० सं० १७४८ ) में बादशाह मुहम्मदशाह का वेदान्त हो गया और उसका उत्तराधिकारी उसका पुत्र अहमदशाह हुआ। मुहम्मदशाह के जीवनकाल में ही अपनी सेना-सहित महाराजा अभयसिंह का भाई वस्तसिंह दिल्ली चला गया था। अहमदशाह ने गद्दीनशीन होने के बाद उसे अपनी सेवा में बहाल रखवा। वस्तसिंह अपने भाई के साथ गुजरात के सूबे में रह चुका था और उधर की सूबेदारी का उसे अनुभव था। अमीरुलउमरा सादातरखां की मारफत उसने गुजरात की सूबेदारी मिलने की अर्ज कराई। अभयसिंह के समय मारवाड़ियों ने गुजरात

दिया है, परन्तु आगे चलकर उसमें ही भंडारी मनरूप का चांपावत देवीसिंह महासिंहोत ( पोकरण ), उदावत कल्याणसिंह ( बीबाज ), मेड़तिया थोरसिंह सरदारसिंहोत ( रीयां ) आदि के साथ पुनः बीकानेर पर भेजा जाना लिखा है ( जि० २, पृ० १५-१६ )। इस से यह निश्चित है कि पहले भेजी हुई सेना की पराजय हुई होगी। उसमें दूसरी बार भेजी गई सेना का भी परियाम नहीं दिया है और उसके साथ राजा बहादुरसिंह ( रूपनगर ) तथा अमरसिंह का भी होना लिखा है। “वीरविनोद” में भी दयालदास की ख्यात जैसा ही वर्णन मिलता है ( भाग २, पृ० १०३-४ )।

( १ ) जोधपुर राज्य की ख्यात, जि० २, पृ० १६० ।

के लोगों पर जो जुल्म किये थे उनका अमीरखुजमरा को पता था, जिससे उसने गुजरात का सूबा बख्तसिंह को दिये जाने के पूर्व उससे निम्नलिखित शर्तों का एक इक्करारनामा लिखवाया—

- (१) शाही खालसे के जिलों पर मैं अधिकार न करूंगा और माल के अफ़सरो के काम में मदद देता रहूंगा।
- (२) बादशाही अमलदारों को मैं पूर्व नियमानुसार कार्य करने दूंगा और उनके साथ अच्छा व्यवहार कर उनको प्रसन्न रखूंगा।
- (३) मनसबदारों को तनखाह के पत्र में जो जागीरें गुजरात में मिली हैं, उन्हें मैं ज़ब्त नहीं करूंगा और उनकी रज़ामंदी के पत्र बादशाह की सेवा में भेजता रहूंगा।
- (४) गुजरात के सूबे में रहनेवाले मुसलमानों को मैं अपने अच्छे व्यवहार से प्रसन्न रखूंगा और अकारण उनको कष्ट अथवा हानि न पहुंचाऊंगा।
- (५) बादशाह मुहम्मदशाह के राज्यकाल में सूबेदार लोग बादशाह की सेवा में जो कुछ पेशकश भेजते थे, वह मैं भी, सूबे का बन्दोबस्त करने के बाद भेजता रहूंगा।
- (६) मुसलमानी शरह के अनुसार मुक़दमों का फैसला करने के लिए मैं किसी मुसलमान व्यक्ति को नियुक्त करूंगा, नहीं तो बादशाह की तरफ़ से उसकी नियुक्ति की जावे।

बादशाह-द्वारा इस मुचलफ़े (इक्करारनामा) की मंजूरी होने पर हि० स० ११६१ में बादशाह की तरफ़ से महाराज बख़्तसिंह को ६ पोशाकें, सरपैच तथा रत्न-जडित मूठवाली तलवार दी गई और फ़ख़रुद्दीला की बदली कर अहमदाबाद की सूबेदारी पर उसे नियत किया गया। वहां से अमीरखुजमरा के साथ, जो जोधपुर और अजमेर की व्यवस्था के लिए जा रहा था, उसको भी जाने की आज्ञा मिली। गुजरात पहुंचने से पूर्व उस सूबे और मरहटों की धास्तविक दशा का पता लगाने के लिए बख़्तसिंह ने गुप्त रूप से अपने आदमी वहां भेजे। उन्होंने लौटकर उसे बतलाया कि

गुजरात के सूबे की दशा अच्छी नहीं है और वह चिदकुल वीरान हो रहा है। इसी बीच वज्रसिंह को गुजरात की सूबेदारी मिलने की खबर पाकर जवांमदख़ां ने उस सूबे की सच्ची हालत के बारे में एक प्रार्थनापत्र बड़े-बड़े सैयदों, शेखों, सम्माननीय व्यक्तियों तथा हिन्दू-मुसलमान व्यापारियों के हस्ताक्षरों-सहित बादशाह की सेवा में भिजवाया<sup>१</sup>। उसमें अभयसिंह के समय गुजरात की जो दशा हुई थी उसका भी पूरा-पूरा वर्णन था। ऐसी हालत में वज्रसिंह ने वहां की ज़िम्मेदारी अपने ऊपर लेना ठीक न समझा और वहां जाना मुलतवी रक्खा<sup>२</sup>।

पठानों के खिलाफ़ बादशाह-द्वारा बुलाये जाने पर, जब वज्रसिंह ने दिल्ली के लिए प्रस्थान किया तो अभयसिंह ने उसे ऐसा करने से रोका

वज्रसिंह का  
बीकानेर के गजसिंह को  
सहायतायें बुलाना

था, पर उसने इसपर कोई ध्यान न दिया<sup>३</sup>, फल स्वरूप दोनों भाइयों में मनमुटाव हो गया। पठानों को परास्तकर लौटने पर बादशाह अहमदशाह के समय वज्रसिंह विशाल शाही फ़ौज के साथ सांभर गया, जहां उसने गजसिंह को भी बुलाया, जिससे उसने मेल स्थापित कर लिया था। अभयसिंह को जब इसकी खबर मिली तो उसने मल्हारराव होल्कर को अपनी सहायता के लिए बुलाया। गजसिंह के आ जाने से वज्रसिंह की सैनिक शक्ति बहुत बढ़ गई। इस सम्बन्ध में उसने गजसिंह से कहा भी कि आपके मिल जाने से हम एक और एक दो नहीं बरन् ग्यारह हो गये हैं। अभयसिंह ने मरहटों की सहायता के बल पर ही अपने भाई पर आक्रमण किया था, परन्तु उसी समय जयपुर के राजा ईश्वरीसिंह के भेजे हुए एक आदमी

( १ ) इस प्रार्थनापत्र की नक़ल "मिरात-इ-अहमदी" ( जि० २, पृ० ३७६-७ ) में छपी है।

( २ ) भिज़ां मुहम्मदहसन; मिरात इ-अहमदी, जि० २, पृ० ३७४-७। कैम्पबेल-कृत "गैज़ेटियर ऑफ़ दि प्रान्से प्रेसिडेंसी" में भी इसका संक्षिप्त उल्लेख है ( भाग १, खंड १, पृ० ३३२ )।

( ३ ) देखो ऊपर, पृ० ६६२।



के पहुँच जाने से बल्लतसिंह और मल्हारराव होल्कर की बात-चीत हो गई और उस (मल्हारराव) ने दोनों भाइयों के बीच मेल करा दिया, पर इससे आन्तरिक मनोमालिन्य दूर न हुआ<sup>१</sup> ।

जयपुर की गद्दी के लिए ईश्वरीसिंह का भाई माधोसिंह प्रयत्नशील था और महाराणा जगतसिंह (दूसरा) माधोसिंह के पक्ष में था। महाराणा ने जयपुर के माधोसिंह की सहायता के लिए उसको वहाँ की गद्दी दिलाने के लिए तीन बार जयपुर पर चढ़ाई की तथा होल्कर को भी उसके पक्ष में कर लिया पर उससे कोई विशेष लाभ न हुआ। अन्तिम बार ईश्वरीसिंह ने माधोसिंह को टोड़ा देना स्वीकार कर महाराणा के साथ सन्धि की थी, पर पीछे से उसे तोड़कर उसने टोड़े पर पुनः अधिकार कर लिया<sup>२</sup> । इस पर माधोसिंह ने मल्हारराव होल्कर तथा रावराजा उम्मेदसिंह (बूंदी) को साथ लेकर जयपुर पर चढ़ाई की। मल्हारराव ने महाराणा से भी सहायता चाही, परन्तु उसने स्वयं न जाकर ४००० सवारों के साथ शाहपुरा के उम्मेदसिंह, बेगू के रावत मेघसिंह, देवगढ़ के रावत जसवन्तसिंह (सांगावत),

( १ ) दयालदास की ख्यात; जि० २, पृ० ७१-२ । वीरविनोद; भाग २, पृ० ५०४ । पाउलेट; गैज़ेटियर ऑफ़ दि बीकानेर स्टेट; पृ० २६-७ ।

जोधपुर राज्य की ख्यात में इस सम्बन्ध में लिखा है कि अहमदशाह के तख्त-नशीन होने पर बल्लतसिंह वहाँ से फ़ौज खर्च तथा सांभर, डीडवाणा, नारनोल और गुजरात की सुबेदारी प्राप्तकर लौटा। महाराजा ने इसकी ख़बर पाकर भंडारी मनरूप एवं चांपावत देवीसिंह को भेज ग्यारह हज़ार रुपया रोज़ाना देना ठहराकर बूंदी से मल्हारराव को बुलाया और बल्लतसिंह के सांभर में डेरें होने पर वह वहाँ पहुँचा। महाराजा का इरादा जालोर छुड़ा लेने का था, परन्तु बाद में परस्पर मेल हो जाने से वह अजमेर चला गया और बल्लतसिंह नागौर, परन्तु उसने जालोर नहीं छोड़ा (जि० २, पृ० १६०)। उक्त ख्यात में राजसिंह का बल्लतसिंह की सहायता को जाना नहीं लिखा है, पर अधिक संभव तो यही है कि वह उसकी सहायता ग़या हो, क्योंकि समय-समय पर बल्लतसिंह को बीकानेर से सहायता मिलती रही थी।

( २ ) विस्तृत विवरण के लिए देखो मेरा उदयपुर राज्य का इतिहास; जि० २, पृ० ६३७ ।

राणावत शंभुसिंह<sup>१</sup> और कायस्थ गुलाबराय को भेजा। जब महाराणा ने ठाकुर शिवसिंह<sup>२</sup> को महाराजा अभयसिंह के पास भेजा, तब उसने भी माधोसिंह की सहायता करना स्वीकार कर दो हज़ार सवारों-सहित रीयाँ के ठाकुर मेड़तिया शेरसिंह और उदावत कल्याणसिंह को भेजा। वि० सं० १८०५ भाद्रपद वदि ४ (ई० स० १७४८ ता० १ अगस्त) को वगरू गाँव के पास दोनों सेनाओं का मुकाबला हुआ। ईश्वरीसिंह इस युद्ध में परास्त हुआ। तब उसके मंत्री केशवदास खत्री ने एक मरहटे सेनापति को लालच देकर अपनी तरफ़ मिला लिया और उसके-द्वारा महाराराव होल्कर को कुछ देकर संधि कर ली। इस संधि के अनुसार ईश्वरीसिंह ने उम्मेदसिंह को बूंदी और माधोसिंह को टोंक, टोड़ा, मालपुरा और नवाई नामक चार परगने पीछे दे दिये<sup>३</sup>।

वि० सं० १८०६ (ई० स० १७४९) में महाराजा अभयसिंह रोगग्रस्त हुआ। उसकी बीमारी क्रमशः बढ़ती ही गई। अपना अन्तकाल निकट जान एक दिवस उसने अपने सरदारों को अपने पास बुलाया और कहा कि मेरे भाई वंशसिंह ने मेरे जीते जी ही जोधपुर पर अधिकार करने का प्रयत्न किया था। मेरी मृत्यु के बाद वह केवल नागौर से ही सन्तोष न कर मेरे पुत्र रामसिंह को मार जोधपुर ले लेगा। रामसिंह कपूत और निर्बुद्धि है, इस वास्ते मुझे आशंका है कि तुम सब पलट जाओगे और उसके

महाराजा की बीमारी  
और मृत्यु

( १ ) शंभुसिंह सनवाड़ का महाराज तथा ज़ैराबादवाले भारतसिंह का भाई था।

( २ ) रूपाहेलीवासों का पूर्वज।

( ३ ) बीरबिनोद; भाग २, पृ० १२३८-३। वंशभास्कर, चतुर्थ भाग, पृ० ३४८-३५२७। सर जहन्नाय सरकार; फ़ौल ऑब् दि मुग़ल पुम्पायर; जि० १, पृ० ३८५।

जोधपुर राज्य की ख्यात में इस घटना का विस्तृत वर्णन तो नहीं दिया है, पर महाराराव की सहायता के लिए जोधपुर से सेना जाने और बाद में माधोसिंह को टोड़ा, टोंक और मालपुरा मिलकर परस्पर सन्धि होने का उसमें भी उल्लेख है (जि० २, पृ० १५६)। उक्त ख्यात में इस घटना का समय नहीं दिया है।

अधीन न रहोगे। इसलिए तुम्हारा इरादा यदि दूसरे (बल्लतसिंह) का साथ देने का हो, तो वैसा कह दो, ताकि मैं बल्लतसिंह को जोधपुर लेकर रामसिंह का प्रबन्ध कर दूँ। मुझे इस बात की विशेष चिन्ता है और यही जानने के लिए मैंने तुम लोगों को बुलाया है। तब रीयां के ऊदावत शेरसिंह ने उत्तर दिया कि हमारे जैसे वीर राजपूतों के रहते आपको ऐसे कातर बचन कहना शोभा नहीं देता। रामसिंह के कपूत होने पर भी हम उसका साथ देंगे। यह सुनकर महाराजा ने अन्य सरदारों की भी राय जाननी चाही। इसपर आऊवा के स्वामी चांपावत कुशलसिंह ने कहा कि यह तो दिखाई पड़ रहा है कि कुंवर रामसिंह नीच लोगों की संगति में रहने के कारण अनुचित आचरण कर योग्य व्यक्तियों का आदर घटा देगा। यहाँ तक तो हम सह लेंगे, पर यदि उसने हमारे डेरे आदि बरबाद करना और हमें दुत्कार कर निकालना प्रारम्भ किया तो हमसे रहा न जायगा। अनन्तर आषाढ सुदि १५ (ई० स० १७४६ ता० १६ जून) सोमवार को अजमेर में रहते समय महाराजा अभयसिंह का देहान्त हो गया। इसकी खबर आबण वदि २ (ता० २१ जून) बुधवार को जोधपुर पहुँचने पर उसकी छः राखियां सती हुईं<sup>१</sup>।

महाराजा अभयसिंह की बारह राखियों के नाम ख्यात में मिलते हैं।  
उसके दो पुत्र हुए<sup>२</sup>—

राखिया तथा सन्तति (१) रामसिंह।

(२) जोरावरसिंह (इसका बाल्यावस्था में ही स्वर्गवास हो गया)।

महाराजा को भवन इत्यादि बनवाने का बड़ा शौक था। उसने

(१) वंशमास्कर; चतुर्थ भाग; पृ० ३२८३-४, छन्द १३३३।

(२) जोधपुर राज्य की ख्यात, जि० २, पृ० १६१। उसका दाह संस्कार पुष्कर में हुआ, जहाँ उसका स्मारक दूटी-कूटी वंश में अब तक विद्यमान है।

(३) वही; जि० २, पृ० १६१-२।

कितने ही नये स्थानों का निर्माण कराने के अतिरिक्त कई पुराने स्थानों का जीर्णोद्धार भी कराया था। उसके समय में महाराजा के बनवाये हुए स्थान जोधपुर के चांदपोल के बाहर अभयसागर नामक कुएं का बनना प्रारम्भ हुआ, पर वह उसके जीवन में पूरा न हो सका। मंडोवर में महाराजा अजीतसिंह का स्मारक भी उसने बनवाना शुरू किया, पर वह भी अधूरा ही रहा। इनके अतिरिक्त उसके समय में चारवां नामक स्थान में उद्यान, कोट, महल, अठपहलू कुआं, मंडोवर में गरुमुख से इधर की तरफ झोड़ी के ऊपर बंगला तथा महल एवं पहाड़ के बीच का सीतारामजी का मन्दिर, जोधपुर के गढ़ का पक्का कोट, जुजै एवं चोकेलाव कुआं बने।

महाराजा अभयसिंह को काव्य और साहित्य से अनुराग था। उसकी उदारता से प्रेरित होकर कई कवि, चारण आदि उसके आश्रय में रहते थे। चारण कविया करणीदान ने उसके आश्रय में रहकर "सूरजप्रकाश"-नामक ऐतिहासिक काव्य की रचना की, जिसमें रामचन्द्र और पुंजराज तथा उससे चलनेवाली तेरह शाखाओं के विवरण के अनन्तर जयचंद से लगाकर अजीतसिंह तक का संक्षिप्त हाल और अभयसिंह का सरबुलन्दख़ा के साथ की लड़ाई तक का विस्तृत वर्णन है। पीछे से उसने उक्त पुस्तक से सरबुलन्दख़ा के साथ की लड़ाई का आशय लेकर उसे भिन्न छन्दों में काव्य-बद्धकर "विरद-अंगार"-नामक ग्रन्थ बनाया और उसे महाराजा को सुनाया। महाराजा ने उससे प्रसन्न होकर उसे लाखपसाव में आलावास गांव और कथिराजा का खिताब देने के अतिरिक्त उसका यहां तक सम्मान किया कि वह उसको हाथी पर चढ़ाकर स्वयं अश्वारूढ़ हो मंडोर से उसके घर तक पहुंचाने

( १ ) जोधपुर राज्य की ख्यात, जि० २, पृ० १६०-१ ।

( २ ) यह ग्रन्थ बीकानेर के राजबी महाराज कर्नल सर बैलेंसिंह ने वि० सं० १६६८ में "मैरवविनोद" नाम से प्रकाशित किया है।

गया'। उपर्युक्त दोनों ग्रंथ प्रशंसात्मक दृष्टि से लिखे होने से अति-शयोक्ति-रंजित हैं। अन्य कवियों में भट्ट जगजीवन-रचित "अभयोदय"- (संस्कृत), वीरभाण-रचित "राजरूपक", रसपुंज-रचित "कवित्त श्री माताजी रा", एवं माधोराम-रचित "शाक्त भक्ति प्रकाश", "शंकर-पचीली" तथा "माधवराम कुंडली" के उल्लेख मिलते हैं। "बिहारी सतसई" महाराजा को अधिक प्रिय होने से कवि सुरति मिश्र ने वि० सं० १७६४ में "अमरचन्द्रिका" नाम की उसकी टीका बनाई थी। रसचंद, सेवक, प्रयाग, माईदास, सावंतसिंह, प्रेमचंद, शिवचंद, अनंदराम, गुलालचंद, भीमचंद, पृथ्वीराय आदि अन्य कितने ही कवियों को भी उसका आश्रय प्राप्त था। "सुरजप्रकाश" से पाया जाता है कि महाराजा ने नरहर, आढ़ाकिशन, सिंदायच हरि और मेहड़ू बलू को एक-एक, खेम दधिवाड़िया को २, सादूनाथ को ३ एवं आढ़ा महेश को ५ लाख पसाव दिये थे।

अभयसिंह वीर परन्तु दुर्बल-हृदय नरेश था। राज्यारंभ से ही उसने अपने सरदारों के प्रति उपेक्षा का भाव रक्खा, जिससे समय-समय पर उनके साथ उसका विरोध होता रहा। अपने सरदारों को खुश रखने के लिए उसने एक बार अपने प्रियपात्र

महाराजा का व्यक्तित्व

( १ ) इस सम्बन्ध में निम्नलिखित दोहा प्रसिद्ध है—

अस चढ़ियो राजा अमो कवि चाढ़े गजराज ।

पोहर हेक जल्लेब में मोहर हल्ले महाराज ॥

इस ग्रन्थ का उल्लेख "एनुअल रिपोर्ट ऑन दि सर्वे फॉर हिंदी मैनुस्क्रिप्ट्स" ( ई० सं० १६०१, पृ० ८२, संख्या १०५ ) में भी है।

( २ ) मिश्रबंधुविनोद; द्वितीय भाग, पृ० ७५१ ।

( ३ ) हस्तलिखित हिंदी पुस्तकों का संक्षिप्त विवरण; पहला भाग, पृ० १३१ ।

( ४ ) मिश्रबंधुविनोद; द्वितीय भाग, पृ० ६७४-५ । शमाम बिहारी मिश्र, एम्० ए०; दि लेकन्ड ट्राइपुनिपल रिपोर्ट ऑन दि सर्वे फॉर हिन्दी मैनुस्क्रिप्ट्स; ई० सं० १६०६, १० और ११; संख्या ३१४ पृ० ४२३ ।

( ५ ) हस्तलिखित हिंदी पुस्तकों का संक्षिप्त विवरण, पहला भाग, पृ० ६ ।

भंडारियों को कैद में डलवाया, पर वह कार्य केवल ऊपरी दिल से होने के कारण उसका स्थायी परिणाम न निकला। वरतसिंह को छोड़कर वह अपने दूसरे भाइयों को मरवाना चाहता था, जिससे वे उसके सदा विरोधी रहे और जोधपुर राज्य के आस-पास उपद्रव करते रहे। उसकी अपने पिता को मरवाने से बड़ी बदनामी हुई।

अवसर विशेष पर वह छुल-छिद्र करने में भी संकोच न करता था। इससे स्वयं उसका भाई वरतसिंह, जिसको पिता को मारने के पवज़ में नागौर की जागीर मिली थी, उसको कपटी कहा करता था। वह कान का भी कच्चा था, जिससे साधारण सी भूठी शिकायतों पर उसने कई अच्छे-अच्छे राज-कर्मचारियों तथा अन्य लोगों के साथ बुरा सलूक किया।

ऐसा अनुमान होता है कि अमरसिंह के राज्य-समय में धन का अभाव ही रहा। यही कारण था कि वह अपने सरदारों और अन्य लोगों से ज़ोर-जुल्म से अथवा ओहदों की पवज़ में बड़ी-बड़ी रकमें वसूल किया करता था। बादशाह-द्वारा गुजरात का सूबा मिलने पर उसने रुपये की वसूली के लिए वहां के निवासियों पर भांति-भांति के जुल्म किये। वह वहां के बड़े-बड़े धनी-मानी सेठों को पकड़कर कैद में डाल देता और जब तक उनसे अच्छी रकम वसूल न कर लेता उन्हें न छोड़ता। वहां रहते समय उसने गुजरात के विभिन्न ज़िलों के हाकिमों से सब मिलाकर ८५ लाख से अधिक रुपये वसूल किये। उसके वहां से लौटने के बाद उसके नायब रत्नसिंह भंडारी ने भी प्रजा पर होनेवाले जुल्म की परिपाटी को त्थायम रक्खा, जिसका परिणाम यह हुआ कि अहमदाबाद के कितने ही निवासी खी, पुरुष वहां का बास छोड़कर अन्यत्र चले गये और वह सूबा धीरान हो गया। वह ज़माना मरहटों के उत्कर्ष का था, जिनकी जगह-जगह चौध लगने लगी थी। अमरसिंह का गुजरात पर अधिकार

( १ ) बांकीदास, ऐतिहासिक बातें, संख्या ४७३।

( २ ) इनकी क़ैहरिस्त जोधपुर राज्य की ख्यात में दी है (जि० २, पृ० १३७-६)।

रहते समय मरहटों की उधर कई बार चढ़ाइयां हुईं और अभयसिंह को उन्हें चौध देना स्वीकार करना पड़ा। अभयसिंह के जीते जी ही उसके भाई यशतसिंह ने बड़ी कोशिश और कई प्रकार के वायदे कर गुजरात का सूबा, जो अभयसिंह से छीन लिया गया था, पुनः प्राप्त किया, परन्तु वहां की भुरी दशा का पता पाकर उसने वहां की ज़िम्मेदारी अपने ऊपर लेना उचित न समझ अपना जाना मुस्तवी रक्खा।

अभयसिंह आराम का जीवन व्यतीत करना अधिक पसन्द करता था और अश्लील का उसे व्यसन था, जो उसकी अवस्था के साथ-साथ बढ़ता गया<sup>१</sup>।

### रामसिंह

रामसिंह का जन्म वि० सं० १७८७ प्रथम भाद्रपद वदि १० ( ई० सं० १७३० ता० २८ जुलाई ) मंगलवार को हुआ था। अपने पिता महाराजा अभयसिंह का देहांत होने पर वि० सं० १८०६ जन्म तथा गद्दीनशीनी आषाढ सुदि १० ( ई० सं० १७४६ ता० १३ जुलाई ) शुक्रवार को वह जोधपुर की गद्दी पर बैठा। इस अवसर पर उसने अपने कृपापात्र नगराची अमिया<sup>२</sup> को मोती ( कान का चौकड़ा ), कड़ा, सिरोपाव और अपने बांधने की ढाल, तलवार एवं कटार; चाकर चांदा को सिरोपाव, मोती, कड़ा एवं गांव रोइला तथा चूड़ीगर सफ़ुद्दीन को सिरोपाव, मोती एवं कड़ा दिया<sup>३</sup>।

( १ ) सरकार; फ़ाल्गुण दि सुवाल पुष्पावर; जि० १, पृ० २४४।

( २ ) क्यात में अमिया का इतना सम्मान बढ़ाये जाने का कारण नहीं दिया है, परन्तु "धराभास्कर" से पाया जाता है कि उस (अमिया) की सरूपा नाम की बहिन महाराजा की "पासवान" ( उपपत्नी ) थी, जिससे उसने उसका इतना सम्मान बढ़ाया ( चतुर्थ भाग, पृ० ३५८४-५, खण्ड ३६-७ )।

( ३ ) जोधपुर राज्य की क्यात; जि० २, पृ० १६३। उस समय धायभाई को भी ५०००० रुपये धाय की जागीर एवं अन्य राजकर्मचारी मंदावियों आदि को सिरोपाव मिले।

महाराजा अमरसिंह के स्वर्णवास की खबर नागोर पहुँचने पर वरतसिंह ने बड़ा शोक प्रकट किया और उसके उत्तराधिकारी रामसिंह के लिए पुरोहित विजयराम, धायमाई हरनाथ एवं अपनी धाय' के साथ टीके के हाथी, घोड़े आदि भिजवाये। महाराजा ने यह कहकर टीका स्वीकार करने से इनकार कर दिया कि पहले जालोर छोड़ो तब लूंगा। धाय ने जब राजमाता से इस बारे में कहा तो उसने उत्तर दिया कि रामसिंह बालक है, दूध कर बैठा है, अतएव अभी तो जालोर दे दो; दो एक मास बाद पीछा दिलावूंगी। नागोर में वरतसिंह के पास इसकी सूचना भिजवाने पर उसने कहलाया कि जालोर तो मेरे हिस्से में आया है, उसे मैं नहीं छोड़ सकता, अलबत्ता उसके बदले में दूसरा प्रदेश मैं महाराजा को विजय कर दिला सकता हूँ, परन्तु रामसिंह ने इस बात को नार्मजूर किया। तब धाय आदि टीका लेकर वापस नागोर चले गये<sup>१</sup>।

महाराजा अमरसिंह की मृत्यु के समय कौज तथा सरदार आदि अजमेर में ही थे। सरदारों के पुत्र जोधपुर में रामसिंह के पास उपस्थित हुए। रीयाँ महाराजा का अपने सरदारों के साथ दुर्गबहार करना और रीयाँ के ठाकुर से उसके आकर को मागना महाराजा के पास रहते और उनपर उसकी विशेष कृपा थी। दोली अमिया का भी बड़ा सम्मान था, जिसके पट्टे में गाँव पाल था। एक दिवस मांढा का ठाकुर कुशलसिंह कूपावत महाराजा के पास गया। उस समय महाराजा शेरसिंह के पुत्रों के साथ खिलवत में था, जिन्हें देख कुशलसिंह पीछा छोड़ने लगा। जालिमसिंह ने महाराजा से कहा कि इसे भी बुलवाइये अन्यथा यह आपकी बदनामी करेगा। महाराजा ने उसे रोकने का बहुत प्रयत्न किया, परन्तु वह रुका नहीं। अन्तर महाराजा के आदेश से पृथ्वीसिंह कृतहसिंहोत ने पीछा

( १ ) "वंशमात्सर" से पाया जाता है कि महाराजा ने इस धाय के साथ बड़ा अपमानजनक व्यवहार किया ( चतुर्थ भाग, पृ० ३७८५, छन्द ४२ ) ।

( २ ) जोधपुर राज्य की स्थापना, जि० २, पृ० १६३-४ ।



लौटते हुए कुशलसिंह को रोककर कहा कि राजा नादान है, तुम्हें बुलाता है तो जाते क्यों नहीं ? इसपर कुशलसिंह ने उत्तर दिया कि मैं खिलवत में नहीं रह सकता और वह चला गया। महाराजा ने पृथ्वीसिंह से कहा कि या तो कुशलसिंह को वापस लाओ या स्वयं भी चले जाओ। तब पृथ्वीसिंह भी चला गया और नागौर पहुँचा, जहाँ बल्लतसिंह ने उसे अपने पास रखकर उसके गुजारे का प्रबंध कर दिया। फिर राहण के ठाकुर बनेसिंह कनीरामोत से उसकी जागीर बिना किसी कारण हटाकर रामसिंह ने लालसिंह मुकुन्दसिंहोत को दे दी। इसपर बनेसिंह भी नागौर चला गया, जहाँ बल्लतसिंह ने उसे गांव बोड़वा दिया। उन्हीं दिनों मल्हारराव के पास से टीके का हाथी, घोड़ा, सिरोपाव आदि लेकर २०० व्यक्ति रामसिंह के पास गये। महाराजा ने मल्हारराव होलकर के भेजे हुए हाथी से अपना हाथी लड़ाया<sup>१</sup>। दुर्भाग्यवश महाराजा का हाथी हार गया। इससे क्रुद्ध होकर उसने मल्हारराव के हाथी को तोप से उड़ाने की आज्ञा दी। इसपर टीका लेकर आये हुए मरहटे मरने-मारने को तैयार हो गये। उसके इस आचरण से कई सरदार अप्रसन्न हो गये और उन्होंने महाराजा से कहा कि हाथी गणेश का प्रतीक होता है, अतएव उसे मारना अपशकुन है, यदि उसे मारना ही है तो किसी को दे डालिये। तब वह हाथी महाराजा ने खीवसर के ठाकुर जोरावरसिंह को दे दिया तथा राठोड़ देवीसिंह महासिंहोत ( पोरण ), कुशलसिंह हरनाथसिंहोत<sup>२</sup> ( आडवा ), कनीराम रामसिंहोत ( आसोप ), शेरसिंह सरदारसिंहोत ( रीयां ), कल्याणसिंह अमरसिंहोत ( नींबाज ), प्रेमसिंह राजसिंहोत ( पाली ), राठोड़ देवीसिंह दीलतसिंहोत ( कोसाणा ) आदि १८ सरदारों को

१ ( १ ) "वंशभास्कर" में भी इस घटना का उल्लेख है ( चतुर्थ भाग, पृ० ३५८२ छन्द, ३६-४१ )।

( २ ) "वंशभास्कर" से पाया जाता है कि महाराजा ने उसका भी अपमान किया था, परन्तु अभयसिंह के आदेश को स्मरण कर उसने उसको सहन कर लिया ( चतुर्थ भाग, पृ० ३५८२, छन्द ४२-३ )।

एक-एक हाथी दिया। रीयां के ठाकुर शेरसिंह के साथ उसका विजिया नाम का एक चाकर भी दरबार में जाया करता था। महाराजा को वह चाकर इतना पसन्द आया कि उसने शेरसिंह से उसको मांगा। उस समय तो टाला-टूली कर शेरसिंह विदा हुआ, परन्तु उसके डेरे पर पहुंचते ही महाराजा के अनुचर ने जाकर फिर विजिया को मांगा। शेरसिंह ने उत्तर दिया कि आज तो महाराजा चाकर मांगता है, कल कहेगा कि सुम्हारी स्त्री सुन्दर है उसे दे दो। मैं चाकर को नहीं दूंगा, महाराजा नाराज़ होंगे तो अपना मुल्क रक्खेंगे। यह सुनकर महाराजा बड़ा नाराज़ हुआ और उसने शेरसिंह को जोधपुर का परित्याग कर जाने की आज्ञा दी, जिसपर वह अपने ठिकाने रीयां चला गया।

इस प्रकार महाराजा के मूर्खतापूर्ण व्यवहार से तंग आकर उसके कितने ही सरदार वस्तसिंह के पास नागोर चले गये। तब रामसिंह ने अपने महाराजा के रीयां जाने पर सरदारों को एकत्र कर नागोर पर चढ़ाई करने का इरादा किया। गांव खेहूली में डेर होने पर उसके पास रहनेवाले लोगों ने उससे कहा कि आप नागोर पर चढ़ाई करने का इरादा कर रहे हैं, ऐसे अवसर पर शेरसिंह का साथ होना लाभदायक होता, क्योंकि वह वस्तसिंह का मित्र है। तब महाराजा की आज्ञानुसार देवीसिंह दौलतसिंहोत (कोसाणा का) शेरसिंह के पास गया। शेरसिंह ने जाने के लिए उत्सुकता तो दिखलाई, परन्तु यह कहा कि महाराजा स्वयं लेने आवे तो जाऊं। साथ ही उसने महाराजा को विजिया को सौंप देने का वायदा भी किया। देवीसिंह ने जाँटकर महाराजा से सब बातें कहीं, जिसपर वह स्वयं रीयां गया। शेरसिंह ने सामने जाकर उसका स्वागत किया और विजिया को उसे सौंप दिया। तब महाराजा ने विजिया को कड़ा, मोती, सिरपेच, जिनोई-

( १ ) जोधपुर राज्य की ख्यात, जि० २, पृ० १६४-२। “वंशभास्कर” (चतुर्थ भाग, पृ० ३१८२, ३१२४-६) में भी महाराजा के अपमानजनक व्यवहार से तंग आकर उसके सरदारों का उसका साथ छोड़ नागोर जाना लिखा है।

( सोने का आभूषण ), सिरोपाव, तुरी और कलगी प्रदान कर पालकी में सवार कराया और सवारी में अपने आगे रख अपने साथ ले गया। फिर शेरसिंह को साथ लेकर महाराजा खेडूली पहुंचा ॥ रीयां और खेडूली के बीच शेरसिंह के घोड़ों के थकने पर उसने उसे चार चार नये घोड़े प्रदान किये<sup>१</sup>।

अपने ऊपर चढ़ाई करने के महाराजा रामसिंह के इरादे का पता पाकर बख्तसिंह ने आदमी भेज बीकानेर से सहायता मंगवाई। इसपर

महाराजा गजसिंह १८००० सेना के साथ खाना बख्तसिंह और रामसिंह के बीच लड़ाई होना होकर गांव सरणवास में बख्तसिंह के शामिल हो गया। अनन्तर बख्तसागर होते हुए दोनों के डेरे

गांव हीलोदी में हुए। वहां रहते समय यह पता लगने पर कि महाराजा रामसिंह रूख में है बख्तसिंह उधर खाना हुआ। वहां पहुंचने पर उसने भंडारी मनरूप को दगा से मरवा डाला<sup>२</sup>, परन्तु कोई बड़ी लड़ाई नहीं हुई। इसी बीच रिणी ( बीकानेर ) में तारासिंह को मारकर अमरसिंह ने वहां अधिकार कर लिया। इस समाचार के मिलने पर भी गजसिंह ने बख्तसिंह का साथ न छोड़ा और अपने कई सरदारों को सेना देकर उधर भेज दिया। पीछे से ऊंट-सवारों के साथ मेहता मनरूप को भी बख्तसिंह ने पहले भेजे गये सरदारों की सहायता के लिए भेजा। रामसिंह की सेना में जयपुर के महाराजा ईश्वरीसिंह का भेजा हुआ राजावत दलेलसिंह निर्मयसिंहोत ( धूला का ) ४००० सवारों के साथ था। उसने बख्तावरसिंह से बातकर बख्तसिंह के जालोर छोड़ देने एवं बदले में तीन लाख

( १ ) जोधपुर राज्य की ख्यात; जि० २, पृ० १६५-६।

( २ ) जोधपुर राज्य की ख्यात में भी इसका उल्लेख है। उसमें लिखा है कि बख्तसिंह के इशारे से उसके ड्योड़ीदार गोयनदास के एक सेवक पातावत ने वि० सं० १८०६ कार्तिक सुदि २ ( ई० स० १७४६ ता० १ नवम्बर ) को मनरूप को, जब वह अपने डेरे पर पालकी से उतर रहा था, मार डाला ( जि० २, पृ० १६८ )।

रूपये तथा अजमेर लेने की शर्त पर दोनों में सन्धि करा दी। रपया चुकाने की अवधि छः मास निश्चित हुई। अतन्तर रामसिंह वहां से लौट गया तथा गजसिंह भी दलेलसिंह से बात-चीत कर वीकानेर गया।

इसके कुछ ही समय बाद वल्लसिंह सहायता के लिये बादशाह के यरूशी सलायतख़ां को लेने गया। उस समय गजसिंह रिणी इलाक़े के गांव

( १ ) इसके विपरीत जोधपुर राज्य की ख्यात में लिखा है कि ईश्वरीसिंह के पास से राजावत दलेलसिंह उसकी पुत्री के विवाह का नारियल लेकर रामसिंह के पास गया हुआ था। उसका इस सन्धि में कोई हाथ नहीं रहा। थोड़ी लड़ाई के बाद वल्लसिंह ने जालोर छोड़ देने की शर्त कर सन्धि कर ली, परन्तु वहां से उसने अपना अधिकार लड़ाई बन्द होने पर भी नहीं हटाया ( जि० २, पृ० १६८-६ )। उक्त ख्यात से इस लड़ाई में गजसिंह का वल्लसिंह के पक्ष में होना नहीं पाया जाता, परन्तु वल्लसिंह का वीकानेरवालों से इससे बहुत पूर्व ही मेल हो गया था। ऐसी दशा में वल्लसिंह का गजसिंह को सहायतायें बुलाना तथा उसका उसी समय जाना अविश्वसनीय नहीं है।

( २ ) दयालदास की ख्यात, जि० २, पृ० ७२-३। पाउलेट, गैज़ेटियर ऑफ़ दि वीकानेर स्टेट, पृ० ५७-८।

जोधपुर राज्य की ख्यात में भी कहीं-कहीं कुछ अन्तर के साथ इस घटना का वर्णन दिया है। उसके अनुसार सन्धि के पश्चात् रामसिंह मेड़ते तथा वल्लसिंह नागोर गया ( जि० २, पृ० १६७-६ )।

( ३ ) जोधपुर राज्य की ख्यात से पाया जाता है कि सलायतख़ां को बादशाह की तरफ़ से अजमेर का सूबा मिला हुआ था। आसोपा हरनाथसिंह ने, जो वल्लसिंह की तरफ़ से दिल्ली में रहता था, उससे बात-चीत की। पीछे से वल्लसिंह दंतेला-मंमोरा में जाकर उससे मिला। उसी समय के लगभग महाराजा ने बिना किसी कारण के विजयी में ही आसोप का ठिकाना कृपावत खीबनी ( धणला ) को दे दिया। उसके इस व्यवहार से अमसख़ होकर ज़दावत केसरीसिंह ( रास ), कृपावत कनीराम रामसिंहोत ( आसोप ), चांपावत कुशलसिंह हरनाथसिंहोत ( आउवा ), मुकनसिंह किशनसिंहोत ( गांव नार-नंदी ), खालसिंह सहसमलोत ( वण्णाड ) आदि उसके चांपावत, कृपावत और ज़दावत सरदार नागोर चले गये। उन दिनों वल्लसिंह तो नवाब को लेने के लिए गया था और उसका कुंवर बिजयसिंह नागोर में था। उक्त ठाकुर आदि उसके शामिल होकर जोधपुर के ख़ालसे के गांवों को लूटने लगे तथा उन्होंने बीसलपुर, फाकेलाव, वण्णाड आदि बहुत से गांव लूट लिए। इसके थोड़े समय बाद ही हंसपुर कोटड़ी ( शेखावाटी ) में महाराजा

मुसलमानों की सहायता से बख्तसिंह का जोधपुर पर चढ़ाई करना मोड़ी में ठहरा हुआ था। बख्तसिंह ने उसे भी शीघ्र पहुँचने को लिखा। सलावतखाना के पास से सहायता लेकर बख्तसिंह के जोधपुर पहुँचने पर गजसिंह भी अपने राज्य का समुचित प्रबंध कर उससे जा मिला<sup>१</sup>। महाराजा रामसिंह ने इस अवसर पर जयपुर के राजा ईश्वरीसिंह को बुलाया। गांव सूरियावास में विपत्ती दलों में तोपों की भीषण लड़ाई हुई, जिसमें दोनों तरफ़ के बहुसंख्यक लोग मारे गये। अनन्तर पीपाड़ में भी बड़ा युद्ध हुआ, जिसमें अमरसिंह, ठाकुर शंभुसिंह (पीसांगण) आदि रामसिंह के कई सरदार मारे गये, परन्तु कुछ निर्याय न हुआ। युद्ध से छोनेवाली भयंकर हानि देखकर ईश्वरीसिंह मुसलमान सेनापति से मिल गया और वे दोनों युद्धक्षेत्र का परित्याग कर अपने-अपने स्थानों को चले गये। प्रधान सहायकों के अभाव में युद्ध जारी रखना हानिकारक ही सिद्ध होता, अतएव गजसिंह, बख्तसिंह, रामसिंह आदि भी अपने-अपने स्थानों को लौट गये<sup>२</sup>।

रामसिंह ईश्वरीसिंह के शामिल हुआ। वहाँ देवीसिंह महारसिंहोत (पोकरण) ने, जो राज्य का प्रधान मंत्री था, पहले ईश्वरीसिंह से मिलना चाहा तो रामसिंह ने उसे हाथ से धक्का देकर हटा दिया और खोंवरण को आगे किया। इसके बाद अचय तृतीया की गोठ (दावत) के अवसर पर भी देवीसिंह के सामने का थाल हटाकर खोंवरण के आगे रखा गया। तब वह बिना भोजन किये ही अपने डेरे पर लौट गया। इस प्रकार दो बार अपमानित होने पर देवीसिंह महारसिंहोत (पोकरण), प्रेमसिंह राजसिंहोत (पाली) तथा अन्य कई सरदार महाराजा का साथ छोड़ जागोर में कुंवर विजयसिंह के पास चले गये (जि० २, पृ० १६६-७१)।

(१) जोधपुर राज्य की रथात से पाया जाता है कि इस अवसर पर रूपनगर- (किशनगढ़) का राजा बहादुरसिंह भी बख्तसिंह के शामिल हो गया था (जि० २, पृ० १७१)।

(२) दयासदास की रथात; जि० २, पत्र ७४। पाउलेट; गैजेटियर ऑफ़ दि बीकानेर स्टेट; पृ० ५८। जोधपुर राज्य की रथात में भी कुछ अन्तर के साथ इस घटना का लगभग ऐसा ही वर्णन मिलता है। उससे इतना अधिक पाया जाता है कि रामसिंह ने अपनी सहायता के लिए दक्षिणी सतवाजी को महाराजा ईश्वरीसिंह की मारकृत

सम्यद गुलामहुसैनखां-कृत "सैरुलमुताखिरीन" में इस घटना का भिन्न वर्णन मिलता है। उससे पाया जाता है कि हि० स० ११६१ ( वि० सं० १८०५ = ई० स० १७४८ ) में वस्त्रसिंह ने जोधपुर का राज्य प्राप्त करने का उद्योग किया। बादशाह के पास उपस्थित होकर उसने सआदतखां को अपनी सहायता के लिये तैयार किया। उसके नागोर लौटने के कुछ दिनों पश्चात् सआदतखां भी फ़ौज के साथ खाना हुआ। मार्ग में सूरजमल जाट के साथ की लड़ाई में उसकी पराजय हुई। उससे मेलकर सआदतखां के नारनोल के निकट पहुंचने पर वस्त्रसिंह उसके पास पहुंचा। उधर रामसिंह ने जयपुर के महाराजा ईश्वरीसिंह की सहायता प्राप्त की। अजमेर, बूरीगढ़, शेरसिंह का गढ़ और मेड़ता होता हुआ सआदतखां पीपाड़ पहुंचा। वस्त्रसिंह ने उससे कहा कि इस मार्ग में रामसिंह की तोपें लगी हैं, अतएव इधर से जाना ठीक नहीं; परन्तु सआदतखां ने इसपर ध्यान न देते हुए कहा कि एक बार किसी तरफ़ मुख कर लेने पर पुरुष उसे मोड़ते नहीं। उसकी ज़िद को देखकर वस्त्रसिंह ने उसका साथ छोड़ दिया। सआदतखां की फ़ौज के रामसिंह की तोपों के निकट पहुंचते ही राठोड़ों ने उसपर आक्रमण कर दिया, जिससे मुसलमानी सेना का बहुत नुक़सान हुआ। सआदतखां की सारी फ़ौज बिखर गई और घूप की तीव्रता के कारण मुसलमान सिपाही प्यास से व्याकुल हो गये। उनकी

बुलवाया। गांव खुरियावास में परस्पर गोलों की लड़ाई होने पर रामसिंह के पक्ष के अमरसिंह ( बीकानेर के महाराजा गजसिंह का बड़ा भाई ) और पीसांगण का जोधा शंभुसिंह फतहसिंहोत मारे गये। दोनों पक्षों के और भी बहुतसे आदमी काम आये। सतवाजी को सात हज़ार रुपया रोज़ाना देना तय हुआ। पीछे से कछवाहों की मारफत बात तय होकर सन्धि हो गई। उसके अनुसार एक लाख रुपया बादशाह की नज़र का नवाब को और पचास हज़ार नवाब के दीवान को दिया गया तथा बादशाह की तरफ़ से लाया गया टीका, हाथी, घोड़ा और नवाब ने महाराजा रामसिंह को दिया ( जि० २, पृ० १७१-२ )।

( १ ) ख्यालो में सलाबतखां नाम दिया है और यही नाम सरकार-कृत "फ़ाख ऑब् दि मुग़ल एम्पायर" में भी मिलता है।

यह दशा देख राठोड़ों ने लड़ाई बन्द कर दी और उनके लिए जल की व्यवस्था कर उन्हें बिदा किया। ऐसी भीषण परिस्थिति और वर्षा ऋतु निकट देख तथा लड़ाई के विशेष व्यय पर विचार कर सन्नायतज्ञां कुछ इत्तार कर जाने के लिये तैयार हो गया। बल्लभसिंह ने इसके विपरीत उसे बहुत समझाया, पर उसपर उसकी बातों का असर न हुआ और वह तीन लाख रुपये (रामसिंह से) नक़द लेकर तथा शेष के लिए किस्तें मुक़रर कर पीपाड़ से अजमेर लौट गया।

(१) आर० कैम्ब्रे एण्ड कंपनी द्वारा प्रकाशित अंग्रेज़ी अनुवाद; जि० ३, पृ० ३११-८।

सर जदुनाथ सरकार-कृत "फ़ाल ऑव् दि मुग़ल एम्पायर" में भी इस घटना का विस्तृत वर्णन दिया है। उससे पाया जाता है कि सन्नायतज्ञां बल्लभसिंह का विश्वास नहीं करता था। वह युद्ध करने को भी तैयार न था, क्योंकि बल्लभसिंह ने उसे भरोसा दिलाया था कि उसके रामसिंह की सेना के निकट पहुँचते ही उसके बहुतसे सरदार उस(सन्नायतज्ञां)से आ मिलेंगे और जब ऐसा न हुआ तो उसने ईश्वरीसिंह को एक पत्र लिखा, जिसमें उसने युद्ध के प्रति अपनी अनिच्छा प्रकट की। फिर जल की तंगी होने से उसके सिपाहियों की हालत ख़राब होने लगी। इससे उसका क्रोध बढ़ गया और उसने अपने डेरों के चारों ओर तोपज़ाना लगा दिया। इसपर बीकानेर के महाराजा गजसिंह ने २००० व्यक्तियों के साथ ता० ६ अप्रैल को बल्लभ (सन्नायतज्ञां) के डेरे पर जाकर उसे शान्त किया। ईश्वरीसिंह ने भी उसके पास इस बारे में पत्र लिखा। तब सन्नायतज्ञां कुछ रुपये आदि लेकर मेल करने को राज़ी हुआ, पर कई दिनों तक जब कुछ भी तय न हुआ तो विपची दलों में लड़ाई हुई, जिसमें दोनों तरफ़ के कुछ आदमी मारे गये। अनन्तर ता० १६ अप्रैल को सन्धि की शर्तें तय हुईं। ईश्वरीसिंह स्वयं जाकर बल्लभसिंह की मारक़त सन्नायतज्ञांसे मिला और उसने आगरा की नायब-नाज़िमी के पवज़ २७ लाख रुपया देना तय किया। रामसिंह ने तीन लाख रुपया नक़द दिया और शेष चार लाख के लिए किस्तें ठहरा लीं। बल्लभसिंह को इस सन्धि से कोई लाभ न हुआ, जिससे वह नाराज़ होकर नागौर चला गया। इसके बाद ईश्वरीसिंह जयपुर, रामसिंह मेरुता और बल्लभ अजमेर गया (जि० १, पृ० ३०६-१७)। सिलेक्शनस फ़्राम पेशवाज़ दफ़्तर; जि० २, पृ० १६, निम्न २१, पृ० २७, ३४-५)।

इससे निश्चित है कि रामसिंह को सन्धि के समय सन्नायतज्ञां को धन देना पड़ा था। "वंशभास्कर" में इस घटना का बिल्कुल भिन्न वर्णन मिलता है, पर उससे भी रामसिंह का बहुतसा धन देना स्पष्ट है (चतुर्थ भाग, पृ० ३५६६)।

वि० सं० १८०७ (ई० सं० १७५०) में महाराजा ईश्वरीसिंह ज़हर खाकर मर गया और जयपुर की गद्दी पर उसका भाई माधोसिंह बैठा। ईश्वरीसिंह के मरने से रामसिंह का एक प्रधान सहायक नरसिंह की मेइता पर चढ़ाई जाता रहा। तब मारवाड़ के प्रमुख सरदारों ने, जो वरतसिंह के शामिल हो गये थे, उससे जाकर कहा कि रामसिंह इस समय केवल थोड़े से साथियों-सहित मेइता में है, अतएव चढ़ाई करने का उपयुक्त अवसर है। वरतसिंह को भी यह बात जंच गई। चीकानेर से महाराजा गजसिंह इसके पूर्व ही उसके पास पहुंच गया था। दोनों की सम्मिलित सेना ने खेडूली होते हुए दूदासर तालाब पर पहुंच वि० सं० १८०७ मार्गशीर्ष वदि ६ (ई० सं० १७५० ता० ११ नवम्बर) को मेइतियों को हराकर रामसिंह के डेरे आदि लूट लिए। वहां से गजसिंह तथा वरतसिंह ने घीलाड़ा जाकर एक लाख रुपये पेशकशी के वसूल किये। पीछे जब वे सोजत में थे रामसिंह ने सेना एकत्र कर उनपर आक्रमण किया, परन्तु उसे हारकर भागना पड़ा। विजयी सेना ने उसके खेमे लूटकर उनमें आग लगा दी। इस अवसर पर जालिमसिंह किशोरसिंहोत- (मेइतिया) ने शत्रु को रोकने का प्रयत्न किया, पर विपक्षी सेना के अधिक होने के कारण उसे अपने प्राण गंवाने पड़े। अनन्तर युद्ध करने में कोई लाभ न देख रामसिंह समझौता कर जोधपुर चला गया तथा गजसिंह और वरतसिंह नागौर गये<sup>२</sup>।

( १ ) सरकार-कृत "काल आब् दि मुगल पुम्पायर" से पाया जाता है कि रामसिंह-द्वारा अपमानित होने पर चांपावत कुशलसिंह वरतसिंह से जा मिला। अनन्तर दोनों की सम्मिलित सेना ने लूणियावास में ई० सं० १७५० ता० २७ नवंबर ( वि० सं० १८०७ मार्गशीर्ष सुदि १० ) को रामसिंह की सेना पर आक्रमण किया, जिसमें रामसिंह की तरफ का शेरसिंह मेइतिया और अन्य कई व्यक्ति तथा वरतसिंह के सहायक चीकानेर के ६-७ सरदार काम आये। स्वयं वरतसिंह के भी कई घाव आये और उसे चार मील पीड़ा दटना पड़ा, लेकिन अन्त में रामसिंह की पराजय हुई और वह राजधानी में आग गया ( जि० १, पृ० ३१६-२० )।

( २ ) दुपानदास की एयात; जि० २, पत्र ७४-५। पाठलेख; रीज़ेडियर आब् दि



बल्लसिंह आदि के नागोर की तरफ प्रस्थान करते ही रामसिंह पुनः मेड़ते जा रहा<sup>१</sup>, जिसकी खबर लगते ही गजसिंह तथा बल्लसिंह ने वि० सं० १८०८ आषाढ सुदि ६ (ई० स० १७५१ ता० २१ जून) को सीधे जोधपुर पर चढ़ाई कर वहाँ चार पहर तक खूब लूट मचाई। गढ़ के भीतर भाटी सुजानसिंह तथा पोकरण के देवीसिंह के श्वसुर थे, जिन्होंने बल्लसिंह की सेवा में उपस्थित हो गढ़ उसके सुपुर्दे कर दिया<sup>२</sup>। तब किले बीकानेर स्टेट, पृ० ५८-६।

जोधपुर राज्य की ख्यात में भी सरदारों के कहने से बल्लसिंह का मेड़ता पर चढ़ाई करना और उस समय उसके साथ बीकानेर के गजसिंह तथा रूपनगर- (किशनगढ़) के बहादुरसिंह का होना लिखा है। बल्लसिंह ने सरदारों के कहने से प्रस्थान तो कर दिया, पर वह हमला करने में हीला-हवाला करता रहा। फिर दूदासर के निकट वि० सं० १८०७ कार्तिक सुदि ६ (ई० स० १७५० ता० २८ अक्टोबर) को लड़ाई होने पर रामसिंह की तरफ के शेरसिंह सरदारसिंहोत (रीया), सूरजमल सरदारसिंहोत (आलनियावास), श्यामसिंह अभयसिंहोत (बलूदा), हूंगरसिंह श्यामसिंहोत (बीखरगथा), सुरतायसिंह कतहसिंहोत (सेवरिया) आदि कई सरदार मारे गये तथा बल्लसिंह की फौज के भी अनेक व्यक्ति काम आये। इसके बाद और कई लड़ाइयाँ हुई, जिनमें दुतरफा बहुत से आदमी मारे गये, पर कोई परिणाम न निकला। युद्ध से होनेवाली हानि को देखकर बल्लसिंह ने पोकरण के देवीसिंह (महासिंहोत) और कुचामण के जालिमसिंह को बुलाकर कहा कि मुझे मेड़ता वापस दिया जाय तो मैं लड़ाई बन्द कर दूँ, पर वे इसके लिए राजी न हुए। फिर आषाढ़ वि० सं० १८०७ (चैत्रादि १८०८) वैशाख वदि ६ (ई० स० १७५१ ता० ६ अप्रैल) की लड़ाई के बाद, जिसमें रामसिंह की तरफ का राठोड़ जालिमसिंह किशोरसिंहोत (कुचामण) अपने दो कुंवरे चैनसिंह और सुरतायसिंह एवं ७० व्यक्ति-सहित मारा गया, वह- (रामसिंह) शीघ्रता से प्रस्थान कर जोधपुर चला गया (जि० २, पृ० १७३-७)।

(१) सरकार-कृत "फ़ाल आब् दि मुग़ल एम्पायर" से पाया जाता है कि जोधपुर पर आक्रमण होने पर जब रामसिंह उसकी रक्षा न कर सका तो वह जयपुर चला गया (जि० १, पृ० ३२०)।

(२) जोधपुर राज्य की ख्यात से पाया जाता है कि महाराजा रामसिंह के जोधपुर जाते ही बल्लसिंह ने पुनः मेड़ते की तरफ प्रस्थान किया। इसकी खबर पाकर

में प्रवेशकर गजसिंह ने बल्लसिंह को गद्दी पर बैठाया और इसकी यथाई दी। बल्लसिंह ने इसके उत्तर में कहा कि यह आपकी समयोचित सहायता

रामसिंह के सरदारों ने उसे समझाया कि मेवसा पर बल्लसिंह का अधिकार होना अच्छा न होगा, अतएव आप शीघ्र उधर प्रस्थान करें। महाराजा ने ऐसा ही किया और वह मेवसे जा रहा। इसकी खबर हरकारों ने बल्लसिंह को देकर उससे कहा कि रामसिंह का तोपखाना अभी गगराणे में ही अटका हुआ है। इसपर बल्लसिंह गगराणे गया, पर उसके वहाँ पहुँचने के पूर्व ही तोपखाना मेवसे में दाखिल हो गया। अनन्तर बल्लसिंह ने रास के ठाकुर केसरीसिंह के कहने पर जैतारण होते हुए बलूदा पर चढ़ाई की, जहाँ के स्वामी कलहसिंह ने गांव बांजाकुड़ी में उपस्थित हो उसकी अधीनता स्वीकार की। वहाँ से बल्लसिंह जीबाज गया, जहाँ कल्याणसिंह ने उसका अच्छा आदर-सत्कार किया और वहाँ पड़ा हुआ महाराजा का तोपखाना उसको दिया। फिर रायपुर से माखरसिंह के पुत्र पद्मसिंह को साथ ले वह जोधपुर की ओर अग्रसर हुआ। मार्ग में उसने वीलादा और पाल गांवों को लूट और आवण्यदि वि० सं० १८०७ (चैत्रादि १८०८) आषाढ सुदि ६ (ई० सं० १७५१ ता० २१ जून) को वह रातानादा पहुँचा। उस समय गढ़ के प्रबन्ध के लिए क्लिजेदार भाटी सुजानसिंह (लवेरा) तथा चौहान राव मोहकमसिंह (सांघोर) और नगर के इन्तजाम के लिए राठोड़ दौलतसिंह, जोधा सूरजमल दुर्जनसिंहोत (पारोदी), भाटी महेशदास नाथावत (कीटयोद), जैतकरण मेहकरणोत (बागावास) आदि नियुक्त थे। जोधपुर के सिंधी सिपाही बल्लसिंह से मिल गये और उसके सिवांची दरवाजे पर पहुँचने पर उन्होंने द्वार खोल दिया। इसपर घायमाई देवकरण आदि, जो शहरपनाह के मोर्चे पर थे, भागकर गढ़ में चले गये और बल्लसिंह, गजसिंह और राजा बहादुरसिंह तलहटी के महलों में प्रविष्ट हुए। गजसिंह ने शहर लूटने की राय दी, परन्तु बल्लसिंह ने इसे स्वीकार न किया। भाटी सुजानसिंह एवं घायमाई देवकरण ने ज़मानी ब्योड़ी पर जाकर रायणी नरुकी (रामसिंह की माता) से कहलाया कि आपके पुत्र से सरदारों का नियन्त्रण नहीं होता। आप कहीं तो रत्नसिंह और रूपसिंह (अजीतसिंह के पुत्र) को, जो कैद में हैं, मुक्तकर गढ़ सौंप दें। इससे बल्लसिंह के पक्ष में गये हुए कितने ही सरदार अपनी तरफ आ जायेंगे; परन्तु नरुकी ने इसकी स्वीकृति नहीं दी। फिर चांपावत सूरजमल रामसिंहोत (समाडिया) तथा जोधा उदयसिंह हिन्दूसिंहोत (वेघाणा) ने नरुकी को भाटी सुजाणसिंह एवं चौहान मोहकमसिंह को मरवाने और गढ़ न छोड़ने की राय दी; क्योंकि उनके कथनानुसार वे दोनों बल्लसिंह से मिले हुए थे, पर इसका मेव प्रकट हो गया, जिससे काम सधा नहीं। फिर बल्लसिंह ने पोरकरण के ठाकुर को सुजानसिंह आदि से बात करने को भेजा। उसने वहाँ जाकर

के बल पर ही संभव हो सका है। अनन्तर गजसिंह वहाँ से विदा हो बीकानेर चला गया।

उत्तीस वर्ष की अपरिपक्व आयु में रामसिंह जोधपुर की गद्दी पर बैठा। वह अल्पबुद्धि, अदूरदर्शी, अभिमान्नी, स्वार्थपरायण और उग्र-प्रकृति का शासक था। प्रारंभ से ही कुसंगति में पड़ जाने के कारण वह दुराचारी और स्वभाव का बड़ा ज़िद्दी हो गया था। अभिया ढोली जैसे दो-चार नीच

महाराजा रामसिंह का  
व्यक्तित्व

उन्हें समझाया कि बल्लतसिंह तो पीछा नागौर चला जायगा और राज्य विजयसिंह का रहेगा, जिसपर सुजानसिंह, चौहान मोहकमसिंह, महेचा सरदारसिंह आदि गढ़ सौंपने को राज़ी हो गये ( जि० २, पृ० १७७-६ )। ख्यात के इस कथन में कुछ भिन्नता है और इससे प्रकट होता है कि बल्लतसिंह के मेढ़ते पर चढ़ाई करने की वजह से रामसिंह को उधर जाना पड़ा था, पर अधिक संगत तो मूल में दिया हुआ कथन ही प्रतीत होता है।

“काल ऑव् दि मुग़ल एम्पायर” में जोधपुर पर अधिकार होने की तारीख़ ई० स० १७५१ ता० ८ जुलाई ( वि० सं० १८०८ आक्व वदि १२ ) दी है ( जि० १, पृ० ३२० )।

( १ ) दयालदास की ख्यात; जि० २, पत्र ७५। पाउलेट; गैज़ेटियर ऑव् दि बीकानेर स्टेट; पृ० ५६। वंशशास्कर; चतुर्थ भाग, पृ० ३६२१-३२, खण्ड ८-४०।

जोधपुर राज्य की ख्यात से पाया जाता है कि वि० सं० १८०८ आक्व वदि २ ( ई० स० १७५१ ता० २६ जून ) शनिवार को रात्रि के समय बल्लतसिंह के कहने पर चौहान मुहकमसिंह, महेचा सरदारसिंह और धायभाई देवकरण ने उस ( बल्लतसिंह ) का हाथ पकड़ कर गढ़ के भीतर ले जाने के लिए उसे उठाया। अनन्तर हाथी पर सवार होकर बल्लतसिंह ने गढ़ में प्रवेश किया। उस समय पोकरण का ठाकुर उसकी ख़्वासी में हाथी पर विद्यमान था। इसके दूसरे दिन दरवार के अवसर पर बल्लतसिंह ने अपने तलवार बांधने की आज्ञा दी। सरदारों को यह यात आख़री, क्योंकि उनसे तो विजयसिंह को राज्य देने की बात कही गई थी और आलोप के ठाकुर कनीराम के पुत्र दलजी ने कुछ कहना चाहा तो बल्लतसिंह नाराज़ हो गया। इसपर कनीराम ने उसके तलवार बांध दी। अनन्तर सरदारों ने उसकी नज़र-निछरावल करी। दरवार के समय बीकानेर का महाराजा गजसिंह और रूपनगर का राजा बहादुरसिंह भी उपस्थित थे। इस अवसर पर बल्लतसिंह ने ख़रपूज़ी की पट्टी वापस बीकानेरवालों को दे दी ( जि० २, पृ० १७६-८० )।

प्रकृति के व्यक्ति उसके प्रीतिभाजन थे, जिनके संसर्ग में उसका अधिक समय बीतता था। सरदारों के प्रति उसका व्यवहार अच्छा नहीं था। अपने ओछे स्वभाव के कारण वह उनके सम्मान का ध्यान नहीं रखता था। अपनी मृत्यु से पूर्व ही अमरसिंह को ज्ञात हो गया था कि उसका निर्बुद्धि पुत्र रामसिंह अपने सरदारों को नाराज़ कर अधिक समय तक राज्य-सुख न भोग सकेगा। इसलिए अपने अन्तिम समय में उसने अपने सरदारों को अपने निकट बुलाकर उनसे सदा रामसिंह का पक्ष लेने का अनुरोध किया था। सरदारों ने जहां तक संभव था, अमरसिंह के अन्तिम अनुरोध की रक्षा की और रामसिंह के दुर्व्यवहार को सहन किया, परन्तु जब उसका आचरण सीमा को पार कर गया तो उन्हें अपनी सम्मान-रक्षार्थ उसका साथ छोड़ वरुत्तसिंह का पक्ष ग्रहण करना पड़ा। इसका परिणाम यह हुआ कि राज्य-प्राप्ति के केवल दो वर्ष बाद ही उसे जोधपुर के सिंहासन से हाथ धोना पड़ा। उसके समय में राज्य और प्रजा दोनों की दशा बुरी रही।

### वरुत्तसिंह

महाराजा वरुत्तसिंह का जन्म वि० सं० १७६३ भाद्रपद वदि ८ (ई० सं० १७०६ ता० २० अगस्त) को हुआ था। वि० सं० १८०८ आषाढ सुदि १० (ई० सं० १७५१ ता० २२ जून) को अपने भतीजे रामसिंह की सेना को परास्त कर उसने जोधपुर नगर पर कब्ज़ा कर लिया। उसी वर्ष श्रावण वदि २ (ता० २६ जून) शनिवार को उसने जोधपुर के गढ़ में प्रवेश किया और श्रावण वदि १२ (ता० ८ जुलाई) को उसका वहां कब्ज़ा हो गया। फिर उसने नागौर आदमी भेजकर अपने परिवार को जोधपुर बुलवा लिया।

उन दिनों भाद्राजूष का ठाकुर बिद्रोही हो रहा था। उसका दमन

करने के लिए महाराजा ने अपने पुत्र विजयसिंह को पांच हजार फौज के साथ भेजा। उसने वहाँ जाकर राज्य का थाना स्थापित किया। महाराजा ने चौरासी गांवों के साथ भाद्राजूय का ठिकाना पाली के ठाकुर प्रेमसिंह के नाम लिख दिया। अनन्तर बख्तसिंह ने अपने टीके का मुहूर्त निकलवाया। एक दिन जब वह अकेला राजकीय भंडारों का निरीक्षण कर रहा था, दौलतखाने में देवीसिंह, केसरीसिंह, कल्याणसिंह, प्रेमसिंह, दलजी आदि सरदार जमा थे। दलजी ने उनसे कहा कि बख्तसिंह ने हमसे अमयसिंह की गद्दी पर विजयसिंह को बैठाने का वायदा किया था, परन्तु अब वह अपने लिए मुहूर्त निकलवा रहा है। यदि सलाह हो तो उसे भंडार के भीतर ही बन्द कर दिया जाय। इसपर सरदारों ने उत्तर दिया कि इसकी जल्दी क्या है, अभी तो बहुत समय है। पोकरण के ठाकुर देवीसिंह तथा रास के ठाकुर केसरीसिंह ने इस मंत्रणा की सूचना गुप्त रूप से सिंघवी फ़तेहचन्द को दे दी। उसने बख्तसिंह से जाकर सारा हाल कहा, जिसपर वह भंडार के बाहर निकल आया। इसके कुछ ही समय बाद बख्तसिंह ने राजा बहादुर किशोरसिंह को हटाकर ४४ गांवों के साथ राजगढ़ की जागीर रास के ठाकुर उदावत केसरीसिंह के नाम, बलूवा की जागीर फ़तहसिंह के छोड़ जाने पर चांदावत ज़ालिमसिंह उदयसिंहोत के नाम और कोसाणा की जागीर चांदावत बहादुरसिंह सबलसिंहोत के नाम कर दी। भाटी किशनसिंह के नाम ५०००० का पट्टा किया गया और आडवा के चांदावत जैतसिंह के पट्टे में वृद्धि की गई। पोकरण के ठाकुर देवीसिंह को भी बख्तसिंह नया पट्टा देता था, परन्तु उसने लेना स्वीकार न किया। इस अवसर पर बख्तसिंह ने कोतवाल आदि अधिकारियों की भी नये सिरे से नियुक्ति की।

उन्ही दिनों महाराजा बख्तसिंह ने अपने भाइयों रत्नसिंह और रूपसिंह को, जो कैद में थे, नागौर के क़िले में भिजवाया। फिर जब उसने उनके

अन्य विरोधियों को सजा देना

अन्धे किये जाने की आज्ञा निकाली तो उन्होंने आत्मघात कर लिया। अन्तर बादसिंह ने रामसिंह की माता नरुकी को गढ़ से उतारकर उसकी सारी संपत्ति छीन ली। वज्रसिंह के अन्य विरोधी भंडारी, पंचोली, मेहता, व्यास आदि कैद किये गये। उनमें से पंचोली लालजी का पुत्र मेहकरण हाथ-पैर काटकर मार डाला गया और जोशी हरकिशन ने आत्महत्या कर ली<sup>१</sup>।

उसी वर्ष दिल्ली से बादशाह अहमदशाह की तरफ से टीके का हाथी, सिरोपाव आदि लेकर व्यास हरनाथ जोधपुर गया। हरनाथ को महाराजा ने अपनी ओर से हाथी देकर बिदा किया<sup>२</sup>।

जोधपुर से अधिकार हटने के बाद रामसिंह मेहता से मारोठ चला गया, जहाँ परवतसर तथा सांभर के परगनों पर उसका अधिकार बना रहा<sup>३</sup>। कुछ समय बाद उसकी तरफ से पुरोहित मरहटों की सहायता से रामसिंह का अवसर पर कब्जा करना जगू, भंडारी सवाईराम, जोरावरसिंह (खीवसर), ईंद्रसिंह (खैरवा), कूपावत खीवजी तथा चांपावत देवीसिंह मल्हारराव के पास गये, जो उन दिनों कुमाऊँ के पहाड़ों पर

( १ ) जोधपुर राज्य की व्यास, जि० २, पृ० १८३।

( २ ) वही; जि० २, पृ० १८३।

( ३ ) वही; जि० २, पृ० १८०।

( ४ ) सर जड़नाथ सरकार-कृत “फाल ऑव् दि मुगल पुम्पायर” से पाया जाता है कि राज्य खोने पर रामसिंह ने पुरोहित जगू को भेजकर मरहटों की सहायता प्राप्त की ( जि० २, पृ० १७२ )। “वंशमास्कर” से पाया जाता है कि पुरोहित जगू एवं खीवसर के अंकुर के साथ स्वयं रामसिंह मरहटों के पास गया। जयभापा सिंधिपा तथा मल्हारराव होस्कर ने उसका स्वागत किया और जयभापा ने उसके साथ अपनी पगड़ी बदली एवं उसे शीघ्र जोधपुर का राज्य दिलाने का आग्रहसहित दिया ( चतुर्थ भाग, पृ० ३६३०-३१, कुब्ज, ४३, ४४ )।

गया हुआ था। वह उनको साथ लेकर आपा ( जयआपा ) के पास गया, जिसने रामसिंह से भाईचारा स्थापित कर उसकी मदद करने का वचन दिया। इसी समय दक्षिण से लिखा आने पर, उसे अचानक उधर जाना पड़ा, परन्तु जोधपुर के सरदारों के प्रार्थना करने पर उसने साहवां पटेल<sup>१</sup> को दस हजार फौज-सहित उनके साथ कर दिया। उनके मारोठ पहुंचने पर रामसिंह उन्हें तथा मेड़तियों को साथ ले अजमेर गया और उसने वहां कब्जा कर लिया<sup>२</sup>। इसके बाद ही फलोधी पर भी रामसिंह का कब्जा हो गया। जब बल्लतसिंह को यह खबर मिली तो उसने बीकानेर से महाराजा गजसिंह को सहायता के लिए बुलाया और स्वयं सेना-सहित अजमेर की तरफ बढ़ा। लाडपुरा में दोनों एकत्र हो गये। वहां से चलकर दोनों पुष्कर में उदरे। उनका आगमन सुनते ही रामसिंह और मरहटे बिना लड़े चले गये<sup>३</sup>।

( १ ) टैंड-कृत "राजस्थान" में इसके स्थान में महादजी पटेल का नाम दिया है ( जि० २, पृ० १०५८ )।

( २ ) जोधपुर राज्य की ख्यात; जि० २, पृ० १८३-४।

( ३ ) इस सम्बन्ध में जोधपुर राज्य की ख्यात में लिखा मिलता है कि बल्लतसिंह ने इस अवसर पर एक चाल चली। उसने रामसिंह के सरदारों के नाम इस आशय की चिट्ठियां तैयार कीं कि तुम्हारी अर्ज़ी आई, हमारा नगरा बजते ही तुम रामसिंह को गिरफ्तार कर लेना। दक्षिणियों को तो मैं मार लूंगा। इस सेवा के बदले में मैं तुम्हें एक-एक लाख का पट्टा दूंगा। ये पत्र उसने क़ासिद के हाथ दक्षिणियों की चौकी की तरफ भिजवाये। क़ासिद से वह पत्र छीनकर दक्षिणियों ने साहवां पटेल को दिया। उसको पढ़ते ही उसे रामसिंह के सरदारों की तरफ से सन्देश हो गया और वह उसे लेकर रामसर चला गया। तब सब सरदार भी अपने अपने ठिकानों को लौट गये। पीछे से जब साहवां पर इस कपट का भेद खुला तो उसने बड़ा खेद प्रकट किया और उसी समय लड़ने की तैयारी की, परन्तु सारी फौज बिखर जाने के कारण क्या हो सकता था। अनन्तर रामसिंह मंदसोर चला गया ( जि० २, पृ० १८४-५ )।

इसके विपरीत सरकार ने "तारीख-इ-आलमगीरसानी" के आधार पर "काल झॉब् दि मुग़ल पंम्पायर" में लिखा है कि ई० स० १७५२ ( वि० सं० १८०६ ) के मई मास के अन्तिम दिनों में जयआपा सिन्धिया की अध्यक्षता में पांच हजार मरहटी सेना रामसिंह के भेजे हुए आदमियों के साथ बल्लतसिंह के साथ युद्ध करने के लिए अजमेर

तब गजसिंह भी वीकानेर लौट गया' ।

चांदावतों को अजमेर में रखकर ब्रह्मसिंह गांव गूगरे में ठहरा, जहाँ शाहपुरा के स्वामी उम्मेदसिंह ने उसके पास उपस्थित होकर उसे एक हाथी नज़र किया । अनन्तर ब्रह्मसिंह ने अपने ब्रह्मसिंह की मृत्यु आदमी भेजकर जयपुर के महाराजा माधोसिंह से कहलाया कि आपका महारराव से वैर है और मेरा आपा ( जयआपा ) से, अतएव हम और आप मिलकर नरबदा पार मरहटों पर कर लगा दें और मालवे को आरस में आधा-आधा बांट लें । महाराजा माधोसिंह ने उस समय इसका यह उत्तर भिजवाया कि अभी तो चोमासा ( वर्षा ऋतु ) है, चढ़ाई कैसे की जाय । इसपर ब्रह्मसिंह ने उससे मिलने के लिए जयपुर की तरफ प्रस्थान किया । उसके सोनौली पहुंचने की खबर बकीलों-द्वारा प्राप्त होने पर माधोसिंह में बरसते में वहां जाकर उससे मिला । दूसरे दिन दोनों में इस विषय पर बात-चीत हुई कि मरहटों को नरबदा के उस पार ही रोकने का क्या उपाय करना चाहिये । वहां से तौटते ही अचानक ब्रह्मसिंह की तबियत खराब हो गई, जो फिर न सुधरी' । बहुत कुछ

पहुंची । उन्होंने नगर में लूट मचाकर कई घर जला दिये और विरोध करनेवालों को मार डाला । यह समाचार सुनकर ब्रह्मसिंह अपनी पूरी सेना के साथ अजमेर से लगभग आठ मील दूर जाकर ठहरा । कुछ समय तक वह विचार युद्ध किये वहीं ठहरा रहा । जुलाई में उसने आक्रमण किया । एक पहाड़ी पर तोपखाना लगाया और जगह-जगह नाकेबन्दी कर उसने मरहटी सेना पर गोलावारी की, जिससे उधर के कई व्यक्ति और एक सेनापति मारा गया । इससे मरहटे निराश हो रामसिंह के साथ, दक्षिण की तरफ भाग गये ( जि० २, पृ० १७३ ) ।

( १ ) दयालदास की ख्यात, जि० २, पत्र ७६ । वीरविनोद; भाग २, पृ० ४०५ । पाठलेख; गैज़टियर ऑफ़ दि वीकानेर स्टेट, पृ० ६० ।

( २ ) सुन्धी देवीप्रसाद ने "जोधपुर राज्य के महाराजाओं, रायियों, राजकुंवरों, कुंवरियों की नामावली" नामक पुस्तक में लिखा है कि उसे माधोसिंह ने ज़हर दे दिया था, जिससे उसकी मृत्यु हो गई ( पृ० ६४ ) । टॉड उसका माधोसिंह की राठोड़ रायों द्वारा ज़हरीली पोशाक दिये जाने पर मरना लिखता है ( राजस्थान; जि० २, पृ० ८६७ ) ।



इलाज होने पर भी बख्तसिंह अच्छा न हुआ और सोनौली गांव में ही वि० सं० १८०६ भाद्रपद सुदि १३ ( ई० सं० १७५२ ता० २२ सितम्बर) गुरुवार को उसकी मृत्यु हो गई<sup>१</sup>।

ख्यातों आदि में कही बख्तसिंह की राणियों और सन्तति के नाम एक स्थल पर नहीं मिलते। एक जगह उसकी मृत्यु होने पर उसकी पांच राणियों का उसके साथ सती होना लिखा है।  
 राणियां तथा सन्तति  
 उसका एक पुत्र विजयसिंह था<sup>२</sup>।

महाराजा बख्तसिंह का राज्य-काल एक वर्ष के करीब रहा, परन्तु उसने इसी बीच कई नवीन स्थान आदि बनवाये। जगह-जगह चौक बनवाने के लिए उसने पहले के बने हुए कई मकानों महाराजा के बनवाये हुए स्थान आदि को तुड़वा दिया। आनंदघन का मन्दिर उसके समय में ही बना था<sup>३</sup>।

जैसा कि ऊपर लिखा गया है बख्तसिंह लगभग एक वर्ष गद्दी पर रहा, परन्तु इतनी अल्प अवधि में ही उसने जिस नृशंसता का परिचय दिया, उसका उदाहरण इतिहास में दूसरा नहीं मिलता। वीर बहू था और राजनीतिज्ञ भी, इसमें सन्देह नहीं। अपनी वीरता और चातुर्य के बल पर ही जोधपुर का बड़ा राज्य उसने अपने अधिकार में कर लिया था। जोधपुर का स्वामित्व प्राप्त

---

सर जदुनाथ सरकार लिखता है कि वह हैजे की बीमारी से मरा ( काल आँव दि मुगल एम्पायर; जि० २, पृ० १७४ )।

( १ ) जोधपुर राज्य की ख्यात; जि० २, पृ० १८५-६।

दयालदास की ख्यात में बख्तसिंह की मृत्यु की तिथि भाद्रपद वदि १३ दी है ( जि० २, पृ० ७६ ), जो ठीक नहीं है। “वीरविनोद” में भी भाद्रपद सुदि १३ ही दी है ( द्वितीय भाग, पृ० ५०५ )। मिलान करने से उस दिन गुरुवार आता है, अतएव वही तिथि ठीक जान पड़ती है।

( २ ) जोधपुर राज्य की ख्यात; जि० २, पृ० १८६ और १८०।

( ३ ) वही; जि० २, पृ० १८२।

होने के पूर्व और उसके बाद भी उसने युद्ध से कभी मुक्त न मोड़ा। सच्चे राजपूत के समान ही उसका जीवन सदैव लड़ाई में ही बीता, परन्तु उसने अपने उसी वीरतापूर्ण काल में कई ऐसे कार्य किये, जिससे उसका नाम सदा के लिए कलंक-कालिमा से मंडित हो गया। उसकी न्यायशीलता की कई बातें प्रसिद्ध हैं, जिनसे पाया जाता है कि उसका अपनी प्रजा के साथ उदार व्यवहार रहा। चारण कवियों ने उसके द्वारा अजीतसिंह की मृत्यु होने से उसकी बदनामी की। इसपर नाराज़ होकर उसने उनकी जीविका छीन ली थी। जब महाराजा मरण शय्या पर पड़ा हुआ था और उसको होश नहीं था, उस समय पोरण के ठाकुर देवीसिंह चांपावत ने चारणों की जीविका पुनः वहाल करने का संकल्प महाराजा के हाथ से करवा कर संकल्प का जल अपने हाथ पर भेल लिया, जिससे पीछी उनकी जीविकाएं उनको मिल गईं। उसने अपने आश्रितों के साथ बड़ा बुरा व्यवहार किया। पिता को मारकर वह अपने हाथ पहले ही रंग चुका था। फिर राजा होते ही उसने और भी बुरे काम किये, जिनका स्थातों आदि में जगह-जगह उल्लेख मिलता है। महामहोपाध्याय कविराजा श्यामलदास उसके संवन्ध में अपनी पुस्तक “वीरविनोद” में लिखता है—“यह महाराजा अम्बल दर्जे के बहादुर, सख्त-मिज़ाज, ज़मीन के लोभी, ज़ालिम, फ़ैयाज़ और दुरावाज़ थे। क़ौल का क़याम अपने मतलब के साथ रखते थे। इनके थोड़े से राज्य करने से ही भारवाही लोगों के नाक में दम आ गया था। इसने कई लोगों के हाथ पैर कटवाये और अक्सर को मरवा डाला। ईश्वर ऐसे बेरहम राजा के हाथों में लाखों मनुष्यों का हन्तज़ाम ज़्यादा नहीं रखता।”

## बारहवाँ अध्याय

### महाराजा विजयसिंह से महाराजा मानसिंह तक

#### विजयसिंह

महाराजा विजयसिंह का जन्म वि० सं० १७८६ मार्गशीर्ष वदि ११ ( ई० सं० १७२६ ता० ६ नवम्बर ) गुरुवार को हुआ था । वि० सं० १८०६ ( ई० सं० १७५२ ) में पिता का देहान्त होने पर वह जन्म तथा गद्दीनशीनी मारोठ में उसका उत्तराधिकारी हुआ । अनन्तर उसी वर्ष माघ वदि १२ ( ई० सं० १७५३ ता० ३० जनवरी ) मंगलवार को जोधपुर जाकर वह वहाँ की गद्दी पर बैठा ।

उन्हीं दिनों राजा किशोरसिंह (महाराजा अजीतसिंह का छोटा पुत्र) ने बनेड़ा के पहाड़ों से सेना एकत्रकर भिषाय पर कब्ज़ा कर लिया । मारोठ में रहते समय महाराजा बख्तसिंह ने राठोड़ केसरीसिंह बख्तसिंहोत (ऊदावत, रास) को राजगढ़ का ठिकाना देकर भाटी किशनसिंह (दूठीसिंहोत) आदि कई सरदारों के साथ उधर भेजा था । उनके अजमेर के गांव न्याडावाघ में पहुँचने पर और लोग तो भाग गये, पर किशोरसिंह अपने साथियों के सहित खड़ा रहा, जिससे वह केसरीसिंह के हाथ से मारा गया ।

---

( १ ) जोधपुर राज्य की ख्यात; जि० ३, पृ० १ । डॉड; राजस्थान; जि० २, पृ० १०६० । वीरविनोद; भाग २, पृ० ८११-२ ।

( २ ) जोधपुर राज्य की ख्यात; जि० ३, पृ० १ ।

वज्रसिंह के मरने के बाद रामसिंह ने एक बार फिर गया हुआ राज्य हस्तगत करने का उद्योग किया। इस कार्य की पूर्ति के लिए उसने

विजयसिंह का मन्दसोर से वि० सं० १८१० में कृपावत खाँवरख  
रामसिंह के विरुद्ध गजसिंह फ़तहसिंहोत और सिंघवी जोरावरमल को चमार-  
को सहायतायें बुलाना गूदा (इंदौर) में आपाजी सिंधिया के पास भेजा।

उन्होंने उसे अपना सहायक बनाया और साथ ले मारवाड़ की तरफ़ प्रस्थान किया। मन्दसोर में पहुँचकर उन्होंने रामसिंह को अपने साथ ले लिया। इसकी सूचना मिलने पर विजयसिंह ने अपनी राणी शेखावत तथा कुंवरों फ़तहसिंह, भीमसिंह, सरदारसिंह आदि को जैसलमेर एवं राणी राणावत और कुंवर जालिमसिंह आदि को उदयपुर भिजवा दिया। वि० सं० १८११ (ई० सं० १७५४) में आपा के साथ रामसिंह ने जाकर कृष्णगढ़ को लूटा और वहाँ का अधिकार सावंतसिंह के पुत्र सरदारसिंह को सौंपा। वहाँ से पुष्कर होते हुए वे आलखियावास पहुँचे और उसको लूटा। फिर उनका डेरा गंगारडा में हुआ। इस बीच महाराजा विजयसिंह के सैनिक मरहटों को यदा कदा तंग करते रहे।

उन दिनों बीकानेर का महाराजा गजसिंह अपनी सेना तथा जोधपुर के सरदारों के साथ हिसार में था। रामसिंह के मरहटों से मिलकर जोधपुर में उत्पात करने पर विजयसिंह ने गजसिंह को कहलाया कि आप शीघ्र सहायता को आवें। इसपर उस (गजसिंह) ने खाँवर के ठाकुर जोरावरसिंह (उदयसिंहोत) आदि कई सरदारों को ४००० सेना के साथ उसी समय खाना कर दिया और कुछ समय बाद वह स्वयं भी विजयसिंह से जा मिला। इसी बीच मरहटों की सेना के व्रज की ओर जाने का समाचार मिला। तब गजसिंह ने अपनी अनुपस्थिति में हिसार के परगने में उपद्रव होने की आशंका देख कुछ समय के लिए उधर जाना चाहा; परन्तु जोधपुर का उपद्रव शांत होने तक विजयसिंह ने उससे वहीं रहने

( १ ) जोधपुर राज्य की रयात, जि० ३, पृ० १-२। सरकार, काल खाँव दि  
मुग़ल परगना, जि० २, पृ० १७५।

का आग्रह किया और कहा कि इधर से निवृत्त होकर हिसार पर फिर अधिकार कर लेंगे। इसपर गजसिंह वहीं ठहर गया और हिसार से बीकानेर का थाना उठा लिया गया।

अनन्तर गजसिंह ने बीकानेर से और सेना बुला ली। अब सब मिलाकर उसके पास ४०००० सेना हो गई। इसके अतिरिक्त ७०००० फ़ौज विजयसिंह की थी तथा १००० सेना के साथ किशनगढ़ का राजा बहादुरसिंह भी सहायतार्थ आया हुआ था। रामसिंह के पास इसके दूने से भी अधिक सेना थी। गजसिंह, विजयसिंह तथा बहादुरसिंह ने गंगारखा में ठहरी हुई शत्रु सेना पर तीन बार आक्रमण कर तोपों के गोलों की वर्षा की, जिससे शत्रु वहाँ से हटकर सात कोस दूर चौरासख गांव में चला गया। अपने सरदारों के परामर्शानुसार<sup>१</sup> वि० सं० १८११ आश्विन सुदि १३<sup>३</sup> ( ई० स० १७५४ ता० २६ सितम्बर ) को फिर विजयसिंह ने अपने सहायकों के साथ शत्रु-सेना पर पहले से प्रबल आक्रमण किया। सदा की भांति ही जोधपुर की तरफ़ के राठोड़ों ने इस बार भी बड़ी वीरता का परिचय दिया, परन्तु शत्रु-सेना अधिक होने से उन्हें हारकर पीछा भेड़ता लौटना पड़ा। इस लड़ाई में

( १ ) दयालदास की ख्यात; जि० २, पत्र ७७-८। पाउलेट, गैज़ेटियर ऑव् दि बीकानेर स्टेट; पृ० ६१। जोधपुर राज्य की ख्यात से भी पाया जाता है कि बीकानेर का महाराजा इस अवसर पर विजयसिंह के साथ था ( जि० ३, पृ० १-३ )।

( २ ) जोधपुर राज्य की ख्यात से पाया जाता है कि इस लड़ाई के समय कई शकुनियों आदि तथा बहादुरसिंह, प्रेमसिंह (पाली), ज़न्नसिंह, दौलतसिंह आदि सरदारों ने देवीसिंह की मारकृत महाराजा को युद्ध करने से रोका था, पर उसने लड़ाई कर ही दी ( जि० ३, पृ० २-३ )।

( ३ ) जोधपुर राज्य की ख्यात में आश्विन वदि १३ ( ता० १४ सेप्टेम्बर ) शनिवार दिया है ( जि० ३, पृ० ५ )। पंचांग से मिलान करने पर यह बार मिला जाता है।

संभव है दयालदास की ख्यात में लेखक दोप से वदि के स्थान में सुदि हो गया हो। “धीरविनोद” में भी आश्विन वदि १३ ही दी है ( भाग २, पृ० ८५१ )।

विजयसिंह की तरफ़ के बहुत से सरदार काम आये। बहादुरसिंह अपनी सारी सेना के कट जाने से कृष्णगढ़ लौट गया। सैन्य बहुत कम हो जाने से उस स्थल पर लड़ाई जारी रखना उचित न समझ विजयसिंह तथा गजसिंह भी नागौर चले गये।

( १ ) सरकार-कृत “फाल्गु आर्च दि- मुगात पुम्पायर” ( जि० २, पृ० १७५-७६ ) में भी इस लड़ाई का वृत्तान्त दिया है, परन्तु उसमें वी हुई तारीखें भिन्न हैं।

जोधपुर राज्य की ख्यात के अनुसार उसकी तरफ़ के मारे जानेवाले प्रमुख सरदारों के नाम नीचे लिखे अनुसार हैं—

( १ ) राठोड़ प्रेमसिंह राजसिंहोत—पाली ( २ ) राठोड़ मोहकमसिंह पद्मसिंहोत—सरवाड़ ( ३ ) राठोड़ लालसिंह सहस्रमखोत—सथलाया ( ४ ) राठोड़ उम्मेदसिंह सूरजमखोत—धांधिया ( ५ ) राठोड़ जैतसिंह केसरीसिंहोत—मंडावा ( ६ ) राठोड़ बहादुरसिंह कनकसिंहोत—खाट्ट ( ७ ) राठोड़ लखधीर मुकन्दसिंहोत—वरखेल ( ८ ) राठोड़ मोमसिंह मुकुवसिंहोत—वरखेल ( ९ ) राठोड़ कीरतसिंह गोपी-माथोत—हेबतसर ( १० ) राठोड़ सवाईसिंह किशोरसिंहोत—मेरवास ( ११ ) राठोड़ नवासिंह पद्मसिंहोत—धामजी ( १२ ) राठोड़ जोरावरसिंह कृपोत—समाडिया ( १३ ) राठोड़ शुभकरथ ज्ञानसिंहोत—गेठिया ( १४ ) राठोड़ जोरावरसिंह नाहरखानोत—जैतपुर ( १५ ) राठोड़ रायसिंह दुरजनसिंहोत—लूथवा ( १६ ) राठोड़ सूरसिंह सांवतसिंहोत—मारोठ ( १७ ) राठोड़ भोतीसिंह जोधसिंहोत—मारोठ ( १८ ) राठोड़ शुम्भरसिंह दीपसिंहोत—खारिया ( १९ ) महेश्वर सरदारसिंह करणसिंहोत—थोब ( २० ) भाटी शुभकरथ सूरसिंहोत—रामपुरा ( २१ ) भाटी बल्लसिंह लाखावत—कटालिया ( २२ ) भाटी कीरतसिंह लाखावत—खारिया ( २३ ) भाटी प्रेमसिंह मुकन्दसिंहोत—मोडावास ( २४ ) भाटी महेशदास नाथावत—कीटणोद ( २५ ) भाटी जैतसिंह हंगरसिंहोत—पाता का बाड़ा।

( जि० ३, पृ० ५६ )

दयालदास की ख्यात के अनुसार इस लड़ाई में गजसिंह की तरफ़ के। बीदावत इन्द्रभाण्य मोहकमसिंहोत ( कछ ), बीका कीरतसिंह किधानसिंहोत, नीचावत अलौसिंह नारायणदासोत आदि कई प्रमुख सरदार मारे गये ( जि० २, पत्र ७६ )।

( २ ) दयालदास की ख्यात, जि० २, पत्र ७८-९। वीरबिनोद; भाग २, पृ० ८५-८६।

डॉड ने अपने ग्रन्थ “राजस्थान” में इस लड़ाई का विस्तृत वर्णन दिया है, जो

नागोर पहुँचने पर विजयसिंह ने वहाँ के गढ़ की मज़बूती कर उसमें

इस प्रकार है—

“रामसिंह के जयभापा के साथ सारवाङ्ग में प्रवेश करने पर विजयसिंह दो लाख सेना एकत्र कर शत्रु का सामना करने के लिए अग्रसर हुआ। पहले दिन केवल तोपों की लड़ाई हुई। दूसरा दिन भी ऐसे ही बीता और राठोड़ सेना की टुकड़ियों ने मरहटों का कई बार बिगाड़ किया। इसी बीच राठोड़ सेना ने मरहटों को परास्त कर लौटते हुए अपने ही सिलेपोशों को रामसिंह के सैनिक समझकर धोके में तोपों में गोखियाँ भरकर मौत के घाट उतार दिया। साथ ही एक घटना और हुई, जिससे राठोड़ों की जीत पराजय में परिणत हो गई। रूपनगर (कृष्णगढ़) के राज्य-वंचित स्वामी ने, जो मरहटों की तरफ था, दूसरी ओर खड़ा हुआ राठोड़ सेना में अपना एक सवार भेजा, जिसने यह प्रसिद्ध किया कि विजयसिंह तोप का गोला लगने से मर गया है, अतएव अब लड़ाई करना व्यर्थ है। यह सुनते ही राठोड़ों के हाथ-पैर ढीले पड़ गये और वे भाग निकले। इन दो घटनाओं से विजयसिंह का पच कमज़ोर हो गया और उसने तथा उसके साथियों ने वहाँ से प्रयाण करना ही उचित समझा। गजसिंह और किशनगढ़ का राजा अपने-अपने स्थानों को लौट गये। विजयसिंह भी नागोर की तरफ चला, पर वह मार्ग भूल गया, जिससे उसने लालसिंह (रीयाँ) को ठीक मार्ग तलाश करने को कहा, परन्तु वह इसकी उपेक्षा कर पूर्ववत् ही चलता रहा। खजवाना होता हुआ विजयसिंह देसवाल पहुँचा। चूंकि बोढ़े थक गये थे और नागोर सोलह मील दूर था, अतएव विजयसिंह ने बिना अपना परिचय दिये एक जाट से पाँच रुपये में नागोर पहुँचा देना तय किया। जाट ने उसे बैलगाड़ी में बैठाकर पूरे वेग से अपने बैल दौड़ाये, पर इससे भी महाराजा को सन्तोष न हुआ और वह उससे बराबर अधिक वेग से हाँकने का आग्रह करता रहा। कई बार इन शब्दों के दुहराये जाने पर खीसकर अन्त में जब जाट से खुप न रहा गया तो उसने बिगड़ कर उत्तर दिया—‘क्या हाँक-हाँक लगाई है? तुम कौन हो जो ऐसे भागे जा रहे हो? ऐसी मज़बूत बैलगाड़ी तो विजयसिंह के साथ मेढ़ता में होनी चाहिये थी न कि इस प्रकार नागोर जाते हुए। ऐसा जान पड़ता है जैसे तुम्हारे पीछे दखियाँ लगे हुए हों। अब खुप बैठना, क्योंकि मैं इससे तेज़ गाड़ी न चलाऊँगा।’ सुबह होने पर जब गाड़ीवान ने भीतर बैठी हुई सवारी को देखा तो वह महाराजा को पहचानकर अपने रात्रि के आचरण पर बड़ा खजित हुआ। नागोर पहुँचने पर पाँच रुपये देने के साथ ही विजयसिंह ने मविष्म में उसे और इनाम देने की प्रतिज्ञा की (राजस्थान, जि० २, पृ० ८६८-७० तथा १०६१-२)।” कुछ अन्तर के साथ जाट की बैलगाड़ी पर सवार हो महाराजा के नागोर जाने की कथा जोधपुर राज्य की ख्यात में भी मिलती है (जि० २, पृ० ६-७)।

शरण ली। तब रामसिंह तथा जयआपा<sup>२</sup> ने वहां पहुंचकर ताऊसर में डेरा किया। अनन्तर मरहटों ने मोर्चाबन्दी कर रामसिंह आदि का नागोर को घेरना वि० सं० १८११ कार्तिक सुदि १५ ( ई० सं० १७५४ ता० ३१ अक्टोबर ) शुरुवार को नागोर घेर लिया तथा ५०००० फौज के साथ जयआपा के पुत्र जनकू ने जोधपुर पर आक्रमण किया। उसका डेरा अभयसागर के पास हुआ। गढ़ में उस समय हरसोलाव का ठाकुर चांपावत सूरतसिंह, शोभावत गोयन्ददास, खीची सुन्दर आदि थे। जनकूजी के साथ की फौज ने कई बार आक्रमण किया, पर उसको भीतर प्रवेश करने का अवसर न मिला। इसी प्रकार जालोर तथा फलोधी पर भी आक्रमण हुए<sup>३</sup>। विजयसिंह ने नागोर में रहकर शत्रु का

---

टॉड ने आगे चलकर ( राजस्थान, जि० २, पृ० १०६४ में ) तीनों राजाओं ( जोधपुर, बीकानेर एवं किशनगढ़ ) की पराजय के सम्बन्ध में निम्नलिखित प्राचीन दोहा उद्धृत किया है:—

याद घणा दिन आवसी, आपावाली हेल ।

भागा तीनों भूपती, माल खजाना मेल ॥

(१) नागोर के निकट पहुंचने पर वहां के हाकिम प्रतापमल ने आगे जाकर महाराजा का स्वागत किया। अनन्तर सरदारों ने विजयसिंह से हाथी पर सवार होकर चलने की प्रार्थना की, परन्तु महाराजा ने उत्तर दिया कि मैं कौनसी विजयकर आया हूं, जो हाथी पर चढ़ूं। अन्त में सरदारों के विशेष अनुरोध करने पर महाराजा हाथी पर आरुढ़ हुआ और देवीसिंह ( पोरण ) उसकी खवासी में रहा ( जोधपुर राज्य की ख्यात; जि० ३, पृ० ७ )।

( २ ) सरकार-कृत “फ़ाल ऑव् दि मुग़ल पम्पायर” से पाया जाता है कि पेशवा ने जयआपा को चतुराई का आशय लेकर मारवाड़ का मामला शीघ्र निपटाने को कहा था। वह चाहता था कि विजयसिंह और रामसिंह ने राज्य बांटकर वह मामला बिना अधिक लड़ाई के तप कर दिया जाय, पर जयआपा ने इसके विरुद्ध विजयसिंह को हराने का निश्चय स्थिर रखा ( जि० २, पृ० १७६-७८ )।

( ३ ) “फ़ाल ऑव् दि मुग़ल पम्पायर” में ई० सं० १७५५ ता० २१ फ़रवरी को मरहटों की एक टुकड़ी का अजमेर पर भी आक्रमण करना लिखा है ( सरकार-कृत, जि० २, पृ० १७८ )।



वीरतापूर्वक सामना किया, पर व्यर्थ होनेवाले धन-जन की हानि को रोकने के लिए अन्त में उसने महाराणा राजसिंह (द्वितीय) को लिखकर सन्धि कराने के लिए उदयपुर से चूड़ावत रावत जैतसिंह कुबेरसिंहोत (सलूवर) को बुलाया। जैतसिंह ने नागोर जाकर जयआपा से समझौते के संबंध में बातचीत की, परन्तु कोई परिणाम न निकला<sup>१</sup>।

मरहटों का नागोर के चारों ओर बढ़ा कड़ा घेरा था। वे रसद पहुंचानेवालों के नाक-झाथ काट लेते थे। इससे महाराजा को बड़ा दुःख होता था। ऐसी स्थिति में खोखर केसरखा तथा जयआपा का मारा जाना एक गहलोत सरदार ने व्यर्थ प्राण गवाने से आपा को मारकर मरना अच्छा समझा और उसके लिए महाराजा की अनुमति मांगी। महाराजा ने भी इस कार्य के एवज़ में उन्हें दस-दस हज़ार का पट्टा देना स्वीकार किया। तब दोनों ने मेल करानेवालों के साथ जाकर दक्षिणियों की छावनी में दुकान लगाई। एक दिन उपयुक्त अवसर पाकर आपस में लड़ते हुए उन्होंने आपा के निकट जाकर उसे मार डाला<sup>२</sup>, पर

(१) दयालदास की ख्यात; जि० २, पत्र ७६। वीरविनोद; भाग २, पृ० ८२३। जोधपुर राज्य की ख्यात, जि० ३, पृ० ७-८। पाउलेट; गैज़ेटियर ऑफ़ दि बीकानेर स्टेट; पृ० ६२।

“फ़ाल ऑफ़ दि मुग़ल एम्पायर” से पाया जाता है कि ई० स० १७५५ के मार्च में ही नागोर में जल का अभाव और अकाल के कारण खाद्य पदार्थों की मंहगाई के सबब लोग नागोर छोड़कर जाने लगे। तब महाराजा ने गुसाईं विलयभारती को भेजकर मरहटों के साथ सन्धि करना चाहा, लेकिन जयआपा ने ५० लाख की रकम मांगी, जिससे धड़ चर्चा स्थगित रही। इस बीच जयआपा के दल में भी जल का अभाव होने पर वह ताकसर में जा उठरा। फ़रवरी मास के अन्त में महार और सखाराम बापू तथा मार्च के प्रारम्भ में रघुनाथराव ने उसकी मदद को जाना चाहा तो उसने इसे अनावश्यक बता उन्हें लौटा दिया (सरकार-कृत; जि० २, पृ० १७८-६)।

(२) जयआपा की स्मारक छत्री नागोर से ३ मील दक्षिण में विद्यमान है।

जयआपा के मारे जाने के सम्बन्ध में भिन्न-भिन्न पुस्तकों में भिन्न-भिन्न वर्णन मिलते हैं। साथ ही उनमें आपा को मारनेवालों के नाम भी भिन्न-भिन्न दिये हैं। “तबारीख-

वे भी जीवित न बचे और मारे गये। यह खबर फैलते ही मरहटे बड़े क्रुद्ध हुए और उन्होंने बड़े भीषण वेग से विजयसिंह के राजपूतों पर आक्रमण किया। इसी लड़ाई में सलुंवर का रावत जैतसिंह एवं चौहान राजसिंह अपनी सेना-सहित वीरतापूर्वक लड़ते हुए व्यर्थ मारे गये। उधर जयपुर का महाराजा माधोसिंह भी इस उद्योग में था कि जोधपुर का राज्य रामसिंह को मिले तो अपने यश में वृद्धि हो, परन्तु इसी बीच विजयसिंह के पास से आदमी आ जाने से उसने उसकी सहायता करना निश्चयकर बीकानेर से भी सेना भेगवाई, जो मेहता बख्तावरसिंह की अध्यक्षता में डीडवाणे में जयपुर की सेना के शामिल हो गई। मरहटों ने इसकी सूचना पाते ही उस फौज को घेरकर उसका आगे बढ़ना रोक दिया। इस प्रकार उधर से आई हुई सेना की सहायता से भी विजयसिंह को बंचित रहना पड़ा। जब चौदह मास तक भी घेरा न उठा तो अपने सरदारों से सलाहकर विजयसिंह एक रात्रि को एक हज़ार सवारों के साथ गढ़ छोड़कर बीकानेर की ओर रवाना हो गया और ३६ घंटे में देशलोक जा पहुँचा।

इ-आलमगीर सानी" एवं हरिचरणदास-कृत "बहार गुलज़ार शुजाअत" के आधार पर सरकार ने अपनी पुस्तक "फ़ाज ऑफ़ दि मुग़ल एम्पायर" में मेल करानेवाले व्यक्तियों के साथ गये हुए राठोड़ों ( राजपूतों ) के साथ कहासुनी हो जाने पर जयआपा के महाराजा के प्रति अपशब्द व्यवहार करने से क्रुद्ध होकर उनका उसको मार डालना लिखा है (जि० २, पृ० १८०-१) परन्तु फारसी तवारीखों का कथन सन्दिग्ध ही है। "बहार गुलज़ार" में जयआपा का सिर काटकर बचे हुए तीन राजपूतों का उसे लेकर बख़्तसिंह के पास जाना लिखा है ( इलियट; हिस्ट्री ऑफ़ इंडिया; जि० ८, पृ० २१० ), पर उस समय तो जोधपुर का शासक विजयसिंह था। सरकार ने मारनेवालों को राठोड़, फ़ारसी तवारीखों में राजपूत और "बंशमास्कर" में ईदा ( पड़ोहार ) लिखा है। इस सम्बन्ध में मूल में दिवा हुआ कथन ही अधिक माननीय है।

( १ ) इयालदास की ख्यात; जि० २, पत्र ७६। वीरविनोद, भाग २, पृ० २०२-६। जोधपुर राज्य की ख्यात; जि० २, पृ० ८-१०। पाउलोड; गैज़ेटियर ऑफ़ दि बीकानेर स्टेट; पृ० ६२।

सरकार-कृत "फ़ाज ऑफ़ दि मुग़ल एम्पायर" से पाया जाता है कि जयपुर तथा

विजयसिंह के आगमन का समाचार बीकानेर पहुँचने पर गजसिंह ने उसके आदर-सत्कार का समुचित प्रबंध किया और मेहता रघुनाथसिंह विजयसिंह का बीकानेर से आदि कई व्यक्तियों को उसका स्वागत करने के लिए भेजा। अनन्तर परस्पर मिलकर शत्रु पर आक्रमण करने के पूर्व माधोसिंह की सहायता पाना आवश्यक समझ गजसिंह तथा विजयसिंह जयपुर गये। वहाँ करौली के महाराजा गोपालसिंह तथा बुंदी के रावराजा कृष्णसिंह से उनकी भेंट हुई। कुछ ही समय बाद माधोसिंह के यहाँ पुत्र उत्पन्न होने से उत्सव आदि के कारण उनके रहने की अवधि बढ़ती गई और जिस कार्य के लिए वे गये थे उसके संबंध में कोई बात न हुई। एक दिन उपयुक्त अवसर देखकर विजयसिंह की सहायता की चर्चा गजसिंह ने माधोसिंह के आगे की, पर उसने कोई ध्यान न दिया। फिर जब उसने मेहता भीमसिंह आदि को इस संबंध में स्पष्ट उत्तर मांगने के लिए भेजा तो माधोसिंह की इच्छानुसार हरिहर बंगाली ने कहा कि यदि विजयसिंह को सहायता दी गई तो जयपुर को मरहटों से छोड़ा लेना पड़ेगा, जिसमें एक करोड़ रुपया खर्च होगा। इतना रुपया विजयसिंह दे तो उसे सहायता दी जा सकती है। यह उत्तर पाकर गजसिंह तथा विजयसिंह वहाँ व्यर्थ समय गंवाना उचित न समझ माधोसिंह से विदा प्राप्त करने गये। उस समय माधोसिंह ने गजसिंह को एकान्त में ले जाकर, दोनों राज्यों की पारस्परिक मैत्री का स्मरण दिलाते हुए कहा कि आपके राज्य के फलोधी आदि के ८४ गांव, जो

अन्य पड़ोसी राज्यों से सहायता मंगवाने के अतिरिक्त महाराजा ने दिह्री में बादशाह के पास भी सहायतार्थ अपने आदमी भेजे और मरहटों को निकालने के पवत्र में दस हजार रुपया प्रति दिवस खर्चाई के समय देने का इत्तार किया, परन्तु वहाँ से कोई सहायता न आई। इधर इसी रीति जयसलमेर, पोकरण और जोधपुर तथा जयपुर के सरदारों के साथ आई हुई सेनाओं को मरहटों ने हराया। साथ ही पेशवा ने भी और सहायक सेना भिजवाई। इन सब कार्यों एवं अकाल पड़ जाने के कारण जब गढ़ में अधिक टिक सकना कठिन हो गया तो ई० स० १७५५ ता० १२ नवंबर को विजयसिंह अपने चार सौ अनुयायियों-सहित नागौर से निकल गया ( जि० २, पृ० १८२-७ )।

अजीतसिंह ने जोधपुर राज्य में मिला लिये थे वे सब मैं रामसिंह से कह कर वापस दिला दूंगा। रहा विजयसिंह उसका प्रबंध यहां कर दिया जायगा (मरवाया था कैद कर दिया जायगा), परन्तु गजसिंह ने यह घृणित प्रस्ताव स्वीकार करने से इनकार कर दिया। माधोसिंह ने फिर भी बहुत ज़ोर दिया, पर वह अपने निश्चय पर स्थिर रहा। तब माधोसिंह ने उसका विवाह करने के बहाने उसे वहां रोकना चाहा, पर उसने यही उत्तर दिया कि पहले विजयसिंह को अपने राज्य की सीमा तक पहुंचा दूं, तब लौट सकता हूं। फिर माधोसिंह ने गजसिंह से कहा कि आप पधारें, मैं विजयसिंह से बातें कर लूं। गजसिंह के मन में उसकी बातों से शंका तो पैदा हो ही गई थी, उसने उसी समय प्रेमसिंह किशनसिंहोंत बीका तथा हठीसिंह बणीरोत को विजयसिंह की रक्षा पर नियुक्त कर दिया।

विजयसिंह के पक्ष का रीयां का ठाकुर जवानसिंह सूरजमल्लोत, जोधपुर के नाथावतों के यहां व्याहा था। उसकी स्त्री ने जवानसिंह को उसके स्वामी (विजयसिंह) पर न्युक होने की सूचना ठीक समय पर दे दी। इसपर वह विजयसिंह को, जो उस समय माधोसिंह से बातें कर रहा था, सावधान करने के लिए गया। माधोसिंह ने लघुशंका करने के बहाने वहां से हटना चाहा, परन्तु उसी समय बीकानेर के पूर्वोक्त ठाकुरों ने उसकी कमर में हाथ डालकर उसे बैठा दिया और कहा कि हमें

( १ ) ब्यालदास की ब्यात, जि० २, पत्र ७६-८१। वीरविनोद; भाग २, पृ० ५०६। पालसेट, गैज़ेटियर ऑफ़ दि बीकानेर स्टेट, पृ० ६२-३।

जोधपुर राज्य की ब्यात से भी पाया जाता है कि पहले विजयसिंह का पक्ष ग्रहण कर माधोसिंह दक्षिणियों से लड़ा था, पर बाद में सरदारों के यह समझने पर कि रामसिंह को जोधपुर की कुंघरी ब्याही है, अतएव उसका साथ देने से उसपर पहचान ही रहेगा वह दक्षिणियों का पक्षपाती हो गया। उसने उनसे कहा कि यदि मेरे साथ तीन हजार सौज दी जाय तो मैं विजयसिंह को गिरफ्तार करने अथवा मार डालने का ज़िम्मा देने को तैयार हूं ( जि० ३, पृ० १३ )।

आशंका है, अतएव आप न जावें। इसपर जयपुर के ठाकुर उनपर आक्रमण करने को उद्यत हुए, परन्तु माधोसिंह के मना करने से वे रुक गये। विजयसिंह भी पूर्वोक्त ठाकुरों के कहने पर गजसिंह के पास चला गया। अनन्तर उन ठाकुरों ने माधोसिंह से अपने आचरण की क्षमा मांग ली। गजसिंह ने भी मेहता बख्तावरसिंह को उसके पास भेजकर उसे प्रसन्न कर लिया। फिर अपने जयपुर लौट आने तक के लिए मेहता भीमसिंह आदि को वहां छोड़कर गजसिंह ने विजयसिंह के साथ प्रस्थान किया।

पाटण, पंचेरी और लोहारू होते हुए वे दोनों रियाी पहुंचे, जहां नागौर से समाचार पहुंचा कि वि० सं० १८१२ माघ सुदि २ (ई० स०

( १ ) दयालदास की ख्यात, जि० २, पृ० ८१-२ । वीरविनोद; भाग २, पृ० ५०६ । पाउलेट, गैज़ेटियर ऑफ़ दि बीकानेर स्टेट; पृ० ६३-४ ।

जोधपुर राज्य की ख्यात में इस घटना का कुछ भिन्नता के साथ वर्णन मिलता है, जो इस प्रकार है—

“एक दिन महाराजा विजयसिंह माधोसिंह से मिलने गया। वहां बाई (पुनः-कुंवर किशनगढ़ के राजा की पुत्री थी, जो माधोसिंह को व्याही थी) ने उससे कहा कि अब यहां आही गये हो तो कड़वाहों से सतर्क रहना; क्योंकि इनकी नीयत साफ़ नहीं दिखाई पड़ती। पीछे जब रीयाँ के ठाकुर जवानसिंह को धोखे की झबर मिली तो वह माधोसिंह के पास जा बैठा और उसने महाराजा (विजयसिंह) से डरे पर जाने के लिए कहा। महाराजा ने जब अपने डरे पर पहुंच जाने की झबर उसके पास भिजवाई तो वह भी उठकर उसके पास चला गया। अनन्तर दोनों दूसरे राजपूतों सहित माधोसिंह के बोड़ों पर चढ़ वहां से रवाना हो गये। उन्होंने गजसिंह से भी आने को कहा, परन्तु वह विवाह करने के लालच से वहीं ठहर रहा। तंवरों की पाटण होता हुआ विजयसिंह झूमण पहुंचा, जहां मोपालसिंह ने उसका अन्ध्रा सत्कार किया। वहां से वह सोनौर पहुंचा। कड़वाहों की पीछे आती हुई सेना दीह-वाणा से वापस चली गई (जि० ३, पृ० ११-२)। टॉड में भी ख्यात जैसा ही इस घटना का वर्णन दिया है (राजस्थान, जि० २, पृ० ८७२-३)।

इस संबंध में ऊपर आया हुआ दयालदास का कथन ही अधिक माननीय है। जोधपुर राज्य की ख्यात में गजसिंह-द्वारा विजयसिंह की प्राण-रक्षा होने की बात छिपाई गई जान पड़ती है।

मरहटों के साथ सन्धि  
स्थापित होना

१७५६ ता० २ फ़रवरी) को मरहटों से संधि हो जाने के कारण उन्होंने अपना घेरा उठा लिया है<sup>१</sup>।

जोधपुर राज्य की ख्यात से पाया जाता है कि मरहटों से सन्धि जोधपुर के दो सरदारों—सिंघवी क़तहचंद तथा देवीसिंह महासिंहोत—के उद्योग से हुई थी। इसके अनुसार जोधपुर, नागोर, मेड़ता आदि मारवाड़ का आधा राज्य विजयसिंह को तथा जालोर, मारोठ, सोजत आदि आधा राज्य रामसिंह को मिला एवं लड़ाई बन्द करने के पवज़ में ५१००००० रुपये<sup>२</sup> तथा अजमेर का इलाक़ा मरहटों को देना तय हुआ<sup>३</sup>। इस समाचार से बड़ी प्रसन्नता हुई तथा गजसिंह ने बहुत सा सामान भेंट में देकर विजयसिंह को जोधपुर भेजा, जहां पहुँचने पर उसने बल्लसिंह-द्वारा तापीर किये हुए ५२ गांवों की सनद तथा सत्ता लाख रुपये नक़द भेजे, जैसी कि उसने बीकानेर में रहते समय प्रतिज्ञा की थी<sup>४</sup>।

इसके कुछ समय बाद वि० सं० १८१३ ( ई० स० १७५६ ) में

( १ ) दयालदास की ख्यात; जि० २, पन्ना ८२। पाठलेट; गैज़ेटियर ऑफ़ दि बीकानेर स्टेट; पृ० ६४।

( २ ) जोधपुर राज्य की ख्यात के अनुसार इसमें से कुछ रुपये तो उसी समय दे दिये गये और शेष के पवज़ में क़तहचंद का भाई सिंघवी दुधमल तथा अन्य कई व्यक्ति ओल में दिये गये ( जि० ३, पृ० १२ )। दयालदास की ख्यात के अनुसार यह रक़म २०००००० रुपये थी ( जि० २, पन्ना ८१ )। सरकार ५०००००० लिखता है। उसके अनुसार इस रक़म का आधा एक साल में और शेष आधा भगले दो वर्षों में देना तय हुआ ( फ़ाल ऑफ़ दि मुग़ल एम्पायर; जि० २, पृ० १८८ )।

( ३ ) जोधपुर राज्य की ख्यात, जि० ३, पृ० १२। सरकार; फ़ाल ऑफ़ दि मुग़ल एम्पायर; जि० २, पृ० १८८। इसी पुस्तक से पाया जाता है कि क़रार दी हुई आन्तिम शर्त के अतिरिक्त दूसरी दो शर्तों का पालन नहीं हुआ। मरहटों को दी जाने वाली रक़म बहुत अधिक होने से ई० स० १७५७ के जून मास में जब मरहटों की तरफ़ से रघुनाथ राजपूताने में गया तो जोधपुर के मंत्रियों ने उसके पास उपस्थित हो शर्तों में कुछ कमी करने की प्रार्थना की, परन्तु उसने सिंधिया के मामले में हस्तक्षेप करना उचित न समझा ( जि० २, पृ० १६३-४ )।

( ४ ) दयालदास की ख्यात; जि० २, पन्ना ८१। पाठलेट; गैज़ेटियर, ऑफ़

जोधपुर राज्य में बड़ा भीषण अकाल पड़ा। रामसिंह अपनी सुसराल  
 विजयसिंह के मेष्ठता आदि  
 पर अधिकार करने के कारण  
 मरहटों की पुनः चढ़ाई  
 करने का इरादा प्रकट किया। पोकरण के ठाकुर

देवीसिंह ने यह कहकर इसका विरोध किया कि हमने मरहटों से एक  
 वर्ष का वादा किया है, जिसमें अभी पांच मास और शेष हैं, अतएव  
 इतनी अवधि तक हमें शांत रहना चाहिये; परन्तु अकाल की तकलीफों  
 के कारण जोधपुर के सरदारों की हालत दिन-दिन बिगड़ रही थी, जिससे  
 उन्होंने महाराजा की आज्ञा प्राप्तकर आक्रमण कर ही दिया और वहां  
 उनका अधिकार हो गया। इसकी खबर पाकर मरहटों बड़े अप्रसन्न हुए  
 तथा जनकोजी ने स्वयं चढ़ाई करने का विचार किया, परन्तु पीछे से  
 खानूजी जादव (यादव) उसकी आज्ञा पाकर अपनी एवं रामसिंह की  
 सम्मिलित फौज के साथ मेड़ते गया। इस अवसर पर पोकरण के देवीसिंह  
 ने उसका विरोध न किया। इस तरह जोधपुर के सरदारों के दो दल हो  
 गये—एक महाराजा के पक्षमें और दूसरा उसके विपक्ष में। ऐसी दशा में  
 राज्यभक्त सरदारों ने महाराजा को आने को लिखा। उसने सरदारसिंह-  
 (दुगोली), रघुनाथ नरसिंहोत आदि के साथ ससैन्य जाकर कई जगह  
 विरोधी सरदारों एवं मरहटों की सेनाओं को परास्त किया तथा पीसांगण  
 आदि से पेशकशी वसूल की। कुछ दिनों बाद जब उसने देखा कि  
 उसकी तरफ लोगों की कमी है और जितने व्यक्ति उसके साथ हैं,  
 उनकी व्यर्थ जानें गंवाना भी ठीक नहीं हैं, तो उसने आसोप में  
 रहते समय रघुनाथसिंह, सुरताणसिंह आदि कई व्यक्तियों को भेजकर  
 मरहटों से सन्धि की बात की। जनकूजी, दत्तूजी आदि ने बात तयकर  
 रामसिंह को जितनी भूमि दिलाई थी वह उसे वापस दिलवाई गई, जिसके

दि बीकानेर स्टेट, पृ० ६४ (इसमें केवल ४२ गांवों की सनद भेजवा लिखा है)।

जोधपुर राज्य की ख्यात में इसका उल्लेख नहीं है।

अनुसार जालोर, मेड़ता आदि विजयसिंह को खाली कर देने पड़े<sup>१</sup> ।

इसी बीच जोधपुर में कुछ सरदार मनमानी करने लगे । इसकी सूचना पाकर, मरहटों के साथ पुनः सन्धि स्थापित होने के बाद महाराजा ने जोधपुर की तरफ प्रस्थान किया । उन दिनों महाराजा का उपद्रवी वावरियों को मरवाना वावरियों के झुंड धाड़े मारकर बड़ा नुक्सान करते थे । उनमें नींवाज के वावरी मुख्य थे । वावरी पांचिया के झुंड के गांव कुडछीधणा को लूटकर वाघोरिया के पहाड़ में छिप जाने की खबर पाने और उस संबंध में क्रियायत् होने पर ज्योड़ीदार अण्णट्ट, कछुवादा जैसा आदि को नागोर के आसामियों के साथ उनका प्रबंध करने के लिए भेजा । वे उन्हें समझा-बुझाकर उनके मुखियों को साथ ले आये, जिन्हें इशारा पाते ही सिलेपोशों ने मार डाला । इस प्रकार उस दिन से देश में वावरियों का उत्पात बंद हुआ । यह समाचार जब नींवाज के कल्याणसिंह के पास पहुँचा तो वह बहुत नाराज़ हुआ<sup>२</sup> ।

वि० सं० १८१४ ( ई० स० १७५७ ) के फाल्गुन मास में विजयसिंह जोधपुर पहुँचा । उस समय कुछ सरदारों ने जाने की आज्ञा मांगी, जिसके न मिलने पर भी ठाकुर देवीसिंह (पोकरण), ठाकुर कल्याणसिंह ( नींवाज ), ठाकुर छतरसिंह ( पाली ), जगतसिंह तथा भाटी दौलतसिंह अपने-अपने ठिकानों को चले गये<sup>३</sup> ।

इन्हीं दिनों मारवाड़ के कितने एक सरदार उपद्रवी हो गये । छोटी खाड़ का ज़ालिमसिंह, मगरासर का नारणोत हठीसिंह तथा डीड-वाणा के पास शेखावत और आयूणी की तरफ करमसोत लूट-मार करने लगे । इसपर उनका दमन करने के लिए नागोर से सेना भेजी गई ।

उपद्रवी सरदारों से  
दब वदल करना

( १ ) जोधपुर राज्य की ख्यात; जि० ३, पृ० १३-१६ ।

( २ ) वही; जि० ३, पृ० १६ ।

( ३ ) वही; जि० ३, पृ० १६-१७ ।



इससे भी जब सरदारों का उपद्रव शांत न हुआ तो धायमाई जंगू इस कार्य के लिए नियुक्त किया गया। अन्य सरदारों ने जब उसके साथ जाना स्वीकार नहीं किया तब अकेले ही पांच हजार फौज एकत्र कर उसने कुछ सरदारों पर चढ़ाई की और बड़ी खाटू, भाड़ोद, मगरासर आदि ठिकानों और शेखावतों, लाडखानियों आदि से दंड वसूल किया। इसके बाद वह जोधपुर लौट गया।

मरहटों के साथ की हुई सन्धि के विपरीत महाराजा की अनुमति से उसके सरदारों ने रामसिंह की अनुपस्थिति में उसको मिले हुए इलाकों पर कब्ज़ा कर लिया था। इससे पोकरण का ठाकुर देवीसिंह नाराज़ होकर अपने ठिकाने में बैठ रहा था। वि० सं० १८१५ में महाराजा ने दो बार अपना

महाराजा का विरोधी सर-  
दारों को राखी करना

आदमी भेजकर उसे बुलाया, पर वह गया नहीं और उसने कहला दिया कि महाराजा को तो रास का ठाकुर केसरीसिंह प्रिय है, उसको मेरी क्या आवश्यकता? तब महाराजा ने केसरीसिंह को उसे लाने के लिए भेजा, पर वह भी नाकामयाब रहा। इसी बीच ठाकुर कल्याणसिंह (नीबाज) का देहांत हो जाने पर बिना महाराजा की आज्ञा के ही केसरीसिंह का पुत्र दलसिंह वहां गोद चला गया। इससे महाराजा को बड़ा असन्तोष हुआ, जिससे केसरीसिंह (रास), ठाकुर मदनसिंह (जाबला) और हाड़ा दलसिंह भी उसका साथ छोड़कर चले गये और मंडोवर में ठहरे। इसकी खबर मिलने पर महाराजा ने सिंघवी फ़तहचंद तथा पीपाड़ का ठिकाना देकर गोयन्ददास को उधर भेजा। कुछ समय बाद जगतसिंह (पाली), छत्रसिंह (आसोप), उदयसिंह (भाद्राजूण) तथा भाटी दौलतसिंह (लबेरा) भी महाराजा से विदा मांग नीबाज में केसरीसिंह के शामिल हो गये और उन्होंने रामसिंह से पञ्चव्यवहार किया। यह समाचार पाकर महाराजा ने सिंघवी फ़तहचंद को नीबाज भेजा, जो वि० सं० १८१६ (ई० सं० १७५६) में विरोधी सरदारों को अपने साथ ले जोधपुर के बल्लसागर

पर आया। महाराजा ने उनसे अपनी-अपनी हवेलियों में डेरा करने के लिए कहलाया तो उन्होंने उत्तर दिया कि आजकल धायभाई की बात मानी जाती है, यदि उसका वचन दिलाया जाय तो हम सब हवेलियों में जाकर ठहरें। इसपर कह-सुनकर महाराजा ने धायभाई जगा को सरदारों के पास भेजा, जो देवीसिंह के डेरे पर बैठे थे, पर उचित आदर-सत्कार न होने से वह नाराज़ होकर वापस लौट गया। सरदार वहां से कूचकर गांव घणाड़ चले गये। तब जोधा रघुनाथसिंह, चांपावत सूरतसिंह और सिंघवी प्रतद्वचंद पुनः उनके पास भेजे गये। उन्होंने उन्हें समझाने का प्रयत्न किया, पर सरदारों का क्रोध शान्त न हुआ। सरदारों ने कहा कि महाराजा की भूमि तो स्वामी आत्माराम रक्खेगा और उसे तो धायभाई की ज़रूरत है हमारी नहीं। अनन्तर वे वहां से कूचकर बीसलपुर गये। तब महाराजा ने स्वयं जाकर उनसे बात की और वह उनका समाधान कर उन्हें अपने साथ जोधपुर ले गया, जहां वे अपनी-अपनी हवेलियों में ही ठहरे।

उसी वर्ष फाल्गुन वदि १ (ई० स० १७६० ता० २ फरवरी) को महाराजों के गुरु स्वामी आत्माराम का देहान्त हो गया, जिसका महाराजा को बड़ा

उपद्रवी सरदारों में से  
कुछ का बल से कैद  
किया जाना

दुःख हुआ, क्योंकि वह उसकी बड़ी भक्ति करता था। इसपर खींची गोवर्द्धन ने सरदारों को कहलाया कि महाराजा बड़ा उदास है, आप मिट्टी देने को आवें। तब देवीसिंह (पोकरण), केसरीसिंह-

(रास), लुत्रसिंह (आसोप), भगवंतसिंह, रघुनाथसिंह तथा जवानसिंह वहां गये। उनके साथ के आदमी बाहर ही रोक दिये गये और फिर राणियों के आत्माराम की मृत देह का आखिरी दर्शन करने के लिए आने के बहाने फाटक का द्वार बन्द कर दिया गया। इतने में नौबाला का ठाकुर दलजी आया, जो इमरती पोल की खिड़की के मार्ग से भीतर गया, पर आगे लोहापोल के बन्द होने से वह वहीं बैठ गया। महाराजा सरजपोल तक आत्माराम की अर्धी के साथ गया, इसके बाद सरदारों ने उसे सान्त्वना

(१) जोधपुर राज्य की ख्यात, जि० ३, पृ० २०-२२।

देकर पीछा भेज दिया, जिसपर वह शृंगार चौकी पर जाकर खड़ा हो गया। वहाँ एकान्त देख धायमाई ने उससे निवेदन किया कि इस समय सरदारों को गिरफ्तार करने का अच्छा मौका है, क्योंकि वे अकेले ही हैं। खीची गोवर्द्धन ने भी जब इस बात का अनुमोदन किया तो महाराजा ने यह कहकर एक प्रकार से अपनी सम्मति दे दी कि जो अच्छा समझो करो। तब उनके कहने से ड्योढ़ीदार गोयन्ददास महाराजा को ढाढ़स देने के बहाने उन्हें बुलाने गया। रघुनाथसिंह ( नाहरसिंहोत ) और जवानसिंह ( सूरज-मलोत ) तो कुछ आगे रवाना हो गये। पीछे से देवीसिंह, केसरीसिंह तथा छत्रसिंह ने भी, भगवन्तसिंह को आने के लिए कहकर प्रस्थान किया। नगरखाने की पोल से जाते समय जब उन्होंने लवापोल को बन्द देखा तो देवीसिंह ने कहा कि आज का दिन तो बड़ा भयावना प्रतीत होता है। केसरीसिंह ने उत्तर दिया कि कुछ नहीं केवल तुम्हारा भ्रम है। इसके बाद वे ज़नानी ड्योढ़ी से आगे बढ़े ही थे कि उन्हें वहाँ छिपे हुए राज्य के आदमियों ने निकलकर पकड़ लिया। गोयन्ददास ने, जो कुछ पीछे आ रहा था, जब बीच-बचाव करने की कोशिश की तो धायमाई के इशारे से वह भी पकड़ लिया गया। रास के ठाकुर केसरीसिंह का पुत्र दौलतसिंह, जो नाँबाज गोद गया था, पीछे से पहुँचा था और लवापोल बन्द देख बाहर ही बैठ गया था। भीतर हज़ा सुनकर वह बाहर चला तो भावसिंह ने उसे रोका, जिसपर दोनों ने एक दूसरे के घाव किये। अनन्तर दोनों द्वार खोल अन्दर ले लिये गये, जहाँ महाराजा ने दौलतसिंह की मरहमपट्टी करने की आज्ञा दी। अनन्तर उसका प्रबन्ध ( क़ैद ) किया गया। देवीसिंह, केसरीसिंह और छत्रसिंह भी क़ैद में डाल दिये गये। देवीसिंह ने क़ैदखाने में अन्न-जल ग्रहण करना छोड़ दिया। क़ैद की ही हालत में तीनों क्रमशः छः दिवस, तीन साल तथा एक मास बाद मर गये। दौलतसिंह पीछे से मुक्त कर दिया गया। अनन्तर महाराजा ने बीकानेर से राठोड़ कनीराम रामसिंहोत को बुलाकर आसोप और बड़लू का पट्टा उसके नाम लिख दिया।

देवीसिंह की मृत्यु का उसके पुत्र सवलसिंह को बड़ा दुःख हुआ और वह फ़ौज-सहित पाली गया, जहाँ उसके पास चांपावतों, कूंपावतों, ऊदावतों, भाटियों आदि की दस हज़ार सेना एकत्र विरोध करने के लिए एकत्र हुए सरदारों पर सेना भेजना हुई। तब उनके विरुद्ध जोधपुर से पांच हज़ार फ़ौज के साथ धायभाई जगा रवाना हुआ। नागौर से दो हज़ार फ़ौज आसोप क़ायम कर बढ़लू पहुँची, जहाँ के स्वामी ने कुछ दिनों तक तो उसका सामना किया, परन्तु इसके बाद एक रोज़ रात्रि के समय वह वहाँ से निकल गया। फिर वह फ़ौज पीपाड़ गई। धायभाई के प्रस्थान करने का समाचार सुनकर सवलसिंह ने लड़ाई करने की इच्छा प्रकट की, पर पीछे से पाली के जगतसिंह ने इस कार्य की हानि दिखलाकर उसको लड़ने से मना किया, जिससे उस समय लड़ाई न हुई।

उन्हीं दिनों जोधपुर में भास्करसिंह (रायपुर) ने महाराजा से कहा कि यदि पीपाड़ की फ़ौज मेरे साथ की जाय तब दो भारी तोपें दी जायें तो मैं नीवाज खाली कराऊँ। इसपर फ़ौज तथा महाराजा का सेना भेजकर मेढता पर क़ब्ज़ा करना धामण, नागण एवं अडगवाण नाम की तीन तोपों के साथ वह उधर रवाना हुआ। वहाँ पहुँचकर उसने एक तरफ़ मोर्चा लगाया। उसका पुत्र कैसरीसिंह भी सात सौ फ़ौज के साथ उसके शामिल हो गया और सारा प्रबंध करने लगा। इस बीच वालू जोशी, जो जयपुर गया हुआ था, वहाँ से लौटता हुआ मेढते पहुँचा। जब उसने उस स्थान को खाली देखा तो जाकर इसकी सूचना महाराजा को दी और यह कहकर उसे मेढते पर अधिकार करने की सलाह दी कि राससिंह को लेकर सरदार उधर आ रहे हैं, जिनका वहाँ

पृ० ८५४। इस सम्बन्ध में यह दोहा प्रसिद्ध है:—

केहर देवो छत्रसल, दौलौ राजकुमार ।  
मरते मोढ़े मारिया, चोटीवाला चार ॥

( १ ) जोधपुर राज्य की स्थापना, जि० ३, पृ० २६।

क्रन्ज़ा होना अपने लिए हानिकर होगा। इसपर महाराजा ने उसे ही उधर जाने की अनुमति दी। नौबाज पहुँचकर उसने पंचोली रामकरण एवं बींची शिवदान से सलाह कर वहाँ से घेरा हटवा दिया। अनंतर जैतारण में कुछ तोपें रखता हुआ वह कालू पहुँचा। वहाँ रहनेवाले फ़तहसिंह रामसिंहों को जब निश्चय हो गया कि जोधपुर की सेना मेड़ता जा रही है तो उसने इसकी सूचना तत्काल पंडित के पास, जो एक सौ दक्षिणी सवारों के साथ वहाँ रहता था, भिजवाई, पर इतनी शीघ्रता में फ़ौज एकत्र करना असंभव था। इसने में तो जोधपुर की सेना वहाँ जा पहुँची और सफ़ील के उपर चढ़कर भीतर घुस गई। ऐसी स्थिति में पंडित भागकर मालकोट में चला गया। अनन्तर देराणी दरवाज़ा खोलकर सारी सेना भीतर घुस गई और उसने एक पहर तक मेड़ता में खूब लूट मचाई। फिर जगह-जगह सरदारों के पास परवाने भेजे जाने पर राठोड़ सरदारसिंह (नौबड़ी), राठोड़ बख़्शीराम (नोखा), राठोड़ सुलतानसिंह (कूपड़ावास) आदि मेड़ता में उपस्थित हो गये।

रामसिंह उस समय हरसोर में था। मेड़ते पर जोधपुर का क्रन्ज़ा होनेकी ख़बर पाकर उसने मेड़तियों, चांदावतों, चांपावतों, ऊदावतों आदि की सत्रह हज़ार सेना एकत्र कर वहाँ से कूच किया और मेड़ता पहुँचकर मालकोट में ठहरा।

रामसिंह का मेड़ते पर प्रतिकार करने का विफल प्रयत्न

मेड़ते को घेरकर उसने कई बार आक्रमण कर भीतर प्रवेश करनेका प्रयत्न किया, परन्तु गढ़ के भीतर के लोगों के सतर्क रहने के कारण उसे सफलता न मिली। अनन्तर गढ़ के रक्षकों ने धाय-भाई के पास रामसिंह के घेरे की सूचना भेजकर उससे सहायता चाही। धायभाई उस समय चांपावतों के प्रबन्ध में व्यग्र था। उन्हे जालोर में भगाकर वह मेड़ता की ओर चला। उसके साथ तोपखाना होने की भी ख़बर थी, जिससे रामसिंह के साथ के सरदारों ने उस समय उसे वहाँ से

---

( १ ) जोधपुर राज्य की ख्यात, जि० ३, पृ० २६-७। वीरविनोद, भाग २, पृ० ८२४।

हट जाने की सलाह दी। इसपर प्रातःकाल के समय कूचकर रामसिंह मैरूँदा चला गया तथा उसके सहायक सरदार अपने-अपने ठिकानों को लौट गये। तब धायभाई पर्यतसर गया, जहाँ के कई सरदार उसकी सेवा में उपस्थित हो गये। रामसिंह पर्यतसर होता हुआ रूपनगर चला गया। इस बीच खैरवा, चोरूँदा, राहण आदि के विद्रोही सरदारों ने महाराजा की अधीनता स्वीकार करली, जितकी जागीरों में राज्य की तरफ से वृद्धि की गई<sup>१</sup>।

उन्हीं दिनों अन्य विद्रोही चांपावत सरदार राज्य में उपद्रव करते-करते सोजत तक पहुँच गये। इसपर धायभाई ने पर्यतसर से पंचोली रामकरण को राठोड़ पृथ्वीसिंह ( फ़तहसिंहोत, चंडावल का ), राठोड़ पहाड़सिंह ( जैतावत, वगड़ी का ), राठोड़ भूरसिंह ( कूपावत, चांदेलाव का ), राठोड़ फ़तहसिंह ( श्यामसिंहोत, वलूँदा का ), राठोड़ लालसिंह ( रायम-लोत, राहण का ), साहबसिंह ( विशनसिंहोत, चोरूँदा का ), केसरीसिंह ( माखरसिंहोत, रायपुर का ), जैतसिंह ( भवानीसिंहोत, छीपिया का ) तथा कई दूसरे छोटे-मोटे सरदारों के साथ उनका दमन करने के लिए खाना किया। कुछ भगड़े के बाद राज्य के सरदारों ने चांपावतों का अच्छी तरह से दमन कर दिया, पर इसमें रामकरण ज़ग़मी हुआ और पृथ्वीसिंह ( चंडावल का ) मारा गया। अनन्तर रामकरण ने कूपावतों से घात की। जगराम ने कहा कि आसोप का पट्टा दिया जाय तो मैं चाकरी स्वीकार करूँ, परन्तु आसोप का ठिकाना इससे पूर्व ही कनीराम को दिया जा चुका था, अतएव उसे गजसिंहपुरा, रडोद, रतकुडिया तथा जालपुरा का २०००० का नया पट्टा और आसोप के बराबर कुरब दिया गया। इसी प्रकार दूसरे कई सरदारों को भी नये पट्टे दिये गये, जिसपर उन्होंने राज्य की सेवा स्वीकार कर ली। चांपावतों का उस समय भी थोड़ा-थोड़ा उपद्रव जारी

( १ ) जोधपुर राज्य की ख्यात; जि० ३, पृ० २७-२८। बीरबिनोद; भाग २, पृ० ८२४-५।

था, अतएव रामकरण पुनः उनके विरुद्ध गया। गांव अटबड़ा में उसका डेरा होने पर धायमाई भी उसके शामिल हो गया। चांपावत सोजत के निकट थे। जब उन्हें यह समाचार मिला तो वे रात्रि के समय वहां से निकल गये। तब जोधपुर की सेना का सोजत पर अधिकार हो गया। अनन्तर रामकरण ने जालोर से दक्षिणियों को निकालकर वहां भी जोधपुर का अधिकार स्थापित किया। वहां से वह सांचोर गया<sup>१</sup>।

भेड़ते में रहते समय धायमाई ने वि० सं० १८१८ ( ई० स० १७६१ ) में जोशी बालू को तीन हजार सेना के साथ दूसरे कुछ विरोधी सरदारों के

|                                                   |                                                                                                                                          |
|---------------------------------------------------|------------------------------------------------------------------------------------------------------------------------------------------|
| जोशी बालू का<br>कई ठिकानों से पेशकशी<br>बसूल करना | विरुद्ध भेजा। उसने पीसांगण, गोविन्दगढ़, खरवा,<br>मसूदा, देवलिया, टांडोटी, भियाण ( अजमेर-मेर-<br>वाड़ा के ठिकाने ) आदि से पेशकशी बसूल की। |
|---------------------------------------------------|------------------------------------------------------------------------------------------------------------------------------------------|

बड़ली के ठाकुर ने रुपया दिया नहीं, जिसपर बालू ने धायमाई को लिखा कि मैं बड़ली और केकड़ी पर आक्रमण करूंगा, अतएव आप चार बड़े सरदारों को मेरे पास भेज दें। इसपर जोधपुर में रहते समय धायमाई ने राठोड़ जालिमसिंह (शेरसिंहोत), राठोड़ फ़तहसिंह (श्यामसिंहोत), राठोड़ दलेलसिंह (अभयसिंहोत) एवं राठोड़ सालमसिंह (लखधीरोत, सरनाबड़ा का) को जाने की आज्ञा दी, परन्तु वे इसमें ढील-ढाल करते रहे। इस बीच बालू जोशी ने बड़ली, जूनिया, सावर, गुलगांव, पारा ( अजमेर मेरवाड़ा के अन्य ठिकाने ) आदि से पेशकशी ठहराई और राजगढ़ पर अधिकार कर लिया<sup>२</sup>।

अनन्तर बालू ने ससैन्य अजमेर पहुंचकर उसे घेर लिया। तीन दिन तक तो दक्षिणियों ने राठोड़-सेना का सामना किया, पर जब तोपों की मार से नगरकोट की सप्तील का कंगूरा गिर गया तो वे गढ़ के भीतर चले गये। तब नगर में विजयसिंह का अधिकार स्थापित हो गया। राठोड़-सेना का डेरा वीसला तालाब पर था। उसने फिर गढ़

राठोड़ सेना का अजमेर पर  
अधिकार करने का  
विफल प्रयत्न

( १ ) जोधपुर राज्य की स्थापना, जि० ३, पृ० २३-२२।

( २ ) वही, जि० ३, पृ० ३२-४।

धीटली (तारागढ़) पर घेरा डाला। दक्षिणी सरदारों ने माधवजी (महादजी) सिंधिया को लिखा कि गढ़ राठोड़ों ने घेर लिया है और सामान की कमी है, अतएव आप सहायता को जल्द आएं, अन्यथा गढ़ छूट जायगा और तीनों मुल्कों (मेवाड़, जयपुर और मारवाड़) से हमारा अधिकार हट जायगा। इसपर महादजी सिंधिया ने अजमेर की तरफ प्रस्थान किया और वहां (अजमेर) के अपने सैनिकों को कहला दिया कि एक सप्ताह तक डटे रहना तब तक मैं आता हूँ। उसके आने का समाचार सुनकर जोधपुरवालों ने घेरे में सख्ती की। श्रावणादि चिं० सं० १८१८ (चैत्रादि १६१६) ज्येष्ठ सुदि १० (ई० सं० १७६२ ता० १ जून) को, जब जोधपुर के सैनिक असावधान थे, दक्षिणियों ने गढ़ से बाहर निकलकर उनपर आक्रमण कर दिया, जिसमें दोनों तरफ के कई व्यक्ति मारे गये। इतने में जोधपुर के और सरदार सावधान हो गये और उन्होंने गोली चलाकर दक्षिणियों को पीछा गढ़ में घुसने पर बाध्य किया। इसी बीच दक्षिणियों की सहायक सेना निकट आ गई, जिसकी सूचना मिलने पर बालू घेरा उठाकर भांवता चला गया, जहां उसने गांव के पास डेरा कर अपनी रक्षा का समुचित प्रबन्ध किया। दक्षिणी सेना अजमेर पहुंची। धायभाई उन दिनों मेड़ते में था। उसने वहां से गुलाबराय आसोपा को दक्षिणियों से बात करने के लिए भेजा। महादजी ससैन्य अजमेर से कूचकर बुधवाड़ा और वहां से चलकर दूसरे दिन बालू की सेना के निकट जा पहुंचा। इस असें में जोधपुर की सेना के ऊदावत, मेड़तिये आदि कितने ही सरदार महादजी से मिल गये और उन्होंने उससे जोशी को पकड़वा देने का वायदा किया। जोशी को इसकी खबर मिलने पर उसने उन्हें रोकना चाहा, पर वे रुके नहीं। तब उसने उनका पीछा करने का इरादा किया, परन्तु इसकी हानि बतलाकर जवानसिंह ने उसे ऐसा करने से रोक दिया। सरदारों के चले जाने से जोधपुर की सेना में खलबली मच गई और लोग जोशी का साथ छोड़कर मेड़ता की तरफ चले गये। कुछ वहां रहे गये, जिनमें देवलिया (अजमेर जिला) का डाकुर रघुनाथसिंह भी था। उन्हें साथ लेकर बलूदा होता



हुआ जोशी मेढ़ता पहुंचा। धायभाई को जब सारा हाल मालूम हुआ तो अपने सरदारों पर से उसका विश्वास उठ गया और उसने जोधपुर जाना चाहा। जोरावरसिंह (खैवसर का) तथा इन्द्रसिंह (खैरवा का) ने उसे आश्वासन देकर रोका और मेढ़ते की मज़बूती की। इसी बीच गुलाबराय आसोपा के पास से दूत ने आकर खबर दी कि नौ लाख रुपया पेशकशी का ठहराकर उसने महादजी को पीछा लौटा दिया है<sup>१</sup>।

महादजी के लौटते ही चांपावत आदि विद्रोही सरदार रायपुर के केसरीसिंह के साथ मारवाड़ में घुस वहां उपद्रव करने लगे। इस-

पर धायभाई ने गांव मजल और दुनाड़ा तक उनका पीछा किया, जिसपर सारे ऊदावत तो अपने-अपने घर लौट गये और चांपावत चौरासी की तरफ

धायभाई का विद्रोही चांपावतों आदि का दमन करना

गये। तब धायभाई ने प्रथम पाली पर आक्रमण कर कुछ दिनों की लड़ाई के बाद विद्रोहियों को निकाल वहां राज्य का अधिकार स्थापित किया। अनन्तर उसने रायपुर और नीबाज के विद्रोही सरदारों को भी अधीन बनाया। चांपावत और मंडारी सवाईराम उन दिनों हरसोर में थे, जहां से वे नागौर में प्रवेश करना चाहते थे। जब उन्हें पाली के अधीन हो जाने की सूचना मिली तो वे रूपनगर चले गये। इसके कुछ समय बाद ही राजकीय सेना ने जावला, गूलर आदि के विद्रोहियों का प्रबंध किया<sup>२</sup>।

इस बीच जोशी बालू ने धायभाई की इस बात की शिकायत की कि वह राज्य के धन को बरबाद कर रहा है और उसने अपना खर्च भी बहुत बढ़ा लिया है। इसपर महाराजा ने उसे जोधपुर बुलाकर उसका रिताला आदि वापस ले लिया। इसका धायभाई को बड़ा दुःख हुआ। अनन्तर महाराजा ने मुंहणीत सूरतराम को अपना प्रधान मंत्री नियतकर

( १ ) जोधपुर राज्य की ख्यात; जि० ३, पृ० ३४-७। धीरविनोद; भाग २, पृ० ८६२।

( २ ) जोधपुर राज्य की ख्यात; जि० ३, पृ० ३७-६।

बालू जोशी को कैद किया। इसके बाद ही वि० सं० १८२१ के आश्वय मास ( ई० सं० १७६४ जुलाई ) में धायभाई का देहांत हो गया<sup>१</sup>।

उन्हीं दिनों महाराजा ने मेड़ते में रहते समय जाबला के ठाकुर चदन-सिंह को कैद कर उसके ठिकाने पर राजकीय सेना भेज दी, जिसने वहां अधिकार कर लिया। फिर जैतसिंह के कहने पर जाबला के ठाकुर का कैद किया जाना चदनसिंह छोड़ दिया गया तो वह रूपनगर होता हुआ जयपुर चला गया<sup>२</sup>।

वि० सं० १८२२ ( ई० सं० १७६५ ) में उज्जैन की तरफ से महादजी सिंधिया ने पुनः मारवाड़ पर चढ़ाई की। इसकी सूचना मिलने पर महाराजा ने एक व्यक्ति को उससे बात करने के लिए भेजा। दक्षिणों के साथ पुनः लड़ाई होना उसने मन्दसौर पहुंच तीन लाख रुपया देना ठहराकर उसे वापस लौटाया। इस अवसर पर खानूजी (मरहटा सरदार) सन्धिचर्चा से अलग रहा। महादजी के प्रस्थान करते ही चिट्रोदो चांपावतों ने खानूजी को साथ ले मारवाड़ की तरफ कूच किया। इसकी खबर मिलने पर जोधपुर से मुंहगोत (मेहता) सूरतराम की अध्यक्षता में सेना रवाना हुई और मेड़ता वगैरह से भी फौजें गईं। लड़ाई होने पर दक्षिणी तथा चांपावत हारकर भाग गये। खानूजी तथा चांपावतों के लौट जाने पर सूरतराम ने पीह के उदावतों से पेशकशी ठहराई तथा सिंघवी भीमराज ने चसी की गढ़ी को घेरकर मोहनसिंह से दंड ठहराया<sup>३</sup>।

उसी वर्ष से राज्य में 'रेख बाव' नामक कर लगाना शुरू हुआ। वि० सं० १८२३ के वैशाख ( ई० सं० १७६६ मई ) में महाराजा ने नाथद्वारा जाकर

( १ ) जोधपुर राज्य की ख्यात; जि० ३, पृ० ३१-४०। "वीरविनोद" में भी इसका उल्लेख है ( भाग २, पृ० ८१५ )।

( २ ) जोधपुर राज्य की ख्यात; जि० ३, पृ० ४०। वीरविनोद, भाग २, पृ० ८१५।

( ३ ) जोधपुर राज्य की ख्यात; जि० ३, पृ० ४०-४१।

महाराजा का वैष्णव धर्म  
स्वीकार करना

वैष्णव धर्म स्वीकार किया और अपने राज्य भर में मद्य और मांस की बिक्री बन्द करवा दी। उसी वर्ष कार्तिक मास ( नवम्बर ) में वह अन्नकूट के उत्सव पर फिर नाथद्वारा गया ।

उन्हीं दिनों खीची गोवर्द्धन ने, जो अपनी तीर्थ-यात्रा के समय जाटों का प्रभुत्व देख चुका था, महाराजा से निवेदन किया कि यदि राठोड़ और जाट एकत्र हो जायें तो दक्षिणियों को नर्मदा नदी के उस पार ही रोका जा सकता है । इसपर महाराजा का जाटों से मेल करना

महाराजा ने पंचोली परसादीराम तथा छत्रसाल रघुनाथसिंहोत्त जोधा को इस संबंध में बातें तय करने के लिए भेजा । उन्होंने डीग में भरतपुर के स्वामी जवाहरसिंह से बात कर उसे इस कार्य के लिए राजी किया । फिर वि० सं० १८२४ ( ई० सं० १७६७ ) में प्रस्थान कर वे पुष्कर गये । उस समय उन्होंने मार्ग में पड़नेवाले जयपुर के गांवों को लूटा । इस से महाराजा माधोसिंह बड़ा नाराज़ हुआ । पुष्कर में जवाहरमल के डेरे होने पर महाराजा विजयसिंह वहां जाकर उससे मिला । ई० सं० १७६७ ता० ६ नवंबर ( वि० सं० १८२४ कार्तिक सुदि १५ ) को पुष्कर के किनारे जवाहरसिंह और विजयसिंह पगड़ीबदल भाई बने और राजपूतों एवं जाटों के एकत्र होकर भरहटों और नजीबख़ां ( रुहेला ) को दबाने के संबंध में परस्पर प्रतिज्ञायें हुईं । विजयसिंह ने माधोसिंह को भी इस ऐक्य को बढ़ाने के लिए पुष्कर में आने को लिखा, पर उस अभिमानी कछवाहे ने जाने से इनकार कर यह उत्तर दिया कि आपने जाट के साथ, जो हमारा खिराजगुज़ार है और हमारा परवाना प्राप्त होते ही सदा हमारी सेवा में उपस्थित हो जाया करता है, बराबरी का आसन ग्रहणकर अपनी प्रतिष्ठा गिरा दी है । केवल महाराणा ( उदयपुर का ), रावराजा ( बूंदी का ) और आप हमारी बराबरी के राजाओं में हैं । इस उत्तर से

( १ ) जोधपुर राज्य की ख्यात; जि० ३, पृ० ४१-२ । वीरविनोद; भाग २, पृ० ८१५ ।

( २ ) जोधपुर राज्य की ख्यात; जि० ३, पृ० ४३ ।

जवाहरसिंह का क्रोध माधोसिंह पर अत्यंत ही बढ़ गया। जब अपने आचरण के लिए विजयसिंह ने खेद प्रकट किया तो माधोसिंह ने अपनी बीमारी का कारण बतलाकर उपस्थित होने में विवशता प्रकट की। इसी बीच जवाहरसिंह ने आक्रमण करने का भय दिखलाकर माधोसिंह से कुछ भूमि मांगी, जिसपर उसने उदयपुर से फ़ौज मंगवाने के अतिरिक्त ज़ान्ते के लिए दक्षिणियों की सेना भी बुलवाली। इस अवसर पर उसके पास अपनी ५०००० सेना के अतिरिक्त उदयपुर की ३०००, कोटा की ३००० और दक्षिणियों की १०००० सेना हो गई। विजयसिंह की ओर से जवाहरसिंह से छेड़ छाड़ न करने के लिए कहलाने पर उस (माधोसिंह) ने अपना वकील भेज विश्वास दिलाया तब महाराजा ने जाटों को विदा किया और कुछ दूर तक वह स्वयं उनके साथ गया। अनन्तर वह अपनी कुछ सेना उनके साथ देकर सांभर होता हुआ मारोठ लौट गया। अपनी प्रतिज्ञा के विपरीत कछवाहों की सेना ने लौटती हुई जाटों की सेना पर आक्रमण कर दिया। गांव मावड़ा (जयपुर राज्य) में दोनों दलों में तोपों की भीषण लड़ाई हुई, जिसमें कछवाहों की तरफ़ के राजा हरसहाय और उसका भाई गुरुसहाय खत्री तथा धूला का राजावत दलेलसिंह एवं उसका पुत्र लक्ष्मणसिंह आदि मारे गये तथा जाटों के साथ की राठोड़-सेना के सूरतसिंह पद्मसिंहों

( १ ) सरकार, फ़ाल् ग्रेड दि मुगल एम्पायर, जि० २, पृ० १२३। सूर्यमल; वंशमास्कर; चतुर्थ भाग; पृ० ३७२०, कृन्द २१-४। सिलेब्रेंस फ़ॉम दि पेशवाज़ द्वातर; जि० २६, पृ० १६२, १६४-५।

( २ ) इन चारों की स्मारक छतरियां मावड़े के विद्यालक्ष्मण में बनी हुई हैं। उनके अतिरिक्त और भी बीसों चबूतरे, वीर पुरुषों के स्मारक और छतरियां वहां विद्यमान हैं, जो मावड़ा के भीषण युद्ध की स्मृति दिलाती हैं। हरसहाय की छनरी पर वि० सं० १८२५ ( ई० सं० १७६८ ) का लेख है। दलेलसिंह और उसके पुत्र लक्ष्मणसिंह की छतरियों पर वि० सं० १८२७ ( ई० सं० १७७० ) के लेख हैं। ये छतरियां यहां पीछे से बनाई गई हैं। दोनों पिता-पुत्र की सृष्टि तो मावड़ा में ही हुई थी, पर उनका दाह संस्कार उनके अधीनस्थ गांव बवाई

तथा चापावत, पातावत, मेड़तिया आदि सरदार काम आये। इस लड़ाई के समय फ्रांसीसी समरू भी जाटों की तरफ था। अन्त में जाटों के पक्ष के मुसलमान सैनिकों के पैर उखड़ जाने के कारण उनकी फौज के दूसरे विभागों में भी भगदड़ मच गई। कुछ जाटों ने जयपुर पर आक्रमण करने का विचार किया था, परन्तु जब उन्होंने अपनी सेना के हारने का समाचार सुना तो वे भी लौट गये। महाराजा विजयसिंह को जब इस

में हुआ, जो पपुरना नामक स्थान से चार मील दूर है वहां उनकी छतरियां बनी हुई हैं, जिनपर वि० सं० १८२४ पौष वदि ६ ( ई० सं० १७६७ ता० १४ दिसंबर ) के लेख हैं। दलेलसिंह की छतरी के गुम्बज के भीतरी भाग में नाचती हुई स्त्रियों ( अप्सराओं ) के चित्र बने हैं। उसके पुत्र लक्ष्मणसिंह की छतरी के गुम्बज के भीतरी भाग में तीन वृत्त हैं, जिनमें सुन्दर चित्र बने हैं। सबसे नीचे के वृत्त में समुद्र-मंथन तथा अवतारों आदि के चित्र हैं। उसके ऊपर के वृत्त में भावड़े की लड़ाई का चित्र है, जिसमें सैकड़ों सवार लड़ते हुए दिखाये गये हैं। एक स्थल पर हाथी पर बैठे हुए जवाहरसिंह पर अश्वारूढ़ दलेलसिंह को भाला मारते हुए बतलाया गया है। उसके चोढ़े के दोनों अगले पैर हाथी की सूंघ पर लगे हुए हैं। ऊपर के वृत्त में राम-रावण युद्ध के चित्र हैं।

( १ ) समरू का मूल नाम धान्तर रैनहाट था। उसका जन्म ई० सं० १७२० (वि० सं० १७७७) में हुआ था। वह फ्रांस से एक फ्रांसीसी जहाज़ में खलासी होकर यहां आया था। पांढीचेरी में जहाज़ को छोड़कर सौमर्स नाम से वह सेना में भर्ती हुआ, जिससे अन्य लोग उसको सौम्रे कहते थे और हिन्दुस्तानी समरू। फिर वहां से भागकर वह ढाका में ईस्ट इंडिया कम्पनी की सेना में भर्ती हुआ, परन्तु १८ दिन बाद नौकरी छोड़कर चन्द्रनगर चला गया। तदनंतर अवध के नवाब सफ़दरजंग के यहां वह नौकर हुआ। वहां से भी काम छोड़कर वह सिराछुहौला और मीर कासिम की सेवा में रहा। उस समय पटना में उसने छल से कई अंग्रेज़ों को मार डाला। वहां से भागकर वह ई० सं० १७६३ ( वि० सं० १८२० ) में अवध के नवाब वज़ीर के पास जा रहा। वहां भी स्थिर न रहकर भरतपुर और जयपुर राज्यों की सेवा में रहने के बाद वह साद-शाह शाहआलम के वज़ीर नज़फ़जों की सेवा में चला गया, जहां उसे सरधना का इलाक़ा ज़मीन में मिला। उसने काश्मीर की रहनेवाली जालियन ज़ेबुन्निसा से विवाह किया, जो बेगम समरू के नाम से प्रसिद्ध हुई। समरू का देहांत आगरा में ई० सं० १७७८ (वि० सं० १८३५) में हुआ ( बकलैड; डिवथनरी ऑफ़ इण्डियन बायग्राफी; पृ० ३७२। एच्० काम्पटन; यूरोपियन मिलिटरी एडवेंचर्स ऑफ़ हिन्दुस्तान; पृ० ४००-४०५ )।

घटना की सूचना मिली तो उसने जयपुर के वकील को बड़ा उपाख्यम्भ दिया<sup>१</sup>।

उसी वर्ष फाल्गुन मास में जयपुर के महाराजा माधोसिंह का देहांत हो गया। तब जाटों के पीछे गई हुई कछवाहों की सेना वापस जयपुर चली गई। उधर महाराजा विजयसिंह की दक्षिणियों का महाराजा की सेना भी, जो जाटों की सहायताार्थ गई हुई थी, वापस नागौर की तरफ लौटी। कछवाहों ने इस अवसर पर दक्षिणियों को कहलाया कि राठोड़ जाटों से धन लेकर जा रहे हैं, जो उनसे छीनने का बड़ा अच्छा मौका है। यह जानते ही दक्षिणी प्रस्थान कर राठोड़ों के पीछे परवतसर तक गये। मेहता सूरतराम ने जब मेड़ते जाकर महाराजा को इसकी खबर दी तो उसने बातकर दक्षिणियों को वापस लौटा दिया। तब नागौर की फौज मेड़ता लौट गई<sup>२</sup>।

उदयपुर के महाराणा राजसिंह (दूसरा) की मृत्यु के समय उसकी भाली राणी गर्भवती थी, परन्तु अन्तःपुर से अरिसिंह (राजसिंह का चाचा और महाराणा जगतसिंह (द्वितीय) का दूसरा पुत्र) के मय से सरदारों के पूछने पर कहला दिया गया कि उसके गर्भ नहीं है। इसपर सरदारों ने अरिसिंह को ही, जो हक्रदार था, वि० सं० १८१७ चैत्र वदि १३ (ई० सं० १७६१ ता० ३ अप्रैल) को मेवाड़ की गद्दी पर बिठाया। अरिसिंह स्वभाव का बहुत उग्र और क्रोधी था। उसने गद्दी पर बैठते ही सरदारों का अपमान करना शुरू किया, जिससे वे उसके विरोधी हो गये। इसी बीच भाली राणी के गर्भवती होने का समाचार कुछ-कुछ प्रकट हो गया। कुछ समय बाद उसके एक पुत्र उत्पन्न हुआ, जिसका नाम रत्नसिंह रखवा गया। उसकी परवरिश उसके मामा जसवन्तसिंह (गोगुंदा का स्वामी)

( १ ) जोधपुर राज्य की ख्यात; जि० ३, पृ० ४४-६। वंशमात्सर; पृ० ३७२१-७, कुन्द संख्या १-२२।

( २ ) जोधपुर राज्य की ख्यात; जि० ३, पृ० ४६-७।

के यहां हुई। सरदार महाराणा से अप्रसन्न तो थे ही, अब वे उसे पदच्युत करने तथा उसके स्थान में रत्नसिंह को गद्दी पर बैठाने का उद्योग करने लगे। महाराणा ने ऐसी अवस्था देख वमन नीति से कार्य लिया, पर उसका परिणाम उल्टा ही हुआ<sup>२</sup>। बीच में सरदारों को नाराज़ करने की

( १ ) पसंद गांव के निवासी आसिया वल्लभराम-कुल “कीरति प्रकाश” से पाया जाता है कि रत्नसिंह को जोधपुर के महाराजा विजयसिंह के पास भी ले गये थे—

पूत राजसी पहल, कड़े नग मात तोत कर ।  
जा पहुंचे जोधाण, दीह वह प्रछन रहे दुर ।  
सुतान गढ़ यक समय, पूछ सिंसु कवण कहो पत ।  
भण नृप तुम भतीज, सही रतनो राजड़ सुत ।  
यम बजा बयण सुण राण उत, दीधा खत बध बूदसी ।  
पेदास हुआ बावल प्रकट, खबर रवण वन खूचसी ॥  
यसड़ा खत उणवार, आय प्रछन उदयापुर ।  
राय गुलाब करगग, चढत बंचे कथ चातुर ।  
सुण जालि कथ सरब, राण हुंता किय जाहर ।  
बहन रतन सुण बयण, अधप अरसीह घखे उर ।  
कर तोल खाग यम बयण कह, जरेहु संघर जंगरी ।  
भरलेऊं भेल मयणाग भुज, अठे बेल इकलिंगरी ॥

हमारे संग्रह की हस्तलिखित प्रति से ।

( २ ) इस अवसर पर अरिसिंह ने जोधपुर के महाराजा विजयसिंह को अपनी तरफ मिलाने का प्रयत्न किया। जोधपुर राज्य की ख्यात में लिखा है कि अरिसिंह की तरफ से उक्त महाराजा के पास वकील पहुंचने पर उसने सेना व्यय देने के इक़रार पर सिववी क़तहचंद और भीमराज को अपनी सेना के साथ भेजा और उनके साथ जागोर की सेना भी कश्मी, जिसने जाकर भांडेसर में मुक़ाम किया। वहां कुंभलगढ़ से रत्नसिंह के वकील भी पहुंचे और उन्होंने उनसे कहा कि जितना रुपया अरिसिंह देगा, उतना हम दे देंगे, तुम रत्नसिंह की मदद करो। फिर रत्नसिंह की तरफ से रुपये मिल जाने पर भांडेसर से सेना बिखेर दी गई और जोधपुर के दोनों सुस्तही वापस चले गये। रत्नसिंह की तरफ से खीवसर के ठाकुर जोरावरसिंह के पास सहायता देने के लिए रक़म भेजी गई,

कई और भी घटनाएँ हुई, जिससे विरोध बढ़ता ही गया। रत्नसिंह अधिक समय तक जीवित न रहा और सात वर्ष की अवस्था में उसकी मृत्यु हो गई। इसपर सरदारों ने उसी अवस्था के एक दूसरे बालक को रत्नसिंह घोषितकर महाराणा को राज्यव्युत्तर करने का अपना प्रयत्न जारी रखा। माधवराव सिंधिया ने रत्नसिंह का पक्ष लेकर वि० सं० १८२५ (ई० सं० १७६८) में क्षिप्रा नदी के निकट महाराणा की सेना को हराया और उदयपुर को घेर लिया। नगर का समुचित प्रबन्ध होने के कारण छः मास तक घेरा रहने पर भी वह वहाँ अधिकार न कर सका। उधर उदयपुर में खाद्य-सामग्री का धीरे-धीरे अभाव होने लगा। तब उदयपुरवालों ने संधि की चर्चा शुरू की। माधवराव भी यही चाहता था। अन्त में ६३½ लाख रुपये मिलने की शर्त पर उसने घेरा उठा लिया। उस समय किये गये शर्तनामे के अनुसार फ़र्ज़ी रत्नसिंह का मन्दसोर में रहना निश्चित होकर महाराणा ने उसके लिए ७५००० रुपये आय की जागीर निकाल दी। पर वह मन्दसोर जाकर न रहा और विद्रोही सरदारों एवं महापुरुषों की फ़ौज के साथ मेवाड़ में लूट-मार करने लगा। महाराणा को जब यह ख़बर मिली तो उसने विद्रोहियों को हराकर भगा दिया। एक साल तक शान्त रहने के अनन्तर विद्रोही सरदार पुनः उपद्रव करने लगे। रत्नसिंह का कुंभलगढ़ पर अधिकार था, जहाँ रहकर वह मेवाड़ के गोड़घाड़ ज़िले पर भी अधि-

जिससे वह अपने राजपूतों-सहित रत्नसिंह के शामिल हो गया। रत्नसिंह दो वर्ष तक तो जवाहरसिंह को तन्त्रबाह देता रहा, उसके बाद सेरा (सायरा) का परगना देना स्थिर हुआ (जि० १, पृ० ४७)। दयालदास लिखता है कि मेवाड़ का गृहकलह बढ़ाने में विजयसिंह का लान था और वह गोड़घाड़ को अपने राज्य में मिलाना चाहता था (दयालदास की ट्याप; जि० २, पन्ना ६२)।

(१) ये दावूपंथी साधु थे, जो जयपुर की सेना में बड़ी संख्या में रहते थे और वहीं से रत्नसिंह के पक्षवाले इन्हें मेवाड़ में लाये थे। इनको महापुरुष भी कहते थे। अबतक ये जयपुर की सेना में किसी क्रूर विद्यमान हैं। ये विवाह नहीं करते हैं।



कार करने का प्रयत्न करने लगा। इसपर महाराणा ने अपने काका महाराज बाघासिंह को दूसरे कई सरदारों एवं सेना के साथ विद्रोहियों के विरुद्ध भेजा। उन्होंने विद्रोहियों पर विजय तो प्राप्त की, पर कुंभलगढ़ पर रत्नसिंह का ही अधिकार बना रहा। महाराज बाघासिंह ने गोड़वाड़ का प्रबंध करने के पीछे उदयपुर लौटकर महाराणा से निवेदन किया कि गोड़वाड़ पर अधिकार रखने के लिए वहां यथेष्ट सेना का होना जरूरी है। इसपर महाराणा ने जोधपुर के महाराजा विजयसिंह को लिखा कि रत्नसिंह को दवाने के लिए वह अपनी तीन हजार सेना कुछ समय के लिए नाथद्वारे में रखे और जब तक वह सेना वहां रहे, तब तक उसके वेतन के लिए गोड़वाड़ की आय लेता रहे; परन्तु वहां के सरदार हमारे ही अधीन रहेंगे। इसपर महाराजा ने उत्तर भिजवाया कि आम तौर से २०० सवार तथा ५०० सिपाही रहेंगे, और लड़ाई के समय तीन हजार सेना कर दी जायगी। तदनुसार महाराजा

( १ ) इस संबंध के पत्र-व्यवहार के सिलसिले में विजयसिंह ने जो वायदा किया था उसका उल्लेख महाराणा के प्रधान और मुसाहिब कायस्थ जसवंतराय के नाम के वि० सं० १८२७ पौष सुदि १३ ( ई० सं० १७७६ ता० ३० दिसम्बर ) के मेहता श्रीचंद के लिखे पत्र में हुआ है, जिसका आशय इस प्रकार है—

“गोड़वाड़ के लिए रावत अर्जुनसिंह ( कुराबड़ का ) का पत्र आया, जिसमें यह बात लिखी है कि वहां के सरदार महाराणा के अधीन रहेंगे और झालसा होगा वह महाराजा ( विजयसिंह ) को दिया जायगा। इस पत्र को महाराजा के सामने पेश करने पर हुक्म हुआ कि ठीक है, सरदारों पर महाराणा प्रसन्नता से अपना अधिकार रखें और झालसा हमको दें, परन्तु इतनी सेना वहां नहीं रह सकती। दो सौ सवार तथा पांच सौ पैदल महाराणा की सेवा में उपस्थित रहेंगे और जब कभी सेना की चढ़ाई होगी उस समय ३००० सवारों की सेना प्रस्तुत कर दी जायगी। ..... उदयपुर के सलाहकार ( भांजगढ़वाले ) तरह-तरह के वहम पैदा करते हैं, परन्तु यहां वहम जैसी बात नहीं है। ..... उनको साफ-साफ लिखा दिया जावे कि किसी बात का वहम न करें। दीवान (महाराणा) जितने दिन हमारी सेना रखेंगे, उतने दिन गोड़वाड़ के परगने पर हमारा अमल रहेगा और जिस दिन महाराणा हमारी सेना को रुखसत दे दें, उसी दिन गोड़वाड़ के परगने पर हम पीछा उनका अधिकार करा देंगे .....।”

वीरविनोद; भाग २, पृ० १५७२।

ने सेना नाथद्वारे में भेजकर गोड़वाड़ के परगने पर अधिकार कर लिया, परन्तु रत्नसिंह को कुंभलमेर से निकालने का प्रयत्न न किया। महाराणा के कई बार लिखने पर भी जब महाराजा ने कोई ध्यान न दिया तो उस- (महाराणा) ने उसको गोड़वाड़ का परगना छोड़ देने को लिखा, परन्तु विजयसिंह ने लालच में आकर उस समय इसे टाल दिया। वि० सं० १८२८ के माघ (ई० सं० १७७२ के फरवरी) मास में महाराजा विजयसिंह, महाराजा गजसिंह (वीकानेर का) तथा राजा बहादुरसिंह (कृष्णगढ़) तीनों नाथद्वारा गये और महाराणा भी वहां पहुंचा। गोड़वाड़ के संबंध में चर्चा छिड़ने पर नाथद्वारा के गोस्वामी और महाराजा गजसिंह ने महाराजा विजयसिंह को गोड़वाड़ का परगना छोड़ देने के लिए बहुत समझाया, परन्तु महाराजा ने स्पष्ट रूप से कोई बात स्वीकार न की। उस समय करमसोत ठाकुर जोरावरसिंह (खीवसर का) ने महाराजा विजयसिंह पर गोड़वाड़ के लिए अधिक दवाव देकर उत्तर दिया कि विजयसिंह हमारे मालिक हैं, पर ज़मीन देना इनके अधिकार की बात नहीं है। जब तक पचास हजार राठोड़ों के धड़ पर सिर है, गोड़वाड़ नहीं दी जावेगी। इससे यह चर्चा बंद हो गई और परस्पर विवाद बढ़ता देख खिन्नचित्त हो महाराणा उदयपुर को और तीनों राजा अपने-अपने देश की तरफ़ रवाना हुए। मार्ग में गजसिंह ने विजयसिंह के कहने पर रीयां के ठाकुर ज़ालिमसिंह से, जो बहुत धिगाड़ करता था, उसका समझौता करा दिया और फिर वह वीकानेर को लौटा।

वि० सं० १८२६ (ई० सं० १७७२) में राज्यच्युत महाराजा रामसिंह का देहांत हो गया। इस घटना से जो गड़बड़ी पैदा हो गई उससे लाभ उठाकर

( १ ) मेरा; राजपूताने का इतिहास; जि० २, पृ० ६७०।

( २ ) बपालदास की ख्यात; जि० २, पृ० ३२-३। पाठर्जट; गैज़ेटियर ऑफ़ दि वीकानेर स्टेट, पृ० ७०। जोशी तिलोक्ती श्री ख्यात, पृ० १४, १०१।

( ३ ) वीरविनोद से पाया जाता है कि इसकी मृत्यु जयपुर में हुई ( भाग २, पृ० ८१५ )।

रामसिंह के मरने पर  
महाराजा की सेना का  
उसके हिस्से के सांभर पर  
क्रब्जा करना

केशोदासोत, सूरताणोत, रघुनाथसिंहोत आदि  
मेड़तियों की २००० सेना के साथ जाकर नांवा के  
हाकिम मनरूप उपाध्याय ने सांभर पर क्रब्जा कर  
लिया। इसकी सूचना महाराजा को मिलने पर वह उस (मनरूप) से बड़ा  
प्रसन्न हुआ और उसने उसे ही वहां का हाकिम नियत किया<sup>१</sup>।

इसके बाद महाराजा ने राज्य की अवस्था करनेवाले सरदारों के  
प्रबंध की ओर ध्यान दिया। चांपावत जैतसिंह (आउवा) का अन्य सरदारों  
के साथ ठीक व्यवहार नहीं था, जिसकी महाराजा  
आउवा के ठाकुर को छल  
से मरवाना

के पास कई बार शिकायत हो चुकी थी। वि० सं०  
१८३१ के भाद्रपद मास में महाराजा ने इंद्रसिंह  
(खैरवा), सवाईसिंह (पोंकरण), कर्णसिंह (खीवसर), जैतसिंह आदि  
अपने बड़े-बड़े सरदारों को गढ़ में बुलवाया। जैसे ही जैतसिंह महाराजा  
के पास उपस्थित हो मुजरा करने के लिए झुका, वैसे ही सिंघवी खूबचंद ने  
कटारी के दो बार कर उसे मार डाला। अनन्तर आउवा पर क्रब्जा करने  
के लिए आह्वा होने पर सिंघवी बनेचंद ने ५०० सवारों के साथ वहां जाकर  
राज्य का अधिकार स्थापित किया। उन्ही दिनों सिंघवी भीमराज पर  
महाराजा की कृपा बढ़ी। उसके पुत्र को परबतसर का हाकिम बनाने के  
साथ महाराजा ने उस (भीमराज) को बरूशी के पद पर नियुक्त किया<sup>२</sup>।

वि० सं० १८३४ (ई० सं० १७७७) में दक्षिणी आंवाजी इंग्लिया अपनी  
सेना सहित ढूंढाड़ की तरफ आया। उस समय महाराजा के वकीलों ने  
महाराजा को लिखा कि वह उसे खिराज न दे।  
दक्षिणी आंवाजी के विरुद्ध  
सेना भेजना  
इसपर महाराजा ने सिंघवी भीमराज के साथ १५  
हज़ार सेना रवाना की। इसकी निश्चित सूचना  
मिलने पर आंवाजी मेवाड़ चला गया<sup>३</sup>।

(१) जोधपुर राज्य की ख्यात; जि० ३, पृ० ४८।

(२) वही, जि० ३, पृ० ५१-३। वीरविनोद; भाग २, पृ० ८२६-६।

(३) जोधपुर राज्य की ख्यात; जि० ३, पृ० ५५।

उसी वर्ष कार्तिक मास में महाराजकुमार कृतद्वसिंह बीमार पड़े । बहुत कुछ चिकित्सा देने पर भी उसकी हालत न सुधरी और कार्तिक सुदि ३ ( ई० स० १७७७ ता० ३ नवंबर ) को कुंवर कृतद्वसिंह का देहांत हुआ ।  
उसका देहांत हो गया ।

इसके कुछ ही समय बाद बीकानेर के महाराजा गजसिंह और उसके कुंवर राजसिंह के बीच किसी कारणवश विरोध उत्पन्न हुआ । इसपर महाराजा ने मुंहशोत सवाईराम को बीकानेर के महाराजा गजसिंह और उसके कुंवर में विरोध की उत्पत्ति उधर जाने की आज्ञा दी । उसने नागौर पहुंचकर सेना एकत्र की, पर इसी बीच पिता और पुत्र के बीच का झगड़ा शांत हो गया, जिससे सवाईराम का उधर जाना स्थगित रहा ।

अनंतर सवाईराम को मसूदा की तरफ जाने और रायपुर के विद्रोही ठाकुर को समझाने की आज्ञा दी गई । इसपर नागौर से प्रस्थान कर वह मेड़ता पहुंचा, जहां से उसने शंभूदान चौराहे को रायपुर के ठाकुर के पास घातचीत करने के लिए भेजा । इस बीच कुछ फौज ने जाकर मसूदा से धन वसूल किया । शंभूदान ने जाकर रायपुर के ठाकुर कैसरीसिंह को आज्ञासन देने का प्रयत्न किया, परन्तु वह महाराजा की तरफ से छल होने के संदेह के कारण दरबार में जाकर चाकरी करने के लिए तैयार न हुआ । तब सवाईराम के कहलाने पर दीलतसिंह ( नीवाज का ) जवानसिंह ( रास का ), भारतसिंह ( लांबिया का ) तथा जैतसिंह ( छीपिया का ) आदि रायपुर के स्वामी का दमन करने के लिए भेजे गये । जोधपुर की सेना का बहुत समय तक तो कैसरीसिंह ने बड़ी धीरता के साथ सामना किया, परन्तु अन्त में उसे हारकर मेवाड़ में शरण लेनी पड़ी । इस प्रकार रायपुर पर जोधपुर राज्य का अधिकार हो गया । पीछे से महाराजा

( १ ) जोधपुर राज्य की ख्यात, जि० ३, पृ० २४ ।

( २ ) वही, जि० ३, पृ० २५ ।

ने रायपुर की जागीर केसरीसिंह के पुत्र फ़तहसिंह के नाम कर दी<sup>१</sup>।

सिंह के हैदराबाद और उमरकोट<sup>२</sup> का स्वामी मियां गुलामअलीख़ां किलोड़ा था। लीखी ताजा तथा सावटिया ताजा उसके दीवान एवं टाल-पुरिया बीजड़ फ़ौजदार था। क्रमशः बीजड़ ने बड़ी शक्ति प्राप्त कर ली, यहाँ तक कि उसने मियां को एक प्रकार से बन्दीकर लीखियों तथा सावटियों को वहाँ से निकाल दिया<sup>३</sup>। हैदराबाद का क़िला गुलामअली की माता के

महाराजा विजयसिंह का  
उमरकोट पर कब्ज़ा होना

( १ ) जोधपुर राज्य की ख्यात; जि० ३, पृ० ५५-७।

( २ ) उमरकोट सुमरा जाति के उमर नाम के सरदार ने बसाया था, जिससे उसका नाम उमरकोट पड़ा, परन्तु उसके बसाये जाने के समय का पता नहीं चलता ( इम्पीरियल गैज़ेटियर, जि० २४, पृ० ११८ )।

टॉड लिखता है कि मुसलमानों का आधिपत्य उमरकोट पर स्थापित होने से पूर्व वहाँ सोढ़ा (परमार) राजपूतों का अधिकार था और वह उनकी राजधानी थी। क्रमशः राठोड़ों एवं उमरकोट के वर्तमान शासक वंश के पूर्वजों ने वहाँ से उनका प्रमुख हटाया। महाराजा विजयसिंह के राज्यकाल में कलोड़ा जाति का मियां नूरमोहम्मद सिंह का शासक था। जब कन्दहार की सेना ने उसे वहाँ से निकाला तो वह जैसलमेर जा रहा और वहीं उसकी मृत्यु हुई। उसके ज्येष्ठ पुत्र अंतरख़ां तथा उसके भाइयों ने बहादुरख़ां खहरानी की शरण ली। इसी बीच उनका एक अनौरस भाई गुलामशाह हैदराबाद की गद्दी का मालिक बन बैठा। दाउदपोतों ने अंतरख़ां आदि का पक्ष ग्रहण किया और गुलामशाह को हटाने के लिए खहरानी जाति के सरदारों तथा अंतरख़ां के साथ उन्होंने हैदराबाद की तरफ़ प्रस्थान किया। गुलामशाह उनका सामना करने को आगे बढ़ा। उबीरा नामक स्थान में विरोधी दलों का सामना होने पर गुलामशाह की विजय हुई। अंतरख़ां कैद कर सिंधु नदी के द्वीप गज-का-कोट में भेज दिया गया। उसका उत्तराधिकारी उसका पुत्र सरफ़राज़ हुआ ( राजस्थान; जि० ३, पृ० १२८७-८ )।

( ३ ) टॉड-कृत “राजस्थान” से पाया जाता है कि गुलामशाह के उत्तराधिकारी सरफ़राज़ ने बीजड़ की बहिन से शादी करनी चाहती थी, जो उस (बीजड़) के पिता ने मंजूर नहीं की। इसका परिणाम यह हुआ कि सरफ़राज़ ने तमाम टालपुरियों को मरवाना शुरू किया। बीजड़ किसी प्रकार बच गया और उसने गुलामशाह के वंशजों से बदला लेना शुरू किया ( जि० ३, पृ० १२८८-९ )।

अधिकार में रहा। वह उसने टालपुरियों को नहीं सौंपा। बीजड़ के पास प्रचुर संपत्ति थी और वह बड़ा शक्तिशाली था। वह मियां के पास जाता तो उससे सदा यही कहता कि मैं तो आपका सेवक हूँ, पर एक प्रकार से वही स्वामी था। टालपुरियों को केवल इतने से ही संतोष न हुआ। उन्होंने मारवाड़ और सिन्ध की सीमा पर गिराव के निकट पराऊ की गड़ियां गिराईं। अनन्तर ५०००० सेना के साथ जाकर टालपुरियों ने पोकरण, फलोधी और कोटड़ा को दवाने का विचार किया। जब इसकी खबर महाराजा विजयासिंह के पास पहुंची तो उसे बड़ी चिन्ता हुई और उसने मुहम्मद सवाईराम एवं सिंघवी भीमराज आदि से सलाह की। उन्होंने कहा कि राज्य की तरफ से टालपुरियों का दमन करने के लिए सेना भेजनी चाहिये। अनन्तर महाराजा ने सोजत से सिंघवी खूबचंद को बुलाकर उससे भी इस संबंध में राय की। उसने कहा कि निश्चित रूपसे कुछ भी करने के पूर्व वकील भेजकर उधर की परिस्थिति समझना आवश्यक है। महाराजा ने इसपर यह कार्य उसे ही सौंप दिया। उसने सोजत के एक चतुर कार्यकर्ता सेवक ( भोजक ) थानजी एवं नोदिया के भाटी प्रतापसिंह को सिंघ की तरफ भेजा। उनके बीजड़ के पास पहुंचने पर उसने दोनों की बड़ी खातिर की और कहा कि मैं तो महाराजा का सेवक हूँ, परन्तु उसके मन में उन्हें कपट ही जान पड़ा। वहां से लौटते समय उन्होंने बीजड़ के वकील शेख रहमतअली को अपने साथ ले लिया और जोधपुर पहुंचकर बीजड़ के कपट की बात महाराजा से कही। इसपर महाराजा ने उसका अन्त करने का निश्चय किया। सिंघवी खूबचंद ने स्वयं इस कार्य के लिए जाने की इच्छा प्रकट की, पर महाराजा ने उसे जाने न दिया। तब मांडखोट हरनाथसिंह एवं पाता मुहकमसिंह ने बीजड़ को मारने का कार्य अपने ऊपर लिया। थानजी को साथ लेकर वे जोधपुर के वकीलों की हैसियत से बीजड़ के पास पहुंचे। थानजी को तो उन्होंने वहां से लौटा दिया और बीजड़ से कहलाया कि जोधपुर से पत्र आया है जो आपको एकान्त में दिखलाना है। इसपर बीजड़ ने उन्हें अपने पास बुलाया। इस अवसर से

लाभ उठाकर उन्होंने बीजड़ का खात्मा कर दिया और स्वयं भी बारहट जोगीदास आदि कई व्यक्तियों के साथ मारे गये। यह घटना वि० सं० १८३६ कार्तिक वदि १२ ( ई० सं० १७७६ ता० ५ नवंबर ) को हुई। इस कार्य को अंजाम देनेवाले व्यक्तियों के वंशजों को महाराजा ने गांव, कुएं आदि दिये।

गुलामअलीखां इस घटना के पूर्व ही डेरा गाज़ीखां में चला गया था। उसने काबुल के पठानों को सहायतार्थ बुलाया और जोधपुर के महाराजा विजयसिंह को लिखा कि उमरकोट सदैव से ही भारतवर्ष का एक भाग रहा है, अतएव यह मैं आपको देता हूं। इसपर महाराजा ने भी उसे अपना पगड़ी-बदल भाई बनाया। उन्हीं दिनों सिंघवी खूबचंद ने हैदराबाद ( सिंध ) के किले को अधीन करने का विचार प्रकट किया। उसी समय मियां ( अब्दुलनबीखां—गुलामअलीखां का पुत्र ) ने जोधपुर से फ़ौज भेजने को लिखा। ताजा सावटिया आदि, जो बीजड़ के भय से भुज की तरफ चले गये थे, उन्हीं दिनों जोधपुर आकर रातानाड़ा में ठहरे। ताजा लीखी चतुर व्यक्ति था। उसने महाराजा से मिलकर उमरकोट दिये जाने के संबंध में पक्की बात-चीत की। उधर बीजड़ के मारे जाते ही उसके पुत्र अब्दुल्ला, भाई फ़तहखां तथा साले मिर्ज़ा ने महाराजा के पास कहलाया कि बीजड़ को मारा तो क्या मारा, हम सब बीजड़ ही बीजड़ हैं और उन्होंने पचास हजार फ़ौज एकत्र कर ली। इधर जोधपुर की तरफ से पोकरण, आसोप वगैरह की आठों मिसलें तैयार हुईं और सिंघवी शिवचंद, बनेचंद तथा भीनमाल से लोढ़ा साहामल आकर बक सेना के साथ शामिल हो गये। इस प्रकार जोधपुर की सात-आठ हजार सेना एकत्र हुई और सांचोर, भाटकी तथा वीरावाघ होती हुई सिंध की ओर अग्रसर हुई। चोवारी में उक्त सेना के डेरे होने पर टाल-पुरियों की फ़ौज अधिक होने के कारण, रक्षा के लिए चारों ओर खाइयां आदि खोदकर मोर्चाबन्दी की गई। वि० सं० १८३७ माघ सुदि १० ( ई० सं० १७८१ ता० ४ फ़रवरी ) को विरोधी दलों में सामना होने पर अल्प-संख्यक राठोड़ बड़ी वीरता से लड़े। इस लड़ाई में दोनों ओर से खूब

गोलियां चलीं और पोकरण के ७२ आदमियों में से ७१ रणक्षेत्र में जूझते हुए मारे गये। केवल एक जीवित डेरों को लौटा। धीरे-धीरे राठोड़-सेना में गोली-बारूद की कमी हो गई। दिन भर तो किसी प्रकार युद्ध जारी रखना गया, पर रात्रि होने पर जोधपुर के सरदारों ने युद्धक्षेत्र से हट जाने का निश्चय किया। तदनुसार एक-एक कर सब सरदार वहां से निकल गये। आसोप का ठाकुर महेशदान तथा सिंघवी खूबचंद सबके निकल जाने पर गये। इसके दूसरे दिन बचे हुए राठोड़ों से चोवारी में टालपुरियों ने फिर लड़ाई की, जिसके बाद वे सिंघ को लौट गये। महाराजा को यह समाचार मिलने पर वह खूबचंद से अप्रसन्न नहीं हुआ, क्योंकि लड़ने के सामान की कमी तथा फ़ौज थोड़ी होने से युद्ध जारी रखने में व्यर्थ जन-दानि होने के अतिरिक्त लाभ नहीं होता। इस युद्ध में पोकरण के ठाकुर सवाईसिंह ने बड़ी वीरता दिखाई थी। खूबचंद के इस संबंध में निवेदन करने पर महाराजा ने वि० सं० १८३६ में उस (सवाईसिंह) को प्रधान मंत्री का पद प्रदान करने के साथ पालकी, मोतियों की कंठी, सिरपैच, तलवार, कटार आदि दी। पीछे से काबुल के टोपीवाले पठानों ने मियां की मदद को जाकर उमरकोट को घेर लिया। गढ़ के भीतर उस समय फ़तहख़ां था, जो गिरफ़्तार कर लिया गया, पर वह वहां से किसी प्रकार निकल गया। मियां के पास उन दिनों जोधपुर की तरफ़ से सेवग थानजी बकील था। उसने टालपुरियों तथा मियां में बात ठहराकर उन्हें उसका अधीन बना दिया। जब टालपुरिये मीठा मेहराण ( सिन्धु नदी ) के उस पार ठहरे थे वहां से बीजड़ के संग्रंथी अब्दुल, फ़तहख़ां तथा मिर्जा ५०० व्यक्तियों के साथ मियां के पास उपस्थित हो गये, जिन्हें उसने पीछे से दगा से मरवा डाला। अनन्तर मियां ने उमरकोट महाराजा को सौंप दिया, जहां सेवग थानजी ने जाकर दरबार का अधिकार स्थापित किया। उन दिनों भंडारी गंगाराम गिराब में था। उसने बीजड़-द्वारा वहां बनाई हुई पिराऊ की गड़ी नष्ट कर दी। हैदराबाद पर पूर्वानुसार मियां की माता का ही अधिकार रहा। इन झगड़ों में यद्यपि टालपुरियों



के बहुत से आदमी मारे जा चुके थे तथापि उनकी शक्ति बहुत बढ़ी हुई थी। उन्होंने कृतहञ्जली की अध्यक्षता में पुनः सिर उठाया और पठानों के जाते ही सिंध में जाकर मियां से लड़ाई की। इस लड़ाई में मियां की फौज का फौजदार ताजा सावटिया काम आया तथा मियां डेरा गाज़ीख़ां एवं ताजा लीखी भुज की तरफ़ चले गये। ऐसी परिस्थिति में महाराजा ने सिंधवी भीमराज तथा कई अन्य व्यक्तियों को उमरकोट के प्रबंध के लिए जाने को कहा, पर उन्होंने यह कहकर जाने से इनकार कर दिया कि जिसने उमरकोट लिया है वही भेजा जाय। इसपर खूबचंद को जाने की आज्ञा हुई, परन्तु उसके संबंधियों ने उसे जाने न दिया। तब उसकी बहन का पुत्र लोढ़ा साहामल भेजा गया, जिसने जाकर उमरकोट पर क़ब्ज़ा किया। यह खबर टालपुरियों को मिलने पर उन्होंने तत्काल उमरकोट को घेर लिया। क़िले के भीतर खाद्य-सामग्री की बहुत कमी थी, लोगों को नपा-तुला अन्न मिला करता था, लेकिन इतना होने पर भी साहामल बड़ी वीरता से टालपुरियों का सामना कर रहा था। यह समाचार जोधपुर पहुंचने पर महाराजा को बड़ी चिन्ता हुई। तब जोधा शिवदानसिंह भारत-सिंहोत, जिसे खूबचन्द ने लाडलू का पट्टा दिलवाया था, अपने सम्बन्धियों एवं ८०० आदमियों के साथ महाराजा के पास गया और उसने टाल-पुरियों से युद्ध करने के लिए जाने की इच्छा प्रकट की। महाराजा ने अपनी स्वीकृति देने के साथ ही मेहता लालचन्द बागरेवा, सिंधवी चैनमल बाघ-मलोत (कोलियावाला), पातावत सरदारों, सिलेपोशों आदि को उसके साथ कर दिया। गिराव में जाकर सिंधवी बनेचन्द भी उक्त सेना के साथ मिल गया। उनके उमरकोट की तरफ़ बढ़ने का समाचार पाकर टालपुरियों ने दो कोस सामने आकर उनपर आक्रमण किया। वि० सं० १८३६ के माघ मास (ई० स० १७८३ फ़रवरी) में दोनों दलों में खूब लड़ाई हुई। पातावतों ने रसद की रज़ा का भार अपने ऊपर लिया और जोधा राठोड़ों ने टालपुरियों से लोढ़ा लिया। इस लड़ाई में दोनों तरफ़ के बहुत से आदमी मारे गये। फिर जब टालपुरियों ने पातावतों पर

आक्रमण किया तो उन्होंने उनपर एक साथ गोलियों की ऐसी मार की कि उन्हें हारकर पीछा हटना पड़ा। इस प्रकार युद्ध में विजय प्राप्त कर राठोड़ों ने उमरकोट से टालपुरियों का घेरा उठा दिया। इस लड़ाई में काम आने अथवा अच्छी सेवा वजाने के उपलक्ष्य में जोधा शिवदानसिंह भारतसिंहोत के भाई पद्मसिंह, जोधा मालुमसिंह भारतसिंहोत के पुत्र रणजीतसिंह एवं जोधा जयसिंह, रामसिंह, उम्मेदसिंह आदि को आभूषण आदि दिये जाने के साथ ही उनकी जागीरों में वृद्धि की गई। राठोड़ों द्वारा पराजित होकर टालपुरियों ने उमरकोट विजय करने की आशा छोड़ दी और वे फ़तहअली की अभ्युत्थता में सिंध की दूसरी तरफ़ चले गये। इतने दिनों तक तो मियाँ की माँ ने हैदराबाद पर अपना क़ब्ज़ा क़ायम रक्खा, पर अब फ़तहअली ने उसे कैद कर वि० सं० १८४० (ई० स० १७८३) में वहाँ अधिकार कर लिया। इस प्रकार टालपुरियों ने, जो पहले साधारण सेवक थे, सिंध का स्वामित्व प्राप्त किया। मियाँ गुलामअलीख़ाँ की डेरा गाज़ीख़ाँ में, जहाँ वह पहले से ही चला गया था, मृत्यु हुई। उसके पुत्र बहुत समय तक पोरण में जाकर रहे। फिर वि० सं० १८४२ (ई० स० १७८५) में उनके जोधपुर जाने पर महाराजा ने उन्हें फ़लोधी की चुंगी उगाहने का हक़ और इंदावड़ गांव दिया, जो अब तक उनके वंशजों के पास है। जिस समय उमरकोट पर जोधपुर का अधिकार स्थापित हुआ, वहाँ की हालत अच्छी नहीं थी और प्रबंध के लिए दूसरे इलाक़ों से धन भेजना पड़ता था। उमरकोट में तीन बरस तक रहने के अनन्तर वि० सं० १८४२ (ई० स० १७८५) में लोढ़ा साहामल जोधपुर लौट गया और उसके स्थान में सिंधवी चैनमल की नियुक्ति हुई।

बीकानेर के महाराजा गजसिंह और उसके पुत्र राजसिंह के बीच मनमुटाव होने का उल्लेख ऊपर आ गया है। वि० सं० १८३८ (ई० स० बीकानेर के कुंवर राजसिंह १७८१) में राजसिंह देशयोक्त से जोधपुर चला का जोधपुर जाना गया, जहाँ महाराजा विजयसिंह ने उसे आदर-

( १ ) जोधपुर राज्य की ख्यात; जि० ३, पृ० ११२-१३।

पूर्वक अपने पास रक्खा' ।

दिल्ली की बादशाहत की कमज़ोरी की हालत में राजपूताने के कई राजाओं ने बादशाह की आज्ञा प्राप्तकर उस (बादशाह) के नाम के सिक्के बनाने के लिए अपने-अपने राज्यों में टकसालें खोलीं । इसपर महाराजा विजयसिंह ने भी वि० सं० १८३८ (ई० सं० १७८१) में शाहआलम (दूसरा) के समय उसकी आज्ञा से अपनी राजधानी में टकसाल खोली, जहाँ वि० सं० १६१५ (ई० सं० १८५८) तक उक्त बादशाह के नाम के सोने, चांदी और तांबे के सिक्के बनते रहे । महाराजा विजयसिंह के समय बनने से वे सिक्के लोगों में "विजयशाही" कहलाते हैं और उनपर नाम उक्त बादशाह का है<sup>२</sup> ।

वि० सं० १८४२ (ई० सं० १७८५) में महाराजा गजसिंह के पत्र लिखने पर महाराजा विजयसिंह ने अपने बहुत से सैनिकों को साथ देकर महाराजा गजसिंह का कुंवर राजसिंह को बीकानेर विदा किया । कुछ दिनों बाद गजसिंह ने अपने दूसरे पुत्रों सुलतानसिंह, अंजबसिंह और मोहकमसिंह को भेजकर राजसिंह के सीढ़ियां चढ़ते समय उसे क्रौंद करवा दिया । जोधपुर से आये हुए सरदारों ने लड़ाई करनी चाही, परन्तु विजयसिंह ने यह कहलाकर उन्हें वापस बुलवा लिया कि वह गजसिंह का कुंवर है, वह जो चाहे उसके साथ करे<sup>३</sup> ।

वि० सं० १८४४ (ई० सं० १७८७) में महाराजा गजसिंह का देहांत होने पर उसका ज्येष्ठ पुत्र राजसिंह उसका उत्तराधिकारी हुआ । गजसिंह

( १ ) दयालदास की ख्यात; जि० २, पत्र ६४ । वीरविनोद; भाग २, पृ० ४०७ । पावलेट; गैज़ेटियर ऑफ़ दि बीकानेर स्टेट; पृ० ७२ ।

( २ ) देखो मेरा जोधपुर राज्य का इतिहास; प्रथम खंड, पृ० १६-२० ।

( ३ ) दयालदास की ख्यात; जि० २, पत्र ६४ । पावलेट; गैज़ेटियर ऑफ़ दि बीकानेर स्टेट; पृ० ७२ ।

राजसिंह के बीकानेर का स्वामी होने पर उसके छोटे भाइयों का जोधपुर जाना

की दग्ध किया होने के बाद ही 'देवीकुंड से उस- (राजसिंह) के भाई सुलतानसिंह', मोहकमसिंह<sup>२</sup> तथा अजबसिंह<sup>३</sup> जोधपुर चले गये ।

वि० सं० १८४४ ( ई० सं० १७८७) में जय माधोजी सिंधिया ने जयपुर पर चढ़ाई की तो वहां के महाराजा प्रतापसिंह ने महाराजा विजयसिंह से

( १ ) दयालदास की व्यात में सुलतानसिंह को महाराजा गजसिंह का पन्द्रहवां पुत्र लिखा है, परन्तु पावलेट के "गैज़ेटियर ऑफ़ दि बीकानेर स्टेट", "ताज़ीमी राजवंशों ठाकुर और खवासवालों की पुस्तक" तथा अन्य जगह उसे गजसिंह का दूसरा पुत्र लिखा है । सुलतानसिंह बीकानेर से जोधपुर और वहां से उदयपुर गया, जहां महाराजा भीमसिंह ने उसे जागीर देकर अपने पास रक्खा । मेवाड़ में रहते समय उसने अपनी पुत्री पद्मकुंवरी का विवाह महाराजा भीमसिंह से किया, जिसने पीछोला तालाब के तट पर भीमपेश्वर नाम का शिवालय बनवाया । उक्त शिवालय की प्रशस्ति में उसके पितृपुत्र की महाराजा रामसिंह से लगाकर गजसिंह तक वंशावली दी है । उसमें उसको सुरतसिंह का कनिष्ठ भ्राता लिखा है—

तस्माच्छ्रीगजसिंहभूपतिमहाराजान्ववायोभ्यभू-

तस्मात् सुरतसिंहइंद्रविभवो राठोडवंशैकभूः ।

तद्भ्राता सुरतानसिंह इति यः...कनिष्ठोभवत्-

तस्मात् पद्मकुमारिकेयमतुला श्रीभीमसिंहप्रिया ॥ २४ ॥

सुलतानसिंह के पुत्र गुमानसिंह और अलौसिंह के बीकानेर जाने पर महाराजा रत्नसिंह ने गुमानसिंह को बयोर और अलौसिंह को आलसर की जागीर दी ।

( २ ) मोहकमसिंह के वंशजों के पास साईसर का ठिकाना है ।

( ३ ) जोधपुर में अजबसिंह को लोहाबट की जागीर मिली थी । वहां से वह जयपुर गया, जहां भी उसे जागीर मिली ।

( ४ ) दयालदास की व्यात, जि० २, पृष्ठ ६४ ।

( ५ ) जयपुर के महाराजा पृथ्वीसिंह की मृत्यु होने पर प्रतापसिंह वहां का स्वामी हुआ । पृथ्वीसिंह का एक पुत्र मानसिंह था, जो उस समय उसकी बनिहाल भेज दिया गया । कुछ वर्षों पश्चात् उसके सिंधिया के पास पहुंचने पर उसने उसको जयपुर की गद्दी दिलाने के लिए चढ़ाई की । इस चढ़ाई के समय अलवर राज्य का संस्थापक माचेवी का राव प्रतापसिंह भरहटों की तरफ था ।

महाराजा विजयसिंह का  
जयपुर के महाराजा की  
सहायता करना

सहायता की प्रार्थना की। इसपर विजयसिंह ने सिंधवी भीमराज को सेना देकर वहां भेजा। माधोजी सिंधिया को जब इसकी सूचना मिली तो उसने अपने पास रहनेवाले जोधपुर के वकील से कहा कि जयपुर के लिए महाराजा मुझ से वैर क्यों बांधता है? उस समय वकील ने उसे समझाया कि जोधपुर की सेना जयपुर की सहायता के लिए नहीं बल्कि अपनी सीमा के प्रबंध के लिए जा रही है। तब माधोजी ने उसका समाधान कर उसे इस विषय में महाराजा को लिखने को कहा। उधर भीमराज अपनी बीस हजार सेना के साथ सांभर जा पहुंचा। इसी बीच हमदानी को भी महाराजा ने आगरा आदि पर अधिकार कराने का वचन देकर अपने पक्ष में कर लिया। उसके साथ इस्माइलबेग भी था। इसपर माधोजी ने पुनः जोधपुर के वकील से इस संबंध में कहा तो उसने बात टाल दी। तब माधोजी ने उसे आश्वासन दिया कि मैं जोधपुर पर आक्रमण नहीं करूंगा और वह मथुरा की तरफ चला गया। अनन्तर राठोड़-सेना ने कांगलिया के बाग में डेरा किया। कुछ सरदारों का वहां से आगे बढ़ने का इरादा नहीं था, परन्तु हमदानी के समझाने पर फिर यही राय रही कि मरहटों को देश से बाहर कर देने का यह अच्छा अवसर खोना नहीं चाहिये। वहां से बसी तथा बासका में डेरा करती हुई राठोड़-सेना आगे बढ़ी। सिंधिया राठोड़ों के पीछे आने की खबर पाकर लालसोट की पहाड़ियों में जा रहा। राठोड़ों को जब यह पता लगा कि मरहटे पीछे चाटख की तरफ बढ़ रहे

( १ ) इसका पूरा नाम मुहम्मदबेग हमदानी था। यह मुगल सल्तनत के मीरबख्शी मिर्जा नज़रुल्ला ख़ुलिकारख़ौला के चार मुख्य सेनानायकों में से एक था। यह जितना चतुर था, उतना ही धोखेबाज़ और खूबज़ार था। इसके चरित्र-बल एवं युद्ध-प्रियता के कारण मिर्जा नज़रुल्ला की मृत्यु होने पर उसके अधिकांश अनुयायी हमदानी के शामिल हो गये और इसने धीरे-धीरे काफ़ी शक्ति प्राप्त कर ली।

( २ ) यह मुहम्मदबेग हमदानी का भतीजा और अपने समय का बड़ा लड़ाका सरदार था। मुगल बादशाहत का अवसान समीप जाँच, यह भी अपने लिए, अन्य मुगल सरदारों के समान, हिन्दुस्तान में एक विशाल रियासत कायम करना चाहता था।

हैं तो वे महाराजा प्रतापसिंह के साथ प्रस्थान कर धीड़ियाणा तथा माधोगढ़ होते हुए तुंगा नामक स्थान में पहुँचे, जहाँ कछवाहों की और सेना भी आकर शामिल हो गई। उन्होंने मरहटों के पास रसद का पहुँचना रोक दिया। राठोड़ तथा अन्य लोग दौड़-दौड़ कर उनको बड़ा तंग करते। मरहटों ने जब यह अवस्था देखी तो युद्ध करने का निश्चय किया और अपना तोपखाना आगे खाना किया। विपत्ती दलों में मुठभेड़ होने पर दोनों तरफ़ से तोपों की भीषण लड़ाई हुई। अनन्तर राठोड़ों ने पैदल ही तोपखाने पर प्रबल आक्रमण कर दिया। इस लड़ाई में राठोड़ों की तरफ़ के राठोड़ हररूप गजसिंहोत (नथावड़ी का), राठोड़ दलैलसिंह जोरावरसिंहोत (ढावा का), राठोड़ उदयसिंह भगवंतसिंहोत (दुमाणी का), राठोड़ दलैलसिंह संग्रामसिंहोत (तिगरा का), राठोड़ नायूसिंह ज़ालिमसिंहोत (घोड़ावड़ का) आदि कितने ही प्रमुख सरदार काम आये तथा कितने ही घायल हुए। कुछ समय की लड़ाई के बाद ही राठोड़ों और कछवाहों की सम्मिलित सेना ने मरहटों के तीन तोपखाने छीन लिये और उनपर ऐसी बुरी मार की कि उन्हें पीछे हटना पड़ा। फिर वे उन्हें मारते हुए उनके डेरों तक ले गये। अनन्तर तोपों से गोलों की मारकर दो ही दिवस में राठोड़ों ने मरहटों को भागने पर बाध्य किया। भागती हुई मरहटों की सेना का तोपखाना, डेरे आदि राठोड़ों की सेना ने लूटे।

( १ ) जोधपुर राज्य की क्वात; जि० ३, पृ० २७-३६। ग्रंट डक; हिस्ट्री ऑव् दि मरहटायज़; भाग २, पृ० १८१। सरकार-कृत "क्राल ऑव् दि मुग़ल एम्पायर" में इस लड़ाई का मित्र वर्णन मिलता है।

ग़ॉड-कृत "राजस्थान" में भी इस लड़ाई का उल्लेख है। उसके अनुसार भी इस लड़ाई में राठोड़ों और कछवाहों की सम्मिलित सेना के साथ इस्माइलबेग और हमदानी शामिल थे। उसमें राजपूतों की पूरी विजय हुई और उन्होंने डी बोहने की अध्यक्षता में आई हुई सिंधिया की सुशिक्षित सेना को हराकर भगा दिया। इस सम्बन्ध में राठोड़ों के चारण ने कछवाहों की ओर संकेत करते हुए निम्नांकित पद कहा—

ऊदलती आँवेर ने राखी राठोड़ों

:

( जि० ३, पृ० ८७६-७६ )।

इस विजय की सूचना और लड़ाई का पूरा विवरण महाराजा को लिखने के अनन्तर राठोड़ों की सेना इस्माइलबेग एवं महाराजा प्रतापसिंह के साथ दक्षिणियों के पीछे गई। उस सेना ने आगरा पहुंचकर उसपर कब्ज़ा कर लिया। अनन्तर जोधपुर की सेना के सिंघवी धनराज ने मेड़ता से अजमेर जाकर शहर पर घेरा डाला। वहां पर रहनेवाली दक्षिणियों की सेना गढ़ वीटली (तारागढ़) में चली गई। इसपर राठोड़-सेना ने उसे भी घेर लिया। नागौर, जालोर आदि में राजकीय आस्था पहुंचने पर वहां से सहायक सेनाएं तथा तोपखाना आ गया। दो मास तक लड़ने के बाद जब गढ़ में रसद की कमी हो गई तो अजमेर से मरहटों ने सिंधिया के पास सहायता भेजने के लिए लिखा, जिसपर उसने किशनगढ़ के वकील से सलाहकर आंबाजी को ससैन्य भेजा। मार्ग में किशनगढ़ की सहायता भी उसे प्राप्त हो गई। राठोड़ों की सेना के साथ उनकी कई बार लड़ाइयां हुईं और राठोड़ों की सेना के गुमानसिंह (खवास का) आदि कई प्रमुख व्यक्ति मारे गये, परन्तु अन्त में विजयश्री राठोड़ों के ही हाथ रही और उन्होंने दक्षिणियों को भगाने में सफलता पाई। फिर राजकीय सेना श्रीनगर खाली कराकर रामसर गई। वहां के चांदावत स्वामी ने करीब दस दिन तक तो मुकाबला किया, इसके बाद वह सुलह कर वहां से हट गया। चांदावतों को अधीन कर राजकीय सेना अजमेर गई। वीटली में मियां मिर्ज़ा लड़ रहा था। उसने जब देखा कि आंबाजी तो चला गया और अब युद्ध करना हानिकारक ही है तो वह भी बात ठहराकर २० इज़ार

इस वाक्यवाच्य का बहुत बुरा असर कछवाहों पर हुआ, जैसा कि आगे बतलाया जायगा।

जालसोट की कछवाहों तथा राठोड़ों के साथ की मरहटों की लड़ाई का विवरण सिंधिया की तरफ के एक अंग्रेज़ के लिखे हुए ई० स० १७८७ ता० २८ जुलाई ( वि० सं० १८४४ प्रथम आद्य सुदि प्रथम १४ ) के दो पत्रों में भी मिलता है ( देखो, पृ० रेज़िडेंसी कोरस्पोंडेंस, जि० १, पृ० २११ तथा २१४ ( पत्र संख्या १३५ तथा १३७ )।

कपया लेना तय कर वहां से चला गया। महाराजा ने उसे घटियाली तक पहुंचाया<sup>१</sup>।

उसी वर्ष महाराजा विजयसिंह ने करकेड़ी के राजा अमरसिंह के नाम रुपनगर की जागीर लिख दी और अपनी सेना को लिखा कि रुपनगर और कृष्णगढ़ दोनों खाली करावे। तदनुसार दोनों स्थानों पर घेरा डाला गया, परन्तु जब इसमें व्यय विशेष होने लगा, तो यह कार्य स्थगित रक्खा गया<sup>२</sup>।

बीकानेर के महाराजा गजसिंह का देहांत होने पर उसका पुत्र राजसिंह वि० सं० १८४४ वैशाख वदि २ ( ई० सं० १७८७ ता० ४ अप्रैल ) को वहां की गद्दीपर बैठा<sup>३</sup>, परन्तु २१ दिन राज्य करने के बाद ही उसकी भी मृत्यु हो गई<sup>४</sup>। उसका एक पुत्र प्रतापसिंह था। पिता की मृत्यु होने पर वह सूरतसिंह की संरक्षकता में बीकानेर की गद्दी पर बैठाया गया। राज-कार्य

( १ ) जोधपुर राज्य की स्थापना; जि० ३, पृ० ६६-७०। टॉड-कृत "राजस्थान" में भी इस घटना का उल्लेख है ( जि० २, पृ० ८७६ )।

डब्ल्यू० पामर ने सी० डब्ल्यू० मेलेट के नाम सिंधिया की छावनी से ई० सं० १७८७ ता० २६ दिसंबर ( वि० सं० १८४४ पौष वदि २ ) को एक पत्र लिखा था। उसमें उसने लिखा था कि जोधपुर के राजा ने अजमेर पर अधिकार कर लिया है ( पूजा रेजिडेंसी कलेक्टर, जि० १, पृ० २७४, पत्र संख्या १६३ )। इसके बाद के ता० २६ दिसंबर ( पौष वदि ५ ) के अर्ल कार्नवालिस के नाम के पत्र में डब्ल्यू० पामर लिखता है कि अजमेर के विषय में कोई खबर वहीं मिली, पर हमारी छावनी में इसका विरोध किया जाता है ( वही; जि० १, पृ० २७४ ); परन्तु ऊपर आये हुए स्थापना के कथन से निरिच्छत है कि अजमेर पर विजयसिंह का कब्जा हो गया था। सरकार भी अजमेर पर विजयसिंह का अधिकार होना लिखता है ( फ़ाल्क ब्लॉक दि मुग़ल एम्पायर; जि० १, पृ० ४१२ और टिप्पण )।

(२) जोधपुर राज्य की स्थापना; जि० ३, पृ० ७०। वीरविनोद, भाग २, पृ० ५३३-४।

(३) दयालदास की स्थापना; जि० २, पत्र ६४।

(४) महाराजा राजसिंह का बीकानेर का मृत्यु स्मारक लेख।



सारा उसका चाचा सूरतसिंह ही करता था। धीरे-धीरे जब सरदारों पर उसका प्रभाव जम गया, तो उसने प्रतापसिंह का अन्तः करने का निश्चय किया, परन्तु इस कार्य में उस (प्रतापसिंह) की बड़ी बहिन ने बाधा डाली। तब सूरतसिंह ने उसका विवाह नरवर में कर दिया। उसके विदा होने के बाद ही प्रतापसिंह अपने महलों में मरा हुआ पाया गया। कहा जाता है कि 'सूरतसिंह ने अपने हाथों से गला घोटकर उसे मारा था'। जोधपुर राज्य की ख्यात से पाया जाता है कि सूरतसिंह के गद्दी बैठने के कुछ समय बाद ही महाराजा विजयसिंह ने उससे कहलाया कि तुम राजसिंह के पुत्र प्रतापसिंह को मारकर बीकानेर के स्वामी हुए हो, अतः पब कुछ रुपये भरो नहीं तो सुख से राज्य नहीं करने पाओगे। तब सूरतसिंह ने उत्तर दिया कि मेरे लिए टीका भेजो (अर्थात् मुझे राजा स्वीकार करो) तो मैं तीन लाख रुपये दूँ। अनन्तर जोधपुर से टीका जाने पर सूरतसिंह ने रुपये भेज दिये<sup>१</sup>।

अनन्तर माधोजी सिंधिया ने अलवर का परित्याग कर आगरे की तरफ प्रस्थान किया। यह खबर पाकर इस्माइलबेग ने राठोड़ों के पास

( १ ) टॉड; राजस्थान; जि० २, पृ० ११३८-४०।

बीकानेर राज्य की ख्यातों आदि में प्रतापसिंह का उल्लेख तो अवश्य आया है, पर उसका गद्दी बैठना नहीं लिखा है; परन्तु ठाकुर बहादुरसिंह लिखित "बीदावतों की ख्यात" से इसकी पुष्टि होती है (जि० २, पृ० २३३)। मरहटों (सिंधिया) के जोधपुर के खबरनवीस कृष्णाजी ने अपने स्वामी के नाम ता० ५ जून ई० स० १७८७ (आषाढ वदि ४ वि० सं० १८३४) को एक पत्र लिखा था। उसमें भी लिखा है कि राजसिंह का क्रिया-कर्म हो जाने पर प्रतिष्ठित सरदारों ने सूरतसिंह को राजा बनाना चाहा, परन्तु उसके यह कहने पर कि जिस राज्य के लिए मेरे बच्चे आई की ऐसी दशा हुई वह मुझे नहीं चाहिये, उन्होंने राजसिंह के पुत्र प्रतापसिंह को गद्दी पर बैठाया और शासक की बाख्वावस्था होने के कारण सब राजकार्य सूरतसिंह करता रहा।

( २ ) जि० ३, पृ० ७०। दयालदास की ख्यात तथा बीकानेर राज्य के इतिहास से संबंध रखनेवाली अन्य पुस्तकों में बीकानेर राज्य से रुपये दिये जाने का उल्लेख नहीं है।

इस्माइलबेग की दक्षिणियों  
से लड़ाई

सहायता के लिए लिखा। भीमराज ने तो राठोड़ों को उधर जाने की आधी दे दी, परन्तु इसी बीच जयपुर का महाराजा प्रतापसिंह उन्हें अपने विवाह में तंबरो की पाटण में ले गया, जिससे इस्माइलबेग को अकेले ही दक्षिणियों से लोहा लेना पड़ा। तीसरे आक्रमण में उसने उन्हें हराकर भगा दिया और धौलपुर पर भी कब्जा कर लिया।

इसके कुछ ही समय बाद बादशाह (शाहआलम, दूसरा) दिल्ली से प्रस्थान कर रेवाड़ी पहुँचा। वहाँ कछवाहों तथा राठोड़ों की सेनाएं भी उसके शामिल हो गईं। महाराजा प्रतापसिंह तथा अन्य लोगोंने बादशाह को नज़रें पेश कीं और बादशाह की तरफ से उन्हें भी सिरोंपाव आदि दिये गये।

राठोड़ों और कछवाहों दोनों ने बादशाह से निवेदन किया कि आप यदि कूच करें तो दक्षिणियों को नर्मदा पार भगा दें। बादशाह ने उत्तर दिया कि दक्षिणी मुझे पाँच हजार रुपये रोज़ देते हैं, यदि इतना ही तुम लोग देना मंजूर करो तो जहाँ चाहें वहाँ कूच किया जा सकता है। इसपर राठोड़ों और कछवाहों ने परस्पर सलाह कर बादशाह को दो लाख रुपयों की भूठी हुडियाँ दीं और उसका वहाँ से दिल्ली की तरफ कूच कराया। उन्होंने दिनों बीमारी फैल जाने के कारण जोधपुर की सेना के रीयां, बगडी आदि कई ठिकानों के ठाकुरों की मृत्यु हो गई।

इसके बाद जोधपुर की सारी सेना भी अपने-अपने ठिकानों को लौट गई। सिंघवी भीमराज मेड़ता होता हुआ जोधपुर पहुँचा। उसकी अच्छी कारगुजारी के कारण महाराजा ने उसका बड़ा सम्मान किया और उसकी इज्जत औरों से अधिक बढ़ाई। यह देख कितने ही सरदार उससे जलने लगे। उन्होंने महाराजा से उसकी भूठी शिकायत की

( १ ) जोधपुर राज्य की ख्यात; जि० ३, पृ० ७०-१।

( २ ) वही; जि० ३, पृ० ७१-७३।

कि दक्षिणियों से एक लाख रुपया ले लेने के कारण ही उसने उनका पीछा न किया। इसपर महाराजा भीमराज से अग्रसन्न हो गया, परन्तु पीछे से 'सारी बातें ठीक-ठीक मालूम हो जाने पर उसकी नाराज़गी दूर हो गई'।

वही वर्ष पौष मास में जोधपुर की सेना ने किशनगढ़ पर घेरा डाला था। सात मास के घेरे के बाद क्रमशः रूपनगर एवं किशनगढ़ पर राज्य का अधिकार हो गया। तब वहाँ के स्वामी किरानगढ़ के स्वामी से दंड लेना प्रतापसिंह ने तीन लाख रुपया देना ठहराकर सुलह कर ली। इस रकम में से दो लाख तो उसने नफ़ाद दिये और पचास हज़ार के गहने तथा शेष पचास हज़ार दो किशतों में देना तय किया। अनन्तर प्रतापसिंह के महाराजा के पास उपस्थित होने पर उसने उसका उचित सत्कार किया<sup>१</sup>।

वि० सं० १८४६ (ई० सं० १७८६) में महादजी ने सेना एकत्र कर धौलपुर की तरफ़ प्रस्थान किया। इस अवसर पर मरहटों सेना के एक बड़े भाग का संचालन एवं तोपखाना डी बोइने के हाथ में था। यह देखकर इस्माइलबेग ने जयपुर और जोधपुर के शासकों को लिखा कि आप दस हज़ार फ़ौज भेज दें तो मैं दक्षिणियों को निकाल दूँ। फ़ौज तो दोनों में से किसी ने न भेजी, परन्तु जोधपुर से महाराजा विजयसिंह ने अपने कार्यकर्त्ताओं से रायकर तीस हज़ार रुपयों की हुंडी अपने दिल्ली के वकील के नाम भेज दी। इस बीच मुलामक्रादिर खहेला<sup>२</sup> ने सोलह हज़ार फ़ौज के साथ जाकर डींग को लूटा और फिर वह इस्माइलबेग के शामिल हो गया, जिसने मरहटों से जीते हुए मुल्क में से आधा उसे देना स्वीकार किया। दूसरे दिन सुबह जब सिंधिया ने उनपर

( १ ) जोधपुर राज्य की ख्यात; जि० ३, पृ० ७४।

( २ ) जोधपुर राज्य की ख्यात; जि० ३, पृ० ७४-५। बीरविनोद; भाग २, पृ० २३१।

( ३ ) यह खहेला सरदार नजीबुद्दौला का पौत्र एवं अमीरलूबमरा ज्ञानिताम्रा का पुत्र था। इसका इतिहास यथास्थान आगे दिया जायगा।

आक्रमण किया तो गुलामकादिर की फौज के पैर उखड़ गये और वह दिल्ली की तरफ भाग गया। इस्माइलबेग ने इसके बाद भी एक पहर तक दक्षिणियों का मुकाबला किया, पर अन्त में उसे भी रणक्षेत्र छोड़ना पड़ा। दक्षिणियों ने उसका पीछा किया, तब वह जमुना पार कर दिल्ली पहुँचा। गुलामकादिर ने दिल्ली पहुँचते ही वादशाह (शाहआलम) को कैद कर उसकी आँखें फोड़ दीं और उसके दो शाहज़ादों को मार डाला। इस घटना की खबर मिलने पर सिंधिया ने आगरे से प्रस्थान किया और इस्माइलबेग के पास अपने आदमी भेजकर उसे अपने पक्ष में कर लिया। अनन्तर उन्होंने वहाँ से धन आदि ले जाते हुए गुलामकादिर पर आक्रमण कर दिया। इस लड़ाई में गुलामकादिर की पराजय हुई और उसने भागने की कोशिश की, परन्तु एक ब्राह्मण के घर से जहाँ वह छिपा हुआ था, वह कैद कर लिया गया। सिंधिया ने उसकी आँखें निकलवाकर उसे मरवा दिया और इस्माइलबेग को, नजमकुली के अधिकार में जो भूमि थी, उसपर कब्ज़ा करने को कहा। इसपर इस्माइलबेग दस हजार फौज के साथ कूचकर रेवाड़ी पहुँचा, जहाँ अधिकार कर उसने गोकुलगढ़ छीन लिया। अनन्तर नजमकुली के साथ उसकी लड़ाई शुरू हुई। इसी समय मारवाड़ के वकीलों, तंवर कर्णसिंह तथा मंडारीवि रधीचंद ने समझौता-बुझाकर एक कर दोनों में भूमि विभाजित करा दी।

महाराजा विजयसिंह का मरहटों के साथ विरोध पहले से ही चलता आता था। उनकी प्रभुता का अन्त करने के लिए वह संतत प्रयत्नशील

(१) सरकार-कृत "फ़ात ओव् दि मुग़ल एम्पायर" में इन घटनाओं का विस्तृत विवरण मिलता है (जि० ३, पृ० ३६३-४००)।

(२) जोधपुर राज्य की रियासत, जि० ३, पृ० ७६-८। दत्तात्रय बळवंत पार्ले-नीस-संगृहीत "जोधपुर वेरील राजकारण" (लेखांक ८, पृ० २५) में भी नजमकुली और इस्माइलबेग की लड़ाई के समय जोधपुर के उपर्युक्त वकीलों का वहाँ होना लिखा है। यह पुस्तक मराठी भाषा में है और इसमें जोधपुर में रहनेवाले पेशवा के वकील कृष्णाजी जगन्नाथ के अपने स्वामी को लिखे गये जोधपुर आदि कई राज्यों के सम्बन्ध के ३३ पत्रों का संग्रह है।

महाराजा का अंग्रेज सरकार के साथ पत्रव्यवहार

रहता था। उन दिनों अंग्रेजों का प्रभुत्व भारतवर्ष के पूर्वी भाग पर स्थापित हो चुका था। उनकी शक्ति को दूसरे लोग भी स्वीकार करने लगे थे। उससे लाभ उठाने के लिए महाराजा विजयसिंह ने लॉर्ड कॉर्नवालिस से पत्र व्यवहार किया, पर उसका कोई परिणाम न निकला। उसने लॉर्ड कॉर्नवालिस को कई पत्र लिखे थे, जिनमें से एक पेशवा के अंग्रेजी दूतों में अब तक विद्यमान है, जिसका आशय नीचे दिया जाता है—

“श्रीमान् ! आपके दो मित्रतापूर्ण पत्रों का, जो मुझे लगभग एक ही समय में मिले थे और जिनको पढ़कर मुझे बड़ा आनन्द प्राप्त हुआ था, उत्तर दिया जा चुका है। मुझे विश्वास है कि मेरे उत्तर देख लिए गये होंगे। मेरे मित्र, अंग्रेज जाति के पूर्वी देशों में प्रवेश करने के दिन से ही उनके अच्छे स्वभाव की—जो उन देशों के शासकों एवं ज़मींदारों को कष्ट पहुंचाने अथवा उन्हें उनके स्थानों से हटाने के विरुद्ध है—महिमा सूर्य और चन्द्रमा के प्रकाश की तरह फैल गई है। इसी गुण के कारण इस जाति का वैभव दिन-दिन बढ़ रहा है। यह जानकर हिन्दुस्तान के राजाओं और ज़मींदारों की भावनाएं भी बदल गई हैं। उनके दिलों में इस बात का विश्वास जम गया है कि हिन्दुस्तान की सल्तनत—जो अत्याचारियों के जुल्म की आंधी से झुलस गई है और जिसने हर नवागत जाति के हाथों दुःख पाया है और जहां के अत्याचारी मरहटे यह चाहते हैं कि उनके राज्य-प्रसार में कोई शक्ति बाधक न हो—अंग्रेजों की सहायता प्राप्त होने से पुनः उन्नत हो सकती है। यह उन्नति ऐसी होगी, जिसका कभी अघसान न होगा और स्वयं अंग्रेजों की सफलता भी इतनी प्रभावशाली हो जायगी कि उसका कभी नाश न होगा। भाग्य के अपरिवर्तनशील विधान के कारण भारत विनाश की ओर बढ़ा और अनेक बड़े तथा सम्माननीय घरानों का नाश निश्चित सा हो गया, क्योंकि सिंधिया ने अचानक अवतीर्ण होकर हिन्दुस्तानियों के साथ दया करना एवं उनके घरों का नाश करना शुरू किया। जिस किसी के साथ भी उसने झगड़ारनामा किया उसके

साथ ही उसने असत्यतापूर्ण व्यवहार किया। प्रथम उसने अंग्रेज़ी सेना पर आक्रमण किया। फिर उस सेना के अध्यक्ष को सिन्धिया ने वादे कर तब तक धोखे में रक्खा जब तक कि उसका ग्वालियर के किले पर अधिकार न हो गया। दूसरी बार उसने अमीरलुधमरा नवाब अफ़ासियाबख़ां को मित्रता का वचन देकर निमंत्रित किया और धर्म की अनेक क्रसमें खाकर वह उसके शामिल हो गया। ज्योंही उसको अपने इस कार्य में सफलता मिली उसने उसको धोखे से मार डाला। उसके वंशजों के साथ उसने कैसा व्यवहार किया, वह दुनिया जानती है। स्वयं आपको भी वह सब ज्ञात है। इस समय मरहटों का सब से पहला इरादा यह है कि वे अंग्रेज़ों के शत्रु बनकर उन्हें धोखा दें और उधर युद्ध की अग्नि प्रज्वलित करें। लेकिन जब तक सिन्धिया इधर के राजाओं (जोधपुर तथा जयपुर) की तरफ़ से निश्चित नहीं हो जाता, तब तक वह अंग्रेज़ों के साथ मित्रता करने के लिए झूठे वायदे करता रहेगा। यदि आज ही हमारे साथ उसका समझौता हो जाय तो वह अंग्रेज़ों के साथ युद्ध करने में देर न करेगा। लेकिन हमको इस जाति के वचनों पर बिल्कुल भरोसा नहीं है। ईश्वर की कृपा से आपको सारी बातों और परिस्थिति का पूरा-पूरा ज्ञान है तथा आप सच-झूठ को पहचानने में समर्थ हैं। मुझे विश्वास है कि आप मरहटों से बात करने के पूर्व प्रत्येक बात का पूरा-पूरा विचार करेंगे।

“मैंने सुना है कि कुछ स्वार्थी लोग आपको झूठी खबरें देते हैं। फिर भी मुझे विश्वास है कि आप उनकी छलपूर्ण बातों पर कान न देंगे और न उनके धोखे में फँसेंगे। सृष्टि के आरंभ से ही हम भारतवर्ष के ज़मींदार रहे हैं और इस देश की समृद्धि तथा निर्धनता, इसकी सफलता, इसकी भलाई बुराई हम पर ही निर्भर है। आप सदा अपने वायदों पर स्थिर रहे हैं, इसलिए हम आपकी वैभव-वृद्धि तथा सफलता की कामना करते हैं। आपका हमारे साथ सन्धि कर लेना कई प्रकार से लाभप्रद सिद्ध होगा। हम अपने किये हुए वायदों से कभी पीछे न हटेंगे। मैंने

सेठ रामसिंह को आपके पास अपनी आन्तरिक अभिलाषा प्रकट करने के लिए भेजा है। मैं चाहता हूँ कि जो कुछ वह आपके समक्ष प्रकट करे उसे आप सत्य और छल-छिद्र-रहित समझें। ईश्वर की कृपा से आपकी दृढ़ सरकार भारत के पूर्वी भाग में क्रायम हो गई है। यदि ईश्वर की कृपा से हम दो राजाओं ( जोधपुर तथा जयपुर ) तथा अंग्रेजों के बीच सन्धि स्थापित हो जाय तो आवश्यकता पड़ने पर राजपूत आपकी और आप राजपूतों की मदद करेंगे। आपकी सरकार सदैव के लिए स्थापित हो जायगी और सारे हिन्दुस्तान के मामले तय करने का हम सम्मिलित प्रयत्न करेंगे। इस प्रकार अंग्रेजों की अभिलाषा पूर्ण हो जायगी। यदि मरहटे विजयी हो गये तो एक न एक दिन अंग्रेजों को उनकी शक्ति के दुष्प्रभाव का अनुभव करना पड़ेगा। मैंने यह सब केवल सूचनार्थ लिखा है।”

इस्माइलबेग और महादजी सिंधिया में वैर तो पहले से ही चला आता था। कई बार उसे माधोजी सिंधिया की विशाल वाहिनी के द्वाथों द्वारा खानी पड़ी थी। वि० सं० १८४७ ( ई० सं० १७६० ) में जयपुर तथा जोधपुर के राजाओं की सहायता प्राप्त कर वह ( इस्माइलबेग ) अजमेर जा पहुँचा। सिंधिया ने सर्वप्रथम उसकी सेना के लोगों में फूट डालने का प्रयत्न किया, परन्तु जब इससे कोई लाभ न हुआ तो उसने मथुरा से लकवा दादा

( १ ) पूना रेज़िडेंसी, क्रेसफॉर्न्सेस, जि० १ ( सर जदुनाथ सरकार-सम्पादित )  
पृ० ३६१-३, पत्र संख्या २५८।

( २ ) लकवा दादा लाद, सारस्वत ( शेणवी ) ब्राह्मण था। उसके पूर्वजों ने सार्वतवाड़ी राज्य के पारखा और आरोवा के देसाइयों को बीजापुर के सुल्तान से सरदारी दिलाई थी। इसी कृतज्ञता के कारण उन्होंने लकवा के पूर्वजों को आरोवा व चीखली गांवों में जागीरें दी थीं, जो अब तक उनके वंश में चली आती हैं। शुबा होने पर लकवा सिंधिया के मुख्य मुत्सद्दी बांलोबा तात्या पागनीस के पास चला गया और वहाँ प्रारम्भ में अहलकार तथा पीढ़े से सिंधिया के ५२ रिंसालों का अक्रसर बना। सेनापति जिववा दादा की अध्यक्षता में वह अपने अधीनस्थ रिंसाले के साथ कई लड़ा-

और डी वोहने की अध्यक्षता में अपनी सेना विद्रोही को दंड देने तथा राजपूत राजाओं का दमन करने के लिए भेजी। ई० स० १७६० ता० २० जून ( वि० सं० १८४७ प्रथम आषाढ सुदि ८ ) को तबड़ों की पाटण ( जयपुर राज्य ) में उनका शत्रु दल से सामना हुआ। कहा जाता है कि इस लड़ाई के समय जयपुर का महाराजा प्रतापसिंह अपने राज्य को नष्ट न करने का वचन मरहटों से लेकर लड़ाई से अलग हट गया, जिससे राठोड़ों की पराजय हो गई। इस युद्ध के संबंध का विस्तृत वर्णन डी वोहने ने अपने ता० २४ के पत्र में किया था, जो संक्षेप में इस प्रकार है—

इयां लड़ा, जिससे उसकी प्रसिद्धि हुई। इस्माइलबेग के साथ आगरा के युद्ध में उसने बहुत धीरता दिखाई, जिसपर उसे “शमशेर जंगबहादुर” की उपाधि मिली। फिर वह पाटण के युद्ध में इस्माइलबेग से, लाखौरी के युद्ध में होल्कर की सेना से और अजमेर की लड़ाइयों में राठोड़ों से भी लड़ा। इन लड़ाइयों से उसका प्रभाव बहुत बढ़ गया। दौलतराव सिंधिया के समय वह राजपूताने का सूबेदार नियत हुआ। फिर वह उदयपुर गया, जहाँ जॉर्ज टामस से उसकी लड़ाई होती रही। वि० सं० १८२६ माघ सुदि ५ ( ई० स० १८०३ ता० २७ जनवरी ) को सलूंवर में ज्वर से उसका देहांत हुआ ( नरहर व्यंकानजी राजाध्यक्ष; जिबवा दादा बची यांचे जीवनचरित्र [ मराठी ], पृ० १२४-३२, १३१-४०-और २६७ )।

( १ ) उसका पूरा नाम बेनोह ला वॉर्न था और जन्म ई० स० १७५१ ता० ८ मार्च ( वि० सं० १८०७ चैत्र वदि ७ ) को फ्रांस के कैम्बरी नगर में हुआ था। ई० स० १७७८ ( वि० सं० १८३५ ) में २७ वर्ष की अवस्था में वह भारतवर्ष पहुँचा। कुछ समय तक उसने मद्रास की देशी फौज के साथ कार्य किया, पर वहाँ उन्नति के लिए विशेष संभावना न देखकर वह इस्तीफा देकर कलकत्ता गया। ई० स० १७८३ ( वि० सं० १८४० ) के प्रारंभ में वह लखनऊ और फिर वहाँ से दिल्ली गया, परन्तु बादशाह शाहआलम से उसकी मुलाकात न हो सकी। फिर आगरे में मिर्जा शम्शी ( बादशाह का वज़ीर ) की तरफ से भी निराश हो उसने माधोजी सिंधिया की सेवा स्वीकार कर ली। उसकी तरफ से उसने कई बड़ी लड़ाइयां लड़ीं और जीतीं, जिनमें से कुछ का उल्लेख ऊपर किया गया है। दौलतराव सिंधिया के समय ई० स० १७९५ ( वि० सं० १८५२ ) में उसने स्वास्थ्य बिगड़ जाने के कारण वहाँ से भी इस्तीफा दे दिया और वह इंग्लैंड लौट गया। वहाँ से वह अपनी जन्मभूमि कैम्बरी ( Chembary ) गया, जहाँ उसका ई० स० १८३० ता० २१ जून ( वि० सं० १८८७ आषाढ सुदि १ ) को देहांत हो गया।



"ता० ८ और ९ रमजान (ता० २३ और २४ मई) की भीषण गोलाबारी के बाद जो हमारी छोटी-बड़ी लड़ाइयाँ हुईं, उनका आपको ज्ञान होगा। मैंने दुश्मन को तंग करने का बड़ा प्रयत्न किया, परन्तु उसकी सैनिक शक्ति तथा तोपखाने की अधिकता के कारण उसमें सफलता नहीं मिली। अन्त में मैंने अपनी सेना को तीन भागों में विभाजित करने का इरादा किया। इस प्रकार जब मैं शत्रु से थोड़ी दूर पर जा पहुँचा तो मैंने मरहटे सवारों को अपनी सेना के चंदावल (पीछे) तथा दोनों पार्श्व में रक्खा। दो पहर तक इस्माइलबेग की तरफ से आक्रमण होने की ध्वनि आशा देखी गई। तीन बजे के लगभग कहीं शत्रु की दाहिनी अनी के सवारों के साथ मरहटे सवारों की मुठभेड़ हुई। शत्रु की संख्या धीरे-धीरे ५-६ हजार हो गई, पर वे मारकर भगा दिये गये। इससे मेरा उत्साह बढ़ा। शत्रु को उस सुरक्षित स्थान से हटाने के लिए एक घंटे तक दोनों तरफ से भीषण गोलाबारी होने के बाद मैंने अपनी सेना को आगे बढ़ने की आज्ञा दी। शत्रु के अधिक निकट पहुँचने पर तोपों के मुँह में बन्दूकों की गोलियाँ भरकर चलाई गईं। संख्या निकट थी। शत्रु हम पर आक्रमण करने के लिए व्यग्र थे। हमारी तरफ से बहुत से देशी बरतें-दाज़ मारे जा चुके थे। ऐसी दशा देख मैंने अपने सैनिकों को तुरन्त आक्रमण करने की आज्ञा दे दी, जिसका उसी समय पालन किया गया। इस हाथोंहाथ की लड़ाई से घबराकर शत्रु एक दम भाग गये और उनकी बंदूकें, हाथी, घोड़े आदि सामान हमारे हाथ लगा। शत्रु की घुड़-सवार सेना तो दो हजार आदमी और घोड़े कटाकर उसी समय भाग गई और पैदल सेना ने पाटण नगर में शरण ली। सुबह होने पर उसे भी आत्म-समर्पण करना पड़ा। इस समय मेरे पास १२००० व्यक्ति सैन्य में हैं, जिन्हें मैंने सुरक्षित रूप से जमुना के उस पार पहुँचा देने का वचन दिया है। शत्रु-सेना में १२००० राठोड़, ६००० कछुवाड़े, ७००० मुराल, इस्माइलबेग तथा अल्लाहयारबेगजाँ की अभ्यक्षता में, १२००० पैदल, १०० तोपें, ५००० तैलंगे, ४००० रोहिले, ५००० साधु एवं बहुतसी तोपें थीं। मेरी फौज केवल

१०००० थी।.....हमारी विजय सचमुच आश्चर्यप्रद है, क्योंकि केवल मुट्ठी भर सेना के सहारे हमने इतनी बड़ी सेना पर विजय प्राप्त करने में सफलता पाई है। ईश्वर को अनेक धन्यवाद है कि मैं सिंधिया की आशा पूर्ण करने में समर्थ हुआ।”

‘कलकत्ता गज़ट’ में प्रकाशित इसी लड़ाई के एक दूसरे वृत्तान्त से कुछ नई बातें ज्ञात होती हैं, जिनका उल्लेख करना भी आवश्यक है। उससे पाया जाता है कि यह लड़ाई ता० २३ मई को प्रारम्भ हुई थी, परन्तु शुरू-शुरू में शत्रु की संख्या बहुत अधिक होने के कारण कोई विशेष लाभ न हुआ। फिर शत्रु का ता० २० जून को युद्ध करने का इरादा जानकर

( १ ) हर्बर्ट कॉम्प्टन; यूरोपियन मिलिटरी एड्वेंचर्स ऑफ हिन्दुस्तान, पृ० २१-२।

आगे से लिखे हुए ता० २३ जून, २६ जून और ११ जुलाई ई० स० १७६० के डब्बू० पामर के और लगभग उसी समय के महादजी सिंधिया के अर्ल ऑफ़ कार्नवालिस के नाम के पत्रों में भी पाटण में राठोड़ों की पराजय होने का उल्लेख है ( पूना रेजिडेंसी कॉरिसपांडेंस; जि० १, पृ० ३६६-७०, पत्र संख्या २६०-३ )। गोविंद सखाराम सरदेसाई-द्वारा संपादित “महादजी शिंदे झांसी कागदपत्रें” में भी इसका उल्लेख है ( पत्र संख्या २७४ )। डब्बू० पामर के ता० ११ अगस्त ई० स० १७६० के अर्ल ऑफ़ कार्नवालिस के नाम के पत्र से पाया जाता है कि इसी लड़ाई के बाद विजयसिंह बीमार पड़ गया ( पूना रेजिडेंसी कॉरिसपांडेंस; जि० १, पृ० ३७०-१, पत्र संख्या २६४ )।

टॉड के अनुसार तुंगा नामक स्थान की लड़ाई में जो अपमान कछवाहों का राठोड़-व्यारण के हाथ हुआ था ( देखो ऊपर पृ० ७३१-७ ) उसका ध्यान उन्हें बना रहा और पाटण की लड़ाई में वे राठोड़ों को नीचा दिखाने की शरज़ से मरहटों से मिलकर युद्धक्षेत्र छोड़ गये। फिर भी सदैव की भांति राठोड़ बड़ी वीरता से लड़े और डी धोहने की तोपों के मुंह तक जा पहुँचे, पर अन्त में उनकी पराजय हुई और उन्हें भागना पड़ा। इस प्रकार अपना बदला लेकर जयपुर के कछवाहों को यह दोहा कहने का अवसर प्राप्त हुआ—

घोड़ा जोड़ा पागड़ी, मुठवालीर मरोड़।

पाटण में पधरायगा, रकम पांच राठोड़ ॥

राजस्थान, जि० २, पृ० ८७६-७।

( २ ) जोधपुर राज्य की ख्यात में आख्यादि वि० सं० १८४६ ( कैत्रादि

डी बोहने आगे बढ़ा और मुठभेड़ होने पर केवल तीन घंटे की लड़ाई के बाद उसने इस्मालबेग को पूरी तरह हरा दिया। सिंधिया को जब अपनी सेना की विजय का समाचार ज्ञात हुआ तो राजपूत राजाओं का पूर्णरूप से दमन करने के लिए उसने डी बोहने को जोधपुर पर आक्रमण करने की आज्ञा भिजवाई। इस आज्ञा के प्राप्त होते ही डी बोहने ने सर्वप्रथम अजमेर पर अधिकार करने का इरादा किया, क्योंकि जयपुर तथा जोधपुर के बीच में होने से उस समय उसका बड़ा महत्वपूर्ण स्थान था। वह वहां ता० १५ अगस्त को पहुंचा। घेरा डाला गया, परन्तु शीघ्र उसका कोई लाभदायक परिणाम होता दिखाई न दिया। अतएव दो हज़ार सवार एवं पर्याप्त पैदल सेना वहां छोड़कर शेष सेना के साथ उसने जोधपुर की तरफ प्रस्थान किया। उसकी सेना के एक अफसर ने अपने

१८४७) ज्येष्ठ सुदि ११ ( ई० स० १७६० ता० २४ मई ) को दक्षिणियों की सेना का पाठ्य पहुंचना लिखा है। उसके अनुसार प्रारम्भ में डी बोहने की पराजय हुई, जिसपर सिंधिया ने धन का जालच देकर राठोड़ों की तरफ के कितने ही प्रमुख व्यक्तियों—धनेचंद, साहामल, सूरजमल (कुचामन) आदि—को रणशेखर से हटा दिया। साथ ही इस्मालबेग भी चला गया, जिससे राठोड़ों की सेना को वहां से हटना पड़ा ( जि० ३, पृ० ८०-१ )।

( १ ) जोधपुर राज्य की ख्यात से पाया जाता है कि अजमेर पर अधिकार करने के पूर्व दक्षिणियों की सेना ने क्रमशः सारनर एवं परबतसर पर कब्ज़ा किया था ( जि० ३, पृ० ८४ )।

टॉड लिखता है कि इस चढ़ाई के समय किशनगढ़ का बहादुरसिंह ( १ ) डी बोहने से जा मिला और उसका पथप्रदर्शक बन गया ( जि० २, पृ० ८७८ )। टॉड के ग्रन्थ में दिया हुआ बहादुरसिंह नाम शलत है, क्योंकि उसका तो वि० स० १८३८ ( ई० स० १७८१ ) में ही देहांत हो गया था। वस्तुतः यह नाम प्रतापसिंह ( बहादुरसिंह का पौत्र ) होना चाहिये, जो उस समय वहां का राजा था। “धीर-विनोद” से पाया जाता है कि करकेड़ी के स्वामी अमरसिंह पर महाराजा विजयसिंह की विशेष कृपा होने तथा उसको रूपनगर दे देने के कारण मन ही मन प्रतापसिंह विजयसिंह से बैर रखता था ( भाग २, पृ० ५३२-४ )। इसीलिए मरहटों का जोधपुर पर आक्रमण होने पर वह उनके शरीक हो गया होगा।

ई० स० १७६० ता० १ सितम्बर ( वि० सं० १८४७ भाद्रपद वदि ७ ) के पत्र में इस घटना का इस प्रकार वर्णन किया है—

“यद्यपि इस गढ़ को घेरे हुए हमें १५ दिन हो गये हैं, लेकिन अभी तक हमारे घेरे का कोई असर नहीं हुआ है। हमारी तोपें भी बेकार सी हैं। किले तक पहुँचने का तंग मार्ग प्राकृतिक रूप से ही इतना सुरक्षित है कि ऊपर से कुछ बड़े पत्थरों को लुढ़काकर ही हमें सहज में रोका जा सकता है। उन पत्थरों से उत्पन्न होनेवाली आवाज़ की समता मैं वज्र से करता हूँ। मुझे आशंका है कि घेरे की अवधि बढ़ानी पड़ेगी, क्योंकि गढ़ के भीतर लोगों के पास ६ मास तक के लिए जल और साल भर के लिए भोजन-सामग्री मौजूद है। मैं समझता हूँ कि हमें अपनी सेना के दो भाग कर एक यहाँ रक्खना और दूसरा मेड़ते में भेजना पड़ेगा, जहाँ शत्रु के होने का समाचार मिला है। विजयसिंह ने डी बोइने को सिंधिया का साथ छोड़ने के एवज़ में अजमेर और उसके आस-पास की पचास कोस तक की भूमि देने को कहा, परन्तु उसने उत्तर दिया कि जयपुर और जोधपुर तो पहले से ही सिंधिया ने मेरे नाम कर दिये हैं”।”

मेड़ते की डी बोइने की सेना की लड़ाई का हाल उसके ही एक दूसरे अफसर ने अपने ई० स० १७६० ता० १३ सितम्बर ( वि० सं० १८४७ भाद्रपद सुदि ५ ) के पत्र में इस प्रकार किया है—

“सत्रह दिनों तक अजमेर पर घेरा रहने के बाद जब मेड़ते में शत्रु की तैयारी का पता लगा तो दो हजार सवारों को वहाँ छोड़कर हमारे जेनरल (डी बोइने) ने शेष सेना के साथ मेड़ते की तरफ़ प्रस्थान किया”।

( १ ) हर्बर्ट क्रॉम्पटन, यूरोपियन मिलिटरी पब्लिक्चर्स ऑफ़ हिन्दुस्तान, पृ० ५२।

( २ ) डॉ० कृत “राजस्थान” से पाया जाता है कि मार्ग में लूणी के थल में डी बोइने का तोपखाना फँस जाने की खबर मिलने पर आडवा के शिवसिंह एवं आसोप के महीदास ( ? महेशदास ) ने उसी समय उसपर आक्रमण करने की राय दी। अन्य सरदारों ने भी यही सलाह दी, परन्तु खूबचंद ने इस्माइलबेग के आ जाने तक युद्ध स्थगित रखने की राय दी, जिससे एक उपयुक्त अवसर राठोड़ों ने हाथ से खो दिया ( जि० २, पृ० ८७८-६ )।

अकाल के कारण हर जगह पानी की बड़ी कमी थी, जिससे हमें लंबे मार्ग का अनुसरण करना पड़ा। हम लोग ता० ८ को रीयां पहुंचे। आधीरात को वहां से प्रस्थान कर जब हम शत्रु सेना के निकट पहुंचे तो हमने उसपर भीषण गोला-बारी की। हमारे साथ का मरहटा सरदार उसी समय शत्रु पर आक्रमण करना चाहता था, परन्तु जेनरल डी बोइने ने अपनी सेना के थकी होने तथा समय की अनुपयुक्तता के कारण उसे ऐसा करने से रोक दिया। शत्रु के पास ३०००० सवार, १००००० पैदल तथा २५ तोपें थीं। हम लोगों के पास सवार तो लगभग उतने ही थे, परन्तु पैदल सेना कम और तोपें ८० थीं। ता० १० को प्रातःकाल ही हमें शत्रु की ओर बढ़ने की आज्ञा हुई। उसी समय भीषण गोलाबारी शुरू हुई और कुछ ही देर बाद हमारी तरफ की तोपों के मुंह में बन्दूकों की गोलियां भरकर छोड़ी गईं। तोपों की अधिकता होने से हमने शीघ्र ही शत्रु को वहां से हटा दिया। उसी समय सिंधिया के एक फ्रांसीसी अफसर ने इस प्रारंभिक सफलता से उत्साहित होकर बिना किसी प्रकार की आज्ञा के ही अपनी सेना की तीन टुकड़ियों के साथ शत्रु पर आक्रमण कर दिया। इस मौके से लाभ उठाकर राठोड़ों ने उसपर ऐसा प्रबल आक्रमण किया कि उसे पीछे हटना पड़ा। अनन्तर उन्होंने हमारी प्रधान सेना पर भी चारों तरफ से आक्रमण किया। उस समय जेनरल डी बोइने की दूरदर्शिता एवं समयानुकूल युद्धचातुरी के कारण ही हमारी रक्षा हुई। उस फ्रांसीसी अफसर की गलती का पता लगते ही उस (जेनरल डी बोइने) ने हमारी सेना को एक खोखले वर्ग के रूप में सुसज्जित कर दिया, जिससे शत्रु को निकट पहुंचने पर हर तरफ हमारी सेना से लोहा लेना पड़े। इस प्रकार उनकी गति रुक गई और नौ बजते-बजते उन्हें वहां से पीछे हटना पड़ा। दस बजे के करीब हमारा शत्रु के डेरों पर अधिकार हो गया और तीन बजे के लगभग हमने आक्रमण

( १ ) डॉक के अनुसार इस अवसर पर बीकानेर की सेना भी राठोड़ों की सहायतायें गई थी, पर युद्ध आरंभ होने के पूर्व ही अपने देश की रक्षा के हेतु वह लौट गई ( जि० २, पृ० ८७६ )।

कर मेढ़ता पर अधिकार कर लिया। तीन दिवस तक वहाँ ऐसी लूट मची कि जिसका वर्णन नहीं किया जा सकता। इस लड़ाई में हमारी तरफ के छः-सात सौ व्यक्ति काम आये। राठोड़ों का सेनाध्यक्ष भंडारी गंगाराम वहाँ से भागता हुआ पकड़ा गया। केसरिया बख्त धारणकर लड़नेवाले राठोड़ों की वीरता का वर्णन नहीं किया जा सकता। मैंने स्वयं देखा कि उनके दस-दस, बीस-बीस के जत्थे हमारी हज़ारों की तादाद की सेना पर आक्रमण करते और वीरतापूर्वक लड़ते हुए मारे जाते थे। राठोड़ों की तरफ के पाँच सरदार मारे गये, जिनमें राजा का भतीजा और सेना का वक्की भी शामिल थे। जब उन पाँचों ने देखा कि भाग निकलना असंभव है तो वे अपने ग्यारह साथियों सहित घोड़ों से उतर पड़े और लड़ते हुए मारे गये। इस विजय का सारा श्रेय हमारे जेनरल को है'। इस्माइलबेग लड़ाई के दूसरे दिन नागौर पहुँचा<sup>२</sup>।"

इस लड़ाई के बाद शीघ्रता से एकत्रित किये हुए अपने आदमियों के साथ इस्माइलबेग महाराजा विजयसिंह से जाकर मिला। उसने महाराजा

( १ ) जोधपुर राज्य की ख्यात के अनुसार इस लड़ाई में राठोड़ों की तरफ के ठाकुर बिसनसिंह ( चाणोद ), ठाकुर शिवसिंह ( देवडी ), शेखावत ज़ालिमसिंह ( बलादा ), ठाकुर महेशदास ( आसोप ), ठाकुर माछुमसिंह ( नाबसर ), ठाकुर जगतसिंह ( पाली ), ठाकुर सूरजमल ( हरियाडाया ), ठाकुर भारतसिंह भड्डैनसिंहोत ( सुदणी ) आदि कितने ही सरदार काम आये पूर्व आठवा का शिवसिंह आदि धायल हुए ( जि० ३, पृ० ६०-१ )। टॉड-वुड "राजस्थान" से भी इसकी पुष्टि होती है ( जि० २, पृ० ८८० )।

ऐसी प्रसिद्धि है कि आसोप के ठाकुर महेशदास के मेढ़ता के युद्ध में मारे जाने पर भी महाराजा ने आसोप की जागीर जगरामसिंह छत्रसिंहोत ( गजसिंहपुरा ) के नाम, जो किसी लड़ाई से भाग आया था, करदी थी; परन्तु उसी समय किसी चारण के निम्नलिखित दोहा कहने पर वह उसने पीछी महेशदास के बंधुओं के नाम करदी—

मरज्यो भती महेश ज्यों, राढ़ु बिचै पग रोप ।

भगड़ा में भागो जगो, उग्य पाई आसोप ॥

ठाकुर भूरसिंह शेखावत, विविध संग्रह; पृ० ११७।

( २ ) हर्बर्ट कॉलिंग्टन, यूरोपियन मिलिटरी पर्सनलर्स ऑफ़ हिन्दुस्तान, पृ० ६०-१।

से युद्ध जारी रखने का बहुत आग्रह किया और फ़ौज एकत्र करने का भी प्रयत्न किया, परन्तु अन्त में दिसंबर मास में महाराजा ने कोआपुर (Koapur) में डी बोइने के पास अपना वकील भेजकर संधि की बातचीत की। एक बड़ी रकम और अजमेर का सूबा दिये जाने की शर्त पर सुलह हो गई। अजमेर लकवा दादा को दे दिया गया। सन्धि हो जाने पर डी बोइने ने वापस मथुरा की तरफ़ प्रस्थान किया। ई० स० १७६१ ता० १ जनवरी ( वि० सं० १८४७ पौष वदि १२ ) को वहां पहुंचने पर उसका बड़ा स्वागत हुआ और माधोजी सिंधिया ने इनाम-इकराम देकर उसे सम्मानित किया। इस विजय के कारण डी बोइने की सेना "चेरी (उड़ाकू) फ़ौज" के नाम से प्रसिद्ध हुई।

महाराजा के गुलाबराय नाम की जाट जाति की एक पासवान थी, जिसपर उसकी विशेष कृपा थी। वह उसके कहने में चलता था तथा एक प्रकार से राज्य-कार्य का संचालन उसके इशारे से ही होता था। वि० सं० १८४८ ( ई० स० १७६१ ) में महाराजा ने जालोर का पट्टा उसके नाम

कुछ सरदारों का विरोधी होना

( १ ) जोधपुर राज्य की ख्यात के अनुसार साठ लाख रुपया मिलने की शर्त पर मरहटी सेना ने लौट जाना स्वीकार किया। इस रकम का आधा हिस्सा तो उसी समय दे दिया गया और शेष आधे के चुकाये जाने तक के लिए सांभर, नांवा, परबतसर, मारोठ तथा मेढ़ता दक्षिणियों के कब्जे में रख दिये गये और कुछ व्यक्ति ओल में सौंपे गये। पीछे से ख़ास आज्ञापत्र पहुंचने पर सिंधवी धनराज ने अजमेर का गढ़ ख़ाली कर दक्षिणियों को सौंप दिया (जि० ३, पृ० ६८-६)। टॉड भी केवल ६० लाख रुपया ही देना लिखता है ( राजस्थान, जि० २, पृ० १०७४ )। "वीरविनोद" में भी ६० लाख ही दिया है ( जि० २, पृ० ८२६ )।

( २ ) हर्बर्ट कॉम्पटन; यूरोपियन मिलिटरी एडवेंचरर्स ऑफ़ हिंदुस्तान; पृ० ६२। गोविंद सखाराम सरदेसाई द्वारा संपादित "महादजी शिंदे झांची कागदपत्रें" में भी सांभर, अजमेर और मेढ़ता में दक्षिणियों की विजय होने का उल्लेख है (पत्र सख्या ५७६)।

( ३ ) दत्तात्रेय बलवंत पारसीस-संगृहीत 'जोधपुर येथील राजकारणें' ( लेखांक २०, पृ० ५८ ) में लिखा है कि इसी पासवान के कारण राज्य में त्वरावी होती गई।

कर दिया, जिसपर उसने अपने कार्यकर्ता वहां भेज दिये। गुलाबराय की महाराजा की शेखावत राणी से नहीं बनती थी, क्योंकि वचपन में उस- (शेखावत) का पौत्र भीमसिंह, गुलाबराय के पुत्र तेजसिंह से लड़ा करता था। इस वजह से अपने पुत्र तेजसिंह की मृत्यु हो जाने पर गुलाबराय की कृपा देवड़ी राणी के पुत्रों पर बढ़ गई और वह कुंवर गुमानसिंह के पुत्र मानसिंह को गोद लिए हुए पुत्र के समान रखती थी। उसके कहने पर अधिकांश सरदारों का विरोध होते हुए भी महाराजा ने शेरसिंह (देवड़ी राणी के पुत्र) को अपना युवराज नियत किया। फलस्वरूप कितने ही चांपावत, कूपावत, ऊदावत और मेड़तिये सरदार महाराजा से अप्रसन्न हो देश में लूट-मार एवं बिगाड़ करने लगे और मालकोसणी में एकत्र हुए। ऐसी दशा देख गुलाबराय ने शेरसिंह तथा मानसिंह को जालोर भिजवा दिया। इसी बीच गढ़ के अन्य सरदार भी महाराजा का साथ छोड़कर चले गये और गांव हंगली में ठहरे। तब फाल्गुन वदि १२ (ई० स० १७६२ ता० १६ फरवरी) को रात्रि के समय महाराजा ने विरोधी सरदारों को मनाने के लिए प्रस्थान किया और डीगाड़ी, बीसलपुर एवं भावी होता हुआ वह मालकोसणी पहुंचा, जहां सारे सरदार उसके पास उपस्थित हो गये। उन्हीं दिनों महाराजा ने सीसोदणी राणी से उत्पन्न कुंवर जालिमसिंह से उसका पट्टा नांवा हटाकर शेरसिंह के नाम कर दिया। इसपर जालिमसिंह अप्रसन्न होकर वगड़ी में लूट-मार करता हुआ बीलाड़ा पहुंचा, जहां महाराजा की तरफ से चांपावत जेतमाल (वामणी का) उसको

( १ ) “जोधपुर येथील राजकारणें” में लिखा है कि पासवान ने सब सरदारों से कहा कि बड़ा सरदार एक हाथी और छोटा सरदार एक घोड़ा नज़र कर शेरसिंह को राजा स्वीकार करे। इसपर सब सरदार बड़े नाराज़ हुए और रास के ठाकुर जवानसिंह ने कहा कि हम जिसको राजा बनावेंगे वही राजा होगा ( लेखांक २०, पृ० ६४ )।

( २ ) “जोधपुर येथील राजकारणें” से पाया जाता है कि पासवान सरदारों के साथ बड़ा धुरा व्यवहार करती थी। उसने जवानसिंह आदि सरदारों के गांव जून्त कर लिये, जिससे वे एकत्र होकर उसके नाश का उद्योग करने लगे ( लेखांक २०, पृ० ६४ )।



समझाने के लिए गया। अनन्तर सरदारों आदि के समझाने और विश्वास दिलाने पर आवाणादि वि० सं० १८४८ (चैत्रादि १८४६) वैशाख वदि ७ (ई० सं० १७६२ ता० १३ अप्रैल) को जालिमसिंह महाराजा के पास उपस्थित हो गया, जिसे उसने गोड़वाड़ का इलाका देने के साथ ही देसूरी की बहाली का खास रुक़ा लिखकर दे दिया<sup>१</sup>।

महाराजा की पासवान गुलाबराय के असद्व्यवहार और प्रभाव से प्रायः सब सरदार उससे अप्रसन्न रहते थे। जैसा ऊपर लिखा गया है गुलाबराय मानसिंह के पक्ष में थी और सरदार सरदारों का चूककर पासवान गुलाबराय को मरवाना भीमसिंह के, जो वास्तविक हक़दार था। भीमसिंह का बढ़ता हुआ प्रभुत्व देखकर और नगर में उसका बन्दोबस्त हो जाने पर गुलाबराय ने महाराजा को लिखा कि भीमसिंह मुझे मरवा देगा। तब महाराजा की तरफ़ से पोकरण का ठाकुर सवाईसिंह और रास का ठाकुर जवानसिंह उसके पास भये और उन्होंने झूठा आश्वासन देकर उसे गढ़ में चलने पर राज़ी किया। जैसे ही वह पालकी में बैठने लगी, सरदारों के आदमियों ने उसे चूककर मार डाला और उसका सामान आदि लूट लिया<sup>२</sup>। यह घटना वैशाख वदि १०

(१) जोधपुर राज्य की ख्यात; जि० ३, पृ० ३६-१०१। धीरविनोद; भाग २, पृ० ८२६। टॉड; राजस्थान; जि० २, पृ० १०७७।

(२) "जोधपुर बेथील राजकारणों" से पाया जाता है कि सरदारों ने पहले जो प्रयत्न पासवान को मारने का किया, उसमें उन्हें सफलता नहीं मिली। उसमें लिखा है कि जब बिलयसिंह भंडारी को पासवान ने दीवान नियुक्त किया तो सरदारों को बहुत बुरा लगा और उन्होंने आपस में राय की कि अब क्या करना चाहिये, क्योंकि सब राजपूतों की इज्जत जाती है, राज्य अछ हो रहा है और राजा पराधीन (पासवान के अधीन) हो गया है। अनन्तर सरदारों ने एक होकर रत्नसिंह (कुंपावत) को, जिसके पास २०००० राजपूत थे, अपनी ओर मिलाने की सलाह की। जवानसिंह (रास) और सवाईसिंह अर्द्धरात्रि के समय रत्नसिंह के पास गये और उन्होंने उसे अपनी तरफ़ मिलाया। दूसरे दिन बाग़ में जाकर पासवान को कैद करने का निश्चय हुआ। सरदारों में से एक खीबसरवाले भीमसिंह ने बदलकर पासवान को पदर्थ की सूचना दे दी। फलस्वरूप वि० सं० १८४८ पीपुसुदि ८ (ई० सं० १७६२ ता० १ जनवरी) रविवार को, जिस दिन सरदार

ता० १६ अप्रैल) सोमवार को हुई और इस कार्य को करने में पाली का ठाकुर रूपावत सरदारसिंह मुख्य था। गुलाबराय पर चूक होने की खबर बहुत समय तक महाराजा को नहीं हुई।

अनन्तर जालिमसिंह को मालकोसणी में ही रख सरदारों ने महाराजा को लेकर प्रस्थान किया और वैशाख वदि १४ (ता० २० अप्रैल) को चैनपुरा में डेरे कर वे वैशाख सुदि ६ (ता० २७ अप्रैल) को बालसमंद पहुँचे। उस समय महाराजा के साथ सूरजमल शोभासिंहोत (कुचामण), रिडमलसिंह (मीठड़ी), फ़तहसिंह श्यामसिंहोत (बलुंदा), विडुदसिंह बरूताघरसिंहोत (रीयां) एवं हरिसिंह शेरसिंहोत (चंडावल) थे, जो भीमसिंह के पड़पन्थ में शरीक नहीं थे। उन्हीं दिनों सरदारों से प्रोत्साहन पाकर भीमसिंह ने जोधपुर के गढ़ और नगर पर क़ब्ज़ा कर लिया। इसकी सूचना मिलने पर महाराजा ने लोढ़ा साहामल एवं मेहकरण को लिखा कि भीमसिंह के पक्ष के सरदारों का विगाड़ करो। इसपर साहामल ने उन सरदारों का विगाड़ करना शुरू किया और उनका बहुत सा मुल्क लूट लिया। अनन्तर भाद्रपद वदि १२ (ता० १४ अगस्त) मंगलवार को महाराजा का डेरा डीगाड़ी में हुआ। इस प्रकार महाराजा को बाहर रहते जब दस मास हो गये तो सवाईसिंह आदि सरदारों ने जाकर भीमसिंह को गढ़ छोड़ने के लिए समझाया, जिसपर सिवाणा का अधिकार

बाग़ में पहुँचे, पासवान वहाँ नहीं मिली, जिससे उनका इरादा सफल नहीं हुआ। वह इससे पूर्व ही महाराजा के पास चली गई थी (लेखांक २०, पृ० ६४-६)।

(१) जोधपुर राज्य की ख्यात; जि० ३, पृ० १०२। वीरविनोद; भाग २, पृ० २६६। टोंड; राजस्थान; जि० २, पृ० १०७६। सूर्यमल मिश्रण; वंशमास्कर, चतुर्थ भाग; पृ० ३६२०, १।

गुलाबराय ने गुलाबसागर तालाब, नगर के भीतर का उद्यान एवं उसका कुंड, जालोर के गढ़ के महल, सोजल का कोट और कुंजबिहारी का मंदिर बनवाया था (जोधपुर राज्य की ख्यात; जि० ३, पृ० १०६)।

प्राप्तकर वह श्रावणादि वि० सं० १८४६ ( चैत्रादि १८५० ) चैत्र सुदि ८ ( ई० सं० १७६३ ता० २० मार्च ) को गढ़ का परित्याग कर चला गया । उसी रात महाराजा ने गढ़ में प्रवेश किया ।

गढ़ में प्रवेश करने के बाद महाराजा ने पहला कार्य यह किया कि सिंघवी अखैराज को इस्माइलबेग की सेना के साथ भीमसिंह को पकड़ लाने के लिए भेजा । दिन निकलते-निकलते वह भंवर गांव में जा पहुंचा, जहां भीमसिंह ठहरा हुआ था । वहां दोनों दलों में सामना होने पर भीमसिंह को सकुशल सिवाणा तक पहुंचाने के लिए गये हुए सरदारों में से कुछ तो राजकीय सेना का सामना करने के लिए रुक गये और सवाईसिंह भीमसिंह को साथ ले पोकरण चला गया । इधर शाम तक लड़ाई होती रही, जिसमें हरीसिंह ( चंडावल ), सूरजमल ( कुचामण ), दानसिंह ( सेवरिया ) आदि काम आये तथा फ़तहसिंह ( बलूदा ) घायल हुआ । फिर भीमसिंह के निकल जाने की खबर पाकर महाराजा ने खास रक्षा लिख अपनी सेना को वापस बुला लिया । साथ ही मृत सरदारों के यहां जाकर महाराजा ने उनकी तसल्ली की और उनके उत्तराधिकारियों को जागीरें आदि दीं ।

गौड़ाटी ( गौड़ों की चौरासी ) और मेड़ता वरौरह के सरदार भीमसिंह के बड़यंत्र में शामिल थे, अतएव महाराजा ने बख्शी अखैराज सिंघवी को उधर भेजा । उसने वहां पहुंचकर गुलर, आवला, भखरी, बड़, जोरावड़, खालड़, बूडस, मोरेड़ और बिदियाद से पेशकशी वसूल की । इनके

( १ ) जोधपुर राज्य की रियासत, जि० ३, पृ० १०२-३ । वीरविनोद; भाग २, पृ० ८२६ । टॉड; राजस्थान, जि० २, पृ० १०७६ ।

( २ ) जोधपुर राज्य की रियासत, जि० ३, पृ० १०३-४ । वीरविनोद; भाग २, पृ० ८२६-७ । सूर्यमल मिश्रण, वंशावली; चतुर्थ भाग, पृ० ३६२१-२ । टॉड; राजस्थान, जि० २, पृ० १०७६-७ ।

अतिरिक्त उसने ऊदावतों के ठिकाने बंवाल का गढ़ गिरा दिया, जहाँ अजीतसिंह ऊदावत लड़कर मारा गया' ।

उन्हीं दिनों के आस-पास महाराजा ने परवतसर का परगना जालिमसिंह के नाम कर दिया । वहाँ कुंवर ने अपनी तरफ से उदयपुर के

कुंवर जालिमसिंह को  
परवतसर का परगना देना

मुत्सही पीतांबरदास को भेजा । उसने वहाँ इतना अच्छा प्रबंध किया कि परवतसर अब तक "पीतांबरवारा" कहलाता है' ।

महाराजा की बुद्धावस्था तो थी ही । ऐसे में वायु का प्रकोप हो जाने से उसका सारा शरीर रह गया । वि० सं० १८५० आपाढ़ वदि १०

महाराजा की बीमारी और  
मृत्यु

( ता० ३ जुलाई ) बुधवार को उसकी तबियत अधिक खराब हुई । इसके चार दिन बाद आपाढ़ वदि १४ ( ता० ७ जुलाई ) को अर्द्धरात्रि के समय

उसका स्वर्गवास हो गया' ।

( १ ) जोधपुर राज्य की ख्यात; जि० ३, पृ० १०४ ।

( २ ) वही, जि० ३, पृ० १०५ ।

( ३ ) वही; जि० ३, पृ० १०५ । वीरविनोद, भाग २, पृ० ८२७ । टॉड; राजस्थान; जि० २, पृ० १०७७ । दत्तात्रेय चटर्जित पार्लेमीस-संगृहीत "जोधपुर येथील राजकारणों" से भी इसकी पुष्टि होती है ( लेखांक २३, पृ० ८० ) ।

उसी पुस्तक में आगे चलकर लिखा है कि अपनी मृत्यु से तीन दिन पूर्व महाराजा विजयसिंह ने पद्मसिंह वारहट, गढमल वैद्य तथा शंभुदान धायमाई को अपने पास बुलाकर कहा कि मेरी गद्दी को एक रूप से चलाने के लिए दस वर्षीय सुरसिंह- ( सामन्तसिंह का पुत्र ) को राज्य देना । भीमसिंह को तो सर्वथा गद्दी पर बैठाया न जाय, क्योंकि उससे बड़ेका मिटेगा नहीं । कदाचित् उसको बैठाया तो देश में क्लिप्त होगा और मैं तुम्हारा दामनगरी रहूँगा । महाराजा की मृत्यु होने पर उपर्युक्त व्यक्तियों ने समस्त मुखदियों को उसकी अंतिम इच्छा की सूचना तो दी, परन्तु उससे अधिक वे कुछ न कर सके और भीमसिंह जैसलमेर से जाकर जोधपुर का स्वामी बन गया । ( जोधपुर येथील राजकारणों; लेखांक २६, पृ० ८३-४ ) ।

महाराजा विजयसिंह के सात राखियां थीं, जिनसे उसके निम्न-  
लिखित सात पुत्र हुए—(१) ऋतहसिंह,<sup>१</sup> (२) भीमसिंह,<sup>२</sup> (३)  
जालिमसिंह,<sup>३</sup> (४) सरदारसिंह,<sup>४</sup> (५) शेरसिंह,  
राखियां तथा संतति (६) गुमानसिंह,<sup>५</sup> और (७) सांवतसिंह<sup>६</sup> ।

(१) जोधपुर राज्य की स्थापना; जि० ३, पु० १०७-६ । धीरविनोद; भाग २,  
पृ० ८२७-८ । टॉड; राजस्थान; जि० २, पृ० १०७२ ।

(२) जन्म वि० सं० १८०४ आषाढ वदि ४ (ई० सं० १७४७ ता० १४  
जुलाई) । वि० सं० १८३४ कार्तिक सुदी ८ (ई० सं० १७७७ ता० ८ नवंबर) को  
इसकी निरसन्तान मृत्यु हो गई ।

(३) जन्म वि० सं० १८०६ द्वितीय भाद्रपद सुदि १० (ई० सं० १७४९  
ता० १० सितंबर) । मृत्यु आषाढादि वि० सं० १८२५ (चैत्रादि १८२६) वैशाख  
वदि १३ (ई० सं० १७६९ ता० ४ मई) । इसका पुत्र भीमसिंह, ऋतहसिंह की  
गोध गया और विजयसिंह की मृत्यु के बाद जोधपुर राज्य का स्वामी हुआ ।

(४) जन्म आषाढादि वि० सं० १८०६ (चैत्रादि १८०७) आषाढ सुदि ६  
(ई० सं० १७५० ता० २८ जून) । मृत्यु आषाढादि वि० सं० १८२४ (चैत्रादि १८२५)  
में सिरियारे के घाटे पर काछवली गांव में हुई । इसे क्रमशः नावां, गोदवाव और पर-  
बतसर के इलाक़े जागीर में मिले थे ।

(५) जन्म आषाढादि वि० सं० १८०८ (चैत्रादि १८०९) ज्येष्ठ सुदि १३  
(ई० सं० १७५२ ता० १४ मई) । मृत्यु आषाढादि वि० सं० १८२५ (चैत्रादि  
१८२६) वैशाख वदि ७ (ई० सं० १७६९ ता० २८ अप्रैल) ।

(६) जन्म वि० सं० १८१८ कार्तिक सुदि १ (ई० सं० १७६१ ता० ६  
नवंबर) । मृत्यु वि० सं० १८४८ आश्विन वदि १३ (ई० सं० १७९१ ता० २६  
सितंबर) । इसका पुत्र मानसिंह, भीमसिंह के पीछे जोधपुर राज्य का स्वामी हुआ ।  
दत्तात्रेय बलवंत पारसीस-संगृहीत “जोधपुर येथील राजकरायें” में पासवान गुलाबराय  
का गुमानसिंह को विष देकर मरवाना लिखा है (लेखांक २०, पृ० ६३) ।

(७) जन्म वि० सं० १८२५ फाल्गुन सुदि ८ (ई० सं० १७६८ ता० १५  
मार्च) । इसको तथा इसके पुत्र सूरसिंह को, जिसका जन्म वि० सं० १८४१ कार्तिक  
सुदि ३ (ई० सं० १७८४ ता० १७ अक्टोबर) को हुआ था, भीमसिंह ने वि० सं०  
१८२१ (ई० सं० १७६४) में चूक कर मरवाया ।

महाराजा विजयसिंह ने पूरे चालीस वर्षों तक जोधपुर पर राज्य किया, पर उसके इस दीर्घ शासनकाल में राज्य में कभी पूर्ण शान्ति का निवास न रहा। उसके राज्य का प्रारम्भिक समय अपने खचेरे भाई रामसिंह (राज्यच्युत) के साथ के बखेड़ों में बीता। सरदारों के झगड़े तो न्यूनाधिक अंत तक बने ही रहे। इसका कारण उसका सरदारों के प्रति अनुचित व्यवहार और छोटे लोगों की तरफ विशेष मुकाब था।

अपने शत्रु अथवा विरोधी का अंत करने में छल का प्रभय लेने में वह अपने पूर्वजों से कम न था। जयआपा सिंधिया के कठिन घेरे के अवसर पर जब उसको हराने में वह समर्थ न हुआ तो उसने उसे छल से मरवा दिया। यही नहीं जिन सरदारों पर राज्य का अस्तित्व कायम रहता है, उनमें से भी कई को उसने दगा से मरवाया। राजपूत जाति के इतिहास में शत्रु से दगा करने के उदाहरण बहुत कम देखने में आते हैं और इस दृष्टि से उसके ये कार्य प्रशंसनीय नहीं कहे जा सकते। इसका परिणाम भी जोधपुर राज्य के लिए बुरा हुआ, क्योंकि इससे मरहटों का रोष बढ़ गया और सरदार भी विरोधाचरण करने लगे। इससे उनके भारवाङ्ग पर कई आक्रमण हुए, जिनसे राज्य के धन-जन की प्रत्येक धार बड़ी क्षति हुई। इससे राज्य की आर्थिक स्थिति भी गिरी और प्रजा भी दुःखी रही। मरहटों के इस बढ़े हुए प्रभुत्व का वह अन्त करना चाहता था। इसके लिए उसने राजपूताना के विभिन्न राजाओं को एक करने का उद्योग भी किया, पर उसमें वह सफल न हो सका। पीछे से अंग्रेजों के पैर भारतवर्ष में जमने पर उसने उनसे भी इस संबंध में पत्रव्यवहार किया, पर उसका भी कोई परिणाम न निकला।

वह सदैव अपने कुछ विशेष प्रियपात्रों के कहने का अनुसरण किया करता था और अपनी बुद्धि का बिल्कुल उपयोग नहीं करता था। सरदारों और उसके बीच निरंतर विरोध रहने का एक प्रमुख कारण यह भी था कि अपने ज्येष्ठ पुत्र कृतहसिंह की मृत्यु के बाद उसने अपनी पासवान

गुलाबराय की मर्जी के अनुसार कभी एक कभी दूसरे (शेरसिंह और ज़ालिमसिंह) पुत्र को अपना उत्तराधिकारी नियत किया। यही नहीं, अपनी मृत्यु के कुछ समय पूर्व उसने अपने छोटे पुत्रों में से सावंतसिंह के पुत्र सूरसिंह को गद्दी दिलाने के लिए अपने कर्मचारियों से अनुरोध किया था। इससे स्पष्ट है कि वह दृढ़चित्त न था। उसके जीते जी ही उसके पौत्र भीमसिंह ने राज्य पर अधिकार कर लिया था, जिसे उसने क्षमा प्रदान करने पर भी पीछे से सेना भेजकर गिरफ्तार करना चाहा। उसके इस अविचेकपूर्ण आचरण का परिणाम यह हुआ कि उसकी मृत्यु के बाद शेरसिंह, सावंतसिंह और सूरसिंह निरपराध मारे गये। गोदवाड़ के संबंध में भी महाराणा से की हुई अपनी प्रतिज्ञा का उसने पालन नहीं किया। यह इलाका उसे कुछ शर्तों के साथ रत्नसिंह को कुंभलगढ़ से निकालने के एवज़ में मिला था, पर रत्नसिंह को निकालना तो दूर वह सारा का सारा इलाका स्वयं हज़म कर गया।

उसकी पासवान गुलाबराय का उसके ऊपर विशेष प्रभुत्व था। वह उसके कहने में इतना हो गया था कि एक प्रकार से सारा राज्यकार्य उसके इशारे से ही होता था। वह जो कहती वही होता था। कवि-राजा श्यामलदास के शब्दों में—“इन (महाराजा) को जहांगीर और (पासवान को) नूरजहाँ का नमूना कहना चाहिये।” पासवान का बढ़ता हुआ प्रभुत्व और दुर्व्यवहार सरदारों को बड़ा असह्य था, जिससे उन्होंने साजिश कर अन्त में उसे छल से मरवा दिया।

उसने स्वयं कभी किसी युद्ध में वीरता का परिचय नहीं दिया और ऐसे अवसरों पर सदा पीठ ही दिखाई। वस्तुतः उसके वीर, स्वामीभक्त और कर्मनिष्ठ सरदारों और कर्मचारियों के बल पर ही उसका राज्य कायम रहा था।

इन सब बुराइयों के होते हुए भी विजयसिंह में कई गुण थे। वह अच्छी सेवा करनेवाले व्यक्तियों का उचित आदर-सत्कार करता और उनको जागीरें आदि देकर सम्मानित करता था। वह धार्मिक वृत्ति का

नरेश था और मदिरा आदि दुर्व्यसनों से मुक्त था। उसने अपने राज्य में मांस और मदिरा की बिक्री बन्द करवा दी थी। उसके समय में राज्य का विस्तार ही हुआ, जिसका कारण उसकी कूट नीति-युक्त चालें ही थीं।

उसके समय की रचनाओं में एक पुस्तक का पता चलता है। वार-हट विशनसिंह नामक कवि ने महाराजा विजयसिंह के नाम पर “विजय-विलास” नामक काव्य-ग्रंथ की रचना की थी। उसके समय में कई तालाब और अन्य स्थान आदि बनने का भी उल्लेख मिलता है।

### महाराजा भीमसिंह

महाराजा भीमसिंह का जन्म श्रावणादि वि० सं० १८२२ (चैत्रादि १८२३) आषाढ सुदि १२ (ई० सं० १७६६ ता० १६ जुलाई) को हुआ था।

जन्म तथा गद्दीनशीनी

महाराजा विजयसिंह की मृत्यु के समय वह जैसलमेर में था, जहां वह विवाह करने के निमित्त गया था। विजयसिंह के देहांत की खबर मिलते ही वह तत्काल वहां से प्रस्थान कर पोकरण पहुंचा, जहां से सवाईसिंह को साथ ले श्रावणादि वि० सं० १८४६ (चैत्रादि १८५०) आषाढ सुदि ६ (ई० सं० १७६३ ता० १७ जुलाई) को राज के समय वह लखणापोल (जोधपुर) पहुंचा। उस समय धायमाई शंभूदान, दीवान मंडारी भानीदास, वरूणी सिंघवी अखैराज, ओम्हा रामदत्त आदि ने उसके पास उपस्थित हो उससे महाराजा विजयसिंह के कुंवरों—शेरसिंह, सार्वतसिंह आदि—तथा महाराजा अजीतसिंह के पुत्र प्रतापसिंह और छोटे-भोटे कार्यकर्ताओं को हानि न पहुंचाने का वचन

(१) इस ग्रंथ के प्रारम्भ में राव जोधा से लगाकर महाराजा अजीतसिंह तक वर्णनावली और फिर बल्लसिंह और विजयसिंह का हाल है। बल्लसिंह का हाल कुछ अधिक विस्तार से है। विजयसिंह के वर्णन में केवल उसकी गद्दीनशीनी और आपाजी सिंधिया के साथ की उसकी लड़ाई का हाल है। उक्त ग्रंथ की जो प्रतिलिपि हमारे देखने में आई उसमें पिछला भाग नहीं है, जिससे उसके निर्मायकाल का परिचय देना कठिन है।




मांगा। भीमसिंह ने उसी समय वचन दे दिया और पोकरण के ठाकुर सवाईसिंह ने भी उसकी पुष्टि कर दी। तब उपर्युक्त व्यक्तियों ने गढ़ के द्वार खोल उसे भीतर लिया और सलामी की तोपें दागी गईं, जिनकी आवाज़ सुनकर मृत महाराजा के पुत्र ज़ालिमसिंह तथा पौत्र मानसिंह, जो जोधपुर जाकर उस समय वहां हीरो खावत के तालाब पर लोढ़ा साहामल, आसोप के ठाकुर कृपावत रत्नसिंह, जसूरी के ठाकुर मेड़तिया पद्मासिंह आदि के साथ ठहरे हुए थे, राज्य मिलने की आशा न देख प्रातःकाल के समय वहां से रवाना हो गये और मुल्क में लूट-मार करने लगे। आषाढ सुदि १२ (ता० २० जुलाई) को भीमसिंह ने सिंहासनासीन होने के पश्चात् सिंघवी बनराज को मेड़ता भेजा। उसने वहां पहुंचकर समुचित प्रबंध किया और लोढ़ा साहामल के चढ़ आने पर उसे हराया।

( १ ) टॉड-कृत “राजस्थान में भी इसका उल्लेख है। उससे यह भी पाया जाता है कि ज़ालिमसिंह को भीमसिंह की सेना ने पीछा कर हराया, जिसपर वह उदयपुर चला गया, जहां राधा ने उसके नाम जागीर निकाल दी। वहां पर ही उसका जीवन व्यतीत हुआ ( जि० २, पृ० १०७७ )।

( २ ) जोधपुर राज्य की कथात; जि० ३, पृ० ११३-२०। धीरविनोद; भाग २, पृ० ८१८।

महाराजा विजयसिंह के जीवनकाल में तथा उसकी मृत्यु के पीछे भी राज्याधिकार प्राप्त करने के लिए भीमसिंह और ज़ालिमसिंह ने खेले किये थे। इस संबंध में अधिक प्रकाश डालने के लिए नीचे विजयसिंह का वंशवृक्ष दिया जाता है—



उपर्युक्त वंशवृक्ष से प्रकट है कि महाराजा विजयसिंह का ज्येष्ठ कुंवर क्रतसिंह था, जिसकी वि० सं० १८३४ में निस्तंतान मृत्यु हो गई। क्रतसिंह से छोटा भोमसिंह था।

लोढ़ा साहामल का बलूदा के ठाकुर चांदावत प्रतहसिंह श्याम-  
सिंहोत से, जो जोधपुर में रहता था, वैर था। वि० सं० १८५० भाद्रपद  
सुदि ४ (ई० सं० १७६३ ता० ६ सितंबर) को  
साहामल ने बलूदा पर चढ़ाई कर वहां बड़ा नुक-  
सान किया। अनन्तर वह जैतारण होता हुआ बीलाड़े चला गया। वहां  
वह अपने भाई मेहकरण के शामिल रहने लगा। मानसिंह पीछा आलोर  
और जालिमसिंह गांव सिरियारी (मेरवाड़ा) जा रहा। महाराजा भीम-  
सिंह ने जोधपुर से सर्वप्रथम वज्जी सिंघवी अखैराज को लोढ़ा साहामल  
पर्व मेहकरण के विरुद्ध भेजा। उसके पहुंचने पर साहामल तो किसी  
प्रकार निकल गया, परन्तु मेहकरण ने केसरिया धारणकर युद्ध किया  
और लड़ता हुआ कार्तिक वदि १ (ता० २० अक्टोबर) को मारा गया।  
इस लड़ाई में चंडावल के ठाकुर विशनसिंह ने अच्छी धीरता बतलाई।  
इस प्रकार बीलाड़े पर राजकीय अधिकार स्थापित हुआ। साहामल  
और आंसोप का ठाकुर रत्नसिंह आदि सोजत, गोड़वाड़ आदि परगनों  
में होते हुए मेवाड़ में गये। उन दिनों साहामल का पुत्र कल्याणमल  
इस्माइलबेग की फौज के साथ डीडवाणे में था। मारोठ के हाकिम  
सिंघवी हिन्दूमल ने गोड़वाटी एवं चौरासी के सरदारों सहित जाकर  
उससे भगड़ा किया, जिसपर वह भाग गया और उसकी फौज को

उसकी भी पहले ही मृत्यु हो गई थी, जिससे उसका पुत्र भीमसिंह राजपूताने में प्रच-  
लित प्रथा के अनुसार वास्तविक हकदार था। किंतु उदयपुर की राजकुमारी से विवाह  
होने के समय विजयसिंह ने यह इत्कार किया था कि उससे जो पुत्र उत्पन्न होगा,  
वही हकदार माना जायगा। इस कारण से जालिमसिंह भी अपने को हकदार समझता  
था। उसको विजयसिंह ने भी अपना उत्तराधिकारी मान लिया था। पीछे से अपनी  
पासवान गुलाबराय के कहने से उसने शेरसिंह को युवराज बनाया। फिर अपनी मृत्यु  
से कुछ पूर्व उसने अपने सबसे छोटे पुत्र सामंतसिंह के पुत्र सुरसिंह को राज्याधिकारी  
बनाने की इच्छा अपने कर्मचारियों के सामने प्रकट की। इन सब बातों का परिणाम यह  
हुआ कि उसके पिछले समय में राज्य के लिए कलह का सूत्रपात हो गया।

राजकीय सेना ने लूट लिया' ।

अनन्तर सेना के साथ जाकर सिंघवी अखैराज ने देसूरी पर कब्जा किया । इस लड़ाई में अखैराज के भाई इन्द्रराज के गोली लगी । फिर उस-  
(अखैराज)ने जालोर, गोडवाड़ आदि परगनों में समु-

सिंघवी अखैराज का उपद्रव  
के स्थानों का प्रपञ्च करना

चित प्रबन्ध किया । इससे आमदनी में पर्याप्त वृद्धि  
हुई। लगभग उसी समय महाराजा ने पोकरण के ठाकुर

के साथ अपने अन्य कृपापात्र व्यक्तियों को अतिरिक्त जागीरें आवि दीं ।

भीमसिंह को अपने भाइयों की तरफ से सदैव खटका बना रहता  
था, अतएव उसने अवसर प्राप्त होते ही शेरसिंह एवं सावंतसिंह तथा उसके  
पुत्र सूरसिंह को सरवा डाला और इस प्रकार  
महाराजा का अपने भाइयों  
को मरवाना निरपराध व्यक्तियों की हिंसा का पाप उठाकर  
उसने अपना मार्ग निष्कटक किया' ।

राज्य के बखर्छों में प्रारम्भ से ही ललके रहने पर भी महाराजा का  
अपने सरदारों की तरफ पूरा-पूरा ध्यान था । उसने पुराने सरदारों के पड़े  
धर्मवत् बहाल रखने के साथ ही उनमें से कई को  
अकला दादा की मावाड़  
पर चढ़ाई नये गांव प्रदान किये थे । पोकरण का सवाई-  
सिंह फलोधी का इलाका अपने ताम लिखाता  
चाहता था, परन्तु सिंघवी जोधराज ने समझा-बुझाकर महाराजा को ऐसा

( १ ) जोधपुर राज्य की ब्यात; जि० ३, पृ० १३० ।

( २ ) वही; जि० ३, पृ० १२० ।

( ३ ) वीरविनोद; भाग २, पृ० ८५८ । जोधपुर राज्य की ब्यात में भी शेरसिंह,  
सावंतसिंह एवं सूरसिंह को मरवाने का उल्लेख है ( जि० ३, पृ० १०८-९ ) । डॉ० के  
अनुसार भीमसिंह ने सरदारसिंह को भी मरवा दिया । शेरसिंह की 'उसमें जलें  
निकलवाई थीं । पीछे से उसने आत्महत्या कर ली ( जि० २, पृ० १०७७-८ ) ।

( ४ ) ब्यात के अनुसार महाराजा ने कुचामण्य के ठाकुर मेरुतिया शिवबायसिंह  
को परबतसर परगने का गांव गंगावा, बलुंदा के ठाकुर कतहसिंह आंवावल को गांव  
बयाड एवं केकींदवा तथा चंदमवल के ठाकुर कृपावल विशनसिंह को गांव मूठवा और  
सवाबिया दिये ।

करने से रोक दिया, क्योंकि इससे दूसरे सरदारों की नाराज़गी के बढ़ जाने की आशंका थी। इससे सवाईसिंह बड़ा अप्रसन्न हुआ। कुछ समय बाद जब वह गंगास्नान के लिए रवाना हुआ तो मार्ग में दिल्ली जाकर दक्षिणियों से मिला। इसके बाद वि० सं० १८५१ (ई० सं० १७६४) में लकवा दादा ने मारवाड़ पर चढ़ाई की। उस समय महाराजा ने सवाईसिंह की ही मार-फ़त बात कर कुछ रुपया देना ठहराकर उसे वहां से वापस लौटाया। अनन्तर महाराजा ने सवाईसिंह को अतिरिक्त पट्टा दिया<sup>१</sup>।

वि० सं० १८५२ (ई० सं० १७६५) में महाराजा ने राज्य के कार्यकर्त्ताओं में हेर-फेर किये। उसी वर्ष सेना-  
 भंडारी शोभाचंद का  
 घाघेराव पर भेजा जाना  
 सहित भंडारी शोभाचंद घाघेराव पर गया, परन्तु  
 वहां उसका अधिकार न हो सका<sup>२</sup>।

वि० सं० १८५३ (ई० सं० १७६६) में भंडारी भानीदास के स्थान में  
 सिंघवी जोधराज का पुत्र दीवान हुआ। कार्य सारा जोधराज करता था,  
 जालोर पर सेना भेजना  
 परन्तु वह किसी सरदार की भी छातिरदारी नहीं  
 करता था, जिससे वे सब उससे अप्रसन्न रहते थे।  
 उन दिनों मानसिंह जालोर में रहकर अपने को स्वतन्त्र राजा मानता था<sup>३</sup>।  
 महाराजा भीमसिंह की बहुत समय से यह अभिलाषा थी कि किसी प्रकार  
 वहां अपना कब्ज़ा हो जाय। वि० सं० १८५४ (ई० सं० १७६७) में महा-  
 राजा ने फ़ौज देकर वरूणी सिंघवी अखैराज को जालोर पर भेजा। उसने वहां  
 जाकर घेरा डाला, परन्तु जालोर परगने में राजकीय अधिकार स्थापित हो

( १ ) जोधपुर राज्य की रियासत, जि० ३, पृ० १२०-२१।

( २ ) वही, जि० ३, पृ० १२१।

( ३ ) आठव्यादि वि० सं० १८५४ (वैशाख १८५५) वैशाख वदि १ (ई० सं० १७६८ सा० १ अप्रैल) रविवार के जालोर से मानसिंह के भेजे हुए उदयपुर के महाराष्ट्रा भीमसिंह के नाम के पत्र से स्पष्ट है कि मानसिंह अपने को एक राज्य का स्वामी समझता था और अपनी उपाधि "राजराजेश्वर महाराजाधिराज महाराज श्री" लिखता था (वीरविनोद, भाग २, पृ० १५७४)।

जाने पर भी जब कई मास तक घेरा रहने पर गढ़ और नगर पर कब्जा करने में वह समर्थ न हुआ तो महाराजा की आज्ञा से वह कैद कर लिया गया। कई मास तक कैद में रहने के बाद ६०००० रुपया देने की शर्त पर वह मुक्त किया जाकर पुनः बख्शी के पद पर नियुक्त किया गया। इस चढ़ाई के समय मानसिंह ने उदयपुर के महाराणा भीमसिंह के नाम इस आशय का पत्र भेजा कि यहाँ कार्य उत्पन्न हुआ है, इसलिये आंबाजी की सेना सहित कूचकर अखिलंब घाटा उतरकर आ जावें, इधर से मैं आपके शामिल होकर गोढ़वाड़ आपको दिला दूंगा। महाराजा विजयसिंह की उदयपुर की राणी से उत्पन्न उसके पुत्र जालिमसिंह को महाराणा जोधपुर की गद्दी दिलाना चाहता था, अतएव वह स्वयं तो न गया, परन्तु यह अवसर जालिमसिंह के लिए उपयुक्त समझ उसने अपनी सेना के साथ उसको रवाना किया। महाराजा भीमसिंह को इसकी सूचना मिलने पर उसने जालिमसिंह को रोकने के लिए सिंघवी घनराज को भेजा, जिसने उस (जालिमसिंह) के पहुंचने के पूर्व ही सिरियारी गांव में डेरा डाला और उधर का मार्ग बन्द कर दिया। जालिमसिंह आंबाजी की सेना के साथ काळबली (मेरवाड़ा) गांव में ठहरा रहा। उस समय उसके भाग्य ने साथ न दिया और कुछ समय बाद ही आक्णादि वि० सं० १८५४ (चैत्रादि १८५५) आषाढ वदि ५ (ई० सं० १७६८ ता० ३ जून) को उसकी वहीं मृत्यु हो गई, जिससे भीमसिंह को जालिमसिंह की तरफ का खुटका जाता रहा।

( १ ) जोधपुर राज्य की ख्यात; जि० ३, पृ० १२१-२।

( २ ) धीरविनोद; भाग २, पृ० १५७४।

( ३ ) जोधपुर राज्य की ख्यात; जि० ३, पृ० १०८। “जोधपुर येथील राज कार्यों” से पाया जाता है कि महाराणा भीमसिंह ने सिंधिया को जालिमसिंह का मददगार बनाकर उसके मारफत नागौर और मारवाड़ का आधा राज्य उस (जालिमसिंह) को दिला यह सगढ़ा मिथाने की बातचीत चलाई थी (लेखांक २६); परन्तु भीमसिंह के राज्य का वास्तविक हकदार होने से मारवाड़ के अधिकांश सरदार उसके पक्ष में थे और जालिमसिंह का पक्ष कमजोर था, जिससे सगढ़ा तय न हुआ और विरोध चार वर्ष तक चलता रहा।

यह ऊपर लिखा जा चुका है कि जालोर के घेरे में सफलता न मिलने के कारण, अचैतन्य कैद कर लिया गया था, परन्तु उक्त परगने में सिंघवी वनराज तथा चैनकरण फौज के साथ थे । मानसिंह की फौज से जोधपुर की सेना की लड़ाई मानसिंह की तरफ से सिंघवी शंभूमल पालनपुर जाकर अरबों ( मुसलमानों ) की फौज ले आया । जालोर परगने के गांव मांडोली में उसका जोधपुर की फौज से सामना हुआ, जिसमें पहले तो शंभूमल और अरबों की हार हुई, परन्तु पीछे से वर्षा आ जाने के कारण जोधपुर की सेना बिखर गई और सिंघवी वनराज तथा चंडावल का विशनसिंह घायल हुए ।

महाराजा भीमसिंह की सगाई जयपुर के महाराजा प्रतापसिंह की बहिन से और उस ( प्रतापसिंह ) की सगाई महाराजा विजयसिंह की पुत्री ( कुंवर फ़तहसिंह की पुत्री ) अभयकुंवर-बाई से हुई थी । आषाढ़ वि० सं० १८५७ ( चैत्रादि १८५८ ) के आषाढ मास में दोनों नरेश पुष्कर गये, जहाँ दोनों विवाह बड़े समारोह के साथ सम्पन्न हुए । इस अवसर पर महाराजा भीमसिंह की वारात के साथ सवाईसिंह ( पोकरण ), माधोसिंह ( आडवा ), विशनसिंह ( चंडावल ), करणीदान ( काण्णाणा ), शंभूसिंह ( नौवाज ) आदि अनेक खांपावत, कूपावत, ऊदावत, करणीत, मेड़तिया और जोधा सरदार थे । विवाह के पश्चात् जैतारण, वीलाड़ा, सोजत तथा पाली होता हुआ महाराजा जोधपुर लौटा ।

महाराजा के विवाह के लिए पुष्कर चले जाने पर, मानसिंह ने उसकी अनुपस्थिति में अपने आदमियों सहित जाकर पाली को लूटा और वहाँ के कुछ लोगों को पकड़ लिया । यह समा-चार जालोर परगने में महाराजा की तरफ से सिंघवी चैनकरण एवं चंडावल बहादुरसिंह को मिलने पर वे सेना सहित साक-

( १ ) जोधपुर राज्य की व्याप्त, जि० ३, पृ० १२२ । - -

( २ ) वही, जि० ३, पृ० १२३-७ ।

दड़ा गांव में पहुंचे। पड़ते उन्होंने शांति के साथ मानसिंह को समझाने का प्रयत्न किया, परन्तु जब उसने कोई ध्यान न दिया तो लड़ाई हुई और मानसिंह को बाध्य होकर वृद्ध स्थान छोड़ना पड़ा। इस लड़ाई में महाराजा की तरफ़ का रामा का ठाकुर अमरसिंह जोधा और मानसिंह के पक्ष का खेजंडला के ठाकुर जसवंतसिंह का भाई मारा गया। अन्य कितने ही

( १ ) इस लड़ाई के विषय में ऐसी प्रसिद्धि है कि मानसिंह के पक्ष के सरदारों में से हरसोलाव ठिकाने के छोटे भाइयों में से चांपावत कर्णसिंह ( साक्षात्वास ) ने मानसिंह के चारों तरफ़ से घिर जाने पर उससे कहा कि आप यहां से चले जायें अन्यथा मारे जायेंगे। इसपर मानसिंह वहां से निकलकर जालोर चला गया और उसके स्थान में कर्णसिंह ने जोधपुर की सेना का धीरतापूर्वक मुकाबिला किया, जिससे मानसिंह की प्राण-रक्षा हुई। महाराजा भीमसिंह का देहांत होने पर जब मानसिंह गद्दी पर बैठा तब भीमसिंह की मृत्यु के बाद उत्पन्न धोंकलसिंह का अधिकार सरदारों ने पक्ष लिया। उस समय कर्णसिंह ने भी धोंकलसिंह का पक्ष ग्रहण किया। इससे महाराजा होकर मानसिंह ने कर्णसिंह की साक्षात्वास की जागीर ज़ब्त कर ली। कर्णसिंह की तरफ़ से अपनी पूर्व सेवा का स्मरण दिलाये जाने पर महाराजा मानसिंह ने उसके पास यह दोहा लिख भेजा—

पिंडरी गई प्रतीत, गाढ़ रिजक दोनों गया।

चांपा हवे नचीत, कनक उडावो करगसी ॥

भावार्थ—तुम्हारे शरीर का विश्वास जाता रहा और साथ में तुम्हारी दृढ़ता और रिजक ( निर्वाह का साधन ) दोनों चले गये। हे चांपावत कर्णसिंह ! अब निश्चित होकर कनक ( काग़ अथवा पतंग ) उड़ाओ।

इसके उत्तर में कर्णसिंह ने महाराजा की सेवामें नीचे लिखा दोहा कहलाया—

पिंडरी हुती प्रतीत, साकदड़े देखी सही।

इग़ा घर आही रीत, दुरगो सफ़रां दागियो ॥

भावार्थ—मेरे शरीर का विश्वास साकदड़े में मझी प्रकार देखा गया है, परन्तु इस घर में ऐसी ही रीति है कि दुर्गों का भी दाह संस्कार विप्रा के तट पर हुआ अर्थात् अपनी मृत्यु के समय वह अपनी जन्मभूमि तक न देख सका।

टॉल-कूट “राजस्थान” से पाया जाता है कि इस लड़ाई में मानसिंह अवश्य पकड़ा जाता; परन्तु बाहोर का ठाकुर उसे बचाकर निकाल ले गया। (खि० २, पृ० १०७६)।

ध्याकि भी काम आये। इस विजय का समाचार पुष्कर में महाराजा भीम-सिंह के पास पहुंचने पर उसने चैनकरण आदि को गांव आदि देकर सम्मानित किया<sup>१</sup>।

अनन्तर महाराजा की आज्ञालुसार सिंघवी वनेराज ने पुनः ससैन्य जाकर जालोर पर घेरा डाला। उन्हीं दिनों भंडारी धीरजमल ने फ़ौजकशी कर गांव भइया, गेंडा, सनावड़ा आदि से धन वसूल किया। चौरासी के ठाकुर भी उपद्रवी हो रहे थे। धीरजमल ने परवतसर परगने में जाकर बड़ के ठाकुर अजीतसिंह से पच्चीस हजार रुपये लिये और गांध मोटड़े में घनवाई हुई उसकी गद्दी को गिरा दिया। तब पोकरण के ठाकुर सवाईसिंह का पुत्र साहिमसिंह, आडवा का ठाकुर माधोसिंह, रोहट का ठाकुर कल्याणसिंह, आसोप का ठाकुर कैसरीसिंह, चंडावल का ठाकुर विशनसिंह, रास का ठाकुर जवानसिंह, नौवाज का ठाकुर शंभूसिंह, रीयां का ठाकुर विहदसिंह एवं अन्य कितने ही छोटे-बड़े सरदार गांव कालू में एकत्र होकर उपद्रव करने लगे। धीरजमल ने ससैन्य जाकर उन्हें भी परास्त किया, जिससे उपद्रवी सरदार अपने-अपने ठिकानों को लौट गये। अनन्तर धीरजमल ने गांव धनेरिया एवं रास की गढ़ियां गिराई और लांबिया पर क़ब्ज़ा किया। फिर नौवाज जाकर वहाँ छः मास तक लड़ा। उसके घेरे के समय ही वहाँ का ठाकुर शंभूसिंह मर गया। तब उसके पुत्र सुलतानसिंह के अधीनता स्वीकार कर लौने पर नौवाज, घराटिया एवं सोगावास का २५००० का पट्टा उसके नाम कर दिया गया। अनन्तर धीरजमल परवतसर की तरफ़ गया, जिसके बाद उसने दक्षिणियों को रुपया दे सांभर से उनका क़ब्ज़ा हटाया और अजमेर के संबंध में भी उनसे बात ठहराई<sup>२</sup>।

( १ ) जोधपुर राज्य की व्यास; जि० ३, पृ० १२७-८।

( २ ) वही; जि० ३, पृ० १२८-९।



जालोर पर सिंघवी बनराज का घेरा था। उसके पास कुछ छोटे-मोटे सरदार तथा मुसलमानों की सेना थी। पीछे से भंडारी धीरजमल भी अपनी सेना के साथ उसके शरीक हो गया और उपद्रवी सरदारों का चूक-कर जोधराज को छल से मरवाना मोर्चा अधिक दृढ़ किया गया। इसपर निकाले हुए सरदारों ने नौबाज में रहते समय सिंघवी

जोधराज को, जो दीवान का कार्य करता था, मारने की मंथणा की। आठवा के ठाकुर के यहां कार्य करनेवाले गांव सानेई के भाटी साहबसिंह ने यह कार्य करने का जिम्मा अपने ऊपर लिया। तदनुसार जोधपुर पहुंच खेजदुला के कामदार मेहता मल्लूचंद को साथ ले वह जोधराज की हवेली पर गया, जहां जाकर उसने भेद गुप्त रखने की दृष्टि से उस (जोधराज) से सरदारों की खातिरी का खक्का लिखवाया। फिर वि० सं० १८५६ भाद्रपद वदि २ (ई० सं० १८०२ ता० १५ अगस्त) को रात्रि के समय सीढ़ी के सहारे उसके शयनागार में प्रवेशकर भाटी साहबसिंह ने जोधराज को सोते समय मार डाला। इसका पता लगने पर मल्लूचंद मार डाला गया और आठवा, आसोप, चंडावल, रोहट, रास तथा नौबाज के पट्टे जप्त कर लिये गये। साथ ही सिंघवी, इन्द्रराज ने सैन्य विरोधी सरदारों पर चढ़ाई की और उनके शामिल रहनेवाले लोगों से धन वसूल किया। उसके चढ़ आने से सरदार मेवाड़ में होकर कोटा चले गये।

विरोधी सरदारों को राज्य से बाहर निकाल इन्द्रराज भी जालोर पहुंचा। अन्तर वि० सं० १८६० आषाढ़ सुदि ७ (ई० सं० १८०३ ता० २५

महाराजा की सेना का  
जालोर पर कब्जा करना

जुलाई) को इन्द्रराज, बनराज और गुलराज तीनों भाइयों तथा भंडारी गंगाराम ने एक साथ नारवरक से जालोर पर आक्रमण कर दिया। एक बड़ी लड़ाई के बाद नगर पर उनका अधिकार हो गया और वहां के लोग गढ़ में घुस गये। इस लड़ाई में सिंघवी बनराज गोली लगने से मर गया। इसकी सूचना मिलने पर महाराजा ने इन्द्रराज के पुत्र कृतहराज को आभूषण

आदि प्रदान किये<sup>१</sup> ।

जालोर पर घेरा पड़ा हुआ था, उन्हीं दिनों महाराजा को अदीठ की बीमारी हुई और उसीसे कार्तिक सुदि ४ ( ता० १६ अक्टोबर ) को उसका देहांत हो गया<sup>२</sup> । महाराजा के कोई सन्तान न होने से उस समय गढ़ में उपस्थित कार्यकर्ताओं ने तत्काल राजकीय कोठारों में मोहर लगा दी । महाराजा की ग्यारह राणियों के नाम मिलते हैं, जिनमें से आठ उसके साथ सती हुई<sup>३</sup> ।

महाराजा भीमसिंह ने केवल दस वर्ष तक ही शासन किया, पर इतने थोड़े समय में ही उसने जिस कूर और उग्र स्वभाव का परिचय दिया, वह एक शासक के लिए सर्वथा अनुपयुक्त था । गद्दी बैठते ही उसने अपने उन भाइयों आदि के खून से अपने हाथ रंगे, जिनकी तरफ से उसे बाधा पहुंचने का खतरा था । उसने वह कार्य करके एक प्रकार से शाहजहां, औरंगज़ेब आदि मुसलमान बादशाहों का ही अनुसरण किया । उसका घस चलता तो वह मानसिंह को भी जीवित न छोड़ता, पर इसी बीच उसका देहांत हो गया, जिससे उसकी इच्छा मन में ही रह गई । उसका राज्य के सरदारों से भी अच्छा व्यवहार नहीं था, जिससे अधिकांश सरदार उसके विरोधी ही रहे और उनसे उसका अंत तक झगड़ा चला रहा । उसकी सारी शक्तियां उधर लगी रहने से वह कोई लोक-हित का कार्य न कर सका । फिर भी इमानदारी से सेवा करनेवाले लोगों का वह पूरा आदर करता था । ओझा रामदत्त के नाम के वि० सं० १८५० आवण सुदि ४ ( ई० सं० १७६३ ता० ११ अगस्त के परवाने में महाराजा ने उसकी सेवा की बड़ी प्रशंसा की थी ।

( १ ) जोधपुर राज्य की ख्यात, जि० ३, पृ० १३० ।

( २ ) डॉड लिखता है कि जालोर पर जोधपुर का इतनी लम्बी अवधि तक घेरा पड़ा रहने से क्रमशः गढ़ के भीतर का सामान ख़त्म होने लगा और स्वयं नामसिंह भी भबरा गया । संभव था कि इस बार उसका अंत हो जाता, परन्तु इसी बीच महाराजा भीमसिंह का देहांत हो जाने से स्थिति बदल गई ( जि० २, पृ० १०७६-८० ) ।

( ३ ) जोधपुर राज्य की ख्यात, जि० ३, पृ० १३०-१ ।

जोधपुर में रहनेवाला मरहटों का चकील कृष्णाजी जगन्नाथ अपने स्वामी के नाम के अपने एक पत्र में भीमसिंह के बारे में लिखता है कि वह सुशामद-पसंद, शराबी एवं कामुक नरेश है। राज्य कार्य सवाईसिंह के सुपुर्वकर वह दिन-रात खियों में निमग्न रहता है और नगर की खियों तक को पकड़वा मंगाता है।

महाराजा भीमसिंह के वर्णन का बीस सर्गों का "भीमप्रबंध" नाम का एक संस्कृत काव्य मिला है, जिसको महाराजा-भीमसिंह की आत्मा से भट्ट हरिवंश ने बनाया था। इस काव्य का रचयिता हरिवंश, भट्ट लाल का पुत्र और महाराजा अजीतसिंह के पौराणिक शिव भट्ट का पौत्र एवं श्रीमाली ब्राह्मण था। इस काव्य में क्रमशः भीमसिंह और उसके पूर्वजों का इतिहास विशेष रूप से नहीं, किन्तु भीमसिंह के भिन्न-भिन्न स्थानों की वसंत क्रीड़ा, वंश वर्णन, आतृवर्ग संबंध, विवाह वर्णन, वसंत वर्णन, अमात्यादि राजप्रकृति वर्णन, राई का बाग में वसंत क्रीड़ा वर्णन, बालसमंद के बाग में वसंत क्रीड़ा वर्णन, सूरसागर के बाग में वसंत क्रीड़ा वर्णन, मंडोवर के बाग में वसन्त क्रीड़ा वर्णन, मंडोवर पंचकुंड आदि की यात्रा का वर्णन, मोतीमहल में वसन्त क्रीड़ा वर्णन, वसंत क्रीड़ा वर्णन में जातकोत्सव वर्णन, विज्ञप्ति प्रस्ताव वर्णन, मृगया विहार, सकल सामन्त वर्णन, मंत्रिवर्ग वर्णन, फौजर्त्तक वर्णन, कार्याधिकारियों का वर्णन, सब महलों का वर्णन और क्लिष्टों का वर्णन है। इस काव्य से पाया जाता है कि वह संस्कृत-प्रेमी और

( १ ) जोधपुर वेथील राजकारणें; लेखक २६, पृ० ८४।

( २ ) पौराणिकोऽजीतनराधिपस्य भट्टः शिवस्तस्य सुतो हि लालः ॥

तदात्मजोऽहं हरिवंशभट्टो नृपाज्ञया काव्यमिदं चकार ॥

भीमप्रबंध; सर्ग २०, श्लोक ११०।

इति श्रीभीमप्रबंधे महाकाव्ये श्रीमालिब्राह्मणकुलजातभट्टहरिवंशकुतौ दुर्गादिवर्णनोनामविंशतितमः सर्गः समाप्तश्चायं ग्रंथः ।

( ३ ) इति श्री.....कुतौ वंशवर्णने राज्यलामः, आतृवर्ग-संबंधिवर्गवर्णनं, विवाहवर्णनं, वसंतवर्णनं, अमात्यादिराजप्रकृतिवर्णनं,

विलास-प्रिय राजा था। यह भी सुना जाता है कि उसके समय में कवि रामकृष्ण ने "अलंकारसमुच्चय" नामक पुस्तक की रचना की थी।

उसकी मुहर में निम्नलिखित लेख नागरी अक्षरों में खुदा हुआ मिलता है—

"श्रीकृष्णचरणशरणराजराजेश्वरमहाराजाधिराजमहाराजश्रीभीमसिंहजीकस्य मुद्रिका"

इससे स्पष्ट है कि वह कृष्ण का भक्त था।

### मानसिंह

महाराजा मानसिंह का जन्म वि० सं० १८३६ माघ सुदि द्वितीय ११ (ई० सं० १७८३ ता० १३ फरवरी) गुरुवार को हुआ था। ऊपर भीमसिंह के वृत्तांत में जालोर के घेरे का वर्णन आ गया है। जोधपुर राज्य की सेना ने जालोर के गढ़ का घेरा इतना कठिन कर दिया था कि रसद आदि की तंगी हो जाने के कारण मानसिंह ने गढ़ खाली कर देने का इरादा किया और इस सम्वन्ध में उसने सिंघवी इन्द्रराज से वात चलाई। यह बात वि० सं० १८६० आश्विन सुदि १ (ई० सं० १८०३ ता० १६ सितंबर) को हुई। इन्द्रराज भी इसके लिए तैयार हो गया एवं दीवाली के दिन गढ़ खाली कर देने की बात तय हुई। गढ़ के भीतर जलन्धरनाथ का एक

राजिकोद्याने वसंतक्रीडावर्णनं, बालसिंधूद्याने वसन्तक्रीडावर्णनं, सूर-सागरोद्याने वसन्तक्रीडावर्णनं, मंडोवरोद्याने वसंतक्रीडावर्णनं, मंडोवर-पंचकुण्डबैजनाथमंडलेश्वरभोगशैलनागनदीवर्णनं, नागनदीयात्रावर्णनं, मुक्ताफलहर्म्यं लक्ष्मीगृहे वसन्तक्रीडावर्णनं, वसन्तक्रीडावर्णने जातकोत्सववर्णनं, गौरीयात्रावर्णनं, विज्ञप्तिप्रस्ताववर्णनं, मृगयाविहारः, सकल-सामन्तवर्णनं, मंत्रिवर्गवर्णनं, कोष्टरचक्रादिवर्णनं, अधिकारादिवर्णनं, सकलहर्म्यवर्णनं, दुर्गादिवर्णनं .....

( इसी प्रकार मिल-मिल सगों के अन्त में लिखा मिलता है )

मन्दिर था, जहाँ का पुजारी आयस देवनाथ था । मानसिंह वहाँ दर्शनार्थ जाया करता था । आयस देवनाथ ने महाराजा से एक दिन निवेदन किया कि मुझे जलन्धरनाथ की आज्ञा हुई है कि यदि कार्तिक सुदि ६ तक महाराजा गढ़ नहीं छोड़े तो गढ़ उससे कभी नहीं छूटेगा और जोधपुर का राज्य भी उसे ही मिल जायगा । इसपर महाराजा ने उससे कहा कि यदि ऐसा हुआ तो मैं आपको वचन देता हूँ कि मेरे राज्य में आपकी ही आज्ञा चलेगी । दीवाली निकट आने पर इन्द्रराज ने गढ़ खाली कर देने के लिए कहलाया तो महाराजा ने उत्तर दिया कि कार्तिक सुदि ६ तक उहरो, फिर मैं गढ़ अवश्य खाली कर दूंगा और इस बात की पक्की लिखा-पट्टी कर दी । इसी बीच कार्तिक सुदि ४ (ता० १६ अक्टोबर) को जोधपुर में महाराजा भीमसिंह का स्वर्गवास हो गया । तब मंडारी शिवचंद, धाय-भाई शंभूदान, मुंहयोत ज्ञानमल आदि ने जोधपुर से सिंधवी इन्द्रराज को लिखा कि घेरा जिस प्रकार है उसी प्रकार रखना, महाराणी के गर्भ है । सवाईसिंह को पोकरण से बुलाया है । उसके आने पर जैसा निश्चय होगा लिखा जायगा । यह समाचार कार्तिक सुदि ५ (ता० २० अक्टोबर) को जालोर पहुंचने पर इन्द्रराज आदि ने परस्पर विचार कर यह तय किया कि मानसिंह को ही राजा बना देना उचित है, क्योंकि वह जवान और सब प्रकार से योग्य है । अनन्तर उन्होंने ललवाणी अमरचंद को मानसिंह के पास भेजकर भीमसिंह के देहांत की सूचना दी, जिसपर उसने इन्द्रराज एवं गंगाराम को अपने पास बुलाया । उन्होंने उससे कहा कि आप जोधपुर पधारें । उनकी यही राय देखकर मानसिंह ने उनकी खातिरी के खास रुक्के लिख दिये और सरदारों आदि के पट्टे निश्चित कर उनकी मान-भर्यादा में किसी प्रकार का अन्तर नहीं आने का इत्तारानामा भी लिख दिया । तब इन्द्रराज ने दूत भेजकर जोधपुर लिखा कि विजयसिंह के युवा पौत्र मानसिंह के होते हुए और कोई सलाह निश्चित करना ठीक नहीं । विजयसिंह के समान ही मानसिंह किसी सरदार का बिगाड़ नहीं करेगा, इसका हमने वचन ले लिया है, अतएव इस विषय में किसी प्रकार की

शंका न करें। इस पत्र के जोधपुर पहुँचने पर वहाँ के लोगों ने अपनी कमज़ोरी और सारी फ़ौज जालोर के अधिकारियों के पास होने के कारण इन्द्रराज के पास उत्तर भिजवाया कि मज़ीं आवे जैसा करो, हमें उज़्र नहीं है, पर सरदारों के संबंध में पक्की लिखा-पढ़ी अवश्य कर लेना। सवाईसिंह ने जब जोधपुर पहुँचकर यह हाल सुना तो वह मृत महाराजा भीमसिंह की देरावरी राणी के गर्भवती होने अथवा मानसिंह को राजा बनाये जाने के संबंध में अपनी राय न ली जाने के कारण सरदारों के विचार से सहमत नहीं हुआ, पर वह अकेला क्या कर सकता था। अनन्तर जालोर से प्रस्थान कर मानसिंह गांव सालावास पहुँचा, जहाँ निकट के छोटे-मोटे सरदार एवं परवतसर से भंडारी धीरजमल तथा जोधपुर से सवाईसिंह, शिवनाथसिंह आदि उसके पास उपस्थित हो गये। महाराजा ने सब का यथोचित सत्कार किया। जोधपुर नगर के निकट पहुँचने पर मानसिंह हाथी पर आरुढ़ हुआ, जिसके पीछे चंवर करने के लिए पोरण्य का सवाईसिंह बैठा। इस प्रकार वि० सं० १८६० मागशीर्ष वदि ७ (ई० सं० १८०३ ता० ५ नवंबर) को मानसिंह जोधपुर के गढ़ में दाखिल हुआ और उसी समय शेष सरदार आदि भी उसके पास उपस्थित हो गये।

मानसिंह के गढ़ में दाखिल होने से पूर्व ही सवाईसिंह आदि सरदारों की राय से भीमसिंह की दो राणियों—देरावरी तथा तंवरणी—को चोपासणी भिजवा दिया गया था। पहले के चोपासणी में भीमसिंह की राणियों को बुलवाना विरोधी सरदारों को, जो भीमसिंह के समय अलग हो गये थे और अब मानसिंह के पास उपस्थित हो गये थे, राणियों का चोपासणी रहना अनुचित प्रतीत हुआ और उन्होंने इस संबंध में मानसिंह से कहा तो उसने उत्तर दिया कि मैंने तो उन्हें भिजवाया नहीं है, आप समझाकर ले आवें। इसपर सवाईसिंह ने उत्तर दिया कि देरावरी राणी गर्भवती है, कदाचित् उसके पुत्र हुआ तो उसका क्या प्रबंध

( १ ) जोधपुर राज्य की व्याप्त, जि० ४, पृ० १-२ । वीरविनोद, भाग २, पृ० ८६० ।

होगा ? तब महाराजा ने इस बात का रक्का लिख दिया कि यदि उक्त महाराणी के पुत्र हुआ तो वही जोधपुर का शासक होगा तथा मैं जालोर चला जाऊंगा और यदि पुत्री हुई तो उसका विवाह जयपुर अथवा उदयपुर कर दिया जायगा। वह रक्का चोपासणी के गुसाईं विठ्ठलराय को सौंप दिया गया। पीछे चोपासणी से राणियों ने प्रस्थान किया और वे सबसिंह आदि सरदारों की राय के अनुसार जोधपुर पहुँचकर तलहटी के महलों में ही ठहर गईं, जहाँ महाराजा की तरफ से चौकी पहरों का पूरा-पूरा प्रबंध कर दिया गया।

इसके बाद माघ सुदि ५ (ई० स० १८०४ ता० १७ जनवरी) को मानसिंह जोधपुर की गद्दी पर बैठा। इस अवसर पर उसने पोकरण के

महाराजा का जोधपुर में  
गद्दी बैठना

ठाकुर सबसिंह को अपना प्रधान मंत्री नियतकर भंडारी गंगाराम को दीवान, सिंघवी मेधराज अखै-राजोत को बखशी, सिंघवी इन्द्रराज को मुसाहिब तथा सिंघवी कुशलराज और उसके भाई सुखराज को क्रमशः जालोर एवं खोजत का हाकिम बनाया।

मानसिंह के जालोर में रहते समय सिंघवी जोरावरमल के पुत्र उसका साथ छोड़कर भीमसिंह के शामिल हो गये थे। जोधपुर का राज्य

महाराजा का सिंघवी जोरा-  
वरमल के पुत्रों को उलाना

प्राप्त करने के बाद महाराजा ने उन्हें हाज़िर होने को कहलाया तो जीतमल और सूरजमल तो आ गये, परन्तु कृतहमल एवं शंभूमल नहीं आये और क्रमशः सिरौही तथा आडवा में बने रहे।

( १ ) टॉब लिखता है कि महाराजा ने पुत्र होने पर उसे नागोर और सिवाया की जागीर एवं पुत्री होने पर उसका विवाह हुंवाड़ ( जयपुर ) में कर देने का वचन दिया ( राजस्थान, जि० २, पृ० १०८३ )।

( २ ) जोधपुर राज्य की ख्यात; जि० ४, पृ० ५। वीरविनोद; भाग २, पृ० ८६०। दयालदास की ख्यात में भी कुछ अन्तर के साथ इस घटना का ऐसा ही उल्लेख मिलता है। जि० २, पृ० ६७ )।

( ३ ) जोधपुर राज्य की ख्यात; जि० ४, पृ० ६।

( ४ ) वही; जि० ४, पृ० ६।

कुछ समय बाद यह संवाद प्रसिद्ध हुआ कि तलहट्टी के महलों में, जहां महाराजा भीमसिंह की राणियां रहती थीं, देरावरी राणी के गर्भ से **धोकलसिंह का जन्म** पुत्र उत्पन्न हुआ है और वह भाट्टी ब्रजसिंह के साथ ठाकुर सवाईसिंह आदि की सहायता से खेतड़ी पहुँचा दिया गया है। उसका नाम धोकलसिंह रक्खा गया। इस बात की खबर महाराजा को होने पर वह सवाईसिंह से नाराज़ हो गया। पीछे से महाराजा की मर्ज़ी न होने पर भी सवाईसिंह अपने पांच-सात सौ आदमियों के साथ पोकरण चला गया। भीमसिंह के पुत्र होने की कथा को महाराजा अपने विरोधियों का प्रपंच मानने लगा।

ई० स० १८०३ ( वि० सं० १८६० ) में लॉर्ड वेल्लेज़ली के समय अंग्रेज़ों की ईस्ट इंडिया कम्पनी ने, जिसका उत्तरी भारत में काफ़ी प्रभुत्व बढ़ गया था, महाराजा मानसिंह के साथ संधि की बातचीत की। दोनों पक्षों में परस्पर मैत्री रखने, जोधपुर राज्य के खिराज से मुक्त रहने, अवसर उपस्थित होने पर सहायता देने और अपनी सेवा में अंग्रेज़ों अथवा

( १ ) जोधपुर राज्य की ख्यात से तो यही पाया जाता है कि महाराजा पुत्रोत्पत्ति की बात को विरोधियों का प्रपञ्च मानता था, परन्तु जोधपुर के कई प्रतिष्ठित व्यक्तियों के मुख से सुना गया कि महाराजा भीमसिंह की मृत्यु के बाद उसकी एक राणी से पुत्र अवश्य उत्पन्न हुआ था। उसके वास्तविक हक़दार होने के कारण ही पोकरण का ठाकुर सवाईसिंह उसके पक्ष में हो गया था। पुत्रोत्पत्ति की पुष्टि एक बात से और होती है। पोकरण के ठाकुर की अनुपस्थिति में ही जो पत्र जोधपुर के अधिकारियों ने सिंघवी इन्द्रराज के पास जालोर लिखा था उसमें उन्होंने स्पष्ट लिखा था कि सृत महाराजा की राणी के गर्भ है (जोधपुर राज्य की ख्यात, जि० ४, पृ० २)। ऐसी दशा में पीछे से पुत्र होना अचरन की बात नहीं है। राजपूताने की कई रियासतों—उदयपुर, जयपुर आदि—में ऐसी घटनाएँ होने के उदाहरण पाये जाते हैं।

( २ ) जोधपुर राज्य की ख्यात; जि० ४, पृ० १४। वीरविनोद; भाग २, पृ० ८९१।

दयालदास की ख्यात में भी लगभग ऐसा ही उल्लेख है ( जि० २, पत्र ६७ )।



फ्रांसीसियों को नौकर रखने के पूर्व कम्पनी की राय लेने आदि के संबंध का एक अहदनामा तैयार हुआ, जिसपर वि० सं० १८६० पौष सुदि ६ ( ई० स० १८०३ ता० २२ दिसंबर ) को कम्पनी की तरफ से माननीय जेनरल जेर्ार्ड लेक का हस्ताक्षर अकधराबाद सूबे के सरहिन्द नामक स्थान में हुआ । ई० स० १८०४ ता० १५ जनवरी ( वि० सं० १८६० माघ सुदि ३ ) को गवर्नर जेनरल ने भी उसके विषय में अपनी स्वीकृति दे दी, पर महाराजा ने एक दूसरा ही संधिपत्र अपनी तरफ से पेश किया । साथ ही उसने अंग्रेजों के शत्रु असवंतराव होल्कर से मेल कर लिया, जिससे उपर्युक्त अहदनामा पीछे से रद्द कर दिया गया<sup>१</sup> ।

उसी वर्ष चैत्र मास में असवंतराव होल्कर अंग्रेजों के मुक्ताबले में डींग की लड़ाई में हारकर मारवाड़ में गया और अजमेर के गांव हर-  
माड़े में ठहरा । महाराजा ने उसके मुक्ताबले के लिए मेढ़तियों की सेना के साथ सिंघवी गुलराज, भंडारी धीरजमल और बलुंदे के ठाकुर शिवनाथ सिंह को भेजा । युद्ध आरंभ होने के पूर्व ही लोढ़ा कल्याणमल ने वकील भेजकर होल्कर से बात ठहरा ली, जिससे महाराजा और उसके बीच भाई-चारा स्थापित हो गया । अनन्तर असवंतराव वहां से प्रस्थान कर मालवा चला गया<sup>२</sup> ।

उन्हीं दिनों सिंघवी जोधराज का पुत्र विजयराज भागकर बगड़ी जा रहा । उसी समय के आसपास पंचोली गोपालदास को कैद कर उसपर पचास हजार रुपया दंड लगाया गया, महाराजा का पंचोली गोपाल-  
दास मर दंड लगाना जिसमें से केवल बाइस हजार ही वसूल हुए । अनन्तर दंड सौमर का कार्यकर्ता नियुक्त हुआ<sup>३</sup> ।

( १ ) एचिलन, टीटीज़, एंग्लोमेंट्स एण्ड सनदज़; जि० ३, पृ० ११४ तथा १२१-७ ।

( २ ) जोधपुर राज्य की ख्यात; जि० ४, पृ० १४ । वीरविनोद; भाग २, पृ० ८६१ ।

( ३ ) जोधपुर राज्य की ख्यात; जि० ४, पृ० १४-५ ।

जालोर के घेरे के समय आयस' देवनाथ ने जैसी भविष्यवाणी की थी, वैसी ही घटित होने के कारण महाराजा की उसपर आस्था इतनी बढ़ गई कि उसने सोइ सरूप को उसे लाने के लिए भेजा। वह बड़े सम्मान के साथ उसे जोधपुर लाया। महाराजा ने एक कोस आगे जाकर उसकी अगवानी की और उसे ही अपना गुरु बनाया। आयस देवनाथ के साथ उसके अन्य चार भाई भी आये थे। गुलाबसागर के ऊपर मन्दिर बनाकर वहां की सेवा का कार्य सुरतनाथ को सौंपा गया। धीरे-धीरे राज्य-कार्य में देवनाथ की सलाह प्रधान मानी जाने लगी।

महाराजा भीमसिंह ने सिंहासनारूढ़ होते ही शेरसिंह, सुरसिंह आदि को चूक कर मरवा दिया था, जिसका उल्लेख ऊपर आ गया है।

महाराजा मानसिंह ने जोधपुर का राज्य मिलने पर शेरसिंह आदि को मारने-वालों को मरवाना उनको मारने में जिन-जिन का हाथ था, उनको धड़ी धुरी तरह मरवाया। अहीर नगा माथे में

कील ठोक कर मारा गया और एक दूसरा व्यक्ति हाथी के पैरों में बंधवाकर मारा गया। इसके कुछ समय बाद ही भंडारी शिवचंद शोभाचंदोत, घायभाई शंभूदान, रामकिशन, सिंघवी ज्ञानमल और अन्य कई व्यक्ति कैद किये गये।

उन्हीं दिनों मारोठ के ठाकुर महेशदान ने अपनी पुत्री की संगोई खेतड़ी के राजा अभयसिंह के पुत्र के साथ की। महाराजा ने जब उसे ऐसा करने से रोका तो वह उसकी घात पर ध्यान न दे अपने ठिकाने मारोठ जा रहा। पीछे जब मेहता साहबचंद क्रोध लेकर गौड़ाटी में गया तो

(१) कनफड़ा साधू।

(२) जोधपुर राज्य की ख्यात, जि० ४, पृ० १५। वीरविनोद, भाग २, पृ० ८११।

(३) देखो ऊपर, पृ० ७६६।

(४) जोधपुर राज्य की ख्यात, जि० ४, पृ० १५-६। वीरविनोद, भाग २, पृ० ८११।

महेशदान ने खेतड़ी में विवाह न करने का वचन दे अपनी सफ़ाई कर ली। अनन्तर खाचरियावास ( जयपुर राज्य ) तथा दूसरे छोटे-मोटे ठिकानों से उसने दंड के रुपये वसूल किये।

महाराजा भीमसिंह के समय उसके बुरे व्यवहार से तंग आकर कितने ही प्रतिष्ठित सरदार उसका साथ छोड़कर दूसरे राज्यों में चले गये थे। मानसिंह ने उन्हें वापिस बुलाकर उनके पट्टे आदि पूर्ववत् बहाल कर दिये। उनमें माधोसिंह चांपावत ( आडवा का ), केसरीसिंह (आसोप का), जवानसिंह (रास का), सुलतानसिंह ( नीवाज का ) आदि के नाम उल्लेखनीय हैं। उसी समय उसने आसिया चारण बांकीदास

( १ ) जोधपुर राज्य की ख्यात, वि० ४, पृ० १६।

( २ ) कविराजा बांकीदास जोधपुर राज्य के पंचपत्रा परगने के भांडियावास गांध का निवासी आशिया कुल का चारण था। वि० सं० १८२८ ( ई० सं० १७७१ ) में उसका जन्म हुआ। कविता का सामान्य ज्ञान प्राप्त करने के अनन्तर वह वि० सं० १८४४ ( ई० सं० १७९७ ) में जोधपुर गया और वहां उसने माषा काव्य और संस्कृत साहित्य का अध्ययन किया, जिससे उसकी बड़ी ख्याति हुई तथा उसकी रचनाएं भी प्रसाद गुणयुक्त होने लगीं। वि० सं० १८६० ( ई० सं० १८०३ ) में जाहोर से जाकर महाराजा भानसिंह जोधपुर की गद्दी पर बैठा, उस समय उसने अपने राज्याभिषेक के अवसर पर उसको ज्ञात पसाव दिया और फिर उसको कविराजा की उपाधि से विभूषित कर अपना दरबारी कवि बनाया। बांकीदास बड़ा सत्यवादी और निर्भीक व्यक्ति था। राजा हो अथवा राणी, प्रत्येक के संबंध में वह सत्य बात कहने में कभी संकोच न करता था। महाराजा उसका बड़ा आदर करता था, परन्तु एक बार जब बांकीदास ने जायों के विरुद्ध एक छन्द कहा तो वह उससे नाराज हो गया और उसने उसको बंदी करना चाहा। यह देख वह शीघ्रगामी जंठ पर सवार होकर मारवाड़ छोड़ उदयपुर चला गया। वहां के स्वामी महाराजा भीमसिंह ने, जो बड़ा दानी और काव्यमेसी नरेश था तथा उसको आग्रहपूर्वक अपने यहां बुलाना चाहता था, उसे अपने यहां रखा। महाराजा मोहनसिंह भी काव्य का ज्ञाता, भर्मेज्ञ, विद्याभिरागी और गुणग्राहक नरेश था, अतएव उसको बांकीदास की अविद्यमानता खटकने लगी। निदान उसने आग्रहपूर्वक उसको उदयपुर से जोधपुर बुलवा लिया। इतिहास और अन्य भाषाओं का बांकीदास को समुचित ज्ञान था। एक बार महाराजा भानसिंह के समय जोधपुर में ईरान से कोई पलखी आया।

(गांव भांडियावास का रहनेवाला) को लाख पसाव<sup>१</sup>, दूसरे दो-एक चारणों को कड़े तथा मोती एवं उत्तम सेवा वजा लाने के पवज़ में भेंटतिया रत्नसिंह पढ़ाईसिंहोत आदि कई व्यक्तियों को गांव आदि दिये<sup>२</sup>।

उसी वर्ष ( वि० सं० १८६१ में ) महाराजा का विवाह वीकानेर

|                         |                                         |
|-------------------------|-----------------------------------------|
| महाराजा का वीकानेर के   | राज्य के गांव लाखसर के स्वामी तंवर      |
| गांव लाखसर के दखानेर-   | सिंह की पुत्री के साथ हुआ, जिसके नाम दस |
| सिंह की पुत्री से विवाह | हज़ार का पड़ा किया गया <sup>३</sup> ।   |
| होना                    |                                         |

महाराजा भीमसिंह के जालोर के घेरे के समय मानसिंह ने हिफ्जा-जत की दृष्टि से अपने ज़नाने एवं कुंवर कुत्रसिंह को महाराज वैरीशाल

उसने महासजा से किसी इतिहास के जानकारी व्यक्ति को बुलवाया। तब महाराजा ने बांकीदास को उक्त प्लची के पास भेजा। बातचीत होने पर ईरानी प्लची बांकीदास के केवल भारतवर्ष ही नहीं, सुदूरवर्ती देशों के इतिहास की भी जानकारी से बड़ा प्रभावित हुआ। वि० सं० १८७० ( ई० सं० १८९३ ) में महाराजा मानसिंह की राजकुमारी सिरिकुंवर का विवाह रूपनगर में जयपुर के महाराजा जगतसिंह से और जगतसिंह की बहिन का विवाह मानसिंह से हुआ। उस समय हिंदी भाषा के महाकवि पद्माकर से उस ( बांकीदास ) की काव्य-चर्चा हुई, जिसमें बांकीदास का पक्ष प्रबल रहा। बांकीदास की ६२ वर्ष की आयु में वि० सं० १८९० ( ई० सं० १९३३ ) में मृत्यु हुई, जिसका महाराजा मानसिंह को पूरा दुःख हुआ तथा स्वयं उसने उसकी प्रशंसा में कुछ दोहे बनाये और उन्हें अपने मुख से कहकर खेद प्रकट किया। कविराजा बांकीदास-रचित कोई बड़ा ग्रंथ तो नहीं मिलता, परन्तु कई छोटे-छोटे काव्य मिले हैं, जिनमें से काशी नागरी प्रचारिणी सभा ने “बांकीदास ग्रंथावली” के पहले भाग में ७, दूसरे भाग में १० और तीसरे भाग में १० काव्य बालाबहादुर राजपूत धारण पुस्तकमाला में प्रकाशित किये हैं। उसकी वीर रस की कवितार्प बड़ी प्रभावशालिनी होती थीं। उसने अपने जीवनकाल में लगभग तीन हज़ार ऐतिहासिक बातों का संग्रह किया था, जो बड़ा महत्वपूर्ण है। उससे कई स्थलों पर इतिहास की सुविधाएं सुलभाने में बड़ी मदद मिलती है।

(१) लाख पसाव में महाराजा जसवन्तसिंह ( प्रथम ) के समय से केवल १२०० रुपये ही किये जाते थे ( देखो मेरा राजपूताने का इतिहास, जि० ४, प्रथम खंड, पृ० ४७० टि० ३ )।

(२) जोधपुर राज्य की ख्यात, जि० ४, पृ० १६-८। वीरविनोद; भाग २, पृ० ८६१।

(३) जोधपुर राज्य की ख्यात, जि० ४, पृ० १८।

महाराजा का सिरोही पर  
सेना भेजना

के पास सिरोही भेजा था, परन्तु उसने महाराजा भीमसिंह के साथ की अपनी मैत्री में अन्तर आने के भय से उनको अपने यहां रखने से इनकार कर दिया, जिससे उनको लौटना पड़ा। लौटते समय कुंवर छत्रसिंह की आंख एक दूरदूत की शाख लगाने से जाती रही<sup>१</sup>। महाराव के इस बर्ताव से मानसिंह उससे नाराज़ हो गया। उसका बदला लेने के लिए वि० सं० १८६० में महाराजा मानसिंह ने मुंदर्योत ज्ञानमल एवं मेहता अबैचंद की सलाह के अनुसार नवलमल (ज्ञानमल का पुत्र) तथा सूरजमल जालोरी को आसोप, नींबाज, रास, लांबिया, रीयां, बलूदा, रायण आदि के सरदारों, १०००० फ़ौज और तोपखाने के साथ सिरोही पर भेजा। इनके सिरोही राज्य में प्रवेश करते ही वहां के मोमिये भील, मोने आदि पहाड़ों में चले गये। अनन्तर सिरोही के पाड़ीव, कालिंदी, बुवाड़ा आदि के उमरावों पर दंड निर्धारित कर वि० सं० १८६१ के प्रारम्भ में जोधपुर की सेना ने सिरोही नगर पर आक्रमण कर वहां अधिकार कर लिया। इसपर महाराव सिरोही छोड़कर भीतरोट परगने में चला गया। इस समाचार के जोधपुर पहुंचने पर महाराजा ने बड़ी खुशी मनाई<sup>२</sup>।

उसी अवसर पर महाराजा ने घाणेरव के ठाकुर-मेड़तिया दुर्जनसिंह पर, जिसपर वह पहले से ही नाराज़ था, मेहता साहबचंद को फ़ौज देकर भेजा। उसकी सेना में कई छोटे-मोटे सरदारों के अतिरिक्त उदयपुर से आई हुई नलों की फ़ौज भी थी। घाणेरव में लड़ाई चल रही थी उन्ही दिनों दुर्जनसिंह मर गया। उसके संबंधियों ने जोधपुर की सेना के साथ लड़ाई की, जिससे दो बार हमला करने पर भी जोधपुर की सेना वहां अधिकार करने में समर्थ न हुई। अन्त में जब अत्यंत कड़ा मोर्चा लगाया गया, तो बाघ सामग्री की कमी हो जाने के कारण लाचार हो गड़वालोंने बात

(१) मेरा; सिरोही राज्य का इतिहास, पृ० २७६-७।

(२) जोधपुर राज्य की ख्यात; जि० ४, पृ० २१। धीरविनोद; भाग २, पृ० ८६१।

ठहराकर गढ़ खाली कर दिया। इस प्रकार घाणेराय पर जोधपुर का अधिकार स्थापित हुआ और वहां का कोट नष्ट कर दिया गया। इस समाचार के मिलने पर महाराजा को बड़ी प्रसन्नता हुई और मेहता साहब-चंद का छोटा भाई माणकचंद वहां का हाकिम नियत हुआ<sup>१</sup>।

सिरोही नगर पर जोधपुर राज्य का कब्ज़ा हो जाने पर वहां का राव भीतरोट परगने में जा रहा था, जिसका उल्लेख ऊपर आ गया है। वह वहां रहते हुए मुल्क में बिगाड़ करने लगा। साथ महाराजा का सिरोही एवं घाणेराय के प्रबन्ध के लिए आदमी भेजना ही भील, मीण आदि भी उपद्रव करते थे। इधर खालसा किये हुए घाणेराय, चाणोद एवं नारलाई ठिकानों के सरदार भी पर्वतों का आश्रय लेकर नित्य बिगाड़ करते थे, जिससे उधर का प्रबन्ध करने में भी बड़ी कठिनाता होती थी। महाराजा को इस सम्बन्ध में पूरी चिन्ता थी। इसपर ज्योड़ीदार नथकरण ने महाराजा को उपर्युक्त स्थानों के प्रबन्ध में हेर-फेर करने की राय दी, जिसे महाराजा ने भी स्वीकार किया। तदनुसार सिंघवी गुलराज और भंडारी गंगाराम सिरोही तथा सिंघवी फ़तहराज घाणेराय के प्रबन्ध के लिए भेजे गये। भंडारी मानमल तथा उसका भाई वझावरमल फ़तहराज के साथ गये। गुलराज तथा गंगाराम ने सिरोही पहुँचकर उचित स्थान पर थाना स्थापित किया और जगह-जगह उपद्रवी भीलों आदि तथा महाराव की सेना से लड़ाई कर उन्हें हराया। उधर घाणेराय में भेजे हुए हाकिमों ने भी वहां उत्तम प्रबन्ध कर अराजकता मिटाई। इसी बीच छगाणी कचरदास के ताल्लुके के गाँव मुरडावा में बिगाड़ होने का समाचार मिलने पर इस सम्बन्ध में सिंघवी इन्द्रराज को लिखा गया, जिसने गाँव कैलवाड में थाना स्थापित किया और वहां पंचोली अखैमल को रख समुचित व्यवस्था की<sup>२</sup>।

सिंघवी जोरावरमल के पुत्र जालोर से ही मानसिंह का साथ छोड़कर भीमसिंह के पास चले गये थे। उनमें से जीतमल नींबाज जा रहा था।

(१) जोधपुर राज्य की ख्यात, जि० ४, पृ० २१-२। बीरविनोद, भाग २, पृ० ८९१।

(२) जोधपुर राज्य की ख्यात, जि० ४, पृ० २४-५।

सिधवी जीतमल, सूरजमल,  
इन्द्रमल आदि का कैद  
होना

मानसिंह ने सिंहासनारूढ़ होने के पश्चात् उन्हें बुलाया तो जीतमल तथा सूरजमल तो उपस्थित हो गये, परन्तु क्रतुहमल तथा शंभूमल नहीं आये थे।

उनमें अपनी तरफ से विश्वास उत्पन्न कराने के लिए मानसिंह ने जीतमल को नागोर का हाकिम नियुक्त किया। वि० सं० १८६१ के माघ मास में जीतमल ने अपने पुत्र इन्द्रमल का विवाह स्थिर किया। उसमें क्रतुहमल और शंभूमल के शरीक होने की संभावना थी। महाराजा उनसे अप्रसन्न तो था ही उसने उन्हें गिरफ्तार करने के लिए मूंडवा के मेले का प्रबंध करने के बहाने धांधल उदयराम को पचास सवारों के साथ उधर भेज दिया। शंभूमल तथा क्रतुहमल तो उक्त विवाह में शरीक न हुए, परन्तु उनके पुत्र गंभीरमल तथा धीरजमल गये, जिन्हें विवाह समाप्त होते ही सपरिवार उदयराम ने पकड़ लिया। स्त्रियां तो नागोर के किले में रक्खी गईं और पुरुष—जीतमल, सूरजमल, इन्द्रमल आदि—सलेमकोट ( जोधपुर ) में रक्खे गये। अनन्तर देवनाथ के उद्योग से रुपये देने पर अन्य सब तो छोड़ दिये गये, केवल जीतमल कैद में बना रहा<sup>१</sup>।

नाथ संप्रदाय के महामन्दिर नामक विशाल मन्दिर के निर्माण का कार्य मानसिंह की राज्य-प्राप्ति के समय ही शुरू कर दिया गया था। उसके सम्पूर्ण हो जाने पर वि० सं० १८६१ माघ सुदि ५ ( ई० सं० १८०५ ता० ४ फरवरी ) को उसकी प्रतिष्ठा हुई और देवनाथ वहां का अधिकारी नियत किया गया<sup>२</sup>।

आवणादि वि० सं० १८६१ ( वैशाख १८६२ ) के आषाढ मास में खेतड़ी, भूंझरू, नवलगढ़, सीकर आदि के समस्त शेखावतों को साथ ले धोकलसिंह के पक्षपाती सरदारों का बीडवाणे में उपद्रव करना भाटी छत्रसिंह तथा तंवर मदनसिंह ने धोकलसिंह के नाम से बीडवाणे पर अधिकार कर लिया और वहां खूब लूट-मार की, जिससे वहां का

( १ ) जोधपुर राज्य की ख्यात; जि० ४, पृ० २५।

( २ ) वही; जि० ४, पृ० २६।

हाकिम भागकर दीलतपुर चला गया। यह खबर जोधपुर पहुंचने पर मुहम्मद खानमल फ़ौज के साथ उधर गया। अन्य सरदारों और हाकिमों को भी डीङ्गवाणा जाने की आज्ञा हुई, जिसपर कुचामरण, मीठड़ी, मारोठ आदि के सरदार भी खानमल की सेना के शामिल हो गये। इस फ़ौज के निकट पहुंचते ही बिंद्रोही डीङ्गवाणे का परित्याग कर चले गये। तब जोधपुर की सेना ने उनका छोड़ा हुआ सामान लूट लिया और डीङ्गवाणे पर राज्य का अधिकार स्थापित हुआ<sup>१</sup>।

महाराजा अमरसिंह का एक विवाह शाहपुरा (शेखावाटी का) में हुआ था। शेखावतों से नाराज़गी और भाड़ोद के गांव दयालपुर के मोहनसिंह पर कृपा होने के कारण महाराजा ने खानमल को लिखा कि वह जाकर शाहपुरे पर मोहनसिंह का अधिकार करा दे। तदनुसार डीङ्गवाणा से चलकर जोधपुर की सेना ने शाहपुरे पर आक्रमण किया। दस दिन की लड़ाई के पश्चात् वहां जोधपुर की सेना का अधिकार हो गया और वह इलाक़ा मोहनसिंह को दे दिया गया। इस लड़ाई में किले की एक भुज गिर जाने से फ़ौज के बहुत से आदमी मारे गये<sup>२</sup>।

भूतपूर्व महाराजा भीमसिंह का संबंध उदयपुर के महाराणा भीमसिंह की पुत्री कृष्णकुमारी से हुआ था, परन्तु वि० सं० १८६० (ई० सं० १८०३) में महाराजा भीमसिंह का देहांत हो गया तब महाराणा ने अपनी पुत्री की सगाई जयपुर के महाराजा जगतसिंह के साथ कर दी। पोकरण के ठाकुरे सवाईसिंह की पौत्री की सगाई भी जयसिंह के साथ हुई थी। उस समय वैवाहिक कार्य जयपुर में होना तब हुआ था। तदनुसार सवाईसिंह ने अपनी पौत्री को

उदयपुर की राजकुमारी कृष्णकुमारी के विवाह के लिए जयपुर और जोधपुर के राजाओं के बीच विवाद होना

(१) जोधपुर राज्य की ख्यात, जि० ४, पृ० २६। धीरविनोद, भाग २, पृ० ८६१।

(२) जोधपुर राज्य की ख्यात, जि० ४, पृ० २६-७।



पोकरण से जयपुर ले जाना चाहा। इसकी खबर मिलने पर महाराजा मानसिंह ने सवाईसिंह से कहलाया कि, ऐसा करना उचित नहीं है, यदि विवाह ही करना है तो पोकरण बारात बुलाकर विवाह करो। इसके उत्तर में सवाईसिंह ने पीछा निवेदन कराया कि आपका कहना ठीक है, पर मेरा भाई उम्मेदसिंह जयपुर में रहता है, जिसकी हथेली से विवाह होगा। इसमें कोई अपमान की बात नहीं है। हाँ, आपके लिए एक बात विचारणीय है। उदयपुर के महाराणा की पुत्री का संबंध महाराजा भीमसिंह के साथ तय हुआ था, अब उसका ही संबंध जयपुर हो रहा है, यह कैसे ठीक कहा जा सकता है? इसपर महाराजा ने अपने सेवकों से इस विषय में पूछा तो उन्होंने उत्तर दिया कि सगाई तो अवश्य हुई थी, परन्तु टीका नहीं आया और इसी बीच महाराजा (भीमसिंह) का देहांत हो गया। तब महाराजा ने जयपुर के पंचोली सतावराय को इस संबंध में महाराजा से कहने के लिए लिखा। साथ ही उसने उदयपुर भी कहलाया कि आप यह संबंध अब जयपुर कैसे कर रहे हैं, परन्तु उदयपुरवालों ने इसपर किंचित ध्यान न दिया और टीका जयपुर खाना कर दिया। यह समाचार महाराजा को मिलते ही वह बिना विशेष सोच-विचार किये ही वि० सं० १८६२ माघ वदि अमावास्या (ई० सं० १८०६ ता० १६ जनवरी) को शीघ्रतापूर्वक कूचकर मेड़ते पहुँचा। वहाँ से उसने शेखावादी में रुक़ी हुई अपनी सेना को बुलवाया और सिराही की अपनी सेना को भी शीघ्र आने को लिखा। इसके साथ ही जसवंतराज होल्कर को भी उसने सहाय्यार्थ आने को लिखा और मारवाड़ के अन्य छोटे-मोटे सरदारों के पास भी आने के लिए आह्वापत्र भेजे। इस तरह मेड़ते में १५ दिन में लग-भग ५०००० फ़ौज उसके पास एकत्र हो गई। उदयपुर से टीका ले जानेवालों के खारी के ढाबे में ठहरने का पता पाकर, महाराजा ने स्वयं उनपर जाने का इरादा प्रकट किया, परन्तु इस कार्य का अनीचित्य बतलाकर सिधवी इन्द्रराज ने अपने जाने की आज्ञा प्राप्त की। आर्बवा, आसोप आदि के सरदारों की २०००० सेना के साथ इन्द्रराज के टीका रोकने के लिए प्रस्थान करने की सूचना

पाकर उदयपुर से टीका ले जानेवाले व्यक्ति शाहपुरा ( मेवाड़ ) चले गये । तब बहा ( इन्द्रराज ) शाहपुरे पर सेना लेकर गया, जिसपर शाहपुरावालों ने टीका वापस उदयपुर भिजवाने की शर्त कर उसे लौटाया । इस बीच अपनी तथा परदेसियों की मिलाकर एक लाख फौज महाराजा के पास जमा हो गई । जसवंतराव ने भी कहलाया कि मेरे पहुंचने में अब देर नहीं है । उधर जयपुर के महाराजा जगतसिंह ने भी जयपुर के बाहर जाकर सेना एकत्र करना शुरू किया । उस समय उसके दीवान रायचंद ने उसे समझाया कि राठोड़ों के पास विशाल फौज है और होदकर भी शीघ्र उनसे मिल जायगा । तब जगतसिंह ने आगे कूच न किया । इस बीच महाराजा भेड़ते से प्रस्थान कर आलशिवावास पहुंचा, जहां सवाईसिंह का पुत्र द्विमतसिंह उसके पास उपस्थित हो गया । सेनाओं का दोनों ओर जमाव हो गया था और संभव था कि परस्पर लड़ाई भी हो जाती, परन्तु सिंघवी इन्द्रराज ने ललवायी अमरचंद को जयपुर के दीवान रायचंद के पास भेजकर कहलाया कि हम आप तो सदा एक रहे हैं, हमारा आपस में विरोध करना ठीक नहीं । सीसोदिये तो सदा हमसे अलग रहे हैं । अंत में यह तय हुआ कि उदयपुर की पुत्री के साथ दोनों महाराजाओं में से कोई भी विवाह न करे और महाराजा जगतसिंह की वंदिनी का विवाह महाराजा मानसिंह के साथ और मानसिंह की पुत्री सिरैकंबरबाई का विवाह जगतसिंह के साथ हो । इस संबंध में परस्पर लिखा-पढ़ी हो जाने पर जोधपुर की तरफ से टीका लेकर व्यास चतुर्भुज तथा आसोप, नीयाज आदि के सरदार जयपुर और जयपुर से टीका लेकर हलदिया चतुर्भुज तथा अन्य व्यक्ति जोधपुर गये । इसके बाद गांव नांद के नाके पर महाराजा का जसवंतराव से मिलना हुआ, पर उसके साथ बराबरी का व्यवहार न होने से वह मन ही मन महाराजा से नाराज़ हो गया । फिर वहां से जसवंतराव दक्षिण लौट गया ।

इसके कुछ समय बाद ही महाराजा ने ज्योड़ीदार आसायच नथकरण

( १ ) जोधपुर राज्य की व्याप्त, जि० ४, पृ० २७-६ । धीरविनोद; भाग २, पृ० ८६१-२ ।

को सवाईसिंह को लाने के लिए पोकरण भेजा, पर उसने आने से इन्कार कर दिया। नथकरण ने लौटकर सारी धोकलसिंह के पक्षपाती हकीकत महाराजा से कही, परन्तु महाराजा ने मुंहशोत ज्ञानमल के बहकाने से नथमल को भी सवाईसिंह से मिला हुआ होने का सन्देह कर कैद करवा दिया। तदनंतर सावाईसिंह भी, जो भीमसिंह के पुत्र धोकलसिंह को जोधपुर का राजा बनाना चाहता था, प्रत्यक्षरूप से मानसिंह का विरोधी बनकर धोकलसिंह का सहायक बन गया और बड़लू का ठाकुर कूपावत शार्दूलसिंह भी धोकलसिंह के पक्ष में हो गया। रास के ऊदावत ठाकुर जवानसिंह ने भी युद्ध के अवसर पर धोकलसिंह का पक्ष ग्रहण करने का निश्चय किया। शार्दूलसिंह का बीकानेर के महाराजा सूरतसिंह से मेल-जोल था। उसके द्वारा बातचीत होने पर सूरतसिंह ने भी उस (धोकलसिंह) का ही पक्ष लेना स्वीकार कर लिया। गीजगढ़ के ठाकुर उम्मेदसिंह द्वारा उदयपुर का टीका वापस जाने से उत्पन्न बदनामी की बात सुनाये जाने और सवाईसिंह के प्रतिष्ठा-बद्ध होने पर जयपुर का महाराजा जगतसिंह भी महाराजा मानसिंह से ज़दला लेने को तैयार हो गया।

उसी वर्ष आश्विन मास में महाराजा नांद से भेंट हो गया। जोधपुर

( १ ) जोधपुर राज्य की ख्यात; जि० ४, पृ० ३०-१। दयालदास की ख्यात से पाया जाता है कि धोकलसिंह को सहायता देने के पवज़ में विरोधी दल ने महाराज जगतसिंह को सांभर का इलाका और फ़ौज-खर्च देना स्वीकार किया। बीकानेर की सहायता के बिना सफल होना असंभव देख जगतसिंह ने एक पत्र देकर सवाईसिंह को बीकानेर भेजा। सवाईसिंह ने महाराजा सूरतसिंह को सहायता देने के बदले में ८४ गाँवों के साथ फलोधी का परगना, जो अजीतसिंह के समय जोधपुर राज्य में मिला लिया गया था, वापस दिये जाने के संबंध में तहरीर कर दी। उस समय मानसिंह ने भी सूरतसिंह से कहा था कि फलोधी तो मैं ही आपको दे दूंगा, आप मेरे विरोधियों को सहायता न दें; परन्तु उसने मानसिंह का कथन स्वीकार न किया और मेहता ज्ञानजी, पुरोहित जवानजी आदि को आठ हजार फ़ौज के साथ भेजकर वि० सं० १८६३ फाल्गुन वदि ३ ( ई० स० १८०७ ता २५ फ़रवरी ) को फलोधी पर अधिकार कर लिया। उधर जयपुर की सेना ने सांभर पर क़ब्ज़ा किया ( जि० २, पत्र १७-८ )।

की विगत चढ़ाई में बहुत खर्च हुआ था, जिससे देश में दंड लगाया गया।  
 वही दिनो घाणेरख, चाणोद और नारलाई के  
 महाराजा का सेना मेजर उपद्रवी सर- मेड़तियों ने, जो मेवाड़ में थे, पाली में जाकर  
 वारों का दमन करना उसको लूटा। इसपर मेहता साहबचंद उनपर  
 भेजा गया, जिसके साथ केसरीसिंह (बगड़ी), बन्शीराम (चंडावल),  
 ज्ञानसिंह (पाली) आदि सरदार, दस हजार फौज और नागों की सेना  
 थी। उन्होंने वहां पहुंचकर सोजत, पाली और गोड़वाड़ का समुचित  
 प्रबंध किया, जिसपर विद्रोही सरदार पहाड़ियों में चले गये।

मुंदर्योत ज्ञानमल तथा अलैचंद आदि जालोर के समय के कार्य-  
 कर्ताओं की सलाह से मेड़ता के मुकाम पर महाराजा ने सिंघवी इन्द्रराज,  
 मानसिंह और धोकलसिंह गुलराज, भंडारी गंगाराम, भंडारी मानमल आदि  
 के पंचपातियों के बीच कतिपय व्यक्तियों को कैद करवा दिया। इन्द्रराज  
 लगर होना और गंगाराम जोधपुर के सलेमकोट में, गुलराज  
 की बीमारी के कारण वह अपने मकान में तथा अन्य लोग मेड़ता की कच-  
 हरी में रक्खे गये। इस समाचार के ज्ञात होते ही चांदावल बहादुरसिंह  
 (मेड़तिया, कुड़कीवालों का पूर्वज) जयपुर जाकर महाराजा के विरोधियों  
 से मिल गया। सवाईसिंह ने यह खबर सुनकर हंसते हुए कहा कि दोनों  
 बनियों ने मेरी सलाह के बिना मानसिंह को गद्दी पर बैठाया, जिसका फल

( १ ) जोधपुर राज्य की स्थापना, जि० ४, पृ० ३१।

( २ ) इस घटना के कुछ समय बाद मानसिंह ने सिंघवी इन्द्रराज और भंडारी  
 गंगाराम को मेहता अलैचंद के समझाने पर सरवा देने की आज्ञा जोधपुर भिजवाई।  
 इसके उत्तर में ठाकुर अनाबसिंह (आहोर) ने मानसिंह के पास अज्ञी भिजवाई कि पार-  
 स्परिक शत्रुता के कारण सूझी शिकायतों पर आपने इन्हें कैद करवाया है और अब मारने  
 का हुक्म निकाला है। ये दोनों नौकर वही हैं जिन्होंने आपको जालोर से जोधपुर  
 लाकर गद्दी बैठाया है। यदि ये दोनों सवाईसिंह के साथी हों तो आपको जोधपुर न  
 जाते। इनको बंदी किया वहां तक तो ठीक, परन्तु मरवाने की मेरी सलाह नहीं है;  
 क्योंकि ऐसे नौकर मिल न सकेंगे। इसपर महाराजा ने अपना पहले का हुक्म रद्द  
 कर दिया ( जोधपुर राज्य की स्थापना, जि० ४, पृ० ३२ )।

शीघ्र ही उन्हें मिल गया। फिर वह भी अपनी सेना के साथ जयपुर चला गया<sup>१</sup>। ठाकुर शार्दूलसिंह ( वड़लू ) के लिखने पर महाराजा सूरतसिंह ने भी ससैन्य बीकानेर से धोकलसिंह की सहायतार्थ प्रस्थान किया। खेतड़ी से शेखावत अभयसिंह भी पर्याप्त मनुष्यों के साथ जयपुर पहुंचा। महाराजा जगतसिंह ने भी अपने डेरे बाहर करवाये<sup>२</sup>। उन दिनों मानसिंह की तरफ से जयपुर में वकील के पद पर अमरचंद लल-वाणी नियुक्त था, परन्तु उसकी मृत्यु हो गई। तब उसके स्थान में मोदी दीनानाथ नियत हुआ। उसने सवाईसिंह के जयपुर पहुंचने और महाराजा जगतसिंह का डेरा बाहर होने का समाचार मानसिंह के पास भिजवाया, जिसपर उसने मेड़ता से परवतसर की तरफ कूच किया। वहां उसके आदेशानुसार उसके अधीनस्थ सरदार उपस्थित हो गये। उस समय बूंदी के महाराज राजा विशनसिंह तथा किशनगढ़ के महाराजा कल्याणसिंह की ओर से भी सेनाएं मानसिंह की सहायतार्थ पहुंचीं। साथ ही उसने जसवंतराव होल्कर को भी सहायता के लिए आने को लिखा। उधर विरोधी दल में बीकानेर का स्वामी सूरतसिंह<sup>३</sup> और शाहपुरा (मेवाड़) का राजा अमरसिंह अपनी-अपनी सेनाओं के साथ जाकर शरीक हो गये। उस समय पच्चीस लाख रुपये जगतसिंह ने इस मुहिम के लिए अपने खज़ाने से निकलवाये। मानसिंह के सहायक सरदारों को भी सवाईसिंह ने अपने

( १ ) डॉ. कृत "राजस्थान" से पाया जाता है कि सवाईसिंह अपने साथ धोकलसिंह को भी जयपुर ले गया, जहां महाराजा जगतसिंह ने उसे अपने शामिल भोजन कराया ( जि० २, पृ० १०८३ )।

( २ ) मेजर जेनरल सर जॉन मालकम कृत "रिपोर्ट ऑन दि प्रॉक्सिमा ऑफ़ मालवा प्रुव्ड प्रुव्वाहिंग डिस्ट्रिक्ट्स" ( ई० स० १६२७ का संस्करण ) से पाया जाता है कि चढ़ाई करने के पूर्व जयपुर के वकीलों ने अंग्रेजों को अपने पक्ष में करने का और उनकी सहायता प्राप्त करने का बहुत उद्योग किया, परन्तु वे इसमें कृतकार्य न हुए ( पृ० १४५ और टि० ३ )

( ३ ) दयालदास की रयात के अनुसार वह खाह तथा पलसाणा के बीच शरीक हुआ था ( जि० २, पन्ना ६८ )।

पक्ष में हो जाने के लिए कहलाया। इसपर रास के ऊदावत ठाकुर जवान-सिंह ने उत्तर में कहलाया कि अभी आकर क्या करेंगे, यहां पर जो सरदार हैं उनको अपने शामिल ही समझना। आडवा और आसोप के ठाकुर यहां हैं, परंतु वे महाराजा को युद्ध नहीं करने देंगे और उसे लेकर लौट जायेंगे। युद्ध के समय अन्य सरदार भी आपके शामिल हो जायेंगे। अनन्तर सब सरदारों ने सवाईसिंह के पास उपस्थित होकर उपर्युक्त बातें पक्के तौर पर तय कीं। बलूदा के मेड़तिया चांदावत शिवसिंह ने भी सवाईसिंह का पक्ष लेना स्वीकार किया।

जसवंतराव होल्कर से जब मानसिंह की मुलाकात हुई थी उस समय मीरखाँ (अमीरखाँ, टोंक के नवाबों का पूर्वज) को सम्मान देने में उसने इनकारी की थी, इसलिए उससे अप्रसन्न होकर वह सवाईसिंह के प्रयत्न से होल्कर के शामिल हो गया। मानसिंह के बुलाने पर जसवंतराव खाना होकर किशनगढ़ के गांव तीदोद में आकर ठहरा, जहां से उसने मानसिंह को खर्च भेजने के लिए लिखा। उस समय मानसिंह के पास खर्च की तंगी थी, जिससे उसने बालकृष्ण के मन्दिर के आभूषण, रत्न आदि तथा महाराजा विजयसिंह के समय वनबाये हुए सोने और चांदी के बर्तन अपने काम में लिये। साथ ही प्रजा से भी ज़ोर-ज़बर्दस्ती से धन वसूल किया गया। इसी बीच सवाईसिंह ने महाराजा जगतसिंह-द्वारा दो-तीन लाख रुपये जसवंतराव के पास भिजवाकर उसे दोनों पक्षों में से किसी का भी साथ न देने के लिए राज़ी किया। फलतः जब मानसिंह ने अलैचंद के साथ जसवंतराव के पास खर्च के लिए रुपये भिजवाये तो उसने यह कहकर उन्हें स्वीकार न किया कि इतनी थोड़ी रकम से मेरा काम नहीं चल सकता। अनन्तर गोंगोली के मुकाम पर मानसिंह स्वयं उससे जाकर मिला, पर वह (जसवंतराव) उसका साथ न देकर दक्षिण

( १ ) मालकम लिखता है कि चढ़ाई होते ही सिंधिया तथा होल्कर ने अपने-अपने आदमियों को उससे लाम उठाने के लिए भेजा ( रिपोर्ट ऑन् दि प्रॉक्सि ऑव् मालवा एण्ड पृज्वाइनिंग डिस्ट्रिक्ट्स, पृ० १४५-६ )।

की तरफ़ चला गया। जयपुर का महाराजा जगतसिंह एवं बीकानेर का महाराजा सूरतसिंह करीब एक लाख सेना के साथ मारोठ पहुंचे। उनके परदेशी सैनिकों की संख्या अधिक होने से जगतसिंह को अपनी विजय के संबंध में आशंका थी। सवाईसिंह ने उसकी शंका निर्मूल करने का भर-सक प्रयत्न किया, परन्तु जब वह उसमें सफल न हुआ तो वह अकेला ही मीरखां आदि की सेना-सहित महाराजा मानसिंह के मुक़ाबिले के लिए आगे बढ़ा और नाहरगढ़ के नाने होता हुआ गींगोली पहुंचा। यह समाचार मिलने पर महाराजा मानसिंह भी सेना-सहित लड़ने को सन्नद्ध हुआ, परन्तु तोप की एक आवाज़ होते ही हरसोलाव, सेनणी, पूनलू, सथलाणा, चवां, सवराड़, पाली, गजसिंहपुरा, चंडावल, बगड़ी, खीवसर, बेरार्ह, देवलिया, रीयां, मारोठ तथा बलूदा के सरदार महाराजा की सेना से अलग होकर ओकलसिंह के सहायकों के शामिल हो गये। महाराजा मानसिंह के पक्ष में केवल आसोप का कूपावत केसरीसिंह, आडवा का चांपावत बल्लावरसिंह, नौबाज का ऊदावत सुरताणसिंह, रास का ऊदावत जवानसिंह, लांबिया का ऊदावत भानसिंह, कुचामण का मेड़तिया शिवनाथसिंह, बूडसू का मेड़तिया प्रतापसिंह और खेजड़ला का भाटी जसवंतसिंह रह गये। महाराजा ने आक्रमण करने की आज्ञा दी, परन्तु जवानसिंह- ( रास ) ने यह कहकर उसे रोक दिया कि इतनी थोड़ी सेना के साथ शत्रु का सामना करने में लाभ नहीं होगा, अतएव पीछा जोधपुर चलना चाहिये। महाराजा ने फिर भी लड़ने का आग्रह किया, पर उक्त सरदार तथा धांधल उदयराम ने जबरन उसका घोड़ा फेर दिया। जो सामान आदि जोधपुर के सरदार अपने साथ ले जा सके वह तो वे ले गये, शेष सामान तोपखाना, खज़ाना, फ़ीलखाना, फ़र्रांखाना आदि जयपुर की सेना ने लूट लिया। इस अवसर पर जयपुरवालों ने खोखर, अडाणी, श्यामपुरा और गींगोली गांवों को भी लूटा। मारोठ पहले ही लूटा जा चुका था।

( १ ) दयालदास की कथात में इस घटना का समय वि० सं० १८१३ फाल्गुन सुदि २ ( ई० सं० १८०७ ता० ११ मार्च ) दिया है ( जि० २, पन्ना ६८ )।

परवतसर के पड़िहार किलेदार ने वहाँ की चाभियां शत्रुओं को सौंप दीं। इस विजय का समाचार मिलने पर महाराजा जगतसिंह एवं सूरतसिंह मारोठ से कूचकर परवतसर पहुँचे। फाल्गुन सुदि में महाराजा मार्गसिंह मेड़ता पहुँचा। वह जालोर जाना चाहता था, परन्तु कुचामण के ठाकुर शिवनाथ-सिंह तथा हिन्दाखर्वा ने कहा कि यदि आप जालोर जायेंगे तो जोधपुर गंवा बैठेंगे, अतएव आप जोधपुर ही चलें। इसपर वह जोधपुर गया और वहाँ पहुँचकर नगर तथा किले की उसने मज़बूती की। इसी बीच मार्ग से रास का ठाकुर अपने परिवार को रास से निकालने के बहाने रुखसत लेकर रवाना हो गया और शत्रु से जा मिला। अनन्तर सवाईसिंह के आदेशानुसार उसके पक्ष के एक दल ने अचानक नागौर पर चढ़ाई कर वि० सं० १८६३ फाल्गुन सुदि १५ ( ई० सं० १८०७ ता० २३ मार्च ) को वहाँ क़ब्ज़ा कर लिया। उसी समय के आस-पास सोजत पर भी शत्रु पक्ष के लोगों ने अधिकार कर लिया। इस अवसर पर पाली का चांपावत ज्ञानसिंह, बगड़ी का जेतावत केसरीसिंह और चंडावल का कूपावत बख्शी-राम, जो मोड़वाड़ में घाणेराम के ठाकुर को दंड देनेवाली सेना में मेड़ता साहबचंद के साथ थे, आकर सोजत पर शत्रुपक्ष का अधिकार कराने में सहायक हो गये थे।

परवतसर में रहते समय महाराजा जगतसिंह के दीवान रायचंद ने उससे कहा कि अब आपनी इज्जत काफ़ी रह गई है, अतएव अब आप उदयपुर में विवाह कर जयपुर चलें। जब इस संबंध में महाराजा ने सवाई-सिंह से कहा तो उसने उत्तर दिया कि पहले आप जोधपुर चलें। हमारे वहाँ पहुँचते ही मानसिंह अपने परिवार-सहित जालोर चला जायगा और इस प्रकार जोधपुर की गद्दी पर आप धोकलसिंह को बैठा सकेंगे, जिससे आपके यश में वृद्धि होगी। फिर आप भले ही उदयपुर में विवाह कर जयपुर चले जाना। जगतसिंह ने उसकी राय मान ली और सवाईसिंह को सेना-सहित जोधपुर की तरफ़ प्रस्थान करने की आज्ञा दी। मेड़ता तथा पीपाड़ होता हुआ तथा मार्ग में पड़नेवाले गांवों को लूटता हुआ वि० सं० १८६३



चैत्र वदि ७ ( ता० ३० मार्च ) को पर्याप्त फ़ौज के साथ सवाईसिंह जोधपुर पहुँचा । अपना डेरा मंडोवर में रखकर उसने वहाँ घेरा लगाया । पीछे से भखरी, रीयाँ, कालू एवं बलुंदा के मार्ग से होते हुए महाराजा जगतसिंह और सूरतसिंह भी वि० सं० १८६४ चैत्र सुदि ( ई० स० १८०७ अप्रैल ) में जोधपुर पहुँचे और नगर के चारों तरफ़ मोर्चें लगाये गये । ऐसी परिस्थिति में महाराजा मानसिंह ने पहले के क्रैद किये हुए व्यक्तियों को मुक्तकर उनसे अपनी सेवा दिखलाने के लिए कहा । उनमें से सिंघवी जोरावरमल के पुत्र जीतमल तथा धायभाई शंभूदान नगर की रक्षा करते हुए सात दिन तक शत्रु से लड़ने के बाद सवाईसिंह के शामिल हो गये । फिर इन्द्रराज और गंगाराम तथा नथकरण को, जो उपर्युक्त व्यक्तियों के साथ ही क्रैदकर सलेमकोट में रक्खे गये थे, महाराजा ने मुक्त कर दिया । इन्द्रराज और गंगाराम ने महाराजा की आज्ञानुसार सवाईसिंह से मिलकर संधि के विषय में बातचीत की, पर उसने उसपर विशेष ध्यान न दिया और कहा कि महाजनों का बनाया हुआ राजा नहीं हो सकता । मानसिंह से कहा कि जालोर चला जाय, जोधपुर पर भीमसिंह का पुत्र राज्य करेगा । इसपर इन्द्रराज और गंगाराम गढ़ तो नहीं, परन्तु नगर सौंप देने का वचन देकर लौट गये । मानसिंह के पास पहुँचकर उन्होंने उससे जोधपुर नगर विरोधियों को सौंप दुर्ग में स्थिर रहकर युद्ध का प्रबंध करने को कहा । तदनुसार इन्द्रराज के पुत्र फ़तहराज, भंडारी गंगाराम के पुत्र भानीराम, करणोत इन्द्रकरण ( समदही ), महेचा जसवंतसिंह ( जसोल ), अनाइसिंह राजसिंहोत ( आहोर ), चांपावत उदयरराज ( दासपां ), आयस देवनाथ, सूरतनाथ तथा अन्य कितने ही व्यक्तियों के साथ महाराजा ने जोधपुर के दुर्ग में निवास रख उसकी रक्षा का प्रबंध कर युद्ध का आयोजन किया । इन्द्रराज तथा गंगाराम वि० सं० १८६४ चैत्र सुदि ११ ( ई० स० १८०७ ता० १८ अप्रैल ) को नगर शत्रु के हवाले

( १ ) टॉड के अनुसार उस समय उसके पास पाँच हजार सेना थी, जिसमें बिशन ( विरजु ) स्वामी, चौहान, मट्टी आदि शामिल थे ( जि० ३, पृ० १०८५ ) । -

कर केसरीसिंह ( आसोप ), ब्रह्मावरसिंह ( आठवा ), सुरताणसिंह ( नीवाज ), शिवनाथसिंह ( कुचामण ), प्रतापसिंह ( वूड़सू ) और भानसिंह ( लांथिया ) तथा अन्य रिसाले के साथ बाहर निकल गये और नगर में थोकलसिंह के नाम की आन फिर गई । महाराजा भानसिंह ने सवाईसिंह एवं रास के ठाकुर लवानसिंह के पास उस समय इस आशय के ख़ास रुक़े भेजे कि आप अपने घरानों की चाल पर ध्यान रखें और उसी समय इन्द्रराज ने सवाईसिंह को कहा कि नागौर तो तुम्हारे क़ब्ज़े में ही है, अब जो परगने कदो मैं थोकलसिंह को दिलाने को तैयार हूँ । सवाईसिंह ने इसका उत्तर यह दिया कि महाराजा भानसिंह जोधपुर छोड़कर जालोर चले जायें तथा जगतसिंह का इस चढ़ाई में जो बाइस लाख रुपया खर्च हुआ है वह चुका दें तो झुलह हो सकती है । अनन्तर इन्द्रराज और गंगाराम—आठवा, आसोप और नीवाज के सरदारों—सहित—शेखावतों की सहायता से वावरा गये, जहां से उन्होंने लोढ़ा कल्याणमल को दौलतराव ( सिंधिया ) को सहायतार्थ लाने के लिए भेजा । इसी बीच मीरखां तथा सवाईसिंह के बीच खर्च की बाबत कहा-सुनी हो गई, जिससे मीरखां उसका साथ छोड़कर चला गया । इस बात का पता मिलने पर इन्द्रराज ने मीरखां से बातचीत की और सवाईसिंह के पक्ष के वलुंदा के ठाकुर शिवसिंहकी प्रजा से ३०००० रुपया वसूलकर मीरखां को वे उसे अपने पक्ष में किया । तब भंडारी पृथ्वीराज के साथ मीरखां ने हूँदाड़ की तरफ़ जाकर वहां लूट-मार शुरू की । उन्हीं दिनों भंडारी चतुर्भुज, उपाध्याय रामबन्धु, ठाकुर प्रतापसिंह आदि ने कुछ सेना एकत्रित कर परवतसर और डीडवाणा में पुनः भानसिंह का अधिकार स्थापित किया और इन्द्रराज आदि ने वावरा में

( १ ) उन्हीं दिनों उदयपुर के महाराणा भीमसिंह के नाम आवणादि वि० सं० १८६३ ( वैशाख १८६४ ) वैशाख वदि ६ ( ई० सं० १८०७ ता० १ मई ) शुक्रवार को थोकलसिंह की तरफ से इस आशय का एक पत्र भेजा गया कि गोदवाड़ पर अधिकार कर लिया जावे, पर वहां भी उस समय कलह मच रहा था, इसलिये इस पत्र का कुछ भी परिणाम न निकला ( बीरविनोद; भाग २, पृ० १२७४ ) ।

रहते हुए कई सरदारों को पुनः महाराजा के पक्ष में कर लिया। उधर उसी समय जयपुर के दीवान रायचंद ने खर्च भेजना बंद कर दिया और महाराजा जगतसिंह को लिखा कि फ़ौज का खर्च सवाईसिंह को देना चाहिये। इसका परिणाम यह हुआ कि खर्च के अभाव में जयपुर की सेना में दिन-दिन तंगी होने लगी। इतना होने पर भी जोधपुर के घेरे में कमी नहीं हुई। सीकर के शेखावत राव लक्ष्मणसिंह ने दौलतपुरा जाकर वहाँ के गढ़ को घेर लिया। पड़िहार अमरदास और लाङ्गानी दौलतपुर के गढ़ में चले गये तथा सामान इकट्ठा कर दो मास तक लड़ते रहे। तब लक्ष्मणसिंह वहाँ से लौट गया। उस समय जोधपुर, जालोर, सिवाणा, दौलतपुरा, वाली, शिव, डमरकोट आदि के गढ़ों पर महाराजा मानसिंह का अधिकार रहा और बाक़ी सारे मुल्क पर विपक्षियों का अधिकार हो गया तथा तहसील की आय वे लेने लगे। शत्रु-सेना ने लूट-मार कर राज्य का बहुत बिगाड़ किया। उस समय जोधपुर नगर भी लूट-द्वारा बरबाद हो जाता, परंतु पंचोली गोपालदास ने सवाईसिंह को कहलाया कि नगर की क्यों बरबादी कराते हो। बाजिबी पैदाइश होगी, वह मैं देता ही रहूँगा। इसपर सवाईसिंह ने उसको वहाँ का कोतवाल बनाकर, हाकिम के पद का अधिकार और सायर का प्रबंध भी सौंप दिया।

वि० सं० १८६४ के आषण में शत्रुओं ने दुर्ग के फ़तहपोल दरवाज़े के पास सुरंग लगाई, जिसकी दुर्गवालों की सूचना मिलने पर उन्होंने जलता हुआ तेल शत्रु के सैनिकों पर डाला, जिससे कई आदमी जल गये और कई भाग गये। फ़तहपोल दरवाज़े की रक्षा का भार खेजड़ला के भाटी सरदार पर था। उसके सैनिकों ने दुर्ग के बाहिर निकलकर भगड़ा किया। राणीसर की बुर्ज की तरफ़ भी किले में सुरंग लगाई गई, जिससे वहाँ भी भगड़ा हुआ और तंवर बहादुरसिंह काम आया, जिसकी छत्री

( १ ) “ वंशमास्कर ” से पाया जाता है कि शत्रु-सेना ने लूट-मार करने के अतिरिक्त वहाँ की स्त्रियों को पकड़-पकड़कर दो-दो पैसे में बेचा ( चतुर्थ भाग, पृ० ६६७ )। “वीरविनोद” से भी इसकी पुष्टि होती है ( भाग २, पृ० ८६४ )।

राणीसर में है। लखणपोल दरवाजे के बाहर रासोलाई में जैपुर के दादू-पंथी साधुओं का मोरचा था। उनपर रात्रि के समय किले की खिड़की खोलकर जसोल के ठाकुर जसवंतसिंह आदि ने आक्रमण किया और वहां से उनका मोरचा उठा दिया। उस समय जसवंतसिंह का राजपूत सोढ़ा कीर्तिसिंह वीरतापूर्वक लड़कर काम आया। उसकी छुत्री जय-पोल के बाहर बनी हुई है। इसी प्रकार राखी का चौहान श्यामसिंह भी उसी समय वहां काम आया। उसकी भी स्मारक छुत्री जोधपुर के किले के जयपोल द्वार के बाहर बनी हुई है। इस रीति से शत्रु से निरंतर युद्ध होता रहा।

लोढ़ा कल्याणमल दौलतराव सिंधिया के पास से सेना लेकर आया। उसमें आंवा इंग्लिया<sup>१</sup> और जान बेप्टिष्ट<sup>२</sup> (Jean Baptiste) प्रमुख थे। उस समय ठाकुर सवाईसिंह (पोकरण), केसरीसिंह (बगड़ी), शिवसिंह (बलूदा), ज्ञानसिंह (पाली), बख्शीराम (चंदावल) आदि सरदार दो हज़ार सेना के साथ वि० सं० १८६४ आषण्य वदि ११ (ई० सं० १८०७ ता० ३० जुलाई) को सिंधिया की सेना का सामना करने के लिए रवाना हुए और मेड़ता के गांव देवरिया में पहुंचे। उन लोगों ने सिंधवी इंद्रराज के पास समाचार भेजा कि तुम आकर हमसे मिलो, ताकि कोई बात निश्चित की जाय। इसपर इंद्रराज ने भी कुड़की जाकर मुकाम किया। उस समय इंद्रराज ने नागोर, डीडवाणा, फोलिया, मेड़ता, परबतसर, मारोठ, सांभर और नांवा के परगने धोकलसिंह को देने और जोधपुर, जालोर, सोजत, जैतारण, सिवाणा, पचपट्टा, पाली, देसूरी, शिव, उमरकोट तथा फलोधी के परगने मानसिंह के लिये रखने का प्रस्ताव किया। सवाईसिंह ने नागोर आदि मानसिंह को

(१) यह माधवराव और दौलतराव सिंधिया का सेनापति तथा राजनैतिक सलाहकार था।

(२) यह साइकेल फिलोज का छोटा पुत्र था और देशी लोगों में “जान बतीसी” के नाम से प्रसिद्ध था। सिंधिया की सेना में यह कप्तान था और इसने उसकी तरफ से कई बड़ी लड़ाइयां लड़ी थीं। यह सैंतालिस साल तक उसकी सेवा में रहा था।

और जोधपुर धोकलसिंह को दिलाने की बात कही, परन्तु कोई बात तय नहीं हुई और तीन-चार दिन तक बहस चलती रही। इस बीच ठाकुर सवाईसिंह ने आंवा इंग्लिया और जान वेण्टिष्ट को अपनी तरफ़ मिला लिया। उन्होंने सवाईसिंह के शामिल जाकर मुक़ाम किया। इससे इंदुराज के साथ की बातचीत रुक गई और सवाईसिंह ने सिंधवी नैनकरण को जान वेण्टिष्ट के साथ सोजत तथा जैतारण जाने का हुक्म दिया। उन्होंने लांबिया, नीवाज, आडवा आदि ठिकानों से रुपये वसूल किये और परवतसर, मारोठ, डीडवाणा आदि पर अधिकार कर लिया।

श्रावण सुदि ५ ( ता० = अगस्त ) को सवाईसिंह ने पुनः जोधपुर पहुँच वहाँ के घेरे को बढ़ाया। इंदुराज उसके पास से खाना होकर किश नगढ़ गया। वहाँ से उसकी तरफ़ से भंडारी पृथ्वीराज और कुचामण का

( १ ) दयालदास की ख्यात में इस संबंध में भिल वयौन मिलता है। उसमें लिखा है—“सात मास तक जोधपुर के गढ़ पर तोपों की मार होने के पश्चात् गढ़ के भीतर से राखियों के कहलाने पर, सूरतसिंह ने सिंधोरिया की भाखरी से अपनी तोपें हटवा दीं। मानसिंह भी इस लड़ाई से तंग आकर गढ़ का परित्याग करने के विचार में था। उसने अपने कुछ सरदारों को इस संबंध में शर्तें तय करने के लिए भेजा। महाराजा सूरतसिंह द्वारा छल न होने का आश्वासन मिलने पर भाधोसिंह ( आडवा ), सुलतानसिंह ( नीवाज ), केसरीसिंह ( आसोप ), शिवनाथसिंह ( कुचामण ) तथा इन्द्रराज सूरतसिंह के पास गये और उन्होंने उससे कहा कि यदि आप गढ़ के भीतर का हमारा सामान आदमी भेजकर जालोर भिजवा देने तथा मारवाड़ और जोधपुर का जो भी प्रबंध हो उसमें मानसिंह को भी शरीक रखने का वचन दें तो एक मास में गढ़ खाली कर दिया जायगा। इसपर सवाईसिंह ने उत्तर दिया कि हमें यह शर्तें स्वीकार हैं, पर साथ ही आपको सारा क्रौज खर्च देना होगा तथा जब तक धोकलसिंह नाबालिग है तब तक जोधपुर का प्रबंध जयपुर नरेश के हाथ में रहेगा। सवाईसिंह की दूसरी शर्त सन्धि के लिए गये हुए सरदारों को मंज़ूर न हुई। तब सवाईसिंह ने एकांत में सूरतसिंह से कहा कि यदि आपकी अभिलाषा धोकलसिंह को राज्य दिलाने की हो तो आप इन सरदारों को छल से भरवा दें, परन्तु वचनबद्ध होने से सूरतसिंह ने ऐसा कुत्सित कार्य करने से इन्कार कर दिया। अनन्तर उसने सिरोपाव आदि देकर आये हुए सरदारों को ससम्मान विदा किया ( जि० २, पन्ना ६८-६ )।”

ठाकुर शिवनाथसिंह मीरखां के पास गये । शिवनाथसिंह ने चार-पांच लाख रुपये देने का मीरखां को इत्तार लिखकर कहा कि जयपुर से शिवलाल बख्शी जोधपुर जाने के लिए रवाना हुआ है, उसको भगड़ाकर बिगाड़ने पर एक लाख रुपया दिया जायगा और चाक्री रक्तम हमारे शामिल रहने पर अदा कर दी जायगी । यदि इसके विपरीत होगा तो मैं तुम्हारे शामिल भोजन कर मुसलमान हो जाऊंगा । इस प्रकार का वचन हो जाने पर महाराजा मानसिंह ने जोधपुर से रत्न, आभूषण आदि उसके पास भेजे । सरदारों ने भी ज़ेवर और रुपये भेजे । वलूदा के ठाकुर शिवसिंह ने भी देवरिया के मुक़ाम से एक हजार रुपये और अपनी जमीयत के घोड़े इन्द्रराज के पास भेजे । फिर रत्न और आभूषण बेच तथा इधर-उधर से रक्तम वसूलकर एक लाख रुपया इकट्ठा कर इन्द्रराज ने मीरखां के पास भेज दिया । कुचामण के ठाकुर शिवनाथसिंह तथा बूडसू के भतापसिंह आदि की मिलाकर उस समय मानसिंह की अच्छी सेना बन गई और मीरखां को साथ लेकर इस सेना ने कूच किया । जयपुर के बख्शी शिवलाल का मुक़ाम फागी में था । राठोड़ों ने वहां पहुंच उसका मुक़ाबला किया, जिसमें मानसिंह के सहायक राठोड़ों की विजय हुई और शिवलाल भाग गया । अनन्तर राठोड़ों ने उसके डेरे और माल-असबाब को लूट लिया । उस समय मंडारी चतुर्भुज और उपाध्याय रामदान ने परवतसर, मारोठ, डीडवाणा आदि पर पुनः महाराजा मानसिंह का प्रभुत्व स्थापित किया । उस समय बड़ के ठाकुर अजीतसिंह ने महाराजा के ५०० सैनिकों को दो मास तक अपने यहां रखकर उनका सारा खर्चा बर्दाश्त किया ।

शिवलाल के साथ की सेना को नष्टकर मीरखां तथा शिवनाथसिंह ने जयपुर की सेना का पीछा कर ढूंढाड़ को लूटना आरंभ किया । उन्होंने जयपुर से तीन कोस दूर फुडवाड़ा गांव में अपने मुकाम रखले और वहां के

---

( १ ) मालकम-कृत "रिपोर्ट ऑफ़ दि प्राविन्स ऑफ़ मालवा एण्ड एड्ज्वाइनिंग डिस्ट्रिक्ट्स" से पाया जाता है कि अमीरखां के विरोधी हो जाने पर बख्शी शिवलाल मानसिंह से खड़ाई करने के लिए भेजा गया (पृ० १२६), परन्तु यह कथन ठीक नहीं है ।

वाग के सारे दरख्त कटवा डाले। राठोड़ों की सेना के भय से जयपुर नगर के दरवाज़े बंद कर दिये गये। भंडारी पृथ्वीराज और शिवनाथसिंह ने जयपुर जाकर एक दिन गोलाबारी भी की<sup>१</sup>। तदनंतर मीरखां और शेरसिंह ने झुठवाड़े से कूच किया और किशनगढ़ से सिंघवी इंद्रराज, ठाकुर बख्तावरसिंह (आडवा), केसरीसिंह (आसोप), सुरताणसिंह (नीवाज), भानसिंह (लांविया), थानसिंह (सुमेत), तथा भाटी आदि और परवतसर की तरफ से भंडारी चतुर्भुज, उपाध्याय रामदान, अजीतसिंह (बड़), मंगलसिंह (बोड़ाबड़), मोहकमसिंह (खालड़), शुभारसिंह (मन्नाणा), रघुनाथसिंह (तोसीणा), फ़तहसिंह (सरना-बड़ा), प्रतापसिंह (कालियाटड़ा), बख्तावरसिंह (पीह) आदि पांच हजार सेना के साथ जाकर इंद्रराज के शामिल हो गये। भाद्रपद महीने में मीरखां भी हरमाड़े में इंद्रराज के शामिल हुआ। वहीं ठाकुर शंभुसिंह (कंटालिया) और भारतसिंह (आलखियावास) भी उन लोगों के शामिल हुए। भंडारी पृथ्वीराज के साथवाले थांवले के ऊदावतों और गोविंददासोत मेड़तियों ने जयपुर के कई गांवों को लूटा<sup>२</sup>।

(१) डॉह-कृत "राजस्थान" में इससे निम्न वर्णन मिलता है। उससे पाया जाता है कि अमीरखां के जयपुर पर चढ़ाई करने पर महाराजा जगतसिंह ने जयपुर में रक्खे हुए अपने सेनाध्यक्ष को उसे सज़ा देने को लिखा। इसपर शिवलाल ने उसका आगे बढ़ना रोककर उसे लूथी की तरफ़ भगा दिया और गोविंदगढ़ एवं हरसूरी नामक स्थानों पर उसपर अचानक आक्रमण कर उसे फ़ागी (फ़ागी) नामक स्थान तक पीछे हटने पर मजबूर किया। इस प्रकार उसे जयपुर की सीमा के बाहर निकालकर शिवलाल ने पीछा जयपुर की तरफ़ प्रस्थान किया। टोंक के निकट पीपला में पहुँचने पर जब अमीरखां को शिवलाल के वापस जाने का समाचार मिला तो उसने मुहम्मदशाहखां एवं रानाबहादुर को सहाय्यतार्थ बुलाकर जयपुर की सेना पर हमला कर दिया और उसे हराकर वह जयपुर के द्वार तक जा पहुँचा (जि० २, पृ० १०८७)।

मालकम-कृत "रिपोर्ट ऑन दि प्रॉविंस ऑफ़ मालवा एण्ड एड्जाइविंग डिस्ट्रिक्ट्स" में भी लगभग ऐसा ही वर्णन है (पृ० १४६)।

(२) मीरखां और इन्द्रराज के साथ उस समय काफ़ी सेना हो गई थी।

फिर मीरखां ने इन्द्रराज से सेना-व्यय मांगा, तब इन्द्रराज ने परबत सर के मेड़तियों से अस्सी हजार रुपये तलब किये। इसपर बड़ के महा-जन चतुर्भुज ने एक लाख रुपये का बराब (कर) प्रजा पर डाला। चंडवाणी जोशी श्रीकिशन तथा घड़िया राजाराम अजमेर में व्यापार करते थे, उनको इन्द्रराज ने बोहरा बनाकर एक लाख रुपया मीरखां को देने की जमानत दिलाई। फिर मीरखां और इन्द्रराज के सेना के साथ जयपुर की तरफ बढ़ने का समाचार महाराजा जगतसिंह को मिला। इसपर उसने बीकानेर के महाराजा सूरतसिंह और धोकलसिंह के पक्षपाती सवाईसिंह आदि को एकत्रित किया, परंतु एक दूसरे पर दोषारोपण करने के अतिरिक्त विशेष कुछ न हुआ। तब सवाईसिंह के बहुत कुछ रोकने पर भी महाराजा जगतसिंह ने कुछ ध्यान न दिया और भाद्रपद सुदि १३ ( ता० १४ सितंबर ) को उसने जोधपुर से कूच कर दिया। इसी प्रकार महाराजा

उन्होंने भी हंडाब का मुल्क लूटा और वहां की औरतों को पकड़-पकड़ कर एक-एक छदाम में बेचा। इस लूट में उनके हाथ प्रचुर धन लगा (वंशाभस्कर; चतुर्थ भाग; पृ० ३६७२)। “वीरविनोद” से भी इसकी पुष्टि होती है ( भाग २, पृ० ८६४ )।

( १ ) डॉक के अनुसार जगतसिंह, सूरतसिंह के बाद गया था। वह लिखता है कि पहले तो सवाईसिंह आदि ने अमीरखां की विजय का समाचार उसके पास कई दिन तक पहुंचाया ही नहीं। पीछे से जब एक विशेष हरकारे ने यह समाचार उसे दिया तो वह इतना धबरा गया कि उसने मरहटे सरदारों को बुलाकर सुरक्षित रूप से जयपुर पहुंचा देने के पक्ष में उन्हें १२ लाख रुपया देना ठहराया। यही नहीं उसने अमीरखां को भी नौ लाख रुपया देने का वायदा किया, ताकि वह मार्ग में उसे रोके नहीं (राजस्थान; जि० २, पृ० १०८७-८)। मालकम-कृत रिपोर्ट ऑन् दि प्रेंसिस ऑन् मालवा पृष्ठ पृष्ठ-जवाहरिंग डिस्ट्रिक्ट्स” में भी जगतसिंह का अमीरखां आदि को रुपया देने का उल्लेख है (पृ० १४७)। दयालदास की कथा से भी पाया जाता है कि जगतसिंह सूरतसिंह के बाद गया था। घेरे के समय ही अचानक सूरतसिंह मोतीकिरा की बीमारी से प्रसन्न हुआ। तब उसने जगतसिंह से सलाहकर अपनी सेना वहीं छोड़ बीकानेर की तरफ प्रस्थान किया। दि० सं० १८६४ आश्विन वदि १३ ( ई० सं० १८०७-ता० २६ सितंबर ) को वह नाग तालाब होता हुआ भवाद पहुंचा, जहां कुछ दिन बाद ही जगतसिंह अपनी सारी सेना-सहित उससे मिल गया। महाराजा सूरतसिंह ने जब जयपुर नरेश से



सूरतसिंह भी बीकानेर की तरफ़ रवाना हुआ। सवाईसिंह आदि भी उसी रात्रि को अपने डेरे-ढंडे उठाकर सेना-सहित चले गये। जितना सामान वे साथ ले आ सके ले गये और बाक़ी जला दिया। अनंतर उन्होंने नागोर जाकर डेरे डाले।

भाद्रपद सुदि १४ (ता० १५ सितंबर) को प्रातःकाल महाराज मानसिंह को जयपुर और बीकानेर के महाराजाओं के चले जाने तथा जोधपुर शत्रुओं से रहित होने का समाचार मिला। तब उसने नगर और दुर्ग के द्वार खुलवाये और स्वयं नगर में जाकर आयस देवनाथ को महामंदिर में ठहराया। नागरिकों ने महाराजा के पास उपस्थित होकर पंचोली गोपालदास की प्रशंसा की, जिसपर महाराजा ने उसकी तसल्ली की।

मीरखां और इंद्रराज को महाराजा जगतसिंह के जयपुर की तरफ़ लौटने का समाचार मिलने पर उन्होंने उस तरफ़ कूच किया। मार्ग में जयपुर की सेना के ऊंट और घोड़ों को गोविंददासोत मेड़तियों ने दो-तीन मुक्कामों पर लूटा। उन्होंने कई जयपुरी सैनिकों के नाक-कान भी काटे। महाराजा जगतसिंह का नोसल (दांता) में मुक्काम होने पर मीरखां और इंद्रराज भी वहां जा पहुंचे। यद्यपि महाराजा जगतसिंह के पास पर्याप्त सेना विद्यमान थी, परंतु सफ़र के कारण सैनिकों के थके हुए होने से वे युद्ध के अयोग्य थे तथापि उनमें से दस हजार सैनिकों से मीरखां और इंद्रराज ने मुक्काबला किया। जयपुरी सेना के पैर उखड़ गये। अंत में जयपुर के दीवान रायचंद्र ने एक लाख रुपया इंद्रराज के पास भेजकर कुशलतापूर्वक महाराजा जगतसिंह को जयपुर पहुंचा दिया।

इस प्रकार मीरखां और इंद्रराज के सम्मिलित प्रयत्न से जोधपुर का घेरा तो उठ गया; परंतु नागोर में ठाकुर सवाईसिंह के साथ ठाकुर बक्षीराम (चंडावल), झानसिंह (पाली), केसरीसिंह (वगड़ी),

अचानक घेरा उठाने का कारण पूछा तो उसने उत्तर दिया कि आपके जाते ही मेरा चित्त भी खड़ाई से हट गया, इसीलिए मैं घेरा उठाकर चला आया हूँ (जि० २, पत्र ३६)।

( १ ) दयालदास की ख्यात (जि० २, पत्र ३६) से भी इसकी पुष्टि होती है।

झालिमसिंह (हरसोलाब), प्रतापसिंह (खीबसर), भाटी उम्मेदसिंह (लबेरा) आदि के अतिरिक्त नागोर और जेतारण पट्टी के लाडखू, तुगोली, लोटोती आदि के सरदारों का गिरोह था, जिनसे महाराजा को सदा आतंक रहता था। महाराजा ने उपर्युक्त लड़ाई में उत्तम सेवा करने के पवज्ञ में अपने अनेक कर्मचारियों एवं सरदारों आदि को इनाम-इकराम और ओहदे आदि देकर सम्मानित किया।

अमीरखां के जयपुर से जोधपुर लौटने पर महाराजा ने उसका बड़ा सम्मान किया और उसे अपना पगड़ी-बदल भाई बनाया तथा “नवाब” की

महाराजा का अमीरखां-  
द्वारा चूक करा सवाईसिंह  
आदि को भजाना

उपाधि और चरावर बैठने का सम्मान दिया। गांव पाटवा तथा डांगवास का पट्टा और खर्च के पवज्ञ में दरीवा, नावां आदि गांव उसे दिये गये।

अनन्तर एक दिवस महाराजा ने अमीरखां से एकांत में कहा कि आपने मेरे राज्य की रक्षा की उसकी मैं प्रशंसा कहां तक करूं। अब सवाईसिंह ने जो मेरा अपमान किया है, उसका बदला किसी प्रकार लेना चाहिये। इसपर अमीरखां ने इस कार्य का भार अपने ऊपर लिया और थोड़े समय में ही उसे मार डालने का वायदा किया। इस संबंध में उसने सवाईसिंह तथा उसके साथियों को घोषा देने का एक कार्यक्रम निश्चित किया। तदनुसार वि० सं० १८६४ के पौष तथा माघ मास में उसने जोधपुर से खर्च का तक्राजा किया। उधर से पूर्व निश्चय के अनुसार कुछ हीला-हवाला किया गया तो वह जोधपुर का विरोधी बन आस-पास के गांवों में लूट-मार करने लगा। जोधपुर से कई व्यक्ति उसके पास सुलह करने के लिए भेजे गये, परंतु उसपर उनका कोई असर नहीं हुआ। यह समाचार जब नागोर में सवाईसिंह को मिला तो वह बड़ा प्रसन्न हुआ और उसने अमीरखां को कहलाया कि तुम धर्म-कर्मपूर्वक हमारी सहायता करने का करार कर हमारे शामिल हो जाओ तो तुम्हारा खर्चा हम दे देंगे।

( १ ) जोधपुर राज्य की ख्यात; जि० ४, पृ० ३१-३८। वीरविनोद; भाग २, पृ० ८६३-४। दौंड; राजस्थान; जि० २, पृ० १०८३-६।

अमीरखां तो यह चाहता ही था, उसने इस बात को स्वीकार कर मूंडवे में डेरा किया। ठाकुर सवाईसिंह ने उसको जोधपुर की तरफ बढ़ने के लिए कहलाया तो उसने उत्तर दिया कि एक बार मैं स्वयं ठाकुर साहब से मिलकर बातचीत करूंगा और खर्च की पूरी व्यवस्था हो जाने पर ही आगे कार्यवाही करूंगा। इसपर ठाकुर सवाईसिंह ने उसको नागौर बुलवाया, जिसपर वह मूंडवा से दो सौ आदमियों के साथ वहां गया। वि० सं० १८६४ चैत्र वदि १४ (ई० सं० १८०८ ता० २५ मार्च) को तारकीन की दरगाह (मसजिद) में सवाईसिंह आदि से अमीरखां की मुलाकात हुई। उनकी परस्पर एकांत में दो घड़ी तक बातचीत होकर सब बातें तय हुईं। फिर सवाईसिंह, बख्शीराम, ज्ञानसिंह, केसरीसिंह प्रभृति सरदारों ने एकत्रित रूप से बातचीत कर उसको विदा किया। अमीरखां ने कहा कि मेरी सेना के सैनिकों ने धेतन के लिए बड़ा तक्काजा कर रखा है, इसलिए मैं मूंडवे जाता हूं। कल मेरे यहां आपकी मिहमाननवाजी की जावेगी, आप मूंडवे आएं, वहीं सब बातें पक्की कर ली जावेगी। आप लोग जमाखातिर रहें, कुछ ही दिनों में हम जोधपुर मानसिंह से छुड़ा लेंगे। इस प्रकार छुराम बीच में रख अपना विश्वास दिलाने के अनन्तर अमीरखां पीछा मूंडवे गया।

आवणादि वि० सं० १८६४ (चैत्रादि १८६५) चैत्र सुदि २ (ई० सं० १८०८ ता० २६ मार्च) को उपर्युक्त चारों सरदार अपने दो सहस्र सैनिकों के साथ मूंडवा पहुंचे। वहां अमीरखां की तरफ से उनकी मेहमानी की गई और रात्रि को वे वहीं रहे। उस समय अमीरखां ने सवाईसिंह को कहलाया कि आप सिपाहियों की चढ़ी हुई तनख्वाह चुका देने की तसल्ली कर दें तब वे जोधपुर को रवाना होंगे। इस बात पर विश्वास कर ठाकुर सवाईसिंह (पोकरण), बख्शीराम (चंडावल), ज्ञानसिंह (पाली) और केसरीसिंह (बगड़ी) अमीरखां के डेरों में गये, जहां एक बड़ा शामियाना लगा हुआ था, जिसमें एक फर्श बिछा था। उसके चारों ओर

मुसलमान सैनिक तोपें लगाये बैठे थे। चारों सरदार उस शामियाने में बैठ गये और उनके साथ के एक सहस्र आदमी भी वहीं मौजूद रहे। सवाईसिंह आदि सरदारों ने मुहम्मदखां को, जो वहाँ सिपाहियों के साथ विद्यमान था, कहा कि तुम्हारी चढ़ी हुई तनखाह हम चुका देंगे। इसपर मुहम्मदखां ने कहा कि मैं नवाब साहब को बुलाकर लाता हूँ। फिर मुहम्मदखां, अमीरखां के पास गया। अमीरखां की पत्नी का भाई भी मुहम्मदखां के साथ सरदारों के पास से उठकर जाने लगा तो उसको सवाईसिंह ने बातचीत करने के निमित्त रोक लिया। सवाईसिंह आदि अमीरखां और मुहम्मदखां के आने की प्रतीक्षा में बैठे हुए थे। इतने में पूर्व निर्दिष्ट योजना के अनुसार उपर्युक्त चारों सरदारों का प्राण-हरण करने के लिए अमीरखां की तरफ से संकेत पाते ही उसके सैनिकों ने शामियाने की रस्सियां काट डालीं, जिससे शामियाना गिर गया और वे चारों सरदार, जो शामियाने के भीतर बैठे हुए थे, दब गये। ऊपर से ऊपर अमीरखां के सैनिकों ने तोपों से गोलों की वर्षा की, जिससे सब वहाँ के वहाँ ही मृत्यु गये। सवाईसिंह आदि के साथ के सैनिकों का, जो शामियाने के आस-पास खड़े थे, तलवारों और बंदूकों की गोलियों से संहार किया गया। डेरे के लोगों में से कुछ तो तोप के गोलों से मारे गये और कुछ भाग गये। तदनन्तर चारों सरदारों के सिर कटवाकर अमीरखां ने महाराजा के पास भिजवाये, जिसपर महाराजा को बड़ी प्रसन्नता हुई। नागौर में इस घटना की खबर पहुँचने पर वहाँ रहे हुए सरदारों को निराशा हो गई। ठाकुर ज़ातिमसिंह (हरसोलाव), प्रतापसिंह (बीवसर), भाटी छत्रसिंह, तथा तंवर मदनसिंह वीकानेर चले गये। अन्य लोग जहाँ-जहाँ सुविधा हुई वहाँ गये और कई सरदार माफ़ी मांगकर पुनः महाराजा मानसिंह के पास उपस्थित हो गये। चैत्र सुदि ४ (ता० ३१ मार्च) को अमीरखां ने मूँडवे से नागौर पहुँच वहाँ महाराजा मानसिंह का प्रभुत्व स्थापित किया<sup>१</sup>।

(१) जोधपुर राज्य की ख्यात, नि० ४, पृ० ४१ तथा ४३-४। मालकम;

सवाईसिंह के मारे जाने की खबर पोकरण पहुँचने पर उसका पुत्र सालिमसिंह सेना एकत्र कर फलोधी पहुँचा और उधर के गावों का

रिपोर्ट ऑन दि प्रॉक्सि ऑब् मालवा पंड पडज्वाहिंग डिस्ट्रिक्ट्स; पृ० १४७-८। टॉड; राजस्थान; जि० २, पृ० १०८१-१०। वीरविनोद; भाग २, पृ० ८६४।

जोधपुर राज्य की ख्यात में लिखा है कि सवाईसिंह आदि के मारे जाने की घटना चैत्र सुदि ३ ( ता० ३० मार्च ) को हुई। उस समय सवाईसिंह आदि सरदारों के साथ के छ-सात सौ आदमी मारे गये। “वंशभास्कर” में लिखा है कि अमीरखाँ ने सरदारों के साथ संभ्रमा करने के लिए एक शिविर तनवाया था, जिसके क्रश के नीचे बारूद बिछाया गया था ( भाग ४, पृ० ३६७८ )। सवाईसिंह आदि के मारे जाने के विषय में नीचे लिखा पद्य प्रसिद्ध है, जिससे पाया जाता है कि यदि अमीरखाँ ने उनके साथ विश्वासघात न किया होता तो उसको उनके बाहुबल का परिचय मिलता—

“मियां जो दीधी मीरखाँ, कमधां बीच कुरान ।  
रह्या भरोसे रामरे, ( नहीं तो ) पड़ती खवर पठान ॥

ख्यातों आदि में ठाकुर सवाईसिंह को प्रत्येक स्थल पर महाराजा मानसिंह के समय होनेवाले उपद्रवों का मूल कारण बतलाया है। वस्तुतः भूतपूर्व महाराजा भीमसिंह की मृत्यु के बाद उसकी देरावरी राणी के उदर से पुत्र उत्पन्न होने के कारण प्रधान के पद का दायित्व निवाहते हुए वह नवजात शिशु ( धोकलसिंह ) के राज्य का वास्तविक अधिकारी होने से ही उसके स्वतंत्रों की रक्षा के लिए मानसिंह का विरोधी हुआ होगा। जैसा कि ऊपर बतलाया गया है। मानसिंह के गद्दी बैठने के पूर्व ही भीमसिंह की देरावरी राणी के गर्भ होने की बात प्रकट हो चुकी थी, जिसपर मानसिंह ने क्रार किया था कि देरावरी के उदर से पुत्र उत्पन्न होगा तो वहीं जोधपुर राज्य का स्वामी होगा और मैं जालोर चला जाऊँगा। राजपूत जाति के इतिहास में अपने स्वार्थों की हानि होने की अवस्था में इकार को तोड़ देने के अनेक उदाहरण मिलते हैं। ऐसी अवस्था में भीमसिंह की राणियों का मानसिंह पर, जिसके साथ पहले से ही उनकी शत्रुता थी, विश्वास होना कठिन था। इस प्रकार संदेह के वशीभूत होकर वे चांपासणी के गोस्वामी की शरण में चली गईं और जब वहाँ से सरदारों के आग्रह से लौटीं तो जोधपुर के दुर्ग में न जाकर नगर के महलों में उहरीं, जहाँ मानसिंह की तरफ से कड़ा प्रबंध कर दिया गया। फिर साध वदि में देरावरी राणी के पुत्र उत्पन्न हुआ, जो मानसिंह द्वारा मरवाये जाने के भय से गुप्त रूप से भाटी छत्रसिंह के

मानसिंह का सवाईसिंह के उत्तराधिकारी सालिमसिंह को गांव आदि देकर संबुद्ध करना

विगाड़ करने लगा। तब सिंघवी जसवंतराय तथा पंचोली राधाकिशन ने राजकीय सेना के साथ जाकर उससे झगड़ा किया, जिसमें दोनों तरफ़ के बहुत से आदमी मारे गये और कई घायल हुए।

अनन्तर सिंघवी इन्द्रराज ने उसको लिखा कि अपनी भलाई चाहते हो तो पोकरण चले जाओ, नहीं तो वह ठिकाना हाथ से चला जायगा। इसपर वह पोकरण चला गया और हरियाबाणा के चांपावत बुधसिंह को जोधपुर भेज उसने रेखवाव, जमीयत के घोड़े आदि भेजने की आयस देवनाथ-द्वारा बातचीत तय की, जिसपर महाराजा ने मजल, दुनाड़ा तथा उधर के कुछ अन्य गांव भी उस (सालिमसिंह) के नाम लिख दिये।

बीकानेर का महाराजा, सवाईसिंह का पक्षपाती था, अतएव उससे बदला लेने के लिए वि० सं० १८६५ (ई० सं० १८०८) में जोधपुर की तरफ़ से सिंघवी इन्द्रराज ने एक विशाल सेना के साथ बीकानेर पर चढ़ाई की। उन्ही दिनों सिंध, जैसलमेर, सीकर, चूरु आदि से भी अलग-अलग सेनाओं ने जाकर बीकानेर में जगह-जगह फ़साद करना शुरू कर

साथ खेतड़ी भेज दिया गया। सवाईसिंह के क्रमानुयायियों का तो कयन है कि सवाईसिंह उस समय जोधपुर में न था और पोकरण में था। अनुमान होता है कि मानसिंह का अपने राज्याभिषेक के समय भीमसिंह का नाम चारणों की ओर से पढ़ी जानेवाली आशीष में से हटवाना, भीमसिंह के कृपापात्रों को पदों से हटकर उन लोगों को, जिन्होंने भीमसिंह की आज्ञा से सांवतसिंह, शेरसिंह आदि को मारा था, निर्दयता से मरवाया तथा भंडारी गंगाराम तथा सिंघवी इन्द्रराज को, जिन्होंने उसे गद्दी पर बिठलाया था, कैद करवाना ही इस विरोध का मूल कारण हो सकता है।

( १ ) जोधपुर राज्य की ख्यात; जि० ४, पृ० २४-२।

( २ ) दयालदास की ख्यात में इस सेना की संख्या ८० हजार दी है ( जि० २, पत्र २६ )। टोंड केवल बारह हजार सेना लिखता है ( राजस्थान; जि० २, पृ० १०६१ )।

दिया'। इस प्रकार बीकानेर चारों तरफ से शत्रुओं से घिर गया। फलोधी के निकट शत्रु सेना के पहुँचने पर पुरोहित जवानजी तथा मेहता झानजी ने वीरता-पूर्वक उसका सामना कर उसे पीछे हटा दिया। जिस समय जोधपुर की सेना की बीकानेर पर चढ़ाई हुई उस समय सांडवे का ठाकुर जैतसिंह, साह अमरचंद, दूसर दुर्जनसिंह आदि सीमाप्रान्त के प्रबंध के लिए नियुक्त थे। उन्होंने शत्रु सेना का सामना कर उसे रोकने का प्रबंध किया। अंत में जोधपुर का बहुत सा माल-असबाब अपने कब्जे में कर जैतसिंह, अमरचंद आदि बीकानेर चले गये<sup>१</sup>। दो मास तक जोधपुर की सेना गजनेर में पड़ी रही और रोज़ छोटी-मोटी लड़ाइयाँ होती रहीं, परन्तु नगर पर उसका अधिकार न हो सका<sup>२</sup>।

जब दो मास बीत जाने पर भी सिंघवी इन्द्रराज बीकानेर पर अधिकार करने में सफल न हुआ तो लोढ़ा कल्याणमल ने मानसिंह से निवेदन किया कि इतने समय में भी इन्द्रराज ने बीकानेर पर अधिकार नहीं किया है, इससे जान पड़ता है कि वह बीकानेरवालों से मिल गया है। यदि मुझे आज्ञा दी जाय तो मैं जाकर बीकानेर पर अधिकार करने का प्रयत्न करूँ। मानसिंह के मन में भी उसकी बात जम गई और उसने तत्काल उसे जाने की आज्ञा दे दी तथा अपने हाथ का पत्र देकर ४००० फौज के साथ उसे बीकानेर पर भेजा। मार्ग में देशणोक पहुँचने पर उसने करणीजी के सम्मुख जाकर कहा कि सुना जाता है कि तुम बीकानेर राज्य

( १ ) 'वीरविनोद' में भी इस अवसर पर दाऊदपुरी एवं जोधियाँ आदि का बीकानेर में उत्पात करना लिखा है ( भाग २, पृ० ५०८ ), परन्तु जोधपुर राज्य की ख्यात अथवा टॉड-के ग्रन्थ में इसका उल्लेख नहीं है।

( २ ) टॉड लिखता है कि बीकानेर का राजा सूरतसिंह फौज लेकर मुकामबले को गया, परन्तु बापरी के युद्ध में उसे हारकर भागना पड़ा ( राजस्थान; जि० २, पृ० १०६१ )।

( ३ ) दयालदास की ख्यात; जि० २, पत्र ६६-१००।

की रक्षा करनेवाली हो; मैं बीकानेर खाली करा लूंगा, तुमसे जो हो सके लो कर लेना। अब उसके आने की सूचना इन्द्रराज को मिली तो उसने इस आशय का एक पत्र महाराजा सूरतसिंह के पास भेजा—

“मेरे लिए मानसिंह और आप समान हैं। आपने जो जोधपुर में संधिवाता के समय मेरे प्राणों की रक्षा की थी, वह उपकार मैं भूलता नहीं हूँ। अब लोढ़ा (कल्याणमल) मेरी शिकायत कर बीकानेर पर अधिकार करने की प्रतिज्ञा कर आया है। उसे सज़ा देनी चाहिये।”

उपर्युक्त पत्र पाने पर महाराजा सूरतसिंह ने बीकावतों, बीदावतों, कांधलोतों, माटियों, मंडलावतों तथा रूपावतों में से चुने-चुने वीरों के साथ सुराणा अमरचन्द को चार हज़ार सवार देकर कल्याणमल के विरुद्ध भेजा। उधर कल्याणमल ने गजनेर-स्थित जोधपुर की सेना को शीघ्र आने के लिए लिखा; परन्तु फ़ौज के सैनिकों ने यह विचार किया कि लड़ाई तो हम लड़ेंगे और सारा श्रेय लोढ़ा को मिलेगा, इसलिए उन्होंने ऊपर से तत्परता तो बहुत दिखलाई, परन्तु कूच न किया। तब लोढ़ा कल्याणमल स्वयं गजनेर गया। उसी समय सुराणा अमरचन्द भी सेना-सहित जा पहुँचा। दोनों फ़ौजों का सामना होने पर मारवाड़ के बहुत से सरदार काम आये तथा कल्याणमल अपनी सेना-सहित भाग गया। अमरचन्द ने उसका पीछा कर एक कोस की दूरी पर उसे जा पकड़ा और युद्ध करने पर बाध्य किया। थोड़ी देर की लड़ाई में ही अमरचन्द ने उसे बन्दी कर लिया। उसका सारा सामान लूट लिया गया तथा ढड्डा शार्दूलसिंह और सुलतानसिंह का भी दो लाख रुपये का माल बीकानेरवालों के हाथ लगा। बाद में लोढ़ा कल्याणमल को महाराजा सूरतसिंह ने मुक्त कर दिया, जो अपमानित होकर लौट गया। यह समाचार मानसिंह को मिलने पर उसने इस कार्य पर पुनः इन्द्रराज को ही नियुक्त कर दिया। अनन्तर महाराजा सूरतसिंह ने भविष्य के कार्यक्रम के सम्यन्ध में अपने सरदारों से सलाह की। उन दिनों भूकरका का ठाकुर अमरसिंह कैद में था और वहाँ का अधिकार उसके पुत्र प्रतापसिंह के हाथ में था। उसने कहा कि मैं बीस हज़ार



भाटियों एवं जोड़ियों को सहाय्यतायें ला सकता हूँ। वाय के ठाकुर प्रेमसिंह ने इसके विरुद्ध राय दी। उसने कहा कि भाटियों के देश में आने से राज्य खतरे में पड़ जायगा। सूरतसिंह को भी उसकी बात पसन्द आई, अतएव उसने जोधपुर के सरदारों के साथ मेल के लिए बात-चीत की। फलोधी तथा सिंध के जीते हुए छः गढ़ और तीन लाख रुपये फ़ौज खर्च देने की शर्त पर परस्पर सन्धि हो गई। उपर्युक्त स्थानों से बीकानेरी सेना के वापस आ जाने पर तथा रुपयों के ओल में कई प्रतिष्ठित सरदारों को साथ ले जोधपुर की सेना वापस लौट गई। पीछे से सुराणा अमरचन्द रुपया भरकर ओल में सौंपे हुए व्यक्तियों को पीछा ले गया<sup>१</sup>।

( १ ) दयालदास की ख्यात; जि० २, पन्ना १००-१। पाउलेट; गैज़ेटियर ऑफ़ दि बीकानेर स्टेट; पृ० ७६।

जोधपुर राज्य की ख्यात का कथन है कि वि० सं० १८६५ (ई० सं० १८०७) में महाराजा मानसिंह ने सिंधवी इन्द्रराज के साथ बीकानेर पर सेना भेजी। उसमें कर्मचारियों में मेहता भूरजमल गया था। सरदारों में चांपावत ठाकुर बल्लतावरसिंह (आठवा), इन्द्रसिंह (रोयट), कूपावत ठाकुर केसरसिंह (आसोप), विशानसिंह (चंदावल), कदावल ठाकुर सुरताणसिंह (नीबाज), मानसिंह (लांबिया), अमरसिंह (छीपिया), नेदतिया ठाकुर बिददसिंह (रीयां), शिवसिंह (बलूदा), भाटी जसवंतसिंह (खेजदला) तथा ईडवा, चांदाखण, नोखा एवं नीबड़ी के मेदतिया, भाद्राज्य के जोधा और जालोर की तरफ़ के छोटे-बड़े कई सरदार इस सेना में थे, जिसकी संख्या दस हज़ार हो गई थी। उनके अतिरिक्त वैतनिक सेना के लगभग दस हज़ार आदमी थे और कुल सैन्य-संख्या बीस हज़ार तक जा पहुँची थी। बीकानेर की सीमा में जोधपुर की सेना के प्रवेश करने पर वहाँ के मुसाहिब और सरदारों ने सात हज़ार सैनिकों के साथ कदासर में जोधपुर की सेना का मुकाबला किया। दुतरफ़ी तोपखानों की लड़ाई हुई। बीकानेरवालों की तोपों का गोला जोधपुर के सरदार हणवतसिंह (ईडवा) के लगा, जिससे वह मर गया। छापरी का चांदावत पहाड़सिंह भी इसी युद्ध में काम आया और भाद्राज्य के सैनिकों में से कदजी कदावत की आंख में गोली लगी। युद्ध का परिणाम बीकानेर के विपक्ष में रहा। बीकानेरवालों ने जोधपुर राज्य की सेना का आगमन होने के पूर्व ही मार्ग में मड़नेवाले कुओं और नादियों में गधे तथा जंतु मरवाकर डलवा दिये थे। इसलिए

आवणादि वि० सं० १८६५ ( चैत्रादि १८६६ ) के आषाढ मास के आस-पास अमीरखां ने पुनः जयपुर जाकर उपद्रव करना शुरू किया।

जयपुर के साथ सन्धि  
होना

इसपर सन्धि करने के लिए महाराजा जगतसिंह ने अपना वकील जोधपुर भेजा। मानसिंह को भी इन्द्रराज एवं देवनाथ ने बीकानेर के समान जयपुर से संधि कर लेने की राय दी। तदनुसार परस्पर कई शर्तें तय होकर दोनों राज्यों के बीच सन्धि हो गई<sup>१</sup>।

इसी बीच अमीरखां ने महाराजा मानसिंह से निवेदन किया कि जबतक उदयपुर की राजकुंवरी कृष्णकुमारी जीवित है मगड़े की आशंका

जोधपुर के सेनाध्यक्ष इंद्रराज की सेना के जहाँ-जहाँ मुकाम होते, वहाँ सर्व-प्रथम कुआँ और जलाशयों में से हथियाँ निकलवाकर गंगाजल से उन्हें शुद्ध कराना पड़ता। इसके बाद जब वह तथा अन्य प्रमुख सरदार उन कुआँ तथा बाँधियों का जल पी लेते, तब ही सैनिक लोग उस जल को ग्रहण करते थे। जोधपुर की सेना के साथ जल के प्रबंध के लिए जंटों पर एक हजार चमड़े की पखालें थीं। उस वर्ष बीकानेर में अच्छी वर्षा होने से फसल अच्छी पकी थी और मत्तीरों का बाहुल्य था, जिससे जोधपुरी सैनिक अपनी प्यास बुझाते थे। बीकानेरवालों ने किसी-किसी कुएँ में सिंगीमोहरा नामक तेज़ ज़हर के गह्वर बंधवाकर डलवा दिये थे। इससे पूरी जाँचकर जल पीना पड़ता था। इंद्रराज के गजनेर तक पहुँच जाने पर बीकानेरवालों ने संधि की बात चलाई, जो स्वीकृत होकर तीन लाख रुपये सेना-न्यय के जोधपुरवालों को देना तय हुआ। इसके अतिरिक्त बीकानेर की तरफ से एक लाख रुपये इंद्रराज को और दो-दो हजार रुपये सरदारों को भिजमानी के दिये गये तथा पाँच गाँव आयस देवनाथ को भेंट किया गया। गींगोली के युद्ध में हाथी आदि जो सामान बीकानेरवालों के हाथ लगा था, वह भी पीछा जोधपुरवालों को दे दिया गया। उस समय लोढ़ा कल्याणमल और हीरासिंह सेना लेकर गजनेर जा रहे थे, जिनसे बीकानेर की सेना का मुकाबला हुआ, जिसमें कल्याणमल और हीरासिंह परास्त हुए। उनका सामान भी बीकानेरवाले ले गये थे। वह भी पीछा दे दिया गया और भविष्य में जोधपुर राज्य के किसी विरोधी को शरण न देने का इक़रार कर इंद्रराज और सूरजमल चैत्र मास में जोधपुर लौटे ( जि० ४, पृ० १६-७ )।

( १ ) जोधपुर राज्य की ख्यात; जि० ४, पृ० १७-८।

कृष्णकुमारी का विष  
पीकर मरना

बनी रहेगी, अतपक्ष जैसे भी हो उसे मरवा डालना ही ठीक है। महाराजा को भी उसकी बात पसंद आई और उसने उसे ही यह कार्य करने के लिए नियुक्त किया। अमीरखां ने उदयपुर जाकर अजीतसिंह चूड़ावत के द्वारा, जो उसकी सेना में महाराणा की तरफ से वकील था, महाराणा से कहलाया—“या तो आप अपनी कन्या का विवाह महाराजा मानसिंह के साथ कर दें या उसे मरवा डालें, नहीं तो मैं आपके देश को बरबाद कर दूंगा।” मेवाड़ की दशा उस समय बड़ी निर्बल हो रही थी, जिससे उसे लाचार होकर अमीरखां की बात पर ध्यान देना पड़ा। उसने जवानदास- (महाराणा अरिसिंह द्वितीय का पासवानिया पुत्र) को राजकुंवरी को मार डालने के लिए भेजा। ज्ञानखाने के भीतर जाकर जब उसने राजकुमारी को देखा तो उससे यह कार्य न हो सका। अन्त में सारी बातें ज्ञात होने पर राजकुमारी स्वयं प्रसन्नतापूर्वक विष का प्याला पी गई। इस प्रकार वि० सं० १८६७ श्रावण वदि ५ (ई० सं० १८१० ता० २१ जुलाई) को कृष्णकुमारी के जीवन का अंत हो गया।

( १ ) धीरविनोद; भाग २, पृ० १७३८-९। टॉड, राजस्थान; जि० १, पृ० २३६-४३।

जोधपुर राज्य की क्यात में लिखा है कि जयपुर की बात स्थिर हो जाने के पीछे अमीरखां मेवाड़ गया। जोधपुर से उसके साथ पृथ्वीराज भंडारी और अनोपराम पंचोली वकील के रूप में गये। अमीरखां मेवाड़ के गांवों को नष्ट-भष्ट करता हुआ उदयपुर के समीप जा पहुंचा। इसपर महाराणा ने अपने कर्मचारियों को अमीरखां आदि के पास भेजकर कहलाया कि मेरा मुल्क क्यों बरबाद करते हो? अमीरखां ने उत्तर दिया कि कृष्णकुमारी मानसिंह से विवाह दी जावे। पृथ्वीराज और अनोपराम ने उत्तर दिया कि राणाजी की तरफ से मानसिंह के नाम खरीता भेजा जावे, उसकी जैसी इच्छा हो, वैसा करेंगे। इसपर मानसिंह के नाम खरीता भेजा गया। मानसिंह ने अमीरखां को लिखा कि भीमसिंह के साथ मंगनी की हुई कन्या को मैं नहीं ब्याह सकता, तुम्हें जैसा ध्यान में आवे करो। यह समाचार अमीरखां ने उदयपुरवालों को सुनाया, तब उन्होंने विचार किया कि राजकुमारी के रहते फिर किसी दिन बखेड़ा हो

वि० सं० १८६७-८ ( ई० सं० १८१०-११ ) में जोधपुर राज्य में अकाल सा ही रहा, परन्तु वि० सं० १८६६ ( ई० सं० १८१२ ) में जोधपुर में वर्षा का पूर्ण अभाव हो जाने से अकाल की भयंकरता बहुत बढ़ गई और अनाज तीन सेर तक महंगा विक्री<sup>१</sup> ।

जोधपुर राज्य में सर्वकार  
अकाल पटना

महाराजा मानसिंह सिरोही राज्य को अपने राज्य में मिलाना चाहता था । इस दृष्टि से उसने वि० सं० १८६६ ( ई० सं० १८१२ ) में अपनी फ़ौज सिरोही पर भेजी । वह सेना सिरोही तथा अन्य कई इलाकों को लूटने के बाद जोधपुर लौट गई<sup>२</sup> ।

उसी वर्ष जयपुर के महाराजा का खास रक्का पहुंचने पर जोधपुर से सिंघवी इन्द्रराज और भंडारी शिवचंद जयपुर गये । इस अवसर पर आसोप का ठाकुर केसरीसिंह, आडवा का ठाकुर ब्रह्मावरसिंह तथा नींबाज का ठाकुर सुरताणसिंह और जोशी श्रीकिशन उनके साथ गये । वैशाख मास से लगाकर भाद्रपद मास तक वे वहां रहे । पहले के निश्चय के अनुसार जयपुर के महाराजा जगतसिंह की वधिन का विवाह मानसिंह के साथ और मानसिंह की कुंवरी का विवाह जगतसिंह के साथ होने के विषय में परस्पर सलाह होकर वि० सं० १८७० भाद्रपद सुदि ८ और ९ ( ई० सं०

सकता है, इसलिये राजकुमारी को विष देकर मार डाला ( जि० ४, पृ० ५८ ) ।

कुम्भ्यकुमारी के सम्बन्ध के वख्तों को हम महाराजा मानसिंह की अविवेकता का ही परिणाम कहेंगे । मंगनी की हुई कन्या का माथी घर पदि विवाह के पूर्व ही मर जाय तो वह कन्या कुंवारी ही मानी जाती है और उसका विवाह उसके पिता माता की इच्छानुसार कहीं भी हो सकता है । यह शास्त्रिक और व्यावहारिक नियम है । ऐसी दशा में मानसिंह का तत्सम्बन्धी व्यर्थ का हठ उचित नहीं कहा जा सकता ।

( १ ) जोधपुर राज्य की खयात, जि० ४, पृ० ६५ ।

( २ ) मेरा, सिरोही राज्य का इतिहास, पृ० २७६ ।

१८१३ ता० ३ और ४ सितंबर) को क्रमशः मानसिंह का विवाह जयपुर राज्य की सीमा पर के मरवा गांव तथा जगतसिंह का विवाह किशनगढ़ के रूपनगर कस्बे में होना स्थिर हुआ। तदनंतर महाराजा मानसिंह नागौर पहुंच महाराजा सूरतसिंह से मिला और वहां से रूपनगर गया। वहां उसकी वरात में किशनगढ़ का महाराजा कल्याणसिंह और मसूदे का ठाकुर देवीसिंह आदि भी शरीक हुए। अनन्तर पहले दिन महाराजा मानसिंह का मरवा गांव और दूसरे दिन महाराजा जगतसिंह का रूपनगर में बड़ी धूमधाम से विवाह हुआ। इस अवसर पर जयपुर के महाराजा के आश्रित हिंदी भाषा के प्रसिद्ध कवि पद्माकर और जोधपुर के कविराजा बांकीदास के बीच काव्यचर्चा भी हुई।

वि० सं० १८७० ( ई० सं० १८१३ ) में सिरोंही का महाराव उदय-  
भाण अपने छोटे भाई शिवसिंह, राज्य के कुछ अहलकारों एवं सिपाहियों  
के साथ सोरों की यात्रा को गया। वहां से लौटते  
सिरोंही के महाराव से धन वसूल करना समय वह कुछ दिनों के लिए पाली में ठहरा, जहां  
नाच-रंग, जिसका उसे बहुत शौक था, होने  
लगा। महाराजा मानसिंह सिरोंही राज्य का कट्टर शत्रु था। पाली के  
हाकिम ने अपनी खैरखाही जतलाने के लिए महाराव के वहां ठहरने का  
हाल गुप्त रीति से महाराजा के पास भिजवा दिया। इसपर इसने तत्काल  
कुछ फौज रवाना कर दी। उस सेना ने उस स्थान को, जहां महाराव  
ठहरा हुआ था, घेर लिया और महाराव के कुल साथियों सहित उसको  
गिरफ्तार कर जोधपुर भिजवा दिया। महाराजा ने तीन मास तक उसे  
अपने यहां रक्खा और गुप्त रीति से उससे जोधपुर की अधीनता स्वीकार  
करने के संबंध में एक तहरीर लिखवा ली। अनन्तर एक लाख पचीस  
हज़ार रुपये देने की शर्त पर महाराजा ने सदा के व्यवहार के अनुसार  
उससे मुलाकात की, जिसके बाद महाराव अपने साथियों-सहित सिरोंही

चला गया<sup>१</sup>।

उमरकोट पर जोधपुर राज्य का कब्जा स्थापित होने का उल्लेख ऊपर आ गया है<sup>२</sup>। जोधपुर राज्य में वि० सं० १८६६ ( ई० स० १८१२ )

में भीषण अकाल हो जाने से उमरकोट के प्रबंध के लिए धन न भेजा जा सका और वहां की व्यवस्था में शीथिलता आ गई। इसका पता पाते ही टालपुरियों ने सेना एकत्र कर उमरकोट पर आक्रमण कर दिया। उस समय वहां का हाकिम मेडारी शिवचंद शोभाचंदोत था और कर्मचारी मोदी अजबनाथ। जोधपुर की सेना टालपुरियों का मुकाबला न कर सकी और वहां उनका पुनः अधिकार स्थापित हो गया<sup>३</sup>।

आवणादि वि० सं० १८७१ ( जैत्रादि १८७२ = ई० स० १८१५ ) के वैशाख ( मई ) मास में नवाब मुहम्मदशाह<sup>४</sup> की फौज रुपया वसूल करने के लिए जोधपुर गई और मेड़ते में ठहरी। उसने मेड़ते का बड़ा विगाड़ किया, जिसपर वहां के हाकिम पंचोली गोपालदास का चाचा अभयमल, जो उस समय वहां था, भागकर जोधपुर चला गया। अनन्तर मुसलमान सेना जोधपुर की तरफ गई। तब सिंघवी इन्द्रराज ने तीन लाख रुपया देने का इक़रार कर उसे वापस लौटाया<sup>५</sup>।

उसी वर्ष भाद्रपद (सितंबर) मास में अमीरखां भी जोधपुर पहुंचा।

( १ ) मेरा, सिरौही राज्य का इतिहास; पृ० २७६-८०।

जोधपुर राज्य की ख्यात में भी इस घटना का संक्षिप्त वर्णन है, परन्तु उसमें २०-६० हजार रुपयों का रुक़ा लिखा जाना दिया है। उसके अनुसार जोधपुर की फौज के अध्यक्ष छोटेझां और कलंदरझां नामक परदेसी थे ( जि० ४, पृ० ६१ )।

( २ ) वेल्सो ऊपर पृ० ७२८-६३।

( ३ ) जोधपुर राज्य की ख्यात; जि० ३, पृ० ११८।

( ४ ) संभवतः यह अमीरखां का पुत्र रहा हो, जो वज़ीरमुहम्मदझां के नाम से प्रसिद्ध था।

( ५ ) जोधपुर राज्य की ख्यात; जि० ४, पृ० ७०-१।

उसने मार्ग में पड़नेवाले स्थानों को लूटा तो नहीं, परन्तु जगह-जगह रुपया लेना अवश्य स्थिर किया । जोधपुर में उन दिनों अमीरखां का देवनाथ और इन्द्रराज को मरवाना सिंघवी इन्द्रराज तथा आयस देवनाथ की बहुत चलती थी और मानसिंह एक प्रकार से उन्हीं के कहने में था, जिससे अन्य सरदार उनसे अप्रसन्न रहते थे । अमीरखां के जोधपुर पहुँचने पर उन सरदारों ने उसकी मारफ़्त दोनों को मरवाने का विचार किया । शेखावतजी के तालाब पर अमीरखां का डेरा होने पर अलैचंद तथा ज्ञानमल ने, जो इन्द्रराज के विरोधी थे, सरदारों की मारफ़्त उसे इन्द्रराज के विरुद्ध भड़काया और उससे कहलाया कि यदि आप देवनाथ और इन्द्रराज को मरवा दें तो हम आपको खर्च दें । तब अमीरखां ने भी उन्हें मारने का निश्चय किया । उसने इन्द्रराज से अपनी रज़म की मांग की । इस बीच इन्द्रराज को इस गुप्त अभिसंधि का पता लग गया; जिससे उसने तलहटी में जाना ही छोड़ दिया । ऐसी दशा में अमीरखां ने अपने सरदारों से रायकर यह तय किया कि पाँच-पचीस आदमी गढ़ में जाकर उन दोनों पर चूक करें । इसपर आश्विन सुदि ८ ( ता० १० अक्टोबर ) को प्रातःकाल के समय सत्ताइस आदमी गढ़ में गये और उन्होंने महाराजा के शयनागार में, जहाँ आयस देवनाथ, सिंघवी इन्द्रराज और मोदी मूलचंद सलाह कर रहे थे, प्रवेशकर कड़ाबीन से गोलियां चला देवनाथ और इन्द्रराज को मार डाला । मोदी मूलचंद तथा पुरोहित गुमानसिंह ( तिबरी ) आदि कई व्यक्ति भी मारे गये । महाराजा मानसिंह उस समय निकट ही मोतीमहल में था । ज्योंही उसे सब हाल मालूम हुआ, उसने सब उपद्रवकारियों को मार डालने की आज्ञा दी, पर अमीरखां के साथ मिले हुए लोगों ने उसके द्वारा नगर लूटे जाने का भय दिखलाकर महाराजा से पहले का हुक्म स्थगित कराया और उन्हें निकल जाने दिया । अन्त में साढ़े नौ लाख रुपये फ़ौज खर्च के अमीरखां

( १ ) “वीरविनोद” में इस घटना का समय वि० सं० १८७३ चैत्र सुदि ८ ( ई० सं० १८९१ ता० ५ अप्रैल ) दिया है ( भाग २, पृ० ८६५ ) ।

को देना तय हुआ, जिसमें से आधा मेहता अखैचंद और आधा सेठ राजाराम तथा जोशी श्रीकृष्ण ने देना स्वीकार कर उसका प्रबंध कर दिया। तब वहां से रुपये लेकर अमीरखां ने प्रस्थान किया<sup>१</sup>। आयस देवनाथ और इन्द्रराज के मारे जाने का महाराजा को इतना दुःख हुआ कि उसने राज्य-कार्य करना और बाहर आना-जाना तक छोड़ दिया<sup>२</sup>।

अनन्तर आसोप के ठाकुर केसरीसिंह, नीवांस के ठाकुर सुरताण-सिंह, आडवा के ठाकुर बस्तावरसिंह, चंडावल के ठाकुर विशनसिंह,

सिंघवी गुलराज का दीवान  
बनाया जाना

कंटालिया के ठाकुर शंभूसिंह आदि की सलाह

से राज्यकार्य-संचालन का भार मेहता अखैचंद को

सौंपा गया एवं बख्शीगीरी का कार्य भंडारी चतुर्भुज

करता रहा। वे जो कुछ करते, महाराजा को उसका ज्ञान तो रहता, पर वह

मुख से कुछ भी न कहता। सिंघवी गुलराज उस समय सोजत की तरफ

था। वह यह खबर पाकर गांव कोट के दाया नामक स्थान में चला गया।

वहां से उसने महाराजा के पास अर्जुन लिखी कि यह कार्य यदि आप की

इच्छा के विरुद्ध हुआ हो तो मुझको आज्ञा दी जावे कि मैं दुश्मनों से

बदला लूं। महाराजा ने इस विषय में गुलराज से गुप्तरूप से अपनी सहमति

प्रकट की। तब उसने दो हजार आदमियों के साथ जोधपुर में प्रवेश किया

और माघ सुदि ३ ( ई० स० १८१६ ता० १ फरवरी ) को बह राई का वाघ

में ठहरा। इसपर बस्तावरसिंह, सुरताणसिंह, केसरीसिंह, विशनसिंह,

शंभूसिंह आदि तथा भंडारी चतुर्भुज अपनी-अपनी हवेलियों से निकलकर

( १ ) जोधपुर राज्य की ख्यात; जि० ४, पृ० ७०-४। धीरविनोद; भाग २, पृ० ८६५। टॉड; राजस्थान; जि० २, पृ० १०६१।

( २ ) टॉड लिखता है कि महाराजा को लोगों की तरफ से इतना सन्देह हो गया था कि वह केवल अपनी राणी के हाथ का बनाया हुआ भोजन ही खाता था। उसने सब कार्य करना छोड़ दिया था। लोगों ने उसे बहुत समझाया, परन्तु धैर्य। वह ईश्वर-प्रार्थना और देवनाथ की मूर्तियों पर शोक करने के अतिरिक्त और कुछ न करता ( या राजस्थान; जि० २, पृ० ८२६ )।



चांदपोल पहुँचे और वहाँ से अखयराज के तालाब से होते हुए चोपासखी-  
(चांपासखी) चले गये। अखयचंद गढ़ में आत्माराम की समाधि में जा छिपा।  
दूसरे दिन गुलराज गढ़ पर गया। तब दीवानगी की मोहर और बख्शीगरी  
का कार्य गुलराज को सौंपा गया। उपर्युक्त आसोप, नींवाज, आडवा आदि  
के सरदार चोपासखी से चंडावल गये। महाराजा की आज्ञानुसार सिंघवी  
चैनकरण उनके पीछे चंडावल गया, जिसके दबाव डालने पर वे (सरदार)  
अपनी-अपनी जागीरों में चले गये।

सिरोही के महाराज के क्रोध किये जाने और उसके सवा लाख रुपये  
देने का शर्तनामा लिख देने का उल्लेख ऊपर आ गया है<sup>१</sup>। महाराज ने

जोधपुर की सेना का  
सिरोही इलाके में लूट-मार  
करना  
शर्तनामा तो लिख दिया था, परन्तु उसकी दिल्ली  
मंशा रुपया चुकाने की न थी। इसीसे जब कुछ  
समय बाद जोधपुर की तरफ से रुपयों की  
मांग की गई तो सिरोही के मुसाहिवों ने उसपर कोई ध्यान न दिया।  
फलतः वि० सं० १८७३ (ई० स० १८९६) में महाराजा मानसिंह ने मेहता  
साहबचंद की अध्यक्षता में सिरोही पर सेना भेजी, जो भीतरोट परगने  
को लूट और दूसरे कई ठिकानों से रुपये वसूलकर जोधपुर लौटी<sup>२</sup>।

यह ऊपर लिखा जा चुका है कि महाराजा को आयस देवनाथ  
और सिंघवी इन्द्रराज के मारे जाने का इतना दुःख हुआ कि उसने राज्य-  
कार्य से हाथ खींच लिया, तो भी सिंघवी  
महाराजा मानसिंह का  
अपने कुंवर बखसिंह को  
राज्याधिकार देना  
फ़तहराज और गुलराज निराश न हुए और राज्य-  
कार्य पूर्ववत् चलाते रहे। उस समय आत्माराम  
की समाधि की शरण में रहते हुए मेहता अखैचंद ने महामन्दिर के कार्य-  
कर्ता मेहता उत्तमचंद को अपनी तरफ़ मिलाकर आयस देवनाथ के भाई

(१) जोधपुर राज्य की व्याप्त; जि० ४, पृ० ७३-४। वीरविनोद; भाग २,  
पृ० ८६५-६।

(२) देखो ऊपर पृ० ८१५।

(३) मेरा; सिरोही राज्य का इतिहास; पृ०-३८०।

भीमनाथ, कुंवर छत्रसिंह और उसकी माता को अपने पक्ष में कर लिया । उनके सिवाय उसने कई प्रमुख राजकर्मचारियों को भी अपने पक्ष में किया । अनन्तर भीमनाथ और उत्तमचंद गढ़ में गये । भीमनाथ ने महाराजा से कहा कि आप तो उदासीन रहते हैं, हमारी रक्षा कौन करेगा; अतएव अच्छा हो कि आप राज्य-कार्य अपने पुत्र छत्रसिंह को सौंप दें । महाराजा इसके विरुद्ध था, पर उसने उस समय सम्मति-स्वचक उत्तर दे दिया । फिर आक्खादि वि० सं० १८७३ ( चैत्रादि १८७४ ) वैशाख वदि ३ ( ई० सं० १८१७ ता० ४ अप्रेल ) को जब गुलराज महाराजा से मुलाकात करने के लिए किले पर गया तो अखैचंद के इशारे पर उसके आदमियों ने, जिन्होंने पहले से ही सारा प्रबंध कर रक्खा था, उस- (गुलराज) को महाराजा के पास से लौटते समय कैद कर लिया और रात्रि के समय मार डाला । फ़तहराज को यह समाचार मिलने पर जब वह किले पर जाने के लिए तैयार हुआ तो अमीरखां के आदमियों ने खर्च मांगने के बहाने उसको वहीं अटका दिया । मेड़ता के हाकिम पंडित गोपालदास ने पांच हजार रुपया देना ठहराकर जब उसको छोड़ा तब वह अपने परिवार-सहित कुचामण चला गया । उधर इस घटना के तीसरे दिन अखैचंद के बुलाने पर भीमनाथ गढ़ पर गया । महाराजा ने यह देख-कर कि विरोध करने का समय अब नहीं रहा, छत्रसिंह को युवराज का पद देना स्वीकार कर लिया और वैशाख सुदि ३ ( ता० १६ अप्रेल ) को अपने हाथ से उसके तिलक कर दिया ।

इसके दूसरे दिन बड़े समारोह के साथ छत्रसिंह को राज्याधिकार मिलाने का उत्सव मनाया गया । सारा नगर सजाया गया और पूरे खवाज़मे के साथ छत्रसिंह की सवारी निकाली गई । भीमनाथ के करने का सारा कार्य बल्लभ संप्रदाय के गुर्साई ब्रजाधीश ने किया । अखैचंद कुल काम का

राज्य में नये अधिकारियों की नियुक्ति

( १ ) जोधपुर राज्य की व्याप्त; जि० ४, पृ० ७६-८ । वीरविनोद, भाग २, पृ० ८१६ । डोंड राजस्थान; जि० २, पृ० ८२६ ।

मुख्तार और उसका पुत्र लक्ष्मीचंद दीवान बनाया गया, भंडारी शिवचंद का पुत्र अगारचंद बख्शी एवं पोकरण का ठाकुर सालिमसिंह प्रधान मंत्री के पद पर नियत हुआ। आहोर का ठाकुर अनाइसिंह, जो उस समय कोटे में था, खलाये जाने पर उपस्थित हो गया। इसी प्रकार अन्य ओहदों पर भी अखैचंद की मर्जी के मुताबिक दूसरे लोग नियुक्त किये गये।

सिंधवी गुलराज पर चूक होने के पीछे सिंधवी चैनकरण काणाणा के ठाकुर श्यामकरण करणोत की हवेली में छिप रहा था। जालोर में रहते समय चैनकरण महाराजा भीमसिंह के पक्ष में रहा था। उसकी याद दिलाकर सरदारों ने छत्रसिंह को उसके विरुद्ध भड़काया। फिर उन्होंने श्यामकरण से इस विषय में राय पक्की की, जिसके अनुसार छत्रसिंह स्वयं जाकर चैनकरण को काणाणा की हवेली से ले आया और वहाँ (चैनकरण) सिंधाची दरवाजे पर तोप से उड़ा दिया गया<sup>२</sup>।

अनन्तर राजकीय सेना ने जाकर कुचामण के ठाकुर से खालीस हजार रुपये वसूल किये। इसी प्रकार मेड़ते का हाकिम गोपालदास कैद किया जाकर उससे पैंतालीस हजार रुपये देने का करार कराया गया। व्यास चतुर्भुज वि० सं० १८७२ से ही कैद में था। उसपर दंड का एक लाख रुपया ठहराकर वहाँ छोड़ दिया गया<sup>३</sup>।

उस समय महाराजा की तरफ से आसोपा विशनराम अंग्रेजों के पास वकील की हैसियत से रहता था। भारत के दश्री राज्यों

( १ ) जोधपुर राज्य की ख्यात; जि० ४, पृ० ७८-९। वीरविनोद; भाग २, पृ० ८६६।

( २ ) जोधपुर राज्य की ख्यात; जि० ४, पृ० ८०। वीरविनोद; भाग २, पृ० ८६६।

( ३ ) जोधपुर राज्य की ख्यात; जि० ४, पृ० ८१-२

अंग्रेज सरकार के साथ  
संधि होना

को अपने संरक्षण में लेने की ईस्ट इंडिया कम्पनी और उसकी तरफ से भारत में रहनेवाले गवर्नर जेनरल लॉर्ड हेस्टिंग्स ने नीति स्वीकार कर ली थी। तदनुसार जोधपुर राज्य की तरफ से भी ईस्ट इंडिया कम्पनी के साथ संधि की बात चलाई गई। उसके तय होते ही निम्नलिखित दस शर्तों का एक सन्धिपत्र लिखा गया—

अंग्रेजी ईस्ट इंडिया कम्पनी की ओर से श्रीमान् गवर्नर जेनरल हेस्टिंग्स-द्वारा दिये हुए पूरे अधिकारों के अनुसार मि० चार्ल्स थिया-क्रिलास मेटकाफ के द्वारा तथा जोधपुर राज्य के महाराजा मानसिंह बहादुर-द्वारा अधिकार प्राप्त युवराज महाराजकुमार छत्रसिंह बहादुर, व्यास विशनराम एवं व्यास अमयराम-द्वारा किया हुआ अहदनामा।

शर्त पहली—ईस्ट इंडिया कम्पनी और महाराजा मानसिंह तथा उसके वंशजों के बीच मैत्री, सहकारिता तथा स्वार्थ की एकता सदा पुष्ट दर पुष्ट ज्ञायम रहेगी और एक के मित्र तथा शत्रु दोनों के मित्र एवं शत्रु होंगे।

शर्त दूसरी—अंग्रेज सरकार जोधपुर राज्य और मुल्क की रक्षा करने का ज़िम्मा लेती है।

शर्त तीसरी—महाराजा मानसिंह तथा उसके उत्तराधिकारी अंग्रेज सरकार का बहुरूपन स्वीकार करते हुए उसके अधीन रहकर उसका साथ देंगे और दूसरे राजाओं अथवा रियासतों से किसी प्रकार का संबंध न रखेंगे।

( १ ) एचिसन, टीटीज़, एंग्लो-इंडियन एण्ड सनदज़, जि० ३, पृ० १२८-३०।  
जोधपुर राज्य की ख्यात (जि० ४, पृ० ८२-४) तथा वीरविनोद (भाग २, पृ० ८८८-६१)  
में इस अहदनामे का अनुवाद छपा है।

इसके पूर्व वि० सं० १८६० ( ई० स० १८०३ ) में भी एक अहदनामा तैयार हुआ था, परन्तु महाराजा के अस्वीकार करने के कारण वह रद्द कर दिया गया ( देखो  
ऊपर पृ० ७७६-८० ) ।

शर्त चौथी—अंग्रेज़ सरकार को जतलाये बिना और उसकी स्वीकृति प्राप्त किये बिना महाराजा और उसके उत्तराधिकारी किसी राजा अथवा रियासत से कोई अहद-पैमान न करेंगे; परन्तु अपने मित्रों एवं संबंधियों के साथ उनका मित्रतापूर्ण पत्रव्यवहार पूर्ववत् जारी रहेगा।

शर्त पांचवीं—महाराजा और उसके उत्तराधिकारी किसी पर ज्यादती न करेंगे। यदि दैवयोग से किसी से कोई झगड़ा खड़ा हो जायगा तो वह मध्यस्थता तथा निर्णय के लिए अंग्रेज़ सरकार के सम्मुख पेश किया जायगा।

शर्त छठी—जोधपुर राज्य की तरफ से अबतक सिंधिया को दिया जानेवाला खिराज, जिसका विस्तृत व्योरा साथ में नत्थी है, अब सदा अंग्रेज़ सरकार को दिया जायगा और खिराज-सम्बन्धी जोधपुर राज्य का सिन्धिया के साथ का इत्तार खत्म हो जायगा।

शर्त सातवीं—चूंकि महाराजा का कथन है कि सिंधिया के अतिरिक्त और किसी राज्य को जोधपुर से खिराज नहीं दिया जाता और चूंकि उपरिलिखित खिराज अब वह अंग्रेज़ सरकार को देने का इत्तार करता है, इसलिए यदि अब सिंधिया अथवा अन्य कोई खिराज का दावा करेगा तो अंग्रेज़ सरकार उसके दावे का जवाब देगी।

शर्त आठवीं—मंगाये जाने पर अंग्रेज़ सरकार की सेवा के लिए जोधपुर राज्य को पन्द्रह सौ सवार देने पड़ेंगे और जब भी आवश्यकता पड़ेगी राज्य के भीतरी इन्तज़ाम के लिए सेना के कुछ भाग के अतिरिक्त शेष सब सेना महाराजा को अंग्रेज़ी सेना का साथ देने के लिए भेजनी होगी।

शर्त नववीं—महाराजा और उसके उत्तराधिकारी अपने राज्य के खुद-मुस्तार रईस रहेंगे और उनके राज्य में अंग्रेज़ी हुकूमत का दखलन होगा।

शर्त दसवीं—दस शर्तों की यह संधि, जिसपर मि० चार्ल्स थिया-फिलास मेटकाफ़ और व्यास विश्वनराम एवं व्यास अभयराम के हस्ताक्षर तथा मुहर हैं, दिल्ली में लिखी गई। श्रीमान् गवर्नर जेनरल तथा महाराजा मानसिंह और युवराज महाराजकुमार छत्रसिंह इसकी स्वीकृति कर आज

की तारीख से छः सप्ताह के भीतर एक दूसरे को सौंप देंगे।

दिल्ली ता० ६ जनवरी ई० स० १८१८ ( पौष वदि अमावास्या वि० सं० १८७४ )।

( हस्ताक्षर ) सी० टी० मेटकाफ़-

” व्यास विशनराम-

” व्यास अभयराम-

” युवराज महाराजकुमार छत्रसिंह बहादुर-

” महाराजा मानसिंह बहादुर-

” हेस्टिंग्स

ता० १६ जनवरी ई० स० १८१८ ( पौष सुदि १० वि० सं० १८७४ )  
को ऊंचार में श्रीमान् गवर्नर जेनरल ने इसकी तसदीक की।

( हस्ताक्षर ) जे० एडम-

गवर्नर जेनरल का सेक्रेटरी-

ज़िराज सम्बन्धी इकरारनामा

अजमेर के रुपये १८००००)

बाद २० प्रतिशत के हिसाब से ३६०००)

जोधपुरी रुपये १४४०००)

इसमें से आधा नक़द ७२०००)

आधे का माल ७२०००)

जोड़ १४४०००)

नुक़सानी ३६०००)

जोधपुरी रुपये १०८०००)

( हस्ताक्षर ) सी० टी० मेटकाफ़-

( मुहर ) वकील.

( हस्ताक्षर ) जे० पंडम.

गवर्नर जनरल का सेक्रेटरी'.

जोधपुर की सेना के सिरोही इलाके में लूट-मार करने से तंग आकर  
 वहां के महाराज और उसके मुसाहिबों ने जोधपुर इलाके में लूट-मार करने

का निश्चय किया। तदनुसार मुसाई रामदत्तपुरी  
 जोधपुर की सेना का सिरोही में लूट-मार करना और चोड़ा भेमा ने ससैन्य जाकर जालोर के का-  
 डूरा, वागरा, आकोली, धानपुरा, तातोली, सांड,

नून, मांक, देलाद्री, धीलपुर, बुडतरा, सवरसा, सिपरवाड़ा, माडोली और  
 भूतवा गांवों को लूटा और वहां से ३८२६ रुपये फौजबाब ( खर्च ) के  
 वसूल किये। इसी तरह उन्होंने गोड़वाड़ इलाके के कानपुरा, पालडी,  
 कोरटा, सलोदिया, ऊंदरी, धनापुरा, पोमावा और शानपुरा गांवों को लूटा  
 और वहां से १७८८ रुपये १४ आने फौजबाब के लिये। जब इस लूट की खबर  
 जोधपुर पहुंची तो सिरोही को बरबाद करने के लिए वहां से मेहता साहबचंद  
 एक बड़ी सेना के साथ भेजा गया। इस फौज ने सिरोही पहुंचकर वि० सं०  
 १८७४ माघ वदि ८ ( ई० सं० १८१८ ता० २६ जनवरी ) को सिरोही शहर

( १ ) जोधपुर राज्य की ख्यात से पाया जाता है कि इस संधि के साथ-साथ  
 जोधपुर की तरफ से और भी कई विषयों पर अंग्रेज सरकार से लिखा पढ़ी हुई थी, जिनमें  
 गोड़वाड़ और उमरकोट के सम्बन्ध के दावे उल्लेखनीय हैं। गोड़वाड़ के सम्बन्ध में जोधपुर  
 की तरफ से कहा गया कि यह इलाका महाराणा अरिसिंह ने महाराजा विजयसिंह को  
 सेना रखने के पक्ष में दिया था और इसको छत्रसिंह तक चार पीढ़ी हो गई है, अतएव  
 महाराणा की तरफ से यदि इसके बारे में दावा किया जाय तो अंग्रेज सरकार उसकी  
 सुनाई नहीं करेगी। इसके जवाब में अंग्रेज सरकार ने कहा कि जो मुकदमी पीढ़ी-दर-पीढ़ी  
 जोधपुर के क्रम में है, वह उसी राज्य का समझा जायगा। उमरकोट के बारे में जोधपुर  
 की तरफ से कहा गया कि यह इलाका तीन साल हुए नौकरों की नमकहरामी की वजह  
 से टालपुरियों के क्रम में चला गया है, यदि वहां महाराजा अपनी सेना भेजे तो अंग्रेज  
 सरकार किसी प्रकार का उध्र न करे। इसके उत्तर में अंग्रेज सरकार ने कहा कि यदि  
 महाराजा अपनी तरफ से फौज भेजेंगे तो अंग्रेज सरकार को कोई उध्र न होगा  
 ( जि० ४, पृ० ८४-५ ) ।

पर आक्रमण कर दिया। महाराव ने इसपर शहर छोड़कर पहाड़ों में शरण ली। जोधपुर की सेना ने दस दिन तक शहर को लूटा और वहाँ से ढाई लाख रुपये का सामान लेकर बह लौटी। इसी सेना ने सिरोही राज्य का दमन भी जला दिया, जिससे वहाँ के सब पुराने पत्र आदि नष्ट हो गये। इस प्रकार मुल्क को बरबाद होता देखकर महाराव ने इधर-उधर से रुपया वसूल करना शुरू किया। इससे वहाँ और अव्यवस्था फैली। मीनों आदि के उपद्रव से पहले ही सिरोही निवासी तंग हो रहे थे, अब यह नई विपत्ति खड़ी हुई। ऐसी परिस्थिति देख सब सरदार महाराव उदयमाण के भाई शिवसिंह के पास गये और उन्होंने उससे राज्य के प्रबंध के विषय में बातचीत की। शिवसिंह ने उन्हें आश्वासन देकर विदा किया और स्वयं सिरोही जाकर महाराव (उदयमाण) को नज़रबन्द कर उसने राज्य-कार्य अपने हाथ में ले लिया। महाराजा मानसिंह ने महाराव को छुड़ाने के लिए अपनी सेना खाना की, परन्तु उसे सफलता न मिली।

अंग्रेज़ सरकार के साथ संधि स्थापित होने के बाद अधिक दिनों तक कुंवर छत्रसिंह जीवित न रहा और उपद्रव रोग से वि० सं० १८७४ चैत्र वदि ४ (ई० सं० १८१८ ता० २६ मार्च) को उसका देहांत हो गया। प्रथम दिन तो यह खबर छिपाई गई और यह प्रयत्न किया गया कि छत्रसिंह की शकल-सूरत का कोई व्यक्ति मिल जाय तो उसे ही राजा बना दें, पर यह युक्ति न चलने पर अगले दिन उसकी उत्तर किया की गई। महाराजा को यह समाचार मिलने पर उसको रंज तो बहुत हुआ, परन्तु उसने ऊपर से अपना भाव पूर्ववत् रक्खा।

( १ ) मेरा, सिरोही राज्य का इतिहास; पृ० २८०-१।

( २ ) जोधपुर राज्य की ख्यात; जि० ४, पृ० ८२-६। धीरविनोद; भाग २, पृ० ८६६। डॉड, राजस्थान, जि० २, पृ० १०६१। डॉड लिखता है कि छत्रसिंह की मृत्यु के कई कारण कहे जाते हैं। कुछ का कहना है कि वह बहुत दुराचारी था, जिससे धीरे धीरे शारीरिक शक्ति क्षीय हो जाने के कारण वह मर गया और कुछ का



तदनन्तर सरदारों ने यह प्रकट किया कि छत्रसिंह की चौहान राणी के गर्भ है, पर थोड़े समय बाद ही जब उसका भी देहांत हो गया तो

महाराजा से मिलने के लिए अंग्रेज सरकार का एक अधिकारी भेजा उन्होंने ईंडर से गोद लाने का विचार किया। इस संबंध में महाराजा से निवेदन किये जाने पर उसने उसपर कोई ध्यान नहीं दिया। अन्य लोगों ने

भी परिस्थिति की गम्भीरता बतलाकर उसे बाहर आकर कार्य संभालने के लिए कहा, परन्तु उसे किसी व्यक्ति पर भी भरोसा न था, जिससे वह मौन ही साथे रहा। यह खबर जब दिङ्गी पहुँची तो वहाँ के अंग्रेज अफसरों की तरफ से 'मुंशी बरकतअली' महाराजा से मिलने के लिए भेजा गया। आश्विन मास में बरकतअली जोधपुर पहुँचा। मुसाहब, कार्यकर्ता आदि उसे साथ लेकर महाराजा के पास गये, पर उस दिन महाराजा कुछ भी न बोला। दूसरे दिन जब बरकतअली अकेला महाराजा के पास गया तो उसने उससे कहा कि सरदारों की मनमानी और मुझे मारने के षड्यंत्र से घबराकर ही मैंने यह हालत बना रखी है। यदि अंग्रेज सरकार मेरी सहायता करे तो मैं राज्य-प्रबंध हाथ में लेने को प्रस्तुत हूँ। इसपर बरकतअली ने उसकी पूरी-पूरी दिलजमई कर उससे कहा कि आप प्रसन्नता से राज्य करें और बदमाशों को सज़ा दें। यहाँ सरकारी खबर-नवीस रहा करेगा, आपको जो भी कहना हो उससे कहें। अनंतर सरकार में भी रिपोर्ट होकर वहाँ से इस संबंध में खरीता आ गया। तबतक राज्य-कार्य पूर्ववत् होता रहा। इस बीच सरदारों ने प्रोकरण के कार्यकर्ता छुत्रसिंह को महाराजा के पास भेजकर यह जानना

कहना है कि एक राजपूत ने, जिसकी पुत्री का उसने सतीत्वहरण करने का प्रयत्न किया था, उसे मार डाला ( राजस्थान, भाग २, पृ० ८२६-३० ) ।

( १ ) डॉ० कृत "राजस्थान" में मुन्शी बरकतअली का नाम नहीं है। उसमें सि० वाइल्डर नाम दिया है ( जि० २, पृ० १०६३ टि० २ ) । संभव है दोनों को ही अंग्रेज सरकार ने महाराजा मानसिंह के पास भेजा हो। उसी पुस्तक से पाया जाता है कि उस समय अंग्रेज सरकार ने महाराजा को सैनिक-सहायता देनी चाही थी, परन्तु उसने अस्वीकार कर दिया।

चाहा कि महाराजा की वास्तविक दशा ही वैसी है अथवा वह बना हुआ है, परन्तु कुछ भी निर्णय न हो सका' ।

जोधपुर की राजकुमारी का विवाह जयपुर होने पर व्यास फौजीराम उसके साथ जयपुर भेजा गया था। धीरे-धीरे उसपर महाराजा जगतसिंह की विशेष कृपा हो गई और वह वहां का मुसाहब हो गया। उससे वातचीतकर सिंघवी फ़तह्वराज कुचामण से जयपुर गया और वहां का शासन-प्रबन्ध अपने हाथ में लेने का प्रयत्न करने लगा। इसपर जयपुरवालों को उसकी तरफ़ से शङ्का हो गई। उन्होंने इस सम्बन्ध में महाराजा जगतसिंह से कहा, जिसपर उसने फ़ौजीराम को कैद करवा दिया। इसपर फ़तह्वराज भागकर कुचामण गया और वहां से जोधपुर की अव्यवस्था से लाभ उठाने के लिए वह अपने सारे साथियों और कुचामण के ठाकुर शिवनाथसिंह के साथ वि० सं० १८७५ (ई० सं० १८१८) के आरम्भ मास में जोधपुर जाकर बाल-समंद पर ठहरा<sup>१</sup> ।

जोधपुर के सरदार आदि बहुत पहले से ही महाराजा मानसिंह से एकान्तवास छोड़कर राज्य-कार्य अपने हाथ में लेने का अनुरोध कर रहे थे। बहुत समय तक तो उसने उधर कोई ध्यान नहीं दिया, फिर वि० सं० १८७५ कार्तिक सुदि ५ (ई० सं० १८१८ ता० ३ नवंबर) को उसने एकान्तवास का परित्याग करने के अनन्तर क्षौर-कर्म, स्नान आदि कर दरबार किया, जिसमें सरदारों ने उपस्थित होकर नज़रें आदि पेश की। फ़तह्वराज गढ़ में जाया करता था पर उसका कार्य सधा नहीं<sup>२</sup> ।

( १ ) जोधपुर राज्य की रयात, जि० ४, पृ० ८६-७ । वीरविनोद, भाग २, पृ० ८६७ ।

( २ ) जोधपुर राज्य की रयात, जि० ४, पृ० ८७-८ ।

( ३ ) जोधपुर राज्य की रयात, जि० ४, पृ० ८८-९ । वीरविनोद, भाग २, पृ० ८६७ ।

उसी वर्ष माघ मास में महाराजा की अनुमति प्राप्तकर अखैराज ने राज्य के आय-व्यय का मीज़ान ठीक करने के लिए सरदारों से एक-एक गांव देने के लिए कहा। इसपर नींबाज, आडवा, चंडावल, आसोप, खेजड़ला, कुचामण, रायपुर, पोकरण, भाद्राजूण आदि के ठाकुरों ने एक-एक गांव देना स्वीकार कर लिया। इस प्रकार आमदनी में तीन लाख रुपये की वृद्धि हुई। उन्हीं दिनों राजकीय सेना ने जाकर बूडस पर अधिकार कर लिया, जिसपर वहां का स्वामी हंडाड़ चला गया। उसी समय के आस-पास पोकरण का ठाकुर सालिमसिंह राज्य का प्रधान नियत हुआ।

जब प्रसिद्ध इतिहासवेत्ता कर्नल टॉड पश्चिमी राजपूताने का पोलिटिकल एजेंट नियत हुआ तो उदयपुर, हाड़ोती, कोटा, बूंदी, सिरौही, जैसलमेर तथा जोधपुर आदि रियासतों का प्रबंध भी उसी के सुपुर्द किया गया। ई० स० १८१६ (वि० सं० १८७६) के अन्तिम दिनों में उसने जोधपुर का दौरा किया। ता० ११ अक्टोबर (कार्तिक वदि ८) को उदयपुर से प्रस्थान कर पलाणा, नाथद्वारा, केलवाड़ा, नाडोल, पाली, कांकोरी तथा भालामंड होता हुआ नवंबर मास में वह जोधपुर पहुंचा। ता० ४ नवंबर (मार्गशीर्ष वदि २) को महाराजा मानसिंह उससे मिला। महाराजा ने उसका बड़ी शानोशौकत के साथ स्वागत किया। टॉड लिखता है कि जोधपुर का स्वागत दिल्ली के शाही ढंग का था। महाराजा ने उसे एक हाथी, एक घोड़ा, आभूषण, जूरी का थान, दुशाला आदि भेंट में दिये। ता० ६ नवंबर (मार्गशीर्ष वदि ४) को वह पुनः महाराजा से मिला और उसने-उससे राज्यशासन संबंधी बातचीत की<sup>१</sup>।

( १ ) जोधपुर राज्य की ख्यात; जि० ४, पृ० ८६-९० ।

( २ ) टॉड; राजस्थान; जि० २, पृ० ८२२ तथा ८२४ ।

एकान्तवास का परित्याग करने के बाद महाराजा ने क्रमशः अपने पक्ष के लोगों की संख्या बढ़ाई। सिंघवी इन्द्रराज तथा आर्यस देवनाथ को मर-  
 महाराजा का अपने विरो- धाने के षड्यन्त्र में शामिल रहने के कारण महाराजा  
 धियों को निर्दयतापूर्वक अखैचंद तथा उसके साथियों से नाराज़ तो था ही,  
 मरवाना एक दिन उपयुक्त अवसर देख उसने मेहता लक्ष्मी-  
 चन्द, किलेदार नथकरण देवराजोत, व्यास विनोदीराम, मुन्शी पंचोली  
 जीतमल, धांधल मूला, जीया, हरजी आदि ८४ आदमियों को कैद करवा  
 दिया। यह घटना आषाढ़ वि० सं० १८७६ (चैत्रादि १८७७) वैशाख  
 सुदि १४ (ई० सं० १८२० ता० २७ अप्रैल) को हुई। उसी समय अखैचंद  
 भी गिरफ्तार हुआ। इसके बाद द्वितीय ज्येष्ठ सुदि १३ (ता० २४ जून)  
 को परिवार-सहित मेहता सूरजमल, व्यास चतुर्भुज के पुत्र शिवदास  
 एवं लालचन्द, जोशी श्रीकिशन और पंचोली गोपालदास कैद किये गये।  
 इस पकड़ा-धकड़ी से नीवाज का सुलतानसिंह बड़ा चिंतित हुआ और  
 उसने द्वितीय ज्येष्ठ सुदि १५ (ता० २६ जून) को इस सम्बन्ध में पोकरण  
 के ठाकुर सालिमसिंह से बातचीत की। उसी रात राजकीय सेना के नीवाज  
 पर आक्रमण करने की खबर पाकर सुलतानसिंह वहां से पोकरण की  
 हवेली जाने के लिए निकला, परन्तु मार्ग में ही मोतीचौक में उसका राज-  
 कीय सेना से सामना हुआ, जिससे वह पीछा अपनी हवेली में चला गया।  
 इसपर राज्य की सेना ने हवेली को घेर लिया। भीतर प्रवेश करने के लिए  
 सुरंग खोदी गई। यह देखकर सुलतानसिंह अपने छोटे भाई सूरसिंह और  
 दूसरे १८ आदमियों-सहित बाहर निकला, परन्तु तोपों के छरों की मार  
 से आषाढ़ वदि १ (ता० २७ जून) को अपने सब साथियों-सहित मारा

(१) टॉड लिखता है कि अखैचंद ने ४० लाख रुपये की जायदाद की सूची बनाकर दी, जिसमें से अधिकांश ले लेने के बाद महाराजा ने उसे मरवा डाला। उससे यह भी पाया जाता है कि महाराजा राज्य-कार्य हाथ में लेने के बाद से ही उससे नाराज़ था और उसे मरवा देने के लिए उपयुक्त अवसर की तलाश में था। साथ ही वह सारे राजकीय मामले अच्छी तरह समझ लेना चाहता था (राजस्थान, लि० २, पृ० ८३१-२)।

गया<sup>१</sup>। यह समाचार मिलने पर ठाकुर सालिमसिंह अपने अनेक आदमियों सहित मझामंदिर होता हुआ पोकरण चला गया<sup>२</sup>। आसोप के ठाकुर केसरी-सिंह को जब इस घटना की खबर मिली तो वह देशणोक (बीकानेर) में जा रहा और वहीं पौष मास में उसकी मृत्यु हुई। इसपर आसोप की सारी जागीर उस समय खालसा कर ली गई। इसी प्रकार पोकरण के कुछ गांव तथा रोहट, चंडावल, खेजड़ला, नौबाज आदि के पट्टे भी ज़ब्त कर लिये गये<sup>३</sup>।

उपरिलिखित क्रैद किये हुए व्यक्तियों के साथ, महाराजा ने बड़ा निर्दयतापूर्ण व्यवहार किया। वह मानो सिंघवी इन्द्रराज एवं आयस देवनाथ की मृत्यु का बदला लेने के लिए अन्धा हो रहा था। वह उन्हें केवल क्रैद करके ही सन्तुष्ट न हुआ, बल्कि नगजी किलेदार तथा धांधल मूला को विष का प्याला पीने पर मजबूर किया गया और उनके मृत शरीर फ़तहपोल के नीचे फेंक दिये गये<sup>४</sup>। जीवराज,

( १ ) डॉब-कृत "राजस्थान" में सुरताणसिंह के साथ मरनेवालों की संख्या ८० दी है ( जि० २, पृ० १०६६ )।

( २ ) डॉब के अनुसार पोकरण का सालिमसिंह अपनी रक्षा के लिए रेगिस्तान में चला गया ( राजस्थान; जि० २, पृ० १०६६ )।

( ३ ) जोधपुर राज्य की ख्यात; जि० ४, पृ० ६०-६२। वीरविनोद; भाग २, पृ० ८६७८। ख्यात के अनुसार उपर्युक्त स्थानों के सरदार पड़ोसी राज्यों में जा बसे। डॉब के अनुसार भी महाराजा के क्रूर व्यवहार से डरकर उसके कितने ही प्रमुख सरदार पड़ोस के राज्यों में चले गये। ( राजस्थान; जि० २, पृ० ११०१ )।

( ४ ) जोधपुर राज्य की ख्यात (जि० ४, पृ० ६२-३) में निम्नलिखित पांच व्यक्तिों को प्रथम ज्येष्ठ सुदि १४ (ता० २५ मई) को विष देकर मरवाने का उल्लेख है—

१ किलेदार नयकरण २. मेहता अलैचन्द ३. व्यास विनोदीराम ४. मुंशी पंचोली जीतमल और ५. जोशी फ़तहचन्द।

“वीरविनोद” ( भाग २, पृ० ८६७ ) में भी ये पांच नाम ही दिये हैं, पर उसमें से किसी का मृत शरीर गढ़ से नीचे फेंके जाने का उल्लेख नहीं है।

बिहारीदास खीची<sup>१</sup> एवं एक दूसरे व्यक्ति को उनके सिर मुंडवाकर गढ़ के नीचे फेंकवाया गया। इससे मिलता-जुलता व्यवहार व्यास शिवदास तथा जोशी श्रीकिशन<sup>२</sup> के साथ भी हुआ<sup>३</sup>।

( १ ) जोधपुर राज्य की ख्यात के अनुसार खीची बिहारीदास सलहटी में था। वह खेजबला के ठाकुर भाईलसिंह एवं साथीय के ठाकुर शक्तिदान के साथ खेजबला की हवेली में चला गया। महाराजा को मालूम होने पर उसने माटियों से कहा, परन्तु बिहारीदास पकड़ा न गया। तब कलंदरखाना भेजा गया, जिससे लड़ता हुआ बिहारीदास मारा गया ( जि० ४, पृ० १२ )।

( २ ) जोधपुर राज्य की ख्यात के अनुसार जोशी श्रीकिशन तथा मेहता सूरजमल विष देकर मारे गये ( जि० ४, पृ० १६ )। उससे यह भी पता जाता है कि महाराजा ने कुंवर वृजसिंह की माता अर्थात् अपनी चावडी राणी को एकान्त महल में कैद करवा दिया, जहाँ अन्न-जल न मिलने से उसका देहांत हो गया। “बीरविनोद” में भी ऐसा ही लिखा है ( भाग २, पृ० ८६८ )।

( ३ ) राजस्थान, जि० २, पृ० १०६७-८। एक दूसरे स्थल पर टॉड लिखता है कि नित्य कुछ आदमी मारे अथवा कैद किये जाते अथवा उनका घन अपहरण कर लिया जाता था। कहा जाता है कि इस प्रकार महाराजा ने एक करोड़ रुपये ज़ब्त किये ( राजस्थान, जि० २, पृ० ८३२ )।

जोधपुर राज्य की ख्यात में कैद किये हुए व्यक्तियों के साथ ऐसा निर्दयतापूर्वक व्यवहार करने का उल्लेख तो कहीं नहीं है, परन्तु उसमें भी कई व्यक्तियों की नाक काटकर उनका मुक़्त किया जाना लिखा है ( जि० ४, पृ० १६ )। जो भी हो महाराजा का इस प्रकार का आचरण अवश्य निन्दनीय था। केवल कुछ व्यक्तियों के अपराध के कारण इतने आदमियों को ज़ुरी तरह मरवाना किसी भी दशा में सम्य नहीं कहा जा सकता। अपने ई० स० १८२० ता० ७ जुलाई ( वि० सं० १८७७ आषाढ वदि १२ ) के अंग्रेज़ सरकार के नाम के पत्र में टॉड ने लिखा था—

“मय तो यह है कि अपनी सफलता से उत्साहित होकर वह ( मानसिंह ) न्याय-पालन अथवा अपनी स्थिति दृढ़ करने के लिए सीमा से आगे न बढ़ जाय। यदि वह ई० स० १८०६ ( वि० सं० १८६३ ) के पड़्यन्त्र में आगे लेने और उसके पुत्र को राज्य का उत्तराधिकारी बनानेवाले पोकरण के सरदार अथवा एक दो दूसरे निम्न श्रेणी के सरदारों एवं राज्य के कुछ ओहदेदारों को सज़ा देकर ही बस कर दे तो लोगों के विचार उसके चरित्र के सम्बन्ध में ऊँचे ही बने रहेंगे, परन्तु यदि उसने आठवा के सर-

मेहता अखैचन्द का घर लूटने से एक लाख उनतीस हजार रुपये का सामान राज्य के कब्जे में आया। उसके पुत्र और पौत्र (क्रमशः लक्ष्मीचन्द तथा मुकुन्दचन्द) से तीस हजार रुपये दंड

महाराजा का अपने विरोधियों से रुपये वसूल करना

के ठहराकर महाराजा ने वि० सं० १८७६ में उन्हें

मुक्त कर दिया और उसके भतीजे फ़तहचन्द पर सत्ताइस हजार रुपये दंड के लगाये। अखैचन्द की हवेली ज़ब्त कर वाभा (अनौरस पुत्र) लालसिंह को दे दी गई। इसी प्रकार मेहता सूरजमल के पुत्र बुद्धमल से ५५०००, व्यास विनोदीराम के पुत्र गुमानीराम से १५०००, क़िलेदार नथकरण के पुत्र अमलदार कंडीर से ४०००, पंचोली गोपालदास से २५००० तथा अन्य कई आदमियों से इसी हिसाब से रुपये ठहराये गये।

उन्हीं दिनों महाराजा ने नये सिरे से अपने ओहदेदारों की नियुक्ति की। सिधवी फ़तहराज दीवान के पद पर नियुक्त हुआ और जालौर, पाली, परबतसर, मारोठ, नागोर, गोडवाड़, फलोधी, नये हाकिमों की नियुक्ति डीडवाणा, नावां, पचपदरा आदि में नवीन हाकिम नियुक्त किये गये। जोधपुर का प्रबंध करने के लिए निम्नलिखित पांच व्यक्ति मुसादब बनाये गये—

१. दीवान फ़तहराज, २. भाटी गजसिंह, ३. छांगायी कचरदास, ४. धांधल गोरधने तथा ५. नाज़र इमरतराम।

अनंतर नौबाज पर पुनः राज्य की तरफ़ से सेना भेजी गई। सुरताणसिंह के पुत्र ने वीरतापूर्वक गढ़ की रक्षा की। अन्त में महाराजा के

द्वार अथवा अन्य प्रमुख सरदारों को भी सजाएँ दीं, तो ऐसे असन्तोष की उत्पत्ति होगी कि वह भी घबरा उठेगा। न्याय के लिए उसने अब तक जो किया वह काफी है और प्रतिशोध की दृष्टि से भी, क्योंकि सुरताणसिंह की मृत्यु (जिसका मुझे आन्तरिक खेद है) एक निरर्थक बलि के समान है।”

राजस्थान, जि० २, पृ० १०६६ टि० १।

(१) जोधपुर राज्य की ख्यात, जि० ४, पृ० ६६-७।

(२) वही, जि० ४, पृ० ६७-८।

नीवाण पर पुनः राजकीय  
सेना जाना

हस्ताक्षर-सहित माफ़ी और जागीर बढ़ाए जाने का परधाना मिलने पर उसने आत्मसमर्पण कर दिया। उसके ऐसा करते ही महाराजा के अनुयायियों ने महाराजा का दूसरा परधाना दिखाकर उसे गिरफ्तार करना चाहा। जोधपुर का सेनापति उनके इस आचरण से बहुत अग्रसन्न हुआ, क्योंकि उसके वचन देने पर ही उसने आत्मसमर्पण करना स्वीकार किया था, अतएव उसने उसे हिफाजत के साथ अर्बली की पहाड़ियों में भिजवा दिया, जहाँ से वह मेवाड़ में जा रहा<sup>१</sup>।

वि० सं० १८७४ ( ई० सं० १८१८ ) में जोधपुर की अंग्रेज़ सरकार के साथ जो संधि हुई थी, उसमें एक शर्त यह भी थी कि महाराजा पन्द्रह सौ सवार अंग्रेज़ सरकार की सेवा में भेजेगा<sup>२</sup>। तदनुसार वि० सं० १८७८ ( ई० सं० १८२१ ) में महाराजा ने बख्शी सिंघवी मेघराज, आंधल गोरधन, ठाकुर बस्तावरसिंह ( भाद्राजूण ) आदि के साथ १५०० सवार दिल्ली भेजे। वे लोग कई मास तक दिल्ली में रहने के बाद वि० सं० १८७९ ( ई० सं० १८२२ ) में वापस जोधपुर लौटे<sup>३</sup>।

देवनाथ के मारे जाने के बाद महामन्दिर का अधिकार उसके भाई भीमनाथ ने अपने हाथ में ले लिया था और वह देवनाथ के पुत्र लाहूनाथ को बहुत तंग करता था। इसपर लाहूनाथ ने महामन्दिर की स्थापना राजा के पास आकर इस विषय में कहा तो उसने उसे महामन्दिर में रक्खा और भीमनाथ के लिए हमरतराम नाज़र के द्वारा वदयमन्दिर बनवाकर उसकी प्रतिष्ठा भी महामन्दिर के समान ही रखी<sup>४</sup>।

( १ ) डॉब, राजस्थान, जि० २, पृ० ११००।

( २ ) देखो ऊपर पृ० ८२४।

( ३ ) जोधपुर राज्य की ख्यात, जि० ४, पृ० १८। वीरविनोद, भाग २, पृ० ८६८।

( ४ ) जोधपुर राज्य की ख्यात, जि० ४, पृ० १८। वीरविनोद, भाग २, पृ० ८६८।



जोधपुर के प्रबन्ध के लिए नियुक्त मुसाहिबों ने कुछ दिनों तक तो एकत्र रहकर ठीक-ठीक कार्य किया, परन्तु पीछे से उनमें दो दल हो गये और वे महाराजा से एक दूसरे की शिकायत करने लगे। इसपर महाराजा ने उन सबसे अलग-अलग कई लाख रुपये वसूल किये।

महाराजा के अत्याचारपूर्ण व्यवहार से तंग आकर उसके कितने ही सरदार दूसरे राज्यों—कोटा, मेवाड़, बीकानेर, जयपुर आदि—में जा रहे थे और वही से अपने-अपने ठिकानों को पीछा प्राप्त करने के लिए अंग्रेज सरकार से लिखा-पढ़ी कर रहे थे। वि० सं० १८८०

( १ ) जोधपुर राज्य की ख्यात, जि० ४, पृ० १८-६। बीरबिनोद; भाग २, पृ० ८६८।

( २ ) टॉड; राजस्थान; जि० २, पृ० ११०१। टॉड ने एक स्थल पर मारवाड़ से भागे हुए सरदारों की अंग्रेज सरकार के पश्चिमीय राजपूत राज्यों के पोलिटिकल एजेंट के नाम लिखे हुए एक प्रार्थनापत्र का उल्लेख किया है, जो इस प्रकार है—

प्रणामोपरान्त [ निवेदन ]

हम लोगों ने आपकी सेवा में एक विश्वासपात्र मनुष्य भेजा है, जो आपसे हम लोगों के विषय में निवेदन करेगा। सरकार कम्पनी हिन्दुस्तान की बादशाह है और आप हम लोगों की दशा अच्छी तरह जानते हैं। यद्यपि हमारे देश के विषय में ऐसी कोई बात नहीं है, जो आपसे छिपी हुई हो, फिर भी हमारे सम्बन्ध की एक विशेष बात है, जिसका [ आप पर ] प्रकट करना आवश्यक है।

श्रीमहाराजा और हम लोग सब एक ही राठोड़ कुल के हैं। वे हम लोगों के मालिक और हम उनके सेवक हैं। परन्तु अब वे क्रोधवश हो गये हैं और हम लोग अपने देश से वेदखल कर दिये 'गये हैं'। जागीर, हमारी पैतृक भूमि और हमारे घर-बार में से कई एक खालसा कर लिये गये हैं। ये लोग भी, जो अलग रहने का यत्न करते हैं, अपनी वही दुर्दशा होने की बात देख रहे हैं। कुछ लोगों को, उनकी रक्षा की धर्मपूर्वक प्रतिज्ञा कर, धोका दिया और मार डाला तथा बहुतेको क्रोध कर दिया है। सुस्तदी, राजा के प्रधान कर्मचारी, देशी और विदेशी लोग पकड़े गये

( ई० स० १८२३ ) में आखोप का कार्यकर्ता कुंपावत हरिसिंह, आडवा का पंचोली कानकराय, चंडावल का कुंपावत दीलतसिंह और नीवाज का कार्य-

हैं, और उनके साथ ऐसे कठोरता एवं निर्दयता के व्यवहार किये गये हैं, जो कभी सुने तक नहीं गये थे तथा जिनको हम लोग लिख भी नहीं सकते हैं। महाराजा के हृदय में ऐसा भाव उत्पन्न हुआ है, जैसा जोधपुर के किसी महाराजा में पहले देखा नहीं गया। उनके पूर्वजों ने पीढ़ी-दर पीढ़ी राज्य किया है। हम लोगों के पूर्वज उनके मंत्री और सलाहकार रहे हैं एवं जो कुछ किया जाता था, हमारी सरदारों की सभा की सम्मति से होता था। उनके पूर्वजों ने एवं हमारे पूर्वजों ने औरों के प्राण लिये और अपने दिये हैं तथा बादशाहों की सेवा कर जोधपुर राज्य को, जैसा वह इस समय है, बनाया है। जहाँ कहीं मारवाड़ के विषय का कार्य पड़ा वहीं हमारे पूर्वज पहुँचे और उन्होंने अपनी जान देकर देश की रक्षा की। कभी-कभी हम लोगों के स्वामी मारवाड़ भी रहे। उस समय भी हमारे पूर्वजों की बुद्धिमानी, और सेवा से देश हमारे पैरों तले दबा रहा तथा इसी प्रकार पीढ़ी दर पीढ़ी वह भूमि [ हमारे अधिकार में ] चली आई है। इन्हीं महाराजा की आँखों के आगे हम लोगों ने अर्द्ध-अर्द्ध चाकरी की है। उस अवतरणक समय में, जब कि जयपुर की सेना ने जोधपुर को घेर लिया था, हम लोगों ने, चौड़े खेत में उनपर आक्रमण किया और अपने प्राण एवं धन जोखिम में डाले। ईश्वर ने हमको सफलता प्रदान की। इसका साची सर्वशक्तिमान परमेश्वर है। अब छोटे-छोटे मनुष्य महाराजा की हाज़िरी में रहते हैं। इसका ही यह उलटा फल है। जब हमारी सेवा स्वीकार की जाय तो वे हमारे स्वामी हैं। ऐसा न हो तो फिर हम लोग उनके भाई और संबंधी हैं, दावेदार हैं तथा भूमि का दावा रखते हैं।

वह हम लोगों को [ हमारी ज़रूरत से ] बेदखल करना चाहते हैं, परन्तु क्या हम लोग अपने को बेदखल होने देंगे ? अंग्रेज सम्पूर्ण भारत के मालिक हैं। '---' के सरदार ने अजमेर में अपना प्लैट भेजा था, उसे दिल्ली जाने को कहा गया। इसलिए ठाकुर..... वहाँ गया, परन्तु कोई भी रास्ता नहीं बताया गया। यदि अंग्रेज़ हाकिम हम लोगों की न सुनेंगे तो कौन सुनेगा ? अंग्रेज़ लोग किसी की भूमि को छीनने नहीं देते। हम लोगों की ज़म-भूमि मारवाड़ है। मारवाड़ से ही हम लोगों को रोटी मिलनी चाहिये। एक लाख राठौर है, वे कहाँ जावें ? हम लोग केवल अंग्रेज़ों के अदब की दृष्टि से ही चुप हैं और यदि आपकी सरकार को हम अपने विचारों की सूचना न दें तो पीछे से आप [ हमको ] दोष लगावेंगे, अतएव हम लोग इसको प्रकाशित करते हैं और इस तरह आपके सामने निर्दोष हो जाते हैं। जो कुछ

कर्ता आदि अजमेर में बड़े साहब के पास गये और उन्होंने उससे ठिकानों को वापस दिला देने के सम्बन्ध में निवेदन किया। उसने उन्हें महाराजा के पास जाने के लिए कहा तो उन्होंने उत्तर दिया कि यदि हम महाराजा के पास जायेंगे तो वह हमें निश्चय मार डालेगा। इसपर पोलिटिकल एजेंट ने उनको आश्वासन दिया कि हमारे भेजे हुए आदमियों के साथ वह ऐसा व्यवहार नहीं करेगा। तब वे जोधपुर की तरफ़ रवाना हुए। वहाँ इसकी खबर पहुँचने पर पंचोली छोगालाल २०० आदमियों के साथ उन्हें गिरफ़्तार करने के लिए भेजा गया। गाँव चोपड़ा के तालाब पर जाकर उसने उन्हें घेर लिया। उस समय कुंपावत कानकरण बाहर गया हुआ था, जिससे वह तो भागकर अजमेर चला गया और शेष वहाँ गिरफ़्तार कर सलेमकोट में रक्खे गये। जब यह समाचार अजमेर पहुँचा तो पोलिटिकल एजेंट ने इस सम्बन्ध में लिखा-पढ़ी की, जिसपर वे छोड़ दिये गये। अनन्तर महाराजा ने लाचार होकर सरदारों के ठिकाने वापस कर दिये।

हम लोग मारवाड़ से लाये थे, खा लुके, जो कुछ उधार मिल सकता था वह भी ले लुके और अब जब भूखों ही मरना पड़ेगा तो हम सब कुछ करने को तैयार हैं और कर सकते हैं।

अंग्रेज़ हमारे शासक और स्वामी हैं। श्रीमानसिंह ने हमारी भूमि ज़बर्दस्ती छीन ली है। आपकी सरकार के बीच में पड़ने से ये विपत्तियाँ दूर हो सकती हैं। आपकी मध्यस्थता और बीचबचाव के बिना हम लोगों को कुछ भी विश्वास न होगा। हमको हमारी अज़ी का उत्तर मिले। हम उसकी प्रतीक्षा धैर्य के साथ करेंगे; परन्तु यदि हमको कुछ भी उत्तर न मिला तो फिर हमारा कुछ दोष न होगा, क्योंकि हमने सर्वत्र सूचना दे दी है। सूख मनुष्य को उपाय ढूँढने पर मजबूर करेगी। इतना अधिक समय हुआ, हम केवल आपकी सरकार के गौरव के लिहाज़ से ही चुपचाप बैठे हैं। हमारी सरकार हम लोगों की पुकार नहीं सुनती, परन्तु कबतक हम आसरा देखते रहेंगे? हमारी आशाओं की ओर ध्यान दीजिये। संवत् १८७८ आश्वयुज सुदि २ (ई० स० १८९१ ता० ३१ जुलाई)।

राजस्थान, जि० १, पृ० २२८-३०।

-( १ ) जोधपुर राज्य की ख्यात, जि० ४, पृ० ६६-१००। वीरविनोद; भाग २, पृ० ८६८-६। इस अवसर पर महाराजा के शासन में हस्तक्षेप न करने के सम्बन्ध में

वि० सं० १८७४ (ई० सं० १८१७) में महाराज उदयमाण को नज़रबंद कर सिरोही राज्य का प्रबन्ध उसके छोटे भाई नांदिबा के स्वामी शिवसिंह ने अपने हाथ में ले लिया था। उसके बाद उसने जोधपुर की सेना का सिरोही में बिगाड़ करना राज्य की भीतरी दशा का सुधार करने के लिए अंग्रेज़ सरकार से संधि-वार्ता आरम्भ की। महाराजा मानसिंह सिरोही राज्य को अपने राज्य में मिलाना चाहता था, इसलिए उसने सिरोही राज्य के साथ अंग्रेज़ सरकार की संधि होने की जो कार्रवाई चल रही थी उसमें बाधा डालनी चाही। उसने गवर्नमेंट के साथ इस आशय की लिखा-पढ़ी की कि सिरोही का इलाका पहले से ही जोधपुर के आधीन है, इसलिए सिरोही के साथ अलग अहदनामा न होना चाहिये। इसपर अहदनामा होने की बात रुक गई और जोधपुर के दावे की तहक़ीक़ात का काम कप्तान टॉड के सुपुर्दे हुआ, जो उन दिनों जोधपुर का पोलिटिकल एजेंट भी था। टॉड महाराजा मानसिंह का मित्र था, जिससे उसे अपना कार्य पूरा होने की पूरी आशा थी और जोधपुर का वकील उसके लिए बड़ी कोशिश कर रहा था; परन्तु टॉड ने, जो बड़ा ही निष्पक्ष अफ़सर था, पूरे सबूत के बिना जोधपुर का दावा स्वीकार करना न चाहा। जोधपुर के वकील ने यह बतलाने की कोशिश की कि महाराजा अभयसिंह के समय से ही सिरोहीवाले जोधपुर की चाकरी करते और खिराज देते हैं, जिसपर टॉड ने, जो दोनों राज्यों के इतिहास से परिचित था, यही उत्तर दिया कि महाराजा अभयसिंह बावशाही फ़ौज का सेनापति था और सिरोही की सेना भी बावशाही फ़ौजे के नीचे रहकर लड़ती थी। इसी प्रकार उसने खिराज की बात भी निर्मूल सिद्ध कर दी। तब जोधपुर की तरफ़ से सिरोही के महाराज उदयमाण के हस्ताक्षरवाली एक तहरीर पेश की गई, जिसमें उसने कितनी-एक शर्तों के साथ जोधपुर

पोलिटिकल एजेंट ने अपनी तरफ़ से लिखा-पढ़ी कर दी (एचिसन, टीडीज़, एंग्लो-इंडियन सनदज़; जि० ३, पृ० १३०-१)।

की मातहत स्वीकार की थी, परन्तु वह तहरीर जबरन उक्त महाराज को ज़ैद कर लिखाई गई थी, अतएव वह भी स्वीकार न की गई। इस प्रकार जोधपुरवालों के सब प्रमाणों को निर्मूल वतलाकर उसने उनका दावा खारिज कर दिया। इससे महाराजा मानसिंह बड़ा अप्रसन्न हुआ, परन्तु उसकी परवाह न करते हुए ई० स० १८२३ ता० ११ सितम्बर (वि० सं० १८८० भाद्रपद सुदि ७) को सिरोही में अंग्रेज़ सरकार और सिरोही राज्य के साथ अहदनामा हो गया। यह अहदनामा मानसिंह की इच्छा के प्रतिकूल हुआ था, जिससे वि० सं० १८८० कार्तिक वदि ४ (ई० स० १८२३ ता० २३ अक्टोबर) को जालोर के हाकिम पृथ्वीराज भंडारी ने उसकी आज्ञा से सिरोही राज्य के खारल परगने के तलेटा गांव पर चढ़ाई कर दस गांवों को उजाड़ डाला और अनुमान ३१००० रुपये का नुकसान किया। इसका दावा अंग्रेज़ सरकार में होने पर इसका फैसला सिरोही के पक्ष में हुआ।

उन दिनों मेरवाड़ा में मेर और मीने बहुत उपद्रव किया करते थे। उनका नियन्त्रण करना अत्यन्त आवश्यक था, अतएव महाराजा ने वि० सं० १८८० (ई० स० १८२४) में मेरवाड़ा के चांग और महाराजा का प्रबन्ध के लिए , मेरवाड़ा के गांव अंग्रेज़ कोटकिराना परगनों के २१ गांव आठ वर्ष के लिए सरकार को देना अंग्रेज़ सरकार को सौंप दिये। वहां के प्रबन्ध के लिए रक्खी जानेवाली सेना के खर्च के लिए महाराजा ने पन्द्रह हजार रुपया वार्षिक देना स्वीकार किया।

इस घटना के दूसरे वर्ष महाराजा की छोटी पुत्री स्वरूपकुंवरी का विवाह बूंदी के रावराजा रामसिंह के साथ निश्चित हुआ। तदनुसार

( १ ) मेरा; सिरोही राज्य का इतिहास; पृ० २८३-३१।

( २ ) एचिसन, हीटीज़, एंगेल्मैट्स एंड सनदज़; जि० ३, पृ० ११५।

उक्त पुस्तक में आगे चलकर ( पृ० १३१-२ में ) वह प्रकारनाम दिया है, जो इस सम्बन्ध में दोनों तरफ से लिखा गया था।

महाराजा की पुत्री का बही  
के रावराजा से विवाह

वि० सं० १८८१ फाल्गुन वदि ७ ( ई० सं० १८२५  
ता० ६ फ़रवरी ) को वहां से बारात जोधपुर गई।

इसके अगले दिन विवाह-कार्य सम्पन्न हुआ। इस अवसर पर बीकानेर और किशनगढ़ से क्रमशः पांच हज़ार और दो हज़ार रुपये तथा हाथी दहेज में दिये जाने के लिए आये। विवाह के खर्च के लिए रावराजा रामसिंह ने कोटा से दो लाख रुपया लेकर उस सम्बन्ध में एक रक्का लिख दिया था। वह रक्का रुपये चुकाकर महाराजा मानसिंह ने कोटा से मंगवा लिया और विवाह के समय धूँदीवालों को हथलेवे में दे दिया। रावराजा रामसिंह की एक सगाई सूरजगढ़ बिसाऊ के शेखावतों के यहाँ भी हुई थी। दुबारा बारात ले जाने का व्यय बचाने के लिए रावराजा ने वहाँ विवाह करने के लिए जाने की शीघ्र आज्ञा चाही। महाराजा को यह बात बहुत बुरी लगी, परन्तु अन्त में उसने बारात को सीख दे दी। तदनुसार चैत्र वदि ६ ( ता० १३ मार्च ) को बारात जोधपुर से बिदा हुई। महाराजा स्वयं बारात को मेड़तिया दरवाज़े तक पहुँचाने गया। उसने नाज़िर इमरतराम तथा व्यास जेठमल को बहुत से आदमियों के साथ रावराजा के संग कर दिया, जिन्होंने उसके आदेशानुसार उसका विवाह बिसाऊ में उस समय न होने दिया।

गत पांच वर्षों से सिधवी फ़तहराज बड़ी अच्छी तरह राज्य-कार्य कर रहा था। इससे कई व्यक्ति उससे नाराज़ रहते थे। भंडारी गंगाराम के पुत्र भानीराम के कहने पर जालोर के महाजन बागा ने जो बड़ा जालसाज़ था, महाराजा के हस्ताक्षरयुक्त एक जाली चिट्ठी तैयार की और उसके सहारे कुचामण के फ़ौजराज से पांच हज़ार रुपये वसूल कर दोनों खा गये। अनन्तर उन्होंने फ़तहराज के हस्ताक्षर-सहित महाराजा के नाम इस आशय का पत्र बनाकर भेजा कि खर्च का रुपया भेजा है सो

( १ ) जोधपुर राज्य की ख्यात; जि० ४, पृ० १००-१। वीरबिनोद; भाग २, पृ० ८६६।

पहुँचेगा। महाराजा को यह जाली पत्र मिलते ही फ़तहराज पर शुबहा ही गया। फलतः वि० सं० १८८१ (चैत्रादि १८८२) चैत्र सुदि १६<sup>१</sup> (ई० सं० १८२५ ता० २८ मार्च) को महाराजा ने छल से उसे अपने पास बुलवाकर सपरिवार कैद कर लिया और उन्हें सलेमकोट में रक्खा तथा राज्य-कार्य चलाने का भार भंडारी भानीराम एवं फ़ौजराज के सुपुर्द किया गया। जालसाज़ी का भेद अधिक समय तक छिपा न रहा। दुबारा फिर जब भानीराम ने वही चाल चली तो सारा भेद खुल गया। इसपर महाराजा ने भानीराम और वागा दोनों को कैद करवा दिया। दस हज़ार रुपया देने पर भानीराम छोड़ दिया गया और वागा का दाहिना हाथ कटवा दिया गया<sup>२</sup>। इसके कुछ समय बाद दस लाख रुपया लेना ठहराकर महाराजा ने फ़तहराज को भी मुक्त कर दिया<sup>३</sup>।

भानीराम के हटाये जाने पर राज्य-कार्य फ़ौजराज करता रहा। उसका कार्यकर्ता माणिकचंद था, परन्तु दोनों मिलकर भी राज्य-कार्य ठीक-ठीक नहीं करने पाते थे। तब महाराजा ने जोशी शंभुदत्त को उसकी मदद के लिये नियुक्त किया, लेकिन जब फिर भी कार्य ठीक न चला तो फ़ौजराज की माता के निवेदन करने पर सिंघवी इन्द्रमल दीवान के पद पर नियुक्त किया गया<sup>४</sup>।

वि० सं० १८८२ (ई० सं० १८२५) से ही जोधपुर के राज्य-कार्य में महामंदिर के पक्षियों का प्रभुत्व बढ़ गया और प्रत्येक काम में आयस लाहनाथ की आज्ञा प्रधान मानी जाने लगी। महाराजा का डीहवाये से भोक्लसिंह का अधिकार हटाना वि० सं० १८८४ (ई० सं० १८२७) में महामन्दिर के कार्यकर्त्ताओं की सलाह के अनुसार आउवा

( १ ) “वीरविनोद” में सुदि १४ (ता० २ अमेल) दी है (भाग २, पृ० ८१६)।

( २ ) जोधपुर राज्य की ख्यात; जि० ४, पृ० १०१-३। वीरविनोद; भाग २, पृ० ८१६।

( ३ ) जोधपुर राज्य की ख्यात; जि० ४, पृ० १०३ )।

( ४ ) वही; जि० ४, पृ० १०३।

पर राजकीय सेना भेजी गई, पर उसका कोई विशेष नतीजा नहीं निकला। तब पंचोली कालुराम भेजा गया। उसने जाते ही आक्रमण किया, परन्तु इससे भी कोई खास फायदा नहीं हुआ और जोधपुर की तरफ के कई व्यक्ति काम आये। इस चढ़ाई के कारण राज्य का खर्च बहुत बढ़ गया था, जिसकी पूर्ति करने के लिए महामंदिर के कार्यकर्ताओं ने प्रति घर चार धपया कर (घाघ) लगाया। उधर अपने गढ़ की मजबूती कर आडवा का ठाकुर वंशतावरसिंह नौवाज के ठाकुर सावंतसिंह के पास गया। तब उसने तथा रास के ठाकुर भीमसिंह आदि ने एकत्र होकर धौकलसिंह को डीढ़वाणा बुलाया और वहां उसका अधिकार करा दिया। महाराजा को इसका समाचार मिलने पर उसने आडवा से सेना वापस बुला ली और नौवाज, रास आदि के ठाकुरों को अपने पक्ष में कर लिया। ऐसी परिस्थिति में धौकलसिंह के पक्ष की सेना बिखर गई।

नागपुर में बहुत पहले से ही उदयपुर के राजवंश से निकले हुए भोंसलों का राज्य था। ई० स० १८१६ ( वि० सं० १८७३ ) में वहां के

नागपुर के राजा का  
जोधपुर जाना

स्वामी राघोजी (दूसरा) का देहांत होने पर उसका

पुत्र परसोजी (दूसरा) उसका उत्तराधिकारी हुआ।

वह बहुत कमज़ोर था। उसको उसके चाचा

व्यंकोजी का पुत्र आपा साहब (मुथोजी) मारकर स्वयं नागपुर का

स्वामी हो गया। उसने अंग्रेज़ों से सुलह की। ई० स० १७६६ ( वि० सं०

१८५६ ) से ही नागपुर में अंग्रेज़ रेज़िडेंट रहने लगा था। ई० स० १८१७

( वि० सं० १८७४ ) में अंग्रेज़ों और पेशवा के बीच लड़ाई छिड़ जाने पर

उस(भोंसला)ने पेशवा का पक्ष लेकर अंग्रेज़ी सेना पर आक्रमण किया, परन्तु

सीताबल्दी और नागपुर की लड़ाइयों में उसकी हार हुई, जिससे वरार का

शेष भाग पर्व नर्मदा के दक्षिण का प्रदेश उसे अंग्रेज़ों को सौंपना पड़ा। फिर

वह नागपुर की गद्दी पर बिठाया गया, परन्तु अंग्रेज़ों के विरुद्ध षड्यन्त्र

( १ ) जोधपुर राज्य की व्याप्त; जि० ३, पृ० १०३-४। धीरविनोद; भाग २, पृ० ८६६।



रचने के अपराध में वह गद्दी से हटाया जाकर इलाहाबाद भेजा जानेवाला था, किन्तु मार्ग से ही भागकर महादेव की पहाड़ियों में होता हुआ वह पंजाब की तरफ चला गया<sup>१</sup>। वहाँ से वि० सं० १८८४ ( ई० सं० १८२७ ) में वह दो-चार व्यक्तियों के साथ गुप्त रूप से जोधपुर पहुँचकर महामन्दिर में ठहरा। इसकी खबर मिलने पर महाराजा ने उसको अपनी शरण में ले लिया और महामन्दिर के महलों में उसका डेरा कराया। अंग्रेज़ सरकार को इस घटना की खबर मिलने पर उसकी तरफ से उसे सुपुर्द कर देने को महाराजा को लिखा गया, परन्तु उसने ऐसा नहीं किया। कई वर्ष बाद वहीं उसकी मृत्यु हो गई<sup>२</sup>।

वि० सं० १८८५ ज्येष्ठ सुदि ३ ( ई० सं० १८२८ ता० १६ मई ) को दिल्ली के रेज़िडेंट के पास से बीकानेर आदि राज्यों के पास इस आशय का खरीता भेजा गया कि वे जोधपुर राज्य में उत्पात करनेवाले धोंकलसिंह से किसी प्रकार का सम्पर्क न रखें। तदनुसार उन्होंने अपने-अपने सरदारों को उसे राज्य में प्रवेश न करने देने की हिदायत कर दी<sup>३</sup>।

वि० सं० १८८५ ( ई० सं० १८२८ ) के आश्विन मास में आयस लाडूनाथ गिरनार की यात्रा करने के लिए गया। महाराजा की आज्ञानुसार इस अवसर पर उसके साथ कई सरकारी आदमी आयस लाडूनाथ की खुल गये। वहाँ से लौटते समय गाँव बामनवाड़ा में वह ज्वर से पीड़ित हुआ और उसी रोग से वहाँ

( १ ) मेरा; उदयपुर राज्य का इतिहास; जि० २, पृ० १०८३-४। प्रयागदत्त शुक्ल; मध्यप्रदेश का इतिहास और नागपुर के भोंसले; पृ० १६३-७२। इन्पौरिबल गैज़ेटियर ऑव् इंडिया; जि० १८, पृ० ३०७-८।

( २ ) जोधपुर राज्य की ख्यात; जि० ४, पृ० १०४। प्रयागदत्त शुक्ल; मध्य-प्रदेश का इतिहास और नागपुर के भोंसले; पृ० १७२ और टिप्पण। धीरविनोद; भाग २, पृ० ८६६।

( ३ ) दयालदास की ख्यात; जि० २, पत्र ११४।

उसका देहांत हो गया। उसके बाद उसकी गद्दी का स्वामी उसका पुत्र भैरोंनाथ बनाया गया, जिसकी अवस्था उस समय केवल दो-तीन वर्ष की ही थी। लगभग छः मास बाद ही उसका भी देहांत हो गया। तब सूरतनाथ का पौत्र चन्नखनाथ गद्दी का वारिस करार दिया गया, परन्तु उसको हटाकर भीमनाथ ने अपने पुत्र लक्ष्मीनाथ की नियुक्ति कराई। 'फलस्वरूप उस समय से राज्य में भीमनाथ का हुक्म चलने लगा'।

वि० सं० १८८७ ( ई० सं० १८३० ) के आश्विन मास में महामन्दिर के कार्यकर्ताओं की मारफ़त दीर्घान के पद पर पुनः सिंघवी फ़तह्वाराज की नियुक्ति हुई। उसी समय परवतसर और मारोट में भी नये हाकिम नियुक्त किये गये। उन्होंने बड़, बोरावड़ और आलखियावासवालों से क्रमशः बीस हज़ार, आठ हज़ार और सात हज़ार रुपये वसूल किये<sup>१</sup>।

जब सरदारों से रुपये  
वसूल करना

वि० सं० १८८८ ( ई० सं० १८३१ ) की शरद ऋतु में भारत का वाइसरॉय लॉर्ड विलियम बेंटिंक अजमेर गया। उस समय उसने मुलाकात करने की गरज़ से राजपूताना के नरेशों को अजमेर बुलाया। तदनुसार उदयपुर, जयपुर, भरतपुर, कोटा, बूंदी वगैरह के नरेश तो अजमेर में उपस्थित हुए, परन्तु महाराजा मानसिंह नहीं गया। उसके इस आचरण से अंग्रेज़ सरकार की उसपर अप्रसन्नता तो हुई, परन्तु स्पष्ट रूप से नाराज़गी प्रकट नहीं की गई<sup>३</sup>।

लॉर्ड विलियम बेंटिंक का  
अजमेर जाना

किशनगढ़ के महाराजा कल्याणसिंह की इच्छा फ़तहगढ़ को दवाने की बहुत दिनों से थी, क्योंकि किशनगढ़ से अलग माने जाने का अपना

( १ ) जोधपुर राज्य की ख्यात, जि० ४, पृ० १०५।

( २ ) वही, जि० ४, पृ० १०८।

( ३ ) वही; जि० ४, पृ० १०८-९।

किशनगढ़ के महाराजा का  
जोधपुर जाना

दावा अंग्रेज़ सरकार द्वारा खारिज किये जाने के कारण वहां का स्वामी उपद्रव करने लग गया था। अन्य सरदार भी उक्त राज्य के खिलाफ हो रहे थे, जिनका दमन करना आवश्यक था। अंग्रेज़ सरकार की तरफ से कल्याणसिंह को शीघ्र उधर का प्रबंध करने को कहा गया। इसपर उसने दिल्ली से पांच-छः हजार विदेशियों की सेना साथ ले ली। राज्य के ज़मींदार तथा कार्यकर्ता किशनगढ़ में एकत्र हुए। अनन्तर दूसरे दिन वे रूपनगर चले गये। तब कल्याणसिंह ने रूपनगर पर फ़ौज भेजी और दुतरफ़ों गोलों की लड़ाई हुई। अनन्तर कल्याणसिंह अजमेर गया। इस बीच विरोधियों का उपद्रव बढ़ गया। अंग्रेज़ सरकार ने उनका समुचित प्रबंध कर रूपनगर खाली करा लिया। महाराजा और ज़मींदारों में कई दिन तक बातचीत होती रही, परन्तु अन्त में जब कुछ तय न हुआ और कल्याणसिंह ने अंग्रेज़ सरकार की बात नहीं मानी तो सरदारों को राज्य का प्रबंध करने को कहा गया, जिन्होंने राज्यकार्य अपने हाथ में ले लिया तथा कुंवर मोहकमसिंह को कर्ता-धर्ता नियत किया। ऐसी दशा में वि० सं० १८८५ ( ई० सं० १८९८ ) के भाद्रपद मास में महाराजा कल्याणसिंह, जिसका किशनगढ़ नगर एवं सरवाड़ के क़िल्ले पर अधिकार रह गया था, जोधपुर चला गया और वहां वि० सं० १८८८ ( ई० सं० १८९१ ) तक रहा। महाराजा मानसिंह ने उसे उदयमन्दिर में रखकर उसके आतिथ्य का समुचित प्रबंध कर दिया। वि० सं० १८८८ में जब वाइसरॉय अजमेर गया तो जोधपुर से वहां जाकर कल्याणसिंह ने उसके सामने अपनी अर्ज़ी पेश की। तब किशनगढ़ राज्य की तरफ़ से उसका सौ रुपया रोज़ाना मुक़र्रर कर उसे उक्त राज्य से बाहर रहने को कहा गया। इसपर वह दिल्ली जा रहा और वहीं वि० सं० १८९६ ( चैत्रादि १८९७ = ई० सं० १८९० ) के वैशाख मास में उसकी मृत्यु हुई।

( १ ) जोधपुर राज्य की व्याप्त, जि० ३, पृ० १०६-७। “वीरविनोद” में महाराजा कल्याणसिंह के जोधपुर जाकर रहने का उल्लेख नहीं है, परन्तु उसमें भी

